
MudgalapurAna Khanda 2 Ekadantacharitam

ಮುಧ್ಗಲಪುರಾಣಂ ಖಂಡಃ 2 ಏಕದಂತಚರಿತಂ

Document Information



Text title : Mudgala Purana Khanda 2 Ekadantacharitam

File name : mudgalapurANam2.itx

Category : purana, ganesha

Location : doc_purana

Proofread by : Yash Khasbage

Latest update : September 18-19, 2023 Ganeshachaturthi

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 18, 2023

sanskritdocuments.org



ಮುದ್ಗಲಪುರಾಣಂ ಖಂಡಃ 2 ಏಕದಂತಚರಿತಂ



.. ಮುದ್ಗಲಪುರಾಣಂ ಖಂಡಃ 2..

.. ಅಥ ಶ್ರೀಮುದ್ಗಲಪುರಾಣೇ ದ್ವಿತೀಯಃ ಖಂಡಃ ಪ್ರಾರಭ್ಯತೇ ..

(Page ಖಂ. 2 ಅ. 1 ಪಾನ 1)

2.1 ಬ್ರಹ್ಮಸೃಷ್ಟಿಪ್ರಾರಂಭೋ ನಾಮ ಪ್ರಥಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕಾದ್ಯಾ ಉಚುಃ .

ಸೂತ ತ್ವಯಾ ಮಹಾಭಾಗ ಕೃತಕೃತ್ಯಾ ವಯಂ ಕೃತಾಃ .

ಅತುಲಂ ವಕ್ರತುಂಡಸ್ಯ ಚರಿತ್ರಂ ಶ್ರಾವಿತಂ ಮಹತ್ .. 1..

ಧನ್ಯೋಽಸಿ ತ್ವಂ ಮಹಾಬುದ್ಧೇ ಸರ್ವಜ್ಞೋಽಸಿ ವಿಶೇಷತಃ .

ಪರಿಪೃಚ್ಛಾಮಹೇಽತಸ್ತ್ವಾಂ ತದ್ವದಸ್ವ ಯಥಾರ್ಥತಃ .. 2..

ಶ್ರುತ್ವಾ ಶ್ರುತ್ವಾ ನ ನಸೃಷ್ಟಿರ್ಜಾಯತೇಽಮೃತಪಾನವತ್ .

ಅತಸ್ತ್ವ ಮೇಕದಂತಸ್ಯ ಚರಿತ್ರಂ ವದ ಸಾಂಪ್ರತಂ .. 3..

ಕಸ್ಮಿನ್ ಬ್ರಹ್ಮಣಿ ಸಂಸ್ಥೋಽಯಮೇಕದಂತೋ ಗಜಾನನಃ .

ಕತಿ ತಸ್ಯಾವತಾರಾಶ್ಚ ಕಿಂ ಕರ್ಮ ವದ ನಿಶ್ಚಿತಂ .. 4..

ಇತಿ ಸಂಪ್ರಾರ್ಥಿತಃ ಸೂತಸ್ತಾನುವಾಚ ಮಹಾಮುನೀನ್ .

ಪ್ರಶ್ನಯಾವನತೋ ಭೂತ್ವಾ ಭಕ್ತ್ಯಾ ತೇಷಾಂ ಪ್ರಣೋದಿತಃ .. 5..

ಸೂತ ಉವಾಚ .

ಏವಮೇವ ಚ ದಕ್ಷೇಣ ಪರಿಪೃಷ್ಟೋ ಮಹಾಮುನಿಃ .

ಮುದ್ಗಲಸ್ತಮಥೋವಾಚ ತಚ್ಛೃಣುದ್ಧಂ ಮುನೀಶ್ವರಾಃ .. 6..

ದಕ್ಷ ಉವಾಚ .

ಪುರಾತನಂ ಮಹತ್ಪುಣ್ಯಮಸ್ಮಿ ಮೇ ಮುನಿಸತ್ತಮ .

ತೇನ ತೇ ದರ್ಶನಂ ಜಾತಂ ಸರ್ವಜ್ಞಸ್ಯ ನ ಸಂಶಯಃ .. 7..

ವಕ್ರತುಂಡಚರಿತ್ರಂ ಚ ಶ್ರುತಂ ತವ ಮುಖಾಂಬುಜಾತ್ .

ತೇನ ವಿಶ್ರಾಂತತಾ ಪ್ರಾಪ್ತಾ ಹೃದಯೇ ಮೇ ವಿಶೇಷತಃ .. 8..

ಯಜ್ಞವಿದ್ಧಂಸಶೋಕೋಽಪಿ ಗತೋ ಮತ್ತೋಽಧುನಾ ಪ್ರಭೋ .

ಹರ್ಷಯುಕ್ತಃ ಕೃತೋ ಭಕ್ತ್ಯಾ ಢುಂಥೇಸ್ತು ಮುನಿಸತ್ತಮ .. 9..
ಏಕದಂತಚರಿತ್ರಂ ಮೇ ಕಥಯಸ್ವ ವಿಶೇಷತಃ .
ಕಿಂಕರ್ಮಾ ಕಥಮುತ್ತನ್ನ ಏಕದಂತೋ ಗಜಾನನಃ .. 10..
ಕಿಂ ವಾಹನಸಮಾಯುಕ್ತಃ ಕೀದೃಶಂ ಬ್ರಹ್ಮ ತಸ್ಯ ವೈ .
ಇತ್ಯಾದಿ ಸರ್ವಮಾಖ್ಯಾನಂ ವದ ಮಾಂ ಕರುಣಾನಿಧೇ .. 11..
ಸೂತ ಉವಾಚ .
ಏವಂ ಪೃಷ್ಠೋ ಮಹಾತೇಜಾಸ್ತಮುವಾಚ ಪ್ರಜಾಪತಿಂ .
ಭಕ್ತಿಂ ಜ್ಞಾತ್ವಾ ವಿಶೇಷೇಣ ಗಣೇಶೇ ಸರ್ವಸಿದ್ಧಿದೇ .. 12..
ಮುದ್ದಲ ಉವಾಚ .
ಶೃಣು ದಕ್ಷ ತ್ವಯಾ ಪೃಷ್ಠಂ ಸರ್ವಪಾಪಪ್ರಣಾಶನಂ .
ಏಕದಂತಸ್ಯ ಮಹಾತ್ಮ್ಯಂ ಭುಕ್ತಿಮುಕ್ತಿಫಲಪ್ರದಂ .. 13..
ಧನ್ಯೋಽಸಿ ತ್ವಂ ಮಹಾಭಾಗ ಯೇನ ತೇ ಶ್ರವಣೇ ರತಿಃ .
ಗಜಾನನಸ್ಯ ದೇವಸ್ಯ ಚರಿತ್ರೇ ಸರ್ವಭಾವತಃ .. 14..
ಅತ್ರ ತೇ ವರ್ಣಯಿಷ್ಯೇಽಹಮಿತಿಹಾಸಂ ಪುರಾತನಂ .
ಗೃತ್ಸಮದಸ್ಯ ಸಂವಾದಂ ಪ್ರಹ್ಲಾದಸ್ಯ ಮಹಾತ್ಮನಃ .. 15..
ಶ್ರುತ್ವಾ ಮುದ್ದಲವಾಕ್ಯಂ ತದ್ ದಕ್ಷೋ ಹೃಷ್ಟಮನಾ ಮುನೇ .
ಉವಾಚ ತಂ ಮಹರ್ಷಿಂ ಸ ಪ್ರಶ್ರಯಾವನತಃ ಸ್ವಯಂ .. 16..
ದಕ್ಷ ಉವಾಚ .
ಬ್ರಹ್ಮಣಃ ಸೃಷ್ಟಿಮಾರಭ್ಯ ಸೃಷ್ಟಿಮಾರ್ಗಂ ವದ ಪ್ರಭೋ .
ಯಥಾ ತ್ರಿಭುವನಂ ಸೃಷ್ಟಂ ಬ್ರಹ್ಮಣಾ ವಿಶ್ವಯೋನಿನಾ .. 17..
ತತ್ರ ಪ್ರಹ್ಲಾದಮಾಹಾತ್ಮ್ಯಂ ಸ್ವಯಮೇವಾಗಮಿಷ್ಯತಿ .
ಗೃತ್ಸಮದಸ್ಯ ಸಂವಾದಂ ಯಥಾವದ್ವರ್ಣಯ ಪ್ರಭೋ .. 18..
ಸೂತ ಉವಾಚ .
ದಕ್ಷಸ್ಯ ವಚನಂ ಶ್ರುತ್ವಾ ಮುದ್ದಲಸ್ತಮುವಾಚ ಹ .
ಸೃಷ್ಟಿಮಾರ್ಗಂ ಪುರಾವೃತ್ತಂ ಶಾಪಮೋಹಿತಮಾದರಾತ್ .. 19..
ಮುದ್ದಲ ಉವಾಚ .
ಶೃಣು ದಕ್ಷ ಮಹಾಬುದ್ಧೇ ಬ್ರಹ್ಮಾ ಲೋಕಪಿತಾಮಹಃ .
ಸಸರ್ಜ ವಿವಿಧಂ ವಿಶ್ವಂ ತಥಾ ತೇ ಕಥಯಾಮ್ಯಹಂ .. 20..
ಗಣೇಶವರದಾನೇನ ಬ್ರಹ್ಮಾ ಸೃಷ್ಟಂ ಮನೋ ದಧೇ .
ಯೋಗಮಾಯಾಂ ಸಮಾಸ್ಥಾಯ ವಿವೇಶಾಽಸೌ ಜನಾರ್ದನಂ .. 21..
ನಿಲೀಯ ತಸ್ಮಿನ್ನಬ್ಧಾಂತೇ ನಾಭಿಪದ್ಮಾದ್ವಿನಿಸೃತಃ .
ವರದಾನೇನ ವಿಷ್ಣೋಶ್ಚ ಪುತ್ರತ್ವಮಗಮದ್ವಿಧಿಃ .. 22..

ತತ್ರ ಪದ್ಮೇ ಸಮಾಸೀನೋ ಧ್ಯಾಯನ್ ಹೇರಂಬಮಂತರೇ .

ತತಸ್ತಸ್ಯ ವಿಧೇದೇಹಾಜ್ಜಲಂ ವೈ ನಿಸೃತಂ ಬಹು .. 23..

ಪಶ್ಯತ್ಸಸ್ಯ ಸರ್ವತ್ರ ಜಲಂ ವ್ಯಾಪ್ತಂ ದಿಶೋ ದಶ .

ತಸ್ಮಿನ್ ಜಲೇ ನಿಮಗ್ನೋಽಭೂದ್ ಬಭ್ರಾಮ ಭ್ರಾಂತಮಾನಸಃ .. 24..

ಸಸ್ಮಾರ್ ಗಣನಾಥಂ ತಂ ವಿಭೋ ಪಾಹಿ ಭಯಾನಕಾತ್ .

(Page ಖಂ. 2 ಅ. 1 ಪಾನ 2)

ಮಜ್ಜಂತಂ ಮಾಂ ಜಲಾತ್ ಡುಂಡೇ ವಕ್ರತುಂಡ ನಮೋಽಸ್ತು ತೇ .. 25..

ಸ್ಮೃತಿಮಾತ್ರೇಣ ತತ್ರಾಸೌ ದದರ್ಶ ವಟಮುತ್ತಮಂ .

ತತ್ರ ಪತ್ರೇ ಗಣೇಶಾನಂ ಸುಪ್ತಂ ದೃಷ್ಟ್ವಾ ಪ್ರಹರ್ಷಿತಃ .. 26..

ತ್ರಿನೇತ್ರಂ ಚ ಚತುರ್ಬಾಹುಂ ಶುಂಡಾದಂಡವಿರಾಜಿತಂ .

ಮಹೋದರಂ ಶೇಷನಾಭಿಂ ಭಾಲಚಂದ್ರಂ ಕಿರೀಟಿನಂ .. 27..

ಸರ್ವಾವಯವಸಂಪೂರ್ಣಂ ನಾನಾಭೂಷಣಭೂಷಿತಂ .

ವಸ್ತ್ರೈಃ ಸಂಭಾದಿತಂ ಬಾಲಮಂಗುಷ್ಠಪರಿಮಾಣಕಂ .. 28..

ಏತಾದೃಶಂ ಗಣೇಶಾನಂ ದೃಷ್ಟ್ವಾ ವಿಸ್ಮಿತಮಾನಸಃ .

ಮಹಾಜಲೇ ವಟೋ ಯೋಽಯಮವಶಿಷ್ಟಃ ಕಥಂ ಜಲೇ .. 29..

ವಟಸ್ಯ ಸನ್ನಿಧಾನೇ ಸ ಯಯೌ ಬ್ರಹ್ಮಾ ಪ್ರಜಾಪತೇ .

ಸಿಷೇಚ ಗಣನಾಥಶ್ಚ ಜಲಂ ಬ್ರಹ್ಮಣಿ ಶುಂಡಯಾ .. 30..

ತೇನ ಹೃಷ್ಟಃ ಸ್ವಯಂ ಬ್ರಹ್ಮಾ ತುಷ್ಟಾವ ಸ ಗಜಾನನಂ .

ಬದ್ಧಾಂಜಲಿಪುಟೋ ಭೂತ್ವಾ ಭಕ್ತಿನಮ್ರಾತ್ಮಕಂಧರಃ .. 31..

ಬ್ರಹ್ಮೋವಾಚ .

ನಮಸ್ತೇ ಗಣನಾಥಾಯ ಪ್ರಲಯಾಂಬುವಿಹಾರಿಣೇ .

ವಟಪತ್ರಶಯಾಯೈವ ಹೇರಂಬಾಯ ನಮೋ ನಮಃ .. 32..

ಚತುರ್ಭುಜಧರಾಯೈವ ನಾಭಿಶೇಷಾಯ ತೇ ನಮಃ .

ಗಜವಕ್ತ್ರಾಯ ಸರ್ವೇಶ ಲಂಬೋದರ ನಮೋಽಸ್ತು ತೇ .. 33..

ಏಕದಂತಾಯ ವೈ ತುಭ್ಯಂ ನಾನಾಶೋಭಾಸಮನ್ವಿತ .

ಅಂಗುಷ್ಠಪರ್ವಮಾತ್ರಂ ಚ ಸ್ವರೂಪಂ ದಧತೇ ನಮಃ .. 34..

ಸಿದ್ಧಿಬುದ್ಧಿಯುತಾಯೈವ ಭಕ್ತಸಂರಕ್ಷಕಾಯ ಚ .

ಅನಂತವಿಭವಾಯೈವ ಗಣೇಶಾಯ ನಮೋ ನಮಃ .. 35..

ನಿರ್ಗುಣಾಯ ಗುಣಾಧಾರ ಸಗುಣಾಯ ನಮೋ ನಮಃ .

ಏಕಾನೇಕಾದಿಭೇದೈಶ್ಚ ಲೀಲಾಕಾರ ನಮೋಽಸ್ತು ತೇ .. 36..

ಅನಾದಿಬಾಲರೂಪಾಯ ಸೃಷ್ಟಿಸ್ಥಿತ್ಯಂತಕಾರಿಣೇ .

ಮಾಯಾವಿನೇ ಮಹಾಮೋಹದಾತ್ರೇ ತುಭ್ಯಂ ನಮೋ ನಮಃ .. 37..

ನಿವಾರಯ ಮಹಾವಿಘ್ನಂ ಸೃಷ್ಟಿಕರ್ತುರ್ಗಜಾನನ .
ಜಲಂ ಪ್ರಾಪ್ತಂ ಮಹಾಘೋರಂ ತತ್ರಾಹಂ ಮಜ್ಜಿತೋ ಬಲಾತ್ .. 38..
ಶರಣಂ ತ್ವಾಂ ಪ್ರಪನ್ನೋಽಸ್ಮಿ ರಕ್ಷ ಮಾಂ ಭಕ್ತವತ್ಸಲ .
ತವ ದೇವೇಶ ದಾಸೋಽಹಂ ಕೃಪಾಂ ಕುರು ದಯಾನಿಧೇ .. 39..
ಬ್ರಹ್ಮಾ ಸ್ತುತ್ವಾ ಪುನಶ್ಚಿತ್ರಂ ತಸ್ಯ ತುಂಡೇ ದದರ್ಶ ಹ .
ವಿಶ್ವಂ ಚರಾಚರಂ ಪೂರ್ಣಂ ಸಂಸ್ಥಿತಂ ಸೇಶ್ವರಂ ಕಿಲ .. 40..
ತತೋ ನಾನಾಸಮೀರೇಣ ನೀತೋ ಬ್ರಹ್ಮಾ ಮಹೋದರೇ .
ತತ್ರ ವಿಶ್ವಂ ದದರ್ಶಾಸೌ ನಾನಾಶ್ಚರ್ಯಮಯಂ ಪುನಃ .. 41..
ಏವಂ ನಾನಾಂಡಸಂಯುಕ್ತಮುದರಂ ವೀಕ್ಷ್ಯ ಚ ಪ್ರಭೋಃ .
ರೋಮದ್ವಾರೇಣ ಬ್ರಹ್ಮಾಸೌ ಬಹಿಯಾರ್ತೋ ಯಥಾ ಪುರಾ .. 42..
ದದರ್ಶ ತಂ ಗಣೇಶಾನಂ ಬಾಲರೂಪಂ ಸುವಿಸ್ಮಿತಃ .
ತಮುವಾಚ ತತೋ ದೇವೋ ಬ್ರಹ್ಮಾಣಂ ಭಕ್ತಮುತ್ತಮಂ .. 43..
ಶ್ರೀಗಣೇಶ ಉವಾಚ .
ತ್ವಯಾ ಕೃತಮಿದಂ ಸ್ತೋತ್ರಂ ಮಮ ಪ್ರೀತಿಕರಂ ಭವೇತ್ .
ಸರ್ವಾರ್ಥಸಾಧಕಂ ಚೈವ ಭುಕ್ತಿಮುಕ್ತಿಫಲಪ್ರದಂ .. 44..
ಯಃ ಪಠೇಚ್ಛ್ರೇಣುಯಾದ್ವಾಽಪಿ ಸ ಮೇ ಮಾನ್ಯೋ ಭವಿಷ್ಯತಿ .
ಯಂ ಯಂ ಚಿಂತಯತೇ ಭಾವಂ ತಂ ತಂ ದಾಸ್ಯಾಮಿ ನಿಶ್ಚಿತಂ .. 45..
ನಾಭೇಃ ಕಲಮತೋ ವಿಷ್ಣೋನಿಸೃತೋ ವರದಾನತಃ .
ತತ್ರಾಽಽದೌ ಮೇ ಸ್ಮೃತಿಂ ಪೂಜಾಂ ವಿಸ್ಮೃತಸ್ತ್ವಂ ಪಿತಾಮಹ .. 46..
ತೇನ ತ್ವಂ ವಿಘ್ನಸಂಯುಕ್ತಃ ಪುನರ್ಜಾತೋ ನ ಸಂಶಯಃ .
ಅಧುನಾ ಮೇ ಸ್ಮೃತಿಂ ಕೃತ್ವಾ ದೃಷ್ಟ್ವಾ ಮಾಂ ವಿಘ್ನವರ್ಜಿತಃ .. 47..
ಅತಃ ಪರಂ ವಿಧೇ ಕಿಂಚಿತ್ತ್ವ ಯಾ ಕಾರ್ಯಂ ಮಹಾಮತೇ .
ಮತ್ಸ್ಮೃತಿಂ ನಮನಂ ಕೃತ್ವಾ ಕುರು ತ್ವಂ ಸಿದ್ಧಿಮೇಷ್ಯಸಿ .. 48..
ಯಥಾ ದೃಷ್ಟಂ ಮದೀಯೇಽದ್ಯ ಜಗತ್ಸ್ಯಾ ವರಜಂಗಮಂ .
ಉದರೇ ತಾದೃಶಂ ವಿಶ್ವಂ ಸೃಜ ತ್ವಂ ಮೇಽಧುನಾಜ್ಜಯಾ .. 49..
ಇತ್ಯುಕ್ತ್ವಾಂತರ್ದಧೇ ಸದ್ಯೋ ಗಣೇಶೋ ಬಾಲರೂಪಧೃಕ್ .
(Page ಖಂ. 2 ಅ. 2 ಪಾನ 3)
ಬ್ರಹ್ಮಾ ಪದ್ಮೇ ಸಮಾಸೀನೋ ಯಥಾಪೂರ್ವಂ ಬಭೂವ ಹ .. 50..
ತತೋ ಗಣೇಶಮಂತ್ರಂ ಚ ಜಜಾಪ ಕಮಲಾಸನಃ .
ಪೂಜಯಿತ್ವಾ ಯಥಾನ್ಯಾಯಂ ಧ್ಯಾನಸಂಸ್ಥೋ ಬಭೂವ ಹ .. 51..
ತಸ್ಯ ಹೃದ್ದೇಶಮಧ್ಯೇಽಸೌ ಪ್ರಕಟೋಽಭೂದ್ಧಜಾನನಃ .

ತಂ ನನಾಮ ಸ್ವಯಂ ಬ್ರಹ್ಮಾ ಪೂಜಾಂ ಚಕ್ರೇ ಸ ಮಾನಸೀಂ .. 52..

ದಕ್ಷಿಣಾವಸರೇ ತತ್ರ ಸಿದ್ಧಿಬುಧ್ಧಿರುಭೇ ಪರೇ .

ಆಗತೇ ಹೃದಿ ಮಧ್ಯೇ ಚ ತೇ ದದೌ ವಿಘ್ನಹಾರಿಣೇ .. 53..

ಯಥಾಶಾಸ್ತ್ರವಿಧಾನೇನ ತಸ್ಯ ಪೂಜಾಂ ಪ್ರಗೃಹ್ಯ ಸಃ .

ಅಂತರ್ಧಾನಂ ಯಯೌ ಸದ್ಯೋ ಗಣೇಶಃ ಸರ್ವನಾಯಕಃ .. 54..

ಅಂತರ್ಹಿತೇ ಗಣೇಶಾನೇ ಹೃದಿಸ್ಥೇ ಬ್ರಹ್ಮರೂಪಿಣಿ .

ತಂ ಪ್ರಣಮ್ಯ ಸ್ವಯಂ ಬ್ರಹ್ಮಾ ಸೃಷ್ಟಿಂ ಕರ್ತುಂ ಮನೋ ದಧೇ .. 55..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಬ್ರಹ್ಮಸೃಷ್ಟಿಪ್ರಾರಂಭೋ ನಾಮ ಪ್ರಥಮೋಽಧ್ಯಾಯಃ

.. 2.1

2.2 ನಾರದಶಾಪನಿವರ್ತನಂ ನಾಮ ದ್ವಿತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಗಣೇಶಂ ಮನಸಾ ಧ್ಯಾತ್ವಾ ಸೃಷ್ಟಿಂ ಕರ್ತುಂ ಮನೋ ದಧೇ .

ಆದೌ ತಸ್ಯ ವಿಧೇದೇಹಾದವಿದ್ಯಾ ಸಾ ವಿನಿಮೃತಾ .. 1..

ಸಾ ಪಂಚಧಾ ತತೋ ಭಿನ್ನಾ ಸ್ವಯಂ ಜಾತಾ ಪ್ರಜಾಪತೇ .

ತಾಂ ದೃಷ್ಟ್ವಾ ವಿಸ್ಮಿತೋ ಬ್ರಹ್ಮಾ ಮನಸಾ ದುಃಖಿತೋಽಭವತ್ .. 2..

ಅವಿದ್ಯಾಭ್ರಾಂತಿರೂಪಾಽತ್ರ ಹ್ಯನಂತವಿಭವಾತ್ಮಿಕಾ .

ರಕ್ತಾ ಕೃಷ್ಣಾ ತಥಾ ಶ್ವೇತಾ ನಾನಾಶ್ಚರ್ಯಮಯೀ ಬಭೌ .. 3..

ತ್ರಿವಿಧಾನಾಂ ಪ್ರಸೂತಿಶ್ಚ ಜಗತ್ತಯವಿಮೋಹಿನೀ .

ತಯಾ ವಿಮೋಹಿತಂ ವಿಶ್ವಂ ಭ್ರಾಂತಿಯುಕ್ತಂ ಬಭೂವ ಹ .. 4..

ತಮೋ ಮೋಹೋ ಮಹಾಮೋಹಃ ಶೃಣು ದಕ್ಷ ಮಹಾದ್ಭುತಂ .

ತಾಮಿಸ್ರಶ್ಚಾಂಧತಾಮಿಸ್ರಃ ಪಂಚಧಾ ಜಗತಿ ಸ್ಥಿತಾ .. 5..

ತಮೋಽಜ್ಞಾನಸ್ವರೂಪಂ ಯತ್ತೇನ ಸಂಭಾದಿತಂ ಜಗತ್ .

ದೇಹಸ್ವಾರ್ಥಸಮಾಯುಕ್ತಂ ಬಭೂವ ಭ್ರಾಂತಮಾನಸಂ .. 6..

ಮೋಹಃ ಸ ಕಾಮನಾಯುಕ್ತಂ ಕರ್ಮ ನಾನಾ ವಿನಿರ್ಮಮೇ .

ತೇನ ವಿಶ್ವಂ ಶರೀರಸ್ಯ ಕುರುತೇ ಕರ್ಮಭೋಗದಂ .. 7..

ಮಹಾಮೋಹೇನ ಸಂಸೃಷ್ಟಂ ವಿಕರ್ಮ ವಿವಿಧಂ ಪ್ರಭೋ .

ತೇನ ದೇಹಸ್ಯ ಭೋಗಾರ್ಥಂ ಪಾಪಾನಿ ಕುರುತೇ ನರಃ .. 8..

ತಾಮಿಸ್ರೇಣ ಫಲಂ ಸೃಷ್ಟಂ ರೋಗದಾರಿದ್ರ್ಯಕಾದಿಕಂ .
 ತೇನಾಽಽಧಿವ್ಯಾಧಿಸಂಯುಕ್ತಮಭೂದ್ವಿಶ್ವಂ ಪ್ರಪೀಡಿತಂ .. 9..
 ಅಂಧತಾಮಿಸ್ರತೋ ದಕ್ಷ ನರಕೋ ಯಾತನಾತ್ಮಕಃ .
 ತೇನ ಸ್ವಕರ್ಮದೋಷೇಣ ಯಾತನಾಂ ಬುಭುಜೇ ಜಗತ್ .. 10..
 ಏಷಾಽವಿದ್ಯಾಗಣೇಶಾನಂ ಸ್ಮೃತ್ವಾ ಸ್ವಾರ್ಥಪರಾಽಭವತ್ .
 ತತೋ ಬ್ರಹ್ಮಾ ವಿನಿಂದ್ಯೈನಾಂ ಪುನಃ ಸೃಷ್ಟುಂ ಮನೋ ದಧೇ .. 11..
 ತತಸ್ತಸ್ಯ ಶರೀರಾತ್ ಚತುಃಪುತ್ರಾಃ ಪ್ರಜಜ್ಞಿರೇ .
 ಸನಕಶ್ಚ ಮಹಾಯೋಗೀ ತಥಾನ್ಯಶ್ಚ ಸನಂದನಃ .. 12..
 ಸನಾತನೋಽಪಿ ಚ ಸನತ್ಕುಮಾರಶ್ಚ ಚತುರ್ಥಕಃ .
 ತೇಷಾಂ ಮಾತೃಸ್ವರೂಪೇಣ ವಿದ್ಯಾ ಜ್ಞಾನಾತ್ಮಿಕಾ ಬಭೌ .. 13..
 ಬೋಧರೂಪಾಂ ನಿರಾಕಾರಾಂ ಸಾಕ್ಷಾದಾತ್ಮಮಯೀಂ ಪರಾಂ .
 ತಾಂ ದೃಷ್ಟ್ವಾ ಹರ್ಷಯುಕ್ತೋಽಭೂದ್ಬ್ರಹ್ಮಾ ಸರ್ವಪಿತಾಮಹಃ .. 14..
 ಸಹಜಸ್ಯ ಧರಸ್ತತ್ರ ಸನಕಃ ಸಂಬಭೌ ಸುತಃ .
 ಸಮಯೋಗಧರೋ ದಕ್ಷ ಪ್ರತಾಪೀ ಚ ಸ ನಂದನಃ .. 15..
 ಜ್ಞಾನಯೋಗಮಯೋ ಯೋಗೀ ಸನಾತನ ಇತಿ ಸ್ಮೃತಃ .
 ಕರ್ಮಯೋಗಸ್ವರೂಪಃ ಸನತ್ಕುಮಾರಃ ಸ ಆಬಭೌ .. 16..
 ತಾನ್ ದೃಷ್ಟ್ವಾ ಹರ್ಷಸಂಯುಕ್ತ ಉವಾಚ ಜಗದೀಶ್ವರಃ .
 (Page ಖಂ. 2 ಅ. 3 ಪಾನ 4)
 ಸ್ಮೃತ್ವಾಽಸೃಜತ ಸಂಸೃಷ್ಟಿಂ ಗಣೇಶಂ ತೈಃ ಕೃತಂ ತಥಾ .. 17..
 ನಾನಾವಿಧಂ ಯೋಗಮಾರ್ಗಂ ಸಸೃಜುಸ್ತೇ ಮಹೌಜಸಃ .
 ತಂ ದೃಷ್ಟ್ವಾ ನಾಭ್ಯನಂದತ್ಸ ಬ್ರಹ್ಮಾ ಪ್ರೋವಾಚ ತಾನ್ ಪುನಃ .. 18..
 ಅಲಂ ಯೋಗಮಯೀಂ ಸೃಷ್ಟಿಂ ಮಾ ಕುರುಧ್ವಂ ಮಹೌಜಸಃ .
 ತಥೇತಿ ತೇ ಮಹಾಭಾಗಾ ಊಚುಸ್ತಂ ಸಂಸ್ಥಿತಾ ಬಭುಃ .. 19..
 ಬ್ರಹ್ಮಾ ಜ್ಞಾನಮಯೀಂ ಸೃಷ್ಟಿಂ ತತೋ ದೃಷ್ಟ್ವಾ ಚುಕೋಪ ಹ .
 ಕೋಷಾತ್ಸಸ್ಯ ಲಲಾಟಾದ್ವೈ ಶಂಭುಃ ಪುತ್ರೋ ಬಭೂವ ಹ .. 20..
 ತುಷ್ಟಾವ ತೇಜಸಾ ದೀಪ್ತಂ ಪಂಚವಕ್ತ್ರಧರಂ ಪ್ರಭುಂ .
 ತ್ರಿನೇತ್ರಂ ದಶಬಾಹುಂ ತಂ ಚಂದ್ರರೇಖಾವಿಭೂಷಿತಂ .. 21..
 ಅರ್ಧನಾರೀನರಂ ಪ್ರಾಜ್ಞಂ ತ್ರಿಶೂಲಾದಿಸುಚಿಹ್ನಿತಂ .
 ಜಟಾಧರಂ ಮಹಾಕಾಯಂ ವ್ಯಾಘ್ರೇಭಾಜಿನಧಾರಕಂ .. 22..
 ಸಹಸಾ ಜಾತಮಾತ್ರೇಣ ರುದಿತಂ ಶಂಕರೇಣ ಚ .
 ತಂ ಬ್ರಹ್ಮಾ ಸಾಂತ್ವಯಾಮಾಸ ಕಿಂ ರೋದಿಷಿ ವೃಷದ್ವಜ .. 23..

ಬ್ರಹ್ಮಾಣಮವದದ್ಬಾಲಃ ಸ್ಥಾನಂ ದೇಹಿ ಪಿತಃ ಪ್ರಭೋ .
 ಮಹ್ಯಂ ನಾಮಾನಿ ಸರ್ವೇಶ ಕಾರ್ಯಂ ಕಥಯ ವಿಸ್ತರಾತ್ .. 24..
 ತಂ ಪ್ರತ್ಯುವಾಚ ಧಾತಾ ಸ ರೋದನಾದ್ರುದ್ರಸಂಜ್ಞಿತಃ .
 ಶಿವಃ ಸರ್ವಸುಖಾಧಾರಸ್ತ್ವಂ ಜಾತೋಽಸಿ ಮಹೇಶ್ವರ .. 25..
 ವರದಾನಪ್ರಭಾವೇಣಾಧುನಾ ಸರ್ವೇಶ್ವರಃ ಪ್ರಭೋ .
 ಸಾಕ್ಷಾಚ್ಛಂಕರವೇಷೇಣ ಪುತ್ರತಾಂ ಮೇ ಸಮಾಗತಃ .. 26..
 ಪೃಥ್ವೀ ಜಲಂ ತಥಾ ತೇಜೋ ವಾಯುರಾಕಾಶಮೇವ ಚ .
 ಚಂದ್ರಾಃ ಸೂರ್ಯೋ ದೀಕ್ಷಿತೋಽಷ್ಟೌ ತವ ಸ್ಥಾನಾನಿ ಶಂಕರ .. 27..
 ಅಷ್ಟಮೂರ್ತಿಧರಃ ಶರ್ವಃ ಸರ್ವೇಭ್ಯಃ ಫಲದಾಯಕಃ .
 ತವ ನಾಮಾನಿ ದೇವೇಶ ಏಕಾದಶ ಭವಂತು ವೈ .. 28..
 ಕುರು ಸೃಷ್ಟಿಂ ಮಹಾದೇವ ಧ್ಯಾತ್ವಾ ದೇವಂ ಗಜಾನನಂ .
 ತಥೇತಿ ಸೃಷ್ಟಿಮಾರೇಭೇ ಧ್ಯಾತ್ವಾ ಗಣಪತಿಂ ಶಿವಃ .. 29..
 ರುದ್ರಾನ್ನಾನಾವಿಧಾನ್ ಶಂಭುಃ ಸಸರ್ಜ ಬಹುತೇಜಸಃ .
 ಅನಂತಾನ್ವಿವಿಧಾಕಾರಾನಮೃತಾತ್ಪ್ರಧಾರಕಾನ್ .. 30..
 ತಾನ್ ದೃಷ್ಟ್ವಾ ಬ್ರಹ್ಮದೇವೋಽಪಿ ಮಾ ಕುರುಷ್ವ ಜಗತ್ಪತೇ .
 ಜನ್ಮಮೃತ್ಯುಯುತಾನ್ ಶಂಭೋ ಸೃಜಸ್ವ ವಿವಿಧಾಂಸ್ತಥಾ .. 31..
 ತತಃ ಶಿವೋ ವಿಧಾತಾರಮುವಾಚ ನ ಸೃಜಾಮ್ಯಹಂ .
 ಜನ್ಮಮೃತ್ಯುಯುತಾನ್ ದೇವೇತ್ಯುಕ್ತ್ವಾ ತೂಷ್ಟಿಂ ಬಭೂವ ಹ .. 32..
 ತೇನ ಸ್ಥಾಣುರಿತಿ ಪ್ರೋಕ್ತಂ ನಾಮ ತಸ್ಯ ಮಹಾತ್ಮನಃ .
 ಊರ್ಧ್ವರೇತಾಃ ಸ್ವಯಂ ಶಂಭುಃ ಸ್ಥಿತೋ ಗಣಪತಿಂ ಭಜನ್ .. 33..
 ತತೋ ಬ್ರಹ್ಮಾ ಮುಖೇಭ್ಯೋ ವೈ ವೇದಾನ್ ಶಾಸ್ತ್ರಸಮನ್ವಿತಾನ್ .
 ಪುರಾಣಾನಿ ಸಸರ್ಜಾಽಸೌ ತಾನುವಾಚ ಕೃತಾಂಜಲೀನ್ .. 34..
 ಸೃಜದ್ಧಂ ವಿವಿಧಾಂ ಸೃಷ್ಟಿಂ ತಥೇತಿ ಗಣಪಂ ತದಾ .
 ತಪಸಾ ತೋಷಯಾಮಾಸುಃ ಸಸೃಜುಸ್ತದ್ವರೈಃ ಪ್ರಜಾಃ .. 35..
 ಕರ್ಮಾಣಿ ವಿವಿಧಾನೀಹ ಸಸೃಜುಃ ಪರಮಾದರಾತ್ .
 ತಾನಿ ದೃಷ್ಟ್ವಾ ವಿಧಾತಾಽಸೌ ಹರ್ಷಯುಕ್ತೋ ಬಭೂವ ಹ .. 36..
 ತತೋ ಯಜ್ಞಂ ಸಮಾರೇಭೇ ಬ್ರಹ್ಮಾ ವಿಷ್ಣುಮಚಿಂತಯತ್ .
 ಪುತ್ರಾರ್ಥಂ ತಂ ಮಹಾಭಾಗಂ ಸೋಽಪಿ ತತ್ಪುತ್ರತಾಂ ಗತಃ .. 37..
 ಯಜ್ಞಾಚ್ಚತುರ್ಭುಜೋ ದೇವೋ ಯಜ್ಞರೂಪೋ ಜನಾರ್ದನಃ .
 ಸಮುದ್ಯುತಃ ಸ್ವಯಂ ವಿಷ್ಣುಸ್ತಮುವಾಚ ಕೃತಾಂಜಲಿಃ .. 38..
 ಆಜ್ಞಾಂ ದೇಹಿ ಪಿತರ್ಮಾಂ ತ್ವಂ ತತಸ್ತಂ ವಿಧಿರಬ್ರವೀತ್ .

ಸೃಷ್ಟಿಂ ಕುರು ಗಣೇಶ ತ್ವಂ ತಥಾ ಸ್ಮೃತ್ವಾ ಚಕಾರ ಸಃ .. 39..

ಯಜ್ಞಾನ್ ಕರ್ಮಸಮುದ್ಭೂತಾನ ಸಸರ್ಜ ವಿವಿಧಾನ್ ಹರಿಃ .

ನಾನಾಫಲಪ್ರದಾನ ಪೂರ್ಣಾನ್ ಕಲ್ಪವೃಕ್ಷಾನಿವ ಪ್ರಭುಃ .. 40..

ತಾನ್ ದೃಷ್ಟ್ವಾ ಹರ್ಷಿತೋ ಬ್ರಹ್ಮಾ ತತಃ ಸ ಸಸೃಜೇ ಪುನಃ .

(Page ಖಂ. 2 ಅ. 2 ಪಾನ 5)

ತಸ್ಯ ದೇಹಾತ್ಮಮುತ್ಪನ್ನಾಃ ಪುತ್ರಾ ದಶ ಮಹೌಜಸಃ .. 41..

ಮರೀಚಿಭೃಗುರತ್ರಿಶ್ಚ ಪುಲಸ್ತ್ಯಃ ಪುಲಹಃ ಕೃತುಃ .

ದಕ್ಷ ತ್ವಮಂಗಿರಾಶ್ಚೈವ ವಸಿಷ್ಠೋ ನಾರದಃ ಪ್ರಭೋ .. 42..

ತಾನುವಾಚ ಸ್ವಯಂ ಬ್ರಹ್ಮಾ ಸೃಜಧ್ವಂ ವಿವಿಧಾಃ ಪ್ರಜಾಃ .

ಓಮಿತ್ಯುಕ್ತ್ವಾ ಯಯುಃ ಸರ್ವೇ ತಪಸೇ ವನಮುತ್ತಮಂ .. 43..

ತತೋ ನಾರದ ಆದ್ಯಂತಮುವಾಚ ಪಿತರಂ ಮುನಿಃ .

ನಾಹಂ ಸೃಜಾಮಿ ದೇವೇಶ ಭಜಾಮಿ ಗಣನಾಯಕಂ .. 44..

ಮಾಯಾಮಯಂ ಸರ್ವಮಿದಂ ಮಿಥ್ಯಾಭೂತಂ ಭ್ರಮಾತ್ಮಕಂ .

ಶ್ರಾಮ್ಯೇಜ್ಞಾ ತಾ ತದರ್ಥಂ ಯೋ ಮೂರ್ಖವನ್ನಾತ್ರ ಸಂಶಯಃ .. 45..

ತತಸ್ತಂ ಪುನರಪ್ಯಾಹ ಸೃಜ ತ್ವಂ ವಿವಿಧಾಃ ಪ್ರಜಾಃ .

ಅಂತ್ಯೇ ವಯಸಿ ದೇವೇಶಂ ಗಣೇಶಂ ಭಜ ಪುತ್ರಕ .. 46..

ಸ ಊಚೇ ತ್ವಂ ಬೋಧಯಸಿ ಕಿಮರ್ಥಂ ಮಾಂ ಪ್ರಜಾಪತೇ .

ಮಿಥ್ಯಾಭೂತಾರ್ಥಮಾದೌ ಕಃ ಸೃಜತಿ ಭ್ರಾಂತಿಸಂಯುತಃ .. 47..

ತತಸ್ತಂ ಶಪ್ತವಾನ್ ಬ್ರಹ್ಮಾ ಪತ ತ್ವಂ ಶೂದ್ರಯೋನಿತಃ .

ಗಂಧರ್ವಶ್ಚ ತಥಾ ಭಾವೀ ನಾನಾಸ್ತ್ರೀಭೋಗಕಾರಕಃ .. 48..

ತತಸ್ತಂ ನಾರದಸ್ತಾತಂ ಶಶಾಪ ಕ್ರೋಧಸಂಯುತಃ .

ಅಪೂಜ್ಯೋ ಭವಿತಾಸಿ ತ್ವಂ ವೃಥಾ ಶಪಸಿ ಮಾಂ ಯತಃ .. 49..

ತತೋ ನಾರದ ಏವಾಸೌ ಗತ್ವಾ ತಪಸಿ ಸಂಸ್ಥಿತಃ .

ಗಣೇಶಂ ತೋಷಯಾಮಾಸ ಮಂತ್ರೇಣೈಕಾಕ್ಷರೇಣ ಚ .. 50..

ದಿವ್ಯವರ್ಷಶತೇ ಪೂರ್ಣೇ ತಂ ಯಯೌ ಗಣಪಃ ಸ್ವಯಂ .

ವರಂ ವೃಣು ಮಹಾಭಾಗ ದಾಸ್ಯಾಮಿ ಮನಸೀಪ್ಸಿತಂ .. 51..

ತತಸ್ತಂ ಸ್ತುತವಾನ್ ದೇವಂ ಗಣೇಶಂ ಸರ್ವಸಿದ್ಧಿದಂ .

ಅವೃಣೋಚ್ಚ ವರಂ ಚೇತಿ ಶಾಪಂ ಮೇ ವಿನಿವರ್ತಯ .. 52..

ತತಸ್ತಂ ಗಣರಾಜಃ ಸ ಊಚಿವಾನ್ ಭಕ್ತವತ್ಸಲಃ .

ಪಿತೃಶಾಪಂ ಕಥಂ ಮಿಥ್ಯಾ ಕರೋಮಿ ವದ ಸಾಂಪ್ರತಂ .. 53..

ಮಯಾ ವರಸ್ತಥಾ ದತ್ತೋ ಬ್ರಹ್ಮಣೇ ತೇನ ಸತ್ಯವಾಕ್ .

ಅತಃ ಶೃಣು ಮಹಾಭಾಗ ವಚನಂ ಮೇ ಸದಾ ಹಿತಂ .. 54..

ಗಂಧವೋ ಭವಿತಾಸಿ ತ್ವಂ ತತ್ರ ಜ್ಞಾನಂ ವದಾಮಿ ತೇ .
 ಸದಾ ಸ್ತ್ರೀಭಿಃ ಸಮಾಯುಕ್ತಂ ತ್ವಾಂ ಮಾಯಾ ನ ಪ್ರಬಾಧತೇ .. 55..
 ಪುನಸ್ತ್ವಂ ಶೂದ್ರಯೋನೌ ಚ ಭವಿಷ್ಯಸಿ ನ ಸಂಶಯಃ .
 ತತ್ರ ಸಂನ್ಯಾಸಿಭಿಃ ಸಂಗೋ ಭವಿಷ್ಯತಿ ಯದಾಸನಘಃ .. 56..
 ತೇಭ್ಯೋ ಜ್ಞಾನಂ ಸಮಾಸಾದ್ಯ ಗಮಿಷ್ಯಸಿ ವನೇಷು ಚ .
 ತತ್ರ ವೈಷ್ಣವಮಾರ್ಗೇಷು ತ್ವಂ ಸಂಸಕ್ತೋ ಭವಿಷ್ಯಸಿ .. 57..
 ತದ್ದೇಹಪತನಾತ್ ಭಾವೀ ಪುನಸ್ತ್ವಂ ಬ್ರಹ್ಮಣಃ ಸುತಃ .
 ನಾರದೋ ನಾಸತ್ರ ಸಂದೇಹಸ್ತತ್ರ ಶಂಭುಂ ಭಜಿಷ್ಯಸಿ .. 58..
 ನಾರಾಯಣಮುಖಾತ್ತತ್ರ ಮಾಂ ಜ್ಞಾತ್ವಾ ಮತ್ಪ್ರಿಯೋ ಮುನೇ .
 ಭವಿಷ್ಯಸಿ ಚ ಯೋಗೇಂದ್ರೋ ಗಾಣಪತ್ಯೋ ನ ಸಂಶಯಃ .. 59..
 ಇತ್ಯುಕ್ತ್ವಾ ಗಣನಾಥಸ್ತಂ ತತ್ಪ್ರವಾಂತರಧೀಯತ .
 ನಾರದಸ್ತಂ ನಮಸ್ಕೃತ್ಯ ಶಾಪಂ ಭುಕ್ತ್ವಾ ದಿವಂ ಗತಃ .. 60..
 ಪುನಃ ಸ ನಾರದೋ ಜಾತಃ ಶಿವಭಕ್ತಿಪರಾಯಣಃ .
 ನಾರಾಯಣೇನ ಸಂಜ್ಞಪ್ತೋ ಗಾಣಪತ್ಯೋ ಬಭೂವ ಹ .. 61..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ನಾರದಶಾಪನಿವರ್ತನಂ ನಾಮ ದ್ವಿತೀಯೋಧ್ಯಾಯಃ
 .. 2.2

2.3 ನಾರದಭಕ್ತಿವರ್ಣನಂ ನಾಮ ತೃತೀಯೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಕ್ಷ ಉವಾಚ .
 ಕಥಂ ನಾರಾಯಣೇನಾಸೌ ಬೋಧಿತೋ ಮುನಿಸತ್ತಮಃ .
 ತನ್ನೇ ಕಥಯ ಯೋಗೇಂದ್ರ ನ ತೃಪ್ಯಾಮಿ ಕಥಾಮೃತಾತ್ .. 1..
 ಮುದ್ದಲ ಉವಾಚ .
 (Page ಖಂ. 2 ಅ. 3 ಪಾನ 6)
 ಏಕದಾ ನಾರದೋ ದಕ್ಷ ಪರ್ಯಟಂಭಂಕರಂ ಗತಃ .
 ತತ್ರ ಸಂಪೂಜಯಂತಂ ತಂ ಗಣೇಶಂ ಸ ದದರ್ಶ ಹ .. 2..
 ಮೂರ್ತಿಂ ಚಿಂತಾಮಣೀಃ ಸಾಕ್ಷಾತ್ ಸ್ಥಾಪಿತಾಂ ರತ್ನನಿರ್ಮಿತಾಂ .
 ಶುಂಡಾದಂಡಮುಖೀಂ ಚೈವ ಶಂಕರಸ್ತಾಮಪೂಜಯತ್ .. 3..
 ತಂ ದೃಷ್ಟ್ವಾ ನಿಯಮೇ ಸಂಸ್ಥಂ ವಿಸ್ಮಿತೋ ನಾರದೋ ಮುನಿಃ .

ಪ್ರಯಯೌ ತಂ ನಮಸ್ಯತ್ಯ ವಿಕುಂಠೇ ವಿಷ್ಣುಮಾದರಾತ್ .. 4..
 ತಂ ಪ್ರಣಮ್ಯ ಮಹಾತೇಜಾ ನಾರದೋ ವಿನಯಾನ್ವಿತಃ .
 ಉವಾಚ ಭಕ್ತಿಸಂಯುಕ್ತೋ ನಾರಾಯಣ ನಮೋಽಸ್ತು ತೇ .. 5..
 ತ್ವಂ ಸಾಕ್ಷಾಜ್ಜಗತಾಮೀಶೋ ನುದ ಮೇ ಸಂಶಯಂ ಪ್ರಭೋ .
 ಕೈಲಾಸಮಗಮಂ ದ್ರಷ್ಟುಮಹಂ ಶಂಕರಮುತ್ಸುಕಃ .. 6..
 ತತ್ರ ಸೋಽಪಿ ಗಣೇಶಸ್ಯ ಮೂರ್ತಿಂ ಕೃತ್ವಾ ಜನಾರ್ದನ .
 ಅಪೂಜಯನ್ಮಹಾಭಕ್ತ್ಯಾ ರೋಮಾಂಚಿತಶರೀರವಾನ್ .. 7..
 ಅಶ್ರುಪ್ರವಾಹಸಂಯುಕ್ತಂ ಪ್ರೇಮ್ಣಾ ಚೈವ ಪರಿಪ್ಲುತಂ .
 ಧ್ಯಾನಸ್ಥಂ ಶಂಕರಂ ದೃಷ್ಟ್ವಾ ಮೌನವಾನಭವಂ ಪ್ರಭೋ .. 8..
 ತಂ ಪ್ರಣಮ್ಯ ಮಹಾವಿಷ್ಣೋ ತ್ವದಂತಿಕಮುಪಾಗತಃ .
 ತ್ವಂ ಚಾಪಿ ಗಣರಾಜಸ್ಯ ವದನೇ ನಾಮಮಂತ್ರಕಂ .. 9..
 ಶಂಕರಾನ್ ಪರಂ ಕಿಂಚಿದವ್ಯಕ್ತಂ ಬ್ರಹ್ಮ ಕಥ್ಯತೇ .
 ಶಿವೋ ವಿಕಾರಹೀನಶ್ಚ ಸರ್ವಸಿದ್ಧಿಪ್ರದೋ ಮತಃ .. 10..
 ತ್ವಂ ತದೀಯಾ ಮಹಾಶಕ್ತಿಃ ಪ್ರಭೋ ನಾರಾಯಣಾಹ್ವಯಾ .
 ಸದಾನಂದಸ್ವರೂಪಶ್ಚ ಸರ್ವಾತ್ಮಾ ಚೈವ ಕಥ್ಯತೇ .. 11..
 ಕೋಽಸೌ ಗಣೇಶ್ಚರೋ ನಾಮ ತ್ವಂ ಕಥಂ ಸ್ಮರಸಿ ಪ್ರಭೋ .
 ವಿಶ್ವನಾಥಃ ಕಥಂ ಶಂಭುಸ್ತಂ ಪೂಜಯತಿ ನಿತ್ಯಶಃ .. 12..
 ಏನಂ ಮೇ ಸಂಶಯಂ ದೇವ ಚ್ಛೇತ್ತುಮರ್ಹಸಿ ಕೇಶವ .
 ಸರ್ವಜ್ಞಸ್ತ್ವಂ ರಮಾನಾಥ ಶಾಧಿ ಮಾಂ ಶಿಷ್ಯಮಾಗತಂ .. 13..
 ಮುದ್ದಲ ಉವಾಚ .
 ನಾರದಸ್ಯ ವಚಃ ಶ್ರುತ್ವಾ ಪ್ರಹೃಷ್ಟಃ ಕೇಶವೋಽಬ್ರವೀತ್ .
 ತಂ ಗಣೇಶಸ್ಯ ಸಂಭಕ್ತೇಃ ಪಾತ್ರಂ ದೃಷ್ಟ್ವಾ ಯಥಾರ್ಥತಃ .. 14..
 ನಾರಾಯಣ ಉವಾಚ .
 ಶೃಣು ನಾರದ ಮೇ ವಾಕ್ಯಂ ಸಂಶಯಂ ಕುರು ಮಾ ಮುನೇ .
 ಯೋಗಶಾಂತಿಸ್ವರೂಪೋಽಯಂ ಗಣೇಶೋ ನಾತ್ರ ಸಂಶಯಃ .. 15..
 ಸಿದ್ಧಿಬುದ್ಧಿಪತಿಃ ಸಾಕ್ಷಾತ್ ಸ್ವಾನಂದಾಖ್ಯೇ ಪುರೇ ಸ್ಥಿತಃ .
 ತಸ್ಯ ಭಕ್ತಿಪ್ರಭಾವೇಣ ವಯಂ ವೈ ಸರ್ವಸಿದ್ಧಿದಾಃ .. 16..
 ವಿನಾಯಕಃ ಸ ಏಕೋ ವೈ ವಯಂ ನಾಯಕಸಂಯುತಾಃ .
 ಭಜಾಮೋ ಭಕ್ತಿಯುಕ್ತಾಸ್ತಂ ಯೋಗಶಾಂತ್ಯರ್ಥಮಾದರಾತ್ .. 17..
 ಏಕದಾಸಹಂ ಗತಸ್ತತ್ರ ಕೈಲಾಸೇ ಶಂಕರಾಲಯೇ .
 ಗಣೇಶಂ ಪೂಜಯಂತಂ ತಂ ಶಿವಂ ದೃಷ್ಟ್ವಾ ಸುವಿಸ್ಮಿತಃ .. 18..
 ತಸ್ಯ ನಿತ್ಯವಿಧಿಂ ಪೂರ್ಣಂ ಜಾತಂ ದೃಷ್ಟ್ವಾ ತಮಬ್ರವಂ .

ತ್ವಂ ಸಾಕ್ಷಾನ್ನಿರ್ವಿಕಾರಶ್ಚ ಮೋಹಹೀನಃ ಸದಾಶಿವ .. 19..
 ಅವ್ಯಕ್ತಂ ಬ್ರಹ್ಮ ಯತ್ಪ್ರೋಕ್ತಂ ಬ್ರಹ್ಮಾಧಿಪತಿಸಂಜ್ಞಿತಂ .
 ತ್ವಮೇವ ವೇದವಾದೇಷು ಕಥಂ ವದಸಿ ವಿಘ್ನಪಂ .. 20..
 ಕೋಽಸೌ ಗಣೇಶ್ವರೋ ನಾಮ ತದ್ವದಸ್ವ ಮಮ ಪ್ರಭೋ .
 ಸರ್ವಜ್ಞಸ್ತ್ವಂ ಸದಾ ಶಂಭುಃ ಶಿಷ್ಯಂ ತೇ ತಾರಯಸ್ವ ಮಾಂ .. 21..
 ಶಿವ ಉವಾಚ .
 ಶೃಣು ವಿಷ್ಣೋ ರಹಸ್ಯಂ ಮೇ ಶಾಂತಿದಂ ಯೋಗಸೇವಯಾ .
 ಯೋಗಪೂರ್ಣಂ ಗಣೇಶಾಖ್ಯಂ ಬ್ರಹ್ಮಭೂಯಪದಪ್ರದಂ .. 22..
 ಪಂಚಧಾ ಚಿತ್ತವೃತ್ತಿಯಾ ಸಾ ಬುದ್ಧಿಃ ಕಥ್ಯತೇ ಬುದ್ಧಿಃ .
 ಪಂಚಭೇದತಯಾ ಸರ್ವಂ ಭುನಕ್ತಿ ಪ್ರಕೃತಿಃ ಪರಾ .. 23..
 ತತ್ರ ಮೋಹಪ್ರದಾ ಸಿದ್ಧಿನಾರ್ಥಾಭ್ರಾಂತಿಪ್ರಕಾಶಿಕಾ .
 ಸಿದ್ಧಾರ್ಥಂ ಪಂಚಧಾ ಚಿತ್ತಂ ಯತ್ನಯುಕ್ತಂ ಬಭೂವ ಹ .. 24..
 ಧರ್ಮಾರ್ಥಕಾಮಮೋಕ್ಷಾಣಾಂ ಸಿದ್ಧಿಃ ಸರ್ವತ್ರ ಕಥ್ಯತೇ .
 (Page ಖಂ. 2 ಅ. 3 ಪಾನ 7)
 ಬ್ರಹ್ಮಭೂಯಕರೀ ಸಾಕ್ಷಾಜ್ಞಾನೀಹಿ ಪುರುಷೋತ್ತಮ .. 25..
 ಬ್ರಹ್ಮಣಿ ಬ್ರಹ್ಮಭೂತೋ ಯಸ್ತಸ್ಯ ಕಿಂ ಭ್ರಾಂತಿರುಚ್ಯತೇ .
 ಧರ್ಮಾರ್ಥಕಾಮಮೋಕ್ಷಾಣಾಂ ಬ್ರಹ್ಮಭೂತಸ್ಯ ವಾ ವಿಭೋ .. 26..
 ತಸ್ಯ ಪಂಚವಿಧಂ ಚಿತ್ತಂ ನಾಸ್ತಿ ಜಾನೀಹಿ ನಿಶ್ಚಿತಂ .
 ತದಾ ಯೋಗೀ ಸಮಾಖ್ಯತೋ ಗಣೇಶಾಭೇದತಾಂ ಗತಃ .. 27..
 ಸಂಪ್ರಜ್ಞಾತಸಮಾಧಿಸ್ಥೋ ಗಕಾರಃ ಕಥ್ಯತೇ ಬುದ್ಧಿಃ .
 ಅಸಂಪ್ರಜ್ಞಾತರೂಪೋ ವೈ ಣಕಾರೋ ವೇದವಾದಿಭಿಃ .. 28..
 ತಯೋಃ ಸ್ವಾಮೀ ಗಣೇಶೋಽಯಂ ಶಾಂತಿಯೋಗಮಯಃ ಸದಾ .
 ನೇತಿರೂಪೋಽಹಮವ್ಯಕ್ತಸ್ತ್ವಂ ಸಮಾತ್ಮಕ ಉಚ್ಯತೇ .. 29..
 ಯತ್ರ ಕುತ್ರ ಪ್ರದೃಷ್ಟಾ ವೈ ವಯಂ ಸರ್ವೇ ಭವಾತ್ಮಕಾಃ .
 ಭವಪ್ರತ್ಯಯಯೋಗಸ್ಯೋ ಗಣೇಶಃ ಪಂಚಧಾಽಭವತ್ .. 30..
 ಸ ತು ಮಾಯಾಮಯಃ ಪ್ರೋಕ್ತೋ ವೇದೇಷು ಖಲು ಕೇಶವ .
 ಮಾಯಾಹೀನೋ ಗಣೇಶಾನ ಉಪಾಯಪ್ರತ್ಯಯಾತ್ಮಕಃ .. 31..
 ಸಾಕ್ಷಾದ್ಗಣೇಶರೂಪೇ ಚ ಮಾಯಾಯುಕ್ತವಿಯುಕ್ತತಾ .
 ನಾಸ್ತಿ ತಸ್ಮಾತ್ತ್ವ ವೈ ಶಾಂತ್ಯಾ ಲಭ್ಯತೇ ನಾನ್ಯಥಾ ಕ್ವಚಿತ್ .. 32..
 ಗಣೇಶೋಽಹಂ ಸದಾ ಬ್ರಹ್ಮ ಬ್ರಹ್ಮಣಾಂ ಪತಿರಂಜಸಾ .
 ಯೋಗೋಽಯಂ ಗಾಣಪತ್ಯಾಖ್ಯಃ ಕಥಿತಸ್ತೇ ಮಯಾ ಪ್ರಭೋ .. 33..
 ಅನೇನ ವಿಧಿನಾ ಜ್ಞಾನಂ ಗಾಣೇಶಾಖ್ಯಂ ಭವಿಷ್ಯತಿ .

ತೃಕ್ಷ್ವಾ ಪಂಚವಿಧಂ ಚಿತ್ತಂ ಭವ ಚಿಂತಾಮಣಿಃ ಪ್ರಭೋ .. 34..
 ಏವಮುಕ್ತ್ವಾ ಮಹಾದೇವೋ ವಿರರಾಮ ಚ ನಾರದ .
 ಮಯಾ ತೇ ಕಥಿತಂ ಜ್ಞಾನಂ ಗಾಣೇಶಾಖ್ಯಂ ಮಹಾಮುನೇ .. 35..
 ಅಸ್ಮಾಕಂ ಪದದಾತಾ ಸ ಬ್ರಹ್ಮಭೂಯಪ್ರದಸ್ತಥಾ .
 ಗಣೇಶಃ ಕುಲದೇವಶ್ಚ ತಸ್ಮಾತ್ತಂ ಪ್ರಭಜಾಮಹೇ .. 36..
 ಮುದ್ದಲ ಉವಾಚ .
 ತಂ ವಿಷ್ಣುಂ ಪ್ರಣಿಪತ್ಯಾಽಥ ನಾರದಃ ಪ್ರಯಯೌ ಮುನಿಃ .
 ತಪೋವನಂ ಸಮಾಸಾದ್ಯ ಯೋಗಾಭ್ಯಾಸರತೋಽಭವತ್ .. 37..
 ಗಣೇಶಂ ಮನಸಾ ಧ್ಯಾಯನ್ನಜಪನ್ ಮಂತ್ರಮುತ್ತಮಂ .
 ದಶವರ್ಷೇಃ ಪ್ರಸನ್ನೋಽಭೂದ್ಗಣೇಶಸ್ತಂ ಯಯೌ ಮುನಿಂ .. 38..
 ತಂ ದೃಷ್ಟ್ವಾ ವಿಸ್ಮಿತೋಽತ್ಯಂತಂ ನಾರದಃ ಪ್ರಣನಾಮ ಚ .
 ಕೃತಾಂಜಲಿಪುಟೋ ಭೂತ್ವಾ ತುಷ್ಟಾವ ಗಣಪಂ ಮುನಿಃ .. 39..
 ನಾರದ ಉವಾಚ .
 ನಮಾಮಿ ಗಣನಾಥಂ ತಂ ಸರ್ವವಿಘ್ನವಿನಾಶಿನಂ .
 ವೇದಾಂತಾಗೋಚರಂ ತಜ್ಜ್ಞೇರ್ಗಮ್ಯಂ ಬ್ರಹ್ಮೈವ ಸಂಸ್ಥಿತಂ .. 40..
 ಮನೋವಾಣೀವಿಹೀನಂ ನೋ ಮನೋವಾಣೀಮಯಂ ನ ಚ .
 ಬ್ರಹ್ಮೇಶಾನಂ ಕಥಂ ಸ್ತಾಮಿ ಸಿದ್ಧಿಬುದ್ಧಿಪತಿಂ ಪರಂ .. 41..
 ತ್ವದ್ಧರ್ಶನೇನ ಹೇರಂಬ ಕೃತಕೃತ್ಯೋಽಹಮಂಜಸಾ .
 ಇತ್ಯುಕ್ತ್ವಾ ಪೂಜಯಾಮಾಸ ಭಕ್ತಿಭಾವಸಮನ್ವಿತಃ .. 42..
 ಪೂಜಯಿತ್ವಾ ಗಣೇಶಾನಂ ಪುನಸ್ತುಷ್ಟಾವ ನಾರದಃ .
 ರೋಮಾಂಚಿತಶರೀರೋಽಸೌ ಭಾವಯುಕ್ತೋ ಮಹಾಮುನಿಃ .. 43..
 ನಮೋ ನಮೋ ಗಣೇಶಾಯ ವಿಘ್ನರಾಜಾಯ ತೇ ನಮಃ .
 ಭಕ್ತಾನಾಂ ವಿಘ್ನಹಂತ್ರೇ ಚಾಭಕ್ತಾನಾಂ ವಿಘ್ನಕಾರಿಣೇ .. 44..
 ಅಮೇಯಮಾಯಯಾ ಚೈವ ಸಂಯುಕ್ತಾಯ ನಮೋ ನಮಃ .
 ಯೋಗರೂಪಾಯ ವೈ ತುಭ್ಯಂ ಯೋಗಿಭ್ಯೋ ಮೋಹದಾಯ ತೇ .. 45..
 ವಿನಾಯಕಾಯ ಸರ್ವೇಶ ನಮಶ್ಚಿಂತಾಮಣೇ ನಮಃ .
 ಅನಂತಮಹಿಮಾಧಾರ ನಮಸ್ತೇ ಚಂದ್ರಮೌಲಯೇ .. 46..
 ಏಕದಂತಾಯ ದೇವಾಯ ಮಾಯಿಭ್ಯೋ ಮೋಹದಾಯ ತೇ .
 ನಮೋ ನಮಃ ಪರೇಶಾಯ ಪರಾತ್ಪರತಮಾಯ ತೇ .. 47..
 ನಿರ್ಗುಣಾಯ ನಮಸ್ತುಭ್ಯಂ ಗುಣಾಕಾರಾಯ ಸಾಕ್ಷಿಣೇ .
 ಮಹಾಖುವಾಹನಾಯೈವ ಮೂಷಕಧ್ವಜಧಾರಿಣೇ .. 48..

ಅನಾದಯೇ ನಮಸ್ತುಭ್ಯಂ ಜ್ಯೇಷ್ಠರಾಜಾಯ ಢುಂಢಯೇ .
ಹರ್ತ್ರೇ ಕರ್ತ್ರೇ ಸದಾ ಪಾತ್ರೇ ನಾನಾಭೇದಮಯಾಯ ಚ .. 49..
ತ್ವದ್ಧರ್ಶನಸುಧಾಪಾನಾಧ್ಧತಂ ಮೇ ಭ್ರಾಂತಿಜಂ ಮಹತ್ .
(Page ಖಂ. 2 ಅ. 4 ಪಾನ 8)
ಮರಣಂ ಭಿನ್ನಭಾವಾಖ್ಯಂ ಗಣೇಶೋಹಂ ಕೃತಸ್ತ್ವಯಾ .. 50..
ನ ಭಿನ್ನಂ ಪರಿಪಶ್ಯಾಮಿ ತ್ವದೃತೇ ಗಣನಾಯಕ .
ಶಾಂತಿದಂ ಯೋಗಮಾಸಾದ್ಯ ಪ್ರಸಾದಾತ್ತೇ ನ ಸಂಶಯಃ .. 51..
ಭಕ್ತಿಂ ದೇಹಿ ಗಣಾಧೀಶ ಪರಾಂ ತ್ವತ್ಪಾದಪದ್ಮಯೋಃ .
ಕುರು ಮಾಂ ಗಾಣಪತ್ಯಂ ತ್ವಂ ಪ್ರೇಮಯುಕ್ತಂ ಚ ತೇ ಪದಿ .. 52..
ಇತ್ಯುಕ್ತ್ವಾ ವಿರರಾಮಾಥ ತಂ ಪುನರ್ಗಣಪೋವದತ್ .
ಮದೀಯಾ ಭಕ್ತಿರತ್ಯಂತಂ ಭವಿಷ್ಯತಿ ಸದಾಚಲಾ .. 53..
ನ ಯೋಗಾಚ್ಚಲನಂ ಕ್ವಾಪಿ ಭವಿಷ್ಯತಿ ಮಹಾಮುನೇ .
ಸದಾ ಯೋಗೀಂದ್ರಪೂಜ್ಯಸ್ತ್ವಂ ಸರ್ವಮಾನ್ಯೋ ಭವಿಷ್ಯಸಿ .. 54..
ತ್ವಯಾ ಕೃತಮಿದಂ ಸ್ತೋತ್ರಂ ಶಾಂತಿಯೋಗಪ್ರದಂ ಭವೇತ್ .
ಪಠತೇ ಶೃಣ್ವತೇ ಚೈವ ಭುಕ್ತಿಮುಕ್ತಿಪ್ರದಾಯಕಂ .. 55..
ಇತ್ಯುಕ್ತ್ವಾ ತಸ್ಯ ಹೃದಯೇ ಯಯೌ ಲೀನೋ ಗಜಾನನಃ .
ಸದಾ ಹೃದಿ ಗಣೇಶಾನಂ ಪಶ್ಯತಿ ಸ್ಮ ಮುನಿಃ ಸ್ವಯಂ .. 56..
ಇತ್ಯಾಖ್ಯಾನಂ ನಾರದೀಯಂ ಕಥಿತಂ ತೇ ಪ್ರಜಾಪತೇ .
ಶೃಣುಯಾದ್ಯಃ ಪಠೇದ್ವಾ ಯಃ ಸೋಽಪಿ ಸದ್ಗತಿಮಾಪ್ನುಯಾತ್ .. 57..
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ
ದ್ವಿತೀಯ ಖಂಡೇ ಏಕದಂತಚರಿತೇ ನಾರದಭಕ್ತಿವರ್ಣನಂ ನಾಮ ತೃತೀಯೋಽಧ್ಯಾಯಃ
.. 2.3

2.4 ಮಧುಕೈಟಭವಧೋ ನಾಮ ಚತುರ್ಥೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
ಮುದ್ದಲ ಉವಾಚ .
ತತೋ ಬ್ರಹ್ಮಾ ಸಸರ್ಜಾಽಸೌ ಮುಖತೋ ಬ್ರಾಹ್ಮಣಾನ್ ಸ್ವಯಂ .
ಬಾಹುಭ್ಯಃ ಕ್ಷತ್ರಿಯಾನ್ ಸರ್ವಾನೂರುಭ್ಯೋ ವೈಶ್ಯಕಾಂಸ್ತಥಾ .. 1..
ಪದ್ಭ್ಯಃ ಶೂದ್ರಾನ್ ಮಹಾದೇವಃ ಸಸರ್ಜ ಗುಣಪ್ರೇರಿತಃ .
ಸಂನ್ಯಾಸಂ ಶಿರಸಸ್ತದ್ವದ್ವಾನಪ್ರಸ್ಥಾಶ್ರಮಂ ಹೃದಃ .. 2..

ನಾಭ್ಯಾಶ್ಚ ಬ್ರಹ್ಮಚರ್ಯಂ ಸ ಜಂಘಾಭ್ಯಾಂ ಗೃಹಿತಾಂ ತಥಾ .
ವರ್ಣಾಶ್ರಮಾನ್ ಸ ವೈ ದೃಷ್ಟ್ವಾ ಹರ್ಷಿತೋಽಭೂತ್ ಪಿತಾಮಹಃ .. 3..
ತತೋ ಧರ್ಮಂ ಸ್ವಯಂ ಬ್ರಹ್ಮಾ ಸಸರ್ಜೋರಃಪ್ರದೇಶತಃ .
ಪೃಷ್ಠತೋಽಧರ್ಮರೂಪಂ ಚ ಸುರದೈತ್ಯಪ್ರವರ್ತಕೌ .. 4..
ತತೋ ದೇವಾಂಶ್ಚ ಗಂಧರ್ವಾನಪ್ಸರೋಯಕ್ಷಕಾದಿಕಾನ್ .
ಅಸುರಾನ್ ಯಾತುಧಾನಾಂಶ್ಚ ಸಸರ್ಜ ನಿಜದೇಹತಃ .. 5..
ಸರ್ಪಾನ್ ಪಕ್ಷಿಗಣಾಂಶ್ಚೈವ ಪಶುಮಾನವಕಾದಿಕಾನ್ .
ಕ್ರಿಯಾಯುಕ್ತಾನ್ ಸಸಾರ್ಜಾಽಸೌ ಸ್ವದೇಹಂ ಪ್ರದದೌ ತತಃ .. 6..
ತೇ ಸರ್ವೇ ಬ್ರಹ್ಮಣೋ ದೇಹಾತ್ಸಮುತ್ಪನ್ನಾ ಮಹಾಜನಃ .
ವ್ಯವಹಾರಯುತಾ ದಕ್ಷ ವವೃಧುರ್ನ ತಥಾಪಿ ತೇ .. 7..
ತೇಷಾಂ ಸ್ವರ್ಗಪ್ರಮಾಣಂ ಚ ಶೃಣು ಮುಖ್ಯಂ ಪ್ರಜಾಪತೇ .
ಸಂಕ್ಷೇಪೇಣ ಪ್ರವಕ್ಷ್ಯಾಮಿ ಪ್ರಾಕೃತಂ ವೈ ಕೃತಂ ಪರಂ .. 8..
ಪ್ರಥಮೋ ಮಹತಃ ಸರ್ಗೋ ಬ್ರಹ್ಮಣಃ ಸ ತು ಕಥ್ಯತೇ .
ತನ್ಮಾತ್ರಾಣಾಂ ದ್ವಿತೀಯಸ್ತು ಭೂತಸರ್ಗಃ ಪ್ರಕೀರ್ತಿತಃ .. 9..
ವೈಕಾರಿಕಸೃತೀಯಸ್ತು ಸರ್ಗ ಐಂದ್ರಿಯಕಃ ಸ್ಮೃತಃ .
ಇತ್ಯೇತೇ ಪ್ರಾಕೃತಾಃ ಸರ್ಗಾಃ ಸಂಭೂತಾ ಬುದ್ಧಿಪೂರ್ವಕಾಃ .. 10..
ಮುಖ್ಯಸರ್ಗಶ್ಚತುರ್ಥಸ್ತು ಮುಖ್ಯಾ ವೈ ಸ್ಥಾವರಾಃ ಸ್ಮೃತಾಃ .
ತೀರ್ಯಕ್ಪೋತಸ್ತು ಯಃ ಪ್ರೋಕ್ತಸ್ತೀರ್ಯಕ್ಪೋನಿಃ ಸ ಪಂಚಮಃ .. 11..
ತಥೋರ್ಧ್ವಸೋತಸಾಂ ಷಷ್ಠೋ ದೇವಸರ್ಗಸ್ತು ಸ ಸ್ಮೃತಃ .
ತತೋಽರ್ಧ್ವಸೋತಸಾಂ ಸರ್ಗಃ ಸಪ್ತಮಃ ಸ ತು ಮಾನವಃ .. 12..
ಅಷ್ಟಮೋ ಭೌತಿಕಃ ಸರ್ಗೋ ಭೂತಾದೀನಾಂ ಪ್ರಕೀರ್ತಿತಃ .
ನವಮಶ್ಚೈವ ಕೌಮಾರೋ ಜ್ಞಾತವ್ಯೋ ವಿಬುಧೈಸ್ತಥಾ .. 13..
ವಿಕೃತಾಃ ಷಟ್ ಸಮಾಖ್ಯಾತಾ ಪ್ರಾಕೃತಾಶ್ಚ ತ್ರಯೋ ಮತಾಃ .
(Page ಖಂ. 2 ಅ. 4 ಪಾನ 9)
ನವಸರ್ಗಾಃ ಪ್ರವಿಜ್ಞೇಯಾಃ ಪ್ರಾಕೃತಾ ವೈಕೃತಾ ಇಮೇ .. 14..
ಪ್ರಾಕೃತಾ ಯೇ ತ್ರಯಃ ಸರ್ಗಾ ಬುದ್ಧಿಪೂರ್ವಾಃ ಪ್ರಕೀರ್ತಿತಾಃ .
ಬುದ್ಧಿಪೂರ್ವಂ ಪ್ರವರ್ತಂತೇ ತತ್ತ್ವಾ ದೈಶ್ಚಃ ಸರ್ವಜಂತವಃ .. 15..
ಏವಂ ಸೃಷ್ಟ್ವಾ ಸ್ವಯಂ ಬ್ರಹ್ಮಾ ಪ್ರಜಾ ನಾನಾವಿಧಾಃ ಪ್ರಭೋ .
ವವೃಧುರ್ನ ಪ್ರಜಾಸ್ತಸ್ಯ ತೇನ ಸಂದುಃಖಿತೋಽಭವತ್ .. 16..
ತತಸ್ತಸ್ಯ ಶರೀರಾದ್ವೈ ದಾಂಪತ್ಯಂ ನಿಸೃತಂ ಪರಂ .
ವಾಮಾಂಗಾತ್ಕೃತೀ ರಮ್ಯಾ ಶತರೂಪಾ ಚ ಸಾ ಸ್ಮೃತಾ .. 17..

ದಕ್ಷಿಣಾಂಗಾತ್ಪು ಸಂಭೂತಃ ಪುರುಷಃ ಸ ಮನುಃ ಸ್ಮೃತಃ .
 ಸ್ವಾಯಂಭುವೋ ಮಹಾಭಾಗ ಆದ್ಯಃ ಕ್ಷತ್ರಿಯಧರ್ಮವಿತ್ .. 18..
 ಬದ್ಧಾಂಜಲಿಪುಟೌ ಚೋಭೌ ವಚೋ ಬಹ್ಮಾಣಮೂಚತುಃ .
 ಆಜ್ಞಾಂ ಕುರು ಮಹಾಭಾಗ ಕಿಂ ಕುರ್ಯಾವ ಪ್ರಜಾಪತೇ .. 19..
 ತತೋ ಬ್ರಹ್ಮಾ ಸ್ವಯಂ ಜಾತೌ ತೌ ಜಗಾದ ಪ್ರಹರ್ಷಿತಃ .
 ಅತುಲಾಂ ಸೃಜತಂ ಸೃಷ್ಟಿಂ ಮೈಥುನೀಂ ತಪಸೋ ಬಲಾತ್ .. 20..
 ತತಸ್ತೌ ತಂ ಪ್ರಣಮ್ಯಾದೌ ಜಗ್ಮತುರ್ವನಮುತ್ತಮಂ .
 ಪ್ರತೇಪಾತೇ ತಪೋ ಘೋರಂ ವಿಚಿಂತ್ಯ ಗಣಪಂ ಹೃದಿ .. 21..
 ತತೋ ವಿಧಾತೃಚ್ಛಾಯಾಯಾಃ ಕರ್ದಮೋ ಮುನಿಸತ್ತಮಃ .
 ಸನುತ್ಸನ್ನಶ್ಚ ತಂ ದೃಷ್ಟ್ವಾ ಬ್ರಹ್ಮೋವಾಚ ಸೃಜ ಪ್ರಜಾಃ .. 22..
 ಸ ಮುನಿರ್ವನಮಾಗತ್ಯ ತತಾಪ ಪರಮಂ ತಪಃ .
 ವಿಷ್ಣುಂ ಧ್ಯಾತ್ವಾ ಪ್ರಜಾಕಾಮಃ ಶುಕ್ಲರೂಪಂ ಯಥಾವಿಧಿ .. 23..
 ಏತಸ್ಮಿನ್ನಂತರೇ ಜಾತೌ ವಿಷ್ಣುಕರ್ಣಮಲೋದ್ಭವೌ .
 ಮಧುಕೈಟಭನಾಮಾನೌ ದೈತ್ಯೌ ಪರಮದಾರುಣೌ .. 24..
 ತಾಭ್ಯಾಂ ಸ್ವಭುಜವೀರ್ಯೇಣ ಜಿತಂ ತ್ರಿಭುವನಂ ತದಾ .
 ದೇವಾಃ ಸರ್ವೇ ಭಯೋದ್ವಿಗ್ನಾಃ ಪಲಾಯಂತ ದಿಶಾಸು ಚ .. 25..
 ಬ್ರಹ್ಮಾಣಂ ಭಕ್ಷಿತುಂ ಯಾತೌ ತೇನ ನಿದ್ರಾ ಸ್ತುತಾ ತದಾ .
 ನಿದ್ರಯಾ ವಿಷ್ಣುರವ್ಯಕ್ತೋ ಮುಕ್ತಃ ಸನ್ನತ್ಥಿತೋ ಬಭೌ .. 26..
 ತೇನ ಯುದ್ಧಂ ಮಹಾಘೋರಂ ಕೃತಂ ತಾಭ್ಯಾಂ ಭಯಾನಕಂ .
 ಮಲ್ಲಯುದ್ಧೇನ ತೌ ಜೇತುಂ ನ ಶಶಾಕ ಜನಾರ್ದನಃ .. 27..
 ಪಂಚವರ್ಷಸಹಸ್ರಾಣಿ ಯುಯುಧೇ ಹರಿರವ್ಯಯಃ .
 ತತೋ ಹರಿಂ ಮಮೃದತುರ್ಮಹಾದೈತ್ಯೌ ಬಲಾನ್ವಿತೌ .. 28..
 ತತೋ ವಿಷ್ಣುಃ ಸ್ವಮಾತ್ಮಾನಮತಂಧಾರ್ಯ ಪಲಾಯತ .
 ಶರಣಂ ಶಂಕರಂ ಚೈವ ಯಯೌ ಭಾವಸಮನ್ವಿತಃ .. 29..
 ಪ್ರಣಿಪತ್ಯ ಮಹೇಶಾನಂ ಜಗಾದ ಭಯಸಂಕುಲಃ .
 ವೃತ್ತಾಂತಂ ಯುದ್ಧಸಂಭೂತಂ ಜಯೋಪಾಯಂ ವದಸ್ವ ಮೇ .. 30..
 ತೇನ ಸಂಕಥಿತಂ ತಸ್ಮೈ ಗಣೇಶೋ ವಿಸ್ತೃತಸ್ತ್ವಯಾ .
 ತಮಾರಾಧಯ ಯತ್ನೇನ ತತಃ ಸಿದ್ಧಿಮವಾಪ್ಸ್ಯಸಿ .. 31..
 ಷಡಕ್ಷರಂ ಮಹಾಮಂತ್ರಂ ಗಣೇಶಾಯ ದದೌ ಶಿವಃ .
 ಸ ಯಯೌ ತಪಸೇ ದೇಶೇ ದಂಡಕಾರಣ್ಯಸಂಜ್ಞಕೇ .. 32..
 ತತ್ರ ಪದ್ಮಾಸನಂ ಕೃತ್ವಾ ಧ್ಯಾತ್ವಾ ದೇವಂ ಗಜಾನನಂ .
 ಷಡಕ್ಷರವಿಧಾನೇನ ತತಾಪ ಪರಮಂ ತಪಃ .. 33..

ಸಹಸ್ರವರ್ಷಪರ್ಯಂತಂ ತಪಸ್ತಪ್ತಂ ಸುದಾರುಣಂ .

ತದಾ ತಂ ವರದಾನಾಯ ವಿಷ್ಣುಂ ಗಣಪತಿಯೌ .. 34..

ತಂ ದೃಷ್ಟ್ವಾ ಪ್ರಣನಾಮಾಥ ಪೂಜಯಾಮಾಸ ಭಕ್ತಿತಃ .

ಮಹಾವಿಷ್ಣುಃ ಪ್ರಸನ್ನಾತ್ಮಾ ಪ್ರಣನಾಮ ಗಜಾನನಂ .. 35..

ಬದ್ಧಾಂಜಲಿಪುಟೋ ಭೂತ್ವಾ ತಂ ತುಷ್ಟ್ವಾ ವ ಗಣೇಶ್ವರಂ .

ನಾನಾಭಾವಸಮಾಯುಕ್ತಂ ವರದಂ ಭಕ್ತವತ್ಸಲಂ .. 36..

ಶ್ರೀಮಹಾವಿಷ್ಣುರುವಾಚ .

ನಮೋ ಗಣಪತೇ ತುಭ್ಯಂ ವಿಘ್ನರಾಜಾಯ ತೇ ನಮಃ .

ನಮಃ ಕೃಪಾನಿಧೇ ಡುಂಡೇ ಭಕ್ತಸಂರಕ್ಷಕಾಯ ತೇ .. 37..

ಸಿದ್ಧಿಬುದ್ಧಿಪತೇ ತುಭ್ಯಂ ನಮಸ್ತೇ ವಿಘ್ನಹಾರಿಣೇ .

ಅಭಕ್ತೇಭ್ಯಃ ಸದಾ ವಿಘ್ನದಾತ್ರೇ ಹೇರಂಬರೂಪಿಣೇ .. 38..

(Page ಖಂ. 2 ಅ. 5 ಪಾನ 10)

ನಿರ್ಗುಣಾಯ ಗುಣಾನಾಂ ವೈ ಚಾಲಕಾಯ ನಮೋ ನಮಃ .

ನಮಃ ಪ್ರಪಂಚರೂಪಾಯ ಪ್ರಪಂಚರಹಿತಾಯ ತೇ .. 39..

ಬ್ರಹ್ಮಭ್ಯೋ ಬ್ರಹ್ಮದಾತ್ರೇ ಚ ಬ್ರಹ್ಮಣೇ ಬ್ರಹ್ಮರೂಪಿಣೇ .

ನರಕುಂಜರರೂಪಾಯ ನಾನಾಮಾಯಾಮಯಾಯ ತೇ .. 40..

ಕಾರಣಾನಾಂ ಚ ದೇವೇಶ ಕಾರಣಾಯ ನಮೋ ನಮಃ .

ಜ್ಯೇಷ್ಠರಾಜಾಯ ವೈ ತುಭ್ಯಂ ಕಾರಣೈ ರಹಿತಾಯ ಚ .. 41..

ಯೋಗಿನಾಂ ಹೃದಿ ಸಂಸ್ಥಾಯ ಯೋಗಿಭ್ಯೋ ಯೋಗದಾಯಿನೇ .

ಯೋಗರೂಪಧರಾಯೈವ ಗಣೇಶಾಯ ನಮೋ ನಮಃ .. 42..

ಮಾಯಾಶ್ರಯಾಯ ಮಾಯಾಯಾ ಆಧಾರಾಯ ನಮೋ ನಮಃ .

ಮಾಯಿಭ್ಯೋ ಮಾಯಯಾ ತ್ವಂ ವೈ ಮೋಹದಾತಾ ನಮೋ ನಮಃ .. 43..

ತ್ವಾಂ ಸ್ತೋತುಂ ಕಃ ಸಮರ್ಥಃ ಸ್ಯಾದ್ಯೋಗಾಕಾರೇಣ ವರ್ತಸೇ .

ಯತ್ರ ವೇದಾ ವಿಕುಂತಾಶ್ಚ ಶಾಸ್ತ್ರೈಃ ಸರ್ವೈಃ ಸಹಾಂಗಕೈಃ .. 44..

ಮನೋವಾಣೀವಿಹೀನಸ್ತ್ವಂ ನ ಹಿ ದೇವ ಕೃಪಾಕರ .

ಮನೋವಾಣೀಮಯೋ ನೈವ ಕಥಂ ತ್ವಾಂ ಸ್ತಾಮಿ ವಿಘ್ನಪಂ .. 45..

ತಥಾಪಿ ಬುದ್ಧಿದಾತಾ ತ್ವಂ ತ್ವತ್ಪ್ರಸಾದೇನ ಸಂಸ್ತುತಃ .

ಧನ್ಯೋಽಹಂ ದೇವದೇವೇಶ ತವ ದರ್ಶನತೋಽಧುನಾ .. 46..

ಸಾಕ್ಷಾದ್ ದೃಷ್ಟ್ವಾ ಗಣೇಶಂ ತ್ವಾಂ ತೇನಾಹಂ ಬ್ರಹ್ಮರೂಪಕಃ .

ಜಾತೋ ನಾಸ್ತ್ಯತ್ರ ಸಂದೇಹೋ ಯೋಗೀಂದ್ರೋ ಯೋಗದಾಯಕಃ .. 47..

ಇತ್ಯುಕ್ತ್ವಾ ತಂ ಪ್ರಣಮ್ಯಾಸೌ ತ್ವನ್ನೃತ್ಯದ್ ಭಕ್ತಿಭಾವಿತಃ .

ರೋಮಾಂಚಿತಶರೀರಶ್ಚ ಹರ್ಷಾಶ್ರುಭಿರಪಿಪ್ಲುತಃ .. 48..
 ತಮುವಾಚ ಗಣಾಧೀಶೋ ವರಂ ವೃಣು ಜನಾರ್ದನ .
 ತಪಸಾ ಭಕ್ತಿಭಾವೇನ ತುಷ್ಟೋ ದಾಸ್ಯಾಮಿ ವಾಂಛಿತಂ .. 49..
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .
 ಭವಿಷ್ಯತಿ ನೃಣಾಂ ವಿಷ್ಣೋ ಪಠತಾಂ ಶೃಣ್ವತಾಂ ಸದಾ .. 50..
 ಧರ್ಮಾರ್ಥಕಾಮಮೋಕ್ಷಾಣಾಂ ಸಾಧಕಂ ಪ್ರಭವಿಷ್ಯತಿ .
 ಈಪ್ಸಿತಾರ್ಥಪ್ರದಂ ಸದ್ಯಃ ಪ್ರಸಾದಾನೈ ಚ ಕೇಶವ .. 51..
 ಮುದ್ದಲ ಉವಾಚ .
 ಗಣೇಶವಚನಂ ಶ್ರುತ್ವಾ ವಿಷ್ಣುಹರ್ಷಸಮನ್ವಿತಃ .
 ಜಗಾದ ತಂ ಪ್ರಣಮ್ಯಾದೌ ವಾಂಛಿತಂ ಸಂವೃಣೇ ತ್ವಿತಿ .. 52..
 ವಿಷ್ಣುರುವಾಚ .
 ಯದಿ ಪ್ರಸನ್ನತಾಂ ಯಾತಸ್ತದಾ ಭಕ್ತಿಂ ಸುದುರ್ಲಭಾಂ .
 ತವ ಪಾದಯುಗೇ ದೇಹಿ ದೃಢಾಮವ್ಯಭಿಚಾರಿಣೀಂ .. 53..
 ಅನ್ಯದ್ಧೇಹಿ ಗಣಾಧೀಶ ಜ್ಞಾನಂ ಮೇ ಹ್ಯತುಲಂ ತಥಾ .
 ಕೀರ್ತಿಂ ಸರ್ವತ್ರ ಮೇ ದೇಹಿ ಸಾಮರ್ಥ್ಯಂ ವಿವಿಧಂ ತಥಾ .. 54..
 ಮಧುಕೈಟಭನಾಶಾರ್ಥಮುಪಾಯಂ ವದ ಸಾಂಪ್ರತಂ .
 ಅನ್ಯದೈತ್ಯಾಭಿಹನನೇ ಸಾಮರ್ಥ್ಯಂ ದೇಹಿ ವಿಘ್ನಪ .. 55..
 ತಸ್ಯ ತದ್ವಚನಂ ಶ್ರುತ್ವಾ ತಥೇತಿ ಗಣಪೋಽಬ್ರವೀತ್ .
 ಯುದ್ಧಾಯ ಗಚ್ಛ ದೇವೇಶ ದೈತ್ಯೈ ಜೇಷ್ಯಸಿ ತೌ ಬಲಾತ್ .. 56..
 ತಯೋರ್ಮರಣಮತ್ಯಂತ ಸುಗುಪ್ತಂ ಬ್ರಹ್ಮಣಾ ಕೃತಂ .
 ಸಮಯೇ ವರದಾನಸ್ಯ ತಪಸಾ ತೋಷಿತೇನ ಚ .. 57..
 ಸ್ವಮುಖೇನ ಯದಾ ಮೃತ್ಯುಂ ದೈತ್ಯೈ ತೌ ಕಥಯಿಷ್ಯತಃ .
 ತದಾ ತೇನ ಪ್ರಕಾರೇಣ ಜಹಿ ದೈತ್ಯೈ ಮಹಾಬಲೌ .. 58..
 ಅಹಂ ಮಾಯಾಂ ಸಮಾಶ್ರಿತ್ಯ ತಯೋಸ್ತವ ಹೃದಿ ಪ್ರಭುಃ .
 ವಾಸಂ ಕೃತ್ವಾ ತವಾಧೀನೌ ಕರಿಷ್ಯಾಮಿ ನ ಸಂಶಯಃ .. 59..
 ಮದೀಯಸ್ಮರಣಂ ಚಿತ್ತೇ ಕರಿಷ್ಯತಿ ಯದಾ ಭವಾನ್ .
 ಜಯೋಪಾಯಂ ತದಾ ವಿಷ್ಣೋ ಜ್ಞಾಸ್ಯಸೇ ದೈತ್ಯನಾಶಕಂ .. 60..
 ಏವಮುಕ್ತ್ವಾಂತರ್ದೇಹಸೌ ಗಣೇಶೋ ಬ್ರಹ್ಮನಾಯಕಃ .
 ವಿಷ್ಣುಸ್ತತ್ರ ಮಹಾಮೂರ್ತಿಂ ಸ್ಥಾಪಯಾಮಾಸ ಸುದ್ವಿಜೈಃ .. 61..
 ಪೂಜಯಾಮಾಸ ತಾಂ ಮೂರ್ತಿಮುಪಚಾರೈಃ ಸುಪುಷ್ಕಲೈಃ .
 ಸಿದ್ಧಿಕ್ಷೇತ್ರಂ ಸುವಿಖ್ಯಾತಂ ತದಾದೇಃ ಪ್ರಬಭೂವ ಹ .. 62..
 ಅನುಷ್ಠಾನೇ ಕೃತೇ ತತ್ರ ನಾನಾಮಿದ್ಧಿಕರಂ ಪಠಂ .

ಕ್ಷೇತ್ರಂ ಬಭೂವ ವಿಖ್ಯಾತಂ ಗಾಣೇಶಂ ಸಿದ್ಧಸೇವಿತಂ .. 63..

(Page ಖಂ. 2 ಅ. 5 ಪಾನ 11)

ತತ್ರ ವಿಷ್ಟುಃ ಸದಾ ವಾಸಂ ಚಕ್ರೇ ವೈ ಭಕ್ತಿಸಂಯುತಃ .

ಸದಾರಃ ಪರಿವಾರೇಣಾಪೂಜಯನ್ನಿತ್ಯಮಾದರಾತ್ .. 64..

ತಂ ಪ್ರಣಮ್ಯ ಗಣಾಧೀಶಂ ಯಯೌ ಯುದ್ಧಾಯ ಸತ್ವರಃ .

ಗಣೇಶಂ ಮನಸಾ ಧ್ಯಾತ್ವಾ ತೌ ಚಿಚ್ಛೇದ ಮಹಾಬಲೌ .. 65..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಮಧುಕೈಟಭವಧೋ ನಾಮ ಚತುರ್ಥೋಽಧ್ಯಾಯಃ

.. 2.4

2.5 ಸ್ವಾಯಂಭುವವರಪ್ರದಾನಂ ನಾಮ ಪಂಚಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ನವಬ್ರಹ್ಮಸುತಾಃ ಪ್ರೋಕ್ತಾಸ್ತೇಪುಸ್ತೇ ಪರಮಂ ತಪಃ .

ದಿವ್ಯವರ್ಷಸಹಸ್ರಂ ಚ ಗಣೇಶಂ ಹೃದ್ಯಚಿಂತಯನ್ .. 1..

ಏಕಾಕ್ಷರವಿಧಾನೇನ ಪೂಜಯಂತಶ್ಚ ನಿತ್ಯಶಃ .

ವಾಯುಮಾತ್ರಾಶಿನಃ ಸರ್ವೇ ತೋಷಯಾಮಾಸುರಾದರಾತ್ .. 2..

ತತಸ್ತೇಷಾಂ ಪ್ರಸನ್ನೋಽಭೂದ್ಗಣೇಶೋ ಭಕ್ತವತ್ಸಲಃ .

ಆಯಯೌ ತಾನ್ ವರಂ ದಾತುಂ ಮೂಷಕೋಪರಿ ಸಂಸ್ಥಿತಃ .. 3..

ಅನಂತಸೂರ್ಯಸಂಕಾಶಂ ದೃಷ್ಟ್ವಾ ತಂ ಹರ್ಷಸಂಯುತಾಃ .

ಸೌಮ್ಯರೂಪಂ ಪ್ರಣೇಮುಸ್ತೇ ನಿಬದ್ಧಕರಸಂಪುಟಾಃ .. 4..

ತುಷ್ಟುವುಃ ಪರಮಾತ್ಮಾನಂ ಗಣೇಶಂ ದಕ್ಷಮುಖ್ಯಕಾಃ .

ತದ್ವರ್ಷನಜಬೋಧೇನ ಭಕ್ತಿನಮ್ರಾತ್ಮಕಂಧರಾಃ .. 5..

ಪ್ರಜಾಪತಯ ಊಚುಃ .

ನಮಸ್ತೇ ವಿಘ್ನನಾಥಾಯ ನಮಸ್ತೇ ಸರ್ವಸಾಕ್ಷಿಣೇ .

ಸರ್ವಾತ್ಮನೇ ಸ್ವಸಂವೇದ್ಯರೂಪಿಣೇ ತೇ ನಮೋ ನಮಃ .. 6..

ಯೋಗಾಯ ಜಗತಾಂ ಪಾತ್ರೇ ಬ್ರಹ್ಮದಾತ್ರೇ ನಮೋ ನಮಃ .

ಯೋಗಿನಾಂ ಗಮ್ಯರೂಪಾಯ ಶಾಂತಿಯೋಗಪ್ರದಾಯ ತೇ .. 7..

ಸ್ರಷ್ಟ್ರೇ ಪಾತ್ರೇ ಚ ಸಂಹರ್ತ್ರೇ ನಾನಾರೂಪಧರಾಯ ತೇ .

ಅವ್ಯಕ್ತಾಯ ವ್ಯಕ್ತಕಾಯ ವ್ಯಕ್ತಾವ್ಯಕ್ತಾಯ ತೇ ನಮಃ .. 8..

ಬ್ರಹ್ಮಣೇ ವಿಷ್ಣುವೇ ಚೈವ ಶಂಕರಾಯ ಚ ಭಾನವೇ .
 ಶಕ್ತಯೇ ಚಂದ್ರರೂಪಾಯ ಯಮಾಯ ಚ ನಮೋ ನಮಃ .. 9..
 ಅಗ್ನಯೇ ನೈರ್ಮತಾಯೈವ ವಾರುಣಾಯ ಚ ವಾಯವೇ .
 ಕುಬೇರಾಯ ಚ ರುದ್ರಾಯ ಶೇಷಾಯ ಚ ನಮೋ ನಮಃ .. 10..
 ಗ್ರಹನಕ್ಷತ್ರರೂಪಾಯ ಸಿದ್ಧಸಾಧ್ಯಮಯಾಯ ಚ .
 ಪಶವೇ ನರರೂಪಾಯ ವೃಕ್ಷಾಕಾರಾಯ ತೇ ನಮಃ .. 11..
 ಪರ್ವತಾಯ ಸಮುದ್ರಾಯ ನದೀನದಸುರೂಪಿಣೇ .
 ದೈತ್ಯಾಯ ದೈತ್ಯನಾಥಾಯ ರಾಕ್ಷಸಾಯ ನಮೋ ನಮಃ .. 12..
 ಅನ್ನಾಯ ಫಲರೂಪಾಯ ರಸರೂಪಾಯ ತೇ ನಮಃ .
 ಪಂಚಭೂತಮಯಾಯೈವ ಸರ್ವಾಕಾರಾಯ ತೇ ನಮಃ .. 13..
 ಚಿದ್ರೂಪಾಯ ಚ ಬೋಧಾಯ ವಿದೇಹಾಯ ನಮೋ ನಮಃ .
 ಅಸತ್ಯಾಯ ಚ ಸತ್ಯಾಯ ಸಮರೂಪಾಯ ಸಾಧಯೇ .. 14..
 ಸ್ವಾನಂದಾಯ ಹ್ಯಯೋಗಾಯ ಯೋಗಾಯ ಗಣಧಾರಿಣೇ .
 ಗಣೇಶಾಯ ನಮಸ್ತುಭ್ಯಂ ಸರ್ವಶಾಂತಿಪ್ರದಾಯ ಚ .. 15..
 ಚಿಂತಾಮಣಿಂ ತ್ವಾಂ ಕಃ ಸ್ತೋತುಂ ಸಮರ್ಥಃ ಸ್ಯಾತ್ಪ್ರಕಾಶಕಂ .
 ಚಿತ್ತಸ್ಯ ಚಿತ್ತವೃತ್ತಿನಾಮತಸ್ತ್ವಾಂ ಪ್ರಣಮಾಮಹೇ .. 16..
 ಮುದ್ದಲ ಉವಾಚ .
 ಏವಂ ಸ್ತುತ್ವಾ ಗಣೇಶಂ ತಂ ಪ್ರಣತಾಸ್ತೇ ಪ್ರಜಾಪತೇ .
 ತಾನುವಾಚ ಗಣಾಧೀಶೋ ವೃಣುಧ್ವಂ ವಿವಿಧಾನ್ ವರಾನ್ .. 17..
 ಭವದ್ಭಿರ್ಯತ್ ಕೃತಂ ಸ್ತೋತ್ರಂ ಮಮ ಮಾನ್ಯಂ ಭವಿಷ್ಯತಿ .
 ಯಃ ಪರಿಷ್ಯತಿ ಭಾವೇನ ಶ್ರೋಷ್ಯತೇ ಸರ್ವಸಿದ್ಧಿದಂ .. 18..
 ಪುತ್ರಪೌತ್ರಕಲತ್ರಾದಿಪ್ರದಂ ತೇಭ್ಯೋ ಭವಿಷ್ಯತಿ .
 ವಂದ್ಯದೋಷಹರಂ ಧಾನ್ಯಧನದಂ ಪಶುದಂ ಪರಂ .. 19..
 ಭುಕ್ತಿಮುಕ್ತಿಪ್ರದಂ ಸ್ತೋತ್ರಂ ಬ್ರಹ್ಮಭೂಯಕರಂಭವೇತ್ .
 (Page ಖಂ. 2 ಅ. 5 ಪಾನ 12)
 ಮನಕಾಪ್ಸಿತದಂ ಪುಣ್ಯಂ ನರಾಣಾಂ ನಾತ್ರ ಸಂಶಯಃ .. 20..
 ಗಣೇಶವಚನಂ ಶ್ರುತ್ವಾ ತ ಏವಂ ಹರ್ಷಸಂಯುತಾಃ .
 ತಂ ಪ್ರಣಮ್ಯ ಮಹಾಭಕ್ತ್ಯಾ ಊಚುಃ ಪ್ರಾಂಜಲಯೋಽಭವನ್ .. 21..
 ತ ಊಚುಃ .
 ಯದಿ ಪ್ರಸನ್ನತಾಂ ಯಾತಸ್ತದಾ ದೇಹಿ ಗಜಾನನ .
 ತ್ವದೀಯಾಮಚಲಾಂ ಭಕ್ತಿಂ ಯಯಾ ಮೋಹೋ ವಿನಶ್ಯತಿ .. 22..
 ಸಾಮರ್ಥ್ಯಮತುಲಂ ಸೃಷ್ಟೇರ್ದೇಹಿ ನೋ ವಿಘ್ನನಾಯಕ .

ಯದ್ಯದಿಚ್ಛಾಮಹೇ ಡುಂಢೇ ತತ್ತತ್ ಸಿದ್ಧತು ಸರ್ವದಾ .. 23..
ಓಮಿತ್ಯುಕ್ತ್ವಾ ಗಣಾಧೀಶೋಂತರ್ಧಾನಂ ಪ್ರಚಕಾರ ವೈ .
ತೇಸಪಿ ತಂ ಮನಸಾ ಧ್ಯಾತ್ವಾ ಯಯುಃ ಸ್ವಸ್ವಪದಂ ತತಃ .. 24..
ತತೋ ಬ್ರಹ್ಮಾ ಪುನರ್ದಕ್ಷಮಗಾದೀತ್ ಪುತ್ರಮುತ್ತಮಂ .
ಶಕ್ತೇಸ್ತಪಸ್ತ್ವಯಾ ಕಾರ್ಯಂ ಸಾ ತೇ ಪುತ್ರೀ ಭವಿಷ್ಯತಿ .. 25..
ತತೋ ದಕ್ಷೇಣ ತಪಸಾರಾಧಿತಾ ಶಕ್ತಿರಾದರಾತ್ .
ಶತವರ್ಷೇ ಪ್ರಸನ್ನಾ ಸಾ ಯಯೌ ತಸ್ಯಾಂತಿಕಂ ಸ್ವಯಂ .. 26..
ತತಸ್ತಾಂ ಪ್ರಣನಾಮಾಥ ತುಷ್ಟಾವ ಪ್ರಕೃತಾಂಜಲಿಃ .
ದಕ್ಷ ಉವಾಚ .
ನಮಸ್ತೇ ಶಕ್ತಿರೂಪಾಯೈ ಮಾಯಾಮೋಹಸ್ವರೂಪಿಣಿ .. 27..
ಜಗದ್ಧಾತ್ಯೈ ನಮಸ್ತುಭ್ಯಂ ಜಗನ್ಮಾತರ್ನಮೋ ನಮಃ .
ಸರ್ವೇಷಾಂ ಪ್ರಾಣದಾತ್ಯೈ ತೇ ಸರ್ವರೂಪಿಣಿ ತೇ ನಮಃ .. 28..
ಅನಾದ್ಯೈ ಚಾದಿಭೂತಾಯೈ ಪಾರ್ವತ್ಯೈ ತೇ ನಮೋ ನಮಃ .
ಗಾಯತ್ರಿಕಾ ಶ್ರೀಸಾವಿತ್ರೀರೂಪಾಯೈ ತೇ ನಮೋ ನಮಃ .. 29..
ಪ್ರಕೃತ್ಯೈ ಪುರುಷಾಖ್ಯಾಯೈ ನಾಮರೂಪಪ್ರಕಾಶಿನಿ .
ನಿರ್ಗುಣಾಯೈ ಗುಣಾನಾಂ ವೈ ಧಾರಿಕಾಯೈ ನಮೋ ನಮಃ .. 30..
ಪ್ರಸೀದ ಭವ ಮೇ ಪುತ್ರೀ ದಾಕ್ಷಾಯಣಿ ನಮೋ ನಮಃ .
ತತಸ್ತಂ ಪಾರ್ವತೀ ಪ್ರಾಹ ಭಕ್ತಂ ದಕ್ಷಪ್ರಜಾಪತಿಂ .. 31..
ಶಕ್ತಿರುವಾಚ .
ಭವಿಷ್ಯಾಮಿ ಸುತಾ ತೇಹಂ ನಾನಾರೂಪಧರಾ ಸುತ .
ಜಗಚ್ಚ ಪೂರಯಿಷ್ಯಾಮಿ ಜನಯಿತ್ವಾ ಸುತಾಃ ಸುತಾನ್ .. 32..
ತ್ವಯಾ ಕೃತಂ ಮದೀಯಂ ಯತ್ಪೋತ್ರಂ ಖ್ಯಾತಿಂ ಗಮಿಷ್ಯತಿ .
ಸರ್ವಕಾಮಪ್ರದಂ ಪೂರ್ಣಂ ಪಠತೇ ಶೃಣ್ವತೇ ಭವೇತ್ .. 33..
ಅಂತರ್ಧಾನಂ ಯಯೌ ದೇವೀ ಪಶ್ಯತಸ್ತೇ ಪ್ರಜಾಪತೇ .
ತ್ವಯಾ ಗಣೇಶನಾಮೃಶ್ಚ ಸ್ಮರಣಂ ತ್ಯಕ್ತಮದ್ಯ ವೈ .. 34..
ಮಂತ್ರಸ್ತಸ್ಯ ಪರಿತ್ಯಕ್ತಃ ಸ್ವೇನ ದುರ್ಬುದ್ಧಿಧಾರಿಣಾ .
ತ್ವಯಾ ತಿರಸ್ಕೃತಾ ಪುತ್ರೀ ಸತೀ ಭಸ್ಮತ್ವಮಾಗತಾ .. 35..
ತ್ವಮಪಿ ಶೋಕಸಂಯುಕ್ತಃ ಕೃತೋ ವಿಘ್ನೇಶ್ವರೇಣ ವೈ .
ಪೂರ್ವಸಂಸ್ಕಾರಯೋಗೇನ ಸ್ಮೃತಿಸ್ತವ ಸಮಾಗತಾ .. 36..
ಅಧುನಾ ಭಾವಯುಕ್ತಸ್ತಂ ಶೃಣು ಮೇ ತತ್ಕಥಾಮೃತಂ .
ರಾಜ್ಯಲಕ್ಷ್ಮೀಶ್ಚ ಸಂಪ್ರಾಪ್ತಾ ಯಂ ಚ ತಸ್ಯ ಪ್ರಮಾದದಾ .. 37..

ತಯಾ ಯುಕ್ತಃ ಪುಮಾನ್ ಸದ್ಯೋ ಮದಾಂದೋ ಜಾಯತೇ ಕಿಲ .

ಅತಃ ಸಂತಶ್ಚ ನೇಚ್ಛಂತಿ ಲಕ್ಷ್ಮೀಂ ಜ್ಞಾನವಿನಾಶಿನೀಂ .. 38..

ಮನುಃ ಸ್ವಾಯಂಭುವಃ ಖ್ಯಾತಃ ಸಪತ್ನೀಕೋ ಯಯೌ ವನಂ .

ಅಷ್ಟಾಕ್ಷರವಿಧಾನೇನ ತೋಷಯಾಮಾಸ ವಿಘ್ನಪಂ .. 39..

ತತಾಪ ಸ ತಪೋ ಘೋರಂ ದಿವ್ಯವರ್ಷಸಹಸ್ರಕಂ .

ಪ್ರಸನ್ನೋಽಭೂತ್ತದಾ ತಸ್ಮೈ ವರಂ ದಾತುಂ ಸಮಾಯಯೌ .. 40..

ತಂ ದೃಷ್ಟ್ವಾ ಪ್ರಣನಾಮಾದೌ ಮನುಃ ಸ್ವಾಯಂಭುವಃ ಪ್ರಭೋ .

ಪೂಜಯನ್ ಪರಯಾ ಭಕ್ತ್ಯಾ ತತಸ್ತುಷ್ಟಾವ ವಿಘ್ನಪಂ .. 41..

ಸ್ವಾಯಂಭುವ ಉವಾಚ .

ನಮಸ್ತೇ ಗಜವಕ್ತ್ರಾಯ ಹೇರಂಬಾಯ ನಮೋ ನಮಃ .

ಓಂಕಾರಾಕೃತಿರೂಪಾಯ ಸಗುಣಾಯ ನಮೋ ನಮಃ .. 42..

ನೈಗುಣ್ಯೇ ಗಜರೂಪಾಯ ಸದಾ ಬ್ರಹ್ಮಸುಖಾತ್ಮನೇ .

ಗಣೇಶಾಯ ಸದಾ ಭಕ್ತಪೋಷಕಾಯ ನಮೋ ನಮಃ .. 43..

ನರಕುಂಜರರೂಪಾಯ ಯೋಗಾಭೇದಾಯ ತೇ ನಮಃ .

ಚತುರ್ಬಾಹುಧರಾಯೈವ ಪುರುಷಾರ್ಥಪ್ರಸಿದ್ಧಯೇ .. 44..

(Page ಖಂ. 2 ಅ. 5 ಪಾನ 13)

ನಾನಾಭೋಗಧರಾಯೈವಾನಂತಲೀಲಾಸ್ವರೂಪಿಣೇ .

ವಿಘ್ನರಾಜಾಯ ದೇವಾಯ ಭಕ್ತವಿಘ್ನವಿದಾರಿಣೇ .. 45..

ಸತ್ಯಾಸತ್ಯಮಯಾಯೈವಾವ್ಯಕ್ತಭೇದಾತ್ಮನೇ ನಮಃ .

ಸ್ವಾನಂದಪತಯೇ ತುಭ್ಯಂ ಸದಾ ಸ್ವಾನಂದದಾಯಿನೇ .. 46..

ನಮಸ್ತೇ ಮೂಷಕಾರೂಢಸರ್ವಾಂತರಸುಭೋಗಿನೇ .

ನಾನಾಮೃತಸಮುದ್ರೇ ಚ ಕ್ರೀಡಾಕರ ನಮೋಽಸ್ತು ತೇ .. 47..

ಸಿದ್ಧಿಬುದ್ಧಿಪತೇ ತುಭ್ಯಂ ದ್ವೇಧಾಮಾಯಾಪ್ರಸಾರಿಣೇ .

ಭಕ್ತೇಭ್ಯೋ ಯೋಗದಾತ್ರೇ ಚ ಯೋಗಾಕಾರಾಯ ತೇ ನಮಃ .. 48..

ವೇದೋಪನಿಷದಾಂ ಲಭ್ಯಮಹಾವಾಕ್ಯಮಯಾಯ ತೇ .

ಬ್ರಹ್ಮಭೂತಾಯ ವೈ ತುಭ್ಯಂ ನಮಸ್ತೇ ಬ್ರಹ್ಮರಾಶಯೇ .. 49..

ಕಿಂ ಸೌಮಿ ತ್ವಾಂ ಗಣಾಧೀಶ ಯತ್ರ ವೇದಾಶ್ಚ ವಿಸ್ಮಿತಾಃ .

ಯೋಗಿನಃ ಶೇಷಮುಖ್ಯಾ ವೈ ಶಂಕರಾದ್ಯಾ ಮಹೇಶ್ವರಾಃ .. 50..

ತಥಾಪಿ ತವ ಜಾತೇನ ದರ್ಶನೇನ ಗಜಾನನ .

ಸ್ಫೂರ್ತಿಃ ಪ್ರಾಪ್ತಾ ತಯಾ ನಾಥ ಸಂಸ್ತುತೋಽಸಿ ಮಯಾ ಪ್ರಭೋ .. 51..

ಅಹೋ ಭಾಗ್ಯಮಹೋ ಭಾಗ್ಯಂ ಯೇನ ದೃಷ್ಟೋ ಗಜಾನನಃ .

ವೇದಾಂತಾಗೋಚರೋ ಗಮ್ಯೋ ಧನ್ಯೋಽಹಂ ಜಗತೀತಲೇ .. 52..

ಧನ್ಯೋ ಮೇ ಜನಕೋ ದೇವ ತಪೋ ಜ್ಞಾನಂ ಕುಲಂ ಪ್ರಭೋ .
 ವಿದ್ಯಾ ವ್ರತಾದಿಕಂ ಸರ್ವಂ ಧನ್ಯಂ ತೇ ಪಾದದರ್ಶನಾತ್ .. 53..
 ಇತಿ ಸ್ತುತ್ವಾ ಗಣಾಧೀಶಂ ಭಕ್ತ್ಯಾ ಪರಮಯಾ ಯುತಃ .
 ಸರೋಮಾಂಚೋಽಭವತ್ತತ್ರ ಪ್ರಣನಾಮ ಪುನಃ ಪುನಃ .. 54..
 ತಮುತ್ಸಾಪ್ಯ ಗಣಾಧೀಶೋಽಗಾದೀತ್ತಂ ಭಕ್ತಮುತ್ತಮಂ .
 ವರಂ ವೃಣು ಮಹಾಭಾಗ ಯಸ್ತೇ ಮನಸಿ ವರ್ತತೇ .. 55..
 ಕೃತಂ ತ್ವಯಾ ಮದೀಯಂ ಯತ್ ಸ್ತವನಂ ತೋಷಕಾರಕಂ .
 ಪರತೇ ಶೃಣ್ವತೇ ಚಾಪಿ ಸರ್ವದಂ ಪ್ರಭವಿಷ್ಯತಿ .. 56..
 ಪುತ್ರಪೌತ್ರಾದಿವಿಭವಪ್ರದಂ ಶೋಕವಿನಾಶನಂ .
 ಧನಧಾನ್ಯಸಮೃದ್ಧ್ಯಾದಿಪ್ರದಂ ಭಾವಿ ನ ಸಂಶಯಃ .. 57..
 ಧರ್ಮಾರ್ಥಕಾಮಮೋಕ್ಷಾಣಾಂ ಸಾಧನಂ ಬ್ರಹ್ಮದಾಯಕಂ .
 ದೃಢಭಕ್ತಿಕರಂ ಮೇ ಚ ಭವಿಷ್ಯತಿ ನ ಸಂಶಯಃ .. 58..
 ಇತಿ ಬ್ರುವಂತಂ ವಿಘ್ನೇಶಮುವಾಚ ಮನುಸತ್ತಮಃ .
 ಸ್ವಾಯಂಭುವಃ ಪ್ರಸನ್ನಾತ್ಮಾ ಕೃತಾಂಜಲಿರುದಾರಧೀಃ .. 59..
 ಮನುರುವಾಚ .
 ಯದಿ ಪ್ರಸನ್ನತಾಂ ಯಾತಸ್ತದಾ ದೇಹಿ ಗಜಾನನ .
 ಭಕ್ತಿ ದೃಢಾಂ ತ್ವದೀಯಾಂ ಮೇ ಯಯಾ ಮೋಹೋ ನ ವಿದ್ಯತೇ .. 60..
 ಸೃಷ್ಟೇಃ ಕರಣಸಾಮರ್ಥ್ಯಂ ಧರ್ಮಪಾಲನಮುತ್ತಮಂ .
 ಪ್ರಜಾರಕ್ಷಕತಾಂ ದೇಹಿ ದೇವ ದೇವೇಶ ಮೇ ಚಿರಂ .. 61..
 ಯದ್ಯದಿಚ್ಛಾಮಿ ವಿಘ್ನೇಶ ತತ್ತತ್ ಸಿದ್ಯತು ಸರ್ವದಾ .
 ತವ ಭಕ್ತೇಷು ವಾಸೋ ಮೇ ಸದಾ ಭವತು ಮಾನದ .. 62..
 ತಥೇತಿ ತಮುವಾಚಾದಾವಂತರ್ಧಾನಂ ಚಕಾರ ಹ .
 ಗಣೇಶಾನೋ ನಿಜೇ ಲೋಕೇಽಗಮದ್ವೈ ಭಕ್ತವತ್ಸಲಃ .. 63..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಸ್ವಾಯಂಭುವವರಪ್ರದಾನಂ ನಾಮ
 ಪಂಚಮೋಽಧ್ಯಾಯಃ .. 2.5

2.6 ದಕ್ಷಕನ್ಯಾವಂಶವರ್ಣನಂ ನಾಮ ಷಷ್ಠೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .

ತತಃ ಸ್ವಾಯಂಭುವೋ ಯಾತೋ ಬ್ರಹ್ಮಾಣಂ ಪ್ರಣನಾಮ ಸಃ .
ಶತರೂಪಾ ತಥಾ ತಂ ವೈ ಜಗ್ಮತುಸ್ತೌ ತದಾಜ್ಜಯಾ .. 1..

(Page ಖಂ. 2 ಅ. 7 ಪಾನ 14)

ರಾಜ್ಯಂ ಚಕಾರ ಧರ್ಮೇಣ ಮನುಃ ಶಸ್ತ್ರಧರಃ ಪ್ರಭುಃ .
ಧರ್ಮಯುಕ್ತೋ ಮಹಾತೇಜಾ ಗಾಣಪತ್ಯಪ್ರಿಯೋಽಭವತ್ .. 2..
ದ್ವೌ ಪುತ್ರೌ ಶತರೂಪಾಯಾಃ ಕನ್ಯಾಸ್ತಿಸ್ತಃ ಪ್ರಜಾಪತೇ .
ಮೈಥುನೇನೈವ ಮಾರ್ಗೇಣ ಸಮುತ್ಪಾದ್ಯ ಬಭೌ ಮನುಃ .. 3..
ಪ್ರಿಯವ್ರತೋತ್ತಾನಪಾದೌ ಪುತ್ರೌ ತಸ್ಯ ಚ ಧೀಮತಃ .
ಆಕೂರ್ತಿದೇವಹೂತಿಶ್ಚ ಪ್ರಸೂತಿಶ್ಚ ಸುಲೋಚನಾಃ .. 4..
ಕನ್ಯಾಸ್ತಿಸ್ತಃ ಸಮಾಖ್ಯಾತಾ ಮನೋಸ್ತಸ್ಯ ಮಹಾತ್ಮನಃ .
ಪ್ರಸೂತಿಂ ಸ ದದೌ ತುಭ್ಯಮಾಕೂತಿಂ ರುಚಯೇ ತಥಾ .. 5..
ದೇವಹೂತಿಂ ಮನುಸ್ತತ್ರ ಕರ್ದಮಾಯ ದದೌ ಸ್ವಯಂ .
ಏವಮಾದಿ ಮಹಾರಾಜಶ್ಚಕಾರ ವಿಧಿನೋದಿತಃ .. 6..
ಕರ್ದಮಸ್ತಪಸಾ ವಿಷ್ಣುಂ ತೋಷಯಾಮಾಸ ಯತ್ನತಃ .
ಶತವರ್ಷೈಃ ಪ್ರಸನ್ನೋಽಭೂದ್ಯಯೌ ದಾತುಂ ವರಂ ದ್ವಿಜಂ .. 7..
ತಂ ಯಯಾಚೇ ಸ ಪುತ್ರಸ್ತ್ವಂ ಭವ ಮೇ ಜಗದೀಶ್ವರ .
ವರಂ ದತ್ತ್ವಾ ಸ್ವಯಂ ವಿಷ್ಣುರ್ಯಯೌ ವೈಕುಂಠಮಂಜಸಾ .. 8..
ತತಃ ಸ ದೇವಹೂತ್ಯಾಂ ವೈ ವಿಷ್ಣುಃ ಕಪಿಲರೂಪದ್ಯಕ್ .
ತಸ್ಯ ಪುತ್ರತ್ವಮಾಪನ್ನೋ ವರದಾನಪ್ರಭಾವತಃ .. 9..
ಆಕೂತ್ಯಾಂ ಮಿಥುನಂ ಜಜ್ಞೇ ರುಚೇರ್ವೈ ಮಾನಸಂ ಪರಂ .
ಯಜ್ಞಶ್ಚ ದಕ್ಷಿಣಾ ದೇವೀ ಯಾಭ್ಯಾಂ ಸಂವರ್ಧಿತಂ ಜಗತ್ .. 10..
ಯಜ್ಞೋ ವಿಷ್ಣುರ್ಮಹಾಭಾಗೋ ದಕ್ಷಿಣಾಯಾಂ ಸುತಾನ್ ಶುಭಾನ್ .
ದ್ವಾದಶಾಜನಯಚ್ಛೈವ ಯಾಮಾ ದೇವಾಶ್ಚ ತೇ ಸ್ಮೃತಾಃ .. 11..
ತತೋ ಯಜ್ಞಸ್ತಪೋಯುಕ್ತಃ ಸಸ್ತೀಕಶ್ಚಾಭವತ್ ಪ್ರಭುಃ .
ಗಾಣಪಂ ಯೋಗಮಾರ್ಗೇಣ ತೋಷಯಾಮಾಸ ಸರ್ವದಾ .. 12..
ಕೃತ್ವಾ ಮಣಿಮಯೀಂ ಮೂರ್ತಿಂ ಗಣೇಶಸ್ಯ ಚತುರ್ಭುಜಾಂ .
ನಿತ್ಯಂ ಮುನಿಗಣೈರ್ಯುಕ್ತೋಽಪೂಜಯತ್ ಭಕ್ತಿಭಾವಿತಃ .. 13..
ತತೋ ಗಾಣಪತಿಃ ಪ್ರೀತೋ ದದೌ ಯೋಗಂ ಮಹಾದ್ಭುತಂ .
ತೇನ ಯೋಗೀಂದ್ರಮುಖ್ಯೋಽಸೌ ಗಾಣಪತ್ಯೋ ಬಭೂವ ಹ .. 14..
ಹೇರಂಬೇತಿ ಸದಾ ಮಂತ್ರಂ ಯಜ್ಞೋ ಹರ್ಷಾಜ್ಜಜಾಪ ಹ .
ಶಿಷ್ಯೇಭ್ಯಃ ಪ್ರದದೌ ಯೋಗಂ ಗಾಣಪತ್ಯಂ ಮುದಾನ್ವಿತಃ .. 15..
ಪ್ರಸೂತ್ಯಾಂ ಜನಯಾಮಾಸ ಕನ್ಯಾ ದಕ್ಷಃ ಪ್ರಜಾಪತಿಃ .

ಚತುರ್ವಿಂಶತಿ ಸಂಖ್ಯಾತಾ ಶಕ್ತ್ಯಂಶಾಃ ಸರ್ವಮಾತರಃ .. 16..
 ಶ್ರದ್ಧಾ ಲಕ್ಷ್ಮೀಧೃತಿಸ್ತುಷ್ಟಿಃ ಪುಷ್ಟಿಮೇಧಾ ಕ್ರಿಯಾ ತಥಾ .
 ಬುದ್ಧಿರ್ಲಜ್ಜಾ ವಪುಃ ಶಾಂತಿಃ ಸಿದ್ಧಿಃ ಕೀರ್ತಿಸ್ತಯೋದಶ .. 17..
 ದದೌ ಧರ್ಮಾಯ ಪತ್ನ್ಯರ್ಥಂ ದಕ್ಷೋ ಹೃಷ್ಟಮನಾ ಮುನೇ .
 ಬ್ರಹ್ಮಣಾ ನೋದಿತಶ್ಚೈವ ತಾಸಾಂ ಸೂತಿಂ ವದಾಮಿ ತೇ .. 18..
 ಶ್ರದ್ಧಾಪುತ್ರಃ ಸ್ಮೃತಃ ಕಾಮೋಽರ್ಥಶ್ಚ ಲಕ್ಷ್ಮೀಸುತೋಽಭವತ್ .
 ಧೃತ್ಯಾಸ್ತು ನಿಯಮಃ ಪುತ್ರಸ್ತುಷ್ಪಾಃ ಸಂತೋಷಸಂಜ್ಞಿತಃ .. 19..
 ಪುಷ್ಪಾಂ ಲಾಭಃ ಸುತೋ ಜಜ್ಞೇ ಮೇಧಾಪುತ್ರಃ ಶಮಃ ಸ್ಮೃತಃ .
 ಕ್ರಿಯಾಯಾಶ್ಚ ಸ್ಮೃತೌ ಪುತ್ರೈ ದಂಡಃ ಸಮಯ ಏವ ಚ .. 20..
 ಬುದ್ಧಯಾ ಬೋಧೋಽಭವತ್ಪುತ್ರಶ್ಚಾಪ್ರಮಾದಃ ಪ್ರಕೀರ್ತಿತಃ .
 ಲಜ್ಜಾಯಾ ವಿನಯಶ್ಚೈವ ವಪುಷೋ ವ್ಯವಸಾಯಕಃ .. 21..
 ಶಾಂತಿಪುತ್ರಸ್ತಥಾ ಕ್ಷೇಮಃ ಸಿದ್ಧಿಃ ಸಿದ್ಧಃ ಸುತೋಽಭವತ್ .
 ಯಶಃಕೀರ್ತಿಸುತಃ ಪ್ರೋಕ್ತ ಇತ್ಯೇತೇ ಧರ್ಮಸೂನವಃ .. 22..
 ಕಾಮಸ್ಯಾಭೂತ್ ಸುತೋ ಹರ್ಷ ಆನಂದಶ್ಚಾಪರಃ ಸ್ಮೃತಃ .
 ಇತ್ಯೇಷ ಸುಖರೂಪಸ್ತು ಸರ್ಗೋ ಧರ್ಮಸ್ಯ ಕೀರ್ತಿತಃ .. 23..
 ಪ್ರಸಂಗಾತ್ತಂ ವದಿಷ್ಯಾಮಿ ಸರ್ಗೋಽಧರ್ಮಸ್ಯ ದುಃಖದಃ .
 ಬ್ರಹ್ಮಣಃ ಪೃಷ್ಠತಸ್ತದ್ವನ್ನಿಧುನಂ ಸಂಬಭೂವ ಹ .. 24..
 ಅಧರ್ಮಶ್ಚ ತಥಾ ಹಿಂಸಾ ತಯೋಃ ಪುತ್ರೋಽನೃತಃ ಸ್ಮೃತಃ .
 ನಿಕೃತಿಶ್ಚ ಸುತಾ ಪ್ರೋಕ್ತಾ ತಯೋರ್ಜಜ್ಞೇ ಭಯಂ ತಥಾ .. 25..
 ನರಕಶ್ಚ ತಥಾ ಮಾಯಾ ವೇದನಾ ಚ ಸುತೇ ಸ್ಮೃತೇ .

(Page ಖಂ. 2 ಅ. 6 ಪಾನ 15)

ಭಯಾಜ್ಜಜ್ಞೇ ಚ ಮಾಯಾಯಾಂ ಮೃತ್ಯುಃ ಸರ್ವಾಪಹಾರಕಃ .. 26..
 ನರಕಾದ್ವೇನಾಯಾಂ ಚ ದುಃಖಂ ಸಂಸಾರಕಾರಕಂ .
 ಮೃತ್ಯೋರ್ವ್ಯಾಧಿರ್ಜರಾ ಶೋಕಸ್ತೃಷ್ಣಾ ಕ್ರೋಧಶ್ಚ ಜಜ್ಞಿರೇ .. 27..
 ದುಃಖೋದರ್ಕಾಃ ಸ್ಮೃತಾಃ ಸರ್ವೇ ಹ್ಯಧರ್ಮಪ್ರಭವಾ ಮುನೇ .
 ನೈತೇಷಾಂ ಪ್ರಸವಶ್ಚಾಸ್ತಿ ಸರ್ವೇ ತೇ ತೂರ್ಧ್ವರತೇಸಃ .. 28..
 ಏಕಾದಶ ಸುತಾಃ ಶಿಷ್ವಾಸ್ತಾನಾಂ ವಂಶಂ ನಿಬೋಧಯ .
 ಸತೀಂ ದದೌ ಸ ರುದ್ರಾಯ ಖ್ಯಾತಿಂ ಚ ಭೃಗವೇ ತಥಾ .. 29..
 ಮರೀಚಯೇ ಚ ಸಂಭೂತಿಂ ಸ್ಮೃತಿಮಂಗಿರಸೇ ದದೌ .
 ಪುಲಸ್ತಾಯ ತಥಾ ಪ್ರೀತಿಂ ಕ್ಷಮಾಂ ಚ ಪುಲಹಾಯ ವೈ .. 30..
 ಸಂತತಿಂ ಕ್ರತವೇ ಚಾಸಾವನಸೂಯಾಂ ತಥಾಽತ್ರಯೇ .

ದದಾವೂರ್ಜಾಂ ವಸಿಷ್ಠಾಯ ಮುನೇ ಸ್ವಾಹಾಂ ಚ ವಹ್ನಯೇ .. 31..
 ಪಿತೃಭ್ಯಶ್ಚ ಸ್ವಧಾಂ ದೇವೀಂ ದದೌ ದಕ್ಷಃ ಪ್ರಹರ್ಷಿತಃ .
 ನಿಯೋಗಾದ್ಭ್ರಹ್ಮಣಃ ಸಾಕ್ಷಾತ್ಪಾಸಾಂ ವಂಶಂ ವದಾಮಿ ತೇ .. 32..
 ಸತ್ಯಾಂ ಚ ಶಂಕರಾಜ್ಜಜ್ಞೇ ಕಾರ್ತಿಕೇಯೋ ಮಹಾಬಲಃ .
 ದೇವನೇನಾಪತಿತ್ವೇನಾವಭಿಷಿಕ್ತಶ್ಚ ವೇಧಸಾ .. 33..
 ಖ್ಯಾತ್ಯಾಂ ಭೃಗೋಃ ಸಮುತ್ಪನ್ನಾ ಲಕ್ಷ್ಮೀನಾರಾಯಣಪ್ರಿಯಾ .
 ದೇವೌ ಧಾತೃವಿಧಾತಾರೌ ಮೇರೋರ್ಜಾ ಮಾತರೌ ಸ್ಮೃತೌ .. 34..
 ಅಯತಿನಿಯತಿಶ್ಚೈವ ಕನ್ಯೇ ಮೇರೋಶ್ಚ ತೇ ಮುನೇ .
 ತಯೋರ್ಧಾತೃವಿಧಾತೃಭ್ಯಾಂ ಜಾತೌ ಶ್ರೇಷ್ಠೌ ಸುತಾಬುಭೌ .. 35..
 ಮೃಕಂಡೋನೃಸ್ತಧಾ ಪ್ರಾಣೋ ಮಾರ್ಕಂಡೇಯೋ ಮೃಕಂಡಜಃ .
 ತಥಾ ವೇದಶಿರಾಃ ಪ್ರೋಕ್ತಃ ಪ್ರಾಣಸ್ಯ ದ್ಯುತಿಮಾನ್ ಸುತಃ .. 36..
 ಮರೀಚಿರಪಿ ಸಂಭೂತ್ಯಾಂ ಪೂರ್ಣಮಾಸಮಸೂಯತ .
 ಕನ್ಯಾಚತುಷ್ಟಯಂ ಚೈವ ಸರ್ವಲಕ್ಷಣಮಂಡಿತಂ .. 37..
 ಕೃಷಿವೃಷ್ಟಿಸ್ತಧಾ ಕೃಷ್ಣಿಶ್ಚತುರ್ಧ್ಯಪಚಿತಿರ್ಮುನೇ .
 ವಿರಜಾಃ ಪರ್ವತಶ್ಚೈವ ಪೂರ್ಣಮಾಸಸ್ಯ ತೌ ಸುತೌ .. 38..
 ಕ್ಷಮಾ ಚ ಸುಷುವೇ ಪುತ್ರಾನ್ ಪುಲಹಾಚ್ಚ ಪ್ರಜಾಪತೇಃ .
 ಕರ್ಮಶ್ರೇಷ್ಠಂ ವರೀಯಾಂಸಂ ಸಹಿಷ್ಣುಂ ಮುನಿಪುಂಗವಂ .. 39..
 ತಥಾ ವನಕವೀನಾಸಂ ತಪಸ್ತೇಜಸ್ತಿನಂ ಸುತಂ .
 ಅತ್ರೇರ್ವಂಶಂ ಪ್ರವಕ್ಷ್ಯಾಮಿ ಶೃಣು ಶೌನಕ ಚಾದರಾತ್ .. 40..
 ಅತ್ರಿಃ ಸಂಜನಯಾಮಾಸಾನಸೂಯಾಯಾಂ ಸುತಾಂಭುಭಾನ್ .
 ಸೋಮಂ ದುರ್ವಾಸಸಂ ಚೈವ ದತ್ತಂ ಯೋಗಧರಂ ತಥಾ .. 41..
 ತ್ರಯೋ ದೇವಾ ಇಮೇ ಪ್ರೋಕ್ತಾ ಅತ್ರೇಃ ಪುತ್ರಾ ಮಹಾತ್ಮನಃ .
 ಬ್ರಹ್ಮಾ ಭವಶ್ಚ ವಿಷ್ಣುಶ್ಚ ಕಲಾಂಶೇನ ಪ್ರಜಾಧರಾಃ .. 42..
 ಸ್ಮೃತ್ಯಾಮಂಗಿರಸೋ ಜಜ್ಞೇ ಸಿನೀವಾಲೀ ಸುಲೋಚನಾ .
 ಕುಹೂರಾಕಾ ತಥಾ ಪುತ್ರೈನುಮತಿಶ್ಚ ಪತಿವ್ರತಾ .. 43..
 ಪ್ರೀತ್ಯಾಂ ಪುಲಸ್ತ್ಯಯೋಗೀಶಾದಯೋನಿರಭವತ್ಸುತಃ .
 ಪೂರ್ವಜನ್ಮನಿ ವಿಪ್ರೇಶೋಗಸ್ತೋನಯಂ ಪರಿಕೀರ್ತಿತಃ .. 44..
 ದೇವಬಾಹುಸ್ತಧಾ ಕನ್ಯಾ ಸರ್ವಾಂಗೈಃ ಶೋಭಿನೀ ಸ್ಮೃತಾ .
 ಸಂತತ್ಯಾಂ ಷಷ್ಟಿಸಾಹಸ್ರೀಂ ಪುತ್ರಾಣಾಮಸೃಜತ್ ಕೃತುಃ .. 45..
 ತ ಊರ್ಧ್ವರೇತಸಃ ಸರ್ವೇ ವಾಲಖಿಲ್ಯಾ ಇತಿ ಸ್ಮೃತಾಃ .
 ಸಪ್ತ ಪುತ್ರಾನ್ ಸ ಊರ್ಜಾಯಾಂ ವಸಿಷ್ಠೋಜನಯತ್ಪ್ರಭುಃ .. 46..

ಕನ್ಯಾಂ ಕಮಲಪತ್ರಾಕ್ಷೀಂ ಚಿತ್ರಕೇತುಃ ಸುರೋಚಕಃ .
 ವಿರಜಾ ಮಿತ್ರಸಂಜ್ಞಶ್ಚ ಉಲ್ಬಣೋ ವಸುಭೃತ್ವರಃ .. 47..
 ಘಮಾನ್ ಶಕ್ತ್ಯಾದಯಶ್ಚಾನೈಃ ಸಪ್ತಪುತ್ರಾ ಮಹೌಜಸಃ .
 ಯೋಽಸೌ ರುದ್ರಾತ್ಮಕೋ ವಕ್ಷಿಃ ಸ್ವಾಹಾಯಾಂ ತ್ರೀನ್ ಸುತಾಂಸ್ತಥಾ .. 48..
 ಜನಯಾಮಾಸ ತೇಜಸ್ವೀ ತೇಽಗ್ನಯಃ ಪರಿಕೀರ್ತಿತಾಃ .
 ಪಾವಕಃ ಪವಮಾನಶ್ಚ ಶುಚಿಸ್ತೇಜನಯನ್ ಸುತಾನ್ .. 49..
 ಪ್ರತ್ಯೇಕಂ ವೈ ಪಂಚದಶೈಕೋನಪಂಚಾಶದಗ್ನಯಃ .
 ಸರ್ವೇ ತೇಜಸ್ವಿನಃ ಪ್ರೋಕ್ತಾಃ ಸರ್ವೇ ಯಜ್ಞೇಷು ಭಾಗಿನಃ .. 50..
 ನಿರ್ಮಥ್ಯಃ ಪವಮಾನಸ್ತು ಸಸುತಃ ಪರಿಕೀರ್ತಿತಃ .
 ವೈದ್ಯುತಃ ಪಾವಕಃ ಪ್ರೋಕ್ತಃ ಸಸುತಃ ಶಾಸ್ತ್ರಸಮ್ಮತಃ .. 51..
 ಸೂರ್ಯೇ ತಪತಿ ಯೋಽಗ್ನಿಶ್ಚ ಸ ಪುತ್ರಸ್ತು ಶುಚಿಃ ಸ್ಮೃತಃ .

(Page ಖಂ. 2 ಅ. 7 ಪಾನ 16)

ಸರ್ವತ್ರಗಃ ಸ ರುದ್ರಾತ್ಮಾ ಬ್ರಹ್ಮಪುತ್ರೋಽಗ್ನಿರುಚ್ಯತೇ .. 52..
 ಅಮೂರ್ತಯೋಽಗ್ನಿಷ್ಟಾತ್ತಾ ಹಿ ಸಾಂಗಾ ಬರ್ಹಿಷದಃ ಸ್ಮೃತಾಃ .
 ಪಿತರಶ್ಚ ಸ್ವಧಾ ತೇಭ್ಯೋಽಸೂತ ದ್ವೇ ತನಯೇ ತಥಾ .. 53..
 ಮೇನಾ ಚ ಧರಣೀ ನಾಮ್ನೀ ತೇ ಉಭೇ ಬ್ರಹ್ಮವಿತ್ತಮೇ .
 ಅಸೂತ ಮೇನಾ ಮೈನಾಕಂ ಕ್ರೌಂಚಂ ಹಿಮವತೋ ಮುನೇ .. 54..
 ಗಂಗಾಂ ಲೋಕಪವಿತ್ರಾಂ ಚ ಪಾರ್ವತೀಂ ಪರಮೇಶ್ವರೀಂ .
 ತೇ ಉಭೇ ಶಂಕರಂ ದೇವಂ ಲೇಭಾತೇ ಪತಿಮುತ್ತಮಂ .. 55..
 ತಪಸಾ ಗಿರಿರಾಜೇನ ಮೇನಯಾರಾಧಿತಾ ಸತೀ .
 ವರದಾನಪ್ರಭಾವೇಣ ಪಾರ್ವತೀ ತನಯಾಽಭವತ್ .. 56..
 ಧರಣೀ ಮೇರುಶೈಲಸ್ಯ ಪತ್ನೀ ಕನ್ಯೇ ಪ್ರಜಾಪತೇ .
 ಸುಷುವೇ ಚಾಯತಿಂ ಚೈವ ನಿಯತಿಂ ಕಥಿತೇ ಪುರಾ .. 57..
 ಏಷಾ ದಕ್ಷಸ್ಯ ಕನ್ಯಾಸು ಸಂತತಿಃ ಕಥಿತಾ ಮಯಾ .
 ಪಠತೇ ಶೃಣ್ವತ ಚೈವ ಸರ್ವಕಾಮಫಲಪ್ರದಾ .. 58..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ದಕ್ಷಕನ್ಯಾವಂಶವರ್ಣನಂ ನಾಮ
 ಷಷ್ಠೋಽಧ್ಯಾಯಃ .. 2.6

2.7 ಭೋಗಮೋಕ್ಷವರ್ಣನಂ ನಾಮ ಸಪ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ದಕ್ಷಕನ್ಯಾಪ್ರಸೂತೇಭ್ಯಃ ಪಿತರಃ ಪರಮಾದೃತಾಃ .

ಗಣೇಶಾರಾಧನಂ ತೇಭ್ಯೋ ದದುಃ ಪ್ರತ್ಯೇಕಮಾದರಾತ್ .. 1..

ನಾನಾಮಂತ್ರಾನ್ಯಥಾನ್ಯಾಯಂ ಸಾಧಯಿತ್ವಾ ಚ ತೇ ವನೇ .

ಗತ್ವಾಽಜಪಂಶ್ಚ ಹೇರಂಬಂ ಧ್ಯಾತ್ವಾ ತಪಸಿ ಸಂಸ್ಥಿತಃ .. 2..

ತತೋ ವರ್ಷಸಹಸ್ರೇಣ ಪರಿತುಷ್ಟಾ ಗಜಾನನಃ .

ವರಂ ದಾತುಂ ಯಯೌ ತತ್ರ ಭಕ್ತಿಭಾವೇನ ತೋಷಿತಃ .. 3..

ತಂ ದೃಷ್ಟ್ವಾ ತುಷ್ಟವುಃ ಸರ್ವೇ ಬದ್ಧಾಂಜಲಿಪುಟಾಃ ಪ್ರಭುಂ .

ಭಕ್ತಿಭಾವಸಮಾಯುಕ್ತಾ ಗಣೇಶಂ ಸರ್ವಸಿದ್ಧಿದಂ .. 4..

ಋಷಿಪುತ್ರಾ ಊಚುಃ .

ನಮಸ್ತೇ ವಕ್ರತುಂಡಾಯ ಭಕ್ತರಕ್ಷಕರೂಪಿಣೇ .

ಬ್ರಹ್ಮಾಕಾರಾಯ ದೇವಾಯ ಬ್ರಹ್ಮಭೂತಾಯ ತೇ ನಮಃ .. 5..

ಮನೋವಾಗತಿರೂಪಾಯ ಮನೋವಾರಗಮ್ಯಮೂರ್ತಯೇ .

ಯೋಗಾಕಾರಾಯ ಯೋಗಾಯ ಯೋಗಿನೇ ತೇ ನಮೋ ನಮಃ .. 6..

ನಿರಾಕಾರಾಯ ವಿಘ್ನೇಶ ಭಕ್ತವಿಘ್ನನಿವಾರಕ .

ಶಾಂತಿರೂಪಾಯ ಸರ್ವತ್ರ ಶಾಂತಿದಾಯ ನಮೋ ನಮಃ .. 7..

ಸೃಷ್ಟಿರಕ್ಷಣಸಂಹಾರಕಾರಿಣೇ ತೇ ನಮೋ ನಮಃ .

ಸರ್ವಪೂಜ್ಯಾಯ ಸರ್ವಾಯ ನಮಃ ಸರ್ವಾದಿಮೂರ್ತಯೇ .. 8..

ಮಾಯಾವಿಕಾರಹೀನಾಯ ಮಾಯಿನೇ ಮೋಹದಾಯಿನೇ .

ಮಾಯಾಧಾರಾಯ ಮಾಯಾಯಾಶ್ಚಾಲಕಾಯ ನಮೋ ನಮಃ .. 9..

ಅನಂತವಿಭಯಾಯೈವಾನಂತೋದಾರಪರಾಕ್ರಮ .

ಅನಂತಾನನಹಸ್ತಾಯ ಸರ್ವಸಾಕ್ಷಿನ್ನಮೋಽಸ್ತು ತೇ .. 10..

ವೇದಾಂತಾಗಮ್ಯರೂಪಸ್ತ್ವಂ ದೃಷ್ಟೋ ವೈ ಭಾಗ್ಯಗೌರವಾತ್ .

ಸ್ತುತಿಂ ಕರ್ತುಂ ಸಮರ್ಥಾ ನ ವಯಂ ತವ ಗಜಾನನ .. 11..

ಧನ್ಯೋ ನೋ ಜನಕೋ ದೇವ ವಯಂ ಧನ್ಯತಮಾ ವಿಭೋ .

ವಿದ್ಯಾ ವ್ರತಂ ತಪೋ ಮಂತ್ರೋಽಸ್ಮಾಕಂ ಗಣಪದರ್ಶನಾತ್ .. 12..

ವರದಶ್ಚೇದೇಕದಂತ ಭಕ್ತಿಂ ದೇಹಿ ದೃಢಾಂ ತ್ವಯಿ .

ಯಯಾ ಮಾಯಾಮಯೋ ಮೋಹೋ ನಶ್ಯೇದ್ವೈ ವರದ ಪ್ರಭೋ .. 13..

ಸ್ವಸ್ವಕಾರ್ಯೇಷು ಸಾಮರ್ಥ್ಯಂ ದೇಹಿ ದೇವ ಗಜಾನನ .

ಯದ್ಯದಿಚ್ಛಾಮಹೇ ತತ್ತತ್ ಸಫಲಂ ಭವತು ಪ್ರಭೋ .. 14..

ಏವಮುಕ್ತ್ವಾ ಪೂಜಯಂತ ಉಪಚಾರೈರನೇಕಶಃ .

(Page ಖಂ. 2 ಅ. 7 ಪಾನ 17)

ಪ್ರಣೇಮುರ್ಭಕ್ತಿಯುಕ್ತಾಸ್ತಂ ಸರೋಮಾಂಚಾ ಬಭೂವಿರೇ .. 15..

ತತಸ್ತಾನಾಬ್ರವೀದ್ಧೇವೋ ಭವತಾಂ ಯಚ್ಚಿಕೀರ್ಷಿತಂ .

ತದೇವ ಸಫಲಂ ಸರ್ವಂ ಭವಿಷ್ಯತಿ ನ ಸಂಶಯಃ .. 16..

ಭಕ್ತಿರ್ಮದೀಯಪಾದೇಷು ಭವಿಷ್ಯತಿ ಸುಖಪ್ರದಾ .

ಸಾಮರ್ಥ್ಯಂ ಸ್ವಸ್ವಕಾರ್ಯೇಷು ದೃಢಾ ಖ್ಯಾತಿರ್ಭವಿಷ್ಯತಿ .. 17..

ಭವತ್ಯತಮಿದಂ ಸ್ತೋತ್ರಂ ಸರ್ವಸಿದ್ಧಿಕರಂ ಭವೇತ್ .

ಯಃ ಶೃಣೋತಿ ನರೋ ಭಕ್ತ್ಯಾ ಪಠೇದ್ವೈ ತಸ್ಯ ಸಿದ್ಧಿದಂ .. 18..

ಏಕವಿಂಶತಿವಾರಂ ಚ ಪಠೇತ್ಪಾವದ್ಧಿನಾನಿ ಯಃ .

ಸ ಸದ್ಯಃ ಫಲಮಾಪ್ನೋತಿ ಚಿತ್ತೇಪ್ಸಿತಮಸಂಶಯಂ .. 19..

ಏವಮುಕ್ತ್ವಾ ಗಣಾಧೀಶಸ್ತತ್ರೈವಾಂತರಧೀಯತ .

ತೇ ಚ ಸ್ವಸ್ವಗೃಹೇ ಸರ್ವೇ ಯಯುರ್ಹರ್ಷಸಮನ್ವಿತಾಃ .. 20..

ಸ್ತ್ರಿಯಶ್ಚ ಪುರುಷಾಃ ಸರ್ವೇ ದಕ್ಷಕನ್ಯಾ ಸಮುದ್ಭವಾಃ .

ಸುಖಿನಃ ಸ್ವಸ್ವಕಾರ್ಯೇಷು ಬಭೂವುರ್ಜ್ಞಾನಸಂಯುತಾಃ .. 21..

ಶೌನಕ ಉವಾಚ .

ಅತ್ರಿಪುತ್ರಾ ಮಹಾಭಾಗಾ ಬ್ರಹ್ಮವಿಷ್ಣುಶಿವಾತ್ಮಕಾಃ .

ತಚ್ಚರಿತ್ರಂ ವಿಸ್ತರತಃ ಶ್ರೋತುಮಿಚ್ಛಾಮಿ ತದ್ವದ .. 22..

ಸೂತ ಉವಾಚ .

ಬ್ರಹ್ಮಣೋಽಶಸಮುದ್ಭೂತಶ್ಚಂದ್ರಸ್ತಪಸಿ ಸಂಸ್ಥಿತಃ .

ಗಣೇಶಾತ್ಸ ವರಂ ಲಬ್ಧ್ವಾ ಸ್ಮೃತರೂಪೋ ಬಭೂವ ಹ .. 23..

ಕಲಾಭಿಃ ಸರ್ವದೇವಾನಾಂ ಪೋಷಕಃ ಸ ತಥಾ ನೃಣಾಂ .

ಕಿರಣೈರನ್ನಭಾವಸ್ಯ ವೃದ್ಧಿಕೃತ್ ಸರ್ವದಾಽಭವತ್ .. 24..

ದತ್ತೋ ವಿಷ್ಣುಕಲಾಂಶೇನ ಸಂಭೂತೋ ಯೋಗಧಾರಕಃ .

ಕ್ರಮೇಣ ಯೋಗಮಾರ್ಗೇಣ ನಾನಾಬ್ರಹ್ಮಸು ಸಂಸ್ಥಿತಃ .. 25..

ಜಡೋನ್ನತ್ತಪಿಶಾಚಾದಿಬಾಲಾನಂದಾದಿಕಾ ಮುನೇ .

ಅವಸ್ಥಾಃ ಸಾಧಯಾಮಾಸ ನಾನಾಭೂಮಿಪ್ರಕಾಶಿಕಾಃ .. 26..

ತಂ ದೃಷ್ಟ್ವಾ ಯೋಗಿನಂ ಸರ್ವೇ ಸೇವಾಯಾಮಭವನ್ ಪರಾಃ .

ದ್ವಿಜಾದ್ಯಾಃ ಸರ್ವವರ್ಣಾಶ್ಚಾಶ್ರಮಸ್ಥಾ ಭಕ್ತಿಭಾವತಃ .. 27..

ಕ್ಷಣಂ ವಿಶ್ರಾಮಮತ್ಯಂತಂ ನ ಲೇಭೇ ಮುನಿಸತ್ತಮಃ .

ದತ್ತೋ ವಿಹ್ವಲತಾಂ ಯಾತಃ ಕಿಂಕರೋಮೀತ್ಯಚಿಂತಯತ್ .. 28..

ತತಸ್ತೇನ ಜಲೇ ವಿಪ್ರ ಮಮಜ್ಜೇ ಯೋಗಧಾರಣಾತ್ .
 ಪ್ರತೀಕ್ಷಯಂತಸ್ತತ್ತೀರೇ ಸ್ಥಿತಾಃ ಸರ್ವೇಽಭವನ್ ಜನಾಃ .. 29..
 ತತೋ ದತ್ತೇನ ಸಿದ್ಧ್ಯಾ ಚ ಮೋಕ್ಷಲಕ್ಷ್ಮೀಃ ಪ್ರಕಾಶಿತಾ .
 ಗೃಹೀತ್ವಾ ವಾಮಭಾಗೇ ತಾಂ ನಿಸೃತೋ ಜಲಾಮಧ್ಯತಃ .. 30..
 ದಕ್ಷಿಣೇ ಮಧ್ಯಕುಂಭಂ ಸ ಹಸ್ತೇ ದೃತ್ವಾ ಪಪೌ ಸ್ವಯಂ .
 ಸ್ತ್ರಿಯಾ ಸಹ ವಿಲಾಸೇನ ಭೋಗಯುಕ್ತೋ ಬಭೂವ ಹ .. 31..
 ತ್ಯಕ್ತಸ್ತೈರತ್ರಿಜೋ ಯೋಗೀ ಭ್ರಷ್ಟೋಽಯಮಿತಿ ಭಾವತಃ .
 ಸುಖೇನ ಯೋಗಮಾಸ್ಥಾಯ ಸಂಸ್ಥಿತೋಽತ್ರಿಸಮುದ್ಭವಃ .. 32..
 ಗತೇ ಕಿಯತಿ ಕಾಲೇ ಚ ದೇವಾಸುರಸಮುದ್ಭವಂ .
 ಯುದ್ಧಂ ದಾರುಣರೂಪಂ ವೈ ಜಾತಂ ತತ್ರ ಸಮೀಪತಃ .. 33..
 ದೈತ್ಯೈರ್ದೇವಾಸ್ತತೋ ಭಗ್ನಾಃ ಪಲಾಯಂತ ದಿಶೋ ದಶ .
 ತತ್ರಾಽಽಯಯುಃ ಸುಸಂಭೀತಾ ರಕ್ಷ ರಕ್ಷೇತಿ ಚಾಬ್ರುವನ್ .. 34..
 ತತೋ ಸುರಾ ಯಯುಃ ಸರ್ವೇ ನಗ್ನಶಸ್ತ್ರಧರಾ ಬಲಾತ್ .
 ತಾನ್ ದೃಷ್ಟ್ವಾ ಽಮರಸಂಘಾಸ್ತೇ ಪಲಾಯನಪರಾ ಬತ .. 35..
 ದೈತ್ಯಾ ದೃಷ್ಟ್ವಾ ಮಹಾಲಕ್ಷ್ಮೀಂ ಮೋಕ್ಷರೂಪಾಂ ಸುರೂಪಿಣೀಂ .
 ತಾಂ ಗೃಹೀತ್ವಾ ಯಯುಃ ಸರ್ವೇ ದೃತ್ವಾ ಮೋಹೇನ ಮಸ್ತಕೇ .. 36..
 ಮೋಕ್ಷಲಕ್ಷ್ಮೀಶ್ಚ ತೈಸ್ತತ್ರ ಯದಿ ಪಾದೇಷು ಸಂದೃತಾ .
 ತದಾ ತೇಷಾಂ ಜಯಪ್ರಾಪ್ತಿರ್ಜಾತಾಸೀನ್ನಾತ್ರ ಸಂಶಯಃ .. 37..
 ಅತೋ ನಿಸ್ತೇಜಸಾ ಸ್ಪೃಷ್ಟ್ವಾ ದೈತ್ಯಾ ದೇವೈಃ ಪ್ರಪೀಡಿತಾಃ .
 ಪಲಾಯಂತ ಭಯಾತ್ ಸರ್ವೇ ಪಾತಾಲಂ ವಿವಿಶುಃ ಪುನಃ .. 38..
 ಮೋಕ್ಷಲಕ್ಷ್ಮೀಸ್ತತಸ್ತೇಷಾಂ ಪಶ್ಯತಾಂ ಮುನಿಸತ್ತಮ .
 ಅಂತರ್ಧಾನಂ ಯಯೌ ದೇವೀ ಬ್ರಹ್ಮಣಿ ಬ್ರಹ್ಮಭಾವಿತಾ .. 39..
 ಶೌನಕ ಉವಾಚ .
 ಸೂತ ಕೂಟಂ ತ್ವಯಾ ಪ್ರೋಕ್ತಂ ನ ಬುದ್ಧಂ ತನ್ನಯಾಧುನಾ .
 (Page ಖಂ. 2 ಅ. 7 ಪಾನ 18)
 ಮೋಕ್ಷಲಕ್ಷ್ಮೀಃ ಶಿರಃ ಸ್ಪೃಷ್ಟ್ವಾ ದೈತ್ಯಾನಾಂ ದುಃಖದಾ ಕಥಂ .. 40..
 ಸೂತ ಉವಾಚ .
 ಸಮ್ಯಕ್ಪೃಷ್ಟಂ ತ್ವಯಾ ಬ್ರಹ್ಮನ್ ಕಥಯಾಮಿ ಯಥಾ ಶ್ರುತಂ .
 ವ್ಯಾಸಾತ್ ಸರ್ವಜ್ಞಮುಖ್ಯಾಚ್ಚ ಶೃಣು ಶೌನಕ ಯತ್ನತಃ .. 41..
 ರಜಸ್ತಮೋಯುತಾ ದೈತ್ಯಾ ಭೋಗಲಕ್ಷ್ಮೀಪರಾಯಣಾಃ .
 ಪರದ್ರವ್ಯಹರಾಃ ಸರ್ವೇ ಪರಸ್ತ್ರೀಗಾಮಿನಸ್ತಥಾ .. 42..

ಪರಾಪಕಾರಕರ್ತಾರೋ ಜಂತುಭ್ಯೋ ದುಃಖದಾಃ ಸ್ತೃತಾಃ .
ಸದಾ ಮದ್ಯಾದಿಭಿಯುಕ್ತಾಃ ಪಾಪಾಚಾರಾ ವಿಶೇಷತಃ .. 43..
ಸಾಧೂನಾಂ ಮುನಿಮುಖ್ಯಾನಾಂ ದೇವಾನಾಂ ಯೋಗಿನಾಂ ತಥಾ .
ವೇದಶಾಸ್ತ್ರಪುರಾಣಾನಾಂ ನಿಂದಕಾ ಭಯದಾಯಕಾಃ .. 44..
ಇತ್ಯಾದಿಬಹುಭಿದೋಷೈಃ ಸಂಯುಕ್ತಾಸ್ತೇ ಮಹಾಸುರಾಃ .
ಸದಾ ಭೋಗಪ್ರಿಯಾ ಜ್ಞೇಯಾ ಮುಕ್ತೌ ನಾರ್ಹಾ ಅತಃ ಕದಾ .. 45..
ದೇಹಂ ಸರ್ವಕ್ರಿಯಾಣಾಂ ತೇ ಕರ್ತಾರಂ ಪ್ರಾಪ್ಯ ದೈತ್ಯಪಾಃ .
ಸರ್ವಥಾ ಮುಕ್ತಿಮುತ್ಸ್ಯ ಜ್ಯ ಭೋಗೇಚ್ಛಾಯಾಂ ಮನೋ ದಧುಃ .. 46..
ಅತಸ್ತೌಶ್ಚರಣಾಘಾತೈರ್ಹತಾ ಮುಕ್ತಿರ್ವಿಶೇಷತಃ .
ಭೋಗಲಕ್ಷ್ಮೀಃ ಶಿರೋಭಿಸ್ತೈರ್ವಂದಿತಾ ತತ್ರ ಯತ್ನತಃ .. 47..
ದೇವರ್ಷಯಃ ಸದಾ ಯತ್ನೈರ್ಮುಕ್ತಿಮಿಚ್ಛಂತಿ ಸರ್ವದಾ .
ಅತಸ್ತೇ ಮಸ್ತಕೇ ದೇವೀಂ ಧಾರಯಾಮಾಸುರಂಜಸಾ .. 48..
ಅಸುರೈರ್ಯೋಗಿಸಂಗೇನ ದೃತಾ ಮುಕ್ತಿಯದಾ ಮುನೇ .
ಶಿರಸ್ಯಪಿ ಶುಭಾ ಸಾ ನ ಕಾರಣಂ ಕಥಯಾಮಿ ತೇ .. 49..
ದುರಾಚಾರಾದಿಸಂಯುಕ್ತಾ ಭೋಗಬುದ್ಧಿಪರಾಯಣಾಃ .
ತೇಭ್ಯಃ ಕುತಃ ಸಾ ಶುಭದಾ ಕುಪಿತಾ ತಾನ್ನಿಹಂತಿ ವೈ .. 50..
ಗೃಹೀತಾ ವಿಷಯಾಸಕ್ತೈರ್ನೇಚ್ಛಿತಾ ಪಶ್ಯ ಶೌನಕ .
ಚರಣಾಘಾತಕ್ಕೆರ್ದೇವೀ ತಾಡಿತಾ ಚ ತದಾ ಭವೇತ್ .. 51..
ಅತೋ ಭೋಗೇಪ್ನುಭಿರ್ವಿಪ್ರ ವಂದ್ಯಾ ಭೋಗಪ್ರದಾಯಿನೀ .
ಯದಿ ಮುಕ್ತಿದುರಾಚಾರೈರ್ಧೃತಾ ತಾನ್ನಾಶಯಿಷ್ಯತಿ .. 52..
ಇತಿ ತೇ ಕಥಿತಂ ಸರ್ವಂ ಕಾರಣಂ ಮುನಿಸತ್ತಮ .
ತಥಾ ಮೋಕ್ಷೇಪ್ನುಭಿರ್ಭೋಗಲಕ್ಷ್ಮೀಶ್ಚರಣತಾಡಿತಾ .. 53..
ಯತ್ರ ಭೋಗಃ ಪ್ರಿಯೋ ನಿತ್ಯಂ ತತ್ರ ಮುಕ್ತಿನಃ ವಿದ್ಯತೇ .
ಯತ್ರ ಮುಕ್ತಿಃ ಪ್ರಿಯಾ ನಿತ್ಯಂ ತತ್ರ ಭೋಗಃ ಕುತೋ ಭವೇತ್ .. 54..
ವಾಸಾನಾಯುಕ್ತರೂಪಾ ಚ ಭೋಗಲಕ್ಷ್ಮೀರ್ನ ಸಂಶಯಃ .
ನಿರ್ವಾಸನಮಯೇ ಮೋಕ್ಷಲಕ್ಷ್ಮೀರ್ಜಾನೀಹಿ ಶೌನಕ .. 55..
.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ
ದ್ವಿತೀಯೇ ಖಂಡೇ ಏಕದಂತಚರಿತೇ ಭೋಗಮೋಕ್ಷವರ್ಣನಂ ನಾಮ
ಸಪ್ತಮೋಽಧ್ಯಾಯಃ .. 2.7

2.8 ದತ್ತಚರಿತಂ ನಾಮಾಷ್ಟಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಏವಂ ದತ್ತಸಯೋಗೇನ ಯೋಗಭೂಮಿಂ ಸಮಾಚರನ್ .

ನಾನಾಚೇಷ್ಟಾಯುತೋ ದಕ್ಷ ಅವಧೂತಃ ಪ್ರಕಾಶತೇ .. 1..

ಗೋವದ್ಗಕ್ಷಣಸಂಯುಕ್ತಃ ಪಶುವತ್ಪಕ್ಷಿವತ್ಕದಾ .

ಮೂತ್ರಾದಿದೇಹಚೇಷ್ಟಾಂ ಸ ಚಕಾರ ಮುನಿಸತ್ತಮಃ .. 2..

ಸಹಜಾವಸ್ಥಯಾ ಯುಕ್ತೋ ಬಭೂವಾಂತೇಽತ್ರಿಸಂಭವಃ .

ತತ್ರಾಂತರ್ಯಾಮಿತಾಂ ಜ್ಞಾತ್ವಾ ಖೇದಯುಕ್ತೋ ಬಭೂವ ಹ .. 3..

ವ್ಯಕ್ತಾವ್ಯಕ್ತಸಮೇತ್ಯಾದಿನಾನಾಬ್ರಹ್ಮಸುಸಂಸ್ಥಿತಃ .

ಯೋಗೇನ ನ ಸ ಶಾಂತೋಽಭೂದ್ಯಯೌ ಸ್ವಪಿತರಂ ತತಃ .. 4..

ಪ್ರಣಮ್ಯ ಭಗವಾನತ್ರಿಂ ದತ್ತೋ ಯೋಗಿಸಮಾವೃತಂ .

ಸಾಕ್ಷಾದ್ಬ್ರಹ್ಮಮಯಂ ಪೂರ್ಣಂ ಪ್ರಾಂಜಲಿಃ ಪುರತೋಽಭವತ್ .. 5..

(Page ಖಂ. 2 ಅ. 8 ಪಾನ 19)

ಅತ್ರಿಣಾ ಮಾನಿತಃ ಸೋಽಪಿ ನಿಷಸಾದಾಸನೇ ಸ್ವಯಂ .

ಉವಾಚ ಬ್ರಹ್ಮಪುತ್ರಂ ತಮತ್ರಿಂ ವಿನಯಸಂಯುತಃ .. 6..

ದತ್ತ ಉವಾಚ .

ಸ್ವಾಮಿನ್ನಾನಾವಿಧಂ ಬ್ರಹ್ಮ ಮಯಾ ಯೋಗೇನ ಸಾಧಿತಂ .

ತತ್ರೋಪಾಧಿಃ ಸಮಾದೃಷ್ಟ್ಯ ಉಪಾಧಿರಹಿತೋಽಭವಂ .. 7..

ಉಪಾಧಿಂ ನಿರುಪಾಧಿಂ ಚ ತ್ಯಕ್ತ್ವಾ ಸಾಮ್ಯೋಽಹಮಾಸ್ಥಿತಃ .

ತತ್ತ್ಯಕ್ತ್ವಾ ತೂರ್ಯಭೂತೋಽಹಂ ಸಹಜೇ ಸಂಸ್ಥಿತೋಽಭವಂ .. 8..

ತತ್ರ ದೃಷ್ಟ್ವಾ ಮಹಾಯೋಗಿನ್ ಸ್ವಾಧೀನತ್ವಂ ಸದಾ ಪ್ರಭೋ .

ತೇನ ಶಾಂತಿವಿಹೀನೋಽಹಂ ಕಿಂ ಕರೋಮಿ ವದಸ್ವ ಭೋಃ .. 9..

ಸಹಜಾನ್ನ ಪರಂ ಬ್ರಹ್ಮ ಲಭ್ಯತೇ ಯೋಗಸೇವಯಾ .

ಅತೋ ಮಾಂ ಶಾಂತಿಯೋಗಂ ತ್ವಂ ಕಥಯಸ್ವ ಮಹಾಮುನೇ .. 10..

ದತ್ತಸ್ಯ ವಚನಂ ಶ್ರುತ್ವಾ ಬ್ರಹ್ಮಪುತ್ರೋ ಮಹಾತಪಾಃ .

ಅತ್ರಿಸ್ತೂವಾಚ ತಂ ಪುತ್ರಂ ಶಾಂತಿಮಿಚ್ಛಂತಮಾದರಾತ್ .. 11..

ಶೃಣು ಪುತ್ರ ಪ್ರವಕ್ಷ್ಯಾಮಿ ಶಾಂತಿಯೋಗಂ ಸನಾತನಂ .

ಬ್ರಹ್ಮಣಾ ಕಥಿತಂ ಮೇ ತಂ ಯೇನ ಶಾಂತೋಽಹಮಂಜಸಾ .. 12..

ಅಸ್ಮಾಕಂ ಕುಲದೇವ ತ್ವಂ ಪ್ರಾಪ್ತೋ ಗಣಪತಿಃ ಪ್ರಭುಃ .

ಸ ವೈ ಶಿವಾದಿದೇವಾನಾಂ ಕುಲದೇವಃ ಪ್ರಕೀರ್ತಿತಃ .. 13..

ಶಾಂತಿಯೋಗಸ್ವರೂಪಂ ತ್ವಂ ತಂ ಜಾನೀಹಿ ಮಹಾಮತೇ .
 ಭಜಸ್ವ ಸುಪ್ರಯತ್ನೇನ ತದಾ ಶಾಂತಿಮವಾಪ್ಸ್ಯಸಿ .. 14..
 ಗಣೇಶಾತ್ಸರ್ವಮುತ್ತನ್ನಂ ತೇನ ಸಂಸ್ಥಾಪಿತಂ ಸುತ .
 ತಸ್ಯಾರಾಧನಮಾಶ್ರೇಣ ಕೃತಕೃತ್ಯಾಃ ಶಿವಾದಯಃ .. 15..
 ನಾಮರೂಪಾತ್ಮಕಂ ಸರ್ವಂ ಜಗದ್ಬ್ರಹ್ಮ ಪ್ರಕಥ್ಯತೇ .
 ತದೇವ ಶಕ್ತಿರೂಪಾಖ್ಯಂ ಬ್ರಹ್ಮಾಸದ್ರೂಪಕಂ ಪರಂ .. 16..
 ತತ್ರಾಮೃತಮಯಂ ಸೌರಮಾತ್ಮಾಕಾರೇಣ ಸಂಸ್ಥಿತಂ .
 ಸದ್ರೂಪಂ ತದ್ವಿಜಾನೀಹಿ ಬ್ರಹ್ಮ ವೇದೇ ಪ್ರಕೀರ್ತಿತಂ .. 17..
 ತಯೋರಭೇದತೋ ಬ್ರಹ್ಮ ಸಮಂ ಸರ್ವತ್ರ ಸಂಸ್ಥಿತಂ .
 ಸದಸನ್ಮಯಮೇವಂ ಚ ವಿಷ್ಣುಂ ಜಾನೀಹಿ ವೇದತಃ .. 18..
 ತೇಭ್ಯೋ ವಿಲಕ್ಷಣಂ ತುರ್ಯಂ ನೇತಿ ರೂಪಂ ಪ್ರಕೀರ್ತಿತಂ .
 ನಿರ್ಮೋಹಶಿವಸಂಜ್ಞಂ ಚ ಸ್ವಾಧೀನಂ ಬ್ರಹ್ಮ ತದ್ ಬುದ್ಧಿಃ .. 19..
 ಚತುರ್ಣಾಂ ಬ್ರಹ್ಮಣಾಂ ಯೋಗೇ ಸ್ವಾನಂದಃ ಕಥ್ಯತೇ ಬುದ್ಧಿಃ .
 ಸ ತು ಮಾಯಾಮಯಃ ಸಾಕ್ಷಾದ್ಗಣೇಶೋ ವೇದವಾದಿಭಿಃ .. 20..
 ಅಂತರ್ಬಾಹ್ಯಾ ಕ್ರಿಯಾ ಸರ್ವಾ ಬ್ರಹ್ಮಾಕಾರಾ ಪ್ರದೃಶ್ಯತೇ .
 ಕರ್ಮಯೋಗಃ ಸ ವಿಜ್ಞೇಯಃ ಸಂಯೋಗಃ ಕರ್ಮಣಾಂ ಸುತ .. 21..
 ಜ್ಞಾನಾತ್ಮಚಕ್ಷುಷಾ ಜ್ಞಾನಂ ಯದ್ಯದ್ಭವತಿ ಯೋಗಿನಾಂ .
 ತೇಷಾಮಭೇದಕೋ ಯೋಗೋ ಜ್ಞಾನಯೋಗಃ ಪ್ರಕೀರ್ತಿತಃ .. 22..
 ಜ್ಞಾನಾನಾಂ ಕರ್ಮಣಾಂ ಚೈವಾಭೇದಯೋಗಃ ಸಮಾತ್ಮಕಃ .
 ಆನಂದಾತ್ಮಕರೂಪೋ ಯಂ ದ್ವೈಧನಾಶೇ ಸ ಆಪ್ಯತೇ .. 23..
 ಸ್ವೇಚ್ಛಯಾ ಕರ್ಮಯೋಗಶ್ಚ ದೃತೋ ಯೇನ ಮಹಾತ್ಮನಾ .
 ಸ್ವೇಚ್ಛಯಾ ಜ್ಞಾನಯೋಗಶ್ಚ ಸ್ವೇಚ್ಛಯಾನಂದಯೋಗಕಃ .. 24..
 ಸ್ವೇಚ್ಛಯಾ ಸ ತ್ರಿಭಿರ್ಹೀನಃ ಸಹಜಾಖ್ಯಃ ಪ್ರಕಥ್ಯತೇ .
 ಸದಾ ಸ್ವಾಧೀನರೂಪಶ್ಚ ಸ್ವೇಚ್ಛಯಾ ಕ್ರೀಡತಿ ಸ್ವಯಂ .. 25..
 ಬ್ರಹ್ಮಭೂತಾತ್ಮಕೋ ಯೋಗಃ ಸ್ವಾನಂದಾಖ್ಯಃ ಪ್ರಕೀರ್ತಿತಃ .
 ತತ್ರ ಸ್ವಾಧೀನತಾ ತ್ರೇಧಾ ಪರಾಧೀನಕತಾ ಕುತಃ .. 26..
 ಬ್ರಹ್ಮಣಿ ಬ್ರಹ್ಮಭೂತಸ್ಯ ಸ್ವತಃ ಪರತ ಏವ ಚ .
 ಉತ್ಥಾನಂ ನಾಸ್ತಿ ಸಂಯೋಗಾತ್ ಸ್ವಸ್ವರೂಪಿಣಿ ಯೋಗತಃ .. 27..
 ಸ್ವಾನಂದೇ ಸುತಸಂಯೋಗೋ ಜಗತಾಂ ಬ್ರಹ್ಮಣಾಂ ಭವೇತ್ .
 ಸರ್ವಾಭೇದೇನ ಯೋಗೋಽಯಂ ತಸ್ಮಾನ್ಮಾಯಾಸಮನ್ವಿತಃ .. 28..
 ಅಯೋಗಾತ್ಮಕಯೋಗಶ್ಚ ಸದಾ ಸಂಯೋಗವರ್ಜಿತಃ .
 ಜಗತಾಂ ಬ್ರಹ್ಮಣಾಂ ತತ್ರ ಪ್ರವೇಶೋಽತೋ ನ ವಿದ್ಯತೇ .. 29..

ಸದಾ ನಿರ್ಮಾಯಿಕೋ ಯೋಗಃ ಸ್ವಸಂವೇದ್ಯವಿವರ್ಜಿತಃ .
 ಸ್ವಕೀಯಾ ಭೇದಹೀನತ್ವಾನಿರ್ವೃತ್ತಿಯೋಗಿಭಿರ್ದೃತಾ .. 30..
 ಬ್ರಹ್ಮ ಬ್ರಹ್ಮಣಿ ಸಂಸ್ಥಂ ಯನ್ನಾಗತಂ ನ ಗತಂ ಪುನಃ .
 (Page ಖಂ. 2 ಅ. 8 ಪಾನ 20)
 ಸ್ವಾನಂದನಾಶತೋ ಲಭ್ಯಂ ಬ್ರಹ್ಮಭೂಯಮಯೋಗಕಂ .. 31..
 ಬ್ರಹ್ಮಸ್ವಾನಂದವಾಸೀ ಸ ಗಣೇಶಃ ಕಥ್ಯತೇ ಬುದ್ಧಿಃ .
 ನ ಸ್ವಾನಂದಾತ್ಮಕಃ ಪ್ರೋಕ್ಷೋ ವೇದೇ ವೈ ವೇದವಾದಿಭಿಃ .. 32..
 ಕ್ರೀಡಾತ್ಮಕಗಣೇಶಾನಃ ಸ್ವಾನಂದಃ ಪರಿಕೀರ್ತಿತಃ .
 ಸಂಯೋಗಾತ್ಮಕರೂಪೇಣ ಸ್ವಸ್ವರೂಪಿಣಿ ತಿಷ್ಠತಿ .. 33..
 ಕ್ರೀಡಾಹೀನೋ ಗಣೇಶಾನೋ ಯೋಗರೂಪಃ ಪ್ರಕೀರ್ತಿತಃ .
 ನಿರಾನಂದಾತ್ಮಕತ್ವೇನ ಸದಾ ಬ್ರಹ್ಮಣಿ ಸಂಸ್ಥಿತಃ .. 34..
 ಸಂಯೋಗಾಯೋಗಯೋಶ್ಚೈವ ತಯೋರ್ನಾಶೇ ಗಣೇಶ್ವರಃ .
 ಶಾಂತಿಯೋಗಾತ್ಮಕಃ ಪ್ರೋಕ್ಷೋ ಯೋಗಿಭಿಯೋಗಸೇವಯಾ .. 35..
 ಪೂರ್ಣಯೋಗಾತ್ಮಕಸ್ತತ್ರ ಗಣೇಶಃ ಪರಿಕೀರ್ತಿತಃ .
 ಮಾಯಾಯುಕ್ತವಿಹೀನತ್ವಂ ಭ್ರಾಂತಿಮಾತ್ರಂ ಪ್ರಕೀರ್ತಿತಂ .. 36..
 ಪಂಚಚಿತ್ತಸ್ವರೂಪಾಂ ತ್ವಂ ಬುದ್ಧಿಂ ಜಾನೀಹಿ ಪುತ್ರಕ .
 ತತ್ರ ಮೋಹಕರೀ ಸಿದ್ಧಿಭ್ರಾಂತಿದಾ ಮೋಹರೂಪಿಣೀ .. 37..
 ಧರ್ಮಾರ್ಥಕಾಮಮೋಕ್ಷಾಣಾಂ ಸಿದ್ಧಿರ್ಭಿನ್ನಾ ಪ್ರದೃಶ್ಯತೇ .
 ಬ್ರಹ್ಮಭೂತಮಯೀ ಸಿದ್ಧಿಃ ಕಥಿತಾ ಯೋಗಿಭಿಸ್ತಥಾ .. 38..
 ಪಂಚಧಾ ಚಿತ್ತವೃತ್ತಿಯಾ ತತ್ರ ಯದ್ಬಿಂಬಿತಂ ಸುತ .
 ತದೇವ ಗಣರಾಜಸ್ಯ ರೂಪಂ ಬಿಂಬಾತ್ಮಕಂ ಪರಂ .. 39..
 ಧರ್ಮಾರ್ಥಕಾಮಮೋಕ್ಷೇಷು ಬ್ರಹ್ಮಭೂತೇಷು ಯತ್ಸ್ಮೃತಂ .
 ಐಶ್ವರ್ಯಂ ಮೋಹದಂ ಜಂತುರ್ಯತ್ರ ಭ್ರಮತಿ ಲಾಲಸೀ .. 40..
 ಪಂಚೈಶ್ವರ್ಯೇಷು ಯದ್ಬಿಂಬಂ ತದೇವ ಗಣಪಸ್ಯ ಚ .
 ಜೀವಂ ಜಾನೀಹಿ ಪುತ್ರ ತ್ವಂ ಶಾಂತಿಯೋಗಸ್ಯ ಸೇವಯಾ .. 41..
 ಪಂಚಚಿತ್ತಪ್ರಣಾಶೇ ವ ಪಂಚೈಶ್ವರ್ಯೇ ಲಯಂ ಗತೇ .
 ಅಧುನಾ ಗಣರಾಜಸ್ತ್ವಂ ಭವಿತಾಽಸಿ ನ ಸಂಶಯಃ .. 42..
 ತ್ಯಜಾವಧೂತಮಾರ್ಗಂ ತ್ವಂ ಭವ ಮುಖ್ಯೋವಧೂತಕಃ .
 ಅವಧೂಯ ಮಹಚ್ಚಿತ್ತಂ ಮಹದೈಶ್ವರ್ಯಮಾದರಾತ್ .. 43..
 ಅತಃ ಶಾಂತಿಂ ಭಜಸ್ವ ತ್ವಂ ದತ್ತಯೋಗೇನ ಸತ್ವರಂ .
 ದದಾಮಿ ತೇ ಮಹಾಮಂತ್ರಂ ಗಣೇಶಸ್ಯ ವಿಧಾನತಃ .. 44..
 ತತ ಏಕಾಕ್ಷರಂ ಮಂತ್ರಂ ದದೌ ಪುತ್ರಾಯ ಭಾವತಃ .

ಅತ್ರಿಯೋಗವಿದಾಂ ಶ್ರೇಷ್ಠಸ್ತಂ ಪ್ರಣಮ್ಯ ಯಯಾವಜಃ .. 45..
 ಸಾಕ್ಷಾದ್ವಿಷ್ಣುಸ್ವರೂಪಶ್ಚ ದತ್ತೋ ಯೋಗವಿದಾಂ ವರಃ .
 ಗಂಗಾಯಾ ದಕ್ಷಿಣೇ ತೀರೇ ಪೂಜಯಾಮಾಸ ವಿಘ್ನಪಂ .. 46..
 ತ್ಯಕ್ತ್ವಾ ಭೂಮಿಸ್ವರೂಪಂ ಸ ಶಾಂತಿಮಾಸ್ಥಾಯ ಯೋಗವಿತ್ .
 ಅಭಜತ್ತಂ ಸುಭಾವೇನ ಗಣಪಂ ಹೃದಿ ಚಿಂತಯನ್ .. 47..
 ಮಹಾಯೋಗೀ ಸ್ವಯಂ ದತ್ತೋ ವರ್ಷೇಣೈಕೇನ ಶೌನಕ .
 ಶಾಂತಿಂ ಪ್ರಾಪ್ತೋ ವಿಶೇಷೇಣ ಗಾಣಪತ್ಯೋ ಬಭೂವ ಹ .. 48..
 ತಂ ದ್ರಷ್ಟುಂ ಗಣಪಸ್ತತ್ರ ಯಯೌ ಭಕ್ತಂ ನಿಜೇಚ್ಛಯಾ .
 ಭಕ್ತವಾತ್ಸಲ್ಯತೋ ದೇವ ಆಶ್ರಮೇ ಸುಖಶಾಂತಿದೇ .. 49..
 ತಂ ದೃಷ್ಟ್ವಾ ಸಹಸೋತ್ಥಾಯ ಪ್ರಣನಾಮ ಕೃತಾಂಜಲಿಃ .
 ತುಷ್ಟಾವ ಸುಸ್ಥಿರೋ ಭೂತ್ವಾ ವಿಘ್ನೇಶಂ ಕುಲದೈವತಂ .. 50..
 ಶ್ರೀದತ್ತ ಉವಾಚ .
 ನಮೋ ಗಣಪತೇ ತುಭ್ಯಂ ನಮೋ ಯೋಗಸ್ವರೂಪಿಣೇ .
 ಯೋಗಿಭ್ಯೋ ಯೋಗದಾತ್ರೇ ಚ ಶಾಂತಿಯೋಗಾತ್ಮನೇ ನಮಃ .. 51..
 ಸಿದ್ಧಿಬುದ್ಧಿಪತೇ ತುಭ್ಯಂ ಪಂಚಚಿತ್ತಪ್ರಧಾರಕ .
 ನಾನಾವಿಹಾರಶೀಲಾಯ ಗಣೇಶಾಯ ನಮೋ ನಮಃ .. 52..
 ಸಿದ್ಧಿದಾತ್ರೇ ನಮಸ್ತುಭ್ಯಂ ನಾನೈಶ್ಚರ್ಯಪ್ರದಾಯಿನೇ .
 ಮೋಹಹಂತ್ರೇ ಮೋಹಕರ್ತ್ರೇ ಹೇರಂಬಾಯ ನಮೋ ನಮಃ .. 53..
 ಸ್ವಾನಂದವಾಸಿನೇ ತುಭ್ಯಂ ಸಂಯೋಗಾಭೇದಧಾರಿಣೇ .
 ನಾನಾಮಾಯಾವಿಹಾರಾಯ ವಿಘ್ನೇಶಾಯ ನಮೋ ನಮಃ .. 54..
 ಸಾಂಖ್ಯಾಯ ಬ್ರಹ್ಮನಿಷ್ಠಾಯ ಬೋಧಹೀನಾಯ ಧೀಮತೇ .
 ಪರಾದುತ್ಥಾನರೂಪಾಯ ವಿದೇಹಾಯ ನಮೋ ನಮಃ .. 55..
 ಬೋಧಾಯ ಸರ್ವರೂಪಾಯ ದೇಹದೇಹಿಮಯಾಯ ಚ .
 ಸ್ವತ ಉತ್ಥಾನರೂಪಾಯ ಪ್ರಕೃತಿಪ್ರಲಯಾಯ ತೇ .. 56..
 ಸಾಹಂಕಾರಾಯ ದೇವಾಯ ಜಗದೀಶಾಯ ತೇ ನಮಃ .
 (Page ಖಂ. 2 ಅ. 8 ಪಾನ 21)
 ಮಹತೇ ಬಿಂದುರೂಪಾಯ ಜಗದ್ರೂಪಾಯ ತೇ ನಮಃ .. 57..
 ನಾದಾತ್ಮಕಗುಣೇಶಾಯ ನಾನಾವೇಷಪ್ರಧಾರಿಣೇ .
 ಬ್ರಹ್ಮಣೇ ಸೃಷ್ಟಿಕರ್ತ್ರೇ ತೇ ಪಿತಾಮಹ ನಮೋಽಸ್ತು ತೇ .. 58..
 ಹರಯೇ ಪಾಲಕಾಯೈವ ನಾನಾದೇಹಧರಾಯ ತೇ .
 ಸಂಹರ್ತ್ರೇ ಶಂಕರಾಯೈವ ಕರ್ಮಾಕಾರಾಯ ಭಾನವೇ .. 59..
 ಶಕ್ತಯೇ ಚ ತ್ರಿಯಾಮೂರ್ತೇ ದೇವಮಾನವರೂಪಿಣೇ .

ನಾಗಾಸುರಮಯಾಯೈವ ಥುಂಡಿರಾಜಾಯ ತೇ ನಮಃ .. 60..
 ಸ್ಥಾವರಾಯ ನಮಸ್ತುಭ್ಯಂ ಜಂಗಮಾಯ ನಮೋ ನಮಃ .
 ಜಗದ್ರೂಪಾಯ ದೇವಾಯ ಬ್ರಹ್ಮಣೇ ತೇ ನಮೋ ನಮಃ .. 61..
 ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯೋಗಾಕಾರೇಣ ಸಂಸ್ಥಿತಂ .
 ವೇದಾದಯಃ ಸಮರ್ಥಾ ನ ತ್ವಾಮತಃ ಪ್ರಣಮಾಮ್ಯಹಂ .. 62..
 ಧನ್ಯೋ ದೇಹೋ ಮದೀಯೋದ್ಯ ಪಿತೌ ಕುಲಮೇವ ಚ .
 ವಿದ್ಯಾಯೋಗಸ್ತಪಶ್ಚೈವ ತ್ವದಂಘ್ರಿಯುಗದರ್ಶನಾತ್ .. 63..
 ಇತ್ಯುಕ್ತ್ವಾ ಭಕ್ತಿಭಾವೇನ ಸಂಘೃತೋಽಸೌ ಮಹಾಮುನಿಃ .
 ನನರ್ತ ಹೃಷ್ಟರೋಮಾಸಾವಾನಂದಾಶ್ಚ ಸೃಜನ್ಮಹುಃ .. 64..
 ತತಸ್ತಂ ಸ್ವಕರೇ ಧೃತ್ವಾ ಗಣನಾಥಃ ಸ ಸಸ್ವಜೇ .
 ಉವಾಚ ಯೋಗಿನಂ ಪೂರ್ಣಂ ವಚನಂ ಪರಮಾದ್ಭುತಂ .. 65..
 ಶ್ರೀಗಣೇಶ ಉವಾಚ .
 ಧನ್ಯೋಽಸಿ ದತ್ತ ಯೋಗೀಂದ್ರೋ ಜಾತೋಽಸಿ ಮದನುಗ್ರಹಾತ್ .
 ತ್ವಂ ಪೂರ್ಣಾಂ ಲಭಸೇ ಶಾಂತಿಮಚಲಾಂ ಮಯಿ ಸರ್ವದಾ .. 66..
 ನ ಭೇದಸ್ತೇ ಕದಾಚಿತ್ತೇ ಭವಿಷ್ಯತಿ ಮಹಾಮುನೇ .
 ತ್ವತ್ಪ್ರೀತಿಸಂಪ್ರವೃದ್ಧ್ಯರ್ಥಮತ್ರ ಸ್ಥಾಸ್ಯಾಮಿ ನಿಶ್ಚಲಃ .. 67..
 ಗಾಣೇಶಜ್ಞಾನಮಾಹಾತ್ಮ್ಯಂ ತ್ವಯಾತ್ರೇಶ್ಚ ಮುಖಾಚ್ಛೃತಂ .
 ಸಾಕ್ಷಾತ್ಕಾರಕರಂ ತಸ್ಮಾತ್ ವಿಜ್ಞಾನಕ್ಷೇತ್ರಕಂ ತ್ವಿದಂ .. 68..
 ವಿಜ್ಞಾನಗಣಪೋ ದತ್ತನಾಮ್ನಾಖ್ಯಾತೋ ಭವಾಮ್ಯಹಂ .
 ದರ್ಶನಾಚ್ಛಾಂತಿಸಂದಾತಾ ಭವಿಷ್ಯಾಮ್ಯತ್ರ ಮಾನದ .. 69..
 ಅತ್ರ ವಾಸಂ ಪ್ರಕುರ್ವಂತಿ ಮದರ್ಥಂ ಭಕ್ತಿಸಂಯುತಾಃ .
 ಶಾಂತಿಯೋಗಂ ಸದಾ ತೇಭ್ಯೋ ದಾಸ್ಯಾಮಿ ತವ ಸನ್ನಿಧೌ .. 70..
 ಪುರಾತತ್ರ ತು ಶಿವೇನೈವ ಜ್ಞಾನಂ ಸಾಕ್ಷಾತ್ಕೃತಂ ಪರಂ .
 ವಿಜ್ಞಾನೇಶ್ವರನಾಮೇತಿ ಸ ಮಯಾ ಶಂಕರಃ ಕೃತಃ .. 71..
 ತಸ್ಯಾತ್ರ ಸನ್ನಿಧೌ ಸ್ಥಿತ್ವಾ ತ್ವಯಾ ಜ್ಞಾನಂ ಪ್ರಸಾಧಿತಂ .
 ಅತಃ ಶಂಕರಮಿತ್ರತ್ವಂ ಪ್ರಾಪ್ತೋಽಸಿ ಮದನುಗ್ರಹಾತ್ .. 72..
 ತ್ವಯಾ ಕೃತಮಿದಂ ಸ್ತೋತ್ರಂ ಯೋಗಶಾಂತಿಪ್ರದಂ ಭವೇತ್ .
 ಪಠತಾಂ ಶೃಣ್ವತಾಂ ನೃಣಾಂ ಬ್ರಹ್ಮಭೂಯಕರಂ ತಥಾ .. 73..
 ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕಂ ಪ್ರಭವಿಷ್ಯತಿ .
 ಸರ್ವಸಿದ್ಧಿಪ್ರದಂ ಚೈವ ಸರ್ವೇಭ್ಯೋ ಜ್ಞಾನದಾಯಕಂ .. 74..
 ಇತ್ಯುಕ್ತ್ವಾಂತರ್ದಧೇ ತತ್ರ ಗಣೇಶೋ ಭಕ್ತವತ್ಸಲಃ .

ದತ್ತಃ ವಿನ್ನಶ್ಚ ತಂ ಧ್ಯಾತ್ವಾ ತಸ್ಥೌ ತತ್ರ ಪ್ರಜಾಪತೇ .. 75..
 ತತಸ್ತತ್ಕೃಪಯಾ ತೇನ ಸ್ವಾತ್ಮಾ ತತ್ರ ಸಮರ್ಪಿತಃ .
 ಯೋಗಾಭೇದಮಯತ್ವೇನ ಜಾತ ಆತ್ಮನಿವೇದಕಃ .. 76..
 ದತ್ತೋ ಭಕ್ತೋ ಗಣೇಶಶ್ಚ ಸ್ವಾಮೀ ತಸ್ಯೇತಿ ನಾಶಿತಂ .
 ಸ್ವಾಮಿನ್ಯಸೌ ಸೇವಕೋಽಪಿ ತದಾಕಾರೇಣ ಸಂಸ್ಥಿತಃ .. 77..
 ಇಯಂ ಭಕ್ತಿಗಣೇಶಸ್ಯಾತ್ಮನಿವೇದನರೂಪಿಣೀ .
 ದತ್ತೇನ ಸಾಧಿತಾ ಮುಖ್ಯಾ ಶಾಂತಿಯೋಗಪ್ರಯತ್ನತಃ .. 78..
 ಏತಸ್ಮಿನ್ನಂತರೇ ತತ್ರ ಪ್ರಕಟೋಽಭೂತ್ ಸ್ವಯಂ ಶಿವಃ .
 ವಿಜ್ಞಾನೇಶ್ವರನಾಮಾಸೌ ದತ್ತಂ ತಂ ಪರಿಷ್ವಜೇ .. 79..
 ಅಹೋ ದತ್ತ ಮಹಾಭಾಗ ಮಮ ಮಿತ್ರತ್ವಮಾಗತಃ .
 ಅತ್ರೈವೈನಂ ಗಣೇಶಾನಮಧ್ಯಾಯಂ ಯೋಗಸೇವಯಾ .. 80..
 ತತೋ ದತ್ತಂ ಪುರಸ್ಕೃತ್ಯ ಶಂಕರೋ ಬ್ರಾಹ್ಮಣೈಃ ಸಹ .
 ಗಣೇಶಂ ಸ್ಥಾಪಯಾಮಾಸ ಗಂಗಾಯಾ ದಕ್ಷಿಣೇ ತಟೇ .. 81..
 ವಿಜ್ಞಾನಗಣರಾಜೇತಿ ನಾಮ ಚಕ್ರೇ ಮಹರ್ಷಿಭಿಃ .

(Page ಖಂ. 2 ಅ. 8 ಪಾನ 22)

ಕ್ಷೇತ್ರಂ ತದಾದೇವಿಖ್ಯಾತಂ ಬಭೂವ ಗಣಪಸ್ಯ ತತ್ .. 82..
 ವಿಜ್ಞಾನನಾಮಕಂ ಪುಣ್ಯಂ ಶಾಂತಿಯೋಗಫಲಪ್ರದಂ .
 ಸರ್ವಸಿದ್ಧಿಕರಂ ಕ್ಷೇತ್ರಂ ಯಾತ್ರಾಕಾರಿ ಜನಸ್ಯ ಚ .. 83..
 ಜ್ಯೇಷ್ಠಶುಕ್ಲಚತುರ್ಥ್ಯಾಂ ತೈಃ ಸ್ಥಾಪಿತೋ ಗಣನಾಯಕಃ .
 ಅತಸ್ತತ್ರ ಮಹೋತ್ಸಾಹಸ್ತದ್ಧಿನೇ ಕುರ್ವತೇ ನರಾಃ .. 84..
 ಯೋಗಿಭಿರ್ದೇವಗಂಧರ್ವೈಃ ಸಿದ್ಧೈರ್ನಾಗೈಶ್ಚ ಮಾನುಷೈಃ .
 ನಾನಾಜನೈಸ್ತಥಾ ದಕ್ಷಸೇವಿತಂ ಕ್ಷೇತ್ರಮುತ್ತಮಂ .. 85..
 ಏತದ್ವತ್ಸ್ಯ ಮಾಹಾತ್ಮ್ಯಂ ಯಃ ಶೃಣೋತಿ ನರೋತ್ತಮಃ .
 ಪಠೇದ್ವಾ ಭವಿತಾ ತಸ್ಯ ಸರ್ವಸಿದ್ಧಿರ್ನ ಸಂಶಯಃ .. 86..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ದತ್ತಚರಿತಂ ನಾಮಾಷ್ಟಮೋಽಧ್ಯಾಯಃ .. 2.8

2.9 ಪ್ರಿಯವ್ರತರಾಜ್ಯಪ್ರಾಪ್ತಿವರ್ಣನಂ ನಾಮ ನವಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಸೂತ ಉವಾಚ .

ದುರ್ವಾಸಾಃ ಶಂಕರಸ್ಯಾಂಶಸ್ತತಾಪ ಪರಮಂ ತಪಃ .
 ನೇತಿ ಬ್ರಹ್ಮಣಿ ಸಂಜಾತೋ ಬ್ರಹ್ಮಭೂತೋ ಮಹಾಮುನಿಃ .. 1..
 ತಮತಿಕ್ರೋಧಸಂಯುಕ್ತಮಶಾಂತಂ ಶಾಂತಿಲಾಲಸಂ .
 ಸಂವೀಕ್ಷ್ಯ ದತ್ತವಜ್ಜಾನಂ ದದಾವತ್ರಿಮಹಾಮುನಿಃ .. 2..
 ಮಯೂರೇಶಕ್ಷೇತ್ರಕೇ ಸ ಗಣೇಶಧ್ಯಾನಮಾಸ್ಥಿತಃ .
 ಸ್ವಭಕ್ತ್ಯಾ ಗಣರಾಜೇನ ಶಾಂತಿಯೋಗಯುತಃ ಕೃತಃ .. 3..
 ತದಾರಭ್ಯ ಮಹಾಯೋಗೀ ದುರ್ವಾಸಾಃ ಶಾಂತಿಧಾರಕಃ .
 ಕ್ರೋಧಹೀನಸ್ವಭಾವಃ ಸ ಸಂಜಾತೋ ಬ್ರಹ್ಮವಿತ್ತಮಃ .. 4..
 ಏತದತ್ರಿಸುತಾನಾಂ ತೇ ಚರಿತಂ ಕಥಿತಂ ಮಯಾ .
 ಯಥಾ ದಕ್ಷಾಯ ಭೋ ವಿಪ್ರ ಮುದ್ಗಲೇನ ಪ್ರಕಾಶಿತಂ .. 5..
 ಅಧುನಾ ಕಥಯಿಷ್ಯಾಮಿ ಸ್ವಾಯಂಭುವಜಸಂತತೇಃ .
 ಚರಿತಂ ಸರ್ವಪಾಪಘ್ನಂ ಕಥಿತಂ ಮುದ್ಗಲೇನ ಯತ್ .. 6..
 ಶೌನಕ ಉವಾಚ .
 ಕಥಂ ಮುದ್ಗಲವಿಪ್ರೇಣ ಕಥಿತಂ ತಸ್ಯ ಧೀಮತಃ .
 ಚರಿತ್ರಂ ವದ ಸರ್ವಂ ಮೇ ಯಥಾ ದಕ್ಷೇಣ ಸಂಶ್ರುತಂ .. 7..
 ಸೂತ ಉವಾಚ .
 ಶಾಪಮೋಹಿತದಕ್ಷಸ್ತು ಶ್ರುತ್ವಾತ್ರೇಯಸಮುದ್ಭವಂ .
 ಚರಿತಂ ಯೋಗರೂಪಂ ಸ ಮುದ್ಗಲಂ ಪುನರಬ್ರವೀತ್ .. 8..
 ದಕ್ಷ ಉವಾಚ .
 ಧನ್ಯೋಽತ್ರಿಯಸ್ಯ ಪುತ್ರಾ ವೈ ಗಾಣಪತ್ಯಾ ಮಹೌಜಸಃ .
 ಯೋಗಿನೋ ಯೋಗದಾತಾರಃ ಶ್ರುತಂ ತೇಷಾಂ ಚರಿತ್ರಕಂ .. 9..
 ಅಧುನಾ ವದ ಮೇ ಬ್ರಹ್ಮನ್ ಸೃಷ್ಟಿಮಾರ್ಗಂ ಪುರಾತನಂ .
 ಸ್ವಾಯಂಭುವಮನೋಃ ಪುತ್ರೌ ಚಕ್ರತುಃ ಕಿಂ ಮಹೌಜಸೌ .. 10..
 ಸೂತ ಉವಾಚ .
 ದಕ್ಷಸ್ಯ ವಚನಂ ಶ್ರುತ್ವಾ ಹರ್ಷಯುಕ್ತೇನ ಚೇತಸಾ .
 ಜಗಾದ ತಂ ಮಹಾಯೋಗೀ ಮುದ್ಗಲಃ ಪರಮಾರ್ಥವಿತ್ .. 11..
 ಮುದ್ಗಲ ಉವಾಚ .
 ಸ್ವಾಯಂಭುವಮನೋಃ ಪುತ್ರೌ ಸಂಜಾತೋ ಪೂರ್ಣಧಾರ್ಮಿಕೋ .
 ಪ್ರಿಯವ್ರತೋತ್ತಾನಪಾದೌ ನಾಮ್ನಾ ಖ್ಯಾತೌ ಪ್ರಜಾಪತಿಃ .. 12..
 ಜಗಾಮ ಸಾಧನರತೋ ವನಂ ಜ್ಯೇಷ್ಠಃ ಪ್ರಿಯವ್ರತಃ .
 ದೇಹಾದಿ ನಶ್ವರಂ ಮತ್ತ್ವಾಽಭೂತ್ನ ಖಿನ್ನೋ ಮನುಸ್ತತಃ .. 13..
 ಜಗಾಮ ನಾರದಸ್ತತ್ರ ಸಹಸಾ ತಂ ಮನುರ್ಜಗೌ .

ಪುತ್ರಂ ಪ್ರಿಯವ್ರತಂ ವಿಪ್ರ ಬೋಧಯಸ್ವ ವಿಧಾನತಃ .. 14..

ತಥೇತಿ ನಾರದಸ್ತತ್ರ ಯಯೌ ತಸ್ಯ ಮಹಾಶ್ರಮಂ .

ತಂ ದೃಷ್ಟ್ವೋ ತ್ಥಾಯ ರಾಜರ್ಷಿಃ ಪ್ರಣನಾಮ ಕೃತಾಂಜಲಿಃ .. 15..

ಸ್ವಕೀಯಾಜ್ಞಾವಶಂ ಪುತ್ರಂ ಮಾನಸೇ ವೀಕ್ಷ್ಯ ಸಂಸ್ಥಿತಂ .

ತಂ ಜಗಾದ ಮಹಾತೇಜಾ ನಾರದೋ ರಾಜಸತ್ತಮಂ .. 16..

(Page ಖಂ. 2 ಅ. 9 ಪಾನ 23)

ನಾರದ ಉವಾಚ .

ಶೃಣು ಪುತ್ರ ಮಹಾಭಾಗ ಪ್ರಿಯವ್ರತ ಮಹಾಮತೇ .

ದೇಹಾದಿ ನಶ್ವರಂ ಸರ್ವಂ ತ್ವಯಾ ಜ್ಞಾತಂ ಮಹಾದ್ಭುತಂ .. 17..

ತಥಾಪಿ ನರದೇಹೋಽಯಮೃಣತ್ರಯಸಮನ್ವಿತಃ .

ನರದೇಹಕೃತಂ ಕರ್ಮ ತನ್ಮೂಲಂ ಸಕಲಂ ಜಗತ್ .. 18..

ಸರ್ವೇಷಾಮನ್ನರೂಪೋಽಯಂ ನರದೇಹೋ ನ ಸಂಶಯಃ .

ತಸ್ಯ ಪೋಷಣಮತ್ಯಂತಂ ಕರ್ತವ್ಯಂ ದೇಹಧಾರಿಣಾ .. 19..

ಸ್ವಧರ್ಮಪಾಲನೇನೈವ ವರ್ಣಾಶ್ರಮವಿಧಾನತಃ .

ದೇಹಿನಾ ಕೃತಪುಣ್ಯೇನಾನೇನ ವಿಶ್ವಂ ಪ್ರಪೋಷಿತಂ .. 20..

ಯಜ್ಞಾದಿಭಿರ್ಮುಣಂ ದೈವಂ ಶ್ರಾದ್ಧಾದ್ಯೈಶ್ಚೈವ ಪೈತ್ರಕಂ .

ಪುತ್ರೋತ್ಪಾದನಮಾರ್ಗೇಣ ಮಾನುಷ್ಯಂ ನಾಶಮೇಷ್ಯತಿ .. 21..

ಅಧುನಾ ಋಣಯುಕ್ತಸ್ತ್ವಂ ವನಂ ಕಸ್ಮಾತ್ಸಮಾಗತಃ .

ಕುರು ರಾಜ್ಯಂ ಮಹಾಭಾಗ ಸ್ವಧರ್ಮನಿರತೋ ಮುದಾ .. 22..

ಪುತ್ರೇಷು ರಾಜ್ಯಮಾತ್ಮೀಯಂ ಸ್ಥಾಪಯಿತ್ವಾ ಚ ಶಾಶ್ವತಂ .

ಪಶ್ಚಾತ್ತ್ವಂ ವನಮಾವಿಶ್ಯ ಯೋಗಾಭ್ಯಾಸರತೋ ಭವ .. 23..

ಮುದ್ದಲ ಉವಾಚ .

ನಾರದಸ್ಯ ವಚಃ ಶ್ರುತ್ವಾ ಹರ್ಷಿತೋ ರಾಜಸತ್ತಮಃ .

ಉವಾಚ ತಂ ಮನೋಃ ಪುತ್ರಃ ಪ್ರಾಂಜಲಿಃ ಶ್ರದ್ಧಯಾನ್ವಿತಃ .. 24..

ಪ್ರಿಯವ್ರತ ಉವಾಚ .

ಸ್ವಾಮಿನ್ವಿಜ್ಞಪ್ತಮಿಚ್ಛಾಮಿ ವದ ಮೇ ತ್ವಂ ಮಹಾಮತೇ .

ಕೇನೋಪಾಯೇನ ಯೋಗೀಂದ್ರ ಬ್ರಹ್ಮಭೂತೋ ಭವೇನ್ನರಃ .. 25..

ನಾರದ ಉವಾಚ .

ಶೃಣು ಪುತ್ರ ಪ್ರವಕ್ಷ್ಯಾಮಿ ಬ್ರಹ್ಮಭೂಯಪದಪ್ರದಂ .

ಮಾರ್ಗಂ ಸಂಸಾಧ್ಯ ಶಾಂತಿಂ ಚ ಲಭತೇ ಮಾನವಃ ಸ್ವಯಂ .. 26..

ಗಣೇಶಂ ಯೋಗರೂಪಂ ತಂ ಜ್ಞಾತ್ವೈವ ಬ್ರಹ್ಮನಾಯಕಂ .

ಬ್ರಹ್ಮಭೂತೋ ಭವೇಜ್ಜಂತುಃ ಸಾಧನೇನ ಮಹಾಮತೇ .. 27..
 ಗಣಶಬ್ದಃ ಸಮೂಹಸ್ಯ ವಾಚಕಃ ಪರಿಕೀರ್ತಿತಃ .
 ಸಮೂಹಾ ಯೋಗರೂಪಾಶ್ಚ ಬಾಹ್ಯಾಂತರವಿಭೇದತಃ .. 28..
 ಅನ್ನಾನಾಂ ಸಕಲಾನಾಂ ಚ ಸಮೂಹೇನ್ನಮಯಂ ಸುತ .
 ಕಥಿತಂ ಬ್ರಹ್ಮ ವೇದೇಷು ಏವಂ ನಾನಾಗಣಾಃ ಸ್ಮೃತಾಃ .. 29..
 ತೇಷಾಂ ಪತಿಂ ಗಣೇಶಾನಂ ತಂ ಜ್ಞಾತ್ವಾ ಯೋಗಿನಃ ಪುರಾ .
 ಶಾಂತಿಂ ಪ್ರಾಪ್ತಾ ವಿಶೇಷೇಣ ಶಾಂತಿಯೋಗಮಯಂ ಪರಂ .. 30..
 ಅಸ್ಮಾಕಂ ಕುಲದೇವತ್ವಂ ಸಂಪ್ರಾಪ್ತೋಽಸೌ ಗಜಾನನಃ .
 ತಮಾರಾಧಯ ಯತ್ನೇನ ತತಃ ಕ್ಷೇಮಂ ಭವಿಷ್ಯತಿ .. 31..
 ಗುಣೇಶೋ ಗಣರಾಜ ಸಂಪೂಜ್ಯ ವೈ ಭಕ್ತಿಭಾವತಃ .
 ಬಭೂವ ಬ್ರಹ್ಮಭೂತಶ್ಚ ಭಕ್ತ್ಯಾಸ್ಮಾಕಂ ಪಿತಾಮಹಃ .. 32..
 ತಸ್ಯ ಪುತ್ರಾಃ ಸಮಾಖ್ಯಾತಾ ಬ್ರಹ್ಮವಿಷ್ಣುಮಹೇಶ್ವರಾಃ .
 ಸೂರ್ಯಃ ಶಕ್ತಿಶ್ಚ ಪಂಚೈತೇ ತಂ ಸಮಾರಾಧ್ಯ ಭೋಗಿನಃ .. 33..
 ತತಸ್ತೇ ಶಾಂತಿಮತ್ಯಂತಂ ಪ್ರಾಪ್ತಾ ವಿಶ್ವೇಶ್ವರಾಃ ಸುತ .
 ಬ್ರಹ್ಮಣಶ್ಚ ವಯಂ ಪುತ್ರಾ ಭಜಾಮಸ್ತಂ ಗಣಾಧಿಪಂ .. 34..
 ತತೋ ಯೋಗೀಂದ್ರಮುಖ್ಯಾಶ್ಚ ವಯಂ ಜಾತಾಃ ಪ್ರಿಯವ್ರತ .
 ಸರ್ವಜ್ಞಾನಸಮಾಯುಕ್ತಾ ಬಂಧಹೀನಾ ವಿಶೇಷತಃ .. 35..
 ತಥಾ ತ್ವಮಪಿ ರಾಜೇಂದ್ರ ಗಣೇಶಂ ಭಜ ಭಾವತಃ .
 ತವಾತಃ ಸುಲಭಂ ಸರ್ವಂ ಭವಿಷ್ಯತಿ ಸದಾನಘ .. 36..
 ತತ ಏಕಾಕ್ಷರಂ ಮಂತ್ರಂ ದದೌ ತಸ್ಮೈ ಮಹಾಮುನಿಃ .
 ಗಣೇಶಾರಾಧನಂ ಸರ್ವಂ ಬೋಧಯಾಮಾಸ ಯತ್ನತಃ .. 37..
 ಏತಸ್ಮಿನ್ನಂತರೇ ತತ್ರ ಬ್ರಹ್ಮಣಾ ಸಹ ಸಂಗತಃ .
 ಸ್ವಾಯಂಭುವೋ ಮನುಃ ಸುಜ್ಞಸ್ತೌ ದೃಷ್ಟ್ವಾ ಪ್ರಣತೌ ಸುತೌ .. 38..
 ಬ್ರಹ್ಮಣಾ ಬೋಧಿತೋಽತ್ಯಂತಂ ಪುನಃ ಪೌತ್ರಃ ಪ್ರಿಯವ್ರತಃ .
 ಮನುನಾ ಸಹರಾಜರ್ಷಿಯಯೌ ಸ್ವನಗರೇ ತದಾ .. 39..
 ಪುತ್ರೌ ಸ್ವಾಯಂಭುವೋ ರಾಜ್ಯೇ ಸಮಾಸ್ಥಾಪ್ಯ ವನಂ ಯಯೌ .
 ಯೋಗೇನಾರಾಧಯಾಮಾಸ ಗಣೇಶಂ ಭಕ್ತಿಸಂಯುತಃ .. 40..
 ಕ್ರಮೇಣ ಪಂಚಭೂಮೀನಾಂ ಚಿತ್ತಸ್ಯ ಪರತೋ ಗತಃ .
 ತ್ಯಕ್ತ್ವಾ ಚಿತ್ತಂ ಮಹಾಯೋಗೀ ಬ್ರಹ್ಮಭೂತೋ ಬಭೂವ ಹ .. 41..
 ಶಾಂತಿಯೋಗಂ ಸಮಾಶ್ರಿತ್ಯ ಬ್ರಹ್ಮಲೋಕಂ ಜಗಾಮ ಹ .
 ತತ್ಪ್ರೇವ ಸಂಸ್ಥಿತೋಽಭೂತ್ಸ ಗಣೇಶಭಜನೇ ರತಃ .. 42..

(Page ಖಂ. 2 ಅ. 10 ಪಾನ 24)

ಪ್ರಿಯವ್ರತಃ ಸ್ವಯಂ ರಾಜಾ ಪಾಲಯಾಮಾಸ ಮೇದಿನೀಂ .
 ಧರ್ಮೇಣ ನೀತಿದಾನೇನ ತ್ಯಾಗೇನ ಯಶ ಆರ್ಜಯತ್ .. 43..
 ಸ್ವಸ್ವಧರ್ಮರತಾಃ ಸರ್ವೇ ಜನಾ ವರ್ಣಾಶ್ರಮಾನ್ವಿತಾಃ .
 ಮುದಿತಾಃ ಸತ್ಯಶೀಲಾಚ ಸ್ಥಿತೇ ರಾಜ್ಯೇ ಪ್ರಿಯ ವ್ರತೇ .. 44..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಪ್ರಿಯವ್ರತರಾಜ್ಯಪ್ರಾಪ್ತಿವರ್ಣನಂ ನಾಮ
 ನವಮೋಽಧ್ಯಾಯಃ .. 2.9

2.10 ದ್ವೀಪವರ್ಣನಂ ನಾಮ ದಶಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಪ್ರಿಯವ್ರತಸ್ಯ ಪುತ್ರಾಶ್ಚ ದಶೋತ್ಸನ್ನಾ ಮಹೌಜಸಃ .
 ತೇಜಸ್ವಿನೋ ಧರ್ಮಶೀಲಾ ವಿಖ್ಯಾತಾ ಬಲವತ್ತರಾಃ .. 1..
 ಆಗ್ನೀಧ್ರ ಇಧ್ಮಜಿಹ್ವಶ್ಚ ಯಜ್ಞಬಾಹುಸ್ತಥಾ ಮಹಾನ್ .
 ವೀರೋ ಹಿರಣ್ಯರೇತಾಶ್ಚ ಸವನೋ ಘೃತಪೃಷ್ಠಕಃ .. 2..
 ಮೇಧಾತಿಥಿವೀತಿಹೋತ್ರಃ ಕವಿಃ ಪಿತೃಸಮಾ ಬಭುಃ .
 ಕವಿಃ ಸವನವೀರೌ ಚ ನ ರಾಜ್ಯೇ ದಧಿರೇ ಮತಿಂ .. 3..
 ಸಪ್ತದ್ವೀಪೇಶ್ವರಾಸ್ತೇನ ಸಪ್ತ ಪುತ್ರಾಃ ಕೃತಾಃ ಪರೇ .
 ಜಂಬುದ್ವೀಪೇಶ್ವರಂ ಪುತ್ರಂ ಆಗ್ನೀಧ್ರಮಕರೋನ್ವೃಪಃ .. 4..
 ಷ್ಠಕ್ಷದ್ವೀಪೇಶ್ವರಸ್ತೇನೇಧ್ಮಜಿಹ್ವಶ್ಚ ಕೃತಃ ಸುತಃ .
 ಶಾಲ್ಮಲೇ ವೈ ಯಜ್ಞಬಾಹುಂ ರಾಜಾ ತಮಭಿಷಿಕ್ತವಾನ್ .. 5..
 ಹಿರಣ್ಯರೇತಸಂ ಚಕ್ರೇ ಕುಶದ್ವೀಪೇಶ್ವರಂ ಸುತಂ .
 ಕ್ರೌಂಚದ್ವೀಪೇಶ್ವರಂ ಚೈವ ಘೃತಪೃಷ್ಠಂ ಚಕಾರ ಹ .. 6..
 ಮೇಧಾತಿಥಿಂ ಪತಿಂ ಚಕ್ರೇ ಶಾಕದ್ವೀಪಸ್ಯ ಶಾಶ್ವತಂ .
 ಪುಷ್ಕರೇಶಂ ಸ ರಾಜಾ ತು ವೀತಿಹೋತ್ರಂ ಚಕಾರ ಹ .. 7..
 ತತಃ ಪ್ರಿಯವ್ರತೋ ರಾಜಾ ವನಂ ಪ್ರಾಪ್ತಃ ಪ್ರತಾಪವಾನ್ .
 ನಾರದಾದ್ಯೋಗಮಾಸ್ಥಾಯ ಗಾಣಪತ್ಯೋ ಬಭೂವ ಹ .. 8..
 ಅಂತೇ ಗಣೇಶರೂಪಶ್ಚ ಸಂಜಾತೋ ಯೋಗಸೇವಯಾ .
 ಪ್ರಿಯವ್ರತಸಮೋ ರಾಜಾ ನ ಭೂತೋ ನ ಭವಿಷ್ಯತಿ .. 9..
 ಪುಷ್ಕರೇ ವೀತಿಹೋತ್ರಸ್ಯ ದ್ವೌ ಪುತ್ರೌ ಸಂಬಭೂವತುಃ .
 ರಮಣೋ ಧಾತಕಿರ್ನಾಮ ಮಹಾವೀರ್ಯೌ ಸುಧರ್ಮಿಣೌ .. 10..

ರಮಣಸ್ಯ ಸ್ತೃತಂ ವರ್ಷಂ ತನ್ನಾಮ್ನಾ ಚ ಮಹಾತ್ಮನಃ .
 ಧಾತಕೇಶ್ವಾಪಿ ಖಂಡೋಽಯಂ ಬುದ್ಧೈರ್ಧಾತಕಿರುಚ್ಯತೇ .. 11..
 ಏಕೋದ್ರಿಮಾನಸಾಖ್ಯಶ್ಚ ತನ್ಮಧ್ಯೇ ವಲಯಾಕೃತಿಃ .
 ಯೋಜನಾನಾಂ ಸಹಸ್ತಾನಿ ದಶೋತ್ಸೇಧಃ ಸನ್ನಾಂತತಃ .. 12..
 ದಶಸಾಹಸ್ರವರ್ಷಾಣಿ ಜೀವನಂ ತತ್ರ ವಿದ್ಯತೇ .
 ತತ್ರ ಬ್ರಹ್ಮಾ ಸ್ವಯಂ ಸಾಕ್ಷಾದ್ ದ್ವೀಪೇ ತಿಷ್ಠತಿ ಪುಷ್ಕರೇ .. 13..
 ತಂ ಸುರಾ ಮಾನವಾದ್ಯಾಶ್ಚ ಪೂಜಯಂತಿ ನಿರಂತರಂ .
 ಸ್ವಾದೂದಕೇನ ವೈ ದಕ್ಷ ವೃತೋ ದ್ವೀಪಃ ಸಮಂತತಃ .. 14..
 ಯೋಜನಾನಾಂ ಚತುಃಷಷ್ಟಿಲಕ್ಷಂ ಸಿಂಧುಶ್ಚ ಸೋಽದ್ಭುತಃ .
 ತತ್ರಾಂತೇ ಪರ್ವತೋ ರಮ್ಯೋ ಲೋಕಾಲೋಕಾಹ್ವಯಃ ಸ್ತೃತಃ .. 15..
 ಏಕತ್ರ ಲೋಕಸಂವಾಸ ಏಕತೋ ಲೋಕವರ್ಜಿತಃ .
 ಲೋಕಾಲೋಕಾಚಲಾದತ್ರ ಪ್ರಕಾಶಶ್ಚಂದ್ರಸೂರ್ಯಯೋಃ .. 16..
 ತನ್ನಾತ್ಪರತ್ರ ಭೋ ದಕ್ಷ ಅಂಧಕಾರಃ ಸಮಂತತಃ .
 ಲೋಕಾಲೋಕಾಚಲಸ್ತೇನ ಕಥಿತೋ ಮುನಿಭಿಃ ಪುರಾ .. 17..
 ಪುಷ್ಕರೇ ಬಹವೋ ನದ್ಯೋ ಮಾನಸಾಚಲಸಂಭವಾಃ .
 ಸ್ವಾದೂದಕಾಃ ಪುಣ್ಯರೂಪಾ ನಿರ್ಮಲಾಃ ಸರ್ವಭಾವತಃ .. 18..
 ತಾಸಾಂ ಜಲಸ್ಯ ಪಾನೇನ ರೋಗಾ ನಶ್ಯಂತಿ ದುಃಖದಾಃ .
 (Page ಖಂ. 2 ಅ. 10 ಪಾನ 25)
 ಕ್ಲಮಸ್ವೇದಾದಿಕಂ ಸರ್ವಂ ವಿದ್ಯತೇ ನ ಕದಾಚನ .. 19..
 ಶಾಕದ್ವೀಪೇಶ್ವರಸ್ಯಾಥ ಸಪ್ತಪುತ್ರಾಸ್ತಥಾಽಭವನ್ .
 ಪವಮಾನಸ್ತತಃ ಪೂರ್ವೌ ಪುರೋಜವಮನೋಜವೌ .. 20..
 ಧೂಮ್ರಾನೀಕಶ್ಚಿತ್ರರೇಫೋ ಬಹುರೂಪೋ ಜಗದ್ಧರಃ .
 ಸಪ್ತಖಂಡಾಶ್ಚ ತದ್ವೀಪೇ ಪರ್ವತಾಃ ಸಪ್ತ ಮುಖ್ಯಕಾಃ .. 21..
 ಪುರೋಜವಸ್ಯ ತನ್ನಾಮ್ನಾ ವರ್ಷಂ ಪ್ರಥಮಮುಚ್ಯತೇ .
 ಮನೋಜವಸ್ಯ ತನ್ನಾಮ್ನಾ ಖಂಡಮನ್ಯತ್ಪ್ರಕಥ್ಯತೇ .. 22..
 ಪವಮಾನಸ್ಯ ಖಂಡಂ ವೈ ಪಾವಮಾನಾತ್ಮಕಂ ತಥಾ .
 ಧೌಮ್ರಾನೀಕಂ ಚತುರ್ಥಂ ವೈ ಪಂಚಮಂ ಚೈತ್ರರೇಫಕಂ .. 23..
 ಬಹುರೂಪಸ್ಯ ತನ್ನಾಮ್ನಾ ವೈಶ್ವಧಾರಂ ಚ ಸಪ್ತಮಂ .
 ಪಾಲಯಾಮಾಸುರವ್ಯಗ್ರಾಃ ಸ್ವಂ ಸ್ವಂ ಖಂಡಂ ಪ್ರಜಾಪತೇ .. 24..
 ದಶಸಾಹಸ್ರವರ್ಷಾಣಿ ತತ್ರ ವೈ ಜೀವನಂ ಸ್ತೃತಂ .
 ನರಾಣಾಂ ದೋಷಹೀನಾನಾಂ ಸದಾ ಯೌವನಶಾಲಿನಾಂ .. 25..
 ದಧಿಮಂಡೋದಕಾಖ್ಯೇನ ಸಂವೃತೋ ದ್ವೀಪ ಉತ್ತಮಃ .

ತಾವನ್ಮಾನೇನ ಯುಕ್ತೇನ ಯೋಜನಾನಾಂ ಪ್ರಜಾಪತೇ .. 26..
 ವಿಸ್ತಾರೋ ಯೋಜನಾನಾಂ ಚ ದ್ವಾತ್ರಿಂಶಲ್ಲಕ್ಷಸಮ್ಮಿತಃ .
 ದ್ವೀಪಸ್ಯ ಚ ನರಾಸ್ತತ್ರ ಯಜಂತೇ ವಾಯುಮೀಶ್ವರಂ .. 27..
 ಕ್ರೌಂಚದ್ವೀಪಸ್ಯ ವಿಸ್ತಾರೋ ಲಕ್ಷಷೋಡಶಕಂ ಮುನೇ .
 ಯೋಜನಾನಾಂ ಸಮಾಖ್ಯಾತಃ ಖಂಡಾಸ್ತತ್ರ ಚ ಸಪ್ತ ವೈ .. 28..
 ಪರ್ವತಾಃ ಸಪ್ತ ತತ್ತ್ವೈವ ನದ್ಯಃ ಸಪ್ತ ಪ್ರಕೀರ್ತಿತಾಃ .
 ಅನ್ಯಾಃ ಕ್ಷುದ್ರಸ್ವರೂಪಾಶ್ಚ ನದ್ಯಃ ಸರ್ವತ್ರ ಸಂಸ್ಥಿತಾಃ .. 29..
 ಘೃತಪೃಷ್ಠಸುತಾಸ್ತತ್ರ ಸಪ್ತ ಖಂಡೇಶ್ವರಾಃ ಸ್ಮೃತಾಃ .
 ಸ್ವಸ್ವನಾಮ್ನಾ ಸಮಾಖ್ಯಾತಾಃ ಖಂಡಾಸ್ತೇಷಾಂ ಪ್ರಜಾಪತೇ .. 30..
 ಆಮೋಮಧುರುಹಃ ಸಪ್ತ ಘೃತಪೃಷ್ಠಃ ಸುಧಾತ್ಮಕಃ .
 ಭ್ರಾಜಿಷ್ಠೋ ಲೋಹಿತೋ ವರ್ಣವನಸ್ಪತಿರಿತಿ ಸ್ಮೃತಾಃ .. 31..
 ಏಕಾದಶಸಹಸ್ರಂ ತು ವರ್ಷಾಣಾಂ ಜೀವನಂ ನೃಣಾಂ .
 ಯಜಂತ್ಯಾಪೋಮಯಂ ತತ್ರ ಸದಾ ನಾರಾಯಣಂ ಜನಾಃ .. 32..
 ಕ್ಷೀರೋದೇನ ಸಮಂತಾಶ್ಚ ಸಂವೃತೋ ದ್ವೀಪ ಆದರಾತ್ .
 ತಾವದ್ವಿಸ್ತಾರಭೂತಶ್ಚ ಶ್ವೇತದ್ವೀಪೋಽಪಿ ಸ ಸ್ಮೃತಃ .. 33..
 ಹಿರಣ್ಯರೇತಸಃ ಸಪ್ತ ಕುಶದ್ವೀಪಪತೇಃ ಸುತಾಃ .
 ವಸುಶ್ಚ ವಸುದಾನಶ್ಚ ದೃಢರುಚಿಸ್ತತೀಯಕಃ .. 34..
 ಸತ್ಯವ್ರತೋ ನಾಭಿಗುಪ್ತೋ ವಿವಿಕ್ತೋ ನಾಮ ದೇವಕಃ .
 ಸ್ವಸ್ವನಾಮ್ನಾ ಚ ತೇಷಾಂ ವೈ ಖಂಡಾಃ ಸಪ್ತ ಪ್ರಜಾಪತೇ .. 35..
 ತತ್ತ್ವೈವ ಪರ್ವತಾಃ ಸಪ್ತ ಮರ್ಯಾದಾಗಿರಯಃ ಸ್ಮೃತಾಃ .
 ನದ್ಯಃ ಸಪ್ತ ಮಹಾವೇಗಾಃ ಸುಜಲಾ ದುಃಖಹಾರಕಾಃ .. 36..
 ದಶಸಾಹಸ್ರವರ್ಷಾಣಿ ಜೀವನಂ ತತ್ರ ವಿದ್ಯತೇ .
 ಯೋಜನಾನಾಂ ಕುಶದ್ವೀಪಶ್ಚಾಷ್ಟಲಕ್ಷಪ್ರಮಾಣಕಃ .. 37..
 ಘೃತೋದೇನಾವೃತಃ ಸಮ್ಯಕ್ ತಾವದಾಯಾಮರೂಪಿಣಾ .
 ಸರ್ವತಸ್ತತ್ರ ದೇವೇಶಂ ಹವ್ಯವಾಹಂ ಯಜಂತಿ ತೇ .. 38..
 ಶಾಲ್ಮಲದ್ವೀಪನಾಥಸ್ಯ ಯಜ್ಜಬಾಹೋಃ ಸುತಾಃ ಸ್ಮೃತಾಃ .
 ಸುರೋಚನಃ ಸೌಮನಸ್ಯೋ ರಮಣೋ ದೇವವರ್ಷಕಃ .. 39..
 ಆಪ್ಯಾಯನಃ ಪಾರಿಭದ್ರೋ ವಿಜ್ಞಾತಃ ಸಪ್ತಮಃ ಸ್ಮೃತಃ .
 ತತ್ತನ್ನಾಮ್ನಾ ಚ ವಿಖ್ಯಾತಾಃ ಖಂಡಾಸ್ತೇಷಾಂ ಪ್ರಜಾಪತೇ .. 40..
 ನದ್ಯಃ ಸಪ್ತ ಮಹಾವೇಗಾಃ ಪರ್ವತಾಃ ಸಪ್ತ ತತ್ರ ವೈ .
 ಯೋಜನಾನಾಂ ಚತುರ್ಲಕ್ಷಂ ವಿಸ್ತಾರಸ್ತಸ್ಯ ಸರ್ವತಃ .. 41..

ಸುರೋದೇನಾವೃತಃ ಸೋಽಪಿ ತಾವದಾಯಾಮರೂಪಿಣಾ .

ನರಾಣಾಂ ಜೀವನಂ ತತ್ರಾಷ್ಟಸಹಸ್ರಸಮಾಃ ಕಿಲ .. 42..

ಪ್ಲಕ್ಷದ್ವೀಪೇಶ್ವರಸ್ಯಾರ್ಥೇಧ್ಮಜಿಹ್ವಸ್ಯ ಸುತಾಸ್ತಥಾ .

ಶಿವೋ ಯವಯಸಶ್ಚೈವ ಕ್ಷಾಂತಕ್ಷೇಮಸುಭದ್ರಕಾಃ .. 43..

ಅಮೃತೋಽಭಯಸಂಜ್ಞಶ್ಚ ಸಪೃತೇ ಪರಿಕೀರ್ತಿತಾಃ .

ಸ್ವಸ್ವನಾಮಾಂಕಿತಾಃ ಖಂಡಾಸ್ತೇಷಾಂ ತತ್ರ ಪ್ರಕೀರ್ತಿತಾಃ .. 44..

(Page ಖಂ. 2 ಅ. 11 ಪಾನ 26)

ಗಿರಯಃ ಸಪ್ತ ತತ್ತ್ವೈವ ನದ್ಯಃ ಸಪ್ತ ಮಹಾಜಲಾಃ .

ನರಾಣಾಂ ಜೀವನಂ ತತ್ರ ಪಂಚವರ್ಷಸಹಸ್ರಕಂ .. 45..

ದ್ವಿಲಕ್ಷಯೋಜನಾನ್ಯೇವ ವಿನ್ತಾರಸ್ತಸ್ಯ ಸರ್ವತಃ .

ಇಕ್ಷೂಣಾಂ ಚ ರಸೋದೇನ ತಾವತಾ ಪರಿಸಂವೃತಃ .. 46..

ಲಕ್ಷದ್ವೀಪೇ ಯಜಂತೇ ವೈ ಸೂರ್ಯಂ ಧರ್ಮಪರಾಯಣಾಃ .

ವೃಷ್ಟಿಸಂಸ್ತಾವಿಣಂ ದೇವಂ ತೇಜೋರೂಪೇಣ ಸಂಸ್ಥಿತಂ .. 47..

ಪ್ಲಕ್ಷದ್ವೀಪಾದಿಷು ಜ್ಞೇಯಂ ಶಾಕದ್ವೀಪಾಂತಿಮೇಷು ವೈ .

ವರ್ಣಾಶ್ರಮವಿಭಾಗೇನ ಸ್ವಧರ್ಮೇ ಸಂಸ್ಥಿತಾ ಜನಾಃ .. 48..

ಪುಷ್ಕರೇ ಸರ್ವಧರ್ಮಜ್ಞಾ ಏಕಮಾರ್ಗಂ ಸಮಾಶ್ರಿತಾಃ .

ಏಕವರ್ಣಾಶ್ರಮಾಸ್ತತ್ರ ಸಮಶೀಲಾಃ ಪ್ರಜಾಪತೇ .. 49..

ನ ತೇಷು ಯುಗಮಾನಂ ಚ ಯುಗಧರ್ಮಃ ಸ್ವಭಾವತಃ .

ಸದಾ ಸಮಾನಃ ಕಾಲಶ್ಚ ಸ್ವಧರ್ಮಸ್ತಾದೃಶಃ ಸ್ಮೃತಃ .. 50..

ನ ಲೋಭೋ ನ ಚ ಮಾತ್ಸರ್ಯಂ ಪರಸ್ಪರಹಿತೇ ರತಾಃ .

ನರಾಸ್ತೇ ಪುಣ್ಯಶೀಲಾ ವೈ ಸ್ವದಾರರತತೋಷಿಣಾಃ .. 51..

ಕರ್ಮಣಾಂ ಫಲಭೋಕ್ತಾರೋ ತೇಷು ದ್ವೀಪೇಷು ಶೌನಕ .

ಬಭೂವುರ್ಭಾವಿಕಾಃ ಸರ್ವೇ ದೇವವತ್ ಕ್ರೀಡನೇ ರತಾಃ .. 52..

ಸ್ವಸ್ವದ್ವೀಪಸ್ಥಿತಂ ದೇವಮಭಜಂಸ್ತೇ ತತಃ ಸುಖಂ .

ಸಂಪ್ರಾಪುಸ್ತೇ ಜನಾಃ ಸರ್ವೇ ಸಾಲೋಕ್ಯಾದಿಚತುಷ್ಟಯಂ .. 53..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ದ್ವೀಪವರ್ಣನಂ ನಾಮ ದಶಮೋಽಧ್ಯಾಯಃ ..

2.10

2.11 ಭೂಗೋಲವರ್ಣನಂ ನಾಮೈಕಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಜಂಬುದ್ವೀಪೇಶ್ವರಸ್ಯಾಥ ನವಪುತ್ರಾ ಬಭೂವಿರೇ .

ನಾಭಿಃ ಕಿಂಪುರುಷಶ್ಚೈವ ತಥಾ ಹರಿರಿಲಾವೃತಃ .. 1..

ಹಿರಣ್ಮಯಃ ಕುರೂ ರಮ್ಯೋ ಭದ್ರಾಶ್ವಃ ಕೇತುಮಾಲಕಃ .

ಸ್ವಸ್ವನಾಮಾಂಕಿತಾನ್ ಖಂಡಾನ್ ಪಿತಾ ತೇಭ್ಯೋ ದದೌ ಸ್ವಯಂ .. 2..

ಏವಂ ದತ್ತಾ ಚ ಸಪೈತೇ ಪ್ರಿಯವ್ರತಸುತಾಸ್ತತಃ .

ಯಯುರ್ವನಂ ತಪಸ್ತಪ್ತ್ವಾ ಗಾಣಪತ್ಯಾ ಬಭೂವಿರೇ .. 3..

ಯಯುರ್ಗಾಣೇಶ್ವರಂ ಧಾಮ ತೇ ತ್ವಂತೇ ಬ್ರಹ್ಮವಾದಿನಃ .

ಪುನರಾವೃತ್ತಿಶೂನ್ಯಂ ಯದ್ಯೋಗಾಭೇದಂ ಪ್ರಭಾವತಃ .. 4..

ಜಂಬುದ್ವೀಪಸ್ಯ ವಿಸ್ತಾರ ಏಕಲಕ್ಷಂ ಸಮಂತತಃ .

ಯೋಜನಾನಾಂ ತಥಾ ದಕ್ಷ ಲವಣೋದೇನ ಸಂವೃತಃ .. 5..

ತತ್ರ ಮಧ್ಯೇ ಮಹಾಶೈಲೋ ಮೇರುರ್ಹೇಮಮಯಃ ಶುಭಃ .

ನಾನಾಧಾತುವಿಚಿತ್ರಾಂಗೋ ನಾನೌಷಧಿಸಮನ್ವಿತಃ .. 6..

ನದೀಭಿಃ ಸುಜಲಾಭಿಶ್ಚ ಯುತೋಽಸೌ ಕನಕಾಚಲಃ .

ಗುಹಾಭಿಶ್ಚ ತಥಾ ದಕ್ಷ ನಾನಾಜಂತುಸಮನ್ವಿತಃ .. 7..

ಲಕ್ಷಯೋಜನ ಉತ್ಸೇಧಸ್ತಸ್ಯ ಪ್ರೋಕ್ತೋ ಮಹಾತ್ಮನಃ .

ಷಷ್ಟಿಸಾಹಸ್ರಮೇತಸ್ಯ ಯೋಜನಾನಾಂ ಪ್ರಮಾಣಕಂ .. 8..

ಬಹಿಸ್ಥಿತೇಸ್ತಥಾ ದ್ವಾತ್ರಿಂಶತ್ಸಹಸ್ರಮಧಃಸ್ಥಿತೇಃ .

ಅಷ್ಟಸಾಹಸ್ರಕಂ ಚೈವ ಯೋಜನಾನಾಂ ಸಮಂತತಃ .. 9..

ಅಥ ಊರ್ಧ್ವವಿಭೇದೇನ ಸ್ಥಿತೋಽಸೌ ಕನಕಾಚಲಃ .

ಪದ್ಮಾಕಾರಸ್ವರೂಪೇಣ ಭೂಮಿಮಧ್ಯೇ ಸ್ಥಿತೋ ಬಭೌ .. 10..

ಪದ್ಮಪತ್ರಸಮಾನೇನ ಹ್ಯಾಕಾರೇಣ ವ್ಯವಸ್ಥಿತಃ .

ಪರ್ವತಾಃ ಪರಿತಸ್ತಸ್ಯ ನಾನಾಧಾತುಮಯಾ ಬಭುಃ .. 11..

ತೇಷು ಸರ್ವತ್ರ ದೇವಾನಾಂ ಗುಹ್ಯಕಾನಾಂ ಚ ಪಕ್ಷಿಣಾಂ .

ಯೋಗಿನಾಂ ರಕ್ಷಸಾಂ ಚೈವ ಸಿದ್ಧಾಣಾಂ ಚ ಮಹಾತ್ಮನಾಂ .. 12..

ನಾಗೇಂದ್ರಾಣಾಂ ಮುನೀಂದ್ರಾಣಾಂ ಗಂಧರ್ವಾಣಾಂ ಪ್ರಜಾಪತೇ .

ಪಿಶಾಚಾನಾಂ ಚ ಭೂತಾನಾಂ ನಿವಾಸಾ ಅದ್ಭುತಾ ಬಭುಃ .. 13..

(Page ಖಂ. 2 ಅ. 11 ಪಾನ 27)

ಉದ್ಯಾನಾನಿ ವಿಚಿತ್ರಾಣಿ ದೇವಕ್ರೀಡನಕಾನಿ ಚ .

ಜರಾಶೋಕಹರಾಣ್ಯೇವ ಜಲಾನಿ ಖಲು ಸರ್ವತಃ .. 14..
 ಕೈಲಾಸಾದ್ಯಷ್ಟ ಶೈಲೇಂದ್ರಾ ದಿಕ್ಷು ತಸ್ಯ ವ್ಯವಸ್ಥಿತಾಃ .
 ತೇಷು ರುದ್ರಾದಿದೇವೇಂದ್ರಾ ವಸಂತಿ ದಿಗಧೀಶ್ವರಾಃ .. 15..
 ಮಧ್ಯೇ ಸ್ಥಾನಂ ಮಹಾರಣ್ಯಂ ಬ್ರಹ್ಮಣಃ ಪರಮೇಷ್ಟಿನಃ .
 ಇತ್ಯೇವಂ ಸರ್ವದೇವಾನಾಂ ಸುಖದಃ ಸ ಗಿರಿರ್ಬಭೌ .. 16..
 ತಸ್ಯ ದಕ್ಷಿಣಭಾಗೇ ಚ ದ್ವೀಪಖಂಡಾಸ್ತ್ರಯೋಽಭವನ್ .
 ಉತ್ತರೇ ಚ ತಥಾ ಖಂಡಾಸ್ತ್ರಯಸ್ತಸ್ಯ ಪ್ರಕೀರ್ತಿತಾಃ .. 17..
 ಪೂರ್ವಪಶ್ಚಿಮಭಾಗೇ ದ್ವೌ ವರ್ಷೌ ತಸ್ಯ ಹಿ ಸಮ್ಮತೌ .
 ಮಧ್ಯೇ ಸಮಂತತೋ ವರ್ಷ ಏಕಸ್ತಸ್ಯ ಪ್ರಜಾಪತೇ .. 18..
 ಏವಂ ಖಂಡಾಃ ಸಮಾಖ್ಯಾತಾ ನವ ದ್ವೀಪೇ ಚ ಮಧ್ಯಮೇ .
 ಹಿಮಾಚಲಾದಯಸ್ತೇಷು ಮರ್ಯಾದಾಗಿರಯಃ ಸ್ಮೃತಾಃ .. 19..
 ದ್ವಿಸಹಸ್ರಂ ಸಮುತ್ಸೇಧೋ ಯೋಜನಾನಾಂ ಪ್ರಜಾಪತೇ .
 ಅಷ್ಟೌ ಚೈವ ಪ್ರವಿಸ್ತಾರಾ ಮಹಾಶೈಲಾ ಸಮಂತತಃ .. 20..
 ಸಹಸ್ರಂ ಯೋಜನಾನಾಂ ಚ ಖಂಡೇ ಖಂಡೇ ಚ ವಿಸ್ತರಃ .
 ಪ್ರತ್ಯೇಕಂ ಭಿನ್ನಭಾವೇನ ತೇಷು ಲೋಕಾ ವಸಂತಿ ಚ .. 21..
 ವರ್ಷೇಷು ಪರ್ವತಾಶ್ಚೈವ ನದ್ಯೋ ನಾನಾವಿಧಾಃ ಸ್ಮೃತಾಃ .
 ತತ್ರ ಸರ್ವೇ ಜನಾ ದಕ್ಷ ವಸಂತಿ ಸುಖಭೋಗಿನಃ .. 22..
 ಅಜನಾಭವಿಹೀನಾಶ್ಚ ಖಂಡಾ ಅಷ್ಟೌ ಪ್ರಕೀರ್ತಿತಾಃ .
 ತೇಷು ಸ್ವಾಭಾವಿಕೇ ಸಿದ್ಧಿಃ ಸ್ಥಿರಭಾವೇನ ಸಂಸ್ಥಿತಾ .. 23..
 ಸದಾ ಯೌವನಯುಕ್ತಾಶ್ಚ ನರಾ ನಾರ್ಯಃ ಸುರೂಪಿಣಃ .
 ದೇವವತ್ಸುಖಭೋಕ್ತಾರೋ ಬಭುಃ ಸಾಧುಗುಣಾನ್ವಿತಾಃ .. 24..
 ಪರಸ್ಪರೇಷು ಸಂಸಕ್ತಾಃ ಸಮಕಾಲಪ್ರಭೋಗಿನಃ .
 ವರ್ಣಾಶ್ರಮರತಾಃ ಸರ್ವೇ ಧರ್ಮಯುಕ್ತಾ ದಯಾನ್ವಿತಾಃ .. 25..
 ನ ತತ್ರ ಯುಗಧರ್ಮಶ್ಚ ಸದಾ ಸಾಮಾನ್ಯಧರ್ಮಿಣಾಂ .
 ಶೀತೋಷ್ಣಾದಿಭವಂ ದುಃಖಂ ನಾಸ್ತಿ ಖಂಡೇಷು ಮಾನದ .. 26..
 ಏಕಾದಶಶತಾನೈವ ಸಹಸ್ರಂ ತೇಷು ಕುತ್ರಚಿತ್ .
 ಶತಾನಿ ದ್ವಾದಶಾಪ್ಯೇವ ತ್ರಯೋದಶಶತಾನಿ ಚ .. 27..
 ಶತಾನಿ ಕುತ್ರಚಿತ್ತಂಚ ದಶಾಪ್ಯೇವ ಪ್ರಜಾಪತೇ .
 ಶತಾನಿ ಪಂಚವರ್ಷಾಣಿ ಜೀವಂತಿ ಕಿಲ ಮಾನವಾಃ .. 28..
 ನಾಭೇಃ ಖಂಡೋಽಜನಾಭಶ್ಚ ಹಿಮಾಚಲಸಮೀಪಗಃ .
 ಕರ್ಮಾತ್ಮಕಃ ಸಮಾಖ್ಯಾತಃ ಸರ್ವಮಾನ್ಯೋ ಬಭೂವ ಹ .. 29..
 ತತ್ರ ಕರ್ಮಾಣಿ ಕೃತ್ವಾ ತು ನರಾ ಯಾಂತಿ ಸಮಂತತಃ .

ದ್ವೀಪೇಷು ಖಂಡೇಷು ತಥಾ ತಥಾ ಪಾತಾಲಭೂಮಿಷು .. 30..
 ಸ್ವರ್ಗೇಷು ಭೋಗಪ್ರಾಪ್ತೃರ್ಥಂ ಕರ್ಮಣಾಂ ಫಲಮೇವ ಚ .
 ತೇಷು ಭುಕ್ತ್ವಾ ಪುನರ್ಹೃತ್ಯ ಯಾಂತಿ ಕರ್ಮಾರ್ಥಮಂಜಸಾ .. 31..
 ಅಥವಾ ಪಾಪಕರ್ಮಾಣಿ ಕೃತ್ವಾತ್ಮೈವ ವ್ರಜಂತಿ ತೇ .
 ನರಕೇಷು ನರಾ ನಾರ್ಯಃ ಪುನರತ್ರ ಪ್ರಯಾಂತಿ ಚ .. 32..
 ಅತ್ರ ಯೋಗೇನ ಯೋಗೇಂದ್ರೋ ಭವೇದ್ವೈ ನಾತ್ರ ಸಂಶಯಃ .
 ಗಾಣಪತ್ಯಸ್ವರೂಪಂ ಚ ತದ್ಭಕ್ತ್ಯಾ ಲಭತೇ ನರಃ .. 33..
 ಅತಃ ಶ್ರೇಷ್ಠತಮಃ ಪ್ರೋಕ್ಷೋ ವರ್ಷೋಽಯಂ ಚ ಹಿಮಾಲಯಃ .
 ಸರ್ವದಾತ್ಯತ್ವಮಾಪನ್ನೋ ಮಾನ್ಯಸ್ತೇಷಾಂ ಪ್ರಜಾಪತೇ .. 34..
 ಭೋಗೇಷು ಸ್ವಲ್ಪರೂಪೋಽಯಂ ಸರ್ವೇಭ್ಯಃ ಕಥಿತೋ ಬುದ್ಧಿಃ .
 ಶೀತೋಷ್ಣಾದಿಸಮಾಯುಕ್ತೋ ನಾನಾರೋಗಸಮನ್ವಿತಃ .. 35..
 ತತ್ರ ವರ್ಣಾಶ್ಚ ಚತ್ವಾರಸ್ತೇಷಾಂ ವೈ ವ್ಯಭಿಚಾರತಃ .
 ವರ್ಣಾ ನಾನಾವಿಧಾಃ ಪ್ರೋಕ್ತಾ ಭಿನ್ನಧರ್ಮಾತ್ಮಕಾಃ ಪ್ರಭೋ .. 36..
 ಅಸ್ಮಿನ್ ಯುಗಭವಂ ಮಾನಂ ಯುಗಧರ್ಮಾಃ ಸಮಂತತಃ .
 ನರಾಃ ಪ್ರಕೃತಿಭಿನ್ನಾಶ್ಚ ಸ್ವಾರ್ಥಾದಿಕಸಮನ್ವಿತಾಃ .. 37..
 ಬಹವೋಽಗ್ರೇ ಬಭುಃ ಶೈಲಾ ವಿಂಧ್ಯಸಹ್ಯಾದ್ರಿಕಾದಯಃ .
 ತೇಭ್ಯಃ ಪ್ರಸೂತಾ ನದ್ಯಶ್ಚ ಬಹ್ವ್ಯಃ ಸರ್ವತ್ರ ಸಂಸ್ಥಿತಾಃ .. 38..
 ಪುಣ್ಯದಾಃ ಸ್ನಾನಮಾತ್ರೇಣ ಮಿಷ್ಟತೋಯಾ ಮಹಾಮತೇ .
 ನರಾಃ ಕರ್ಮಕರಾಸ್ತತ್ರ ತ್ರಿವಿಧಾಚಾರಸಂಯುತಾಃ .. 39..
 ತೀರ್ಥಾನಿ ಸರ್ವದೇವಾನಾಂ ಸ್ಥಾನಾನಿ ತ್ವಗ್ರಜನ್ಮನಾಂ .
 ತತ್ರೈವಕಾನಾಮಧಿಕಕರ್ಮೋತ್ಥಫಲದಾನಿ ವೈ .. 40..
 ಏವಮಾದ್ಯಗುಣೈರ್ಯುಕ್ತೋ ಜನಾ ಭೋ ವರ್ಷ ಏವ ಚ .
 ಕರ್ಮಣಾಂ ಭರಣಾತ್ಸಂಜ್ಞೈರ್ಭಾರತೋಽಯಂ ಪ್ರಕೀರ್ತಿತಃ .. 41..
 ಏತದ್ಭೂಮಂಡಲಂ ಕೃತ್ಸಂ ಕಥಿತಂ ತೇ ಸಮಾಸತಃ .
 ಶ್ರವಣಾತ್ಪರನಾಚ್ಚಾಪಿ ಪಾಪಾಪಹರಣಂ ಭವೇತ್ .. 42..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಭೂಗೋಲವರ್ಣನಂ ನಾಮೈಕಾದಶೋಽಧ್ಯಾಯಃ
 .. 2.11

2.12 ಸೂರ್ಯಮಂಡಲವರ್ಣನಂ ನಾಮ ದ್ವಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಪ್ರಸಂಗಾತ್ಪರ್ವಲೋಕಾನಾಂ ವಚ್ಚಿ ವೈ ಸಂಸ್ಥಿತಂ ಪರಾಂ .

ಸ್ವರ್ಗಾಣಾಮಪಿ ಸಂಕ್ಷೇಪಾನ್ಮುಖ್ಯಾನಾಂ ಕಥಯಾಮಿ ತೇ .. 1..

ಭೂಲೋಕೋಽಥ ಭುವಲೋಕಃ ಸ್ವಲೋಕಶ್ಚ ಮಹೋ ಜನಃ .

ತಪೋಲೋಕಸ್ತಥಾಸತ್ಯೋ ಲೋಕಾಸ್ತ್ವಂಡೋದ್ಭವಾಃ ಸ್ಮೃತಾಃ .. 2..

ಅರ್ಯಮಾ ಚಂದ್ರಮಾ ಯಾವತ್ಕಿರಣೈರವಭಾಸತೇ .

ತಾವಾನ್ ಭೂಲೋಕ ಆಖ್ಯಾತಃ ಪುರಾಣೇಷು ಪ್ರಜಾಪತೇ .. 3..

ಪದ್ಭಯಾಂ ನರೈರ್ಭವೇದ್ಭ್ರಮ್ಯಃ ಸ ಏವಂ ಶಾಸ್ತ್ರಸಮ್ಮತಃ .

ಭೂಲೋಕಃ ಕಥಿತೋ ದಕ್ಷ ಸಪ್ತದ್ವೀಪಾತ್ಮಕಃ ಖಲು .. 4..

ಪ್ರಮಾಣಮಖಿಲಂ ಯಾವದ್ಭೂಲೋಕಸ್ಯ ಸಮಂತತಃ .

ತಾವಚ್ಚೈವ ಭುವಲೋಕೇ ಪರಿಮಾಣಂ ಚ ಕಥ್ಯತೇ .. 5..

ಭೂಲೋಕಾತ್ಸೂರ್ಯಪರ್ಯಂತಂ ಭುವಲೋಕಃ ಪ್ರಕೀರ್ತಿತಃ .

ತಸ್ಮಾಚ್ಚ ಧ್ರುವಪರ್ಯಂತಂ ಸ್ವಲೋಕಃ ಕಥಿತೋ ಬುದ್ಧಿಃ .. 6..

ತತ್ರ ವಾಯೋಃ ಸಮಾಖ್ಯಾತಾ ನೇಮಯೋಽಷ್ಟವಿಧಾಃ ಪ್ರಭೋ .

ಆವಹಃ ಪ್ರವಹಶ್ಚೈವ ತಥೈವಾನ್ವವಹಃ ಪರಃ .. 7..

ಸಂವಹೋ ವಿವಹಶ್ಚಾಥ ತದೂರ್ಧ್ವಂ ಚ ಪರಾವಹಃ .

ತಥಾ ಪರಿವಹಶ್ಚೋರ್ಧ್ವಂ ವಹಸ್ತಸ್ಮಾತ್ಪರಃ ಸ್ಮೃತಃ .. 8..

ಭೂಮೇರ್ಯೋಜನಲಕ್ಷೇ ತು ಭಾನೋರ್ವೈ ಮಂಡಲಂ ಸ್ಥಿತಂ .

ಲಕ್ಷೇ ದಿವಾಕರಾತ್ಪ್ರೋಕ್ತಂ ಚಂದ್ರಮಂಡಲಮಾಸ್ಥಿತಂ .. 9..

ನಕ್ಷತ್ರಮಂಡಲಂ ಕೃತ್ಸ್ನಂ ತಸ್ಮಾಲ್ಲಕ್ಷೇ ಪ್ರಕಾಶತೇ .

ದ್ವೇ ಲಕ್ಷಯೋಜನೇ ತಸ್ಮಾತ್ ಗ್ರಹಾಣಾಂ ಮಂಡಲಂ ಸ್ಮೃತಂ .. 10..

ತಸ್ಮಾಲ್ಲಕ್ಷೇ ಋಷೀಣಾಂ ಯನ್ಮಂಡಲಂ ಚ ಪ್ರಕಾಶತೇ .

ಋಷೀಣಾಂ ಮಂಡಲಾದೂರ್ಧ್ವಂ ಲಕ್ಷಮಾತ್ರೇ ಸ್ಥಿತೋ ಧ್ರುವಃ .. 11..

ಮೇಥೀಭೂತಃ ಸಮಸ್ತಸ್ಯ ಜ್ಯೋತಿಶ್ಚಕ್ರಸ್ಯ ವೈ ಧ್ರುವಃ .

ವಾಯುರಶ್ಮಿಧರಃ ಸೋಽಪಿ ಚಾಲಯನ್ ಜ್ಯೋತಿಷಾಂ ಗಣಂ .. 12..

ದಶಯೋಜನಸಾಹಸ್ರಂ ಮಂಡಲಂ ಭಾಸ್ಕರಸ್ಯ ಚ .

ತಥಾ ದ್ವಾದಶಸಾಹಸ್ರಂ ಮಂಡಲಂ ಶಶಿನಃ ಸ್ಮೃತಂ .. 13..

ಸೂರ್ಯಾಧಸ್ತಾತ್ ಸ್ಥಿತೋ ರಾಹುದಶಸಾಹಸ್ರಯೋಜನಃ .

ತ್ರಯೋದಶಸಹಸ್ರಂ ಚ ಮಂಡಲಂ ತಸ್ಯ ಕಥ್ಯತೇ .. 14..

ತಮೋಮಯಂ ತಮಃಸ್ಥಾನಂ ಗತ್ಯಾ ಪರ್ವಣಿ ಧಾವತಿ .
 ಛಾಯಯಾ ಸೂರ್ಯಚಂದ್ರೌ ವಾ ಆಚ್ಛಾದಯತಿ ಸತ್ಪರಂ .. 15..
 ತದೇವ ಗ್ರಹಣಂ ದಕ್ಷ ಕಥ್ಯತೇ ಶಾಸ್ತ್ರವಾದಿಭಿಃ .
 ಅಖಿಲಂ ತಮಸಾ ವ್ಯಾಪ್ತಂ ಮಂಡಲಂ ರವಿಸೋಮಯೋಃ .. 16..
 (Page ಖಂ. 2 ಅ. 12 ಪಾನ 29)
 ಚಂದ್ರಸ್ಯ ಷೋಡಶೋ ಭಾಗೋ ಮಂಡಲಂ ಭಾರ್ಗವಸ್ಯ ಚ .
 ಭಾರ್ಗವಾತ್ಪಾದಹೀನಂ ಯತ್ ದ್ವಿಜ ತಚ್ಚ ಬೃಹಸ್ಪತೇಃ .. 17..
 ಬೃಹಸ್ಪತೇಃ ಪಾದಹೀನಂ ಮಂಡಲಂ ಭೌಮಸೌರಯೋಃ .
 ವಿಸ್ತಾರಾಚ್ಚ ತಯೋಃ ಪಾದಹೀನಂ ಸೌಮ್ಯಸ್ಯ ಮಂಡಲಂ .. 18..
 ತಾರಾನಕ್ಷತ್ರರೂಪಾಣಿ ಹೀನಾನಿ ತು ಪರಸ್ಪರಾತ್ .
 ಶತಾನಿ ಪಂಚಚತ್ವಾರಿ ತ್ರೀಣಿ ದ್ವೇ ಯೋಜನಾನಿ ವೈ .. 19..
 ಸರ್ವೇಭ್ಯೋಽಪಿ ನಿಕೃಷ್ಟಾನಿ ತಾರಾಣಾಂ ಮಂಡಲಾನಿ ತು .
 ಯೋಜನಾಧ್ಯರ್ಥಮಾತ್ರಾಣಿ ತೇಭ್ಯೋ ನ್ಯೂನಂ ನ ವಿದ್ಯತೇ .. 20..
 ಉಪರಿಷ್ಟಾತ್ ತ್ರಯಸ್ತೇಷಾಂ ಗ್ರಹಾ ಯೇ ದೂರಸರ್ಪಿಣಃ .
 ಸೌರೋಂಗಿರಾಶ್ಚ ಭೌಮಶ್ಚ ವಿಜ್ಞೇಯಾ ಮಂದಗಾಮಿನಃ .. 21..
 ತೇಭ್ಯೋಧಸ್ತಾಚ್ಚ ಚತ್ವಾರಃ ಪುನರನ್ಯೇ ಮಹಾಗ್ರಹಾಃ .
 ಸೂರ್ಯಃ ಸೋಮೋ ಬುಧಶ್ಚೈವ ಭಾರ್ಗವಶ್ಚೈವ ಶೀಘ್ರಗಾಃ .. 22..
 ಅಯನೇ ದ್ವೇ ಸಮಾಸ್ಥಾಯ ಭಾನುಶ್ಚರತಿ ಸರ್ವದಾ .
 ಪ್ರಭುಃ ಸರ್ವಗ್ರಹಾಣಾಂ ಸ ಸರ್ವಾಧಸ್ತಾತ್ಪ್ರಸರ್ಪತಿ .. 23..
 ವಿಸ್ತೀರ್ಣಂ ಮಂಡಲಂ ಕೃತ್ವಾ ಚರತ್ಸೂರ್ಯಂ ತತಃ ಶಶೀ .
 ನಕ್ಷತ್ರಮಂಡಲಂ ಕೃತ್ಸಂ ಸೋಮಾದೂರ್ವಂ ಪ್ರಸರ್ಪತಿ .. 24..
 ನಕ್ಷತ್ರೇಭ್ಯಃ ಕವಿಶ್ಚೋರ್ವಂ ತಸ್ಮಾದೂರ್ವಂ ಬುಧಃ ಸ್ಮೃತಃ .
 ಭೌಮಃ ಸೋಮಸುತಾದೂರ್ವಂ ತಸ್ಮಾದೂರ್ವಂ ಬೃಹಸ್ಪತಿಃ .. 25..
 ಶನೈಶ್ಚರಸ್ತತೋ ಹ್ಯೂರ್ವಂ ತಸ್ಮಾತ್ ಸಪ್ತರ್ಷಿಮಂಡಲಂ .
 ಋಷೀಣಾಂ ಚೈವ ಸಪ್ತಾನಾಂ ಧ್ರುವಶ್ಚೋರ್ವಂ ವ್ಯವಸ್ಥಿತಃ .. 26..
 ನವಯೋಜನಸಾಹಸ್ರೋ ಭಾಸ್ಕರಸ್ಯ ರಥಃ ಸ್ಮೃತಃ .
 ಈಷಾದಂಡಸ್ತಥೈವಾಸ್ಯ ದ್ವಿಗುಣೋ ವೈ ಪ್ರಜಾಪತೇ .. 27..
 ಲಕ್ಷಪ್ರಮಾಣಮಕ್ಷಶ್ಚ ಧ್ರುವಾಧಾರೇಣ ಸಂಸ್ಥಿತಃ .
 ದ್ವಿತೀಯೇಽಕ್ಷೇ ತು ತಚ್ಚಕ್ರಂ ಸಂಸ್ಥಿತಂ ಮಾನಸಾಚಲೇ .. 28..
 ಚಕ್ರಂ ರಾಶಿಮಯಂ ತಸ್ಯ ದ್ವಾದಶಾರಂ ಪ್ರಕೀರ್ತಿತಂ .
 ಗಾಯತ್ರೀಮುಖ್ಯಕಾಸ್ತಸ್ಯ ಸಪ್ತ ಛಂದೋಮಯಾ ಹಯಾಃ .. 29..
 ದಕ್ಷಿಣಾಯನಮಾಸಾದ್ಯ ಕ್ಷಿಪ್ರಂ ಕ್ಷಿಪ್ರಂ ಪ್ರಸರ್ಪತಿ .

ಯದೋತ್ತರಗತೋ ಭಾನುರಕ್ಷಿಪ್ರಂ ಚೈವ ಸರ್ಪತಿ .. 30..
ಮಾನಸೋಪರಿ ಮಾಹೇಂದ್ರೀ ಪ್ರಾಚ್ಯಾಂ ದಿಶಿ ಮಹಾಪುರೀ .
ದಕ್ಷಿಣೇ ಧರ್ಮರಾಜಸ್ಯ ವರುಣಸ್ಯ ಚ ಪಶ್ಚಿಮೇ .. 31..
ಉತ್ತರೇ ತು ಕುಬೇರಸ್ಯ ತನ್ನಾಮಾನಿ ನಿಬೋಧ ಮೇ .
ಅಮರಾವತೀ ಸಂಯಮನೀ ಸುಖಾ ಚೈವ ವಿಭಾ ಕ್ರಮಾತ್ .. 32..
ಜ್ಯೋತಿಷಾಂ ಚಕ್ರಮಾದಾಯ ದೇವದೇವಃ ಪ್ರಜಾಪತಿಃ .
ಉದಯೇ ಚ ಮಹೇಂದ್ರಸ್ಯ ನಗರ್ಯಾಂ ಸ ಪ್ರಕಾಶತೇ .. 33..
ಯಮಪುರ್ಯಾಂ ಚ ಮಧ್ಯಾಕ್ಷೇ ಸಾಯಾಕ್ಷೇ ವರುಣಸ್ಯ ತು .
ನಿಶಾಮಧ್ಯೇ ಚ ಕೌಬೇರ್ಯಾಮೇವಂ ಚರತಿ ಭಾಸ್ಕರಃ .. 34..
ಉದಯಾಸ್ತಮಯೇನಾಯಂ ಸರ್ವಕಾಲಸಮಾನಗಃ .
ಅಶೇಷಾಸು ದಿಶಾಸ್ತೇಷು ಸರ್ವಾಸು ವಿದಿಶಾಸು ಚ .. 35..
ಕುಲಾಲಚಕ್ರವಲ್ಲೋಕೇ ಭ್ರಮತ್ಯೇವಂ ದಿನೇಶ್ವರಃ .
ಸ್ವಸ್ವಬೋಧಸಮಾನಂ ಚ ಭಿನ್ನಂ ಕಾಲಂ ಪ್ರಕಾಶಯನ್ .. 36..
ಕರೋತ್ಯಹಸ್ತಧಾ ರಾತ್ರಿಂ ಕಿರಣೈಃ ಸ್ಥಾಪಯನ್ ಪ್ರಜಾಃ .
ದಿವಾಕರಕರ್ಮಿರೇತತ್ ಪೂರಿತಂ ಭುವನತ್ರಯಂ .. 37..
ಜಲಂ ಸ್ಥಲಂ ನಭಃ ಪ್ರೋಕ್ಷಂ ಲೋಕಾನಾಂ ಸ್ಥಾನಮುತ್ತಮಂ .
ಆದಿತ್ಯಮೂಲಮೇತಚ್ಚ ತ್ರಿವಿಧಂ ನಾತ್ರ ಸಂಶಯಃ .. 38..
ಭವತ್ಯಸ್ಮಾಜ್ಜಗತ್ಕೃತ್ಸ್ನಂ ಸದೇವಾಸುರಮಾನುಷಂ .
ಮಧ್ಯಭಾಗೇ ತದಾಧಾರಮಂತೇ ತತ್ರ ಪ್ರತಿಷ್ಠಿತಂ .. 39..
ಬ್ರಹ್ಮವಿಷ್ಣುಮಹೇಶೇಂದ್ರಚಂದ್ರತಾರಾಗ್ನಿನಾಗಜಂ .
ವೀರುದ್ವಿಪ್ರೋದಕಾನಾಂ ಯತ್ತೇಜಸ್ತದ್ರವಿಸಂಭವಂ .. 40..
ದ್ಯುತಿದ್ಯುತಿಮತಾಂ ಕೃತ್ಸಾ ಯತ್ತೇಜಃ ಸಾರ್ವಲೌಕಿಕಂ .
ವಿಭಜ್ಯ ಸ್ವಯಮೇವೇಶಃ ಕ್ರೀಡತಿ ಸ್ಮ ದಿವಾಕರಃ .. 41..
ಸರ್ವಾತ್ಮಾ ಸರ್ವಲೋಕೇಶೋ ಗಣೇಶಾಂಶಃ ಪ್ರಭಾಕರಃ .
ಮೂಲಂ ತ್ರಿಭುವನಸ್ಯಾಪಿ ಕರ್ಮರೂಪೀ ಚ ದೈವತಂ .. 42..
.. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ
ದ್ವಿತೀಯೇ ಖಂಡೇ ಏಕದಂತಚರಿತೇ ಸೂರ್ಯಮಂಡಲವರ್ಣನಂ ನಾಮ
ದ್ವಾದಶೋಧ್ಯಾಯಃ .. 2.12

2.13 ನವಗ್ರಹರಥಾದಿವರ್ಣನಂ ನಾಮ ತ್ರಯೋದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ಗಲ ಉವಾಚ .

ರವೇಃ ಕಲಾಂಶಸಂಭೂತಾ ದ್ವಾದಶಾನ್ಯೇ ಚ ಭಾನವಃ .

ದ್ವಾದಶಸ್ವೇವ ಮಾಸೇಷು ತೇ ತಪಂತಿ ರಥಸ್ಥಿತಾಃ .. 1..

ಸರಥೋಽಧಿಷ್ಠಿತೋ ದೇವೈರಾದಿತ್ಯೈರ್ಮುನಿಭಿಃ ತಥಾ .

ಗಂಧರ್ವೈರಪುರೋಭಿಶ್ಚ ಗ್ರಾಮಣೀಸರ್ಪರಾಕ್ಷಸೈಃ .. 2..

ಧಾತಾರ್ಯಮಾಸಥ ಮಿತ್ರಶ್ಚ ವರುಣಃ ಶಕ್ರಸಂಜ್ಞಿತಃ .

ವಿವಸ್ವಾನಥ ಪೂಷಾ ಚ ಪರ್ಜನ್ಯಶ್ಚಾಂಶುರೇವ ಚ .. 3..

ಭಗಸ್ತ್ವಷ್ಟಾಸಥ ವಿಷ್ಣುಶ್ಚ ದ್ವಾದಶೈತೇ ಚ ಭಾನವಃ .

ತಪಂತಿ ರಥಸಂಸ್ಥಾ ವೈ ವಸಂತಾದಿಕ್ರಮೇಣ ಚ .. 4..

ಪುಲಸ್ತ್ಯಃ ಪುಲಹೋಽಥಾತ್ರಿವರ್ಷಿಷ್ಯಶ್ಚಾಂಗಿರಾ ಭೃಗುಃ .

ಭರದ್ವಾಜೋ ಗೌತಮಶ್ಚ ಕಶ್ಯಪಃ ಕ್ರತುರೇವ ಚ .. 5..

ಜಮದಗ್ನಿಃ ಕೌಶಿಕೋಽಥ ಮುನಯೋ ಬ್ರಹ್ಮವಾದಿನಃ .

ಸ್ತುವಂತಿ ಪುರತೋ ದೇವಂ ಛಂದೋಭಿರ್ವಿವಿಧೈಸ್ತಸ್ಥಾ .. 6..

ರಥಕೃಚ್ಚ ರಥೌಜಾ ವೈ ರಥಚಿತ್ರಃ ಸ್ವಬಾಹುಕಃ .

ರಥಸ್ತನೋಽಥ ವರುಣಃ ಸುಷೇಣಃ ಸೇನಚಿತ್ತಥಾ .. 7..

ತಾರ್ಕ್ಷ್ಯಶ್ಚಾರಿಷ್ಠನೇಮಿರ್ವೈ ರಥಜಿತ್ಯತ್ಯಜಿತ್ತಥಾ .

ಗ್ರಾಮಣ್ಯೋ ದೇವದೇವಸ್ಯ ಕುರ್ವತೇಽಭೀಷುಸಂಗ್ರಹಂ .. 8..

ಅಥ ಹೇತಿಃ ಪ್ರಹೇತಿಶ್ಚ ಪೌರುಷೇಯೋ ವಧಸ್ತಥಾ .

ಸರ್ಪೋ ವ್ಯಾಘ್ರಸ್ತಥಾ ವ್ಯಾಧೋ ವಾತೋ ವಿದ್ಯುದ್ಧಿವಾಕರಃ .. 9..

ಬ್ರಹ್ಮೋಪೇತಶ್ಚ ಭೋ ದಕ್ಷ ಯಜ್ಞೋಪೇತಸ್ತಥಾಪರಃ .

ರಾಕ್ಷಸಪವರಾ ಏತೇ ಪ್ರಯಾಂತಿ ಪುರತಃ ಕ್ರಮಾತ್ .. 10..

ವಾಸುಕಿಃ ಕಂಕನೀರಶ್ಚ ತಕ್ಷಕೋ ನಾಗಮುಖ್ಯಕಃ .

ಏಲಾಪತ್ರಃ ಶಂಖಪಾಲಸ್ತಥೈರಾವತಸಂಜ್ಞಿತಃ .. 11..

ಧನಂಜಯೋ ಮಹಾಪದ್ಮಸ್ತಥಾ ಕರ್ಕೋಟಕೋಽಪರಃ .

ಕಂಬಲಾಶ್ಚತರೌ ಚೈವ ವಹಂತ್ಯೇತೇ ಪ್ರಭಾಕರಂ .. 12..

ನಾಗಾ ದ್ವಾದಶಮಾಸೇಷು ಪ್ರಜಾಧೀಶ ಯಥಾಕ್ರಮಂ .

ತುಂಬರುರ್ನಾರದೋ ಹಾಹಾ ಹೂಹೂರ್ವಿಶ್ವಾವಸುಸ್ತಥಾ .. 13..

ಉಗ್ರಸೇನೋ ವಸುರುಚಿರವೀವಸುರಥಾಪರಃ .

ಚಿತ್ರಸೇನಸ್ತಥೋರ್ಣಾಯುದ್ಧೃತರಾಷ್ಟ್ರಃ ಪ್ರಜಾಪತೇ .. 14..

ಸೂರ್ಯವರ್ಚಾ ದ್ವಾದಶೈತೇ ಗಂಧರ್ವಾ ಗಾಯನಾಃ ಪುರಃ .
 ಘನಸ್ತನೀ ಚ ರಂಭಾ ವೈ ತಥಾನ್ಯಾ ಪುಂಜಿಕಸ್ಥಲೀ .. 15..
 ಮೇನಕಾ ಸಹಜನ್ಯಾ ಚ ಪ್ರಮ್ಲೋಚಾಽಥ ಪ್ರಜಾಪತೇ .
 ಅನುಮ್ಲೋಚಾ ಘೃತಾಚೀ ಚ ವಿಶ್ವಾಚೀ ಚೋರ್ವಶೀ ಪರಾ .. 16..
 ಅನ್ಯಾ ಚ ಪೂರ್ವಚಿತ್ತಿಯಾ ಭಾಸ್ಕರಂ ಚ ತಿಲೋತ್ತಮಾ .
 ತಾಂಡವೈಸ್ತೋಷಯಂತ್ಯೇನಂ ವಸಂತಾದಿಷು ವೈ ಕ್ರಮಾತ್ .. 17..
 ಏವಂ ದೇವಾ ವಸಂತ್ಯರ್ಕೇ ದ್ವೌ ದ್ವೌ ಮಾಸೌ ಕ್ರಮೇಣ ತು .
 ಸೂರ್ಯಮಾಪ್ಯಾಯಯಂತ್ಯೇತೇ ತೇಜಸಾ ತೇಜಸಾಂ ನಿಧಿಂ .. 18..
 ಗ್ರಥಿತ್ಯೈಃ ಸ್ವವಚೋಭಿಸ್ತಂ ಸ್ತುವಂತಿ ಮುನಯೋ ರವಿಂ .
 (Page ಖಂ. 2 ಅ. 13 ಪಾನ 31)
 ಗಂಧರ್ವಾಪ್ಸರಶ್ಚೈನಂ ಗೇಯೈರ್ನೃತ್ಯೈರುಪಾಸತೇ .. 19..
 ಗ್ರಾಮಣೀರ್ಹ್ಯಕ್ಷಭೂತಾನಿ ಕುರ್ವತೇಽಭೀಷುಸಂಗ್ರಹಂ .
 ಸರ್ಪಾ ವಹಂತಿ ದೇವೇಶಂ ಯಾತುಧಾನಾಃ ಪ್ರಯಾಂತಿ ತಂ .. 20..
 ವಾಲಖಿಲ್ಯಾ ನಯಂತ್ಯಸ್ತಂ ಪರಿವಾಯೋದಯಾದ್ರವಿಂ .
 ಏತೇ ತಪಂತಿ ವರ್ಷಂತಿ ಭಾಂತಿ ವಾಂತಿ ಸೃಜಂತಿ ಚ .. 21..
 ಭೂತಾನಾಮಶುಭಂ ಕರ್ಮ ವ್ಯಪೋಹಂತ್ಯನುಕೀರ್ತಿತಾಃ .
 ಏತೇ ಸಹೈವ ಸೂರ್ಯೇಣ ಭ್ರಮಂತಿ ದಿವಿ ಸರ್ವದಾ .. 22..
 ವಿಮಾನೇಽಧಿಷ್ಠಿತಾ ನಿತ್ಯಂ ಕಾಮಗೇ ವಾತರಂಹಸಿ .
 ವರ್ಷಂತಶ್ಚ ತಪಂತಶ್ಚ ಹ್ಲಾದಯಂತಃ ಸದಾ ಪ್ರಜಾಃ .. 23..
 ಗೋಪಾಯಂತೀಹ ಭೂತಾನಿ ಸರ್ವಾಣೈತೇ ಯುಗಕ್ಷಯೇ .
 ಏತೇಷಾಂ ರೂಪಮಾಸ್ಥಾಯ ಸೂರ್ಯಸ್ತಪತಿ ನಿತ್ಯಶಃ .. 24..
 ಅಹೋರಾತ್ರವ್ಯವಸ್ಥಾನಾಂ ಕಾರಣಂ ಸ ಪ್ರಜಾಪತಿಃ .
 ಪಿತೃದೇವಮನುಷ್ಯಾದಿನಿತ್ಯಮಾಪ್ಯಾಯಯೇದ್ರವಿಃ .. 25..
 ಏವಮೇಷ ಗಣೇಶಾಂಶೋ ದೇವದೇವೋ ದಿವಾಕರಃ .
 ಕರೋತಿ ನಿಯತಂ ಕಾಲಂ ಕಾಲಾತ್ಮಾ ಭಗವಾನ್ ಸ್ವಯಂ .. 26..
 ಅನ್ಯೇ ಚಾಷ್ಟಗ್ರಹಾಃ ಪ್ರೋಕ್ತಾ ಧ್ರುವೇ ಬದ್ಧಾ ಭ್ರಮಂತಿ ತೇ .
 ದಿವಾಕರಕರೈಃ ಪುಷ್ಪಾ ತಂ ರವಿಂ ವಾತರಶ್ಮಿಭಿಃ .. 27..
 ರಥಸ್ಥಿಚಕ್ರಃ ಸೋಮಸ್ಯ ಕುಂದಾಭಾಸ್ತಸ್ಯ ವಾಜಿನಃ .
 ವಾಮದಕ್ಷಿಣತೋ ಯುಕ್ತಾ ದಶ ತೇ ವೈ ಕ್ಷಪಾಕರಾಃ .. 28..
 ವೀಧ್ಯಾಶ್ರಯೇಣ ನಕ್ಷತ್ರಂ ಚರತ್ಯೇವ ರವಿಯಥಾ .
 ಹ್ರಾಸವೃದ್ಧಿಸಮಾಯುಕ್ತೋ ಧ್ರುವಾಧಾರೇಣ ಸರ್ವದಾ .. 29..
 ಸ ಸೋಮಃ ಶುಕ್ಲಪಕ್ಷೇ ತು ಭಾಸ್ಕರೇ ಪರತಃ ಸ್ಥಿತೇ .

ಆಪೂರ್ಯತೇ ಕಲಾಮಾತ್ರಃ ಸತತಂ ವರ್ಧತೇ ತತಃ .. 30..
 ಕೃಷ್ಣೇ ಪೀತಂ ಸುರೈಃ ಸೋಮಮಾಪ್ಯಾಯಯತಿ ನಿತ್ಯದಾ .
 ಏಕೇನ ರಶ್ಮಿನಾ ದಕ್ಷ ಸುಷುಮ್ನಾಖ್ಯೇನ ಭಾಸ್ಕರಃ .. 31..
 ಏವಂ ಸೂರ್ಯಸ್ಯ ವೀರ್ಯೇಣ ಸೋಮಸ್ಯಾಪ್ಯಾಯಿತಾ ತನುಃ .
 ದೃಶ್ಯತೇ ಪೌರ್ಣಮಾಸೀಸ್ಥಾ ಸಂಪೂರ್ಣಾ ದಿವಸೈಃ ಕ್ರಮಾತ್ .. 32..
 ಸಂಪೂರ್ಣಮರ್ಧಮಾಸೇನ ತಂ ಸೋಮಮಮೃತಾತ್ಮಕಂ .
 ಪಿಬಂತಿ ದೇವತಾಃ ಸರ್ವಾಃ ಕ್ರಮೇಣಾಮೃತಭೋಜಿನಃ .. 33..
 ತತಃ ಪಂಚದಶೇ ಭಾಗೇ ಕಿಂಚಿಚ್ಛೇಷೇ ಕಲಾತ್ಮಕೇ .
 ಪಿತರಶ್ಚಾಪರಾಹ್ಣೇ ತಂ ಜಘನ್ಯಂ ಪರ್ಯುಪಾಸತೇ .. 34..
 ಪಿಬಂತಿ ದ್ವಿಲವಂ ಕಾಲಂ ಶಿಷ್ಟಾ ತಸ್ಯ ಕಲಾ ತು ಯಾ .
 ಸ್ವಧಾಮೃತಮಯೀ ಪುಣ್ಯಾ ಸಾ ಚಂದ್ರಸ್ಯಾಮೃತಾತ್ಮಿಕಾ .. 35..
 ನೀಸೃತಂ ತದಮಾಯಾಂ ತು ಗಭಸ್ತಿಭ್ಯಃ ಸ್ವಧಾಮೃತಂ .
 ಮಾಸತ್ಯಪ್ತಿಕರಂ ತೇಷಾಂ ಪಿತರಃ ಸಂತಿ ನಿರ್ವೃತಾಃ .. 36..
 ನ ಸೋಮಸ್ಯ ವಿನಾಶಃ ಸ್ಯಾತ್ಸುಧಾದೇವಸ್ಯ ಪಾನತಃ .
 ಏವಂ ಸೂರ್ಯನಿಮಿತ್ತೋಽಸ್ಯ ಕ್ಷಯೋ ವೃದ್ಧಿಶ್ಚ ಸರ್ವದಾ .. 37..
 ಸೋಮಪುತ್ರಸ್ಯ ಸಿಂಹೈಶ್ಚ ಚತುರ್ಭಿರ್ವಾಯುವೇಗಿಭಿಃ .
 ಸ್ಯಂದನಸೈಃ ಸಮಾಯುಕ್ತಸ್ತೇನಾಸೌ ಯಾತಿ ಸರ್ವತಃ .. 38..
 ಭಾರ್ಗವಸ್ಯ ತಥಾಷ್ಟಾಶ್ವಃ ಸ್ಯಂದನೋ ಹೇಮನಿರ್ಮಿತಃ .
 ಅಷ್ಟಾಭಿರಪಿ ಮೇಷೈಶ್ಚ ರಥೋ ಭೌಮಸ್ಯ ಶೋಭನಃ .. 39..
 ಬೃಹಸ್ಪತೇಶ್ಚ ರಕ್ತಾಶ್ವೈರಷ್ಟಭಿರ್ಹೇಮನಿರ್ಮಿತಃ .
 ರಥೋಽಷ್ಟನೀಲಗೃಧೈಶ್ಚ ಮಂದಸ್ಯಾಯಸನಿರ್ಮಿತಃ .. 40..
 ಸ್ವಭಾರ್ಗನೋಃ ಕೃಷ್ಣಸಿಂಹೈಶ್ಚ ಯುಕ್ತಃ ಕೇತೋಃ ಕಪೋತಕೈಃ .
 ಏತೇ ನವಗ್ರಹಾಣಾಂ ವೈ ಸಮಾಖ್ಯಾತಾ ಮಹಾರಥಾಃ .. 41..
 ಸರ್ವೇ ಧ್ರುವೇ ಸಮಾಬದ್ಧಾ ವಾತರಶ್ಮಿಭಿರಾದರಾತ್ .
 ಗ್ರಹಕ್ಷತಾರಾಧಿಷ್ಟ್ಯಾನಿ ಧ್ರುವೇ ಬದ್ಧಾನಿ ಸರ್ವದಾ .. 42..
 ಭ್ರಮತಿ ಭ್ರಾಮಯತ್ಯೇತಾನ್ ಸರ್ವಾಶಾನಿಲರಶ್ಮಿಭಿಃ .
 ಅತೋ ಧ್ರುವಾಧಾರಮಿದಂ ಜ್ಯೋತಿಶ್ಚಕ್ರಂ ಪ್ರಜಾಪತೇ .. 43..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ನವಗ್ರಹರಥಾದಿವರ್ಣನಂ ನಾಮ
 ತ್ರಯೋದಶೋಽಧ್ಯಾಯಃ .. 2.13

2.14 ಊರ್ಧ್ವಸ್ಥಲೋಕವರ್ಣನಂ ನಾಮ ಚತುರ್ದಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಧ್ರುವಾದೂರ್ಧ್ವಂ ಮಹರ್ಲೋಕಃ ಕೋಟಿಯೋಜನದೂರಗಃ .

ಕಲ್ಪಾಧಿಕಾರಿಣಸ್ತತ್ರ ವಸಂತಿ ಸುಖಭೋಗಿನಃ .. 1..

ಜನಲೋಕೋ ಮಹರ್ಲೋಕಾತ್ ಕೋಟಿಯೋಜನದೂರಗಃ .

ಸನಕಾದ್ಯಾಃ ಸ್ಥಿತಾಸ್ತತ್ರ ತ್ರಸರೇಣುವಿಮಾನಗಾಃ .. 2..

ಜನಲೋಕಾತ್ತಪೋಲೋಕಃ ಕೋಟಿಯೋಜನದೂರಗಃ .

ವೈರಾಜಾಸ್ತತ್ರ ವೈ ದೇವಾಃ ಸ್ಥಿತಾ ಭಯವಿವರ್ಜಿತಾಃ .. 3..

ಸತ್ಯಲೋಕಸ್ತಪೋಲೋಕಾತ್ಕೋಟಿಯೋಜನದೂರಗಃ .

ಅಪುನರ್ಭವರೂಪಾ ಚ ಬ್ರಹ್ಮಣೋ ವಸತಿಃ ಪರಾ .. 4..

ತತ್ರ ಲೋಕಗುರುರ್ಬ್ರಹ್ಮಾ ವಿಶ್ವಾತ್ಮಾ ವಿಶ್ವಭಾವನಃ .

ಆಸ್ತೇ ಸ ಯೋಗಿಭಿರ್ನಿತ್ಯಂ ಪೀತ್ವಾ ಯೋಗಾಮೃತಂ ಪರಂ .. 5..

ವಸಂತಿ ಯತಯಸ್ತತ್ರ ನೈಷ್ಠಿಕಾ ಬ್ರಹ್ಮಚಾರಿಣಃ .

ವ್ರತಿನಸ್ತಾಪನಾಃ ಸಿದ್ಧಾ ಯಾಜಕಾಃ ಪರಮೇಷ್ಠಿನಃ .. 6..

ದ್ವಾರಂ ತದ್ಯೋಗಿನಾಮೇಕಂ ಗಚ್ಛತಾಂ ಗಣಪಂ ಪರಂ .

ನ ತದ್ವರ್ಣಯಿತುಂ ಶಕ್ಯಂ ಜ್ವಾಲಾಮಾಲಾಸಮಾಕುಲಂ .. 7..

ತಸ್ಮಾದೂರ್ಧ್ವಂ ನಿರಾಲಂಬಂ ವಿಶ್ವರೂಪವಿವರ್ಜಿತಂ .

ಸತ್ಯಲೋಕಾಂತಮೇತದ್ವೈ ವೈರಾಟಂ ರೂಪಮುತ್ತಮಂ .. 8..

ಪಂಚಕೋಟಿಯುತಂ ಪೂರ್ಣಂ ತಸ್ಮಾದ್ಧಶಗುಣಾ ಮಹೀ .

ಬ್ರಹ್ಮಾಕಾರಾ ಚ ವಿಜ್ಞೇಯಾ ಪಂಚಾಶತ್ಕೋಟಿವಿಸ್ತರಾ .. 9..

ವಿಧೇರ್ಲೋಕಾತ್ಕೋಟಿಯುಗ್ಮೇ ಯೋಜನಾನಾಂ ಪ್ರಜಾಪತೇ .

ಶಕ್ತಿಲೋಕೋ ನಿರಾಧಾರೋ ಜ್ಯೋತಿರ್ಮಯವಿರಾಜಿತಃ .. 10..

ತೇಜಃ ಪುಂಜಮಯೇ ದಕ್ಷ ಮಹಾಮಾಯಾಸಮಾಶ್ರಿತೇ .

ನಿಷ್ಕಾಮಾಃ ಶಕ್ತಿಭಕ್ತಾ ಯೇ ತತ್ರ ಗಚ್ಛಂತಿ ಯೋಗಿನಃ .. 11..

ದಶಸಾಹಸ್ರವಿಸ್ತಾರೇ ಸಮಂತಾಜ್ಜನಸಂಕುಲೇ .

ಯೋಜನಾನಾಂ ಮಹಾಭಾಗ ಶಕ್ತಯಸ್ತತ್ರ ಸಂಸ್ಥಿತಾಃ .. 12..

ಸ್ವತೇಜಸಾ ವಿನಿರ್ಮಾಯ ಪುರುಷಾನ್ ಸಮರೂಪಿಣಃ .

ತೈಃ ಸಮಂ ಕ್ರೀಡನೇ ಸಕ್ತಾಃ ಸ್ತ್ರೀಭಾವೇನ ಜಗನ್ಮಯಾ .. 13..

ತಸ್ಮಾತ್ಕೋಟಿಚತುಷ್ಟೇ ಚ ಸೂರ್ಯಲೋಕಃ ಪುರಾತನಃ .

ಯೋಜನಾನಾಂ ಮಹಾತೇಜಃ ಪುಂಜರೂಪೋ ವಿರಾಜತೇ .. 14..

ನಿರಾಧಾರೇ ಸದಾ ನಿತ್ಯೇ ನಿಷ್ಕಾಮಾಸ್ತತ್ರ ಯಾಂತಿ ವೈ .
ಶುಕ್ಲಗತ್ಯಾ ಮಹಾಭಾಗಾಃ ಸಾಕ್ಷಾದ್ಭಾನುನಿವಾಸಿನಃ .. 15..
ಅನ್ಯೇ ಸೂರ್ಯಸ್ಯ ಯೇ ಭಕ್ತಾ ನಿಷ್ಕಾಮಭಜನೇ ರತಾಃ .
ತತ್ರ ಗಚ್ಛಂತಿ ತೇ ದಕ್ಷ ಭಾನುತೇಜಃಸಮಪ್ರಭಾಃ .. 16..
ತಸ್ಯಾಪಿ ವಿಸ್ತರಸ್ತಾವಾನ್ ಶಕ್ತಿಲೋಕಸಮೇನ ವೈ .
ತತ್ರ ಕ್ರೀಡತಿ ಯೋ ಭಾನುಃ ಪುರುಷಾಕಾರಸಂಸ್ಥಿತಃ .. 17..
ಸ್ವಪಾಮಾಂಗಾಚ್ಚ ನಿರ್ಮಾಯ ಮಾಯಾಂ ಕರ್ಮಮಯೀಂ ಪ್ರಭುಃ .
ಸಂಜ್ಞಾಂ ತಯಾ ಸದಾ ರೇಮೇ ಪುರುಷೋ ಬ್ರಹ್ಮಸಂಜ್ಞಿತಃ .. 18..
ತಸ್ಮಾದ್ಯೋಜನಕೋಟಿಷ್ವಷ್ಟಾಸು ವಿಷ್ಣುಃ ಸಮಾಸ್ಥಿತಃ .
ಸದಾವಿಕುಂಠವಾಸೀಯ ಆನಂದಮಯಮೂರ್ತಿಮಾನ್ .. 19..
ವಿಸ್ತಾರಸ್ತಸ್ಯ ಲೋಕಸ್ಯ ವಿಕುಂಠಸ್ಯ ಪ್ರಮಾಣತಃ .
ಅಯುತಂ ಯೋಜನಾನಾಂ ಚ ಸಮಂತಾಚ್ಚ ವಿರಾಜತೇ .. 20..
ನಿರಾಧಾರೇ ಸದಾ ನಿತ್ಯೇ ಜ್ಯೋತೀರೂಪಮಯೇ ಪರೇ .
ತತ್ರ ಗಚ್ಛಂತಿ ನಿಷ್ಕಾಮಾ ವೈಷ್ಣವಾ ಭಕ್ತಿತತ್ಪರಾಃ .. 21..
ಸದಾನಂದಸಮಾಯುಕ್ತಾಸ್ತತ್ರ ನಿತ್ಯಸುಖೇ ರತಾಃ .
ಜನಾಸ್ತಿಷ್ಠಂತಿ ನಾರ್ಯಶ್ಚ ಸ್ವೇಚ್ಛಾಗತಿವಿಹಾರಿಣಃ .. 22..
ವಾಮಭಾಗಾತ್ಸ ನಿರ್ಮಾಯ ಭೋಗಲಕ್ಷ್ಮೀಂ ಪ್ರಜಾಪತೇ .
ದಕ್ಷಿಣಾಂಗಾನ್ ಮುಕ್ತಿಲಕ್ಷ್ಮೀಂ ತಾಭ್ಯಾಂ ಕ್ರೀಡತಿ ಸರ್ವದಾ .. 23..
ಸದಾನಂದಮಯಃ ಸಾಕ್ಷಾತ್ ವಿಷ್ಣುಃ ಪರಮಧರ್ಮವಿತ್ .
ದ್ವಿವಿಧಂ ಮಾಯಯಾ ಕೃತ್ವಾ ಖೇಲತಿ ಸ್ವೇಚ್ಛಯಾ ಪ್ರಭುಃ .. 24..
ತಸ್ಮಾತ್ಪೋಡಶಸಂಖ್ಯಾಸು ಯೋಜನಾನಾಂ ಚ ಕೋಟಿಷು .
ದೂರೇ ಶಂಕರಲೋಕಶ್ಚ ಕೈಲಾಸಃ ಪರಮಾದ್ಭುತಃ .. 25..

(Page ಖಂ. 2 ಅ. 15 ಪಾನ 33)

ನಿರಾಧಾರೇ ಸದಾ ಲೋಕೇ ಮೋಹಹೀನೇ ಸುಖಪ್ರದೇ .
ನಿಷ್ಕಾಮಾಃ ಶಿವಭಕ್ತಾಶ್ಚ ತತ್ರ ಗಚ್ಛಂತಿ ಮಾನವಾಃ .. 26..
ಜ್ಯೋತಿರ್ಮಯಸ್ವರೂಪೇ ಚ ಸದಾ ಕಲ್ಯಾಣದಾಯಕೇ .
ಲೋಕೇ ತತ್ರ ಸ್ವಯಂ ಶಂಭುವರ್ಸತಿ ಸ್ವೇಚ್ಛಯಾ ಮುನೇ .. 27..
ಅಯುತಂ ಯೋಜನಾನಾಂ ಚ ತಸ್ಯ ವಿಸ್ತಾರ ಏವ ಚ .
ತತ್ರ ಯೋಗೇನ ಯೋಗಜ್ಞಃ ಶಂಕರಃ ಕ್ರೀಡತಿ ಪ್ರಭುಃ .. 28..
ವಾಮಾಂಗಂ ಪ್ರಕೃತ್ಯಾಕಾರಂ ದಕ್ಷಿಣಾಂಗಂ ಪ್ರಜಾಪತೇ .
ಪುರುಷಾಕಾರಮೇತಸ್ಯ ಶಂಕರಸ್ಯ ಮಹಾತ್ಮನಃ .. 29..
ಸಂಯೋಗೇ ಚ ತಯೋರ್ದಕ್ಷ ಆನಂದಃ ಪರಿಕೀರ್ತಿತಃ .

ನಾರಾಯಣಮಯೀ ಶಕ್ತಿರರ್ಥನಾರೀನರಃ ಶಿವಃ .. 30..
 ಸಾ ಶಕ್ತಿಸ್ತಸ್ಯ ದೇವಸ್ಯ ತ್ರಿಧಾ ರೂಪಧರಾ ಬಭೌ .
 ಕೃತಾ ಭಿನ್ನಾ ಶಿವೇನಾಪಿ ಜಗದಾನಂದದಾಯಿನೀ .. 31..
 ತಯಾ ವ್ಯಕ್ತೋ ಮಹಾದೇವೋ ಮೋಹಹೀನಃ ಸ್ವಭಾವತಃ .
 ಕ್ರೀಡತ್ಯನಾರತಂ ದಕ್ಷ ಮಾಯಾಧಾರಃ ಸ್ವಲೋಕಗಃ .. 32..
 ತಸ್ಯಾಃ ಪರಂ ಪೃಥಿವ್ಯಾಸ್ತು ಬ್ರಹ್ಮ ಸ್ವಾನಂದಸಂಜ್ಞಿತಂ .
 ತತ್ಪದಾನ್ನ ಪರಂ ಕಿಂಚಿದ್ವೇದಾದೌ ಸುಪ್ರತಿಷ್ಠಿತಂ .. 33..
 ಸ್ವಸಂವೇದ್ಯಂ ಹಿ ಯದ್ಬ್ರಹ್ಮ ಚತುರ್ಧಾ ತದ್ಭೌ ಸ್ವಯಂ .
 ಚತುರ್ಣಾಂ ತತ್ರ ಸಂಯೋಗಸ್ತನ್ಮಯಃ ಕಥಿತೋ ಬುದ್ಧಿಃ .. 34..
 ಅವ್ಯಕ್ತಂ ಶಿವಸಂಜ್ಞಂ ಚ ಬ್ರಹ್ಮ ನಿರ್ಮೋಹರೂಪಕಂ .
 ತಸ್ಮಾತ್ ಸಮಂ ತಥಾ ಬ್ರಹ್ಮ ವೈಷ್ಣವಂ ಪರಿಕೀರ್ತಿತಂ .. 35..
 ತಸ್ಮಾದಾತ್ಮಸ್ವರೂಪಂ ಯತ್ ಸೂರ್ಯಾಕಾರಂ ಚ ತತ್ಸ್ಮೃತಂ .
 ತಸ್ಮಾದಸನ್ಮಯಂ ಬ್ರಹ್ಮ ಶಕ್ತಿರೂಪೇಣ ಸಂಸ್ಥಿತಂ .. 36..
 ತೇಷಾಮಭೇದಸಂಪ್ರಾಪ್ತಿಃ ಸ್ವಾನಂದಃ ಪರಿಕೀರ್ತಿತಃ .
 ಏವಂ ತತ್ತ್ವೇಷು ಸರ್ವೇಷು ಸ್ವಸ್ವಸ್ವಾನಂದ ಉಚ್ಯತೇ .. 37..
 ಬ್ರಹ್ಮ ನಾನಾವಿಧಂ ಪ್ರೋಕ್ತಮಾಕಾಶಾದಿವಿಭೇದತಃ .
 ತತ್ರ ಕ್ರಮಾರ್ಥಂ ಸ್ವಾನಂದಃ ಸ್ವಮಹಿನ್ನಿ ಸ್ಥಿತೋಽಭವತ್ .. 38..
 ಅಂತೇ ಪೂರ್ಣತ್ವಮಾಪನ್ನಃ ಸಾಕ್ಷಾದ್ಗುಣಪತೇಃ ಸ್ಮೃತಃ .
 ಸ್ವಾನಂದಃ ಸರ್ವಸಂಯೋಗೇ ಸಮಾಧಿಃ ಪೂರ್ವ ಉಚ್ಯತೇ .. 39..
 ಸ್ಥಾನೇ ಸ್ಥಾನೇ ನಿಜಾನಂದೇ ಗಣೇಶಃ ಸಂಸ್ಥಿತಃ ಸ್ವಯಂ .
 ಕಲಾಂಶೇನ ವಿಹಾರಾರ್ಥಂ ಸರ್ವೇಷಾಂ ಸರ್ವಸಿದ್ಧಯೇ .. 40..
 ಏವಮೂರ್ಧ್ವಸ್ಥಲೋಕಾ ಯೇ ಕಥಿತಾಸ್ತೇ ಪ್ರಜಾಪತೇ .
 ಅತಿಸಂಕ್ಷೇಪಭಾವೇನ ಶ್ರವಣಾತ್ ಸರ್ವಕಾಮದಾಃ .. 41..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಊರ್ಧ್ವಸ್ಥಲೋಕವರ್ಣನಂ ನಾಮ
 ಚತುರ್ಧಶೋಧ್ಯಾಯಃ .. 2.14

2.15 ಸಪ್ತಪಾತಾಲವರ್ಣನಂ ನಾಮ ಪಂಚದಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .

ಅತಲಂ ವಿತಲಂ ಚೈವ ಸುತಲಂ ಚ ತಲಾತಲಂ .
 ಮಹಾತಲಂ ರಸಾತಲಂ ಪಾತಾಲಂ ಸಪ್ತಮಂ ಸ್ತೃತಂ .. 1..
 ಅತಲಂ ಶ್ಯಾಮವರ್ಣಂ ತದಧೋಭೂಮೇಃ ಸುಸಂಸ್ಥಿತಂ .
 ಅಯುತೇ ಯೋಜನಾನಾಂ ವೈ ವಿಸ್ತಾರೋ ಲಕ್ಷಯೋಜನಃ .. 2..
 ಮಯಪುತ್ರೇಣ ಸಂಯುಕ್ತಂ ತಥಾ ನಮುಚಿಪೂರ್ವಕೈಃ .
 ತಥಾನ್ಯೈವಿದಿದೈರ್ನಾಗೈರತಲಂ ಶೋಭಿತಂ ಪ್ರಭೋ .. 3..
 ವಿತಲಂ ಶ್ಲೇತವರ್ಣಂ ತದಧಸ್ತಸ್ಮಾತ್ತಥಾ ಸ್ತೃತಂ .
 ಅಯುತೇ ಯೋಜನಾನಾಂ ತದ್ವಿವರಂ ಚೈವ ಸಂಸ್ಥಿತಂ .. 4..
 ತತ್ರ ನಾಗಾಸುರಾಶ್ಚೈವ ವಸಂತಿ ಸುಖಭೋಗಿನಃ .
 ಕಂಬಲಃ ಶಂಕುಕರ್ಣಶ್ಚ ಹಯಗ್ರೀವಶ್ಚ ಜುಂಭಕಃ .. 5..
 (Page ಖಂ. 2 ಅ. 15 ಪಾನ 34)
 ಸುತಲಂ ಪೀತವರ್ಣಂ ತದಧಸ್ತದ್ವತ್ಪ್ರತಿಷ್ಠಿತಂ .
 ತತ್ರೈವ ವೈನತೇಯಾದಿಪಕ್ಷಿಣೋ ದೈತ್ಯಪೋ ಬಲಿಃ .. 6..
 ಕಾಲನೇಮ್ಯಾದಯಶ್ಚಾನ್ಯೇ ನಾನಾದೈತ್ಯಾಃ ಸ್ಥಿತಾಃ ಸುಖಂ .
 ನಾಗಾಶ್ಚ ಭಯಹೀನಾಸ್ತೇ ಸಂವಸಂತಿ ವಿಹಾರಿಣಃ .. 7..
 ತಲಾತಲಂ ತಥಾ ಜ್ವೇಯಂ ಶಾರ್ಕರಂ ತತ್ರ ವಾಸಿನಃ .
 ಮಯಾಸುರಾದಯಶ್ಚೈವ ಬಾಣಾಂಧಕಮುಖಾಃ ಪರೇ .. 8..
 ವಸಂತಿ ಸುಖಭಾವೇನಾನ್ಯೇ ನಾಗಾ ವಿಗತಜ್ವರಾಃ .
 ಕಾಲಕೇಯಾ ಮಹಾದೇಹಾ ನಿವಾತಕವಚಾಸ್ತಥಾ .. 9..
 ಮಹಾತಲಂ ಕೃಷ್ಣವರ್ಣಂ ತತ್ರ ತಕ್ಷಕಪನ್ನಗಃ .
 ಅನ್ಯೇ ಚ ಬಹವೋ ನಾಗಾ ವಸಂತಿ ಸುಖಭೋಗಿನಃ .. 10..
 ಹಿರಣ್ಯಪುರಧಿಷ್ಠಾಶ್ಚ ದೈತ್ಯಾ ಅನ್ಯೇ ಸಹಸ್ರಶಃ .
 ದೇವಾನಾಂ ಭಯಮುತ್ಸೃಜ್ಯ ನಿವಸಂತಿ ಪ್ರಜಾಪತೇ .. 11..
 ರಸಾತಲಂ ಶೈಲಮಯಮಧಸ್ತದ್ವತ್ ಸ್ಥಿತಂ ಮಹತ್ .
 ವಾಸುಕಿಪ್ರಮುಖೈರ್ನಾಗೈರ್ದೈತ್ಯೈರ್ನಾನಾವಿದೈಸ್ತಥಾ .. 12..
 ವಿವರೇ ಸರ್ವಶೋಭಾಥಯೇ ನಾನಾಸೌಖ್ಯಪ್ರದೇ ಪರೇ .
 ತತ್ರ ತೇಜಸ್ವಿನಸ್ತೀಕ್ಷ್ಣ ವಿಷೋಗ್ರಾಃ ಪ್ರವಸಂತಿ ವೈ .. 13..
 ಪಾತಾಲಂ ನೀಲವರ್ಣಂ ತದಧಸ್ತಸ್ಮಾತ್ತಪ್ರತಿಷ್ಠಿತಂ .
 ತತ್ರ ಸ್ಥಾನಂ ಚ ಶೇಷೇಣ ಕಾರ್ಯಾರ್ಥೇ ಚ ಕೃತಂ ಕಿಲ .. 14..
 ತತ್ರ ದೈತ್ಯಾಃ ಸುರಾ ನಾಗಾಸ್ತಂ ಸದಾ ಪರ್ಯುಪಾಸತೇ .
 ಭಕ್ತಿಯುಕ್ತಾ ವಿವೇಕೇನ ನಾಗರಾಜಂ ಮಹೌಕಸಂ .. 15..

ಪಾತಾಲವಿವರೇಷ್ಟತ್ರ ಗೃಹಾ ನಾನಾವಿಧಾಃ ಕೃತಾಃ .
ವನಾನಿ ಚ ತಥಾ ಗ್ರಾಮಾ ನಗರಾಣಿ ಪ್ರಜಾಪತೇ .. 16..
ವಿಚಿತ್ತಭೋಗಯುಕ್ತಾಶ್ಚ ವೃಕ್ಷಾ ನಾನಾವಿಧಾಃ ಖಗಾಃ .
ಮಂದಿರಾಣಿ ಪ್ರಭಾವಂತಿ ಸೋತ್ವಲಾನಿ ಸರಾಂಸಿ ಚ .. 17..
ತತ್ರ ಸ್ವರ್ಗಸಮಂ ದಕ್ಷ ಭೋಗಂ ಕುರ್ವಂತಿ ಜಂತವಃ .
ಹೃಷ್ಟಪುಷ್ಟಜನಾಃ ಸರ್ವೇ ನಿಯುತಾಬ್ಧೋಪಜೀವಿನಃ .. 18..
ಅಪಾರಾಯುಃ ಸಮಾಯುಕ್ತಾ ಮಹಾತೇಜಸ ಏವ ತೇ .
ದೇವಾದೀನಾಂ ಸುದುರ್ಧರ್ಷಾ ವಸಂತಿ ಚ್ಚಂದಚಾರಿಣಃ .. 19..
ತಸ್ಮಾದಧಃ ಸಹಸ್ರಾಣಿ ಯೋಜನಾನಿ ಪ್ರಜಾಪತೇ .
ತ್ರಿಂಶತ್ತತ್ರ ಸ್ವಯಂ ಶೇಷಃ ಸದಾ ತಿಷ್ಠತಿ ನಾಗವಃ .. 20..
ಗಣೇಶಭಕ್ತಿಸಂಯುಕ್ತೋ ಗಣೇಶಾಂಶಸಮುದ್ಭವಃ .
ವಿಷ್ಣೋಃ ಕಲಾವತಾರಶ್ಚ ಕಾಲರುದ್ರಸ್ತಥಾ ಸ್ಮೃತಃ .. 21..
ಸಹಸ್ರಾನನ ಏಕೋಽಸೌ ಮಹಾಭಾಗೋ ಮಹಾಬಲಃ .
ಯಸ್ಯ ವಿಷಭವಾ ಜ್ವಾಲಾ ದಹೇತ್ತು ಸಕಲಂ ಜಗತ್ .. 22..
ಮೃತ್ಯುವರ್ಜಿತ ಏಕೋಽಸೌ ತೇನಾನಂತಃ ಪ್ರಕೀರ್ತಿತಃ .
ಬ್ರಹ್ಮಣೋ ದಿವಸಾಂತೇ ವೈ ಲಯಂ ಕೃತ್ವಾ ಸ್ವಯಂ ಸ್ಥಿತಃ .. 23..
ಅಭಜನ್ನಾಗರಾಜಾಸ್ತಂ ವಾಸುಕಿಪ್ರಮುಖಾಃ ಸದಾ .
ಅಸುರಾಶ್ಚೈವ ಪ್ರಹ್ಲಾದಮುಖ್ಯಾಃ ಸೇವಾಪರಾಯಣಾಃ .. 24..
ಉಪಾಸತೇ ವಿಲೀನಾಸ್ತಂ ತಥಾನ್ಯಾ ನಾಗಯೋಷಿತಃ .
ನಾನಾಕಾಮಪ್ರಸಿದ್ಧಯರ್ಥಮನಂತಂ ಭಕ್ತಿತತ್ಪರಾಃ .. 25..
ತಸ್ಮಾದಧಃ ಕಚ್ಛಪಸ್ಯ ವಿಷ್ಣೋಶ್ಚೈವಾವತಾರಿಣಃ .
ಸ್ಥಾನಂ ಸಹಸ್ರ ಏಕಸ್ಮಿನ್ ಯೋಜನಾನಾಂ ಸ್ಥಿತಂ ಪ್ರಭೋ .. 26..
ತತ್ರ ತಂ ವರುಣಾದ್ಯಾಶ್ಚ ಸೇವಂತೇ ಭಾವತತ್ಪರಾಃ .
ಸಾಕ್ಷಾತ್ ಕೂರ್ಮಸ್ವರೂಪಸ್ಥಂ ನಾರಾಯಣಮನಾಮಯಂ .. 27..
ಯೋಜನಾನಾಂ ತತೋಽಧಸ್ತಾತ್ ಸಹಸ್ರೇ ಸಂಸ್ಥಿತಃ ಸ್ವಯಂ .
ವರಾಹರೂಪಧಾರೀ ಚ ವಿಷ್ಣುಃ ಪರಪುರಂಜಯಃ .. 28..
ತಂ ಧರಿತ್ರೀಮುಖಾಃ ಸರ್ವೇ ಸೇವಂತೇ ಭಕ್ತಿತತ್ಪರಾಃ .
ಮಹಾದೇವಂ ಕರಾಲಾಸ್ಯಂ ಸ್ವಭಕ್ತೇಭ್ಯೋಽಭಯಪ್ರದಂ .. 29..
ಶೇಷಾಧಾರಮಿದಂ ಸರ್ವಂ ಕೂರ್ಮಾಧಾರಃ ಸ ವೈ ಸ್ಮೃತಃ .
ಕೂರ್ಮೋ ವರಾಹರೂಪಸ್ಯಾಧಾರೇಣ ಸಮವಸ್ಥಿತಃ .. 30..

(Page ಖಂ. 2 ಅ. 16 ಪಾನ 35)

ವರಾಹಶ್ಚ ನಿರಾಧಾರೋ ಗಣೇಶಂ ಹೃದಿ ಸಂಸ್ಕರನ್ .

ಸ್ಥಿತಸ್ತೇನ ಪ್ರಭಾವೇಣ ಸರ್ವಾಧಾರಃ ಸ ವೈ ಸ್ಮೃತಃ .. 31..
 ತಸ್ಮಾದಧೋ ರೌರವಾದ್ಯಾ ನರಕಾಶ್ಚ ಸಮಾಶ್ರಿತಾಃ .
 ಯಾತನಾಕಾರಿಣಃ ಸರ್ವೇ ಪಾಪಿನಾಂ ಶುದ್ಧಿಕಾರಕಾಃ .. 32..
 ರೌರವೈಶ್ಚೈವ ತಾಮಿಸ್ರೋ ಮಹಾರೌರವಸಂಜ್ಞಿತಃ .
 ಅಂಧತಾಮಿಸ್ರಸಂಜ್ಞಶ್ಚ ತಥಾ ಸೂಚೀಮುಖೋಽಪರಃ .. 33..
 ಲೋಹದಂಡಸ್ತಪ್ತವಾಲುಕಸ್ತಥಾ ಖಡ್ಗಪತ್ರಕಃ .
 ಲಾಲಾಸ್ಯಃ ಕೃಮಿಭಕ್ಷ್ಯಶ್ಚ ಇತ್ಯಾದ್ಯಾ ಬಹವಃ ಸ್ಮೃತಾಃ .. 34..
 ನರಕೇಷು ಪ್ರಪಚ್ಯಂತೇ ಪಾಪಕಾರಿಣ ಏವ ಯೇ .
 ಏತಾವಾನ್ ಬ್ರಹ್ಮಗೋಲಸ್ತೇ ಸಂಕ್ಷೇಪೇಣ ನಿರೂಪಿತಃ .. 35..
 ವಿಸ್ತರಾನ್ವೈವ ಶಕ್ಯಶ್ಚ ಗದಿತುಂ ವೈ ಪ್ರಜಾಪತೇ .
 ಶಾಪಮೋಹಸ್ಯ ವೇಗೇನ ತವ ಭ್ರಾಂತಿಃ ಸಮಾಗತಾ .. 36..
 ಗಣೇಶಾರಾಧನೇನಾದ್ಯ ಭ್ರಾಂತಿನಾಶೋ ಭವಿಷ್ಯತಿ .
 ತದಾ ತ್ವಂ ತತ್ತ್ವತಃ ಸರ್ವಂ ಜ್ಞಾಸ್ಯಸ್ಯತ್ರ ನ ಸಂಶಯಃ .. 37..
 ಏವಂ ಸರ್ವೇಷು ಸಾಮಾನ್ಯಂ ಬ್ರಹ್ಮಾಂಡೇಷು ಬಭೌ ಜಗತ್ .
 ಅಷ್ಟಾವರಣಯುಕ್ತೇಷು ಗುಣೇಶಾಧಾರಕೇಷು ವೈ .. 38..
 ಇದಂ ಗಣಪತೇ ರೂಪಂ ಬ್ರಹ್ಮಾಂಡಾತ್ಮಕಮಾಸ್ಥಿತಂ .
 ಕಥಿತಂ ತೇ ಸಮಾಸೇನ ಸರ್ವಸಿದ್ಧಿಪ್ರದಂ ಮಯಾ .. 39..
 ಯಃ ಶೃಣೋತಿ ನರೋ ಭಕ್ತ್ಯಾ ಪಠೇದ್ವೈ ತಸ್ಯ ಸರ್ವದಂ .
 ಭುಕ್ತಿಮುಕ್ತಿಕರಂ ಭಾವಿ ಪಾಪಕಂಚುಕನಾಶನಂ .. 40..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಸಪ್ತಪಾತಾಲವರ್ಣನಂ ನಾಮ ಪಂಚದಶೋಽಧ್ಯಾಯಃ
 .. 2.15

2.16 ಋಷಭಚರಿತ್ರವರ್ಣನಂ ನಾಮ ಷೋಡಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ಗಲ ಉವಾಚ .
 ಪ್ರಿಯವ್ರತಾತ್ಮಜಶ್ಚೈವಾಗ್ನೀಧ್ರಸ್ತಸ್ಯಾಭವತ್ಸುತಃ .
 ನಾಭಿಸ್ತಸ್ಯ ಚ ಯಜ್ಞಾದ್ವೈ ಸಮುತ್ಪನ್ನಃ ಸುತಃ ಪರಃ .. 1..
 ಯಜ್ಞರೂಪಃ ಸ್ವಯಂ ವಿಷ್ಣುಃ ಕಲಾರೂಪೇಣ ದೇಹಭೃತ್ .
 ಪುತ್ರಭಾವಸಮಾಯುಕ್ತಃ ಸ್ಥಿತಸ್ತಸ್ಯ ಚ ಸದ್ಮನಿ .. 2..

ತಸ್ಯ ಪುತ್ರಶತಂ ಜಜ್ಞೇ ಭರತಾಗ್ರಂ ಪ್ರಜಾಪತೇ .
 ಏಕಾಶೀತಿಶ್ಚ ಪುತ್ರಾ ವೈ ಬ್ರಾಹ್ಮಣಾಸ್ತಪಸಾಽಭವನ್ .. 3..
 ನವಯೋಗಿನ ಏವಾನ್ಯೇಽಭವನ್ ಸರ್ವತ್ರ ಸಮ್ಮತಾಃ .
 ಗಾಣಪತ್ಯಾ ಮಹಾಭಾಗಾಃ ಸರ್ವದೇಹವಿವರ್ಜಿತಾಃ .. 4..
 ಕವಿಹರಿಶ್ಚಾಂತರಿಕ್ಷಃ ಪ್ರಬುದ್ಧಃ ಪಿಪ್ಪಲಾಯನಃ .
 ಆವಿಹೋರ್ತೋಽಥ ದ್ರುಮಿಲಶ್ಚಮಸಃ ಕರಭಾಜನಃ .. 5..
 ಸದಾ ಯೋಗಧರಾ ಮುಖ್ಯಾ ಊರ್ಧ್ವರೇತಸ ಏವ ಚ .
 ಸರ್ವಗಾಃ ಸರ್ವಸಮ್ಮಾನ್ಯಾ ಭ್ರಮಂತಿ ಭುವನೇಷು ಚ .. 6..
 ನವ ತತ್ರ ಚ ರಾಜಾನೋ ಜಂಬುದ್ವೀಪೇ ಪ್ರಜಾಪತೇ .
 ಖಂಡೇಷು ತೇಷು ಮುಖ್ಯೋ ವೈ ಭರತೋ ಜ್ಯೇಷ್ಠಪುತ್ರಕಃ .. 7..
 ಸಭ್ರಾತ್ಯುಣಾಂ ನವಾನಾಂ ವೈ ಸಂರಾಟ್ ಭಾವೇನ ಸಂಸ್ಥಿತಃ .
 ಏವಂ ವಿಭಜ್ಯ ರಾಜ್ಯಂ ಸ್ವಮೃಷಭಶ್ಚ ವನಂ ಯಯೌ .. 8..
 ತತ್ರ ನಾನಾ ತಪಃ ಕೃತ್ವಾ ಕ್ರಮೇಣ ಸ ಬಭೂವ ಚ .
 ಅವಧೂತೋ ಮಹಾಭಾಗೋ ಯೋಗಮಭ್ಯಸ್ಯ ಯೋಗವಿತ್ .. 9..
 ನಾನಾಯೋಗವಿಭೇದೇನ ನಾನಾಭೂಮಿಂ ವಿಶೋಧಯನ್ .
 ಜಡೋನ್ಮತ್ತಪಿಶಾಚಾದಿಂ ತತಃ ಸಹಜಸಂಸ್ಥಿತಃ .. 10..
 ಸಹಜಂ ಶಾಂಕರಂ ಬ್ರಹ್ಮ ಮೋಹಹೀನಂ ಚತುರ್ಥಕಂ .
 ಸ್ವಾಧೀನಂ ನೇತಿ ರೂಪಂ ಯದವ್ಯಕ್ತಂ ತೇನ ಸಂಶ್ರಿತಂ .. 11..
 ತೇನಾಸೌ ಶಾಂಭವೋ ಜಾತಃ ಶಿವಮಾರ್ಗಪ್ರಕಾಶಕಃ .
 (Page ಖಂ. 2 ಅ. 16 ಪಾನ 36)
 ಯತ್ರತತ್ರಾಚರದ್ಯೋಗೀ ಜನಾನಾಂ ಬೋಧಯನ್ ಶಿವಂ .. 12..
 ತತೋ ಯೋಗೇನ ತತ್ತ್ವೈವ ಸ್ವಾಧೀನಬ್ರಹ್ಮದೂಷಣಂ .
 ದೃಷ್ಟ್ವಾ ಶಾಂತಿಂ ಪರಿತ್ಯಜ್ಯ ವಿಸ್ಮಿತಃ ಪ್ರಬಭೂವ ಸಃ .. 13..
 ನ ಬ್ರಹ್ಮಣಿ ಪರಾಧೀನಸ್ವಾಧೀನತ್ವಂ ಕದಾಚನ .
 ಶಿವಃ ಸ್ವಾಧೀನರೂಪೋಽಯಂ ನ ಯೋಗೀಂದ್ರಸ್ತತೋ ಭವೇತ್ .. 14..
 ಏವಂ ವಿಚಾರ್ಯ ವಿಕ್ಷೇಪಾಚ್ಚಂಕರಾಲಯಮಾಯಯೌ .
 ತಂ ಪ್ರಣಮ್ಯ ಸ್ಥಿತೋ ಯೋಗೀ ಶಿವಸಮ್ಮಾನಿತೋ ಭೃಶಂ .. 15..
 ತತ್ರ ಸ್ಥಿತಾ ಮಹಾಭಾಗಾ ಯೋಗಿನಃ ಶಿವಶಿಷ್ಯಕಾಃ .
 ಗಾಣಪತ್ಯಾಃ ಸ ತಾನ್ ದೃಷ್ಟ್ವಾ ವಿಸ್ಮಿತೋ ಮಾನಸೇಽಭವತ್ .. 16..
 ತತೋಽವಸರಮಾಸಾದ್ಯ ಶಿವಂ ನತ್ವಾ ಕೃತಾಂಜಲಿಃ .
 ಜಗಾದ ತಂ ಸ ಯೋಗೀಂದ್ರೋ ಭಕ್ತಿಯುಕ್ತೇನ ಚೇತಸಾ .. 17..
 ಋಷಭ ಉವಾಚ .

ನಮಸ್ತೇ ಶಂಕರಾಯೈವ ನಮಸ್ತೇ ಯೋಗರೂಪಿಣೇ .
 ನಮಸ್ತೇ ಜಗದಾಧಾರ ಬ್ರಹ್ಮಾಧಿಪತಯೇ ನಮಃ .. 18..
 ಶಾಂತಿಯೋಗಂ ವದ ಸ್ವಾಮಿನ್ ಪೂರ್ಣಶಾಂತಿಪ್ರದಾಯಕಂ .
 ದಾಸೋಽಹಂ ತೇಽಧುನಾ ಶಿಷ್ಯೋ ಮಹ್ಯಂ ದೇವ ದಯಾನಿಧೇ .. 19..
 ಸಹಜಾನ್ನ ಪರಂ ಬ್ರಹ್ಮ ಮಯಾ ಜ್ಞಾತಂ ವಿವೇಕತಃ .
 ತತ್ರ ಸ್ವಾಧೀನತಾ ದೃಷ್ಟಾ ತಯಾ ಶಾಂತಿರ್ಗತಾ ಚ ಮೇ .. 20..
 ಮುದ್ದಲ ಉವಾಚ .
 ಋಷಭಸ್ಯ ವಚಃ ಶ್ರುತ್ವಾ ಶಂಕರೋ ಹರ್ಷನಿರ್ಭರಃ .
 ಜಗಾದ ತಂ ಮಹಾಭಕ್ತಂ ಪೂರ್ಣಪಾಶುಪತಂ ವಚಃ .. 21..
 ಶಿವ ಉವಾಚ .
 ತ್ವಯಾ ಪೃಷ್ಟಂ ಮಹಾಯೋಗಿಸ್ತಾರಕಂ ಯೋಗಿನಾಂ ಮತಂ .
 ಕಥಯಾಮಿ ಮಹಾಪ್ರೀತ್ಯಾ ಶೃಣುಷ್ಯೈಕಾಗ್ರಮಾನಸಃ .. 22..
 ಶಾಂತಿಯೋಗಾತ್ಮಕಃ ಸಾಕ್ಷಾದ್ವೇದೇಷು ಕಥಿತಃ ಪುರಾ .
 ಗಣೇಶೋ ಯೋಗರೂಪಾಖ್ಯೋ ಯೋಗಿಭಿಃ ಸೇವಿತಃ ಸದಾ .. 23..
 ತಸ್ಮಾತ್ ಸರ್ವಂ ಸಮುದ್ಭೂತಂ ತದಾಧಾರೇಣ ಸಂಸ್ಥಿತಂ .
 ಅಂತೇ ಚೇದಂ ತದಾಕಾರಂ ಯೋಗೇನ ಭವತಿ ಪ್ರಭೋ .. 24..
 ಸಾಮವೇದೇ ಪ್ರಕಥಿತಂ ಶೃಣು ವೇದರಹಸ್ಯಕಂ .
 ಯೇನ ತ್ವಂ ಶಾಂತಿಸಂಯುಕ್ತೋ ಭವಿಷ್ಯಸಿ ನ ಸಂಶಯಃ .. 25..
 ಮನೋವಾಣೀಮಯಂ ಸರ್ವಂ ದೃಶ್ಯಾದೃಶ್ಯಸ್ವರೂಪಕಂ .
 ಗಕಾರಾತ್ಮಕಮೇತತ್ತು ತತ್ರ ಬ್ರಹ್ಮ ಗಕಾರಕಃ .. 26..
 ಮನೋವಾಣೀವಿಹೀನಂ ಚ ಸಯೋಗಾಯೋಗಸಂಸ್ಥಿತಂ .
 ಣಕಾರಾತ್ಮಕಮೇತತ್ತು ಣಕಾರಸ್ತತ್ರ ಸಂಸ್ಥಿತಃ .. 27..
 ವಿವಿಧಾನಿ ಗಕಾರಾಚ್ಚ ಪ್ರಸೂತಾನಿ ಮಹಾಮತೇ .
 ಬ್ರಹ್ಮಾಣಿ ತಾನಿ ಕಥ್ಯಂತೇ ತತ್ತ್ವ ರೂಪಾಣಿ ಯೋಗಿಭಿಃ .. 28..
 ಬ್ರಹ್ಮಾಣಿ ತು ಣಕಾರಾಚ್ಚ ಸಂಪ್ರಸೂತಾನಿ ಯೋಗಿಭಿಃ .
 ನಿರೋಧಾತ್ಮಕರೂಪಾಣಿ ಕಥಿತಾನಿ ಸಮಂತತಃ .. 29..
 ಗಕಾರಶ್ಚ ಣಕಾರಶ್ಚಾಹ್ವಯೇ ಗಣಪತೇಃ ಸ್ಥಿತೌ .
 ತತೋ ಜಾನೀಹಿ ಭೋ ಯೋಗಿನ್ ಬ್ರಹ್ಮಾಕಾರೌ ಶ್ರುತೇರ್ಮುಖಾತ್ .. 30..
 ತಯೋಃ ಸ್ವಾಮೀ ಗಣೇಶಾನೋ ಯೋಗರೂಪೇಣ ಸಂಸ್ಥಿತಃ .
 ತಂ ಭಜಸ್ವ ವಿಧಾನೇನ ಶಾಂತಿಮಾರ್ಗೇಣ ಪುತ್ರಕ .. 31..
 ಮನೋವಾಣೀಮಯಂ ಸರ್ವಂ ಗಣೇಶಾಕಾರಭಾವಿತಂ .
 ಮನೋವಾಣೀವಿಹೀನಂ ಚ ತದಾಕಾರಂ ಪ್ರಭಾವಯ .. 32..

ಮನೋವಾಣೀಮಯಂ ಸರ್ವಂ ಮಾಯಾರೂಪಂ ಪ್ರಕಥ್ಯತೇ .
 ಮನೋವಾಣೀವಿಹೀನಂ ಯತ್ತದೇವ ತಾದೃಶಂ ಮತಂ .. 33..
 ಚಿತ್ತಸ್ಯ ಪಂಚ ಭೂಮೀನಾಂ ಪ್ರಕಾಶಕೃದಯಂ ಸ್ಮೃತಃ .
 ತೇನ ಚಿಂತಾಮಣಿನಾಮ ಜಾತೋಽಸೌ ಗಣನಾಯಕಃ .. 34..
 ತಂ ಭಜಸ್ವ ಮಹಾಯೋಗಿನ್ ಯೋಗಾಕಾರೇಣ ಸಂಸ್ಥಿತಃ .
 ಭೂಮೀನಾಂ ತ್ಯಾಗಮಾರ್ಗೇಣ ಶಾಂತಿಂ ಚಿತ್ತಸ್ಯ ಜಾಪ್ಸ್ಯಸಿ .. 35..
 ಗಣೇಶಸ್ತು ಗಣೇಶೋಽಯಂ ಸಂಯೋಗಾಯೋಗವರ್ಜಿತಃ .
 ಮಾಯಯಾ ಭ್ರಾಂತಿರುತ್ಪನ್ನಾ ತಾಂ ತ್ಯಕ್ತ್ವಾ ಸುಖಮಾಪ್ಸ್ಯಸಿ .. 36..
 ಇತ್ಯುಕ್ತ್ವಾ ವಿರರಾಮಾಥ ಶಿವಃ ಶಿವಕರಃ ಸತಾಂ .

(Page ಖಂ. 2 ಅ. 16 ಪಾನ 37)

ಋಷಭೋಽಪಿ ಪ್ರಸನ್ನಾತ್ಮಾ ತಂ ಪ್ರಣಮ್ಯ ಯಯೌ ವನಂ .. 37..
 ಕಥಿತಂ ಶಂಕರೇಣೈವಮಭ್ಯಸ್ಯನ್ ಯೋಗಮುತ್ತಮಂ .
 ಕ್ರಮೇಣ ಪೂರ್ವಯೋಗೀ ಸ ಜಾತೋ ಶಾಂತಿಸ್ವರೂಪಧೃಕ್ .. 38..
 ತಥಾಪಿ ಗಣಪಂ ದಕ್ಷ ನ ಮುಮೋಚ ಕ್ಷಣಂ ಮುನಿಃ .
 ತೇನ ತಸ್ಯ ಸಮೀಪೇಽಸೌ ಗಣೇಶಾನಃ ಸಮಾಯಯೌ .. 39..
 ಆಗತಂ ಗಣಪಂ ದೃಷ್ಟ್ವಾ ಭಕ್ತಿಭಾವೇನ ಯಂತ್ರಿತಂ .
 ಪ್ರಣನಾಮ ಸ ಸಾಷ್ಟಾಂಗಂ ಹರ್ಷಗದ್ಗದಭಾಷಣಃ .. 40..
 ಸರೋಮಾಂಚಶರೀರಶ್ಚ ಸಾಶ್ರುನೇತ್ರೋ ಮಹಾಯಶಾಃ .
 ತುಷ್ಟ್ವಾ ವ ತಂ ಗಣಾಧೀಶಂ ಪ್ರಾಂಜಲಿಹೃಷ್ಟಮಾನಸಃ .. 41..
 ಋಷಭ ಉವಾಚ .
 ನಮಸ್ತೇ ಬ್ರಹ್ಮರೂಪಾಯ ಗಣೇಶ ಕರುಣಾನಿಧೇ .
 ಭೇದಾಭೇದಾದಿಹೀನಾಯ ಗಣಾನಾಂ ಪತಯೇ ನಮಃ .. 42..
 ನಿರಾಕಾರಾಯ ನಿತ್ಯಾಯ ಜಗದಾಕಾರಮೂರ್ತಯೇ .
 ಅನಂತಾಯ ಪರೇಶಾಯ ಪರಾತ್ಪರತರಾಯ ತೇ .. 43..
 ಆದಿಮಧ್ಯಾಂತಹೀನಾಯ ಗುಣಾಕಾರಾಯ ತೇ ನಮಃ .
 ಗುಣೇಶಾಯ ಜಗತ್ಸೃಷ್ಟೇ ಪಾಲಕಾಯ ಹರಾಯ ಚ .. 44..
 ನಮೋ ನಾನಾವತಾರಾಯ ಭಕ್ತಪಾಲನಹೇತವೇ .
 ಸುರಾಸುರಮಯಾಯೈವ ಸುರಾಸುರಸುಪೂಜಿತ .. 45..
 ಯೋಗಾಯ ಯೋಗದಾತ್ರೇ ಚ ಯೋಗಾಕಾರಾಯ ತೇ ನಮಃ .
 ಯೋಗಾನಾಂ ಪತಯೇ ತುಭ್ಯಂ ಬ್ರಹ್ಮಣಾಂ ಪತಯೇ ನಮಃ .. 46..
 ಸರ್ವಾದಯೇ ಗಣಾಧ್ಯಕ್ಷ ಸರ್ವಪೂಜ್ಯಾಯ ಠುಂಠಯೇ .
 ಸರ್ವಾಂತೇ ಹ್ಯವಶಿಷ್ಟಾಯ ವಿಘ್ನೇಶಾಯ ನಮೋ ನಮಃ .. 47..

ಹೇರಂಬಾಯ ನಿಜಾನಂದವಾಸಿನೇ ಸಿದ್ಧಸೇವಿತ .

ಸಿದ್ಧಿಬುದ್ಧಿಪತೇ ತುಭ್ಯಂ ನಾನಾ ಖೇಲಕರಾಯ ತೇ .. 48..

ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕಾಯ ನಮೋ ನಮಃ .

ಬ್ರಹ್ಮೀಭೂತಕರಾಯೈವ ಬ್ರಹ್ಮಭೂತಮಯಾಯ ಚ .. 49..

ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯೋಗಶಾಂತಿಮಯಂ ಪ್ರಭೋ .

ಯಂ ಸ್ತೋತುಂ ನ ಸಮರ್ಥಾಶ್ಚ ವೇದಾದ್ಯಾಃ ಶಿವಮುಖ್ಯಕಾಃ .. 50..

ತಥಾಪಿ ಚ ಯಥಾಬುದ್ಧಿಜ್ಞಾನಂ ತ್ವಂ ಸಂಸ್ತುತೋ ಮಯಾ .

ಭಕ್ತಿಂ ದೇಹಿ ತ್ವದೀಯಾಂ ಮೇ ದೃಢಾಮವ್ಯಭಿಚಾರಿಣೀಂ .. 51..

ಮುದ್ಗಲ ಉವಾಚ .

ಇತ್ಯುಕ್ತ್ವಾ ನಿಪಪಾತೋವ್ಯಾಂ ಪದಂ ಧೃತ್ವಾ ಮಹಾಯಶಾಃ .

ಗಣೇಶಸ್ಯ ಚ ತೇನಾಪಿ ಸಮುತ್ಥಾಪಿತ ಆದರಾತ್ .. 52..

ಜಗಾದ ಗಣನಾಥಃ ಸ ಋಷಭಂ ಭಕ್ತಮುತ್ತಮಂ .

ಶಿವಶಿಷ್ಯಂ ಶಿವಪ್ರಜ್ಞಂ ಸಾಕ್ಷಾದ್ವಿಷ್ಣುಂ ಸನಾತನಂ .. 53..

ಗಣೇಶ ಉವಾಚ .

ಮದೀಯಾ ಭಕ್ತಿರತ್ಯಂತಂ ಭವಿಷ್ಯತ್ಯಚಲಾನಘ .

ಸ್ತೋತ್ರಂ ತ್ವಯಾ ಕೃತಂ ಮೇ ತು ಶಾಂತಿದಂ ಪ್ರಭವಿಷ್ಯತಿ .. 54..

ಯಂ ಯಮಿಚ್ಛತಿ ತಂ ತಂ ವೈ ದಾಸ್ಯಾಮಿ ಸ್ತೋತ್ರಪಾಠತಃ .

ಶ್ರವಣಾನ್ನಾತ್ರ ಸಂದೇಹೋ ಭಾವಪೂರ್ಣಂ ಮತಂ ಮಮ .. 55..

ಇತ್ಯುಕ್ತ್ವಾಂತರ್ದಧೇ ದೇವೋ ಗಣೇಶೋ ಗಣವಲ್ಲಭಃ .

ಋಷಭಶ್ಚ ಸದಾ ಶಾಂತೋ ಯೋಗೀ ಗಾಣೇಶತಾಂ ಗತಃ .. 56..

ಇದಂ ಚರಿತ್ರಂ ಮುಖ್ಯಂ ವೈ ಯಃ ಶೃಣೋತಿ ನರೋತ್ತಮಃ .

ಋಷಭಸ್ಯ ಮಹಾಪುಣ್ಯಂ ಪಠೇದ್ವಾ ತಸ್ಯ ಸರ್ವದಂ .. 57..

ಭವಿಷ್ಯತಿ ನ ಸಂದೇಹೋ ಬ್ರಹ್ಮಭೂಯಪ್ರದಾಯಕಂ .

ಶಾಂತಿದಂ ಶಾಂತಚಿತ್ತೇಭ್ಯಃ ಕಥಿತಂ ಭಕ್ತಿಸಂಯುತಂ .. 58..

.. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಋಷಭಚರಿತ್ರವರ್ಣನಂ ನಾಮ ಷೋಡಶೋಽಧ್ಯಾಯಃ

.. 2.16

(Page ಖಂ. 2 ಅ. 17 ಪಾನ 38)

2.17 ಪುಲಹೋಪದೇಶವರ್ಣನಂ ನಾಮ ಸಪ್ತದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಋಷಭೇಣ ಕೃತಾ ಚರ್ಯಾ ನಾನಾಯೋಗಪ್ರಕಾಶಿನೀ .

ಆದೌ ತಾಂ ಭೂಮಿಪೋ ದೃಷ್ಟ್ವಾ ಜಗೃಹೇರ್ಹಧ್ಗೃಹೇ ಸ್ಥಿತಃ .. 1..

ದುರ್ಬುದ್ಧಿಃ ಸ ತು ತಂ ಭ್ರಷ್ಟಃ ಕರ್ಮಮಾರ್ಗಂ ವಿಮುಚ್ಯತೈ ವೈ .

ಪಶುವದ್ಧರ್ಮಹೀನಾಂಶ್ಚ ಕಾರಯಾಮಾಸ ಮಾನವಾನ್ .. 2..

ಜೈನಮಾಗಃ ಸಮುತ್ಪನ್ನಸ್ತದಾದಿಶ್ಚ ಪ್ರಜಾಪತೇ .

ಭರತೇನ ಸ ಸಂಭ್ಯನ್ನೋ ಕರ್ಮಮಾರ್ಗಾನುಸಾರಿಣಾ .. 3..

ಸ ಏವ ಕಲಿಕಾಲೇ ವೈ ಭವಿಷ್ಯತಿ ಗೃಹೇ ಗೃಹೇ .

ನರಾಸ್ತಂ ಸಂಗ್ರಹೀಷ್ಯಂತಿ ಕಲಿದೋಷೇಣ ಸಂಯುತಾಃ .. 4..

ಋಷಭೇಣ ಗೃಹಂ ತ್ಯಕ್ತ್ವಾ ಧೃತಃ ಸಂನ್ಯಾಸಿನಾ ಮಹಾನ್ .

ಗೃಹಸ್ಥೈಃ ಸಂಧೃತೋ ಮಾರ್ಗೋ ನರಕಪ್ರದ ಉಚ್ಯತೇ .. 5..

ಋಷಭಸ್ಯಾಗ್ರಜಃ ಪುತ್ರೋ ಭರತೋ ಧರ್ಮತತ್ಪರಃ .

ರಾಜ್ಯಂ ಚಕಾರ ಧರ್ಮೇಣ ರಂಜಯನ್ ಸಕಲಾಃ ಪ್ರಜಾಃ .. 6..

ಪುತ್ರೇ ರಾಜ್ಯಂ ಸಮಪ್ಯಾಸೌ ವನಂ ಯಾತೋ ಮಹಾಯಶಾಃ .

ತತ್ರ ದೇಹಂ ಕ್ರಮೇಣೈವ ತಪಸಾ ಶೋಷಯನ್ ಸ್ಥಿತಃ .. 7..

ಶಾಲಿಗ್ರಾಮಾಶ್ರಮೇ ತಿಷ್ಠನ್ವಿಷ್ಣುಧ್ಯಾನಪರಾಯಣಃ .

ತತಾಪ ತಪ ಉಗ್ರಂ ಸ ರಾಜಾ ಪರಮಧರ್ಮವಿತ್ .. 8..

ಏಕದಾ ಸ ನದೀತೀರೇ ಸಂಸ್ಥಿತಸ್ತರ್ಪಯನ್ ಪಿತೃನ್ .

ಅಕಸ್ಮಾತ್ಸಿಂಹಸನ್ನಾದೋ ಬಭೂವ ಭಯದಾಯಕಃ .. 9..

ತಂ ಶ್ರುತ್ವಾ ಹರಿಣೀ ತತ್ರಾಂತರ್ವತ್ನೀ ಸಹಸಾ ಸ್ವನಂ .

ಉತ್ಪಪಾತ ನದೀಂ ತಾಂ ವೈ ಭಯೇನ ಚ ಪಲಾಯತ .. 10..

ಉತ್ಪತಂತ್ಯಾ ನದೀತೀಯೇ ಗರ್ಭಸ್ತಸ್ಯಾಃ ಪಪಾತ ಹ .

ಸಾಽಪಿ ದೂರೇ ಯಯೌ ದಕ್ಷ ಮೃತಾ ದುಃಖೀನ ತತ್ಕ್ಷಣಾತ್ .. 11..

ಭರತೇನ ಮೃಗೋ ಬಾಲೋ ಜಲಸ್ಥಃ ಸಂಧೃತೋಽಭವತ್ .

ಕರುಣಾಯುತಚಿತ್ತೇನ ಪಾಲಿತಶ್ಚ ಸ ಯತ್ನತಃ .. 12..

ತತೋ ಮೃಗಶಿಶೌ ತಸ್ಯ ಪ್ರೀತಿರ್ಜಾತಾ ಮಹಾತ್ಮನಃ .

ಲಾಲಯಾಮಾಸ ಭಾವೇನ ಖೇಲಯಾಮಾಸ ಭೂಮಿಪಃ .. 13..

ಕ್ರಮೇಣ ಪ್ರಗತಂ ಸರ್ವಂ ಕರ್ಮ ತಸ್ಯ ತಪೋಮಯಂ .

ಮೃಗೇ ಚಾಸಕ್ತಚಿತ್ತಸ್ಯ ಸಂಗದೋಷಮಪಶ್ಯತಃ .. 14..

ಏಕಸ್ಮಿನ್ ದಿವಸೇ ಸೋಽಪಿ ಮೃಗೋ ಮೃಗಸಮನ್ವಿತಃ .
 ಯಯೌ ವನಾಂತರೇ ಕುತ್ರ ನ ಜ್ಞಾತಃ ಸಾಧುನಾಽಮುನಾ .. 15..
 ಭರತಸ್ತಂ ಮೃಗಂ ತತ್ರ ನ ದದರ್ಶ ಯದಾ ಪ್ರಭೋ .
 ತದಾ ದುಃಖಸಮಾಯುಕ್ತೋ ಬಭ್ರಾಮ ಸ ವನೇ ವನೇ .. 16..
 ನ ದದರ್ಶ ಮೃಗಂ ಕುತ್ರ ವಿಲಲಾಪ ಮಹೀಪತಿಃ .
 ನಿತ್ಯಂ ಶೋಕಸಮಾಯುಕ್ತಃ ಕಾಲೇನ ಸ ಮಮಾರ ಚ .. 17..
 ಮರಣೇ ಸ ಮೃಗಸ್ತೇನ ಸಂದೃಷ್ಟಃ ಸ್ವಸಮೀಪಗಃ .
 ಬಭೂವ ಮೃಗಯೋನೌ ಸ ಸಂಗದೋಷಪ್ರಭಾವತಃ .. 18..
 ತತ್ರ ಪೂರ್ವತಪೋಭಿಶ್ಚ ಪೂರ್ವಜಾತಿಸ್ಮರೋಽಭವತ್ .
 ಜ್ಞಾನಯುಕ್ತಃ ಸ್ವಯಂ ಸಂಗಾತ್ಸ ಭೀತೋ ವಿಚಚಾರ ಹ .. 19..
 ಮೃಗಸಂಗಂ ಪರಿತ್ಯಜ್ಯ ಯಯೌ ಪೂರ್ವಾಶ್ರಮೇ ತತಃ .
 ತತ್ರಾಹಿಂಸಾಸಮಾಯುಕ್ತೋ ದ್ವಂದ್ವಭಾವಪರಾಜ್ಞುಃ .. 20..
 ಶುಷ್ಕಂ ತೃಣಾದಿಕಂ ಭಕ್ಷನ್ ಸೋಽಸ್ಮರದ್ವಿಷ್ಟಮವ್ಯಯಂ .
 ತೀರ್ಥಸ್ನಾನಂ ತದಾ ಕುರ್ವನ್ ಸಾಧುದರ್ಶನಲಾಲಸಃ .. 21..
 ಏಕದಾ ವನಮಧ್ಯೇ ಸ ಮೃಗೋ ಬಭ್ರಾಮ ಲೀಲಯಾ .
 ಅಪಶ್ಯತ್ಪೂರ್ವಪುಣ್ಯೇನ ಪುಲಹಾಶ್ರಮಮುತ್ತಮಂ .. 22..
 ಮುನೀಶ್ವರಾಸ್ತತ್ರ ಕೇಚಿದವಸಂಸ್ತತ್ಪರಾಯಣಾಃ .
 ಮಹಾಭಾಗಾಸ್ತಪೋಯುಕ್ತಾ ಗಣೇಶಭಜನೇ ರತಾಃ .. 23..
 ತತ್ರಾಸೌ ಮೃಗಜಾತಿಸ್ಥೋ ಭರತೋ ಮುನಿಸನ್ನಿಧೌ .
 ವಾಸಂ ಚಕಾರ ಸಂಹೃಷ್ಟಃ ಸಾಧುಸಂಗಪರಾಯಣಃ .. 24..
 ಏಕದಾ ಬ್ರಹ್ಮದೇವೋಽಥ ಜಗಾಮ ಪುಲಹಾಶ್ರಮಂ .
 ತಂ ದೃಷ್ಟ್ವಾ ಪುಲಹಾದ್ಯಾಸ್ತೇ ಪ್ರಣೇಮುಸ್ತಂ ಪಿತಾಮಹಂ .. 25..
 (Page ಖಂ. 2 ಅ. 17 ಪಾನ 39)
 ತಂ ಸಂಪೂಜ್ಯ ಮಹಾಭಕ್ತ್ಯಾ ಪುಲಹಃ ಸರ್ವಸಂಯುತಃ .
 ತೋಷಯಿತ್ವಾ ಸ್ವಯಂ ದೇವಂ ಪಾದಸಂವಾಹನೇ ಸ್ಥಿತಃ .. 26..
 ಪರಿಪಪ್ರಚ್ಛ ತಂ ಸ್ತುತ್ವಾ ಪುಲಹೋ ಭಾವಸಂಯುತಃ .
 ಆದಿದೇವಂ ಮಹಾಭಾಗಂ ಗಾಣಪತ್ಯಂ ಸ್ವಭಾವತಃ .. 27..
 ಪುಲಹ ಉವಾಚ .
 ತಾತ ದುಃಖಯುತಾಃ ಸರ್ವೇ ಜಂತವಃ ಕೇನ ಭೋಗಿನಃ .
 ಮೋಕ್ಷಿಣೋ ಬ್ರಹ್ಮಭೂತಾಶ್ಚ ಜಾಯಂತೇ ತದ್ವದಸ್ವ ಮೇ .. 28..
 ಮುದ್ದಲ ಉವಾಚ .
 ಪುಲಹಸ್ಯ ವಚಃ ಶ್ರುತ್ವಾ ಪ್ರಭುರ್ಧಾತಾ ತಮಬ್ರವೀತ್ .

ಪುತ್ರಂ ವಿನಯಸಂಯುಕ್ತಂ ಕೃತಪ್ರಾಂಜಲಿಮಾಸ್ಥಿತಂ .. 29..
 ಬ್ರಹ್ಮೋವಾಚ .
 ಶೃಣು ಪುತ್ರ ಪ್ರವಕ್ಷ್ಯಾಮಿ ಯತ್ಪ್ರಾಪ್ತಂ ಮೇ ತ್ವಯಾ ಪರಂ .
 ತತ್ಸರ್ವಂ ಸರ್ವಪಾಪಘ್ನಂ ಶಾಂತಿಮಾರ್ಗಪ್ರಕಾಶಕಂ .. 30..
 ವಿಘ್ನರಾಜಮನಾದೃತ್ಯ ನರಾ ದುಃಖಸಮನ್ವಿತಾಃ .
 ಜಾಯಂತೇ ಸರ್ವಲೋಕೇಷು ವಿಘ್ನಯುಕ್ತಾ ಭಯಾತುರಾಃ .. 31..
 ಯದ್ ಯದ್ ದುಃಖಕರಂ ತತ್ತದ್ವಿಘ್ನರೂಪಂ ನ ಸಂಶಯಃ .
 ನರಕಾದಿ ಮಹಾಘೋರಂ ವಿಕರ್ಮಫಲದಂ ಮತಂ .. 32..
 ಕರ್ಮಯುಕ್ತಂ ಚ ಸರ್ವಂ ತತ್ಸರ್ವಂ ಗರ್ಭೋಗಪ್ರದಂ ಮತಂ .
 ತದೇವ ದುಃಖರೂಪಂ ತ್ವಂ ಪುತ್ರ ಜಾನೀಹಿ ನಿಶ್ಚಿತಂ .. 33..
 ಸ್ವರ್ಗೇಷು ದ್ವಂದ್ವಭಾವಶ್ಚ ವಿದ್ಯತೇ ನಾತ್ರ ಸಂಶಯಃ .
 ಸ್ತ್ರೀಪುಂಯುಕ್ತಂ ತಥಾ ವಿಘ್ನಂ ಮೋಹದಂ ಪಶ್ಯ ತತ್ ಸ್ಥಿತಂ .. 34..
 ದೈತ್ಯಾದಿಭ್ಯೋ ಭಯೈರ್ಯುಕ್ತಾ ದೇವಾಸ್ತತ್ರ ವಸಂತಿ ತೇ .
 ಭಯಹೀನಾಶ್ಚ ತಾನ್ ಹತ್ವಾ ಲಯೇ ಮೃತ್ಯುಭಯಪ್ರದಂ .. 35..
 ಉತ್ಪತ್ತಿನಾಶಸಂಯುಕ್ತಂ ಬ್ರಹ್ಮಾಂಡಂ ಸಕಲಂ ಮತಂ .
 ತ್ರಿಗುಣಾದಿ ವ್ಯಥಾಯುಕ್ತಂ ವಿಘ್ನೇನ ಗ್ರಸಿತಂ ಸ್ಮೃತಂ .. 36..
 ಅಕರ್ಮಣಾ ನರೋ ಮೋಕ್ಷಂ ಲಭತೇ ನಾತ್ರ ಸಂಶಯಃ .
 ಸ ಏವ ವಿಘ್ನಸಂಯುಕ್ತೋ ಮೋಕ್ಷಶ್ಚ ಶೃಣು ತಂ ಸುತ .. 37..
 ದೇಹೀ ದೇಹೈಶ್ಚತುರ್ಭಿಶ್ಚ ಮೋಹಿತೋ ಬಂಧನಂ ಗತಃ .
 ಸ ಏವ ಸಾಧನಂ ಕೃತ್ವಾ ಬಂಧಹೀನಃ ಪ್ರಜಾಯತೇ .. 38..
 ಮೋಹೇನ ಯುಕ್ತೋ ಹೀನೋಽಯಂ ದೇಹೀ ಸರ್ವತ್ರ ಸಮ್ಮತಃ .
 ತದೇವ ವಿಘ್ನರೂಪಂ ಚ ತತ್ರ ಪ್ರಾಪ್ತಂ ಮಹಾಮತೇ .. 39..
 ದೇಹದೇಹಿಮಯೇ ಯೋಗೇ ಬ್ರಹ್ಮ ತತ್ಕಲ್ಪನಾತ್ಮಕಂ .
 ವಿಕಲ್ಪೇನ ದ್ವಿಧಾಭೂತಂ ಸ್ವತ ಉತ್ಥಾನಸಂಜ್ಞಕಂ .. 40..
 ನಿರ್ವಿಕಲ್ಪೇನ ಯೋಗೇನ ಸ್ವಮಹಿಮ್ನಿ ಸ್ಥಿತಂ ಭವೇತ್ .
 ತದೇವ ವಿಘ್ನಸಂಯುಕ್ತಂ ವಿಕಲ್ಪಯುತಹೀನತಃ .. 41..
 ಸಾಂಖ್ಯಂ ಬ್ರಹ್ಮಾತ್ಮನಿಷ್ಠಂ ಯತ್ತತ್ರ ಬಾಧೋ ನ ವಿದ್ಯತೇ .
 ಅಸ್ವಾತ್ಮನಿಷ್ಠಮನ್ಯಚ್ಛೇತ್ತದಾ ಸ್ವಾತ್ಮಮಯಂ ಭವೇತ್ .. 42..
 ಸ್ವಾತ್ಮನಿಷ್ಠಂ ಧೃತಂ ಯೇನ ತಸ್ಮಾದಸ್ವಾತ್ಮನಿಷ್ಠಕಂ .
 ಸಮುತ್ಪನ್ನಂ ಮಹಾಭಾಗ ನ ಕೃತಂ ತ್ವಪಿ ಪುತ್ರಕ .. 43..
 ತದೇವ ವಿಘ್ನರೂಪಂ ಚಾಪ್ಯಪರೋತ್ಥಾನಭಾವತಃ .
 ಸಾಂಖ್ಯಂ ಬ್ರಹ್ಮ ನ ಸಂದೇಹೋ ಬೀಜಮುತ್ಥಾನಧಾರಕಂ .. 44..

ಸಬೀಜಂ ತದ್ವಿನಿಬೀಜಂ ತದೇವ ಭವತಿ ಸ್ವಯಂ .
 ಅತೋ ಯೋಗಿಭಿರತ್ಯಂತಂ ಮಾನಿತಂ ನ ಕದಾಚನ .. 45..
 ಸ್ನಾನಂದಂ ಬ್ರಹ್ಮ ಯತ್ಪ್ರೋಕ್ತಂ ಸಮಾಧೇ ರೂಪಧಾರಕಂ .
 ತತ್ರ ಸ್ವಕೀಯಸಂಯೋಗಸ್ತದಾಕಾರೇಣ ಜಾಯತೇ .. 46..
 ಸರ್ವಾಭೇದಸ್ವರೂಪೇಣ ಸಂಯೋಗಾತ್ಮಕ ಉಚ್ಯತೇ .
 ಸ್ವಸಂವೇದ್ಯಾತ್ಪರಂ ನಾಸ್ತಿ ಸಂಯೋಗಾಭೇದದಾಯಕಂ .. 47..
 ತದೇವ ಯೋಗಿಭಿಸ್ತಸ್ಮಾತ್ಕಥಿತಂ ವಿಘ್ನಸಂಯುತಂ .
 ತಸ್ಮಾಜ್ಜಾತಮಿದಂ ತತ್ರ ಯೋಗೇನಾಭೇದತಾಂ ಗತಂ .. 48..
 ಅನ್ವಯಾತ್ಮಕದೋಷೇಣ ವಿಘ್ನರೂಪಂ ಪ್ರಕಾಶಿತಂ .
 ಅತೋ ನ ಮಾನ್ಯತಾಂ ಪ್ರಾಪ್ತಂ ಶಾಂತಿಮಾರ್ಗೇಷು ಸರ್ವದಾ .. 49..
 ತತೋ ಯೋಗಸ್ವರೂಪಂ ಯತ್ನದಾ ಭಿನ್ನಂ ಪ್ರಕೀರ್ತಿತಂ .
 ನ ತಸ್ಯ ಕಸ್ಯಚಿದ್ಯೋಗಸ್ತತ್ರ ಕುತ್ರಾಪಿ ನೋ ಭವೇತ್ .. 50..
 ಬ್ರಹ್ಮಭಿನ್ನಮಯೋಗಾಖ್ಯಮತೋ ವಿಘ್ನಸಮಾಕುಲಂ .
 ವ್ಯತಿರೇಕಾತ್ಮಕೋ ದೋಷೋ ಹ್ಯಶಾಂತಿಕರ ಉಚ್ಯತೇ .. 51..

(Page ಖಂ. 2 ಅ. 18 ಪಾನ 40)

ಸಂಯೋಗಿತ್ವಮಯೋಗತ್ವಂ ತ್ಯಕ್ತ್ವಾ ಶಾಂತಿಮವಾಪ್ಸ್ಯಸಿ .
 ತತ್ರ ವಿಘ್ನವಿಹೀನತ್ವಂ ಪ್ರಾಪ್ತಂ ಪುತ್ರ ನ ಸಂಶಯಃ .. 52..
 ಚಿತ್ತಭೂಮಿಸ್ವರೂಪಂ ಯತ್ ಪಂಚಧಾ ತ್ಯಜ ವಿಪ್ರಪ .
 ಯೋಗಾಭೇದಸ್ವರೂಪಸ್ತ್ವಂ ಭವಿಷ್ಯಸಿ ನ ಸಂಶಯಃ .. 53..
 ಪಂಚಧಾ ಚಿತ್ತರೂಪಾ ವೈ ಬುದ್ಧಿರ್ಮಾಯಾ ಪ್ರಕೀರ್ತಿತಾ .
 ಪಂಚಧೈಶ್ಚರ್ಯಮೋಹೇಷು ಮೋಹದಾ ಸಿದ್ಧಿರುಚ್ಯತೇ .. 54..
 ತತ್ರ ಬಿಂಬಂ ಗಣೇಶಸ್ಯ ಪತಿತಂ ಯೋಗರೂಪತಃ .
 ದ್ವೈಧಂ ಮಾಯಾಯುತಂ ಪ್ರೋಕ್ತಂ ಬಿಂಬಭಾವಂ ತ್ಯಜ ಪ್ರಭೋ .. 55..
 ಆದೌ ಪುರಾ ಮಯಾ ಪುತ್ರ ಕಥಿತಂ ಕುಲದೈವತಂ .
 ಗಣೇಶರೂಪಮಸ್ಮಾಕಂ ತ್ವಯಾರಾಧಿತಮಾದರಾತ್ .. 56..
 ತೇನ ತ್ವಂ ಪಾತ್ರಭೂತಶ್ಚ ಯೋಗಶಾಂತೇರ್ಮಹಾಮುನೇ .
 ಅಧುನಾ ಕಥಿತಂ ಪುತ್ರ ಪೂರ್ಣಶಾಂತಿಸ್ವರೂಪಕಂ .. 57..
 ಶಾಂತಿಯೋಗೇನ ನಿತ್ಯಂ ತ್ವಂ ತಂ ಭಜಸ್ವ ವಿಧಾನತಃ .
 ಭವಿತಾಸಿ ಗಣೇಶಾನಸ್ತದಾ ವೈ ನಾತ್ರ ಸಂಶಯಃ .. 58..
 ಏವಮುಕ್ತ್ವಾ ಸ್ವಯಂ ಬ್ರಹ್ಮಾಂತರ್ದೇ ಸ ಪ್ರಜಾಪತೇ .
 ಪುಲಹಸ್ತತ್ರ ಯೋಗಂ ತ್ವಸಾಧಯತ್ತಪಸಿ ಸ್ಥಿತಃ .. 59..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ
ದ್ವಿತೀಯೇ ಖಂಡೇ ಏಕದಂತಚರಿತೇ ಪುಲಹೋಪದೇಶವರ್ಣನಂ ನಾಮ
ಸಪ್ತದಶೋಽಧ್ಯಾಯಃ .. 2.17

2.18 ಭರತಮೃಗದೇಹತ್ಯಾಗೋ ನಾಮಾಷ್ಟಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಕ್ರಮೇಣ ಯೋಗಶಾಂತಿಂ ಚ ಪ್ರಾಪ್ನೋಽಸೌ ಪುಲಹಃ ಸ್ವಯಂ .

ನಿತ್ಯಂ ಗಣೇಶಮೂರ್ತಿಂ ಪ್ರಾಪೂಜಯತ್ ಭಕ್ತಿಸಂಯುತಃ .. 1..

ಧ್ಯಾನನಿಷ್ಠಃ ಸದಾ ಯೋಗೀ ತಮೇವಾಚಿಂತಯತ್ ಪ್ರಭುಂ .

ತತಃ ಕಿಯತಿ ಕಾಲೇ ತಂ ಗಣೇಶಾನೋ ಯಯೌ ಮುನಿಂ .. 2..

ನ ಬುಬೋಧ ಸ ತಂ ವಿಪ್ರೋ ಧ್ಯಾನನಿಷ್ಠತಯಾ ಯದಾ .

ತದಾ ಹೃದಿ ಸ್ಥಿತೋ ಢುಂಡಿರ್ಗಣೇಶೇನ ಪ್ರಲೋಪಿತಃ .. 3..

ಅಂತರ್ಹಿತಂ ಹೃದಿಸ್ಥಂ ತಂ ಗಣೇಶಂ ನ ದದಶೇ ಹ .

ತದಾ ಭ್ರಾಂತ ಇವಾಪಶ್ಯದ್ಧರ್ದರಶ್ ಗಣಪಂ ಬಹಿಃ .. 4..

ಉತ್ಥಾಯ ಸಹಸಾ ವಿಪ್ರಸ್ತಂ ನನಾಮ ಕೃತಾಂಜಲಿಃ .

ವಿಧಿವತ್ ಪೂಜಯಾಮಾಸ ವಿನಾಯಕಮನಾಮಯಂ .. 5..

ಪೂಜಯಿತ್ವಾ ನಮಸ್ಕೃತ್ಯ ತಂ ತುಷ್ಟಾವ ಕೃತಾಂಜಲಿಃ .

ಸರೋಮಾಂಚಶರೀರಃ ಸನ್ ಹರ್ಷಗದ್ಗದಯಾ ಗಿರಾ .. 6..

ಪುಲಹ ಉವಾಚ .

ನಮಸ್ತೇ ವಿಘ್ನರಾಜಾಯ ಭಕ್ತಾನಾಂ ವಿಘ್ನಹಾರಿಣೇ .

ವಿಘ್ನದಾತ್ರೇ ಹ್ಯಭಕ್ತಾನಾಂ ಗಣೇಶಾಯ ನಮೋ ನಮಃ .. 7..

ಬ್ರಹ್ಮಣೇ ಬ್ರಹ್ಮರೂಪಾಯ ನಿರಾಕಾರಾಯ ತೇ ನಮಃ .

ಸಾಕ್ಷಿಣೇ ಸರ್ವಸಂಸ್ಥಾಯಾನಾದಿಸಿದ್ಧಾಯ ತೇ ನಮಃ .. 8..

ಅನಾಮಯಾಯ ದೇವಾಯಾಽಪ್ರತರ್ಕ್ಯಾಯ ಮಹೌಜಸೇ .

ವಕ್ರತುಂಡಾಯ ವೈ ತುಭ್ಯಂ ಹೇರಂಬಾಯ ನಮೋ ನಮಃ .. 9..

ಸ್ವಾನಂದವಾಸಿನೇ ತುಭ್ಯಂ ಭಕ್ತಸಂರಕ್ಷಕಾಯ ಚ .

ಯೋಗಾನಾಂ ಪತಯೇ ಚೈವ ಯೋಗದಾಯಿನ್ನಮೋ ನಮಃ .. 10..

ಶಾಂತಾಯ ಶಾಂತರೂಪಾಯ ಶಾಂತೀನಾಂ ಪತಯೇ ನಮಃ .

ಭಕ್ತೇಭ್ಯಃ ಶಾಂತಿದಾತ್ರೇ ಚ ಯೋಗಶಾಂತಾಯ ತೇ ನಮಃ .. 11..

ನಾನಾವತಾರರೂಪಾಯ ಜಗದಾಧಾರಮೂರ್ತಯೇ .

ಸುರಾಸುರಾಣಾಮೀಶಾಯ ಸರ್ವಗಾಯ ನಮೋ ನಮಃ .. 12..

ಸರ್ವವಂದ್ಯಾಯ ವೈ ತುಭ್ಯಂ ಸರ್ವಾದೌ ಸಂಸ್ಥಿತಾಯ ಚ .

(Page ಖಂ. 2 ಅ. 18 ಪಾನ 41)

ಸರ್ವಾಂತ ಏಕರೂಪಾಯ ಮಧ್ಯೇ ನಾನಾಸ್ವರೂಪಿಣೇ .. 13..

ಆದಿಮಧ್ಯಾಂತಹೀನಾಯ ಸೃಷ್ಟಿಸ್ಥಿತ್ಯಂತಕಾರಿಣೇ .

ಅನಂತೋದರಸಂಸ್ಥಾಯ ಲಂಬೋದರ ನಮೋಽಸ್ತು ತೇ .. 14..

ಗಜವಕ್ತ್ರಾಯ ವೈ ತುಭ್ಯಂ ಗಜಾಕಾರಾಯ ತೇ ನಮಃ .

ಗಜಕರ್ಣಾಯ ಪೂರ್ಣಾಯ ಗಜಾನನ ನಮೋಽಸ್ತು ತೇ .. 15..

ಮೂಷಕದ್ವಜರೂಪಾಯ ಮೂಷಕಾರೂಢರೂಪಿಣೇ .

ಪಾಶಾಂಕುಶಧರಾಯೈವ ಸ್ತುತಾಯ ಚ ವಿಭೂತಿಭಿಃ .. 16..

ಚತುರ್ಭುಜಧರಾಯೈವ ಚತುರ್ವರ್ಗಮಯಾಯ ಚ .

ಬ್ರಹ್ಮಭೂತಸ್ವರೂಪಾಯ ದೇಹಧಾರಿನ್ನಮೋ ನಮಃ .. 17..

ಯಂ ವೇದವಾದಿನಃ ಸ್ತೋತುಂ ವೇದಾಃ ಸಾಂಗಾಶ್ಚ ಯೋಗಿನಃ .

ಶಿವವಿಷ್ಣುಮುಖಾ ದೇವಾ ನ ಸಮರ್ಥಾ ಭವಂತಿ ವೈ .. 18..

ತಂ ಕಥಂ ಸ್ತೌಮಿ ದೇವೇಶಂ ಯೋಗರೂಪಮಯಂ ಪ್ರಭುಂ .

ಅತೋ ವೈ ಪ್ರಣಮಾಮಿ ತ್ವಾಂ ಪ್ರಸನ್ನೋ ಭವ ಸರ್ವದಾ .. 19..

ವರಂ ಮೇ ದೇಹಿ ಯೋಗಾತ್ಮನ್ ತೇನ ತುಷ್ಟೋ ಭವಾಮ್ಯಹಂ .

ತವ ಭಕ್ತಿಂ ದೃಢಾಂ ಢುಂಢೇ ವ್ಯಭಿಚಾರವಿವರ್ಜಿತಾಂ .. 20..

ಏವಮುಕ್ತ್ವಾ ಮುನಿಸ್ತತ್ರ ನನರ್ತ ಪ್ರೇಮವಿಹ್ವಲಃ .

ತಂ ಭಕ್ತಿರಸಸಂಯುಕ್ತಮುವಾಚ ಗಣನಾಯಕಃ .. 21..

ಗಣೇಶ ಉವಾಚ .

ಮದೀಯಾ ಸುದೃಢಾ ಭಕ್ತಿರ್ವ್ಯಭಿಚಾರವಿವರ್ಜಿತಾ .

ಭವಿಷ್ಯತಿ ಮಹಾಯೋಗಿನ್ ತವ ಚಾನಂದದಾಯಿಕಾ .. 22..

ಯದಾ ಮೇ ಸ್ಮರಣಂ ತ್ವಂ ವೈ ಕರಿಷ್ಯಸಿ ಮಹಾಮತೇ .

ತದಾ ಮಾಂ ದ್ರಕ್ಷ್ಯಸಿ ಬ್ರಹ್ಮನ್ ಸಂಸ್ಥಿತಂ ತವ ಸನ್ನಿಧೌ .. 23..

ಭವತ್ಪ್ರತಂ ಮದೀಯಂ ಯತ್ಪ್ರೋತ್ತಂ ಭಕ್ತಿಪ್ರದಂ ಭವೇತ್ .

ಭುಕ್ತಿಮುಕ್ತಿಪ್ರದಂ ಪ್ರೋಕ್ತಂ ಶಾಂತಿಯೋಗಪ್ರದಾಯಕಂ .. 24..

ಯಃ ಪರಿಷ್ಯತಿ ವೈ ಮರ್ತ್ಯಃ ಶೃಣುಯಾತ್ಸರ್ವಸೌಖ್ಯಭಾಕ್ .

ಭವಿಷ್ಯತಿ ನ ಸಂದೇಹೋ ಯಥಾ ತ್ವಂ ಸ ತಥಾ ಭವೇತ .. 25..

ಮುದ್ದಲ ಉವಾಚ .

ಏವಮುಕ್ತ್ವಾ ಗಣಾಧೀಶಸ್ತತ್ಪ್ರವಾಂತರ್ದಧೇ ಪ್ರಭುಃ .

ಪುಲಹಸ್ತತ್ರ ಸಂತಸ್ಥಾವಭಜತ್ತಂ ಗಣಾಧಿಪಂ .. 26..

ಮೃಗರೂಪಧರಸ್ತತ್ರ ಭರತಃ ಪೃಥಿವೀಪತಿಃ .
 ಸಂಸ್ಥಿತಸ್ತತ್ರ ಶುಶ್ರಾವ ಪೂರ್ಣಂ ಜ್ಞಾನಂ ವಿಧಾನತಃ .. 27..
 ಬ್ರಹ್ಮಣಾ ಕಥಿತಂ ಯಚ್ಚ ಪುಲಹಾಯ ಸುಧೀಮತೇ .
 ತದೇವ ತೇನ ಭೂಪೇನ ಧೃತಂ ಸ್ವಹೃದಿ ಸರ್ವದಾ .. 28..
 ಮನಸಿ ಧ್ಯಾನಸಂಯುಕ್ತೋ ಬಭೂವ ಮೃಗದೇಹಜಃ .
 ಗಣೇಶಸ್ಯ ಸದಾ ಹೃಷ್ಟಸ್ತತ್ರ ವಾಸಂ ಚಕಾರ ಸಃ .. 29..
 ತತಸ್ತೇನ ಚ ಸಂಗೀತಂ ತಚ್ಚೈಣುಷ್ಠ ಪ್ರಜಾಪತೇ .
 ಅಹೋ ವಿಘ್ನೋ ಮಹಾಘೋರೋ ಮಯಾ ಪ್ರಾಪ್ತಃ ಸುದುರ್ಜಯಃ .. 30..
 ರಾಜ್ಯಂ ತ್ಯಕ್ತ್ವಾ ವನೇ ನಿತ್ಯಂ ಸಂಸ್ಥಿತೋಽಹಂ ಹರಿಂ ಸ್ಮರನ್ .
 ತತ್ರಾಪಿ ಮೃಗಸಂಗೇನ ಸಂಜಾತೋ ಮೃಗರೂಪಧೃಕ್ .. 31..
 ವಿಷ್ಣುಮುಖ್ಯಾಮರೇಶಾನಾ ವಿಘ್ನಯುಕ್ತಾ ನ ಸಂಶಯಃ .
 ತತ್ರ ಕೋಽಹಂ ಮನುಷ್ಯೋ ವೈ ಜಯನ್ ವೈ ವಿನಮುಲ್ಬಣಂ .. 32..
 ವಿಘ್ನರಾಜಪ್ರಸಾದೇನ ವಿಘ್ನಂ ನಿಘ್ನಂತಿ ದುರ್ಜಯಂ .
 ಶಿವವಿಷ್ಣ್ವಾದಯಃ ಸರ್ವೇ ಜಂತವಶ್ಚ ತಥಾ ಪರೇ .. 33..
 ಧನ್ಯಾ ಭಕ್ತಿರ್ಮತ್ಯತಾ ಯಾ ವೈಷ್ಣವೀ ಪರಮಾದ್ಭುತಾ .
 ಯಯಾ ಸಂಸ್ಕಾರಸಂಯುಕ್ತಂ ಸಂಪ್ರಾಪ್ತಂ ಜ್ಞಾನಮುತ್ತಮಂ .. 34..
 ಗಾಣಪತ್ಯೋ ಮಹಾಯೋಗೀ ದೃಷ್ಟೋ ವೈ ಪುಲಹೋ ಮಯಾ .
 ಅಹೋ ಭಾಗ್ಯಮಹೋ ಭಾಗ್ಯಂ ಮದೀಯಂ ಪರಮಂ ಮತಂ .. 35..
 ಯೇನಾಹಂ ಗಾಣಪತ್ಯಾನಾಂ ಸಂಗೇ ತಿಷ್ಠಾಮಿ ನಿತ್ಯಶಃ .
 ವಿಘ್ನಹೀನಃ ಸ್ವಭಾವೇನ ಭಜಾಮಿ ಗಣನಾಯಕಂ .. 36..
 ಏವಂ ಗಣೇಶಭಕ್ತ್ಯಾ ವೈ ಸಂಯುತೋ ಮೃಗಸತ್ತಮಃ .
 ಕಾಲೇನ ಗಣಪಂ ಧ್ಯಾತ್ವಾ ದೇಹತ್ಯಾಗಂ ಚಕಾರ ಹ .. 37..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಭರತಮೃಗದೇಹತ್ಯಾಗೋ ನಾಮಾಷ್ಟಾದಶೋಽಧ್ಯಾಯ
 .. 2.18

2.19 ಚೌರವಧೋ ನಾಮೈಕೋನವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಆಂಗಿರಸಕುಲೇ ವಿಪ್ರೋ ಬಭೂವ ಮುನಿಸತ್ತಮಃ .

ತತಃ ಪುತ್ರೋಽಭವತ್ಸಸ್ಯ ಭರತೋ ನೃಪಸತ್ತಮಃ .. 1..
 ತತ್ರಾಪಿ ಸಂಗಭೀತೋಽಸೌ ಜ್ಞಾನಯುಕ್ತೋ ಮಹಾಮುನಿಃ .
 ಗಣೇಶಂ ಮನಸಾ ಧ್ಯಾಯನ್ ಸಂಸ್ಥಿತೋ ಮುನಿಸನ್ನಿಧೌ .. 2..
 ತತ್ರ ವೇದಾದಿಷು ಪ್ರೋಕ್ತಂ ಗಣೇಶಸ್ಯ ಮಹಾತ್ಮನಃ .
 ಸ್ತವನಂ ಸಂಶ್ರುತಂ ಜ್ಞಾನಂ ತೇನ ಪೂರ್ವಂ ದೃಢಂ ಕೃತಂ .. 3..
 ಜಡವತ್ಸಂಗಸಂಭೀತೋ ಬಭೂವ ಬ್ರಾಹ್ಮಣೋತ್ತಮಃ .
 ಚಾತುರ್ಯಂ ಸಕಲಂ ತೇನ ಗೋಪಿತಂ ಸರ್ವಸನ್ನಿಧೌ .. 4..
 ವಿವಾಹಾದಿಭಯಾತ್ ಸರ್ವಂ ಜಡತ್ವಂ ಸಂಪ್ರಕಾಶಿತಂ .
 ಮೂರ್ಖವಜ್ಜೇಷ್ಟಯಾ ತತ್ರ ಬಾಲಭಾವೇನ ತಿಷ್ಠತಾ .. 5..
 ತಸ್ಮೋಪವೀತದಾನಂ ಸ ಚಕಾರಾಂಗಿರಸೋ ಮುನಿಃ .
 ಪಶ್ಚಾತ್ ಸಂಧ್ಯಾದಿಕಂ ಕರ್ಮ ಶೌಚಾಚಾರಮಶಿಕ್ಷಯತ್ .. 6..
 ಪಿತ್ರಾ ಕಥಿತಮತ್ಯಂತಂ ನ ಜಗ್ರಾಹ ಮಹಾಮತಿಃ .
 ಅನ್ಯಥಾ ಸ ಚಕಾರಾಪಿ ತಾಡಿತೋ ಯದಿ ಯೋಗಿಪಃ .. 7..
 ಹಸ್ತಂ ದೃತ್ವಾ ಪಿತಾ ತಸ್ಯ ಕಾರಯಾಮಾಸ ವೈದಿಕಂ .
 ಸರ್ವಮಾಚಮನಾದ್ಯಂ ಚ ತಥಾ ತೇನ ಕೃತಂ ಕಿಲ .. 8..
 ಪುನಃ ಪಿತ್ರಾ ಚ ಸಂಪೃಷ್ಟಂ ನ ಸಸ್ಮಾರ ತದಾ ಸ್ವಯಂ .
 ಜಡವತ್ಸರ್ವ ಆಚಾರಸ್ಯಕ್ತಸ್ತೇನ ಮಹಾತ್ಮನಾ .. 9..
 ತತಸ್ತಸ್ಯ ಕೃತಂ ನಾಮ ಸರ್ವೈರ್ಲೋಕೈಃ ಪ್ರಜಾಪತೇ .
 ಜಡ ಇತ್ಯೇವ ಸತತಂ ಕಥ್ಯತೇ ಯತ್ರ ತತ್ರ ತೈಃ .. 10..
 ತತ್ರಾದರಾಪಮಾನಾದಿ ತಿರಸ್ಕಾರಾದಿಕಂ ಮಹತ್ .
 ಸಂಬಭೂವ ಚ ತೇನಾಪಿ ಜಡವತ್ಸಕ್ತಮೇವ ಚ .. 11..
 ಲೋಕಾಃ ಸರ್ವೇಽವದಂಸ್ತತ್ರ ಜ್ಞಾನಮಸ್ಯ ನ ನಿಶ್ಚಿತಂ .
 ನಿಂದಾಸ್ತುತ್ಯಾದಿಕಂ ಸರ್ವಂ ಮಹಾಮೂರ್ಖೇಣ ಸಹ್ಯತೇ .. 12..
 ಜಡತ್ವಾದಿಕದೋಷೇಣ ವಿವಾಹಾದಿಕಮಸ್ಯ ಚ .
 ನ ಕೃತಂ ಜನಕೇನೈವ ತೇನಾನಂದಮವಾಪ ಸಃ .. 13..
 ತತಃ ಕಾಲೇನ ನಿಧನಂ ಗತಸ್ತಸ್ಯ ಪಿತಾ ಮುನಿಃ .
 ಮಾತಾ ಸತೀ ಗುಣಯುತಾ ಸಹಗಾ ಸಂಬಭೂವ ಹ .. 14..
 ಮಾತುಃ ಸಪತ್ನೀಜಾತಾಶ್ಚ ಭ್ರಾತರೋ ನವ ಚಾಽಭವನ್ .
 ತೇಷಾಮಧೀನತಾಂ ಯಾತೋ ದ್ವಿಜೋಽಸೌ ಶಾಂತಿಯೋಗದೃಕ್ .. 15..
 ಭ್ರಾತೃಪತ್ನೋ ಮದೋತ್ಸಿಕ್ತಾಶ್ಚಕೃಃ ಸ್ನೇಹಂ ನ ಚಾಲ್ಪಕಂ .
 ಉಚ್ಛಿಷ್ಟಂ ಕುತ್ಸಿತಂ ಚಾನ್ಮಂ ಜ್ವಲಿತಂ ತದ್ದದುಸ್ತುಷಂ .. 16..
 ವಸ್ತ್ರಾದ್ಭೃತ್ಸಾರಃ ಸರ್ವೇ ಭಾಷಣೈಃ ಸತ್ಕೃತಂ ನ ತಂ .

ಚಕ್ರುಃ ಸ್ನೇಹಂ ಪರಿತ್ಯಜ್ಯ ಕುಲಪಾಂಸುಂ ವದಂತಿ ತೇ .. 17..
 ತಥಾಪ್ಯಮೃತವತ್ಸವಂ ಕುತ್ಸಿತಂ ಕ್ಲಿನ್ನದಗ್ಧಕಂ .
 ಅನ್ನಂ ಬಭಕ್ಷ ಯೋಗೀಶಶ್ಚೀರವಸ್ತ್ರೈಃ ಸಮಾವೃತಃ .. 18..
 ತದಪಿ ಭಾತೃಜಾಯಾಸ್ತಾ ಅನ್ನಂ ತಸ್ಮೈ ಚ ನೋ ದದುಃ .
 ದ್ವಿತ್ರಿವಾಸರಮಧ್ಯೇ ಸ ಏಕಭುಕ್ ಚಾಸಭವನ್ಮುನಿಃ .. 19..
 ಕ್ಷುಧಯಾ ಪೀಡಿತೋ ಯೋಗೀ ಗಾಣಪತ್ಯಃ ಪ್ರಜಾಪತೇ .
 ಭ್ರಮನ್ನನ್ನಾರ್ಥಮತ್ಯಂತಂ ಗೇಹೇ ಗೇಹೇ ವಿಚಕ್ಷಣಃ .. 20..
 ತತ್ರ ಲೋಕೈಃ ಸ್ವಕಾರ್ಯಾರ್ಥೇ ಗೃಹೀತೋ ಯತ್ರ ತತ್ರ ಸಃ .
 ಚಕಾರ ಸಕಲಂ ಕಾರ್ಯಂ ತೇಷಾಮನ್ನಾರ್ಥಮಾದರಾತ್ .. 21..
 ತತಸ್ತೇ ಹರ್ಷಿತಾಃ ಸರ್ವೇ ವಸ್ತಾನ್ನಾದಿಕಮಾದರಾತ್ .
 ದದುಃ ಸೋಽಪಿ ಪ್ರಸನ್ನಾತ್ಮಾ ಕರ್ಮಕಾರೋಽಭವತ್ ಸ್ವಯಂ .. 22..
 ತತಸ್ತೈರ್ಭಾರ್ತೃಭಿದ್ಯೃಷ್ಟಂ ತಮಾನೀಯ ಸ್ವಕೇ ಗೃಹೇ .
 ಸ್ವಕರ್ಮಕಾರಿಣಂ ಚಕ್ರುರ್ಭಾರ್ತರೋ ಹರ್ಷಸಂಯುತಾಃ .. 23..
 ತದಪಿ ಭಾತೃಜಾಯಾಸ್ತಾ ಕುತ್ಸಿತಾನ್ನಂ ದದುಸ್ತುಷಂ .
 ಸುಧಾಸಮಂ ಬಭಕ್ಷಾನ್ನಂ ಸೋಽಪಿ ಭಾವಂ ಪ್ರದರ್ಶಯನ್ .. 24..
 ಕದಾಚಿತ್ತಕ್ಷಶಾಲೀನಂ ಕ್ಷೇತ್ರೇಷು ಸ್ಥಾಪಿತೋ ಮುನಿಃ .
 ಭಾತೃಭೀ ರಕ್ಷಣಾರ್ಥಂ ಸ ರಾತ್ರೌ ವೈ ದಿವಸೇ ಪ್ರಭೋ .. 25..
 ತತ್ರಾಸಯಂ ಸಂಸ್ಥಿತೋ ವಿದ್ವಾಂಸ್ತತ್ತಥೈವ ಚಕಾರ ಚ .
 (Page ಖಂ. 2 ಅ. 20 ಪಾನ 43)
 ಅನ್ನಾರ್ಥಂ ದೇಹಭಾವಜ್ಞಃ ಸುಖದುಃಖಾದಿಕೇ ಸಮಃ .. 26..
 ತತ್ರ ಚಿತ್ರಮಭೂದ್ಯತ್ತು ತತ್ ಶೃಣುಷ್ವ ಪ್ರಜಾಪತೇ .
 ಚೌರಾಣಾಂ ಸ್ವಾಮಿನಾ ದೇವೀ ಭದ್ರಕಾಲೀತಿ ಸಂಸ್ತುತಾ .. 27..
 ಲಭೇದ್ಯದಿ ಮಮ ದ್ರವ್ಯಂ ವಿಪುಲಂ ಚ ಜಗನ್ಮಯಿ .
 ತದಾ ಪುರುಷರೂಪಂ ತೇ ದಾಸ್ಯಾಮಿ ಪಶುಮುತ್ತಮಂ .. 28..
 ದ್ರವ್ಯಂ ತಸ್ಯ ತಥಾ ಪ್ರಾಪ್ತಂ ತೇನ ಸಂಪ್ರೇಷಿತಾಃ ಸ್ವಕಾಃ .
 ಚೌರಾ ರಾತ್ರೌ ಶ್ರಮೈರ್ಯುಕ್ತಾಸ್ತತ್ರಾಜಗ್ಮುರ್ಯದೃಚ್ಛಯಾ .. 29..
 ತಂ ಗೃಹೀತ್ವಾ ಬಲಾತ್ಸರ್ವೇ ಜಗ್ಮುಃ ಸ್ಥಾನಂ ಸ್ವಕಂ ಖಲಾಃ .
 ಯೋಗಿನಾ ದೇಹಪ್ರಾರಬ್ಧಂ ತದಾ ಜ್ಞಾತಂ ಚ ತಾದೃಶಂ .. 30..
 ತತ್ರ ಚೌರಾಧಿಪೇನೈವ ಸತ್ಯತಃ ಪೂಜನಾದಿಭಿಃ .
 ಭೋಜನಂ ಸ ಚಕಾರಾಪಿ ಸ್ವಾದು ವಿಪೇಂದ್ರಸತ್ತಮಃ .. 31..
 ತಂ ಪುರಸ್ಕೃತ್ಯ ವಾದಿತ್ಯೈರ್ನಿನದದ್ಧಿಯಯೌ ಖಲಃ .
 ದೇವೀಸನ್ನಿಧಿಮಾನಂದಾತ್ ಪೂಜಿತಂ ಪರಮಾದರಾತ್ .. 32..

ಪೂಜಯಿತ್ವಾ ಮಹಾಕಾಲೀ ತತಸ್ತಂ ಮುನಿಪುಂಗವಂ .
 ಪುರಸ್ಕೃತ್ಯಾಸಿನಾ ಹಂತುಂ ನಗ್ನಂ ಖಡ್ಗಂ ಚಕಾರ ಸಃ .. 33..
 ಮರಣಂ ದೇಹಭಾವಸ್ಯ ದೃಷ್ಟ್ವಾಽಸೌ ಯೋಗಿಸತ್ತಮಃ .
 ನ ಕಿಂಚಿತ್ ಕ್ಷುಬ್ಧವಾಂಸ್ತತ್ರ ಸಸ್ಮಾರ ಗಣಪಂ ಹೃದಿ .. 34..
 ಅದ್ಯೈವ ಪತಿತೋ ದೇಹೋಽಧವಾಸ್ತು ಚಿರಜೀವಿಕಃ .
 ತತ್ರ ಕಿಂ ಕಾರಣಂ ಮೇ ವೈ ಗಜಾನನ ನಮೋಽಸ್ತು ತೇ .. 35..
 ಏತಸ್ಮಿನ್ನಂತರೇ ತತ್ರ ದೇವೀ ಕೋಪಸಮನ್ವಿತಾ .
 ಗಾಣಪತ್ಯಾ ಮಹಾಕಾಲೀ ನಿಸೃತಾ ಮೂರ್ತಿಮಧ್ಯತಃ .. 36..
 ಖಡ್ಗಂ ಚೌರಾಧಿಪಸ್ಯಾಽಪಿ ಹಸ್ತಾಜ್ಜಗ್ರಾಹ ಲೀಲಯಾ .
 ತೇನ ತಸ್ಯ ಶಿರಶ್ಚಿತ್ವಾ ಪಪೌ ರುಧಿರಮುತ್ತಮಂ .. 37..
 ಅನ್ಯೇ ಸಮಾಗತಾಶ್ಚಿರಾಸ್ತೇಽಪಿ ಖಡ್ಗೇನ ನಾಶಿತಾಃ .
 ಚಿಕ್ರೀಡ ಸ್ವಗಣೈರ್ದೇವೀ ಗಣೇಶಸ್ತವತತ್ಪರಾ .. 38..
 ತಾಂ ಪ್ರಣಮ್ಯ ಯಯೌ ದಕ್ಷ ಬಭ್ರಾಮ ಪರಿತಸ್ತು ಸಃ .
 ಸ್ತೇಚ್ಛಾಚಾರೀ ಮಹಾಯೋಗೀ ಭಿಕ್ಷಾಶೀ ಗಣಪಂ ಸ್ಮರನ್ .. 39..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಚೌರವಧೋ ನಾಮೈಕೋನವಿಂಶೋಽಧ್ಯಾಯಃ
 .. 2.19

2.20 ಜಡಭರತರಹೂಗಣಮಿಲನೋ ನಾಮ ವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಸಿಂಧುದೇಶಾಧಿಪೋ ರಾಜಾ ರಹೂಗಣ ಇತಿ ಸ್ಮೃತಃ .
 ಪೂರ್ವಸಂಸ್ಕಾರಯೋಗೇನ ಹ್ಯಂತರ್ನಿಷ್ಠೋ ಬಭೂವ ಹ .. 1..
 ರಾಜಾ ಶಾಂತ್ಯರ್ಥಮತ್ಯಂತಂ ಯತ್ನವಾನ ಪ್ರಾಪ ತಾಂ ನ ಸಃ .
 ಯಯೌ ಗಂಗಾಸಮೀಪಸ್ಥಂ ಕಪಿಲಾಶ್ರಮಮಾದರಾತ್ .. 2..
 ಗೌತಮ್ಯಾ ದಕ್ಷಿಣೇ ಕೂಲೇ ಶ್ರುತವಾನ್ ದ್ವಿಜಪುಂಗವಾತ್ .
 ನಿರ್ಜಗಾಮ ಪುರಾದ್ರಾಜಾ ಶಿಬಿಕಾಯಾಂ ಸಮಾಸ್ಥಿತಃ .. 3..
 ಗಚ್ಛನ್ಮಾರ್ಗೇ ತ್ವರಾಯುಕ್ತಃ ಶ್ರಾಂತವಾಹೋ ಮಹೀಪತಿಃ .
 ದೃತ್ವಾಽನ್ಯಾನೋಜಯಾಮಾಸುವಾರ್ಹಾರ್ಥಂ ಸ್ವಜನಾಸ್ತದಾ .. 4..
 ತತ್ರ ದೈವಪ್ರಸಂಗೇನ ಸಮಾಲಬ್ಧಂ ಮಹಾಮುನಿಂ .

ಆಂಗಿರಸವರಂ ತಂ ತೇ ಚಕ್ರವಾರ್ಹಕಮಂಜಸಾ .. 5..
 ಜ್ಞಾತ್ವಾ ದೇಹಂ ಮಹಾಯೋಗೀ ಪ್ರಾರಬ್ಧಾಧೀನಮಾದರಾತ್ .
 ವಾಹಕೋ ನೃಪತೇರ್ಧಕ್ಷ ಬಭೂವ ವಿಗತಜ್ವರಃ .. 6..
 ಅಹಿಂಸಾಪರಮೋ ಯೋಗೀ ಮಾರ್ಗೇ ಜಂತುಮವೇಕ್ಷ್ಯ ಸಃ .
 ಸ್ವಪಾದಕ್ಷೇಪಣಂ ತತ್ರ ಚಕಾರ ಪ್ರಾಣಿವರ್ಜಿತೇ .. 7..
 ತೇನ ಸರ್ವೇ ಬಭೂವುಶ್ಚ ವಾಹಕಾ ಮಂದಗಾಮಿನಃ .
 ದೋಲಾಯಿತಾ ಚ ಶಿಬಿಸ್ತಾ ತಯಾ ರಾಜಾ ಸುದುಃಖಿತಃ .. 8..

(Page ಖಂ. 2 ಅ. 20 ಪಾನ 44)

ತತಃ ಕ್ರೋಧಸಮಾವಿಷ್ಟೋ ರಹೂಗಣ ಉವಾಚ ತಾನ್ .
 ಸಮ್ಯಕ್ ಚ ಶಿಬಿಕಾಂ ವಾಹಾ ವಹದ್ವಂ ಸುಪ್ರಯತ್ನತಃ .. 9..
 ತತೋ ಭೀತಾಶ್ಚ ತೇ ಸರ್ವ ತಮೂಚುರಧುನಾ ನೃಪ .
 ಆನೀತಃ ಸುದುರಾತ್ಮಾಯಂ ಯಥಾ ಚಲತಿ ಮದ್ಯಪಃ .. 10..
 ತತೋ ರಾಜಾ ಮಹಾತ್ಮಾನಮುವಾಚ ಶಠ ಕಿಂ ತ್ವಯಾ .
 ಉನ್ಮತ್ತವದ್ಗತಿರ್ದುಷ್ಟಾ ಕ್ರಿಯತೇ ಮಮ ಸನ್ನಿಧೌ .. 11..
 ತತೋ ಭಾವಿಬಲೇನಾಸಾವಾಂಗಿರಸ ಉವಾಚ ಹ .
 ಜ್ಞಾತ್ವಾ ತಂ ಯೋಗಮಿಚ್ಛಂತಂ ಪಾತ್ರಭೂತಮನಾದರಾತ್ .. 12..
 ಜಡಭರತ ಉವಾಚ .
 ಮಾಯಾಮಯಮಿದಂ ಸರ್ವಂ ಭ್ರಾಂತಿರೂಪಮಸತ್ಯಕಂ .
 ತತ್ರ ರಾಜಜನಾನಾಂ ವೈ ಜನಃ ಕುತ್ರ ಪ್ರದೃಶ್ಯತೇ .. 13..
 ವಯಂ ದ್ವಂದ್ವಂ ಪ್ರೇಷಯಿತ್ವಾ ಸಮಭಾವೇನ ಸಂಸ್ಥಿತಾಃ .
 ಶಿಕ್ಷಾಕರ್ತಾ ನ ಭವಿತಾಽಸ್ಮಾಕಂ ರಾಜಾ ಮಹಾಬಲಃ .. 14..
 ತೇನ ಕಿಂ ಯೋಗಮಾರ್ಗಂ ವೈ ತ್ಯಕ್ತ್ವಾ ತಿಷ್ಠೇಮ ಸಾಂಪ್ರತಂ .
 ತದಧೀನಾ ಭವಾಮಃ ಕಿಮಜ್ಞಾನೇನ ವದತ್ಯಯಂ .. 15..
 ಇತ್ಯುಕ್ತ್ವಾ ಮೌನಮಾಸ್ಥಾಯ ಶಿಬಿಕಾಂ ಪೂರ್ವವದ್ವಹನ್ .
 ಆಂಗಿರಸೋ ಮಹಾಯೋಗೀ ಚಚಾಲ ಗಣಪಂ ಭಜನ್ .. 16..
 ರಾಜಾ ಶ್ರುತಂ ಮಹಾವಾಕ್ಯಂ ಯೋಗಗ್ರಂಥಿತಮುತ್ತಮಂ .
 ಭಯಭೀತಶ್ಚ ತೇನಾಸಾವುತ್ಪಪಾತ ಮಹೀತಲೇ .. 17..
 ದೃಷ್ಟ್ವಾ ತಂ ಮಲಿನಂ ವಿಪ್ರಂ ಯಜ್ಞೋಪವೀತಸಂಯುತಂ .
 ಬಿಭ್ರಾಣಂ ಚೀರವಸನಂ ಬ್ರಹ್ಮತೇಜಃ ಸನಾತನಂ .. 18..
 ಪ್ರಣನಾಮ ಸ ಸಾಷ್ಟಾಂಗಂ ಕೃತಾಂಜಲಿಪುರಃ ಸ್ಥಿತಃ .
 ಜಗಾದ ಭಯಭೀತೋ ವೈ ರಹೂಗಣಃ ಸ ಧರ್ಮವಿತ್ .. 19..
 ರಹೂಗಣ ಉವಾಚ .

ಕ್ಷಮಾಪರಾಧಮತುಲಂ ಮಮ ಬ್ರಹ್ಮನ್ ದಯಾನಿಧೇ .
 ಅಜ್ಞಾನೇನ ಕೃತಂ ಕರ್ಮ ಕಿಂ ವಿಪ್ರೋಽಸಿ ವದಸ್ವ ಮಾಂ .. 20..
 ಅವಧೂತಾ ಮಹಾತ್ಮಾನಶ್ಚರಂತಿ ಯತ್ರ ಕುತ್ರ ವೈ .
 ತಥಾ ತ್ವಮಪಿ ಮೇ ಭಾಸಿ ಯಜ್ಞೋಪವೀತಧಾರಕ .. 21..
 ಕಪಿಲಃ ಕಿಂ ನಾರದಶ್ಚಾಂಗಿರಾ ಪುಲಹಕಃ ಕೃತುಃ .
 ದತ್ತೋ ವಾ ಯಾಜ್ಞವಲ್ಕ್ಯಶ್ಚ ವದ ಮಾಂ ಕರುಣಾನಿಧೇ .. 22..
 ಅಹಂ ಬಿಭೇಮಿ ವಿಪೇಂದ್ರ ಬ್ರಾಹ್ಮಣಾನಾಮಧರ್ಷಣಾತ್ .
 ನ ಬ್ರಾಹ್ಮಣಸಮಂ ಕಿಂಚಿದ್ವೈವತಂ ಸಚರಾಚರೇ .. 23..
 ಸಾಕ್ಷಾತ್ ಪರಮೇಶ್ವರಸ್ಯಾಽಪಿ ತನವೋ ಬ್ರಾಹ್ಮಣಾ ಮತಾಃ .
 ಕರ್ಮಧಾರಾಶ್ಚ ಜ್ಞಾನಾನಾಮಾಧಾರಾ ಬ್ರಹ್ಮಧಾರಕಾಃ .. 24..
 ಬ್ರಾಹ್ಮಣಸ್ಯ ಮುಖೇನೈವ ಯಚ್ಛ್ರುತಂ ತತ್ಸಮಾಗತಂ .
 ದೇವಸ್ಥಾನೇಷು ದೇವಾನಾಮುದರೇ ನಾತ್ರ ಸಂಶಯಃ .. 25..
 ಬ್ರಾಹ್ಮಣೇಭ್ಯಶ್ಚ ಯದ್ಧತ್ತಂ ತದಕ್ಷಯಪದಪ್ರದಂ .
 ಉದ್ಧಾರಾಯ ಜನಾನಾಂ ವೈ ಬ್ರಾಹ್ಮಣಾಃ ಸಮ್ಮತಾಃ ಕಿಲ .. 26..
 ಮಂತ್ರಾಧೀನಾ ದೇವಗಣಾ ಮಂತ್ರಾ ವಿಪ್ರಾಧೀನಾ ಮತಾಃ .
 ದೇವಾನಾಂ ಜೀವನಂ ಸರ್ವಂ ದ್ವಿಜಾಧೀನಂ ಚ ತೇನ ವೈ .. 27..
 ಮಂತ್ರಹೀನಂ ಚ ಯತ್ಕರ್ಮ ನಿಷ್ಫಲಂ ಜಾಯತೇ ಕಿಲ .
 ಕರ್ಮಾಧೀನಂ ಜಗತ್ ಸರ್ವಮತೋ ಬ್ರಾಹ್ಮಣಮೂಲಕಂ .. 28..
 ಕರ್ಮನಿಷ್ಠಾಸ್ತಪೋನಿಷ್ಠಾ ಜ್ಞಾನನಿಷ್ಠಾ ದ್ವಿಜೋತ್ತಮಾಃ .
 ಯೋಗಿನಶ್ಚ ಭವಂತೀಹ ತಾರಕಾ ಜಗತಿ ಸ್ಥಿತಾಃ .. 29..
 ಸರ್ವೇಷಾಂ ಗುರವೋ ವಿಪ್ರಾ ಜ್ಞಾನದಾಸ್ತೇನ ಸಮ್ಮತಾಃ .
 ಸಾಕ್ಷಾದ್ ಬ್ರಹ್ಮಸ್ವರೂಪಾ ವೈ ಬ್ರಾಹ್ಮಣಾ ನಾತ್ರ ಸಂಶಯಃ .. 30..
 ತೇಷಾಂ ಹೇಲನಮಾತ್ರೇಣ ಪತಂತಿ ಶಿವಮುಖ್ಯಕಾಃ .
 ಸೇವನೇನ ಚ ತೇಷಾಂ ವೈ ಸರ್ವಂ ಸ ಲಭತೇ ಜನಃ .. 31..
 ಬ್ರಾಹ್ಮಣಾನಾಂ ಚ ಶಾಪೇನ ವಿಷ್ಣುಮುಖ್ಯಾ ಸುರೇಶ್ವರಾಃ .
 ಪತಿತಾ ಹ್ಯವತಾರೇಷು ಪುನಃ ಸಂಸ್ಥಾಪಿತಾ ದ್ವಿಜೈಃ .. 32..
 ಅತೋ ಬಿಭೇಮಿ ವಿಪ್ರೇಶ ವದ ಕಸ್ತ್ವಂ ಮಹಾಮತೇ .
 ವಿಷ್ಣುಶಿವಾದಿದೇವೇಭ್ಯಸ್ತಥಾಽಹಂ ನ ಬಿಭೇಮಿ ವೈ .. 33..
 ಏವಮುಕ್ತ್ವಾ ಪುನಃ ಪಾದೌ ಗೃಹ್ಯ ತಂ ಪ್ರಣನಾಮ ಸಃ .
 (Page ಖಂ. 2 ಅ. 21 ಪಾನ 45)
 ಪಾದಪದ್ಮೇ ಶಿರಃ ಸ್ಥಾಪ್ಯ ರುರೋದ ಭಯವಿಹ್ವಲಃ .. 34..
 ತತೋಽಸೌ ಕರುಣಾವಿಷ್ಟೋ ಜಡಭರತಸ್ತಮಬ್ರವೀತ್ .

ಉತ್ಥಾಪ್ಯ ನೃಪಶಾರ್ದೂಲಂ ಪ್ರಶ್ರಯಾಽವನತಂ ವಚಃ .. 35..

.. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಜಡಭರತರಹೂಗಣಮಿಲನೋ ನಾಮ
ವಿಂಶತಿಸಂಧ್ಯಾಯಃ .. 2.20

2.21 ರಹೂಗಣಸಿದ್ಧಿಪ್ರಾಪ್ತಿವರ್ಣನಂ ನಾಮೈಕವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಜಡಭರತ ಉವಾಚ .

ಆಹ ಮಾಂಗಿರಸೋ ನಾಮ ಜಡಭರತಃ ಪ್ರಕಥ್ಯತೇ .

ಸ್ವಾಯಂಭುವಶ್ಚ ಭರತೋಽಧುನಾ ಜಡಶ್ಚ ತೇನ ವೈ .. 1..

ಮಾ ಚಿಂತಾಂ ಕುರು ರಾಜರ್ಷೇ ಹ್ಯಜ್ಞಾನೇನ ತ್ವಯಾ ಕೃತಂ .

ಹೇಲನಂ ಮಮ ದೇಹಸ್ಯ ಪಾಪದಂ ನ ಭವಿಷ್ಯತಿ .. 2..

ಗಚ್ಛ ರಾಜನ್ಯಥೇಚ್ಛ ತ್ವಂ ಮತ್ತೋ ವೈ ನ ಭಯಂ ತವ .

ಗಮಿಷ್ಯಾಮಿ ಸ್ವತಂತ್ರೋಽಹಂ ಪ್ರಾರಬ್ಧೇನ ನಿಯಂತ್ರಿತಃ .. 3..

ಮುದ್ದಲ ಉವಾಚ .

ತಸ್ಯ ಯೋಗೀಂದ್ರಮುಖ್ಯಸ್ಯ ಶ್ರುತ್ವಾ ವಚನಮುತ್ತಮಂ .

ರಹೂಗಣ ಉವಾಚಾಥ ತಂ ಪ್ರಣಮ್ಯ ಮಹಾಯಶಾಃ .. 4..

ರಹೂಗಣ ಉವಾಚ .

ಧನ್ಯಂ ಕುಲಂ ಮದೀಯಂ ವೈ ಪಿತೌ ಜ್ಞಾನಮಾಶ್ರಮಃ .

ತಪೋ ವಿದ್ಯಾ ಯಶೋ ದಾನಂ ತವಾಂಘ್ರಿಯುಗದರ್ಶನಾತ್ .. 5..

ಅಹಂ ಸಿಂಧುಮಹೀಪಾಲೋ ರಹೂಗಣ ಇತಿ ಸ್ಮೃತಃ .

ರಾಜ್ಯಾದಿವಿಷಯಂ ತ್ಯಕ್ತ್ವಾ ನಿಸೃತೋ ಮುನಿಸತ್ತಮ .. 6..

ಶಾಂತ್ಯರ್ಥಂ ಕಪಿಲಂ ಯಾಮಿ ಗೌತಮೀತೀರವಾಸಿನಂ .

ತ್ವಂ ಸಾಕ್ಷಾದ್ ಬ್ರಹ್ಮರೂಪಶ್ಚ ದೈವೇನ ದರ್ಶನಂ ಗತಃ .. 7..

ಮಾಂ ಶಿಷ್ಯಂ ತಾರಯ ಮುನೇ ಯೋಗಬೋಧೇನ ಸತ್ತಮ .

ಸಾಕ್ಷಾತ್ ಶಾಂತಿಂ ವದ ವಿಭೋ ಯಯಾ ಶಾಂತೋ ಭವಾಮ್ಯಹಂ .. 8..

ತಸ್ಯ ತದ್ವಚನಂ ಶ್ರುತ್ವಾ ಕೃಪಯಾ ಪರಯಾ ಯುತಃ .

ಜಗಾದ ತಂ ನೃಪೇಂದ್ರಂ ಸ ಅಂಗಿರಸೋ ಮಹಾದ್ಯುತಿಃ .. 9..

ಶೃಣು ರಾಜನ್ ತ್ವಯಾ ಪೃಷ್ಠಂ ವೇದಗುಹ್ಯಂ ಚ ದುರ್ಗಮಂ .

ಕಥಯಾಮಿ ತಥಾಪಿ ತ್ವಾಂ ಯೋಗಶಾಂತಿಕರಂ ಪರಂ .. 10..

ದೇಹಶ್ಚತುರ್ವಿಧಃ ಪ್ರೋಕ್ತಸ್ತತ್ರ ದೇಹೀ ಚತುರ್ವಿಧಃ .

ಭ್ರಾಂತ್ಯಾ ಭಿನ್ನತ್ವಮಾಶ್ರಿತ್ಯೈ ಕೋಽಪಿ ಭಾತಿ ತದಾತ್ಮಕಃ .. 11..
 ದೇಹಾನಾಂ ಬ್ರಹ್ಮ ಯತ್ಪ್ರೋಕ್ತಂ ಬಿಂದುಮಾತ್ರಂ ಚ ದೃಶ್ಯತೇ .
 ದೇಹೀನಾಂ ಬ್ರಹ್ಮರೂಪಂ ವೈ ಸೋಽಹಂ ಮಾತ್ರಾತ್ಮಕಂ ಕಿಲ .. 12..
 ತಯೋಃ ಸಂಯೋಗ ಏವಾಸೌ ಬೋಧಾತ್ಮಕ ಉದಾಹೃತಃ .
 ಸ್ವತೋತ್ಥಾನಮಿದಂ ಬ್ರಹ್ಮ ವಿಕಲ್ಪಾದ್ವಿವಿಧಂ ಮತಂ .. 13..
 ಬೋಧನಾಶೇ ಮಹೀಪಾಲ ಉತ್ಥಾನಂ ಜಾಯತೇ ನ ಚ .
 ಸಾಂಖ್ಯರೂಪಂ ಹಿ ತದ್ಬ್ರಹ್ಮ ಕೇವಲಂ ಸ್ವಸುಖೇ ರತಂ .. 14..
 ಯತ್ರ ಪರಸುಖಂ ನಾಸ್ತಿ ತತ್ರ ವೈ ಸ್ವಸುಖಂ ಕಥಂ .
 ತತಃ ಪರತ ಉತ್ಥಾನಯುಕ್ತಂ ಬ್ರಹ್ಮ ಪ್ರಕೀರ್ತಿತಂ .. 15..
 ತತ್ರೋತ್ಥಾನಸ್ಯ ಬೀಜಂ ಯತ್ಸಿ ತಂ ಭಿನ್ನಾತ್ಮಕಂ ಪರಂ .
 ಸ್ವಸೌಖ್ಯನಿಷ್ಠರೂಪಂ ಹಿ ಬೋಧಹೀನಪ್ರಭಾವತಃ .. 16..
 ಸ್ವತಃ ಪರತ ಉತ್ಥಾನಹೀನಂ ಸ್ವಾನಂದವಾಚಕಂ .
 ಸಂಯೋಗಾಭೇದರೂಪಂ ವೈ ಜಾನೀಹಿ ನೃಪಸತ್ತಮ .. 17..
 ಸ್ವಾನಂದ ಪಂಚಭೇದಂ ಚ ಸ್ವಯಂ ಸರ್ವತ್ರ ಸಂಸ್ಥಿತಂ .
 ಸತ್ಯಾಸತ್ಯಸಮಂ ಚೇತಿ ನೇತಿರೂಪಂ ಚತುರ್ಥಕಂ .. 18..
 ಸ್ವತಃ ಪರತ ಉತ್ಥಾನಮೇತನ್ನಾಮ ಪ್ರಕೀರ್ತಿತಂ .
 ತಯೋರನುಭವೋ ಯಃ ಸ್ಯಾತ್ಸತ್ಯ ರೂಪಂ ತದೇವ ಚ .. 19..

(Page ಖಂ. 2 ಅ. 22 ಪಾನ 46)

ತಾಭ್ಯಾಂ ನಾನಾವಿಧಂ ಬ್ರಹ್ಮಾನ್ನಾದಿ ವೇದೇ ಪ್ರಕೀರ್ತಿತಂ .
 ಜಗನ್ನಾನಾವಿಧಂ ತದ್ವಜ್ಜಾನೀಹಿ ನೃಪಸತ್ತಮ .. 20..
 ನಾಮರೂಪಮಯಂ ಸರ್ವಮಸತ್ಯಂ ಪರಿಕೀರ್ತಿತಂ .
 ಶಾಕ್ತಂ ಬ್ರಹ್ಮ ಸಮಾಖ್ಯಾತಂ ವೇದೇ ವೈ ವೇದವಾದಿಭಿಃ .. 21..
 ನಾಮರೂಪಾತ್ಮಕಂ ಯತ್ತತ್ಸದಾ ಖಂಡಮಯಂ ಸ್ಮೃತಂ .
 ಅಮೃತಂ ಸೌರಮಾತ್ಮಾ ತದ್ಬ್ರಹ್ಮ ಸರ್ವಪ್ರಕಾಶಕಂ .. 22..
 ತಯೋರಭೇದಕರ್ತಾಸೌ ವಿಷ್ಣುರಾನಂದಸಂಜ್ಞಿತಃ .
 ದ್ವಯೋಃ ಸಮಂ ಚ ತದ್ಬ್ರಹ್ಮ ಭಾವಾಭಾವಮಯಂ ಪರಂ .. 23..
 ತ್ರಿಭಿರ್ಹೀನಂ ತುರೀಯಂ ಯನ್ನೇತಿ ಕರ್ತಾ ಶಿವಃ ಸ್ಮೃತಃ .
 ಅವ್ಯಕ್ತಂ ಮೋಹಹೀನಂ ಯತ್ ಸ್ವಾಧೀನಂ ಬ್ರಹ್ಮ ತನ್ಮತಂ .. 24..
 ಚತುರ್ಣಾಂ ಚೈವ ಸಂಯೋಗೋ ಯತ್ರಾಭೇದಮಯಃ ಸ್ಮೃತಃ .
 ಸ ಏವ ಸ್ವಸ್ವರೂಪಾಖ್ಯೋ ಮಾಯಾಯುಕ್ತೋ ವಿನಾಯಕಃ .. 25..
 ಸಂಯೋಗನಾಶಕಾರೀ ಚಾಯೋಗಃ ಸರ್ವತ್ರ ಸಮಂತಃ .

ನಿರ್ಮಾಯಿಕೋ ಗಣೇಶಃ ಸ ಕಥಿತೋ ಯೋಗಿಭಿರ್ನೃಪ .. 26..
 ಅಯೋಗೇ ಯೋಗಿನಾಂ ರಾಜನ್ನಿವೃತ್ತಿರುಪಜಾಯತೇ .
 ಸ್ವಕೀಯಭೇದಹೀನತ್ವಾತ್ಪ್ರಹ್ಮಾ ಯೋಗಸಂಜ್ಞಕಂ .. 27..
 ಅತ ಏವ ಸ್ವನಾಶಾಖ್ಯನಿವೃತ್ಯಾ ತಚ್ಚ ಲಭ್ಯತೇ .
 ಮಾಯಯಾ ಸರ್ವಸಂಯೋಗೇ ತದ್ಧೀನಂ ಬ್ರಹ್ಮ ತತ್ ಸ್ಮೃತಂ .. 28..
 ಅಯೋಗಶ್ಚೈವ ಸಂಯೋಗೋ ಯೋಗೇ ತೌ ನ ಪ್ರಪಶ್ಯತಿ .
 ತದೇವ ಗಣನಾಥೋ ಹಿ ಯೋಗಶಾಂತಿಮಯಃ ಸ್ಮೃತಃ .. 29..
 ಮಾಯಾಯುಕ್ತಶ್ಚ ಮಾಯಾವೀ ಮಾಯಾಹೀನಶ್ಚ ಕೇವಲಃ .
 ತದೇವ ಭ್ರಾಂತಿಮಾತ್ರಂ ಯತ್ಯಕ್ತವ್ಯಂ ಯೋಗಿಭಿಃ ಸದಾ .. 30..
 ಚಿತ್ತಂ ಪಂಚವಿಧಂ ಪ್ರೋಕ್ತಂ ತದೈಶ್ವರ್ಯಂ ಮಹಾಮತೇ .
 ಮೋಹದಂ ದ್ವಿವಿಧಂ ತ್ಯಕ್ತ್ವಾ ಶಾಂತಿರೂಪೋ ಭವಿಷ್ಯಸಿ .. 31..
 ಏವಮುಕ್ತ್ವಾ ಮಹಾಯೋಗೀ ವಿರರಾಮ ಪ್ರಜಾಪತೇ .
 ಸೋಽಪಿ ತಂ ಪ್ರಣನಾಮಾಥ ರಾಜ್ಯಂ ತ್ಯಕ್ತ್ವಾ ವನಂ ಯಯೌ .. 32..
 ಏವಂ ರಹೂಗಣೋ ರಾಜಾ ಸಾಧಯಿತ್ವಾ ವಿಧಾನತಃ .
 ಶಾಂತಿಂ ಪ್ರಾಪ್ತೋ ಮಹಾತೇಜಾ ಗಾಣಪತ್ಯೋ ಬಭೂವ ಹ .. 33..
 .. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ರಹೂಗಣಸಿದ್ಧಿಪ್ರಾಪ್ತಿವರ್ಣನಂ ನಾಮೈಕವಿಂಶೋಽಧ್ಯಾಯಃ
 .. 2.21

2.22 ಜಡಭರತಚರಿತಂ ನಾಮ ದ್ವಾವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ತತ ಆಂಗಿರಸೋ ಯೋಗೀ ವಿಚಚಾರ ಮಹೀತಲೇ .
 ಮಯೂರೇಶಸ್ಯ ಸ ಕ್ಷೇತ್ರಂ ಆಯಯೌ ದೈವಯೋಗತಃ .. 1..
 ತತ್ರ ಪೂರ್ವಾವತಾರಂ ಚ ಗಣೇಶಸ್ಯ ಮಹಾತ್ಮನಃ .
 ದೃಷ್ಟ್ವಾ ಜ್ಞಾತ್ವಾ ಸ್ಥಿತಸ್ತಂ ಸ ಧ್ಯಾಯನ್ನೇಕತ್ರ ಮೂಢವತ್ .. 2..
 ವರ್ಷಮಾತ್ರೇ ಗತೇ ತಸ್ಯ ದರ್ಶನಾರ್ಥಂ ಯಯೌ ಸ್ವಯಂ .
 ಗಣೇಶೋ ಮೂಷಕಾರೂಢಃ ಸಿದ್ಧಿಬುದ್ಧಿಸಮನ್ವಿತಃ .. 3..
 ತಂ ದೃಷ್ಟ್ವಾ ಪ್ರಣನಾಮಾದೌ ತುಷ್ಟಾವ ಪ್ರಾಂಜಲಿಃ ಪ್ರಭುಂ .
 ರೋಮಾಂಚೀ ನಾಶ್ರುನೇತ್ರಃ ಸ ಭಕ್ತಿಭಾವನಿಮಜ್ಜಿತಃ .. 4..

ಜಡಭರತ ಉವಾಚ .

ನಮಃ ಶಾಂತಿಸ್ವರೂಪಾಯ ಶಾಂತಿದಾಯ ಕೃಪಾಲವೇ .

ವಿಘ್ನೇಶಾಯ ನಮಸ್ತುಭ್ಯಂ ಹೇರಂಬಾಯ ನಮೋ ನಮಃ .. 5..

ಸಿದ್ಧೇಃ ಪತೇ ಚ ತದ್ಧಾತ್ರೇ ಭಕ್ತಾನಾಂ ಭಯಭಂಜನ .

ಭಕ್ತಿಪ್ರಿಯಾಯ ವೈ ತುಭ್ಯಂ ಭಕ್ತಭಕ್ತಾಯ ತೇ ನಮಃ .. 6..

(Page ಖಂ. 2 ಅ. 22 ಪಾನ 47)

ಬುದ್ಧೇಃ ಪತೇ ಧಿಯೋ ದಾತ್ರೇ ಸರ್ವವಿದ್ಯಾಕಲಾತ್ಮನೇ .

ಜ್ಞಾನರೂಪಪ್ರಕಾಶಾಯ ಗಣೇಶಾಯ ನಮೋ ನಮಃ .. 7..

ಮೂಷಕಾರೂಢ ವೈ ತುಭ್ಯಂ ಚತುರ್ಬಾಹುಧರಾಯ ಚ .

ಸ್ವಾನಂದವಾಸಿನೇ ದೇವ ವಕ್ರತುಂಡಾಯ ತೇ ನಮಃ .. 8..

ನಾನಾವಿಹಾರಯುಕ್ತಾಯಾನಂತರೂಪಾಯ ತೇ ನಮಃ .

ಅಮೇಯಾಯ ಸದಾಯೋಗಶಾಂತಿಸ್ಥಾಯ ನಮೋ ನಮಃ .. 9..

ಧನ್ಯೋಽಹಂ ಕೃತಕೃತ್ಯೋಽಹಂ ಯೇನ ದೃಷ್ಟೋ ಗಜಾನನಃ .

ವೇದಾದೌ ಗೋಚರೋಽಯಂ ನ ಕೃಪಯಾ ಸಹಸಾಽಽಗತಃ .. 10..

ಮಯಾ ಕಿಂ ತೇ ಕೃತಂ ದೇವ ದರ್ಶನಾರ್ಥಂ ಕಿಮಾಗತಃ .

ಭಕ್ತ್ಯಾ ಸಮಂ ನ ಕಿಂಚಿತ್ತೇ ಪ್ರಿಯಂ ಜ್ಞಾತಂ ಮಯಾಧುನಾ .. 11..

ಭಕ್ತ್ಯಾ ತ್ವಾಂ ಹೃದಿ ಸಂಧ್ಯಾಯನ್ ಸಂಸ್ಥಿತೋ ಜಡವತ್ಪ್ರಭೋ .

ತ್ವಮೇವ ಮೋಹಿತೋ ಭಕ್ತ್ಯಾ ಮಮ ಸನ್ನಿ ಧಿಗಃ ಕೃತಃ .. 12..

ಅಹೋ ಭಕ್ತಿಸಮಂ ಕಿಂಚಿನ್ನೈವ ದೃಷ್ಟಂ ನ ಚ ಶ್ರುತಂ .

ಯಯಾ ತ್ವಂ ಶಾಂತಿಯೋಗಸ್ಥೋ ಮೋಹಿತಃ ಸಹಸಾಽಽಗತಃ .. 13..

ತ್ವದೀಯಾಂಶಸಮುತ್ಪನ್ನಂ ಸಕಲಂ ಬ್ರಹ್ಮನಾಯಕ .

ಕಿಂ ದದಾಮಿ ಗಣೇಶಾನ ಯೇನ ತುಷ್ಟೋ ಭವಿಷ್ಯಸಿ .. 14..

ಅತಸ್ತ್ವಾಂ ನಮನಂ ಕುರ್ವೇ ದೇಹೋಽಯಂ ತೇ ನಿವೇದಿತಃ .

ವರಂ ದೇಹಿ ಮಹಾಬಾಹೋ ಯೇನ ತೃಪ್ತೋ ಭವಾಮ್ಯಹಂ .. 15..

ಭಕ್ತಿಂ ದೃಢಾಂ ತ್ವಚ್ಚರಣೇ ವ್ಯಭಿಚಾರವಿವರ್ಜಿತಾಂ .

ದೇಹಿ ನಾಥ ದಯಾಸಿಂಧೋ ನಾನ್ಯದ್ ಯಾಚೇ ಕದಾಚನ .. 16..

ಏವಮುಕ್ತ್ವಾ ಗಣಾಧ್ಯಕ್ಷಂ ನನಾಮ ಸ ಪುನಃ ಪುನಃ .

ಪ್ರೇಮ್ಣಾ ನನರ್ತ ಯೋಗೀಂದ್ರಸ್ತಮುವಾಚ ಗಣಾಧಿಪಃ .. 17..

ಗಣೇಶ ಉವಾಚ .

ಭವಿತಾ ಸುದೃಢಾ ಭಕ್ತಿರ್ಮಮ ತೇ ಮುನಿಸತ್ತಮ .

ವ್ಯಭಿಚಾರವಿಹೀನಾ ತೇ ನ ಚಾಂಗಿರಸ ಸಂಶಯಃ .. 18..

ತ್ವಯಾ ಕೃತಮಿದಂ ಸ್ತೋತ್ರಂ ಮದೀಯಂ ಯೋಗಶಾಂತಿದಂ .

ಭವಿಷ್ಯತಿ ಮಹಾಭಾಗ ಮಮ ಪ್ರೀತಿಕರಂ ಪರಂ .. 19..
ಯಂ ಯಮಿಚ್ಛತಿ ತಂ ತಂ ವೈ ದಾಸ್ಯಾಮಿ ಸ್ತೋತ್ರಪಾರಕಃ .
ಶೃಣುಯಾತ್ಸಸ್ಯ ತದ್ವಚ್ಛ ಭವಿಷ್ಯತಿ ನ ಸಂಶಯಃ .. 20..
ಏವಮುಕ್ತಾಂತರ್ದೇಹಸೌ ಗಣನಾಥಃ ಪ್ರಜಾಪತೇ .
ಸ ಮುನಿಭಕ್ತಿಸಂಯುಕ್ತೋಽಭವತ್ತತ್ತ್ವೈವ ಸಂಸ್ಥಿತಃ .. 21..
ಅಂತೇ ಗಣೇಶರೂಪೋಽಸೌ ಜಾತೋ ಯೋಗೀಂದ್ರಸತ್ತಮಃ .
ಗುಹಾ ತತ್ರ ಪ್ರಸಿದ್ಧಾ ವೈ ವರ್ತತೇಽದ್ಯ ಮಹಾಮುನೇಃ .. 22..
ಗಣೇಶೋತ್ತರಭಾಗೇ ಚ ಸಮ್ನುಖೇ ಕ್ರೋಶದೂರಕಂ .
ಸ್ಥಾನಮಾಂಗಿರಸಸ್ಯಾಽಪಿ ಭರತಸ್ಯ ಜಡಾತ್ಮನಃ .. 23..
ಕುರ್ವಂತಿ ದರ್ಶನಂ ತಸ್ಯ ತತ್ರ ಯೇ ಮಾನವಾದಯಃ .
ತೇಷಾಂ ಮುಕ್ತಿರ್ಭವೇದ್ಧಕ್ಷ ಶಾಶ್ವತೀ ನಾತ್ರ ಸಂಶಯಃ .. 24..
ಚರಿತಂ ಭರತಸ್ಯೇದಂ ಕಥಿತಂ ಪರಮಾದ್ಭುತಂ .
ಶೃಣುಯಾದ್ಯೋ ನರೋ ಭಕ್ತ್ಯಾ ಪಠೇದ್ವಾ ಭುಕ್ತಿಮುಕ್ತಿದಂ .. 25..
ಏವಮಾದ್ಯಾಶ್ಚ ರಾಜಾನಃ ಪ್ರಿಯವ್ರತಕುಲೇಽಭವನ್ .
ಉತ್ಪನ್ನಾಃ ಸರ್ವಧರ್ಮಜ್ಞಾ ನಾನಾದೇವಪರಾಯಣಾಃ .. 26..
.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ
ದ್ವಿತೀಯೇ ಖಂಡೇ ಏಕದಂತಚರಿತೇ ಜಡಭರತಚರಿತಂ ನಾಮ ದ್ವಾವಿಂಶೋಽಧ್ಯಾಯಃ
.. 2.22

(Page ಖಂ. 2 ಅ. 23 ಪಾನ 48)

2.23 ಧ್ರುವಚರಿತಂ ನಾಮ ತ್ರಯೋವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
ಮುದ್ದಲ ಉವಾಚ .
ಸ್ವಾಯಂಭುವಮನೋಃ ಪುತ್ರ ಉತ್ಥಾನಪಾದಸಂಜ್ಞಿತಃ .
ಸ ರಾಜ್ಯಂ ಮಧ್ಯದೇಶಸ್ಯ ಚಕ್ರೇ ವೈ ಧರ್ಮಸಂಯುತಃ .. 1..
ತಸ್ಯ ಭಾರ್ಯೇ ಪ್ರವಿಖ್ಯಾತೇ ಸುನೀತಿಃ ಸುರುಚಿಸ್ತಥಾ .
ಸುನೀತ್ಯಾಂ ಚ ಧ್ರುವೋ ಜಜ್ಞೇ ಸುರುಚ್ಯಾಮುತ್ಸಮಸ್ತತಃ .. 2..
ಸುರುಚ್ಯಾ ಸ್ವವಶಂ ನೀತೋ ತಯಾ ರಾಜಾ ವಿಮೋಹಿತಃ .
ಸುನೀತಿಂ ಮನ್ಯತೇ ನ ಸ್ಮ ಮನಸಾಽಪಿ ಪ್ರಜಾಪತೇ .. 3..
ಏಕದಾ ಧ್ರುವಪುತ್ರಶ್ಚಾಯಯೌ ರಾಜ್ಞಃ ಸಮೀಪಕಂ .

ಆರೋಡುಮಿಚ್ಛನ್ನುತ್ಸಂಗೇ ಸಂಸ್ಥಿತಸ್ತಸ್ಯ ಸನ್ನಿಧೌ .. 4..
 ತತ್ರಾವಮಾನಿತಸ್ತೇನ ಸುರುಚ್ಯಾ ದುಷ್ಟಭಾವತಃ .
 ತತೋ ಧ್ರುವೋ ವನಂ ದಕ್ಷ ಜಗಾಮ ಕ್ರೋಧಸಂಯುತಃ .. 5..
 ಮಾರ್ಗೇ ವೈ ಗಚ್ಛತಸ್ತಸ್ಯ ನಾರದೋ ದೃಷ್ಟಿಮಾಗತಃ .
 ತಂ ನನಾಮ ಮಹಾಬುದ್ಧಿರ್ಬಾಲೋಽಯಂ ಧರ್ಮಧಾರಕಃ .. 6..
 ವೃತ್ತಾಂತಮಖಿಲಂ ಜ್ಞಾತ್ವಾ ನಾರದೇನ ಮಹಾತ್ಮನಾ .
 ಉಪದಿಷ್ಟೋ ಮಹಾಮಂತ್ರೋ ವಿಷ್ಟೋಶ್ಚ ದ್ವಾದಶಾಕ್ಷರಃ .. 7..
 ನಾರದಂ ಸ ಪ್ರಣಮ್ಯಾಽಽದೌ ಮಥುರಾಯಾಂ ಯಯೌ ತತಃ .
 ತಪಶ್ಚಕಾರ ತತ್ರಾಽಸೌ ಧ್ಯಾಯನ್ವಿಷ್ಟಂ ಸನಾತನಂ .. 8..
 ಸಹಸ್ರವರ್ಷಮತ್ಯಂತಂ ತತಾಪ ಪರಮಂ ತಪಃ .
 ಪ್ರಸನ್ನೋ ಭಗವಾಂಸ್ತತ್ರ ತಂ ಯಯೌ ಭಕ್ತಿಭಾವತಃ .. 9..
 ದದೌ ರಾಜ್ಯಮಖಂಡಂ ವೈ ಪೃಥಿವ್ಯಾಃ ಪರಮಾದ್ಭುತಂ .
 ಅಂತೇ ಸ್ವರ್ಗಸ್ಯ ರಾಜ್ಯಂ ಚ ಪದಂ ವಿಷ್ಟೋರ್ಧ್ರುವಾತ್ಮಕಂ .. 10..
 ತತಃ ಸ್ವಗೃಹಮಾಗತ್ಯ ನನಾಮ ಪಿತರೌ ಧ್ರುವಃ .
 ತಂ ರಾಜಾ ಮಾನಯಾಮಾಸ ಬಹುಲಂ ತೇಜಸಾ ಯುತಂ .. 11..
 ಕಾಲೇನ ತಂ ಧ್ರುವಂ ರಾಜಾ ಚಕಾರ ಸ ನರಾಧಿಪಃ .
 ವನಂ ಯಯೌ ಮಹಾತೇಜಾಸ್ತತಾಪ ಪರಮಂ ತಪಃ .. 12..
 ತತ್ರಾಗತ್ಯ ಚ ಗಾಣೇಶೋ ನಾರದಸ್ತಮುವಾಚ ಸಃ .
 ಭೇದಾಭೇದಾದಿಹೀನಂ ತ್ವಂ ಗಣೇಶಂ ಭಜ ಪಾರ್ಥಿವ .. 13..
 ಶಿವವಿಷ್ಣ್ವಾದಯೋ ದೇವಾ ಯೋಗಿನಃ ಸನಕಾದಯಃ .
 ವಸಿಷ್ಠಾದ್ಯಾ ಋಷಿಗಣಾ ಭಜಂತೇ ತಂ ನ ಸಂಶಯಃ .. 14..
 ನ ಗಣೇಶಂ ವಿನಾ ಶಾಂತಿರ್ಲಭ್ಯತೇ ನಾತ್ರ ಸಂಶಯಃ .
 ಸ್ವಾಯಂಭುವಾದಿಭೂಪಾಲೈಃ ಸೇವಿತೋ ಗಣನಾಯಕಃ .. 15..
 ಏವಮುಕ್ತ್ವಾ ಗಣೇಶಸ್ಯ ದದೌ ಮಂತ್ರಂ ಷಡಕ್ಷರಂ .
 ರಾಜಾ ಮಂತ್ರಪ್ರಭಾವೇಣ ಗಾಣಪತ್ಯೋ ಬಭೂವ ಹ .. 16..
 ಮರಣೇ ಗಣನಾಥಂ ವೈ ಸಸ್ಮಾರ ಸ ನೃಪೋತ್ತಮಃ .
 ಸಾಯುಜ್ಯಂ ಗಣನಾಥಸ್ಯ ಪ್ರಾಪ್ತಂ ತಸ್ಯ ಮಹಾತ್ಮನಃ .. 17..
 ಧ್ರುವೋ ರಾಜ್ಯಂ ಚಕಾರಾಥ ಧರ್ಮಯುಕ್ತೋ ಮಹೀಪತಿಃ .
 ಜಗಾಮ ಸಹಸಾ ತತ್ರ ನಾರದಃ ಕರುಣಾನಿಧಿಃ .. 18..
 ತಂ ದೃಷ್ಟ್ವಾ ಪ್ರಣನಾಮಾಽಸೌ ಪೂಜಯಾಮಾಸ ಭಕ್ತಿತಃ .
 ಸ್ವಗುರುಂ ಪೂರ್ಣಭಾವೇನ ಕೃತಾಂಜಲಿಪುಟಃ ಸ್ಥಿತಃ .. 19..
 ತಮುವಾಚ ಮಹಾಯೋಗೀ ನಾರದೋ ದಿವ್ಯದರ್ಶನಃ .

ಸ್ವಶಿಷ್ಯಂ ಭಕ್ತಿಸಂಯುಕ್ತಂ ದಯಯಾ ಚ ದಯಾನಿಧಿಃ .. 20..
ನಾರದ ಉವಾಚ .

ಶೃಣು ಧ್ರುವ ವಚೋ ರಮ್ಯಂ ವಿಕುಂತಾದಾಗತೋಽಧುನಾ .
ವಿಷ್ಣುನಾ ಪ್ರೇಷಿತೋಽಹಂ ವೈ ತವ ಹೇತೋರ್ಮಹಾಮತೇ .. 21..
ಮಯೂರೇಶಸ್ಯ ಯತ್ಕ್ಷೇತ್ರಂ ಭುವಿ ಬ್ರಹ್ಮಮಯಂ ಪರಂ .
ತತ್ರ ಗತ್ವಾ ಮಹಾಯಾತ್ರಾಂ ಕುರು ತ್ವಂ ವಿಧಿವತ್ಸುತ .. 22..
ತೇನಾಕ್ಷಯಪದಂ ತೇ ವೈ ಭವಿಷ್ಯತಿ ಮದೀಯಕಂ .
ಅನ್ಯಥಾ ವಿಘ್ನಸಂಯುಕ್ತಃ ಪತಿಷ್ಯಸಿ ನ ಸಂಶಯಃ .. 23..
ಅನ್ಯಚ್ಚ ಕಥಿತಂ ತೇನ ವಿಷ್ಣುನಾ ಕರುಣಾವತಾ .
ಏಕಾಕ್ಷರಂ ಗಣೇಶಸ್ಯ ಮಹಾಮಂತ್ರಂ ಜಪೇತಿ ವೈ .. 24..
ತೇನ ಮಂತ್ರಪ್ರಭಾವೇಣ ಲಯೇ ಬ್ರಹ್ಮದಿನಾತ್ಯಯೇ .
ಲಯಂ ಧ್ರುವಪದಂ ಗಚ್ಛೇತ್ತದಾ ತ್ವಂ ಶಾಂತಿಮೇಷ್ಯಸಿ .. 25..
ಬ್ರಹ್ಮಣಿ ಬ್ರಹ್ಮಭೂತಶ್ಚ ಭವಿಷ್ಯಸಿ ನ ಸಂಶಯಃ .
ಅನ್ಯಥಾ ಯೋಗಶಾಂತಿಂ ತ್ವಂ ನ ಪ್ರಾಪ್ಸ್ಯಸಿ ಕದಾಚನ .. 26..
(Page ಖಂ. 2 ಅ. 24 ಪಾನ 49)

ತತಸ್ತಂ ನಾರದೋ ಯೋಗೀ ದದೌ ಮಂತ್ರಂ ವಿಧಾನತಃ .
ಏಕಾಕ್ಷರಂ ಗಣೇಶಸ್ಯ ರಾಜಾ ಸಿದ್ಧೋ ಬಭೂವ ಸಃ .. 27..
ಮಯೂರೇಶಸ್ಯ ವೈ ಕ್ಷೇತ್ರೇ ಧ್ರುವಃ ಸದ್ಯಃ ಸಮಾಗತಃ .
ಚಕಾರ ವಿಧಿವದ್ಯಾತ್ರಾಂ ದ್ವಾರಾಣಾಂ ಚಿಹ್ನಸಂಯುತಾಂ .. 28..
ಗಣೇಶಂ ಸ್ಥಾಪಯಾಮಾಸ ಬ್ರಾಹ್ಮಣೈರ್ಮಂತ್ರಕೋವಿದೈಃ .
ಅರ್ಧಕೋಶೇ ಗಣೇಶಾತ್ ನಾಪೂರ್ವದ್ವಾರಸಮೀಪಗಂ .. 29..
ದೇವಾಲಯಂ ಚಕಾರಾಸೌ ಮಹಾಮೌಲ್ಯಂ ಸುವಿಸ್ತೃತಂ .
ಸುವರ್ಣಶಿಖರಂ ರಮ್ಯಂ ಪೂಜಿತಂ ವೈ ಸುಭಕ್ತಿತಃ .. 30..
ನಾಮ ತಸ್ಯಾಽಕರೋದ್ರಾಜಾ ತದಾ ಧ್ರುವವಿನಾಯಕಃ .
ವರ್ಷಮಾಸಂ ನಿವಾಸಂ ಚ ಧ್ರುವಸ್ತತ್ರ ಚಕಾರ ಹ .. 31..
ಪಶ್ಚಾತ್ ಸ್ವನಗರೇ ಗತ್ವಾ ರಾಜ್ಯಂ ಚಕ್ರೇ ಮಹಾಬಲಃ .
ಜಗಾಮ ಸ್ವರ್ಗಮಂತೇ ಸ ಧ್ರುವಾಖ್ಯಂ ಜ್ಯೋತಿಷಾಂ ಧರಂ .. 32..
ತಸ್ಮಿನ್ ಗಣಪತಿಂ ಧ್ಯಾಯನ್ ಸಂಸ್ಥಿತೋಽಸೌ ಮಹಾಯಶಾಃ .
ಧ್ರುವಸ್ಥಾನಸ್ಯ ನಾಶೇಽಂತೇ ಗತಃ ಸ್ವಾನಂದಮಂಜಸಾ .. 33..
ಧ್ರುವಂ ವಿನಾಯಕಂ ದೃಷ್ಟ್ವಾ ಭುಕ್ತಿಂ ಮುಕ್ತಿಂ ಸುನಿಶ್ಚಲಾಂ .
ಲಭತೇ ಮಾನವಸ್ತತ್ರ ಶ್ರುತ್ವಾ ಧೌವ್ಯಮಿದಂ ತಥಾ .. 34..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ
ದ್ವಿತೀಯೇ ಖಂಡೇ ಏಕದಂತಚರಿತೇ ಧ್ರುವಚರಿತ್ರಂ ನಾಮ ತ್ರಯೋವಿಂಶೋಽಧ್ಯಾಯಃ
.. 2.23

2.24 ಪೃಥುಯಶೋವರ್ಣನಂ ನಾಮ ಚತುರ್ವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಧ್ರುವಸ್ಯಾನ್ವಯಸಂಭೂತೋಽಗಸ್ತೇಜಸ್ವೀ ಮಹೀಪತಿಃ .
ಧರ್ಮಾತ್ಮಾ ಸರ್ವಮಾನ್ಯಶ್ಚ ಪಿತೃವತ್ ಪಾಲಕೋಽಭವತ್ .. 1..
ಮೃತ್ಯುಕನ್ಯಾಽಭವದ್ಭಾರ್ಯಾ ರಾಜ್ಞಸ್ತಸ್ಯ ಮಹಾತ್ಮನಃ .
ತಸ್ಯಾಂ ತಸ್ಮಾತ್ ಸಮುತ್ಪನ್ನಃ ಪುತ್ರೋ ವೇನಃಸುದಾರುಣಃ .. 2..
ತಂ ಪಿತಾ ಶಿಕ್ಷಯನ್ ಶ್ರಾಂತೋ ನ ಸಾಧುರಭವತ್ ಸುತಃ .
ರಾಜ್ಯಂ ತ್ಯಕ್ತ್ವಾ ವನಂ ರಾಜಾ ದುಃಖಯುಕ್ತೋ ಜಗಾಮ ಹ .. 3..
ತತೋ ರಾಜವಿಹೀನೇ ಚ ದೇಶೇ ಚೋರಾಃ ಪ್ರಬಭ್ರಮುಃ .
ತೈರ್ಲುಂಠಿತಂ ಜನಾನಾಂ ಸ್ಮ ಸರ್ವಸ್ವಂ ಯತ್ರ ತತ್ರ ಹಿ .. 4..
ಪ್ರಜಾಃ ಸರ್ವಾ ಭಯೋದ್ವಿಗ್ನಾ ಬ್ರಾಹ್ಮಣಾನ್ ಶರಣಂ ಯಯುಃ .
ಬ್ರಾಹ್ಮಣೈ ರಾಜ್ಯ ಆಸಿಕ್ತಃ ಸ ವೇನಃ ಪೈತ್ರೈಕೇ ತತಃ .. 5..
ಸ ರಾಜ್ಯಂ ಪ್ರಾಪ್ಯ ದುರ್ಧರ್ಷಶ್ಶೋರಾನ್ ಹತ್ವಾ ಸಮಂತತಃ .
ರಾಜ್ಯಂ ಚಕಾರ ದೇಶೇಷು ಕಂಪಯನ್ ವಸುಧಾತಲಂ .. 6..
ನಯಮಾರ್ಗಂ ಪರಿತ್ಯಜ್ಯ ಯಥೇಚ್ಛಾಚಾರಕೋಽಭವತ್ .
ತೇನ ವರ್ಣಾಶ್ರಮಾಚಾರಸಂಯುತಾ ದುಃಖಿತಾಃ ಕೃತಾಃ .. 7..
ಪುನಸ್ತೇ ತಾಪಸಾಂಸ್ತಾನ್ವೈ ಶರಣಂ ಜಗ್ಮುರಾದರಾತ್ .
ತಾಪಸೈರ್ವಾರಿತೋ ವೇನಸ್ತಾನುವಾಚ ದ್ವಿಜೋತ್ತಮಾನ್ .. 8..
ವೇನ ಉವಾಚ .
ಅಹಂ ಪೂಜ್ಯಶ್ಚ ಸರ್ವೇಷಾಂ ಪಾಲಕೋ ನಾತ್ರ ಸಂಶಯಃ .
ಮಾಂ ಭಜದ್ವಂ ಮುನೀಂದ್ರಾ ವೈ ಯೋಗಕ್ಷೇಮಕರಂ ಸದಾ .. 9..
ತಸ್ಯ ತದ್ವಚನಂ ಶ್ರುತ್ವಾ ಕುಪಿತಾ ಬ್ರಾಹ್ಮಣಾಸ್ತತಃ .
ಶಾಪೇನ ಮಾರಯಾಮಾಸುಸ್ತಂ ನೃಪಂ ನಯವರ್ಜಿತಂ .. 10..
ತಸ್ಯಾಂಗಂ ವಾಮಮೇವಾದೌ ಮಮಂಧುರ್ನ್ಯಪಹೇತವೇ .
ತಸ್ಮಾತ್ ಕ್ರೂರಃ ಸಮುತ್ಪನ್ನಸ್ಯ ಪಾಪಮಯೋ ನರಃ .. 11..

ಹ್ರಸ್ವಕಾಯಃ ಶ್ಯಾಮವರ್ಣಃ ಶ್ಮಶ್ರುಲಃ ಪಿಂಗಲೋಚನಃ .
ತಂ ದೃಷ್ಟ್ವಾ ಬ್ರಾಹ್ಮಣಾಃ ಪ್ರೋಚುರ್ನಿಷೀದೇತಿ ಪ್ರಜಾಪತೇ .. 12..
ತತೋ ನಿಷಾದನಾಮಾಸೌ ಜಾತಸ್ತಸ್ಮೈ ವನಾಂತರೇ .

(Page ಖಂ. 2 ಅ. 24 ಪಾನ 50)

ಸ್ಥಾನಂ ದದುದ್ವಿಜಶ್ರೇಷ್ಠಾ ನಿಷಾದಾಸ್ತತ್ ಸಮುದ್ಭವಾಃ .. 13..
ಪುನಶ್ಚ ದಕ್ಷಿಣಾಂಗಂ ತೇ ಮಮಂಧುದ್ವಿಜಸತ್ತಮಾಃ .
ವೇನಸ್ಯ ದಂಪತೀ ತಸ್ಮಾತ್ ಸಮುದ್ಭೂತೌ ಮಹೌಜಸೌ .. 14..
ವಿಷ್ಣೋಃ ಕಲಾಯುತೌ ಸಾಕ್ಷಾದ್ಬ್ರಾಹ್ಮಣಾನ್ನೇಮತುಃ ಪುರಾ .
ಬ್ರಾಹ್ಮಣೈರ್ನೃಪವರ್ಯಃ ಸ ಸಂಸಿಕ್ತೋ ರಾಜ್ಯಕರ್ಮಣಿ .. 15..
ಪೃಥುನಾಮಾ ಮಹೀಪಾಲೋ ವಿಖ್ಯಾತೋಽಭೂಚ್ಚ ಮಂಡಲೇ .
ಸ್ವಧರ್ಮನಿರತಃ ಸಾಕ್ಷಾತ್ ಕ್ಷಾತ್ರಧರ್ಮಪ್ರವರ್ತಕಃ .. 16..
ತೇನ ಸಂವರ್ಧಿತಾ ಲೋಕಾ ವರ್ಣಾಶ್ರಮಯುತಾ ವಿಧೇ .
ಪುರೇ ಮುಮುದಿರೇ ದೇಶೇ ಯತ್ರ ತತ್ರ ಸುಸತ್ಕೃತಾಃ .. 17..
ಗತೇ ಕಿಯತಿ ಕಾಲೇ ವೈ ಲೋಕಾ ಅನ್ನವಿವರ್ಜಿತಾಃ .
ಕ್ಷುಧಯಾ ಪೀಡಿತಾಃ ಸರ್ವೇ ತಂ ನೃಪಂ ಶರಣಂ ಯಯುಃ .. 18..
ವೇನಸ್ಯಾಧರ್ಮಭಾವೇನ ಭೂಮ್ಯಾ ಸರ್ವಂ ಸಮಾಹೃತಂ .
ಪುನರ್ದಾತುಮಶಕ್ತಾ ವೈ ಧರ್ಮರೂಪೇ ನರಾಧಿಪೇ .. 19..
ಲೋಕಾನಾಂ ದುಃಖಮಾಕರ್ಣ್ಯ ಕುಪಿತೋಽಸೌ ನರಾಧಿಪಃ .
ವಿಚಾರ್ಯ ಧನುರಾದಾಯ ಶರಂ ಶ್ರೇಷ್ಠಂ ಯುಯೋಜ ಚ .. 20..
ಭೂಮಿಂ ಹಂತುಂ ಮನಶ್ಚಕ್ರೇ ಹ್ಯಾಕರ್ಣಾಕರ್ಷಿತಂ ಧನುಃ .
ಯಾವದ್ಭಾಣಂ ಸ ಚಿಕ್ಷೇಪ ತಾವದ್ಭೀತಾ ವಸುಂಧರಾ .. 21..
ಗೋರೂಪೇಣ ಭಯೋದ್ವಿಗ್ನಾ ಯತ್ರ ತತ್ರ ಪಲಾಯತ .
ಆತ್ತಬಾಣೋ ನೃಪಃ ಪಶ್ಚಾದ್ಯಯೌ ಯಮ ಇವಾಪರಃ .. 22..
ಶರಣಂ ನಾಪತದ್ಭೂಮಿಸ್ತಮೇವ ಶರಣಂ ಯಯೌ .
ಉವಾಚ ಪ್ರಾಂಜಲಿಭೂತ್ವಾ ನೃಪಂ ಕಂಪಸಮನ್ವಿತಾ .. 23..
ಸ್ತ್ರಿಯಂ ಮಾಂ ಗಾಂ ಕಥಂ ಹಂಸಿ ಭೂಮಿಪಾಲ ವಸುಂಧರಾಂ .
ಶರಣಾಗತರೂಪಾಂ ತೇ ರಕ್ಷ ಕ್ಷತ್ರಕುಲೋದ್ಭವ .. 24..
ಭೂಮೇರ್ವಚನಮಾಕರ್ಣ್ಯ ತಾಂ ಜಗಾದ ನೃಪೋತ್ತಮಃ .
ಶೃಣು ತ್ವಾಂ ಮಾರಯಿಷ್ಯಾಮಿ ಮಚ್ಛಾಸನಪರಾಙ್ಮುಖೀಂ .. 25..
ಜೀವಿತುಂ ಚೇಚ್ಛಸಿ ಪ್ರಾಜ್ಞೇ ತದಾನ್ವಂ ವಿವಿಧಂ ಧರೇ .
ಕುರು ಪ್ರಕಟರೂಪಂ ತ್ವಂ ಸರ್ವಕಾಲಂ ನ ಸಂಶಯಃ .. 26..
ತತಸ್ತಂ ವಿನಯಂ ಕೃತ್ವಾ ಸಾ ಜಗಾದ ವಸುಂಧರಾ .

ಮಯಾ ಗ್ರಸ್ತಾ ಸಮಗ್ರಾ ಯಾ ಓಷಧ್ಯಶ್ಚ ನೃಪಾತ್ಮಜ .. 27..
ಭಕ್ಷಿತಾಸ್ತಾಃ ಪುನರ್ದಾತುಂ ಕಥಂ ಶಕ್ತಾ ಭವಾಮಿ ಭೋಃ .
ಅತಸ್ತ್ವಂ ಮಾಂ ಸಮಾಮಾದೌ ಕುರು ಪಾರ್ಥಿವಸತ್ತಮ .. 28..
ಗೋರೂಪಾಹಂ ಸ್ಥಿತಾ ಭೂಪ ವತ್ಸಂ ಕೃತ್ವಾ ಸ್ವಭಾವಜಂ .
ಸಕಲಾ ದುಗ್ಧರೂಪೇಣೌಷಧೀಸ್ತೇ ಪ್ರದದಾಮ್ಯಹಂ .. 29..
ದೋಹಕಃ ಕಲ್ಪ್ಯತಾಂ ಶೀಘ್ರಂ ತದಾ ಸರ್ವಂ ಶುಭಂ ಭವೇತ್ .
ಅನ್ಯಥಾ ಮಾಂ ಮಹೀಪಾಲ ಹನಿಷ್ಯಸಿ ವೃಥಾ ಕಥಂ .. 30..
ತಸ್ಯಾ ವಚನಮಾರ್ಕಣ್ಯ ಧನುಷ್ಕೋಟ್ಯಾ ನೃಪೋತ್ತಮಃ .
ಪರ್ವತಾಂಶ್ಚೂರ್ಣಯಾಮಾಸ ಸಮಾಂ ಭೂಮಿಂ ಚಕಾರ ಹ .. 31..
ಪುರಗ್ರಾಮಾದಿಕಾನಾಂ ತು ರಚನಾ ರಚಿತಾ ತತಃ .
ತೇನೈವ ಪೃಥುನಾ ದಕ್ಷ ಯಥಾಯೋಗ್ಯಂ ಧರಾತಲೇ .. 32..
ತದಾದಿರ್ನಗರಾದ್ಯಾನಾಂ ರಚನಾ ಸಂಪ್ರವರ್ತಿತಾ .
ಪುತ್ರೀತ್ವೇ ಸ ಧರಾಂ ಚಕ್ರೇ ಪೃಥ್ವೀ ನಾಮ್ನೀ ತತೋಽಭವತ್ .. 33..
ಮನುಂ ವತ್ಸಂ ತತಃ ಕೃತ್ವಾ ದೋಹಕಶ್ಚಾಽಭವತ್ಸ್ವಯಂ .
ಷಡ್ರಸಾನ್ನಮಯಂ ದುಗ್ಧಂ ದುದೋಹ ನೃಪಸತ್ತಮಃ .. 34..
ತತಃ ಸರ್ವೇ ತ್ರಿಲೋಕಸ್ಥಾ ದುದುಹುಸ್ತಾಂ ವಸುಂಧರಾಂ .
ಸ್ವಸ್ವಾನ್ನಮಯದುಗ್ಧಂ ತೇ ಜಗೃಹುಃ ಪರಮಾದೃತಾಃ .. 35..
ಬ್ರಹ್ಮಾಣಂ ವೇದರೂಪಂ ಸುವತ್ಸಂ ಕೃತ್ವಾ ಬೃಹಸ್ಪತಿಃ .
ದೋಹಕೋ ದುಗ್ಧಮಾದಾಯ ಸಂಸ್ಥಿತೋ ವಿಗತಜ್ವರಃ .. 36..
ರುದ್ರಂ ವತ್ಸಂ ತತಃ ಕೃತ್ವಾ ದೋಹಕಃ ಪಿಶಿತಾತ್ಮಕಂ .
ಕಾಲಾಗ್ನಿರುದ್ರಸಂಜ್ಞಶ್ಚ ದುದೋಹ ಹರಜೀವನಂ .. 37..
ವಿಷ್ಣುಂ ವತ್ಸಂ ಸಮಾದಾಯ ಯಜಮಾನಶ್ಚ ದೋಹಕಃ .
ಯಜ್ಞಾಧಾರಮಯಂ ದುಗ್ಧಂ ದುದೋಹ ಖಲು ಕರ್ಮಜಂ .. 38..
(Page ಖಂ. 2 ಅ. 25 ಪಾನ 51)
ಸೂರ್ಯಂ ವತ್ಸಂ ಚಕಾರಾಪಿ ದೋಹಕೋ ಧ್ರುವ ಆದರಾತ್ .
ಜ್ಯೋತಿಷಾಂ ಜೀವನಂ ದುಗ್ಧಂ ದುದೋಹ ಸಕಲಂ ತತಃ .. 39..
ಶೇಷಂ ವತ್ಸಂ ಚ ಸಂಗೃಹ್ಯ ದುದೋಹಾಽಪಿ ಚ ವಾಸುಕಿಃ .
ಸರ್ಪಾಣಾಮನ್ನರೂಪಂ ವೈ ದುಗ್ಧಂ ದುಗ್ಧಪ್ರಿಯಸ್ತತಃ .. 40..
ಶಿವಂ ವತ್ಸಂ ಪ್ರಕಲ್ಪ್ಯೈವ ದೋಹಕೋ ನಂದಿಕೇಶ್ವರಃ .
ವಿದ್ಯಾತ್ಮಕಂ ಮಹದ್ ದುಗ್ಧಂ ದುದೋಹ ಗತಮತ್ಸರಃ .. 41..
ಏವಂ ಸರ್ವೇ ಚ ದುದುಹುರ್ಭೂಮಿಂ ಗಾಂ ಪೃಥುಭಾವಿತಾಂ .
ಚರಾಚರಮಯಾ ಜೀವಾ ಈಶ್ವರಾಶ್ಚ ಪ್ರಜಾಪತೇ .. 42..

ಪೃಥುಸ್ತಾಂ ಪೂಜಯಾಮಾಸ ಧರಣೀಂ ಧರಣೀಪ್ರಿಯಃ .
 ಪುತ್ರೀತ್ನೇ ಪಾಲಿತಾ ಹರ್ಷಾತ್ಸಾ ಸ್ಥಿತಾ ಮುದಿತಾ ತಥಾ .. 43..
 ಏವಂ ದುಗ್ಧ್ವಾ ಧರಿತ್ರೀಂ ಸ ಪೃಥುಃ ಪೃಥುಪರಾಕ್ರಮಃ .
 ರಾಜ್ಯಂ ಚಕಾರ ನೀತಿಜ್ಞಃ ಪೃಥಿವ್ಯಾಮೇಕರಾಟ್ ಸ್ವಯಂ .. 44..
 ತತೋ ಯಜ್ಞಾಂಶ್ಚಕಾರಾಸೌ ಶತಸಂಖ್ಯಾನ್ ಮಹಾಬಲಃ .
 ಅಶ್ವಮೇಧಾಭಿಧಾನ್ ರಾಜಾ ಭೂರಿದಕ್ಷಿಣಸಂಯುತಾನ್ .. 45..
 ತಸ್ಯ ಯಜ್ಞೇ ಸ್ವಯಂ ಬ್ರಹ್ಮಾ ವಿಷ್ಣುಃ ಶಂಕರ ಏವ ಚ .
 ಇಂದ್ರಾದ್ಯಾ ಆಯಯುಃ ಸರ್ವೇ ಗಂಧರ್ವಾದ್ಯಾ ಮಹಾಮತೇ .. 46..
 ಋಷಯಃ ಕಶ್ಯಪಾದ್ಯಾಶ್ಚ ಶೇಷಾದ್ಯಾ ನಾಗಮುಖ್ಯಕಾಃ .
 ಜನಾ ನಾನಾವಿಧಾ ಜಗ್ಮುಃ ಸಸ್ತ್ರೀಕಾಶ್ಚ ವಿಶೇಷತಃ .. 47..
 ಅಂತ್ರೇ ಯಜ್ಞೇ ಸಮಾರಭೇ ಶಕ್ರಶ್ಚಿಂತಿತುರೋ ಭೃಶಂ .
 ಜಟಾಚೀರಧರೋ ಭೂತ್ವಾ ತನ್ಯಾಶ್ಚಂ ಸಹಸಾಽಽಹರತ್ .. 48..
 ತಸ್ಯ ಪುತ್ರೇಣ ಸಂದೃಷ್ಟಸ್ತಪಸ್ವೀತಿ ಚ ಮೋಚಿತಃ .
 ಹಯಂ ತ್ಯಕ್ತ್ವಾ ಭಯೋದ್ವಿಗ್ನೋಂತರ್ಧಾನಂ ತು ಚಕಾರ ಸಃ .. 49..
 ಪುನರಸ್ಥಿಧರೋ ಭೂತ್ವಾ ಭಸ್ಮನಾ ಲೇಪಕಾರಕಃ .
 ಜಹಾರಾಶ್ಚಂ ತಥಾ ರಾಜಪುತ್ರೇಣ ನ ಸ ತಾಡಿತಃ .. 50..
 ಏವಂ ಷಡ್ವಾರಮಶ್ಚಂ ಸ ಸಂಜಹಾರ ಪುರಂದರಃ .
 ತತಸ್ತಂ ಹಂತುಮುದ್ಯುಕ್ತಃ ಪೃಥುಃ ಪೃಥುಪರಾಕ್ರಮಃ .. 51..
 ತಂ ಬ್ರಹ್ಮಾ ಸಾಂತ್ವಯಾಮಾಸ ಮಹೇಂದ್ರಂ ನ ಜಘಾನ ಹ .
 ಏಕೋನಶತಯಜ್ಞಾನ್ ಸ ಚಕ್ರೇ ವೈ ತೇಜಸಾ ಯುತಃ .. 52..
 ಬ್ರಹ್ಮಣಾ ನೋದಿತಃ ಸಾಕ್ಷಾದಿಂದ್ರಸ್ತಂ ಪ್ರಣನಾಮ ಹ .
 ಪೃಥುವೈರಂ ಸಮುತ್ಸೃಜ್ಯ ದೇವೇಂದ್ರಂ ತಂ ಪ್ರಸಸ್ವಜೇ .. 53..
 ಸಕಲಾಃ ಪೂಜಿತಾಸ್ತೇನ ದೇವಾದ್ಯಾಃ ಸ್ವಸ್ಥಲಂ ಯಯುಃ .
 ಸೋಽಪಿ ರಾಜ್ಯಂ ಸ್ವಧರ್ಮಸ್ಥಶ್ಚಕ್ರೇ ವೈ ಪಾಲಯನ್ ಪ್ರಜಾಃ .. 54..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಪೃಥುಯಶೋವರ್ಣನಂ ನಾಮ
 ಚತುರ್ವಿಂಶೋಽಧ್ಯಾಯಃ .. 2.24

2.25 ಪೃಥುಚರಿತಂ ನಾಮ ಪಂಚವಿಂಶತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಜನಾನಾಂ ಧರ್ಮಮಾರ್ಗಂ ಸೋ ಶಿಕ್ಷಯನ್ಮ ಪಸತ್ತಮಃ .
 ವಿಷ್ಣುರೂಪಃ ಸ್ವಯಂ ಸಾಕ್ಷಾದ್ವಿಷ್ಣುತುಲ್ಯಪರಾಕ್ರಮಃ .. 1..
 ಸಂಸ್ಥಿತಃ ಸ್ವಪುರೇ ರಾಜಾ ಲೋಕಾನ್ ಸಂರಂಜಯನ್ ಪ್ರಭೋ .
 ತತ್ರಾಽಽಜಗ್ಮುಶ್ಚ ಯೋಗೀಂದ್ರಾಃ ಸನಕಾದ್ಯಾ ವಿಧೇಃ ಸುತಾಃ .. 2..
 ಚತ್ವಾರಃ ಸೂರ್ಯಸಂಕಾಶಾಃ ಸದಾ ಬಾಲವಯೋನ್ವಿತಾಃ .
 ಪೂರ್ವೇಷಾಂ ಪೂರ್ವಜಾ ಮಾನ್ಯಾ ಗತಭ್ರಾಂತಯ ಏವ ತೇ .. 3..
 ತಾನ್ ದೃಷ್ಟ್ವಾ ಸಹಸೋತ್ಥಾಯ ಸಂಭ್ರಮೇಣ ನರೋತ್ತಮಃ .
 ನನಾಮ ದಂಡವದ್ಭೂಮೌ ಶಿರಃ ಸಂಸ್ಥಾಪ್ಯ ಪಾದಯೋಃ .. 4..
 ಉತ್ಥಾಯ ತಾನ್ ಮಹಾಭಕ್ತ್ಯಾ ಪಾದ್ಯಾಘೈರ್ವಿಷ್ಣುರಾದಿಭಿಃ .
 ಅಪೂಜಯತ್ಸ ವಿಧಿವತ್ ಹರ್ಷಿತೋಽತ್ಯಂತಭಾವತಃ .. 5..

(Page ಖಂ. 2 ಅ. 25 ಪಾನ 52)

ಪಾದಸಂವಾಹನಂ ತೇಷಾಂ ಚಕಾರ ಸ್ವಯಮಾದರಾತ್ .
 ಉವಾಚ ಮಧುರಂ ವಾಕ್ಯಂ ಪೃಥುವಾಕ್ಯವಿಶಾರದಃ .. 6..
 ಪೃಥುರುವಾಚ .
 ಧನ್ಯೇಯಂ ಧರಣೀ ತ್ವದ್ಯ ಧನ್ಯಂ ನಗರಮುತ್ತಮಂ .
 ಮಂದಿರಂ ಸತ್ಕೃತಂ ಸರ್ವಂ ಭವತಾಮಾಗಮೇನ ಮೇ .. 7..
 ಧನ್ಯೋ ವಂಶೋ ಕುಲಂ ಧನ್ಯಂ ಪಿತರೌ ಜ್ಞಾನಮಾಶ್ರಮಃ .
 ತಪೋ ವಿದ್ಯಾದಿಕಂ ಮೇ ಚ ಭವತಾಂ ಪಾದದರ್ಶನಾತ್ .. 8..
 ಸನಾಥೋಽಹಂ ಕೃತೋಽನಾಥೋ ಭವದ್ಭಿರ್ನಾತ್ರ ಸಂಶಯಃ .
 ಅನುಗ್ರಹಃ ಕೃತೋಽತ್ಯಂತಂ ವಿಶೇಷೇಣ ದಯಾಲುಭಿಃ .. 9..
 ಪೂರ್ವಜನ್ಮಾರ್ಜಿತಂ ಮೇ ಕಿಂ ಫಲಿತಂ ಪುಣ್ಯಮುತ್ತಮಂ .
 ಅನ್ಯಥಾ ದರ್ಶನಂ ನ ಸ್ಯಾದ್ಭವತಾಂ ಬ್ರಹ್ಮರೂಪಿಣಾಂ .. 10..
 ನಿಃಸ್ಪೃಹಾ ಯೋಗನಿಷ್ಠಾ ಯೇ ಸರ್ವಜ್ಞಾಃ ಸ್ವಪರಾಯಣಂ .
 ದೃಷ್ಟ್ವಾ ಕುರ್ವಂತಿ ಕಾರ್ಯಾರ್ಥಮಾಜ್ಞಾಂ ತಸ್ಯ ಹಿತಾಯ ಚ .. 11..
 ಅತ ಆಜ್ಞಾಂ ಮಹಾಭಾಗಾ ಮಮ ಕುರ್ವಂತು ಸಾಂಪ್ರತಂ .
 ತಯಾಽಹಂ ಕೃತಕೃತ್ಯಶ್ಚ ಭವಾಮಿ ನ ಚ ಸಂಶಯಃ .. 12..
 ಮುದ್ದಲ ಉವಾಚ .
 ಪೃಥೋರ್ವಚನಮಾಕರ್ಣ್ಯ ಸನಕಾದ್ಯಾಸ್ತಮಬ್ರುವನ್ .
 ತೃಪ್ತಾ ಭಾವೇನ ತಸ್ಯಾಥ ಯೋಗೀಂದ್ರಾ ಯೋಗಭಾವಿತಾಃ .. 13..
 ಸನಕಾದ್ಯಾ ಊಚುಃ .
 ಧನ್ಯೋಽಸಿ ನೃಪವರ್ಯ ತ್ವಂ ಪೃಥೋ ಪೃಥುಪರಾಕ್ರಮ .

ವಿನಯಂ ತೇಽದ್ಯ ದೃಷ್ಟ್ವಾ ವೈ ಸಂತುಷ್ಟಾ ವಯಮಾದರಾತ್ .. 14..
 ನ ಕಾರ್ಯಲಿಪ್ಸಯಾ ಯುಕ್ತಾ ವಯಂ ನಗ್ನಾ ಮಹಾಮತೇ .
 ದರ್ಶನಾರ್ಥಂ ಚ ತೇ ಯಾತಾಃ ಸಾಧೋ ಸ್ವರ್ಗೇ ಶ್ರುತಂ ಯಶಃ .. 15..
 ಆಜ್ಞಾಂ ದೇಹಿ ಗಮಿಷ್ಯಾಮಿ ಬ್ರಹ್ಮಲೋಕಂ ಸನಾತನಂ .
 ಕೀರ್ತಿಃ ಶ್ರುತಾ ತಥಾ ದೃಷ್ಟ್ವಾ ತೃಪ್ತಾ ಹರ್ಷಸಮನ್ವಿತಾಃ .. 16..
 ತೇಷಾಂ ತದ್ವಚನಂ ಶ್ರುತ್ವಾ ಪೃಥುಸ್ತಾನ್ ವಿನಯಾನ್ವಿತಃ .
 ಜಗಾದ ಭಕ್ತಿಸಂಯುಕ್ತೋ ಯೋಗೀಂದ್ರಾನ್ಯ ಪಸತ್ತಮಃ .. 17..
 ಪೃಥುರುವಾಚ .
 ಭುಕ್ತಂ ರಾಜ್ಯಂ ಮಹಾಭಾಗಾ ನಾನಾಭೋಗಸಮನ್ವಿತಂ .
 ಅಧುನಾ ಶಾಂತಿಸಿದ್ಧರ್ಥಂ ಯೋಗಂ ಬ್ರೂತ ತವೋಧನಾಃ .. 18..
 ಪೃಥೋರ್ವಚನಮತ್ಯಂತಂ ಶ್ರುತಂ ಯೋಗಿಭಿರಾದರಾತ್ .
 ಪಾತ್ರಂ ದೃಷ್ಟ್ವಾ ಮಹಾಭಾಗಾ ಊಚುಸ್ತಂ ಬ್ರಹ್ಮ ಶಾಶ್ವತಂ .. 19..
 ಸನಕಾದ್ಯಾ ಊಚುಃ .
 ಧನ್ಯೋಽಸಿ ನೃಪಶಾರ್ದೂಲ ಬುದ್ಧಿಸ್ತೇ ಪರಮಾದ್ಭುತಾ .
 ನಿರ್ವೇದಂ ರಾಜ್ಯಭೋಗೇಭ್ಯಃ ಸಂಪ್ರಾಪ್ತಾ ಪೃಥುಲಶ್ರವಃ .. 20..
 ಯೋಗಶಾಂತಿಮಯಂ ಪೂರ್ಣಂ ಗಾಣೇಶಂ ವಿದ್ಧಿ ಭೂಮಿಪ .
 ತಂ ಭಜಸ್ವ ಮಹಾಭಕ್ತ್ಯಾ ತಯಾ ಶಾಂತಿಂ ಗಮಿಷ್ಯಸಿ .. 21..
 ಏಕದಾ ಸ್ಮ ವಯಂ ಸರ್ವೇ ಸಂಗತಾಃ ಶಂಕರಾಲಯಂ .
 ವಟಮೂಲೇ ಸಮಾಸೀನಮದ್ರಾಕ್ಷ್ಮ ಧ್ಯಾನಸಂಸ್ಥಿತಂ .. 22..
 ತಂ ಪ್ರಣಮ್ಯ ಸ್ಥಿತಾಃ ಸರ್ವೇ ವಯಂ ವಿನಯಸಂಯುತಾಃ .
 ಸ್ತೋತ್ರೈಸ್ತಂ ಬೋಧಯಂತಶ್ಚ ತತಃ ಶರ್ವೋ ಬುಬೋಧ ವೈ .. 23..
 ತ್ಯಕ್ತ್ವಾ ಧ್ಯಾನಂ ಗಣೇಶಾಯ ನಮ ಇತ್ಯವದತ್ತತಃ .
 ಶ್ರುತ್ವಾ ಭ್ರಾಂತಾ ವಯಂ ತಂ ಸ್ಮ ಪೃಚ್ಛಾಮಃ ಸಂಶಯಾನ್ವಿತಾಃ .. 24..
 ಕೋಽಸೌ ಗಣಾಧಿಪಃ ಸ್ವಾಮಿನ್ ಕಥಂ ನಮಸಿ ತಂ ಪ್ರಭೋ .
 ಶಿವಃ ಸಹಜರೂಪಸ್ತ್ವಂ ಸ್ವಾಧೀನಃ ಸತತಂ ಮತಃ .. 25..
 ಅಸ್ಮಾಕಂ ವಚನಂ ಶ್ರುತ್ವಾ ಶಿವೋ ಹರ್ಷಸಮನ್ವಿತಃ .
 ಜಗಾದ ಜ್ಞಾನಮಾದ್ಯಂ ಯದ್ಗಾಣಪತ್ಯಂ ಸುಶಾಂತಿದಂ .. 26..
 ಶಿವ ಉವಾಚ .
 ಬ್ರಹ್ಮ ಯತ್ಕಥ್ಯತೇ ವೇದೈಃ ಕಥಂ ತತ್ರ ಪ್ರವರ್ತತೇ .
 ಸ್ವಾಧೀನಂ ಸಹಜಂ ವಿಪ್ರಾಃ ಪರಾಧೀನಂ ತ್ರಿಧಾ ಭವೇತ್ .. 27..
 ಕರ್ಮಯೋಗಾದಿಭೇದೇನ ವೇದೇ ವೈ ವೇದವಾದಿಭಿಃ .

ನಾನಾವಿಧಂ ವರ್ಣಿತಂ ಯದ್ಬ್ರಹ್ಮ ತನ್ನಾಯಯಾನ್ವಿತಂ .. 28..
 ಕರ್ಮಣಾಂ ಸಕಲಾನಾಂ ಸಂಯೋಗೋ ಬ್ರಹ್ಮಣಿ ಜಾಯತೇ .
 ತೇನ ಕರ್ಮಾತ್ಮಕಂ ಬ್ರಹ್ಮ ತದ್ವದ್ ಜ್ಞಾನಾತ್ಮಕಂ ಮತಂ .. 29..
 ಸಮೂಹವಾಚೇ ಶಬ್ದಶ್ಚ ಗಣ ಇತ್ಯಭಿಧೀಯತೇ .
 ಬಾಹ್ಯಾಂತರಾದಿಭೇದಾನಾಂ ಸಂಯೋಗೇ ತು ಸಮೂಹಕಃ .. 30..
 (Page ಖಂ. 2 ಅ. 25 ಪಾನ 53)

ಅನ್ನಪ್ರಾಣಾದಿಕಾ ಶಬ್ದಾ ಬ್ರಹ್ಮಣೋ ವಾಚಕಾ ಮತಾಃ .
 ತೇ ಸರ್ವೇ ಗಣರೂಪಾಶ್ಚ ತೇಷಾಂ ಸ್ವಾಮೀ ಗಣೇಶ್ವರಃ .. 31..
 ಸಂಯೋಗಾಯೋಗಕಾದ್ಯಾ ಯೇ ನಾನಾ ಯೋಗಾ ಮತಾ ಬುದ್ಧಿಃ .
 ಯೋಗಾನಾಂ ಯೋಗರೂಪೋಽಯಂ ಗಣೇಶೋ ನಾತ್ರ ಸಂಶಯಃ .. 32..
 ಗಣೋ ಯೋಗಾತ್ಮಕಃ ಪ್ರೋಕ್ತಸ್ತಸ್ಮಾತ್ತ್ವಸ್ಯ ಗಣಾ ವಯಂ .
 ಯೋಗರೂಪಾ ವಿಶೇಷೇಣ ನಮಾಮೋ ಭಕ್ತಿಸಂಯುತಾಃ .. 33..
 ಮಾಯಾ ವಿಘ್ನಾತ್ಮಿಕಾ ಪ್ರೋಕ್ತಾ ಭ್ರಾಂತಿದಾ ಬಿಂಬಭಾವತಃ .
 ತಾಂ ಜಯಂತಿ ಜನಾ ಈಶಾ ವಿಘ್ನರಾಜಸ್ಯ ಸೇವಯಾ .. 34..
 ಬ್ರಹ್ಮಭೂತಾಸ್ತೇ ಭವಂತಿ ಯೋಗೀಂದ್ರಾ ಗಾಣಪಾಃ ಸ್ಮೃತಾಃ .
 ಅಹಂ ಗಣೇಶರೂಪೋ ವೈ ಭಿನ್ನಂ ಮಾಯಾಮಯಂ ಮತಂ .. 35..
 ಚಿತ್ತಂ ಪಂಚವಿಧಂ ಪ್ರೋಕ್ತಂ ಸಾ ಬುದ್ಧಿರ್ವಿಧಾತ್ಮಿಕಾ .
 ತತ್ಕೈಶ್ವರ್ಯಂ ಚ ಯತ್ಪ್ರೋಕ್ತಂ ಸಿದ್ಧಿಃ ಸಾ ಪರಮಾದ್ಭುತಾ .. 36..
 ತತ್ರ ಯದ್ಬಿಂಬಭಾವೇನ ಗಣೇಶಃ ಪ್ರತಿಷ್ಠಿತಃ .
 ಮಾಯಾಭ್ಯಾಂ ಮೋಹಿತೋಽತ್ಯಂತಂ ಸರ್ವತ್ರಾಸೌ ವಿರಾಜತೇ .. 37..
 ಬಿಂಬಿಭಾವಂ ಪರಿತ್ಯಜ್ಯ ಗಣೇಶಸ್ಯೈವ ಸೇವಯಾ .
 ಪಂಚಧಾ ಚಿತ್ತಮುತ್ಪ್ರಜ್ಯ ಸ್ವಯಂ ಚಿಂತಾಮಣಿರ್ಭವೇತ್ .. 38..
 ಗಣೇಶೋಽಹಂ ಯದಾ ವಿಪ್ರಾಸ್ತದಾ ಕುತ್ರ ಪ್ರವರ್ತತೇ .
 ಸಂಯೋಗಶ್ಚ ತಥಾ ಯೋಗಃ ಶಾಂತಿಯೋಗಂ ಲಭೇ ತತಃ .. 39..
 ನ ಭಿನ್ನೋಽಹಂ ಕದಾ ತಸ್ಮಾದ್ಗಣೇಶಾನ್ನಾತ್ರ ಸಂಶಯಃ .
 ಯೋಗೀಂದ್ರಃ ಶಾಂತಿಯೋಗೇನ ಬ್ರಹ್ಮಭೂತೋ ಭವಿಷ್ಯತಿ .. 40..
 ಏತದೇವ ಮದೀಯಂ ಯತ್ ಗುಹ್ಯಂ ಧ್ಯಾನಂ ಪ್ರಕೀರ್ತಿತಂ .
 ಅತೋ ಗಣೇಶದಾಸೋಽಹಂ ತಂ ನಮಾಮಿ ಸದಾ ದ್ವಿಜಾಃ .. 41..
 ಏವಮುಕ್ತ್ವಾ ಮಹಾಯೋಗೀ ವಿರರಾಮ ಸ ಶಂಕರಃ .
 ಉಚ್ಚಿನ್ನಸಂಶಯಾ ಜಾತಾಃ ಸನಕಾದ್ಯಾ ವಯಂ ನೃಪ .. 42..
 ವಿಚರಾಮೋ ಮಹೀಮೇತಾಂ ಸ್ವರ್ಗೇಷು ವಿವರೇಷು ಚ .

ಯೋಗಮಾರ್ಗೇಣ ಯೋಗೀಶಾ ಗಾಣಪತ್ಯಾಃ ಸ್ವಭಾವತಃ .. 43..
 ಗಣೇಶದರ್ಶನೇ ಜಾತಲಾಲಸಾ ವಯಮಾದರಾತ್ .
 ತಸ್ಮಿನ್ ಕಾಲೇ ಗಣಾಧೀಶಃ ಕಶ್ಯಪಸ್ಯಾತ್ಮಜೋಽಭವತ್ .. 44..
 ಕಾಶೀರಾಜೋ ಮಹಾಭಕ್ತೋ ಗಾಣಪತ್ಯಪರಾಯಣಃ .
 ತಸ್ಯ ಗೇಹೇ ಗತೋ ದೇವಃ ಸ್ವಸ್ಯ ವೈ ಕಾರ್ಯಸಾಧನಾತ್ .. 45..
 ದರ್ಶನಾರ್ಥಂ ವಯಂ ತತ್ರ ಗತಾಃ ಕಾಶ್ಯಾಂ ಮಹಾಮತೇ .
 ಪ್ರಪಶ್ಯಾಮೋ ಗಣೇಶಂ ಸ್ಮ ಬ್ರಹ್ಮಚಾರಿಸ್ವರೂಪಿಣಂ .. 46..
 ತಂ ಪ್ರಣಮ್ಯ ವಯಂ ರಾಜನ್ ಸ್ಥಿತಾ ಭಕ್ತ್ಯಾ ಸಮನ್ವಿತಾಃ .
 ಬಾಲರೂಪಧರಂ ದೇವಂ ಸ್ಮ ಸ್ತುಮೋ ಬಾಲಯೂಥಗಂ .. 47..
 ಸನಕಾದಯ ಊಚುಃ .
 ನಮೋ ವಿನಾಯಕಾಯೈವ ಕಶ್ಯಪಪ್ರಿಯಸೂನವೇ .
 ಅದಿತೇರ್ಜರರೋತ್ಪನ್ನಬ್ರಹ್ಮಚಾರಿನ್ನಮೋಽಸ್ತು ತೇ .. 48..
 ಗಣೇಶಾಯ ಸದಾ ಮಾಯಾಧಾರ ಚೈತದ್ವಿವರ್ಜಿತ .
 ಭಕ್ತಧೀನಾಯ ವೈ ತುಭ್ಯಂ ಹೇರಂಬಾಯ ನಮೋ ನಮಃ .. 49..
 ತ್ವಂ ಬ್ರಹ್ಮ ಶಾಶ್ವತಂ ದೇವ ಬ್ರಹ್ಮಣಾಂ ಪತಿರೋಜಸಾ .
 ಯೋಗಾಯೋಗಾದಿಭೇದೇನ ಕ್ರೀಡಸೇ ನಾತ್ರ ಸಂಶಯಃ .. 50..
 ಆದಿಮಧ್ಯಾಂತರೂಪಸ್ತ್ವಂ ಪ್ರಕೃತಿಃ ಪುರುಷಸ್ತಥಾ .
 ನಾದಾನಾದೌ ಚ ಸೂಕ್ಷ್ಮಸ್ತ್ವಂ ಸ್ಥೂಲರೂಪೋ ಭವಾನ್ ಪ್ರಭೋ .. 51..
 ಸುರಾಸುರಮಯಃ ಸಾಕ್ಷಾನ್ನರನಾಗಸ್ವರೂಪಧೃಕ್ .
 ಜಲಸ್ಥಲಾದಿಭೇದೇನ ಶೋಭಸೇ ತ್ವಂ ಗಜಾನನ .. 52..
 ಸರ್ವೇಭ್ಯೋ ವರ್ಜಿತಸ್ತ್ವಂ ವೈ ಮಾಯಾಹೀನಸ್ವರೂಪಧೃಕ್ .
 ಮಾಯಾಮಾಯಿಕರೂಪಂ ತ್ವಾಂ ಕೋ ಜಾನಾತಿ ಗತಿಂ ಪರಾಂ .. 53..
 ಕಥಂ ಸ್ತುಮೋ ಗಣಾಧೀಶಂ ಯೋಗಾಕಾರಮಯಂ ಸದಾ .
 ವೇದಾ ನ ಶಂಭುಮುಖ್ಯಾಶ್ಚ ಶಕ್ತಾಃ ಸ್ತೋತುಂ ಕದಾಚನ .. 54..
 ವಯಂ ಧನ್ಯಾ ವಯಂ ಧನ್ಯಾ ಯೇನ ಪ್ರತ್ಯಕ್ಷತಾಂ ಗತಃ .
 ಅಸ್ಮಾಕಂ ಯೋಗಿನಾಂ ಠುಂಠೇ ಕುಲದೇವಸ್ತ್ವ ಮಂಜಸಾ .. 55..
 (Page ಖಂ. 2 ಅ. 26 ಪಾನ 54)
 ಇತ್ಯುಕ್ತ್ವಾ ಮೌನಮಾಸ್ಥಾಯ ನಮಾಮೋ ದಂಡವತ್ ಸ್ಮ ತಂ .
 ಉವಾಚ ನೋ ಗಣಾಧೀಶೋ ಭಕ್ತಿಭಾವನಿಯಂತ್ರಿತಃ .. 56..
 ವಿನಾಯಕ ಉವಾಚ .
 ಭವದ್ಧಿಯತ್ಯತಂ ಸ್ತೋತ್ರಂ ಮದೀಯಂ ಯೋಗಶಾಂತಿದಂ .
 ಭವಿಷ್ಯತಿ ಮಹಾಭಾಗಾಃ ಪಠತೇ ಶೃಣ್ವತೇ ಸದಾ .. 57..

ಯಂ ಯಮಿಚ್ಛತಿ ತಂ ತಂ ವೈ ದಾಸ್ಯಾಮಿ ಸ್ತೋತ್ರಭಾವಿತಃ .
 ಭವಂತೋ ಗಾಣಪತ್ಯಾಶ್ಚ ಭವಿಷ್ಯಥ ಯಥಾ ಶಿವಃ .. 58..
 ಏವಮುಕ್ತ್ವಾ ಸ್ವಯಂ ಬಾಲಶ್ಚಿಕ್ರೀಡ ಪ್ರಾಕೃತೋ ಯಥಾ .
 ಬಾಲಕೈಃ ಸಹ ಯೋಗಾತ್ಮಾ ಕಾಶ್ಯಪಃ ಪೂರ್ವವನ್ಶಪ .. 59..
 ವಯಂ ಕಾಶೀಪತೇ ರಾಜನ್ ದರ್ಶನಾರ್ಥಂ ಗತಾಸ್ತತಃ .
 ತೇನಾಸಿ ಮಾನಿತಾಃ ಸಮ್ಯಕ್ ಭುಕ್ತ್ವಾ ಯಾತಾಃ ಪದೇ ಪುನಃ .. 60..
 ಏತತ್ತೇ ಕಥಿತಂ ಸರ್ವಂ ಯೋಗಶಾಂತಿಮಯಂ ಮಹತ್ .
 ಜ್ಞಾನಪೂರ್ಣಂ ಗಣೇಶಾಖ್ಯಂ ತಂ ಭಜಸ್ವ ನರಾಧಿಪ .. 61..
 ಮುದ್ದಲ ಉವಾಚ .
 ಏವಮುಕ್ತ್ವಾ ವಿಧೇರ್ಲೋಕೇ ಯಯುಸ್ತೇ ಸನಕಾದಯಃ .
 ಪೃಥುಃ ಪುತ್ರೇಷು ರಾಜ್ಯಂ ಸ್ವಂ ವಿಭಜ್ಯ ಚ ವನಂ ಯಯೌ .. 62..
 ತತ್ರ ಯೋಗಕ್ರಮಣೈವ ಗಾಣಪತ್ಯೋ ಬಭೂವ ಹ .
 ಪತ್ನ್ಯಾ ಸಹ ವಿನೀತಾತ್ಮಾ ಗಣೇಶೇಂತೇ ಲಯಂ ಯಯೌ .. 63..
 ಏತತ್ ಪೃಥುಲಕೀರ್ತೇಶ್ಚ ಚರಿತಂ ಕಥಿತಂ ಪೃಥೋಃ .
 ಶೃಣುಯಾದ್ಯಃ ಪಠೇದ್ವಾಪಿ ಸರ್ವದಂ ತಸ್ಯ ತದ್ ಭವೇತ್ .. 64..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಪೃಥುಚರಿತ್ರಂ ನಾಮ ಪಂಚವಿಂಶತಿತಮೋಽಧ್ಯಾಯಃ
 .. 2.25

2.26 ಪ್ರಾಚೀನಬರ್ಹಿಷಶ್ಚರಿತಂ ನಾಮ ಷಡ್ವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ತದನ್ವಯೇ ಚ ಸಂಭೂತೋ ಬರ್ಹಿಷೋ ನಾಮ ಪಾರ್ಥಿವಃ .
 ಧರ್ಮಾತ್ಮಾ ಶಸ್ತ್ರಧಾರೀ ಸ ಪ್ರಜಾನಾಂ ಪಾಲನೇ ರತಃ .. 1..
 ಸ ಯಜ್ಞಾನ್ವಿಧಾನ್ ಚಕ್ರೇ ಕರ್ಮಮಾರ್ಗಪರಾಯಣಃ .
 ಪ್ರಾಚೀನಾಗ್ರಕುಶೈಃ ಸರ್ವಾನ್ ಛಾದಯಾಮಾಸ ಮೇದಿನೀಂ .. 2..
 ಮೃಗಯಾರ್ಥಂ ವನಂ ಯಾತಃ ಸಮುದ್ರತನಯಾಂ ತದಾ .
 ಉಪಯೇಮೇ ಸ ಭೂಪಾಲಸ್ತಸ್ಯಾಂ ಪುತ್ರಾ ದಶಾಽಭವನ್ .. 3..
 ಸರ್ವೇ ಸಮಾನವರ್ಣಾಸ್ತೇ ಸಮಾಚಾರಾಃ ಪ್ರಜಾಪತೇ .
 ಸಮಾನಮಾನಸಾಸ್ತೇನ ನಾಮ್ನಾಽಽಖ್ಯಾತಾಃ ಪ್ರಚೇತಸಃ .. 4..

ಪ್ರಜಾರ್ಥಂ ತೇ ಸಮುದ್ರಸ್ಯ ಸಮೀಪೇ ತಪಸಿ ಸ್ಥಿತಾಃ .
 ಸರೋ ನಾರಾಯಣಾಖ್ಯಂ ಚ ತತ್ರ ವಿಷ್ಣುಮಪೂಜಯನ್ .. 5..
 ಪ್ರಾಚೀನಬರ್ಹಿರಾಜರ್ಷಿಂ ಸ್ವಗೃಹೇ ಕರ್ಮಕಾರಕಂ .
 ಸ್ಥಿತಂ ಜ್ಞಾತ್ವಾ ಸಮಾಯಾತೋ ನಾರದಃ ಕರುಣಾನಿಧಿಃ .. 6..
 ತಂ ರಾಜಾಽಪೂಜಯತ್ ಭಕ್ತ್ಯಾ ಕೃತಾಂಜಲಿಪುಟಃ ಸ್ಥಿತಃ .
 ತಮುವಾಚ ಮುನಿಶ್ರೇಷ್ಠೋ ರಾಜಾನಂ ಜ್ಞಾನದಾಯಕಃ .. 7..
 ನಾರದ ಉವಾಚ .
 ಕಿಂ ರಾಜನ್ ಕರ್ಮಣಾ ತೇ ವೈ ಭವಿಷ್ಯತಿ ವದ ಪ್ರಭೋ .
 ಬಂಧದಂ ಕರ್ಮ ವೇದೇಷು ಪೋಕ್ಷಂ ತನ್ನಾತ್ರ ಸಂಶಯಃ .. 8..
 ಯಜ್ಞೈರ್ನಾನಾವಿದ್ಯೈಃ ಸರ್ವಂ ಕೃತಂ ಕರ್ಮ ತ್ವಯಾ ಮಹತ್ .
 ಘೋರಂ ಹಿಂಸಾತ್ಮಕಂ ನಿತ್ಯಂ ನಾನಾಪಶುವಧಾಶ್ರಯಂ .. 9..
 ಪ್ರಹತಾಃ ಪಶವಃ ಸರ್ವೇ ತ್ವಾಂ ಪ್ರತೀಕ್ಷಂತ ಓಜಸಾ .
 ವಧಾರ್ಥಂ ತವ ಚಾತ್ಯಂತಂ ಕ್ರೋಧಯುಕ್ತಾ ನ ಸಂಶಯಃ .. 10..
 ಅಧುನಾ ವೃದ್ಧರೂಪಸ್ತ್ವಂ ತ್ಯಕ್ತ್ವಾ ಕರ್ಮ ಮಹೀಪತೇ .
 ಕರ್ಮಾಂಕುರಾಗ್ನಿರೂಪಂ ವೈ ಜ್ಞಾನಮಾರ್ಗಂ ಸಮಾಶ್ರಯ .. 11..

(Page ಖಂ. 2 ಅ. 26 ಪಾನ 55)

ಮುದ್ದಲ ಉವಾಚ .
 ನಾರದಸ್ಯ ವಚಃ ಶ್ರುತ್ವಾ ವಿಸ್ಮಿತಃ ಸ ನೃಪೋಽಬ್ರವೀತ್ .
 ತಂ ಪುನಸ್ತಸ್ಯ ಭಾವಜ್ಞೋ ವಿನಯೇನ ಸಮನ್ವಿತಃ .. 12..
 ಪ್ರಾಚೀನಬರ್ಹಿರುವಾಚ .
 ಅಹಂ ಕರ್ಮಪರಂ ಭಾವಂ ಜಾನಾಮಿ ಮುನಿಸತ್ತಮ .
 ಕರ್ಮಣಾ ಲಭತೇ ಜಂತುರ್ಜಾನಾಮಿ ನ ಚ ಸಂಶಯಃ .. 13..
 ವದ ಜ್ಞಾನಂ ವಿಭೋ ಕಿಂ ತತ್ ಕರ್ಮ ಮೂಲನಿಕ್ಕಂತನಂ .
 ದಯಯಾ ಚ ದಯಾಸಿಂಧೋ ಮಾಂ ತಾರಯ ಭವಾರ್ಣವಾತ್ .. 14..
 ತಸ್ಯ ತದ್ವಚನಂ ಶ್ರುತ್ವಾ ಜ್ಞಾತ್ವಾ ಕರ್ಮಪರಾಯಣಂ .
 ಕರ್ಮಣಾ ಶುದ್ಧರೂಪಂ ತಮುವಾಚ ಮುನಿಸತ್ತಮಃ .. 15..
 ನಾರದ ಉವಾಚ .
 ಜ್ಞಾನಂ ಯೋಗಮಯಂ ವಿದ್ಧಿ ಯೋಗೋಽಭೇದಾತ್ಮಕಃ ಸ್ಮೃತಃ .
 ಬ್ರಹ್ಮಣಿ ಬ್ರಹ್ಮಭೂತಶ್ಚ ಯೋಗೀ ಯೋಗೇನ ಜಾಯತೇ .. 16..
 ದೇಹೇಽಸ್ಮಿನ್ ಪಶ್ಯ ರಾಜೇಂದ್ರ ಬಿಂಬಂ ಗಣಪತೇಃ ಸ್ಮೃತಂ .
 ಮೋಹಯುಕ್ತಂ ತದಾಕಾರಂ ಜೀವರೂಪಂ ಹೃದಿ ಸ್ಥಿತಂ .. 17..
 ಪಂಚಧಾ ಚಿತ್ತವೃತ್ತಿಶ್ಚ ವರ್ತತೇ ನೃಪಸತ್ತಮ .

ಕ್ಷಿಪ್ತಾ ಮೂಢಾ ಚ ವಿಕ್ಷಿಪ್ತೈಕಾಗ್ರಾಽಪಿ ಚ ನಿರೋಧಿಕಾ .. 18..
ಯತ್ರ ಕ್ಷಿಪ್ತಂ ನರೇಣೈವ ಚಿತ್ತಂ ತಜ್ಞಾ ಯತೇ ಹೃದಾ .
ತದೇವ ಕ್ಷಿಪ್ತರೂಪಂ ತ್ವಂ ಚಿತ್ತಂ ಜಾನೀಹಿ ಪಾರ್ಥಿವ .. 19..
ಕ್ಷಿಪ್ತಂ ಚಿತ್ತಂ ನರೇಣೈತನ್ ಮೂಢವತ್ತನ್ನ ಬುದ್ಧ್ಯತಿ .
ಅನ್ಯಥಾ ಚ ಭವೇಜ್ಞಾನಂ ಮೂಢರೂಪಂ ಚ ತತ್ಸ್ತೃತಂ .. 20..
ಮುಮುಕ್ಷುಣಾಂ ಭವೇಚ್ಚಿತ್ತಂ ವಿಕ್ಷಿಪ್ತಂ ಬ್ರಹ್ಮಲಾಲಸಂ .
ನ ಸಂಸಾರಸುಖೇ ಮಗ್ನಂ ತನ್ನ ಬ್ರಹ್ಮಣಿ ಸಂಗತಂ .. 21..
ಏಕಾಗ್ರಂ ಸರ್ವಭಾವೇಷು ಹ್ಯಾತ್ಮಾಕಾರೇಣ ಸಂಸ್ಥಿತಂ .
ಅಂತರ್ಜ್ಞಾನೇನ ತದ್ರೂಪಂ ಪಶ್ಯೇದ್ವೈ ಯೋಗಸೇವಯಾ .. 22..
ನಿರೋಧಂ ದೇಹದೇಹಿಭ್ಯೋ ಹೀನಂ ನಿರ್ವೃತ್ತಿದಾಯಕಂ .
ಸಂಯೋಗಾಯೋಗರೂಪಾಂತಂ ಲಭತೇ ಯೋಗಸೇವಯಾ .. 23..
ಪಂಚಧಾ ಕಥಿತಂ ಭೂಪ ಚಿತ್ತಂ ಸಾ ಬುದ್ಧಿರುತ್ತಮಾ .
ಜಾನೀಹಿ ಹೃದಯೇ ಸ್ಥಿತ್ವಾ ಗಣಪೇನ ಚ ಖೇಲತಿ .. 24..
ಪಂಚಧಾ ಚಿತ್ತವೃತ್ತಿಯಾ ತತ್ರ ಮೋಹಃ ಪ್ರಕೀರ್ತಿತಃ .
ಸ್ವಸ್ವಸ್ಥಾನಕರೂಪಸ್ಥೈಶ್ಚರ್ಯರೂಪೋ ಮಹೀಪತೇ .. 25..
ಐಶ್ವರ್ಯಭ್ರಾಂತಿರೂಪಾ ಸಾ ಸಿದ್ಧಿಃ ಸರ್ವತ್ರ ವರ್ತತೇ .
ಧರ್ಮಾರ್ಥಕಾಮಮೋಕ್ಷಾಣಾಂ ಬ್ರಹ್ಮಣಃ ಪಂಚಧಾ ಸ್ಮೃತಾ .. 26..
ಭ್ರಾಮಯಂತೀಹ ಭೂತಾನಿ ಗಣಪೇನ ಚ ಖೇಲತಿ .
ಮಯಾ ಸಾ ಕಥಿತಾ ಮಾಯಾ ನೃಪ ನಾಸ್ತ್ಯತ್ರ ಸಂಶಯಃ .. 27..
ಜ್ಞಾನರೂಪಾ ಸ್ವಯಂ ಬುದ್ಧಿರೈಶ್ವರ್ಯಾತ್ ಸಿದ್ಧಿರುಚ್ಯತೇ .
ತಯೋರ್ಬಿಂಬಂ ಗಣೇಶಸ್ಯ ಭ್ರಮಾಡ್ಯಂ ಜೀವಸಂಜ್ಞಿತಂ .. 28..
ಮಾಯಾಮಯಂ ಸದಾ ಜಾತಂ ಮಾಯಾ ಸೌಖ್ಯೇ ಪ್ರಲಾಲಸಂ .
ಬಂಧಯುಕ್ತಂ ಮಹೀಪಾಲ ಹೃದಿ ಪಶ್ಯ ಪ್ರಕಾಶಕಂ .. 29..
ಪಂಚಧಾ ಚಿತ್ತವೃತ್ತಿಶ್ಚ ತೇನ ಸರ್ವಾ ಪ್ರಕಾಶಿತಾ .
ಚಿಂತಾಮಣಿರಿತಿ ಖ್ಯಾತಿಂ ಗಣೇಶಸ್ಯ ವದಂತ್ಯತಃ .. 30..
ದೇಹಶ್ಚತುರ್ವಿಧಃ ಪ್ರೋಕ್ತಃ ಸ್ಥೂಲಃ ಸೂಕ್ಷ್ಮಃ ಸಮಾತ್ಮಕಃ .
ನಾದರೂಪಶ್ಚತುರ್ಧೋ ವೈ ಬಿಂದುಸ್ತೇಷಾಂ ಪರಾ ಗತಿಃ .. 31..
ದೇಹೇಷು ದೇಹಭೋಗಸೋ ದೇಹೀ ಭ್ರಾಂತ್ಯಾ ಚತುರ್ವಿಧಃ .
ಏಕೋಽಪಿ ಬ್ರಹ್ಮ ತೇಷಾಂ ವೈ ಸೋಽಹಂ ವಿದ್ಧಿ ನರಾಧಿಪ .. 32..
ತದ್ಯೋಗೇ ಸ್ವತ ಉತ್ಥಾನಂ ಬ್ರಹ್ಮ ವೇದೇ ಪ್ರತಿಷ್ಠಿತಂ .
ಸತ್ಯಂ ಪರತ ಉತ್ಥಾನರೂಪಂ ಸೌಖ್ಯಮಯಂ ಪರಂ .. 33..

ತಯೋರ್ಯೋಗೇ ಸ್ವಸಂವೇದ್ಯಂ ಬ್ರಹ್ಮ ಪಂಚವಿಧಂ ಸ್ಮೃತಂ .
 ಸತ್ಯಾಸತ್ಯಸಮಾಕಾರನೇತಿಭೇದಾತ್ಮಕಂ ಪರಂ .. 34..
 ಸಂಯೋಗೋ ಬ್ರಹ್ಮಣಾಂ ಯತ್ರ ಯೋಗಾಭೇದೇನ ಶಾಶ್ವತಃ .
 ಸಮಾಧಿಸುಖದಃ ಪ್ರೋಕ್ತಃ ಸ್ವಾನಂದ ಇತಿ ಕಥ್ಯತೇ .. 35..
 ಅಯೋಗಮೇತದ್ರಹಿತಂ ಬ್ರಹ್ಮನಿರ್ವೃತ್ತಿದಾಯಕಂ .
 ಸಂಯೋಗಾಯೋಗಯೋರ್ನಾಶೇ ಯೋಗಃ ಶಾಂತಿಪ್ರದಾಯಕಃ .. 36..

(Page ಖಂ. 2 ಅ. 26 ಪಾನ 56)

ಗಣೇಶೋಽಯಂ ಮಹಾರಾಜ ಸಮೂಹಾನಾಂ ಪತಿಃ ಸ್ಮೃತಃ .
 ಸಮೂಹಾ ಬ್ರಹ್ಮರೂಪಾಶ್ಚ ಜ್ಞಾತವ್ಯಾ ಜ್ಞಾನಚಕ್ಷುಷಾ .. 37..
 ತಂ ಭಜಸ್ವ ಮಹೀಪಾಲ ಹೃದಿಸ್ಥಂ ಗಣನಾಯಕಂ .
 ಬುದ್ಧಿಪ್ರಕಾಶಕಂ ಪೂರ್ಣಂ ಬುದ್ಧಿಶಂ ಶಾಂತಿದಾಯಕಂ .. 38..
 ಏವಮುಕ್ತ್ವಾ ಮಹಾಯೋಗೀ ನಾರದೋ ವಿರರಾಮ ಹ .
 ಸೋಽಪಿ ಶ್ರುತ್ವಾ ಪ್ರಣಮ್ಯಾದಾವುವಾಚ ಮುನಿಪುಂಗವಂ .. 39..
 ಪ್ರಾಚೀನಬರ್ಹಿರುವಾಚ .
 ಭೋ ಭೋ ಯೋಗಿನ್ ದಯಾಸಿಂಧೋ ತಾರಿತೋಽಹಂ ತ್ವಯಾಧುನಾ .
 ಮತ್ಸಮೀಪಸ್ಥಿತಾ ವಿಪ್ರಾ ನ ಜಾನಂತಿ ತ್ವಿದಂ ಪರಂ .. 40..
 ನಾರದೋಽತರ್ಧಧೇ ಸದ್ಯಃ ಪ್ರಯಯೌ ಗಣಪಂ ಸ್ಮರನ್ .
 ವೀಣಾಗಾನರತೋ ಯೋಗೀ ಸ್ವೇಚ್ಛಾಚಾರೀ ಸದಾಸುಖೀ .. 41..
 ಪ್ರಾಚೀನಬರ್ಹಿರಾಜರ್ಷಿಸ್ತೃಕ್ತ್ವಾ ಮಾತೈಷು ಸತ್ವರಂ .
 ರಾಜ್ಯಂ ವನಂ ಯಯೌ ಸೋಽಪಿ ಗಣೇಶಧ್ಯಾನತತ್ಪರಃ .. 42..
 ನಾರದೇನ ಯಥಾ ತಸ್ಯ ಕಥಿತಂ ಜ್ಞಾನಮುತ್ತಮಂ .
 ಯಥಾಯೋಗಂ ಕ್ರಮೇಣಾಪಿ ಯೋಗೀ ಗಣೇಶಕೋಽಭವತ್ .. 43..
 ಅಂತೇ ಲಯಂ ಯಯೌ ರಾಜಾ ಗಣೇಶೇ ಬ್ರಹ್ಮರೂಪಿಣಿ .
 ಬ್ರಹ್ಮಭೂತೋ ನೃಪಶ್ರೇಷ್ಠಃ ಕಥಿತೋಽಸೌ ಪ್ರಜಾಪತೇ .. 44..
 ಪ್ರಾಚೀನಬರ್ಹಿರಾಜರ್ಷೇಶ್ಚರಿತಂ ಯಃ ಶೃಣೋತಿ ಚ .
 ಪಠೇದ್ವಾ ತಸ್ಯ ಪಾಪಂ ಹಿ ನಾಶಯೇತ್ ಸರ್ವದಂ ಭವೇತ್ .. 45..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಪ್ರಾಚೀನಬರ್ಹಿಷಶ್ಚರಿತಂ ನಾಮ
 ಷಡ್ವಿಂಶತಿತಮೋಽಧ್ಯಾಯಃ .. 2.26

2.27 ಪ್ರಚೇತಸಾಂ ಚರಿತಂ ನಾಮ ಸಪ್ತವಿಂಶತೀತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಪ್ರಾಚೀನಬಹಿಷಃ ಪುತ್ರಾಸ್ತೇಪುಸ್ತೇ ತಪ ಉತ್ತಮಂ .

ಸಹಸ್ರವರ್ಷಪರ್ಯಂತಂ ತತಸ್ತುಷ್ಟೋ ಜನಾರ್ದನಃ .. 1..

ಆಯಯೌ ತಾನ್ ವರಂ ದಾತುಂ ಗರುಡಸ್ಥಶ್ಚತುರ್ಭುಜಃ .

ತಂ ದೃಷ್ಟ್ವಾ ತೇ ಪ್ರಣೇಮುಶ್ಚಾಪೂಜಯಂಸ್ತುಷ್ಟುವುರ್ಮುದಾ .. 2..

ಪ್ರಚೇತಸ ಊಚುಃ .

ನಮಸ್ತೇ ಕೇಶವಾಯೈವ ನಮಸ್ತೇ ಭೂತಭಾವನ .

ನಿರಾಕಾರಾಯ ಕೃಷ್ಣಾಯ ವಿಷ್ಣುವೇ ಪ್ರಭವಿಷ್ಣುವೇ .. 3..

ಆದಿಮಧ್ಯಾಂತಹೀನಾಯ ವಾಸುದೇವಾಯ ತೇ ನಮಃ .

ಸರ್ವಾಜ್ಞಾನವಿನಾಶಾಯ ಜ್ಞಾನದಾತ್ರೇ ಕೃಪಾಲವೇ .. 4..

ಲಕ್ಷ್ಮೀಪತೇ ನಮಸ್ತುಭ್ಯಂ ಭಕ್ತಸಂರಕ್ಷಕಾಯ ಚ .

ಭಕ್ತಿಪ್ರಿಯಾಯ ದೇವಾಯ ಶೇಷಶಾಯಿನ್ನಮೋಽಸ್ತು ತೇ .. 5..

ಭುಕ್ತಿಮುಕ್ತಿಪ್ರದಾಯೈವ ವಿಕುಂಠಪತಯೇ ನಮಃ .

ನಾರಾಯಣಾಯ ಶಾಂತಾಯ ಸತ್ತ್ವಯುಕ್ತಾಯ ತೇ ನಮಃ .. 6..

ವಯಂ ಸಪಿತರೋ ಧನ್ಯಾಯೈಃ ಪ್ರದೃಷ್ಟೋ ಜನಾರ್ದನಃ .

ವರಂ ದೇಹಿ ವಿಶೇಷೇಣ ಸೃಷ್ಟಿಸಾಮರ್ಥ್ಯದಾಯಕಂ .. 7..

ಏವಂ ಸ್ತುತಃ ಪ್ರಸನ್ನಾತ್ಮಾ ತಾನುವಾಚ ಸ್ವಯಂ ಹರಿಃ .

ಸಾಮರ್ಥ್ಯಮತುಲಂ ಸೃಷ್ಟೌ ಭವಿಷ್ಯತಿ ಚ ವಃ ಸುಖಂ .. 8..

ತಪಸಾ ಸಿದ್ಧರೂಪಾಶ್ಚ ಭವಂತೋ ನಾತ್ರ ಸಂಶಯಃ .

ಯದ್ಯದಿಚ್ಛಥ ತತ್ತದ್ವಃ ಸಫಲಂ ಪ್ರಭವಿಷ್ಯತಿ .. 9..

ಭವತ್ಕೃತಮಿದಂ ಸ್ತೋತ್ರಂ ಭುಕ್ತಿಮುಕ್ತಿಪ್ರದಂ ಭವೇತ್ .

ಪಠತಾಂ ಶೃಣ್ವತಾಂ ಚೈವ ಮತ್ಪ್ರಸಾದಕರಂ ಪರಂ .. 10..

ಏವಮುಕ್ವಾಂತರ್ದರ್ಧೇಽಸೌ ವಿಷ್ಟುಃ ಪರಪುರಂಜಯಃ .

ತೇಽಪಿ ತ್ಯಕ್ತ್ವಾಽಽಶ್ರಮಂ ಸದ್ಯೋ ಜಗ್ಮುಃ ಸ್ವಗೃಹಮುತ್ತಮಂ .. 11..

ಗಚ್ಛತಾಂ ಪಥಿ ತೇಷಾಂ ವೈ ಮಾರ್ಗೇ ವೃಕ್ಷಾ ಅನೇಕಶಃ .

ಅರಾಜಕೇ ಸಮುತ್ಪನ್ನಾ ಮಾರ್ಗರೋಧನಕಾರಕಾಃ .. 12..

(Page ಖಂ. 2 ಅ. 27 ಪಾನ 57)

ತಾನ್ ದೃಷ್ಟ್ವಾ ಕ್ರೋಧಯುಕ್ತಾಸ್ತೇ ಸಸೃಜುರ್ವಕ್ಷಿಮುಲ್ಬಣಂ .

ತೇನ ದಗ್ಧಾ ವನೇ ವೃಕ್ಷಾಃ ಸಕಲಾ ಯತ್ರ ತತ್ರ ಚ .. 13..

ತೇಷು ಸ್ವಲ್ಪಸ್ಥಿತೇಷ್ಟೇವ ಚಂದ್ರಸ್ತತ್ರ ಸಮಾಗತಃ .
 ಪ್ರಗೃಹ್ಯ ವೃಕ್ಷಜಾಂ ಕನ್ಯಾಂ ದದೌ ತೇಭ್ಯೋ ಯಥಾವಿಧಿ .. 14..
 ಋಷಿವೀರ್ಯಾತ್ಮಮುತ್ಪನ್ನಾಃ ಸುದ್ರುಮಪಾಲಿತಾ .
 ಪ್ರಗೃಹ್ಯ ತಾಂ ಶಾಂತಿಮಾಪ್ತಾ ಅಗ್ನಿಂ ಚಕ್ರುಃ ಸುಶಾಂತಿದಂ .. 15..
 ಸ್ವರಾಜ್ಯಂ ಪ್ರಾಪ್ಯ ತೇ ಸರ್ವೇ ಪಾಲಯಾಮಾಸುರಾದರಾತ್ .
 ಪ್ರಜಾಃ ಪುತ್ರಾನಿವಾಧ್ಯಕ್ಷಾ ಯಂತ್ರಿತಾಸ್ತೇ ಪ್ರಚೇತಸಃ .. 16..
 ಮಾರಿಷಾಯಾಂ ಪ್ರಚೇತೋಭ್ಯೋ ದಕ್ಷ ತ್ವಂ ತ್ವಭವಸ್ತದಾ .
 ರುದ್ರಶಾಪೇನ ಸರ್ವಜ್ಞಸ್ತಥಾ ವೈ ತೇಜಸಾ ಯುತಃ .. 17..
 ಗಣೇಶವರದಾನೇನ ಬ್ರಹ್ಮಪುತ್ರ ತ್ವಮಂಜಸಾ .
 ನ ಗಮಿಷ್ಯತಿ ತೇ ದಕ್ಷ ಪ್ರಜಾಪಾಲೋ ಭವಿಷ್ಯಸಿ .. 18..
 ತ್ವಾಂ ಚ ರಾಜ್ಯೇ ಸಮಾಸ್ಥಾಪ್ಯ ವನಂ ಚಾಯುಃ ಪ್ರಚೇತಸಃ .
 ತೇಪುಸ್ತತ್ರ ತಪೋ ಘೋರಂ ಯೋಗಶಾಂತ್ಯರ್ಥಮಾದರಾತ್ .. 19..
 ತತ್ತ್ವಾಪಿ ನಾರದೋ ಯೋಗೀ ಗಣೇಶೇ ಗಾನತತ್ಪರಃ .
 ಆಯಯೌ ಪರಮಪ್ರೀತಃ ಪ್ರಚೇತಸಾಂ ಹಿತಂ ಚರನ್ .. 20..
 ತಂ ದೃಷ್ಟ್ವಾ ಹರ್ಷಿತಾಃ ಸರ್ವೇ ಮಹೌಜಸ್ಮಾಃ ಪ್ರಚೇತಸಃ .
 ನೇಮುಃ ಸಂಪೂಜ್ಯ ತಂ ಭಕ್ತ್ಯಾ ಸ್ಥಿತಾಃಪ್ರಾಂಜಲಯೋಽಭವನ್ .. 21..
 ತಾನುವಾಚ ಮುನಿಶ್ರೇಷ್ಠಃ ಕಿಮಿಚ್ಛಾವಃ ಪ್ರಚೇತಸಃ .
 ಬ್ರೂತ ತಾಂ ಪೂರಯಿಷ್ಯಾಮಿ ಭವತಾಂ ಭಾವತೋಷಿತಃ .. 22..
 ನಾರದಸ್ಯ ವಚಃ ಶ್ರುತ್ವಾ ಪ್ರೋಚುಸ್ತಂ ತೇ ಪ್ರಚೇತಸಃ .
 ವದ ತ್ವಂ ಶಾಂತಿದಂ ಯೋಗಂ ಕೃಪಯಾ ಕರುಣಾನಿಧೇ .. 23..
 ಶ್ರುತ್ವಾ ಸ ವಚನಂ ತೇಷಾಂ ಹರ್ಷೇಣ ಮಹತ್ಸಾಂವೃತಃ .
 ಉವಾಚ ಸಕಲಂ ಯೋಗಂ ಯೋಗಶಾಂತಿಪದಪ್ರದಂ .. 24..
 ನಾರದ ಉವಾಚ .
 ಶಾಂತಿಯೋಗಾತ್ಮಕಂ ಭೂಪಾ ಗಣೇಶಂ ಕಥಯಂತಿ ವೈ .
 ಯೋಗಜ್ಞಾ ಬ್ರಹ್ಮಭೂತಾಶ್ಚ ತಂ ಭಜದ್ವಂ ಪ್ರಚೇತಸಃ .. 25..
 ಅಹಂ ಗಣೇಶಾಭಿನ್ನಶ್ಚ ಯೋಗೋಽಯಂ ಶಾಂತಿದಾಯಕಃ .
 ಕಥಿತೋ ವಿಷ್ಣುನಾ ಪೂರ್ವಂ ಮಹ್ಯಂ ಶಾಂತಿಪ್ರದಃ ಪರಃ .. 26..
 ತೇನ ಶಾಂತಿಂ ಸಮಾಸ್ಥಾಯ ಚರಾಮಿ ಗಣಪಂ ಸ್ಮರನ್ .
 ಗತಭ್ರಾಂತಿಶ್ಚ ಸರ್ವತ್ರ ಹರ್ಷಯುಕ್ತೇನ ಚೇತಸಾ .. 27..
 ಚಿತ್ತಸ್ಯ ಪಂಚಭೂಮೀನಾಂ ಭ್ರಾಂತಿಂ ತ್ಯಕ್ತ್ವಾ ನರಃ ಸದಾ .
 ಯೋಗರೂಪೋ ನ ಸಂದೇಹೋ ಭವೇದ್ವೈ ಶಾಂತಿರೂಪಗಃ .. 28..
 ಸರ್ವಂ ಮಾಯಾಮಯಂ ಪ್ರೋಕ್ತಂ ಭ್ರಾಂತಿದಂ ಬುದ್ಧಿಲಾಲಿತಂ .

ತ್ಯಕ್ತ್ವಾ ತದ್ ಯೋಗಿನಃ ಶಾಂತಾ ಭವೇತ್ಯೈವ ಪ್ರಚೇತಸಃ .. 29..
 ಏವಮುಕ್ತ್ವಾ ಮಹಾಯೋಗೀ ನಾರದಃ ಸ್ವೇಚ್ಛಯಾ ಯಯೌ .
 ಹೇರಂಬೇತಿ ಸ್ಮರನ್ ಸ್ವರ್ಗೇ ಕೈಲಾಸೇ ಹರ್ಷಸಂಯುತಃ .. 30..
 ತೇಽಪಿ ಪ್ರಚೇತಸಃ ಸರ್ವೇ ಕಥಿತಂ ಯೋಗಮಾದರಾತ್ .
 ಕ್ರಮೇಣ ಸಾಧಯಿತ್ವಾ ತಂ ಗಾಣಪಾ ಅಭವನ್ ಪರಾಃ .. 31..
 ಅಂತೇ ಗಣೇಶದೇಹೇ ತೇ ತದಾಕಾರಾಃ ಪ್ರಜಾಪತೇ .
 ಜಾತಾ ಬ್ರಹ್ಮಮಯಾಃ ಶಾಂತಾ ಮಹೌಜಸ್ಕಾಃ ಪ್ರಚೇತಸಃ .. 32..
 ಪ್ರಚೇತಸಾಂ ಚರಿತ್ರಂ ಯಃ ಪಠೇದ್ವೈ ಯಃ ಶೃಣೋತಿ ವಾ .
 ತಸ್ಯ ಭುಕ್ತಿಶ್ಚ ಮುಕ್ತಿರ್ವೈ ಭವಿಷ್ಯತಿ ಸುಖಪ್ರದಾ .. 33..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಪ್ರಚೇತಸಾಂ ಚರಿತಂ ನಾಮ ಸಪ್ತವಿಂಶತಿತಮೋಽಧ್ಯಾಯಃ
 .. 2.27

(Page ಖಂ. 2 ಅ. 28 ಪಾನ 58)

2.28 ಕಶ್ಯಪಸೃಷ್ಟಿವರ್ಣನಂ ನಾಮ ಅಷ್ಟಾವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ದಕ್ಷಃ ಪ್ರಾಚೇತಸೋ ರಾಜಾ ತತಾಪ ತಪ ಉತ್ತಮಂ .
 ಶತವರ್ಷೈರ್ಗಣಾಧ್ಯಕ್ಷಃ ಪ್ರಸನ್ನೋ ವರದೋಽಭವತ್ .. 1..
 ಗಣೇಶವರದಾನೇನ ಸ ಸಿದ್ಧಃ ಸಸೃಜೇ ಪ್ರಜಾಃ .
 ದೇವಾ ಯಕ್ಷಾ ಮನುಷ್ಯಾಶ್ಚ ಪಿಶಾಚಾದ್ಯಾಃ ಸಹಸ್ರಶಃ .. 2..
 ನಾನಾವಿಧಾಃ ಪ್ರಜಾಃ ಸೃಷ್ಟ್ವಾ ಽವಧಂತ ನಯದಾ ತದಾ .
 ಧರಣ್ಯಾಂ ಮೈಥುನೀಂ ಸೃಷ್ಟ್ವಿಂ ಸಸೃಜೇ ಸ ಪ್ರಜಾಪತಿಃ .. 3..
 ದಶಾಭವನ್ ಸಹಸ್ರಾಣಾಂ ಪುತ್ರಾಸ್ತಸ್ಮಾನ್ ಮಹೌಜಸಃ .
 ತಾನುವಾಚ ಸ್ವಯಂ ದಕ್ಷಃ ಸೃಜದ್ಧಂ ತಪಸಾ ಯುತಾಃ .. 4..
 ತಥೇತಿ ತಂ ಪ್ರಣಮ್ಯಾದೌ ಗತಾಸ್ತಪಸ ಆದರಾತ್ .
 ತೇಷಾಂ ಮಾರ್ಗೇ ಬ್ರಹ್ಮಪುತ್ರೋ ನಾರದಃ ಸಹಸಾಽಽಗತಃ .. 5..
 ಉವಾಚ ವಿಧಿವತ್ತಾನ್ ಸ ಯೋಗಮಾರ್ಗಂ ಸನಾತನಂ .
 ತೇನ ಯುಕ್ತಾಶ್ಚ ತೇ ಸರ್ವೇ ನ ಚಕ್ರುಃ ಸೃಷ್ಟಿಮುತ್ತಮಾಂ .. 6..
 ಕರ್ಮಮಾರ್ಗಂ ಪರಿತ್ಯಜ್ಯ ಗಾಣಪತ್ಯಾಶ್ಚ ತೇಽಭವನ್ .

ಗತಾಃ ಸ್ವೇಚ್ಛಾಚರಾಃ ಸರ್ವೇ ಭ್ರಮಹೀನಾ ಜಿತೇಂದ್ರಿಯಾಃ .. 7..
 ಜ್ಞಾತ್ವಾ ನಷ್ಟಾನ್ ಸ್ವಪುತ್ರಾನ್ ಸ ಪುನರ್ದಕ್ಷಃ ಸಸರ್ಜ ಹ .
 ಅಸಿಕ್ತ್ಯಾಂ ಚೈವ ಪುತ್ರಾಣಾಂ ಸಹಸ್ರಂ ತೇಜಸಾ ಯುತಂ .. 8..
 ಸ ತಾನುವಾಚ ಪ್ರೀತಾತ್ಮಾ ತಪಸಾ ಸ್ಮೃಷ್ಟಿಮುತ್ತಮಾಂ .
 ಕುರುದ್ವಂ ತೇ ಪ್ರಣಮ್ಯಾಸ್ಸದೌ ತಂ ವನಂ ಯಯುರಾದರಾತ್ .. 9..
 ಪುನಸ್ತಾನ್ನಾರದಸ್ತದ್ವದ್ವದೌ ಜ್ಞಾನಂ ಸುನಿರ್ಮಲಂ .
 ತೇಽಪಿ ಯೋಗಯುತಾಃ ಸರ್ವೇ ಯಯುಃ ಸ್ವೇಚ್ಛಾವಿಹಾರಿಣಃ .. 10..
 ಜ್ಞಾತ್ವಾ ವೃತ್ತಾಂತಮುಗ್ರಂ ವೈ ದಕ್ಷಃ ಕ್ರೋಧಸಮನ್ವಿತಃ .
 ಶಶಾಪ ನಾರದಂ ಬ್ರಹ್ಮಪುತ್ರಂ ಪರಮಭಾವಿಕಂ .. 11..
 ತ್ವಯಾ ಪುತ್ರಾ ಮದೀಯಾಶ್ಚ ನಾಶಿತಾಃ ಕರ್ಮಮಾರ್ಗತಃ .
 ವರ್ಣಾಶ್ರಮಕರ್ಮೇಣೈವ ಯುಕ್ತಾ ಭ್ರಷ್ಟಾಃ ಕೃತಾಃ ಖಲು .. 12..
 ನಾರದ ತ್ವಮತೋ ದುಷ್ಟ ಪ್ರಜಾಹೀನೋ ಭವಿಷ್ಯಸಿ .
 ದ್ವಿಮುಹೂರ್ತಾತ್ ಪರಂ ಕಾಲಂ ನ ಸ್ಥಾತುಂ ಶಕ್ಯತೇ ತ್ವಯಾ .. 13..
 ಯತ್ರ ಕುತ್ರ ಮಹೀದೇಶೇ ಸ್ವರ್ಗೇ ಪಾತಾಲಕೇ ಪದೇ .
 ಭ್ರಮಿಷ್ಯಸಿ ಮಹಾದುಷ್ಟ ಮಚ್ಛಾಪಾನ್ನಾತ್ರ ಸಂಶಯಃ .. 14..
 ಏವಂ ಶಪ್ತ್ವಾ ಸ್ವಯಂ ದಕ್ಷೋ ಯಯೌ ಬ್ರಹ್ಮಾಣಮಾದರಾತ್ .
 ತಂ ಪ್ರಣಮ್ಯ ಜಗನ್ನಾಥಮುವಾಚ ವಿನಯಾನ್ವಿತಃ .. 15..
 ಸೃಷ್ಟಿಂ ಕರೋಮಿ ದೇವೇಶ ಕೇನ ಮಾರ್ಗೇಣ ತದ್ವದ .
 ನಾರದೋ ದುಷ್ಟಭಾವೇನ ಮೋಘಾಂ ಸೃಷ್ಟಿಂ ಸ ಮೇಽಕರೋತ್ .. 16..
 ತಮುವಾಚ ತತೋ ಬ್ರಹ್ಮಾ ಸೃಜ ಕನ್ಯಾಃ ಸುಲೋಚನಾಃ .
 ತಥೇತಿ ಸ ಯಯೌ ಸ್ಥಾನಂ ಸ್ವಕೀಯಂ ಸ್ರಷ್ಟುಮಾರಭತ್ .. 17..
 ಷಷ್ಟಿಂ ದಕ್ಷೋಽಸೃಜತ್ಕನ್ಯಾ ವೀರಿಣ್ಯಾಂ ತೇಜಸಾನ್ವಿತಃ .
 ಚಾರುರೂಪಾ ಮಹಾಭಾಗಾ ಮಾತರಃ ಸರ್ವದೇಹಿನಾಂ .. 18..
 ದದೌ ಸ ದಶ ಧರ್ಮಾಯ ಕಶ್ಯಪಾಯ ತ್ರಯೋದಶ .
 ಸಪ್ತವಿಂಶತಿಮಬ್ಜಾಯ ಚತಸ್ರೋಽರಿಷ್ಟನೇಮಯೇ .. 19..
 ದ್ವೇ ದದೌ ಬಹುಪುತ್ರಾಯ ದ್ವೇ ಕೃಶಾಶ್ಚಾಯ ಭಾವತಃ .
 ದ್ವೇ ಚಾಪ್ಯಂಗಿರಸೇ ತದ್ವದ್ವಕ್ಷ್ಯೇ ತಾಸಾಂ ಚ ವಿಸ್ತರಂ .. 20..
 ಮರುತ್ವತೀ ವಸುರ್ಯಾಮೀ ಲಂಬಾ ಭಾನುರರುಂಧತೀ .
 ಸಂಕಲ್ಪಾ ಚ ಮುಹೂರ್ತಾ ವೈ ಸಾಧ್ಯಾ ವಿಶ್ವಾ ಚ ಭಾಮಿನೀ .. 21..
 ಧರ್ಮಪತ್ನೋ ದಶೈತಾಶ್ಚ ತಾಸಾಂ ಪುತ್ರಾನ್ನಿಬೋಧ ಚ .
 ವಿಶ್ವೇದೇವಾಶ್ಚ ವಿಶ್ವಾಯಾಃ ಸಾಧ್ಯಾಸಾಧ್ಯಾನಜೀಜನತ್ .. 22..
 ಮರುತ್ವತ್ಯಾಂ ಮರುತ್ವಂತೋ ವಸೋಸ್ತು ವಸವಃ ಸ್ಮೃತಾಃ .

ಭಾನೋಶ್ಚ ಭಾನವಃ ಸರ್ವೇ ಮುಹೂರ್ತಾಯಾ ಮುಹೂರ್ತಕಾಃ .. 23..

ಲಂಬಾಯಾ ನಾದಘೋಷೌ ಚ ಯಾಮೀಜೋ ನಾಗವೀಧಿಕಃ .

ಪೃಥಿವ್ಯಾಂ ವಿಷಮಂ ಸರ್ವಮರುಂಧತ್ಯಾಮಜಾಯತ .. 24..

ಸಂಕಲ್ಪಯಾಸ್ತು ಸಂಕಲ್ಪಾ ಧರ್ಮಪುತ್ರಾ ಇಮೇ ಸ್ಮೃತಾಃ .

(Page ಖಂ. 2 ಅ. 28 ಪಾನ 59)

ತೇಷಾಂ ಪುತ್ರೈಶ್ಚ ಪುತ್ರೀಭಿರಖಿಲಂ ವರ್ಧಿತಂ ಜಗತ್ .. 25..

ಆಪೋ ಧ್ರುವೋಽಥ ಸೋಮಶ್ಚ ಧನ್ಯಶ್ಚೈವಾನಲೋಽನಿಲಃ .

ಪ್ರತ್ಯೂಷೋಽಥ ಪ್ರಭಾಸಶ್ಚ ವಸವೋಽಷ್ಟೌ ಪ್ರಕೀರ್ತಿತಾಃ .. 26..

ಅದಿತಿಶ್ಚ ದಿತಿಃ ಕದ್ರುರರಿಷ್ಟಾ ಸುರಸಾ ದನುಃ .

ಸುರಭಿರ್ವಿನತಾ ಚೈವ ತಾಮ್ರಾ ಕ್ರೋಧವಶಾ ತ್ವಿರಾ .. 27..

ಮುನಿಃ ಖಶಾ ಚ ಧರ್ಮಜ್ಞಾ ತಾಸಾಂ ಪುತ್ರಾನ್ನಿಬೋಧ ವೈ .

ವಿವಸ್ವಾನಥ ಧಾತಾ ಚ ಭಗಸ್ತ್ವಷ್ಟಾ ತಥಾಂಶಕಃ .. 28..

ವರುಣಾದ್ಯಾಶ್ಚ ಯೇ ದೇವಾ ತೇ ಸರ್ವೇ ಚಾದಿತೇಃ ಸುತಾಃ .

ದಿತೇಶ್ಚ ಸಕಲಾ ದೈತ್ಯಾಃ ಪುತ್ರಾಃ ಶಾಸ್ತ್ರೇಷು ಸಮ್ಮತಾಃ .. 29..

ತಥೈವ ಚ ದನೋಃ ಪುತ್ರಾಸ್ತಾರಾದ್ಯಾ ದಾನವಾಃ ಸ್ಮೃತಾಃ .

ತಾರೋಽಥ ವಿಪ್ರಚಿತ್ತಿಶ್ಚ ಶಂಬರಃ ಕಪಿಲಸ್ತಥಾ .. 30..

ಸ್ವಭಾನುಃ ಸಂಕರಶ್ಚೈವ ವೃಷಪರ್ವಾ ಚ ವೀರ್ಯವಾನ್ .

ಪ್ರಾಧಾನ್ಯೇನಾಸುರಾಃ ಶ್ರೇಷ್ಠಾ ದಾನವಾಃ ಕಥಿತಾ ಮಯಾ .. 31..

ಸುರಸಾಯಾಃ ಸಹಸ್ರಂ ಚ ಸರ್ಪಾಣಾಮಭವತ್ತಥಾ .

ಅರಿಷ್ಟಾ ಜನಯಾಮಾಸ ಗಂಧರ್ವಾಣಾಂ ಸಹಸ್ರಕಂ .. 32..

ಶೇಷಾದ್ಯಾಶ್ಚ ಮಹಾನಾಗಾಃ ಕದ್ರೋಃ ಪುತ್ರಾಃ ಪ್ರಜಾಪತೇ .

ತಾಮ್ರಾ ಚ ಜನಯಾಮಾಸ ಕನ್ಯಾಷಟ್ಕಂ ಸುಲೋಚನಂ .. 33..

ಶುಕೀ ಶ್ಯೇನೀ ಚ ಭಾಸೀ ಚ ಸುಗ್ರೀವಾ ಗ್ರಂಥಿಕಾ ಶುಚಿಃ .

ತಾಸಾಂ ಪುತ್ರಾದಿಭಿಃ ಸರ್ವಂ ಪಕ್ಷಿವೃಂದಂ ಬಭೂವ ಹ .. 34..

ಸುರಭಿರ್ಜನಯಾಮಾಸ ಮಹಿಷೀರ್ಗಾಃ ಪ್ರಜಾಪತೇ .

ಇರಾ ವೃಕ್ಷಲತಾ ವಲ್ಲಿ ತೃಣಜಾತೀಶ್ಚ ಸರ್ವಶಃ .. 35..

ಮುನೇಃ ಪುತ್ರಾಸ್ತಥಾ ಪೈರೋಕ್ತಾ ಯಕ್ಷಾಃ ಪುಣ್ಯಜನಾಸ್ತಥಾ .

ರಕ್ಷೋಗಣಂ ಕ್ರೋಧವಶಾ ಜನಯಾಮಾಸ ದಾರುಣಂ .. 36..

ವಿನತಾಯಾಶ್ಚ ಪುತ್ರೌ ದ್ವಾವರುಣೋ ಗರುಡೋಽಪರಃ .

ಖಶಾಯಾಃ ಖೇಚರಾಃ ಪುತ್ರಾಃ ಪ್ರೇತಾದ್ಯಾಶ್ಚ ಪ್ರಜಾಪತೇ .. 37..

ಏತೇ ಕಶ್ಯಪದಾಯಾದಾ ಜಂಗಮಸ್ಥಾವರಾತ್ಮಕಾಃ .

ವೈವಸ್ವತೇಂತರೇ ಹ್ಯಸ್ಮಿನ್ ಪ್ರಖ್ಯಾತಾಃ ಕಥಿತಾ ಮಯಾ .. 38..
 ಅರಿಷ್ಟನೇಮಿಪುತ್ರಾಶ್ಚ ವೇಧಸೋ ರೂಪಧಾರಕಾಃ .
 ಬಹುಪುತ್ರಸ್ಯ ಪತ್ನೋಸ್ತು ಚತಸ್ರೋ ವಿದ್ಯುತಃ ಸ್ಮೃತಾಃ .. 39..
 ತಥಾ ಚಾಂಗಿರಸಃ ಪತ್ನೋಽರ್ಜುಷಯೋ ವೃಷಸತ್ಕೃತಾಃ .
 ಕೃಶಾಶ್ಚಸ್ಯ ಚ ದೇವರ್ಷಿದೇವಃ ಪ್ರಹರಣಃ ಸುತಃ .. 40..
 ಏತೇ ಯುಗಸಹಸ್ರಾಂತೇ ಜಾಯಂತೇ ಪುನರೇವ ಚ .
 ಮನ್ವಂತರೇಷು ಸರ್ವೇಷು ತುಲ್ಯಕಾರ್ಯೈಃ ಸ್ವನಾಮಭಿಃ .. 41..
 ಪುತ್ರಾನ್ ಬ್ರಹ್ಮರ್ಷಿರುತ್ಪಾದ್ಯ ಕಶ್ಯಪಸ್ತೋಷವರ್ಜಿತಃ .
 ತತಾಪ ತಪ ಉಗ್ರಂ ವೈ ಪುತ್ರಾರ್ಥೇ ಪರಮಾರ್ಥವಿತ್ .. 42..
 ತಸ್ಯೈವಂ ತಪತಃ ಪುತ್ರೈ ಪ್ರಾದುರ್ಭೂತೌ ಮಹೌಜಸೌ .
 ವತ್ಸರಶ್ಯಾಸಿತೋ ನಾಮ್ನಾ ತಾವುಭೌ ಬ್ರಹ್ಮವಾದಿನೌ .. 43..
 ವತ್ಸರಾನ್ಮೈಧ್ರುವೋ ಜಜ್ಞೇ ರೈಭ್ಯಶ್ಚ ಸುಮಹಾಯಶಾಃ .
 ರೈಭ್ಯಾಶ್ಚ ಜಜ್ಞಿರೇ ರುದ್ರಾಃ ಪುತ್ರಾ ದ್ಯುತಿಮತಾಂ ವರಾಃ .. 44..
 ಚ್ಯವನಸ್ಯ ಸುತಾ ಭಾರ್ಯಾ ನೈಧ್ರುವಸ್ಯ ಮಹಾತ್ಮನಃ .
 ಸುಮೇಧಾ ಜನಯಾಮಾಸ ಪುತ್ರಾನ್ ವೈ ಕುಂಡಪಾಯಿನಃ .. 45..
 ಅಸಿತಾಶ್ಚೈಕಪರ್ಣಾಯಾಂ ಬ್ರಹ್ಮಿಷ್ಠಃ ಸಮಪದ್ಯತ .
 ನಾಮ್ನಾ ವೈ ದೇವಲಃ ಪುತ್ರೋ ಯೋಗಾಚಾರ್ಯಶ್ಚ ಸ ಸ್ಮೃತಃ .. 46..
 ಶಾಂಡಿಲ್ಯಃ ಪರಮೋ ಯೋಗೀ ಸರ್ವತತ್ತ್ವಾರ್ಥವಿಚ್ಛುಚಿಃ .
 ಇತ್ಯಾದ್ಯಾ ಬಹವಃ ಪುತ್ರಾಃ ಕಶ್ಯಪಸ್ಯ ಮಯೋದಿತಾಃ .. 47..
 ಏತೇ ಚ ಸ್ಮರಣಾಜ್ಞಂತೋಃ ಕಾಮಪೂರಾ ಭವಂತಿ ಚ .
 ಪಠನಾನ್ವಾತ್ರ ಸಂದೇಹೋ ಮೂಲರೂಪಾಃ ಪ್ರಕೀರ್ತಿತಾಃ .. 48..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಕಶ್ಯಪಸೃಷ್ಟಿವರ್ಣನಂ ನಾಮ ಅಷ್ಟಾವಿಂಶತಿತಮೋಽಧ್ಯಾಯಃ
 .. 2.28

(Page ಖಂ. 2 ಅ. 21 ಪಾನ 60)

2.29 ವಸಿಷ್ಠತಪೋವರ್ಣನಂ ನಾಮ ಏಕೋನತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ತೃಣಬಿಂದೋಃ ಸುತಾ ಶ್ರೇಷ್ಠಾ ನಾಮ್ನೇಲವಿಲಕಾ ಸ್ಮೃತಾ .

ಪುಲಸ್ತ್ಯಾಯ ಸ ರಾಜರ್ಷಿರ್ದದೌ ವಿನಯಸಂಯುತಃ .. 1..
 ತಸ್ಯಾಂ ಜಜ್ಞೇ ಪುಲಸ್ತ್ಯಾದ್ವೈ ವಿಶ್ರವಾ ಮುನಿಸತ್ತಮಃ .
 ತಸ್ಯ ಪತ್ನ್ಯಶ್ಚತಸ್ರಸ್ತು ಸುರೂಪಾ ವಾಮಲೋಚನಾಃ .. 2..
 ಪುಷ್ಪೋತ್ಕಟಾ ತಥಾ ರಾಕಾ ಕೈಕಸೀ ದೇವವರ್ಣಿನೀ .
 ಜ್ಯೇಷ್ಠಂ ವೈಶ್ರವಣಂ ತಸ್ಮಾತ್ ಸುಷುವೇ ದೇವವರ್ಣಿನೀ .. 3..
 ಕೈಕಸ್ಯಜನಯತ್ಪುತ್ರಂ ರಾವಣಂ ಲೋಕರಾವಣಂ .
 ಕುಂಭಕರ್ಣಂ ಶೂರ್ಪಣಖಾಂ ಪುತ್ರೀಂ ತಂ ಚ ಬಿಭೀಷಣಂ .. 4..
 ರಾವಣಃ ಕುಂಭಕರ್ಣಶ್ಚ ಪ್ರತಾಪೀ ಚ ಬಿಭೀಷಣಃ .
 ತಪಸ್ತೇಪುಃ ಸುವಿಪುಲಂ ಸಹಸ್ತದಶಕಾಬ್ದಕಂ .. 5..
 ಪ್ರಸನ್ನಶ್ಚ ತತೋ ಬ್ರಹ್ಮಾ ವರದಸ್ತಾನ್ ಸಮಾಯಯೌ .
 ರಾವಣೋ ವರಯಾಮಾಸ ರಾಜ್ಯಂ ನಿಹತಕಂಟಕಂ .. 6..
 ಭೂರ್ಭವಃಸ್ವಸ್ತಯಾಣಾಂ ಸ ಲೋಕಾನಾಂ ಬಲಗರ್ವಿತಃ .
 ಸರ್ವೇಭ್ಯಶ್ಚಾಮೃತಿಂ ತದ್ವದ್ವಿಸ್ಮೃತೌ ಕಪಿಮಾನುಷೌ .. 7..
 ಕುಂಭಕರ್ಣೋಽಭವದ್ವಾಣ್ಯಾ ಮೋಹಿತೋ ವರಮುತ್ತಮಂ .
 ಷಣ್ಮಾಸನಿದ್ರಯಾ ಯುಕ್ತಂ ವವ್ರೇ ತಂ ವರದಂ ಪ್ರಭುಂ .. 8..
 ಬಿಭೀಷಣಸ್ತು ಧರ್ಮಾತ್ಮಾ ಸ್ವಧರ್ಮರುಚಿದಂ ವರಂ .
 ವರಯಾಮಾಸ ಧಾತಾರಂ ವಿಷ್ಣುಭಕ್ತಿಂ ಸುಭಾವತಃ .. 9..
 ಬ್ರಹ್ಮಾ ದತ್ವಾ ವರಾಂಸ್ತೇಭ್ಯೋ ಯಯೌ ಸ್ಥಾನಂ ನಿಜಂ ತತಃ .
 ತೇ ರಕ್ಷಃಪ್ರವರಾ ಜಾತಾಸ್ತಿಷು ಲೋಕೇಷು ವಿಶ್ರುತಾಃ .. 10..
 ಜಿತ್ವಾ ತ್ರಿಭುವನಂ ದಕ್ಷ ರಾವಣಃ ಷಷ್ಟಿಲಕ್ಷಕಂ .
 ವರ್ಷಾಣಾಂ ಮಾನುಷಾಣಾಂ ಸ ರಾಜ್ಯಂ ಚಕ್ರೇ ಸಹಾನುಜಃ .. 11..
 ರಾಮೇಣ ಸ ಹತೋ ದುಷ್ಪಃ ಕುಂಭಕರ್ಣಶ್ಚ ರಾವಣಃ .
 ಬಿಭೀಷಣಂ ತತೋ ರಾಜ್ಯೇ ಸ್ಥಾಪಯಾಮಾಸ ರಾಘವಃ .. 12..
 ತಪಸ್ತಪ್ತ್ವಾ ವೈಶ್ರವಣೋ ಗಣೇಶಸ್ಯ ಮಹಾತ್ಮನಃ .
 ಏಕಾಕ್ಷರವಿಧಾನೇನ ತೋಷಯಾಮಾಸ ವಿಘ್ನಪಂ .. 13..
 ದಶವರ್ಷಸಹಸ್ರೈಸ್ತು ಪ್ರಸನ್ನೋಽಭೂದ್ಗಜಾನನಃ .
 ಭಕ್ತಿಂ ಸ್ವಚರಣೇ ತಸ್ಮೈ ದದೌ ಶಂಕರಮಿತ್ರತಾಂ .. 14..
 ಉತ್ತರಾಶಾಪತಿಂ ಚಕ್ರೇ ಧನಪಾಲಾಭಿಧಂ ತಥಾ .
 ತತೋ ದೇವೇಷು ವಿಖ್ಯಾತಃ ಕುಬೇರಃ ಪ್ರಬಭೂವ ಹ .. 15..
 ಪುಷ್ಪೋತ್ಕಟಾ ವಿಶ್ರವಸೋಽಜನಯಚ್ಚ ಮಹೋದರಂ .
 ಮಹಾಪಾರ್ಶ್ವಂ ಪ್ರಹಸ್ತಂ ಚ ಖರಂ ಕುಂಭೀನಸೀಂ ಸುತಾಂ .. 16..

ರಾಕಾ ಸಂಜನಯಾಮಾಸ ತ್ರಿಶಿರಸ್ಕಂ ಚ ದೂಷಣಂ .
 ವಿದ್ಯುಜ್ಜಿಹ್ವಂ ಮಹಾಕಾಲಂ ವಿಶ್ವವಸ್ತುಃ ಪ್ರಜಾಪತೇ .. 17..
 ಇತ್ಯೇತೇ ಕ್ರೂರಕರ್ಮಾಣಃ ಪೌಲಸ್ತ್ಯಾ ರಾಕ್ಷಸಾ ದಶ .
 ವಿಖ್ಯಾತಾಃ ಪುರುಷಶ್ರೇಷ್ಠಾ ರಾಕ್ಷಸಾನಾಂ ಮಹಾಬಲಾಃ .. 18..
 ಪುಲಹಸ್ತ್ಯ ಮೃಗಾಃ ಸರ್ವೇ ಪುತ್ರಾ ವ್ಯಾಲಾಶ್ಚ ದಂಷ್ಟ್ರಿಣಃ .
 ಪಿಶಾಚಾ ಬಹವೋ ಭೂತಾಃ ಶೂಕರಾ ಹಸ್ತಿನಸ್ತಥಾ .. 19..
 ಅನಪತ್ಯಃ ಕ್ರತುಶ್ಚಾತ್ರ ಸ್ತೃತೋ ವೈವಸ್ವತಾಂತರೇ .
 ಮರೀಚೇಃ ಕಶ್ಯಪಃ ಪುತ್ರಃ ಸ ಜಾತೋ ವೈ ಪ್ರಜಾಪತಿಃ .. 20..
 ಭೃಗೋಃ ಪುತ್ರಸ್ತು ಮೇಧಾವೀ ದೈತ್ಯಾಚಾರ್ಯೋ ಮಹಾಯಶಾಃ .
 ಸ್ವಾಧ್ಯಾಯನಿರತಃ ಕಾವ್ಯೋ ಬಭೂವೇ ಚ ಪ್ರಜಾಪತೇ .. 21..
 ಶೈವಮಾರ್ಗರತೋ ಭೂತ್ವಾ ಸದಾ ಶಂಕರಪೂಜಕಃ .
 ಕೈಲಾಸಂ ಪ್ರಾಪ ಶಾಂತ್ಯರ್ಥಂ ಬೋಧಿತೋಽಭೂತ್ ಹರೇಣ ಚ .. 22..
 ಶಾಂತಿಯೋಗಸ್ಯ ಸಿದ್ಧ್ಯರ್ಥಂ ಗಣೇಶಮಭಜತ್ ಕವಿಃ .
 ಕ್ರಮೇಣ ಶಾಂತಿಮಾಪನ್ನೋ ಗಾಣಪತ್ಯೋ ಬಭೂವ ಸಃ .. 23..
 ಅತ್ರೇಃ ಪುತ್ರೋಽಭವತ್ ಸೋಮೋಽಮೃತರೂಪಮಯೋ ಮಹಾನ್ .
 ಅರುಂಧತ್ಯಾಂ ವಸಿಷ್ಠಾದ್ವೈ ಶಕ್ತಿಃ ಪುತ್ರೋ ಬಭೂವ ಹ .. 24..
 ತನ್ಮಾತ್ ಪರಾಶರಃ ಸಾಕ್ಷಾತ್ಪೋನಿಧಿರಜಾಯತ .
 ಶಂಕರಸ್ಯ ಸದಾ ಭಕ್ತಿಂ ಚಕಾರ ಪರಮಾದರಾತ್ .. 25..
 (Page ಖಂ. 2 ಅ. 29 ಪಾನ 61)
 ವಸಿಷ್ಠಂ ಯೋಗಶಾಸ್ತ್ರಜ್ಞಂ ಪಿತಾಮಹಮನಿಂದಿತಂ .
 ಸ್ವಕರ್ಮಕುಶಲಂ ಶಾಂತಮಪ್ಯಚ್ಛಾಂತಿಹೇತವೇ .. 26..
 ಪರಾಶರ ಉವಾಚ .
 ಶಿವೋಽಯಂ ಮೋಹಹೀನಶ್ಚ ನೇತಿ ಕರ್ತಾವ್ಯಯಃ ಸ್ಮೃತಃ .
 ಕಥಂ ಬ್ರಹ್ಮಣಿ ನಿರ್ಮೋಹೇ ಭವೇನ್ ಮೋಹೋ ಭ್ರಮಪದಃ .. 27..
 ಮುದ್ದಲ ಉವಾಚ .
 ಪರಾಶರವಚಃ ಶ್ರುತ್ವಾ ವಸಿಷ್ಠಸ್ತಮುವಾಚ ಹ .
 ಹರ್ಷಯುಕ್ತಃ ಸ್ವಪೌತ್ರಾಯ ಶಾಂತಿಯೋಗಂ ಸನಾತನಂ .. 28..
 ವಸಿಷ್ಠ ಉವಾಚ .
 ಶೃಣು ಪುತ್ರ ಪ್ರವಕ್ಷ್ಯಾಮಿ ಬ್ರಹ್ಮಣಾ ಕಥಿತಂ ಚ ಮೇ .
 ಯೋಗಂ ಶಾಂತಿಕರಂ ತುಭ್ಯಂ ಕಥಯಾಮಿ ವಿಶೇಷತಃ .. 29..
 ಅಹಂ ಶಾಂತ್ಯರ್ಥಮತ್ಯಂತಂ ಭ್ರಮಿತೋ ನಾ ಲಭೇ ಚ ತಾಂ .

ಗತೋ ಲೋಕೇ ಪ್ರವಿಖ್ಯಾತೇ ಬ್ರಹ್ಮಣಃ ಪರಮೇಷ್ಟಿನಃ .. 30..
 ತತ್ರ ಸಂಪೂಜಯಂತಂ ವೈ ಬ್ರಹ್ಮಾಣಂ ದೃಷ್ಟವಾನಹಂ .
 ಗಣೇಶಮೂರ್ತಿಂ ವೈ ಪುತ್ರ ಸಂಸ್ಥಿತೋಽಹಂ ಪ್ರಣಮ್ಯ ತಾಂ .. 31..
 ಪೂಜಾವಿಧಿಂ ಸಮಾಪ್ಯಾಸೌ ಸಭಾಯಾಂ ಸಮುಪಾಗತಃ .
 ತತ್ರಾಹಂ ವಿನತೋ ಭೂತ್ವಾ ಹ್ಯವದಂ ತಂ ಮಹಾದ್ಯುತಿಂ .. 32..
 ತ್ವತ್ತಃ ಸರ್ವಾಣಿ ಭೂತಾನಿ ಜಾಯಂತೇ ನಾತ್ರ ಸಂಶಯಃ .
 ತ್ವಯಿ ನಾಥ ಪ್ರಲೀಯಂತೇ ಪರಂ ತ್ವತ್ತೋ ನ ವಿದ್ಯತೇ .. 33..
 ತ್ವಯಾಸೌ ಪೂಜಿತಃ ಕಸ್ಮಾತ್ ಕಃ ಶ್ರೇಷ್ಠೋ ವದ ಸಾಂಪ್ರತಂ .
 ಬಹುವರ್ಷಮಹಂ ಭ್ರಾಂತೋ ನಾಸಲಭೇ ಶಾಂತಿಮುತ್ತಮಾಂ .. 34..
 ಮದೀಯವಚನಂ ಶ್ರುತ್ವಾ ಬ್ರಹ್ಮಾ ಹರ್ಷಸಮನ್ವಿತಃ .
 ಜಗಾದ ಮಾಂ ಯಥಾಯೋಗ್ಯಂ ಪಾತ್ರಂ ದೃಷ್ಟ್ವಾ ಪಿತಾಮಹಃ .. 35..
 ಬ್ರಹ್ಮೋವಾಚ .
 ಶೃಣು ಪುತ್ರ ಮಹಾಭಾಗ ಗಣೇಶೋ ಯೋಗಶಾಂತಿದಃ .
 ಅಸ್ಮಾಕಂ ಕುಲದೇವಶ್ಚ ಸರ್ವೇಷಾಂ ಸೋಽಪಿ ನಿಶ್ಚಿತಂ .. 36..
 ತಸ್ಮಾದ್ವಯಂ ಸಮುತ್ತನ್ನಾಸ್ತೇನ ಸಂಸ್ಥಾಪಿತಾಃ ಪದೇ .
 ಸರ್ವಸಿದ್ಧಿಪ್ರದಾತಾರಂ ತಂ ಭಜಾಮಿ ನಿರಂತರಂ .. 37..
 ಅಂತೇ ತತ್ರೈವ ಲೀನಾಶ್ಚ ವಯಂ ಪುತ್ರ ನ ಸಂಶಯಃ .
 ತಸ್ಮಾದಾದೌ ಗಣೇಶಾನಃ ಪೂಜ್ಯೋ ಮಾತಾ ಪಿತಾ ಸ್ಮೃತಃ .. 38..
 ಜ್ಯೇಷ್ಠರಾಜಪದಂ ಪಶ್ಯ ವೇದೇಷು ಕಥಿತಂ ಸುತ .
 ತಸ್ಮಾಜ್ಜ್ಯೇಷ್ಠೋ ನ ವೇದೇಷ್ವಾದಿಃ ಸರ್ವೇಭ್ಯೋ ಗಣೇಶ್ವರಃ .. 39..
 ಯ ಆದಿಃ ಸ ಭವೇದಂತೇ ಕಥಿತಂ ಶಾಸ್ತ್ರಸಮ್ಮತಂ .
 ಅತಸ್ತತ್ರ ವಯಂ ಲೀನಾ ಭವಿಷ್ಯಾಮೋ ನ ಸಂಶಯಃ .. 40..
 ಮಧ್ಯೇ ನಾನಾವಿಧಃ ಸೋಽಪಿ ಕಲಾಂಶೇನ ಗಜಾನನಃ .
 ಪ್ರಕ್ರೀಡತಿ ಕಲಾಂಶಾಶ್ಚ ವಯಂ ತಸ್ಯ ಸ್ಮೃತಾಃ ಸುತ .. 41..
 ಶಾಂತಿಮಿಚ್ಛಸಿ ಚೇತ್ತುತ್ರ ತಾಂ ವದಾಮಿ ಸಮಾಸತಃ .
 ಪಂಚಧಾ ಚಿತ್ತವೃತ್ತಿಂ ತ್ವಂ ತ್ಯಕ್ತ್ವಾ ಶಾಂತೋ ಭವಿಷ್ಯಸಿ .. 42..
 ಕ್ಷಿಪ್ತಂ ಮೂಢಂ ಚ ವಿಕ್ಷಿಪ್ತಮೇಕಾಗ್ರಂ ಚ ನಿರೋಧಕಂ .
 ಚಿಂತಾಮಣಿಃ ಸಮಾಖ್ಯಾತಸ್ತೇನ ಚಿತ್ತಂ ಪ್ರಕಾಶಿತಂ .. 43..
 ಅಹಂ ಗಣೇಶರೂಪಶ್ಚೇತ್ ಸಂಯೋಗಾಯೋಗತಾ ಚ ಮೇ .
 ನಾಸ್ತಿ ಹ್ಯತೋ ಭಿನ್ನಭಾವಸ್ತೇನ ಭ್ರಾಂತಿರ್ಗತಾ ಭವೇತ್ .. 44..
 ಜಗತ್ ಸುಬ್ರಹ್ಮ ಸುಪ್ರೋಕ್ತಮೈಶ್ವರ್ಷಯಮತುಲಂ ಬುದ್ಧೈಃ .

ಜಾನೀಹಿ ಸಿದ್ಧಿರೂಪಂ ತ್ವಂ ಭ್ರಾಂತಿದಾಯಕಮಂಜಸಾ .. 45..
 ಜಗದ್ಭ್ರಹ್ಮಮಯಾಕಾರಾ ಬುದ್ಧಿಃ ಶಾಸ್ತ್ರೇಷು ಕಥ್ಯತೇ .
 ಪಂಚಧಾ ಸಾ ಸಮಾಖ್ಯಾತಾ ಚಿತ್ತರೂಪಾ ನ ಸಂಶಯಃ .. 46..
 ತಯೋಃ ಪ್ರಕಾಶಕಂ ಬಿಂಬಂ ಗಣೇಶಸ್ಯ ಮಹಾತ್ಮನಃ .
 ಮೋಹಿತಂ ಪಶ್ಯ ಮಾಯಾಭ್ಯಾಂ ತದಾಕಾರಂ ಹೃದಿ ಸ್ಥಿತಂ .. 47..
 ಬಿಂಬಭಾವಂ ತ್ಯಜ ತ್ವಂ ವೈ ತದಾ ಶಾಂತಿಂ ಗಮಿಷ್ಯಸಿ .
 ಚಿತ್ತಮೈಶ್ವರ್ಯಮೋಹಶ್ಚ ಬಿಂಬಂ ನೈವ ಪ್ರದೃಶ್ಯತೇ .. 48..
 ಏವಮುಕ್ತ್ವಾ ಸ್ವಯಂ ಮಾಂ ಸ ವಿರರಾಮ ಪಿತಾಮಹಃ .
 ಅಹಂ ಪ್ರಣಮ್ಯ ತಂ ದೇವಂ ಪ್ರಾದಕ್ಷಿಣ್ಯೇನ ನಿರ್ಗತಃ .. 49..

(Page ಖಂ. 2 ಅ. 30 ಪಾನ 62)

ಗತ್ವಾ ವನಾಂತರಂ ಪುತ್ರ ಅತಪಂ ತಪ ಉತ್ತಮಂ .
 ಏಕಾಕ್ಷರೇಣ ಮಂತ್ರೇಣ ಧ್ಯಾತ್ವಾ ಜಪಪರಾಯಣಃ .. 50..
 ಕ್ರಮೇಣ ಯೋಗಭೂಮೀನಾಂ ಭ್ರಾಂತಿಂ ತ್ಯಕ್ತ್ವಾ ಮಹಾಮುನೇ .
 ಚಿಂತಾಮಣಿಃ ಸ್ವಯಂ ಸಾಕ್ಷಾದಭವಂ ಶಾಂತಿಯೋಗದೃಕ್ .. 51..
 ತಥಾಪಿ ಗಣರಾಜಸ್ಯ ಮಂತ್ರಧ್ಯಾನಂ ಮಹಾತ್ಮನಃ .
 ದರ್ಶನಾರ್ಥಂ ತಪಶ್ಚೋಗ್ರಮಕಾರ್ಷಂ ಚ ಹಿತಾವಹಂ .. 52..
 ಪೂರ್ಣೇ ವರ್ಷತೇ ವೈ ಮಾಂ ಯಯೌ ದೇವೋ ಗಜಾನನಃ .
 ಪ್ರತ್ಯಕ್ಷಂ ಮೂಷಕಾರೂಢೋ ಯೋಗಶಾಂತಿಸ್ವರೂಪದೃಕ್ .. 53..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ವಸಿಷ್ಠತಪೋವರ್ಣನಂ ನಾಮ ಏಕೋನತ್ರಿಂಶೋಽಧ್ಯಾಯಃ
 .. 2.29

2.30 ಪರಾಶರವರಪ್ರದಾನಂ ನಾಮ ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಆಗತಂ ಗಣರಾಜಂ ಸ ದೃಷ್ಟ್ವಾ ಹರ್ಷಸಮನ್ವಿತಃ .
 ನನಾಮ ದಂಡವದ್ಭೂಮೌ ತಂ ತುಷ್ಟ್ವಾ ವ ಯಥಾಮತಿ .. 1..
 ವಸಿಷ್ಠ ಉವಾಚ .
 ಅದ್ಯೇಯಂ ಧರಣೀ ಧನ್ಯಾ ಪಿತರೌ ತಪ ಆಶ್ರಮಃ .
 ವಿದ್ಯಾವ್ರತಾದಿ ಮೇ ಧನ್ಯಂ ದರ್ಶನಾತ್ತೇ ಪದಸ್ಯ ಚ .. 2..

ತ್ವಂ ಕರ್ತಾ ಕಾರಣಂ ಚೈವ ಕಾರಣಾನಾಂ ನ ಸಂಶಯಃ .
 ಗಮ್ಯಾಗಮ್ಯಮಯಃ ಪ್ರೋಕ್ತೋ ವೇದೇ ವೈ ವೇದವಾದಿಭಿಃ .. 3..
 ಸರ್ವರೂಪಶ್ಚ ಸರ್ವೈಸ್ತ್ವಂ ಹೀನಃ ಸರ್ವಪ್ರಕಾಶಕಃ .
 ಯೋಗಾಭೇದಮಯಸ್ತ್ವಂ ತ್ವಾಂ ಕಥಂ ಸ್ತೌಮಿ ಗಣಾಧಿಪ .. 4..
 ತಥಾಽಪಿ ಭಕ್ತಿಪಾಶೇನ ಯಂತ್ರಿತಸ್ತ್ವಂ ಗಜಾನನ .
 ಅನುಗ್ರಹಾರ್ಥಮಾಯಾತೋ ನಾಮರೂಪಧರಃ ಪ್ರಭೋ .. 5..
 ತ್ವದ್ವರ್ತನಜಬೋಧೇನ ಸ್ತೌಮಿ ತ್ವಾಂ ಬ್ರಹ್ಮನಾಯಕಂ .
 ವೇದಾದಿಭಿಃ ಸಹಾದ್ಯೈಶ್ಚ ಸಂಸ್ತುತಂ ಯೋಗಿಭಿಃ ಪರಂ .. 6..
 ನಮಸ್ತೇ ಗಣನಾಥಾಯ ನಮಸ್ತೇ ಸರ್ವಸಾಕ್ಷಿಣೇ .
 ಸರ್ವಾಕಾರಾಯ ವೈ ತುಭ್ಯಂ ಸ್ವಸಂವೇದ್ಯಾಯ ತೇ ನಮಃ .. 7..
 ಸಿದ್ಧಿಬುದ್ಧಿಪತೇ ತುಭ್ಯಂ ಸಿದ್ಧಿಬುದ್ಧಿಪ್ರದಾಯ ಚ .
 ಅಮೇಯಶಕ್ತಯೇ ದೇವ ದೇವ ತುಭ್ಯಂ ನಮೋ ನಮಃ .. 8..
 ಅಸಂಪ್ರಜ್ಞಾತತುಂಡಾಯ ಸಂಪ್ರಜ್ಞಾತಶರೀರಿಣೇ .
 ತಯೋರ್ಯೋಗೇ ಚ ಯೋಗಾತ್ಮದೇಹಾಯ ತು ನಮೋ ನಮಃ .. 9..
 ಶಾಂತಿಯೋಗಪ್ರಕಾಶಾಯ ಶಾಂತಿಯೋಗಮಯಾಯ ತೇ .
 ಯೋಗಿಭ್ಯೋ ಯೋಗದಾತ್ರೇ ಚ ಯೋಗೇಶಾಯ ನಮೋ ನಮಃ .. 10..
 ವಕ್ರತುಂಡಾಯ ವೈ ತುಭ್ಯಮೇಕದಂತಧರಾಯ ಚ .
 ಬ್ರಹ್ಮಾಕಾರಾತ್ಮಕಾನಾಂ ತೇ ಚಿಹ್ನಾನಾಂ ಧಾರಿಣೇ ನಮಃ .. 11..
 ಸ್ತುವತಸ್ತಸ್ಯ ಹರ್ಷೇಣ ಕಂಠರೋಧಃ ಸಮಾಭವತ್ .
 ನನರ್ತ ಹೃಷ್ಟರೋಮಾ ವೈ ದೇಹಭಾನವಿವರ್ಜಿತಃ .. 12..
 ನಿಮಗ್ನಂ ತಂ ಭಕ್ತಿರಸೇ ವೀಕ್ಷ್ಯ ದೇವೋ ಗಜಾನನಃ .
 ತಮುವಾಚ ಮಹಾಭಕ್ತಂ ಭಾವಜ್ಞೋ ಭಾವಪೂರಕಃ .. 13..
 ಗಣೇಶ ಉವಾಚ .
 ತ್ವಯಾ ಕೃತಮಿದಂ ವೈ ಯತ್ ಸ್ತೋತ್ರಂ ಭಕ್ತಿರಸಪ್ರದಂ .
 ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕಂ ಪ್ರಭವಿಷ್ಯತಿ .. 14..
 ಮದೀಯಾ ಭಕ್ತಿರಚಲಾ ತವಾನಘ ಭವಿಷ್ಯತಿ .
 ಸ್ಮೃತಮಾತ್ರಶ್ಚ ತೇ ಗೇಹಂ ಯಾಸ್ಯಾಮಿ ಮುನಿಸತ್ತಮ .. 15..
 ಏವಮುಕ್ತ್ವಾ ಗಣಾಧೀಶೋಽತರ್ದಧೇ ಮಮ ಪಶ್ಯತಃ .
 ಸೋಹಂ ತಂ ಹೃದಯೇ ಪಶ್ಯನ್ ಸ್ಥಿತಃ ಶಾಂತಿಸಮನ್ವಿತಃ .. 16..
 ಗಾಣಪತ್ಯಸ್ವಭಾವೇನ ಮೂರ್ತಿಪೂಜಾಪರಾಯಣಃ .
 ವಸಿಷ್ಠೋಽಹಂ ಮಹಾಭಾಗೋ ಯೋಗಿವಂದ್ಯೋ ಬಭೂವ ಹ .. 17..

(Page ಖಂ. 2 ಅ. 30 ಪಾನ 63)

ವಸಿಷ್ಠ ಉವಾಚ .

ಏತತ್ತೇ ಕಥಿತಂ ವತ್ಸ ಶಾಂತಿಯೋಗಪ್ರದಂ ಶುಭಂ .

ಜ್ಞಾನಂ ತೇನೈವ ಮಾರ್ಗೇಣ ಗಣೇಶಂ ಭಜ ಭಕ್ತಿತಃ .. 18..

ಏವಮುಕ್ತಃ ಪ್ರಣಮ್ಯಾದೌ ಮುನಿಂ ಪೌತ್ರಃ ಪರಾಶರಃ .

ವನೇ ಗತ್ವಾ ಚಕಾರಾಸೌ ತಪಃ ಪರಮದಾರುಣಂ .. 19..

ಪಿತಾಮಹೇನ ಯಜ್ಞಾನಂ ಕಥಿತಂ ಯೋಗದಂ ಮಹತ್ .

ತಾದೃಶಂ ಸಾಧಿತಂ ತೇನ ಯೋಗಭೂಮಿಕ್ರಮೇಣ ಚ .. 20..

ತ್ಯಕ್ತ್ವಾ ಭೂಮಿಂ ಸ್ವಯಂ ಯೋಗೀ ಗಾಣಪತ್ಯೋ ಬಭೂವ ಹ .

ತಸ್ಯ ಪುತ್ರತ್ವಮಾಪನ್ನೋ ವ್ಯಾಸೋ ವಿಷ್ಣುಃ ಸ್ವಯಂ ಪ್ರಭುಃ .. 21..

ತಥಾಪಿ ಮುನಿನಾ ತೇನ ಪತ್ನ್ಯಾ ವತ್ಸಲಯಾ ಸಹ .

ತಪಸ್ತಪ್ತಂ ಮಹಾಘೋರಂ ಗಣೇಶಸ್ಯ ಮಹಾತ್ಮನಃ .. 22..

ಸಂಕಲ್ಪಂ ಪುತ್ರಕಾಮಾರ್ಥಂ ಚಕಾರ ಸ ಮಹಾಮುನಿಃ .

ಗಣರಾಜಃ ಸ್ವಯಂ ಮೇ ವೈ ಭವಿತಾ ಪುತ್ರ ಉತ್ತಮಃ .. 23..

ದಶವರ್ಷಸಹಸ್ರೈಸ್ತಂ ಪ್ರಸನ್ನೋ ಗಣನಾಯಕಃ .

ವರಂ ದಾತುಂ ಸಮಾಯಾತೋ ಭಕ್ತಿಭಾವೇನ ತೋಷಿತಃ .. 24..

ತಂ ದೃಷ್ಟ್ವಾ ಸಹಸೋತ್ಥಾಯ ಪ್ರಣಮ್ಯ ಪ್ರಕೃತಾಂಜಲಿಃ .

ತುಷ್ಟಾವ ಸುಸ್ಥಿರೋ ಭೂತ್ವಾ ಪತ್ನ್ಯಾ ಸಾಕಮುದಾರಧಿಃ .. 25..

ಪರಾಶರ ಉವಾಚ .

ನಮಸ್ತೇ ಗಜವಕ್ತ್ರಾಯ ನರಾಕಾರಾಯ ತೇ ನಮಃ .

ನರಕುಂಜರರೂಪಾಯ ಗಣೇಶಾಯ ನಮೋ ನಮಃ .. 26..

ನಿರ್ಗುಣಾಯ ಗುಣಾಧಾರರೂಪಿಣೇ ಪರಮಾತ್ಮನೇ .

ಪರಾತ್ಪರಾಯ ದೇವಾಯಾನಾದಿಸಿದ್ಧಾಯ ತೇ ನಮಃ .. 27..

ಅನಂತಾನನಧಾರಾಯಾನಂತಪಾಣ್ಯಂಘ್ರಿರೂಪಿಣೇ .

ಅನಂತವಿಭವಾಯೈವ ಗಕಾರಾಯ ಚ ತೇ ನಮಃ .. 28..

ಸರ್ವಹೀನಾಯ ದೇವಾಯ ಮಾಯಾಭ್ಯಾಂ ವರ್ಜಿತಾಯ ತೇ .

ಸದಾ ಬ್ರಹ್ಮಮಯಾಯೈವ ಣಕಾರಾಯ ನಮೋ ನಮಃ .. 29..

ತಯೋಶ್ಚ ಸ್ವಾಮಿನೇ ತುಭ್ಯಂ ಗಣೇಶಾಯ ನಮೋ ನಮಃ .

ಸ್ವಾನಂದವಾಸಿನೇ ಪೂರ್ಣಭುಕ್ತಿಮುಕ್ತಿಪ್ರದಾಯ ತೇ .. 30..

ಕಿಂ ಸ್ತೌಮಿ ದೇವದೇವೇಶ ವೇದವೇದಾಂತಕಾದಿಭಿಃ .

ಸಂಪಾದಿತಂ ಪರಂ ಬ್ರಹ್ಮ ತ್ವಾಮತಃ ಪ್ರಣಮಾಮ್ಯಹಂ .. 31..

ಯದಿ ತುಷ್ಟೋಽಸಿ ದೇವೇಶ ತದಾ ಪುತ್ರೋ ಭವ ಪ್ರಭೋ .
 ಆವಯೋರ್ಗಣನಾಥ ತ್ವಂ ತದಾ ಮೇ ಸ್ಯಾತ್ ಸ್ಥಿರಂ ಮನಃ .. 32..
 ಅಸ್ಮಾಕಂ ಕುಲದೇವಶ್ಚ ತ್ವಮೇವ ಗಣನಾಯಕ .
 ಬ್ರಹ್ಮಭಾವೇನ ನಿತ್ಯಂ ತ್ವಾಂ ಭಜಾಮಸ್ತತ್ರ ವಿಘ್ನಪ .. 33..
 ಪುತ್ರಭಾವೇನ ದೇವೇಶ ಭಜೇಯಂ ಸಂಸೃತೌ ಗತಃ .
 ಸಂಸಾರಃ ಸಫಲಸ್ತೇನ ಬ್ರಹ್ಮರೂಪೋ ಭವೇಚ್ಚ ಮೇ .. 34..
 ಶ್ರುತ್ವೈವಂ ವಚನಂ ತಸ್ಯ ಪರಾಶರಮುನೇರಿದಂ .
 ತಮುವಾಚ ಗಣಾಧೀಶೋ ಭಕ್ತಂ ಯೋಗಧರಂ ಪರಂ .. 35..
 ಗಣೇಶ ಉವಾಚ .

ತ್ವಯಾ ಯತ್ಪಾರ್ಥಿತಂ ವಿಪ್ರ ತನ್ನವಂ ಸಫಲಂ ಭವೇತ್ .
 ತವ ಪುತ್ರೋ ಭವಿಷ್ಯಾಮಿ ಗಜಾಸುರವಧಾಯ ಚ .. 36..
 ತ್ವಯಾ ಸ್ತೋತ್ರಂ ಕೃತಂ ಯಚ್ಚ ತನ್ನವೇಚ್ಛಿತದಂ ಭವೇತ್ .
 ಭುಕ್ತಿಮುಕ್ತಿಕರಂ ತೇಷಾಂ ಪಠತಾಂ ಶೃಣ್ವತಾಂ ನೃಣಾಂ .. 37..
 ಏವಮುಕ್ತ್ವಾಂತರ್ದಧೇಽಸೌ ಗಣೇಶೋ ಬ್ರಹ್ಮನಾಯಕಃ .
 ಪರಾಶರಃ ಪ್ರಸನ್ನಾತ್ಮಾ ಸಪತ್ನೀಕೋ ಬಭೂವ ಹ .. 38..
 .. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಪರಾಶರವರಪ್ರದಾನಂ ನಾಮ ತ್ರಿಂಶೋಽಧ್ಯಾಯಃ
 .. 2.30

(Page ಖಂ. 2 ಅ. 31 ಪಾನ 64)

2.31 ಪರಾಶರಸುತೋತ್ಪತ್ತಿಕಥನಂ ನಾಮೈಕತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಕ್ಷ ಉವಾಚ .
 ಕೋಽಸೌ ಗಜಾಸುರೋ ನಾಮ್ನಾ ದೈತ್ಯಃ ಪರಮದಾರುಣಃ .
 ವದ ತಸ್ಯ ಚರಿತ್ರಂ ಮೇ ವಧಪರ್ಯಂತಮುತ್ತಮಂ .. 1..
 ಯದರ್ಥೇ ಗಣರಾಜೋಽಯಂ ಮುನಿಪುತ್ರೋಽಭವತ್ಪ್ರಭೋ .
 ತನ್ನ ಮುದ್ದಲ ಸಾಮಾನ್ಯಂ ಧನ್ಯಂ ಜನ್ಮಾಸುರಸ್ಯ ಚ .. 2..
 ಸೂತ ಉವಾಚ .
 ದಕ್ಷಸ್ಯ ವಚನಂ ರಮ್ಯಂ ಶ್ರುತ್ವಾ ಯೋಗೀಂದ್ರಸತ್ತಮಃ .
 ಜಗಾದ ಸಕಲಂ ತಸ್ಯ ಚೇಷ್ಟಿತಂ ದೈತ್ಯಪಸ್ಯ ವೈ .. 3..

ಮುದ್ದಲ ಉವಾಚ .

ಶೃಣು ದಕ್ಷ ಪುರಾವೃತ್ತಮಿತಿಹಾಸಂ ವದಾಮಿ ತಂ .
 ಪಾಪಪ್ರಶಮನಂ ಪೂರ್ಣಂ ಭುಕ್ತಿಮುಕ್ತಿಫಲಪ್ರದಂ .. 4..
 ಮಹಿಷಾಸುರನಾಶಂ ಚ ಚಕಾರ ಜಗದಂಬಿಕಾ .
 ತಸ್ಯ ಪುತ್ರೋ ಮಹಾತೇಜಾ ಗಜಾಸುರ ಇತಿ ಸ್ಮೃತಃ .. 5..
 ಪಿತುರ್ವಧೇನ ಸಂತಪ್ತೋ ದೇವಾನಾಂ ವಧಕಾಂಕ್ಷಯಾ .
 ಶುಕ್ರೋಪದಿಷ್ಟಮಂತ್ರೇಣ ಶಂಕರಾರಾಧನೇ ರತಃ .. 6..
 ತತಾಪ ಸ ತಪೋ ಘೋರಂ ನಿರಾಹಾರಸಮನ್ವಿತಃ .
 ಪಂಚಾಕ್ಷರವಿಧಾನೇನ ತೋಷಯಾಮಾಸ ಶಂಕರಂ .. 7..
 ದಶವರ್ಷಸಹಸ್ರೈಸ್ತು ಪ್ರಸನ್ನೋಽಭೂಚ್ಛಿವಃ ಸ್ವಯಂ .
 ಆಯಯೌ ತಂ ವರಂ ದಾತುಂ ಗಜಾಸುರತಪೋವನೇ .. 8..
 ಕಾಷ್ಠವತ್ಸಂಸ್ಥಿತಂ ದೈತ್ಯಂ ದೃಷ್ಟ್ವಾ ವಿಸ್ಮಯಮಾಗತಃ .
 ಜಗಾದ ತಂ ಸ್ವಭಕ್ತಂ ವೈ ಶಂಕರಃ ಕರುಣಾನಿಧಿಃ .. 9..
 ಶಿವ ಉವಾಚ .

ವರಂ ವರಯ ಮತ್ತಸ್ತ್ವಂ ಗಜಾಸುರ ಮಹಾಮತೇ .
 ತಪಸಾ ಪರಿತುಷ್ಟೋಽಹಂ ತವ ದಾನ್ಯಾಮಿ ದುರ್ಲಭಂ .. 10..
 ಶಂಕರಸ್ಯ ವಚಃ ಶ್ರುತ್ವಾ ಹರ್ಷಯುಕ್ತೋ ಮಹಾಸುರಃ .
 ಉಪಚಾರೈಃ ಷೋಡಶಭಿಃ ಪ್ರಣಮ್ಯಾಪೂಜಯಚ್ಛಿವಂ .. 11..
 ಅಥರ್ವಶಿರಸಾ ಶಂಭುಂ ತುಷ್ಟ್ವಾವಾಸುರನಾಯಕಃ .
 ವರಂ ವವ್ರೇ ಮಹಾಕ್ರೂರಂ ತಚ್ಛುಣುಷ್ವ ಪ್ರಜಾಪತೇ .. 12..
 ಗಜಾಸುರ ಉವಾಚ .

ಯದಿ ತುಷ್ಟೋಽಸಿ ದೇವೇಶ ವರಂ ದೇಹಿ ಮಹೇಶ್ವರ .
 ಬ್ರಹ್ಮಾಂಡವಾಸಿನಃ ಸರ್ವೇ ತೇಭ್ಯೋ ಮೃತ್ಯುರ್ನ ಮೇ ಭವೇತ್ .. 13..
 ರಾಜ್ಯಂ ಬ್ರಹ್ಮಾಂಡಗೋಲಸ್ಯ ದೇಹಿ ಸಾಮರ್ಥ್ಯಮುತ್ತಂ .
 ಸರ್ವಾತಿಗಂ ಮಹೇಶಾನ ನಾನ್ಯಂ ಯಾಚೇ ಪರಂ ವರಂ .. 14..
 ತಥೇತಿ ತಮುವಾಚಾಥ ಶಿವೋಽಂತರ್ಧಾನಗೋಽಭವತ್ .
 ಹರ್ಷಯುಕ್ತೋ ಮಹಾದೈತ್ಯಸ್ತತೋ ಗೇಹಂ ಸಮಾಯಯೌ .. 15..
 ಮಾತ್ರಾ ಸಮ್ಮಾನಿತಃ ಸೋಽಪಿ ಸುಹೃದ್ಭಿಶ್ಚ ಗಜಾಸುರಃ .
 ದೈತ್ಯಾಃ ಸಮಾಯಯುಃ ಸರ್ವೇ ಗೃಹೇ ತಸ್ಯ ಮಹಾತ್ಮನಃ .. 16..
 ಸ್ವಯಂ ಗತ್ವಾ ಗುರುಂ ಶುಕ್ರಮಾನಯಾಮಾಸ ದೈತ್ಯಪಃ .
 ತತೋ ಮುನಿಗಣೈಃ ಸಾರ್ಥಮಭಿಷೇಕಂ ಚಕಾರ ಸಃ .. 17..
 ದೈತ್ಯಾನಾಂ ದಾನವಾಂ ಚ ರಾಜಾಭೂತ್ ಸ ಗಜಾಸುರಃ .

ತೈರ್ಯುಕ್ತಃ ಪೃಥಿವೀಂ ಜಿತ್ವಾ ಯಯೌ ಸ್ವರ್ಗಂ ಮಹಾಬಲಃ .. 18..
 ದೇವಾಃ ಪಲಾಯಿತಾಃ ಸರ್ವೇ ಜ್ಞಾತ್ವಾ ಕ್ರೂರಂ ಗಜಾಸುರಂ .
 ಶಂಕರಂ ತೇ ಸಮಾಶ್ರಿತ್ಯ ಸ್ಥಿತಾಃ ಸರ್ವೇ ಭಯಾತುರಾಃ .. 19..
 ದೈತ್ಯೈಃ ಸಮಾವೃತಃ ಸೋಽಪಿ ಕೈಲಾಸಮಗಮತ್ತತಃ .
 ಶಂಕರಃ ಕ್ರೋಧಸಂಯುಕ್ತಸ್ತಂ ಯಯೌ ದೇವಸಂವೃತಃ .. 20..
 ಯುದ್ಧಾಯ ಶಂಕರಂ ತೇನಾಗತಂ ಜ್ಞಾತ್ವಾ ಮಹಾಸುರಃ .
 ಸ್ವಯಂ ಸೈನ್ಯಂ ಪುರಸ್ಕೃತ್ಯಾಯಯೌ ರಣವಿಧಿತ್ಸಯಾ .. 21..
 ದೇವಾನಾಂ ದಾನವಾನಾಂ ಚ ಯುದ್ಧಂ ಪರಮದಾರುಣಂ .
 ಸಂಜಾತಂ ಚ ತತೋ ದೈತ್ಯಾಃ ಪಲಾಯನಪರಾ ಯಯುಃ .. 22..
 ತಂ ದೃಷ್ಟ್ವಾ ಕ್ರೋಧಸಂಯುಕ್ತೋ ಗಜದೈತ್ಯಃ ಪ್ರತಾಪವಾನ್ .
 ಬಾಣವೃಷ್ಟಿಂ ಮಹೋಗ್ರಾಂ ಸ ಸಸರ್ಜ ಸುರನಾಶಿನೀಂ .. 23..
 ಬಾಣೈರ್ನಿಪತಿತಾಸ್ತಸ್ಯ ದೇವಾಃ ಸರ್ವೇ ಧರಾತಲೇ .
 ಭಿನ್ನಾಂಗಾ ಮರಣಪ್ರಾಯಾಃ ಪ್ರಲಯಂ ಮೇನಿರೇ ತದಾ .. 24..
 ಇಂದ್ರಾದಯಶ್ಚ ದಿಕ್ಪಾಲಾಃ ಪತಿತಾ ಬಾಣಪೀಡಿತಾಃ .
 ಗದಯಾ ವಿಷ್ಣುಮಹನತ್ ಸೋಽಪಿ ಭೂತಲಮಾಶ್ರಿತಃ .. 25..
 ತತಃ ಕ್ರೋಧಸಮಾಯುಕ್ತಃ ಶಂಕರಃ ಶೂಲಮಾದದೇ .
 ತೇನಾಹನನ್ ಮಹಾದೈತ್ಯಂ ಪ್ರಲಯಾಗ್ನಿಸಮೇನ ಸಃ .. 26..
 (Page ಖಂ. 2 ಅ. 31 ಪಾನ 65)
 ತ್ರಿಶೂಲೇನ ಹತಃ ಸೋಽಪಿ ನ ಚಚಾಲ ಸುರಾಧಿಪಃ .
 ವರದಾನಪ್ರಭಾವೇಣ ಶಸ್ತ್ರಾಣಿ ವ್ಯರ್ಥತಾಂ ಯಯುಃ .. 27..
 ಸಹಸಾಗತ್ಯ ದೈತ್ಯೇಶೋ ದೃತ್ವಾ ಪಾದಂ ಪ್ರಹಸ್ಯ ವೈ .
 ಭ್ರಾಮಯಿತ್ವಾ ಮಹೇಶಾನಂ ಚಿಕ್ಷೇಪ ರಣಮೂರ್ಧನಿ .. 28..
 ತತೋ ದೇವಗಣಾಃ ಸರ್ವೇ ಪಲಾಯನಪರಾಯಣಾಃ .
 ಯಯುರ್ದಶ ದಿಶೋ ರಕ್ಷೋ ದೈತ್ಯಸಂತ್ರಾಸತಾಪಿತಾಃ .. 29..
 ದೈತ್ಯೋಽಪಿ ಶಿವಲೋಕಂ ತಂ ದೈತ್ಯೈಃ ಸಹ ಸಮಾಯಯೌ .
 ಸ್ಥಾಪಯಾಮಾಸ ದೇವಾನಾಂ ಪದೇಷು ಶ್ರೇಷ್ಠದಾನವಾನ್ .. 30..
 ವಿಕುಂತಾದಿಪದೇಷ್ಟೇತೇ ಸ್ಥಿತಾಸ್ತೇನ ಸುಮಾನಿತಾಃ .
 ಸ್ವರ್ಗಭೋಗಕರಾಃ ಸರ್ವೇ ಕೃತಾ ದೈತ್ಯಾಃ ಸುರಾರಿಣಾ .. 31..
 ಕೈಲಾಸೇ ಸಂಹರಂ ದೈತ್ಯಂ ಸ್ಥಾಪಯಾಮಾಸ ವೀರ್ಯವಾನ್ .
 ಸ್ವಯಂ ಸಮಾಗತೋ ದಕ್ಷ ಪೃಥಿವ್ಯಾಂ ದೈತ್ಯವೈರ್ವೃತಃ .. 32..
 ಮಹಿಷಾಖ್ಯಪುರೇ ದುಷ್ಟಃ ಸಂಸ್ಥಿತೋ ದೈತ್ಯಪೈಃ ಸಹ .

ಚಕಾರ ಸೋಽತುಲಂ ರಾಜ್ಯಂ ತ್ರೈಲೋಕ್ಯಸ್ಯ ಮಹಾಬಲಃ .. 33..

ಗತೇ ಬಹುತರೇ ಕಾಲೇ ದೇವಾಃ ಸರ್ವೇ ಭಯಾತುರಾಃ .

ಪರ್ವತಾಂತರಸಂಗುಪ್ತಾಃ ಸಂಸ್ಥಿತಾ ಅಭವನ್ ದ್ವಿಜೈಃ .. 34..

ವಿಚಾರಮಖಿಲಾಶ್ಚಕ್ರುರ್ಗಜಾಸುರವಧಾಯ ತೇ .

ತತ್ರ ವಿಷ್ಣುರ್ಜಗಾದೇದಂ ವಚನಂ ಸರ್ವತೋಷದಂ .. 35..

ವಿಷ್ಣುರುವಾಚ .

ಬ್ರಹ್ಮಾಂಡವಾಸಿನೋ ಯೇ ವೈ ತೇಭ್ಯೋ ಮೃತ್ಯುರ್ನ ವಿದ್ಯತೇ .

ದೈತ್ಯಸ್ಯ ವರದಾನೇನ ತೇನ ಸರ್ವೇ ಪರಾಜಿತಾಃ .. 36..

ಸ್ವಾನಂದಲೋಕಗಃ ಸಾಕ್ಷಾದ್ಗಣೇಶೋ ದೇವನಾಯಕಃ .

ಬ್ರಹ್ಮಾಂಡವರ್ಚಿತೋ ಬ್ರಹ್ಮ ತಸ್ಮಾತ್ತಸ್ಯ ಮೃತಿರ್ಭವೇತ್ .. 37..

ಅತಸ್ತಂ ದೇವದೇವೇಶಂ ತಪಸಾ ಪುಷ್ಕಲೇನ ವೈ .

ಸರ್ವ ಆರಾಧಯಾಮೈವ ದೇವಾಃ ಸರ್ಷಿಗಣಾಃ ಪರಂ .. 38..

ಸ ಹತ್ವಾ ತಂ ಮಹಾದೈತ್ಯಂ ಪ್ರದಾಸ್ಯತಿ ಪದಾನಿ ವಃ .

ಹಿತಂ ಯದಿ ಸುರಾಃ ಕಾರ್ಯಂ ವಚನಂ ಮೇ ಸುಖಪ್ರದಂ .. 39..

ವಿಷ್ಣೋರ್ವಚನಮಾಕರ್ಣ್ಯ ದೇವಾ ಮುನಿಗಣಾಸ್ತಥಾ .

ಸಾಧುಸಾಧ್ವಿತಿ ತತ್ತೋಚುರ್ಭುಸ್ತಪಸಿ ಸಂಸ್ಥಿತಾಃ .. 40..

ಕೇಚಿನ್ ಮಂತ್ರಜಪಂ ಚಕ್ರುಃ ಕೇಚಿನ್ನಾಮಜಪಂ ತಥಾ .

ಕೇಚಿನ್ ಮಾನಸಪೂಜಾಯಾಂ ನಿರತಾಶ್ಚ ಬಭೂವಿರೇ .. 41..

ಕೇಚಿನ್ ಧ್ಯಾನಂ ಗಣೇಶಸ್ಯ ಚಕ್ರುಃ ಕೇಚಿತ್ ಸ್ತುತಿಂ ವಿಭೋಃ .

ನಿರಾಹಾರಂ ತಥಾ ಕೇಚಿದ್ವಾಯುಪತ್ರಾದಿಭಕ್ತಕಾಃ .. 42..

ಕೇಚಿದ್ಧೋಮಂ ಚ ಪಂಚಾಗ್ನಿಂ ಧೂಮ್ರಪಾನಂ ತಥಾಽಪರೇ .

ಇತ್ಯಾದಿ ತಪಸಾ ದೇವಂ ತೋಷಯಾಮಾಸುರಾದರಾತ್ .. 43..

ಶತವರ್ಷೇ ತು ತೇಷಾಂ ವೈ ಪ್ರಾದುರ್ಭೂತೋ ಗಜಾನನಃ .

ಪುರತಸ್ತಾನುವಾಚೇದಂ ವಚನಂ ಭಕ್ತವತ್ಸಲಃ .. 44..

ಗಣೇಶ ಉವಾಚ .

ದೇವಾಶ್ಚ ಮುನಯಃ ಸರ್ವೇ ವರಂ ಬ್ರೂತ ಹೃದೀಪ್ಸಿತಂ .

ದುರ್ಲಭಂ ತ್ವಪಿ ತದ್ಧಾಸ್ಯೇ ತಪಸಾ ತೋಷಿತೋ ಭೃಶಂ .. 45..

ಗಣೇಶವಚನಂ ಶ್ರುತ್ವಾ ದೃಷ್ಟ್ವಾ ದೇವಂ ಪುರಃಸ್ಥಿತಂ .

ಪ್ರಣೇಮುರ್ಮುನಯೋ ದೇವಾ ದಂಡವತ್ ಪೃಥಿವೀತಲೇ .. 46..

ಪರಯಾಽಪೂಜಯನ್ ಭಕ್ತ್ಯಾ ಬ್ರಹ್ಮೇಶಂ ಬ್ರಹ್ಮಭಾವಿತಾಃ .

ತುಷ್ಟುವುಃ ಸಂಪ್ರಹೃಷ್ಟಾಶ್ಚ ಸರೋಮಾಂಚಾಃ ಪ್ರಜಾಪತೇ .. 47..

ದೇವರ್ಷಯ ಊಚುಃ .

ನಮೋ ನಮೋ ಗಣೇಶಾಯ ಗಣಪಾಲಕಮೂರ್ತಯೇ .
 ಗಣರೂಪೇಣ ಸರ್ವತ್ರ ಸಂಸ್ಥಿತಾಯ ನಮೋ ನಮಃ .. 48..
 ಮೂಷಕಾರೂಢಕಾಯೈವಾನಾದಿರೂಪಾಯ ತೇ ನಮಃ .
 ಆಕಾರಾದಿವಿಹೀನಾಯಾಕಾರಿರೂಪಾಯ ತೇ ನಮಃ .. 49..
 ಹೇರಂಬಾಯ ನಮಸ್ತುಭ್ಯಂ ಭಕ್ತಸಂರಕ್ಷಕಾಯ ಚ .
 ಭಕ್ತವತ್ಸಲಭಾವಾಯ ವಿಘ್ನೇಶಾಯ ನಮೋ ನಮಃ .. 50..
 ನಮಸ್ತುಭ್ಯಂ ಸಿದ್ಧಿಪತೇ ಸಿದ್ಧಿದಾತ್ರೇ ಚ ಢುಂಡಯೇ .
 ಬುದ್ಧಿದಾತ್ರೇ ಧಿಯಃ ಪಾತ್ರೇ ಸರ್ವಾಂತಶ್ಚಾರಿಣೇ ನಮಃ .. 51..
 ಸ್ವಾನಂದಪತಯೇ ತುಭ್ಯಂ ಸ್ವಸಂವೇದ್ಯಾಯ ತೇ ನಮಃ .
 ಯೋಗರೂಪಾಯ ಶಾಂತಾಯ ಯೋಗಾನಾಂ ಪತಯೇ ನಮಃ .. 52..
 ಆದಿಮಧ್ಯಾಂತಹೀನಾಯ ಕರ್ತ್ರೇ ಹರ್ತ್ರೇ ನಮೋ ನಮಃ .

(Page ಖಂ. 2 ಅ. 32 ಪಾನ 66)

ಪಾಲಕಾಯ ತ್ರಿಭಿರ್ಹೀನಗುಣೇಶಾಯ ನಮೋ ನಮಃ .. 53..
 ವಕ್ರತುಂಡಾಯ ದೇವಾಯ ಲಂಬೋದರಧರಾಯ ಚ .
 ಸರ್ವೇಷಾಂ ಹೃದಿ ಸಂಸ್ಥಾಯ ವಿನಾಯಕ ನಮೋಽಸ್ತು ತೇ .. 54..
 ಯಂ ಸ್ತೋತುಂ ನ ಸಮರ್ಥಾಶ್ಚ ವೇದಾಃ ಸಾಂಗಾಃ ಕದಾಚನ .
 ವಯಂ ತತ್ರ ಚ ಕೇ ದೇವ ವೇದೈರ್ಜ್ಞಾನಧರಾ ಯತಃ .. 55..
 ಏವಂ ಸ್ತುತ್ವಾ ಗಣೇಶಾನಂ ಪೇತುಸ್ತೇ ತಸ್ಯ ಪಾದಯೋಃ .
 ಧೃತ್ವಾ ಮನಸಿ ತದ್ರೂಪಂ ಭಕ್ತಿಭಾವೇನ ಯಂತ್ರಿತಾಃ .. 56..
 ಪುನರುತ್ಥಾಯ ತೇ ಸರ್ವೇ ತಮೂಚುರ್ಭಯವಿಹ್ವಲಾಃ .
 ಕೃತಾಂಜಲಿಪುಟಾ ದೇವಂ ಗಣೇಶಂ ಸರ್ವನಾಯಕಂ .. 57..
 ಯದಿ ತುಷ್ಟೋಽಸಿ ದೇವೇಶ ಜಹಿ ದೈತ್ಯಂ ಗಜಾಸುರಂ .
 ಪದಭ್ರಷ್ಟಾ ವಯಂ ತೇನ ಕೃತಾಃ ಕರ್ಮವಿವರ್ಜಿತಾಃ .. 58..
 ಭಕ್ತಿಂ ತೇ ದೇಹಿ ವಿಘ್ನೇಶ ಸರ್ವದುಃಖವಿನಾಶಿನೀಂ .
 ಏಷ ಏವ ವರೋಸ್ಮಾಭಿರ್ವಾಂಛಿತೋ ದ್ವಿರದಾನನ .. 59..
 ದೇವರ್ಷೀಣಾಂ ವಚಃ ಶ್ರುತ್ವಾ ಭಕ್ತವತ್ಸಲಭಾವತಃ .
 ಉವಾಚ ತಾನ್ ಗಣಾಧ್ಯಕ್ಷೋ ಹರ್ಷಯನ್ ವಚನಂ ಶುಭಂ .. 60..
 ಗಜಾಸುರವಧಂ ದೇವಾ ಮುನಯಶ್ಚ ಸುದುಷ್ಯರಂ .
 ತಥಾಪಿ ಭವತಾಂ ವಾಕ್ಯಾತ್ ಕರಿಷ್ಯೇಽಹಂ ನ ಸಂಶಯಃ .. 61..
 ಮದೀಯಾ ಭಕ್ತಿರಚಲಾ ಭವಿಷ್ಯತಿ ಸುದುರ್ಲಭಾ .
 ಪರಾಶರಸ್ಯ ಪುತ್ರೋಽಹಂ ಭವಿಷ್ಯಾಮಿ ವಧಾಯ ವೈ .. 62..
 ಭವತ್ಕೃತಮಿದಂ ಸ್ತೋತ್ರಂ ಮಮ ಪ್ರೀತಿವಿವರ್ಧನಂ .

ಭುಕ್ತಿಮುಕ್ತಿಪ್ರದಂ ಪೂರ್ಣಂ ಭವಿಷ್ಯತಿ ನ ಸಂಶಯಃ .. 63..
 ಪಠತಾಂ ಶೃಣ್ವತಾಂ ವಿಪ್ರಾ ದೇವಾಃ ಸರ್ವಾರ್ಥಸಿದ್ಧಿದಂ .
 ದುಃಖಘ್ನಂ ಸತತಂ ತೇಷಾಂ ಭವಿಷ್ಯತಿ ಸುಬುದ್ಧಿದಂ .. 64..
 ಇತ್ಯುಕ್ತ್ವಾಂತರ್ದೇ ದೇವೋ ಗಣೇಶಃ ಸರ್ವಸಿದ್ಧಿದಃ .
 ವತ್ಸಲೋದರಗೋ ಭೂತ್ವಾ ಪರಾಶರಸುತೋಽಭವತ್ .. 65..
 ಜಾತಕರ್ಮಾದಿಕಂ ಸರ್ವಂ ಚಕಾರ ಮುನಿಸತ್ತಮಃ .
 ಬ್ರಾಹ್ಮಣೈರ್ಹರ್ಷಿತೋ ಭೂತ್ವಾ ಪತ್ನ್ಯಾ ಸ್ವಯಮುದಾರಧೀಃ .. 66..
 ಸ ಬಾಲೋ ವವೃಧೇ ತತ್ರ ಹರ್ಷಯನ್ ಮಾತರಂ ನಿಜಾಂ .
 ಪಿತರಂ ಚೇಷ್ಟಿತ್ಯೈಃ ಸ್ವೀಯೈರ್ಬಾಲಕ್ರೀಡನಕೈಸ್ತಥಾ .. 67..
 ಪಂಚಮೇ ವ್ರತಬಂಧಂ ಚ ಚಕಾರ ಮುನಿಸತ್ತಮಃ .
 ವೇದಾನಧ್ಯಾಪಯಾಮಾಸ ಸಾಂಗಾಂಸ್ತಾನ್ ಗಣಪಾಯ ಚ .. 68..
 ವಿವಾಹಮಕರೋತ್ತಸ್ಯ ಸಿದ್ಧಿಬುಧ್ಧಿಶ್ಚ ಶಾಶ್ವತೇ .
 ಮರೀಚೇಶ್ಚ ಸುತೇ ಜಾತೇ ದತ್ತೇ ತೇನ ವಿಧಾನತಃ .. 69..
 ಇತಿ ತೇ ಕಥಿತಂ ಸರ್ವಂ ಪರಾಶರಸುತಸ್ಯ ಚ .
 ಚರಿತಂ ಗಣನಾಥಸ್ಯ ದೈತ್ಯಸ್ಯ ಶೃಣು ಚೇಷ್ಟಿತಂ .. 70..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಪರಾಶರಸುತೋತ್ಪತ್ತಿಕಥನಂ ನಾಮೈಕತ್ರಂಶೋಧ್ಯಾಯ
 .. 2.31

2.32 ಗಜಾಸುರಸೈನ್ಯವಧೋ ನಾಮ ದ್ವಾತ್ರಂಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಏಕದಾ ತಂ ಸಭಾಯಾಂ ವೈ ಸಂಸ್ಥಿತಂ ದೈತ್ಯನಾಯಕಂ .
 ಆಯಯೌ ಸಹಸಾ ತತ್ರ ನಾರದೋ ಕೌತುಕೀ ಮುನಿಃ .. 1..
 ದೈತ್ಯೇನ ಮಾನಿತೋ ದಕ್ಷ ತಮುವಾಚ ಮಹಾಮುನಿಃ .
 ಶೃಣು ದೈತ್ಯಾಧಿಪ ಪ್ರಾಜ್ಞ ಹಿತಂ ತೇ ವಚನಂ ಮಹತ್ .. 2..
 ಅರಣ್ಯೇ ಮುನಿಭಿರ್ದೇವೈರ್ಗಣೇಶೋ ಭಕ್ತಿಭಾವಿತಃ .
 ಆರಾಧಿತೋ ವಧಾರ್ಥಂ ತೇ ಪರಾಶರಸುತೋಽಭವತ್ .. 3..
 ಇತ್ಯುಕ್ತ್ವಾ ಪ್ರಯಯೌ ತಸ್ಮಾನ್ನಾರದೋ ದಿವ್ಯದರ್ಶನಃ .
 ದೈತ್ಯೋ ರೋಷಸಮಾವಿಷ್ಟೋ ದೇವರ್ಷಿಣಾಂ ವಧೇ ರತಃ .. 4..

ಆಯಯೌ ಯತ್ರ ದೇವಾಶ್ಚ ಮುನಯಃ ಸಂಸ್ಥಿತಾಃ ಖಲಃ .

ದೈತ್ಯೈಃ ಸಮಾವೃತಃ ಸರ್ವೈರ್ಮಹಾಬಲಪರಾಕ್ರಮೈಃ .. 5..

(Page ಖಂ. 2 ಅ. 32 ಪಾನ 67)

ಧೃತ್ವಾ ಸ ಸಕಲಾನ್ ದೇವಾನ್ ಖಲಃ ಸರ್ಷಿಗಣಾಂಸ್ತದಾ .

ತಾನ್ ಹಂತುಂ ಶಸ್ತ್ರಮಾದತ್ತೇ ತಾವತ್ಪ್ರವಿಘ್ನಪಃ ಸ್ಮೃತಃ .. 6..

ಸ್ಮೃತಮಾತ್ರೋ ಗಣಾಧ್ಯಕ್ಷೋ ಬುದ್ಧಿಭೇದಂ ಚಕಾರ ಹ .

ದೈತ್ಯಸ್ಯ ತೇನ ದೈತ್ಯೇನ ಮಾನಸೇ ಧಾರಿತಂ ಮಹತ್ .. 7..

ಮಮಾಧೀನಾ ಇಮೇ ವಿಪ್ರಾ ದೇವಾಶ್ಚೈವ ನ ಸಂಶಯಃ .

ಏಷಾಂ ದಂಡಃ ಪ್ರಕರ್ತವ್ಯೋ ಯೇನ ಸತ್ತ್ವಂ ಗಮಿಷ್ಯತಿ .. 8..

ಪಶ್ಚಾತ್ಕಿಯತಿ ಕಾಲೇಽಹಂ ಹನಿಷ್ಯಾಮಿ ಬಲಾತ್ಕಿಲ .

ಏವಂ ನಿಶ್ಚಿತಸಂಕಲ್ಪಸ್ತಾನುವಾಚ ಗಜಾಸುರಃ .. 9..

ಗಜಾಸುರ ಉವಾಚ .

ದೇವಾ ಮುನಿಗಣಾಃ ಸರ್ವೇ ವಚಃ ಶೃಣ್ವಂತು ಮೇ ಹಿತಂ .

ಕರ್ತವ್ಯಂ ಜೀವಿತುಂ ತಚ್ಚ ಯದೀಚ್ಛಥ ಚ ಸತ್ತರೈಃ .. 10..

ಕರ್ಣೌ ಸಂಪೀಡ್ಯ ಪಾಣಿಭ್ಯಾಮುತ್ತಮಾಂಗಂ ಧರಾತಲೇ .

ನಿತ್ಯಮಾಸ್ಥಾಲಯಧ್ವಂ ವೈ ಮಮ ಪಾದಸ್ಯ ಸನ್ನಿಧೌ .. 11..

ತದಾ ಮುಂಚಾಮಿ ದೇವೇಶಾನ್ನಾನ್ಯಥಾ ಮುನಿಸತ್ತಮಾನ್ .

ಶಿರಚ್ಛೇದಂ ಚ ಸರ್ವೇಷಾಂ ಕರಿಷ್ಯಾಮಿ ನ ಸಂಶಯಃ .. 12..

ಭವದ್ಧಿಃ ಪ್ರಾರ್ಥಿತೋ ದೇವೋ ಗಣೇಶೋ ದೇವವಲ್ಲಭಃ .

ಪರಾಶರಸುತೋ ಜಾತಃ ಕುರುಧ್ವಂ ತೇನ ಸಂಯುತಾಃ .. 13..

ಏವಂ ತಸ್ಯ ವಚಃ ಶ್ರುತ್ವೋವಾಚ ತಂ ವಿಷ್ಣುರಾದರಾತ್ .

ಗಣೇಶಂ ಮನಸಾ ಸ್ಮೃತ್ವಾ ಸಾಮಯುಕ್ತಂ ವಚಃ ಶುಭಂ .. 14..

ತ್ವಯಾ ಯಃ ಕಥಿತೋ ದಂಡೋ ವಯಂ ತಂ ಕರವಾಮಹೈ .

ಸರ್ವಾನ್ ದೇವಮುನೀನ್ ಮುಂಚ ಗಮಿಷ್ಯಾಮೋ ಗಜಾನನಂ .. 15..

ಆನಯಿತ್ವಾ ಚ ದೇವೇಶಂ ತೇನ ಸಾರ್ಥಂ ಪ್ರಯತ್ನತಃ .

ತ್ವತ್ಪಾದಕಮಲೇ ನಿತ್ಯಂ ಕರಿಷ್ಯಾಮೋ ಯಥಾತಥಂ .. 16..

ಗಣೇಶಮಾಯಯಾ ಭ್ರಾಂತೋ ದೈತ್ಯರಾಜಃ ಪ್ರತಾಪವಾನ್ .

ಸಕಲಾನ್ ಮೋಚಯಾಮಾಸ ದೇವಾನ್ಯಷಿಸಮನ್ವಿತಾನ್ .. 17..

ದಿವಸೇ ಪಂಚಮೇ ಪ್ರಾಪ್ತೇ ನಾಗತಾ ಮೇ ಪ್ರಸನ್ನಿಧೌ .

ತದಾ ಸರ್ವಾನ್ ಹನಿಷ್ಯಾಮಿ ಗಣೇಶೇನ ಸಮನ್ವಿತಾನ್ .. 18..

ತಥೇತ್ಯುಕ್ತ್ವಾ ಗತಾಃ ಸರ್ವೇ ಪರಾಶರಗೃಹಂ ಪ್ರತಿ .

ಗಜಾನನಂ ತತ್ರ ದೃಷ್ಟ್ವಾ ಪ್ರಣೇಮುದಂಡವತ್ ಕ್ಷಿತೌ .. 19..
 ಪರಾಶರೋ ವಿಸ್ಮಿತೋಽಸೌ ಪೂಜಯಾಮಾಸ ತಾನ್ ಸ್ವಯಂ .
 ಸಹಸಾ ಸಕಲಾನ್ ಪ್ರಾಪ್ತಾನ ಮುನೀನ್ ದೇವಾನ್ ವಿಶೇಷತಃ .. 20..
 ಪರಾಶರೇಣ ಸಂಯುಕ್ತಾಃ ಸರ್ವೇ ತೇಽಕಥಯಂಸ್ತದಾ .
 ಸ್ತುತ್ವಾ ಚ ವಿವಿದ್ಯೈಃ ಸ್ತೋತ್ರೈರ್ಗಜಾಸುರವಿಚೇಷ್ಟಿತಂ .. 21..
 ಕರ್ಣೌ ಸಂಪೀಡ್ಯ ದೇವೇಶ ಶಿರಃಸ್ಪಾಲನಮಂಜಸಾ .
 ಕಥಂ ಕುಮೋಽಸುರಸ್ಯಾಗ್ರೇ ಚರಣಾವನತಾಃ ಪ್ರಭೋ .. 22..
 ನೀಚಸ್ಯ ನಮನಾದ್ಧೇವ ಮರಣಂ ಹಿ ವರಂ ಸ್ಮೃತಂ .
 ತಸ್ಮಾತ್ತ್ವಂ ಜಹಿ ದೇವಾನ್ ವಾ ಮುನೀನ್ ದೈತ್ಯಾನ್ ಗಜಾನನ .. 23..
 ಮುದ್ದಲ ಉವಾಚ .
 ದೇವಾದೀನಾಂ ವಚಃ ಶ್ರುತ್ವಾ ಸ್ಮಿತ್ವಾ ತಾನಬ್ರವೀತ್ ಪ್ರಭುಃ .
 ಭಕ್ತವತ್ಸಲಭಾವೇನ ಯಂತ್ರಿತಃ ಸ ಪ್ರಜಾಪತೇ .. 24..
 ಗಣೇಶ ಉವಾಚ .
 ಚಿಂತಾ ನೈವ ಪ್ರಕರ್ತವ್ಯಾ ಹನಿಷ್ಯಾಮ್ಯಸುರಂ ಕ್ಷಣಾತ್ .
 ಕುರುಧ್ವಂ ಮೇ ವಚೋ ರಮ್ಯಂ ಸರ್ವೇಷಾಂ ಸುಖದಂ ಭವೇತ್ .. 25..
 ದೈತ್ಯೇಂದ್ರೇಣ ಪ್ರಕಥಿತೋ ದಂಡ ಏವ ಸ ಮೇ ಪ್ರಿಯಃ .
 ಮಮ ಪಾದಸ್ಯ ಸಾಮೀಪ್ಯೇ ಕುರುಧ್ವಂ ಸರ್ವಭಾವತಃ .. 26..
 ತದಾ ದೈತ್ಯಂ ಮಹಾಘೋರಂ ಹನಿಷ್ಯಾಮಿ ಪ್ರಪಶ್ಯತಾಂ .
 ಭವತಾಂ ನಾತ್ರ ಸಂದೇಹಃ ಕ್ಷಣಾರ್ಥೇನ ಚ ಸತ್ತಮಾಃ .. 27..
 ಗಣೇಶಸ್ಯ ವಚೋ ರಮ್ಯಂ ಶ್ರುತ್ವಾ ದೇವರ್ಷಿಸತ್ತಮಾಃ .
 ಪರಸ್ಪರಂ ಮುಖಾಲೋಕಮಕುರ್ವನ್ ಸ್ಮಿತಪೂರ್ವಕಂ .. 28..
 ತತ್ರ ಶಂಭುರುವಾಚೇದಂ ವಚನಂ ಹಿತಕಾರಕಂ .
 ಅಸ್ಮಾಕಂ ಕುಲದೇವೋಽಯಂ ತಸ್ಮಾತ್ ಕುರ್ವಂತು ಸತ್ತಮಾಃ .. 29..
 ಇತ್ಯುಕ್ತ್ವಾ ಶಂಕರಸ್ತತ್ರ ಪಾಣಿಭಿಃ ಶ್ರವಸಿ ಸ್ವಯಂ .
 (Page ಖಂ. 2 ಅ. 32 ಪಾನ 68)
 ಪೀಡಯಿತ್ವಾ ಶಿರೋಭಿಸ್ತಚ್ಚರಣೇ ಧ್ವನಿಮಾಚರತ್ .. 30..
 ಮೃದುರ್ಮಧುರರೂಪಃ ಸ ಶಬ್ದಶ್ಚ ಶಿರಸಾಽಭವತ್ .
 ಶ್ರುತ್ವಾ ಗಜಾನನೋ ಹೃಷ್ಟೋ ಬಭೂವ ಪರಮಂ ತದಾ .. 31..
 ತತೋ ವಿಷ್ಣ್ವಾ ದಿಭಿದೇವೈರ್ಭೃಗ್ವಾದಿಪ್ರಮುಖೈಸ್ತಥಾ .
 ಮುನಿಭಿಶ್ಚ ಕೃತಂ ದಕ್ಷ ತತೋಽತ್ಯಂತಂ ಮುಮೋದ ಸಃ .. 32..
 ಭೂತ್ವಾ ತು ಮೂಷಕಾರೂಢೋ ಚತುರಾಯುಧಭೂಷಿತಃ .
 ಗಜಾಸುರವಧಾರ್ಥಾಯ ಯಯೌ ಗಣಪತಿಃ ಸ್ವಯಂ .. 33..

ಮಹಿಷಾಖ್ಯೇ ಪುರೇ ಗತ್ವಾ ಸಿಂಹನಾದಂ ಚಕಾರ ಸಃ .
ತೇನ ಭ್ರಾಂತಾಶ್ಚಾಸುರಾಸ್ತೇ ಗಜದೈತ್ಯಸ್ತಥಾ ಸ್ವಯಂ .. 34..
ಏತಸ್ಮಿನ್ನಂತರೇ ತತ್ರ ಗುಲ್ಮಸ್ಥಾ ಅಸುರಾ ಯಯುಃ .
ಭಿನ್ನಭಿನ್ನೀಕೃತಾಂಗಾ ವೈ ಶಸಂಸುದೇವಚೇಷ್ಟಿತಂ .. 35..
ಅಸುರಾ ಊಚುಃ .
ಗಣೇಶೇನ ಸಮಾಯುಕ್ತಾ ದೇವಾ ಮುನಿಗಣಾಃ ಪ್ರಭೋ .
ಆಯಯುರ್ಯೋದ್ಧಮತ್ಯಂತಂ ಮದಯುಕ್ತಾ ಗಜಾಸುರ .. 36..
ತೇಷಾಂ ವಚನಮಾರ್ಕಣ್ಯ ಗಜದೈತ್ಯಃ ಪ್ರತಾಪವಾನ್ .
ಸರ್ವಾನಾಜ್ಞಾಪಯಾಮಾಸ ದೈತ್ಯಾನ್ ಸಜ್ಜೀಭವಂತಿತಿ .. 37..
ಸ್ವಯಂ ಸುಸಜ್ಜಿತೋ ಭೂತ್ವಾ ರಥಾರೂಢಶ್ಚ ನಿಯಮಯೌ .
ಅನು ತಂ ದೈತ್ಯಸೈನ್ಯೇಶಾ ದೈತ್ಯಾಸ್ತೇ ನಿಯಮಯುಃ ಪುರಾತ್ .. 38..
ಅಪಾರಸೇನಯಾ ಯುಕ್ತಂ ತಂ ದದರ್ಶ ಗಜಾಸುರಂ .
ಗಜಾನನಃ ಪ್ರಸನ್ನಾತ್ಮಾ ಕಾಲಸ್ಯ ಭಯದಾಯಕಃ .. 39..
ತತೋ ಗಜಾಸುರಃ ಕೋಪಾದ್ಧೈತ್ಯಾನಾಜ್ಞಾಪಯತ್ತದಾ .
ಸಂಹರಧ್ವಂ ಸುರಾನ್ ಸರ್ವಾನ್ ಮುನೀನ್ ಯಕ್ಷಾದಿಸಂಯುತಾನ್ .. 40..
ದೈತ್ಯೇಂದ್ರೇಣ ಸಮಾಜ್ಞಪ್ತಾ ಅಸುರಾ ಜಯಶಾಲಿನಃ .
ಅಸ್ತ್ರೈಃ ಶಸ್ತ್ರೈಶ್ಚ ತೇ ದೇವಾನ್ ಪೀಡಯಾಮಾಸುರೋಜಸಾ .. 41..
ದೇವಾಃ ಕ್ರೋಧಸಮಾವಿಷ್ಟಾ ಮರಣೇ ಕೃತನಿಶ್ಚಯಾಃ .
ದೈತ್ಯಾನ್ ಪ್ರಹರಣೈರ್ಜಘ್ನುಃ ಶಸ್ತ್ರೈರ್ನಾನಾವಿದೈಸ್ತದಾ .. 42..
ದೈತ್ಯಾನಾಂ ಚೈವ ದೇವಾನಾಂ ಯುದ್ಧಂ ಪರಮದಾರುಣಂ .
ಬಭೂವ ತುಮುಲಂ ತತ್ರ ಪರಸ್ಪರವಿನಾಶನಂ .. 43..
ಅಸೃಜ್ಜದೀ ಪ್ರವೃತ್ತಾ ಚ ಮಹೌಘಾ ವೀರಮೋಹಿನೀ .
ಭಗ್ನಾ ದೈತ್ಯಗಣಾಸ್ತತ್ರ ಪ್ರಹಾರಪರಿಪೀಡಿತಾಃ .. 44..
ತ್ಯಕ್ತ್ವಾ ದೈತ್ಯಗಣಾ ಲಜ್ಜಾಂ ಪಲಾಯಂತ ದಿಶೋ ದಶ .
ತತ್ ದೃಷ್ಟ್ವಾ ದೈತ್ಯರಾಜಸ್ತು ವಿಸ್ಮಿತೋಽಭೂತ್ ಪ್ರಜಾಪತೇ .. 45..
ತತೋ ದೈತ್ಯಾಧಿಪಾಃ ಕ್ರೂರಾಃ ಪ್ರಧಾನಪ್ರಮುಖಾ ರಣಂ .
ಆಯಯುರ್ದೇವಸೇನಾಂ ತೇ ನಿರ್ಜಘ್ನುಶ್ಚ ಮಹಾಬಲಾಃ .. 46..
ತತ ಇಂದ್ರಾದಿಭಿನ್ನೇ ವೈ ರಣಂ ಕೃತ್ವಾ ಸುದಾರುಣಂ .
ನಿಹತಾ ಮೂರ್ಛಿತಾಃ ಕೇಚಿದ್ರಣೇ ಭೂಮೌ ನಿಪಾತಿತಾಃ .. 47..
ಹಾ ಹಾ ದೈತ್ಯಗಣಾಃ ಕೃತ್ವಾ ಪಲಾಯಂತ ದಿಶೋ ದಶ .
ತತ್ ದೃಷ್ಟ್ವಾ ದೈತ್ಯರಾಜಃ ಸ ವಿಸ್ಮಯಂ ಪರಮಂ ಯಯೌ .. 48..

ವಿಪರೀತಂ ಮಯಾ ದೃಷ್ಟಂ ವಹ್ನಿಃ ಶೀತೋ ಯಥಾಽಭವತ್ .
 ತಥಾ ದೇವೈರ್ಮದೀಯೇಯಂ ಸೇನಾ ಸರ್ವಾ ಪರಾಜಿತಾ .. 49..
 ಏವಂ ಮನಸಿ ಸಂತಪ್ತಃ ಕ್ರೋಧಾರುಣವಿಲೋಚನಃ .
 ರಥಾರೂಢಃ ಸ್ವಯಂ ಯೋದ್ಧಮಾಯಯೌ ಸ ಗಜಾಸುರಃ .. 50..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಗಜಾಸುರಸೈನ್ಯವಧೋ ನಾಮ ದ್ವಾತ್ರಿಂಶೋಽಧ್ಯಾಯಃ
 .. 2.32

(Page ಖಂ. 2 ಅ. 33 ಪಾನ 69)

2.33 ಗಜಾಸುರವಧಾಖ್ಯಾನಂ ನಾಮ ತ್ರಯಸ್ತಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಸಮಾಗತಂ ಮಹಾದೈತ್ಯಂ ದೃಷ್ಟ್ವಾ ದೇವಾ ಭಯಾತುರಾಃ .
 ಗಜಾನನಂ ನಿಜಂ ನಾಥಂ ಯಯುರ್ವೃತ್ತಾಂತಮೀರಿತುಂ .. 1..
 ಸ ವೃತ್ತಾಂತಂ ದೇವಮುಖಾತ್ ಶ್ರುತ್ವಾ ಕ್ರೋಧಸಮನ್ವಿತಃ .
 ಪರಶುಂ ಪಾಶಮುಗ್ರಂ ಚ ಗದಾಂ ಧೃತ್ವಾ ಯಯೌ ತದಾ .. 2..
 ಮೂಷಕಾರೂಢಮಾದ್ಯಂ ತಂ ಪುರುಷಂ ದೈತ್ಯನಾಯಕಃ .
 ದೃಷ್ಟ್ವಾ ಗಜಾನನಂ ದೀಪ್ತಮುವಾಚ ಬಲಗರ್ವಿತಃ .. 3..
 ಗಜಾಸುರ ಉವಾಚ .
 ಕಿಮರ್ಥಂ ರಣಭೂಮೌ ತ್ವಮಾಗತೋ ಬ್ರಾಹ್ಮಣಾಧಮ .
 ತಪಃ ಕಾರ್ಯಂ ತ್ವಯಾ ನಿತ್ಯಂ ಕಥಂ ಕ್ಷಾತ್ರಂ ಸಮಾಶ್ರಿತಃ .. 4..
 ಬ್ರಹ್ಮಾದಯೋ ಜಿತಾ ಯೇನ ತೇನ ಸಾರ್ಥಂ ತ್ವಯಾ ದ್ವಿಜ .
 ಯುದ್ಧಂ ಕರ್ತವ್ಯಮತ್ಯಂತಂ ವೃಥಾ ಮರಣಮಾಪ್ಸ್ಯಸಿ .. 5..
 ಗಚ್ಛ ಸ್ವಮಾಶ್ರಮಂ ವಿಪ್ರ ನ ಹನ್ಮಿ ತ್ವಾಂ ಸಮಾಗತಂ .
 ಬಾಲಭಾವಾತ್ ಕೃತಂ ಕರ್ಮ ಸಹೇಹಂ ನಾತ್ರ ಸಂಶಯಃ .. 6..
 ಇತ್ಯುಕ್ತವಂತಮಾಲೋಕ್ಯ ಶಂಭುಃ ಕ್ರೋಧಸಮನ್ವಿತಃ .
 ಉವಾಚ ತಂ ಮಹಾದೈತ್ಯಂ ವಚಸ್ತದ್ಧಿತಕಾಮ್ಯಯಾ .. 7..
 ಶಿವ ಉವಾಚ .
 ಮೂರ್ಖೋಽಸಿ ದೈತ್ಯರಾಜ ತ್ವಂ ನಾಯಂ ಬ್ರಾಹ್ಮಣಸತ್ತಮಃ .
 ಗಣೇಶೋಽಯಂ ಸದಾ ಸೇವ್ಯೋ ಯೋಗಿಭಿಃ ಪರಮಾದೃತ್ಯೈಃ .. 8..
 ಪರಾಶರಸ್ಯ ಪುತ್ರೋಽಭೂತ್ತಪಸಾರಾಧಿತಃ ಸ್ವಯಂ .

ವರದಾನಪ್ರಭಾವೇಣ ತ್ವಾಂ ಹನಿಷ್ಯತಿ ನಿಶ್ಚಿತಂ .. 9..
 ತ್ಯಕ್ತ್ವಾ ವೈರಂ ಗಣೇಶಂ ಚ ಶರಣಂ ದೈತ್ಯನಾಯಕ .
 ಏಹಿ ನೋಚೇಚ್ಚ ಸರ್ವಸ್ವಂ ಹಿತ್ವಾ ಮೃತ್ಯುಮವಾಪ್ಸ್ಯಸಿ .. 10..
 ವಸ ಪಾತಾಲಭೂಮೌ ತ್ವಂ ನ ಗಣೇಶೋ ಹನಿಷ್ಯತಿ .
 ಏವಂ ಶ್ರುತ್ವಾ ವಚಃ ಶಂಭುಂ ಜಘಾನ ಗದಯಾಸುರಃ .. 11..
 ಮೂರ್ಛಯಾ ಪತಿತೋ ಭೂಮೌ ಶಂಕರಸ್ತತ್ರ ಸಂಗರೇ .
 ಶಸ್ತ್ರಾಸ್ತ್ರೈಸ್ತೇನ ದೈತ್ಯೇನ ಮೂರ್ಛಿತಾಶ್ಚ ಕೃತಾಃ ಸುರಾಃ .. 12..
 ವಿಷ್ಣ್ವಾ ದ್ಯಾಶ್ಚ ರಣೇ ತತ್ರ ಪತಿತಾಃ ಪೀಡಿತಾ ಭೃಶಂ .
 ದೈತ್ಯಾಧಿಪಂ ತತೋ ದೃಷ್ಟ್ವಾ ಗಣೇಶೋಽಸ್ತಮುಪಾದದೇ .. 13..
 ಪರಶುಂ ಮಂತ್ರಯಾಮಾಸ ಸಂಹಾರಾಸ್ತವಿಧಾನತಃ .
 ತತ್ಯಾಜ ದೈತ್ಯಸೇನಾಯಾಂ ಮಹಾಸ್ತ್ರಂ ಯಮಸನ್ನಿಭಂ .. 14..
 ಹತಾಃ ಪರಶುನಾ ದೈತ್ಯಾ ಯತ್ರ ತತ್ರ ಸ್ಥಿತಾ ಮೃಧೇ .
 ಪಶ್ಯತೋ ದೈತ್ಯರಾಜಸ್ಯ ಪ್ರಧಾನಾಶ್ಚ ಮೃತಾಃ ಸುತಾಃ .. 15..
 ಸಂಹಾರಾಸ್ತನಿವೃತ್ತ್ಯರ್ಥಂ ನಾನಾಯತ್ಸಮಧಾಕರೋತ್ .
 ಸರ್ವಂ ತನ್ನಿಷ್ಠಲಂ ಜಾತಂ ಗಜದೈತ್ಯಸ್ಯ ಸಂಯುಗೇ .. 16..
 ಏಕ ಏವ ಮಹಾದೈತ್ಯೋ ವರದಾನಪ್ರಭಾವತಃ .
 ಸ ಸಂಹಾರಾದುರ್ವರಿತೋ ಹತಃ ಪರಶುನಾ ನ ಚ .. 17..
 ತತೋ ದೈತ್ಯೋ ಯಯೌ ಕ್ರೋಧಾತ್ಸಮೀಪೇ ವಿಘ್ನಪಸ್ಯ ಚ .
 ಶಸ್ತ್ರಾಣಿ ಸಹಸಾ ತ್ಯಕ್ತ್ವಾ ಮಲ್ಲಯುದ್ಧೋದೈತ್ಯೋಽಭವತ್ .. 18..
 ತಾದೃಶಂ ತಂ ಗಣೇಶಾನೋ ದೃಷ್ಟ್ವಾ ಕ್ರೋಧಸಮನ್ವಿತಃ .
 ದರ್ಶಯಾಮಾಸ ದೈತ್ಯಾಯ ರೂಪಂ ಸ್ವಾನಂದಗಂ ಪರಂ .. 19..
 ಅನಂತಾದಿತ್ಯಸಂಕಾಶಂ ಗಜವಕ್ತ್ರವಿರಾಜಿತಂ .
 ಜ್ಯೋತಿಷಾಂ ಜ್ಯೋತಿರಾಪೂರ್ಣಂ ಯೋಗರೂಪಂ ಸುಶಾಂತಿದಂ .. 20..
 ತಂ ಧರ್ತುಂ ದೈತ್ಯರಾಜಃ ಸ್ಮ ಯತತೇ ನಿಕಟಸ್ಥಿತಂ .
 ಆಕಾಶವನ್ನ ತದ್ರೂಪಂ ಹಸ್ತಗಂ ಚಾಽಭವತ್ ಪ್ರಭೋಃ .. 21..
 ಆಶ್ಚರ್ಯಂ ಹೃದಯೇ ಮತ್ವಾ ದೈತ್ಯೇಶೋ ವಿಹ್ವಲೋ ಭೃಶಂ .
 ಅಹೋ ಮಯಾ ದೃತೋ ಠುಂಥಿಹಸ್ತಗೋ ಮೇ ನ ಹಸ್ತಗಃ .. 22..
 ಕಿಮಿದಂ ಕೌತುಕಂ ಪೂರ್ಣಂ ಗಣೇಶೋಽಯಂ ಸನಾತನಃ .
 ಬ್ರಹ್ಮಾಕಾರೋ ನ ಸಂದೇಹೋ ಹನಿಷ್ಯತಿ ಸ ಮಾಂ ಧ್ರುವಂ .. 23..
 ಧನ್ಯಂ ಜನ್ಮ ಮದೀಯಂ ವೈ ಪಿತರಾವಾಶ್ರಮಾದಿಕಂ .
 ಗಣೇಶಹಸ್ತಶಸ್ತ್ರೇಣ ಮರಿಷ್ಯಾಮಿ ನ ಸಂಶಯಃ .. 24..

ಶುಕಾದ್ಯಾ ಯೋಗಿನೋ ಯಂ ವೈ ಪ್ರಾಪ್ತಾ ಯೋಗೈಃ ಸುದುಶ್ಚರೈಃ .
ಆಯಾಸೇನ ವಿನಾ ಸೋಽಯಂ ಮಯಾ ಪ್ರಾಪ್ತೋ ಗಜಾನನಃ .. 25..

(Page ಖಂ. 2 ಅ. 34 ಪಾನ 70)

ತಂ ಪ್ರಣಮ್ಯ ಮಹಾಭಕ್ತ್ಯಾ ದೈತ್ಯೇಶೋ ವರಕಾಂಕ್ಷಯಾ .
ಜಗಾದ ಗಣನಾಥಂ ವೈ ಭಾವಭಾವಿತಮಾದರಾತ್ .. 26..
ಬ್ರಹ್ಮ ಬ್ರಹ್ಮೇಶ ಜಹಿ ಮಾಂ ದಾಸಂ ತೇ ಗಣನಾಯಕ .
ವರಂ ಪ್ರಯಚ್ಛ ಮೇ ತ್ವೇನಂ ನಮಾಮಿ ತ್ವಾಂ ಪುನಃ ಪುನಃ .. 27..
ನ ಸಂಸಾರಸುಖೇ ಚಿತ್ತಂ ಮದೀಯಂ ತೇ ಪ್ರದರ್ಶನಾತ್ .
ತ್ವಯಾ ಹತೋ ಭವಿಷ್ಯಾಮಿ ಬ್ರಹ್ಮಭೂತೋ ನ ಸಂಶಯಃ .. 28..
ಪ್ರಾರ್ಥಯಂತಂ ಮಹಾದೈತ್ಯಮಂಕುಶೇನ ಜಘಾನ ತಂ .
ಗಣೇಶಃ ಸೋಽಪಿ ಸಾಯುಜ್ಯಂ ತಸ್ಯ ಪ್ರಾಪ್ತಃ ಪ್ರಜಾಪತೇ .. 29..
ಶಂಕರಾದ್ಯಾಃ ಸುರಾಸ್ತತ್ರ ಮುನಯೋ ಮೋಹಸಂಯುತಾಃ .
ನ ವಿದುಶ್ಚೇಷ್ಟಿತಂ ತಸ್ಯ ಬಭುರ್ಭ್ರಾಂತಾ ಇವ ಸ್ಥಿತಾಃ .. 30..
ಹತಂ ದೈತ್ಯಂ ಸಮಾಲೋಕ್ಯ ಹರ್ಷಿತಾಸ್ತೇ ತದಾಽಭವನ್ .
ಗಣೇಶೋಽಪಿ ಸ್ವಕಂ ರೂಪಂ ಲೀನಂ ಕೃತ್ವಾ ಸ್ಥಿತಃ ಪುರಃ .. 31..
ಪೂರ್ವಾಕಾರಂ ಚ ತಂ ದೃಷ್ಟ್ವಾ ತುಷ್ಟುವುಸ್ತೇ ಸುರರ್ಷಯಃ .
ಸಂಪೂಜ್ಯ ಭಕ್ತಿಭಾವೇನ ನೇಮುಶ್ಚ ನನ್ಯತುಃ ಪುರಃ .. 32..
ದೇವರ್ಷಯ ಊಚುಃ .
ನಮಸ್ತೇ ಗಜವಕ್ತ್ರಾಯ ಗಜಾನನಸುರೂಪಿಣೇ .
ಪರಾಶರಸುತಾಯೈವ ವತ್ಸಲಾಸೂನವೇ ನಮಃ .. 33..
ವ್ಯಾಸಭ್ರಾತೃ ಶುಕಸ್ಯೈವ ಪಿತೃವ್ಯಾಯ ನಮೋ ನಮಃ .
ಅನಾದಿಗಣನಾಥಾಯ ಸ್ವಾನಂದಾವಾಸಿನೇ ನಮಃ .. 34..
ರಜಸಾ ಸೃಷ್ಟಿಕರ್ತೃ ತೇ ಸತ್ತ್ವ ತಃ ಪಾಲಕಾಯ ವೈ .
ತಮಸಾ ಸರ್ವಸಂಹರ್ತೃ ಗಣೇಶಾಯ ನಮೋ ನಮಃ .. 35..
ಪ್ರಕೃತೇಃ ಪುರುಷಸ್ಯಾಪಿ ರೂಪಿಣೇ ಪರಮಾತ್ಮನೇ .
ಬೋಧಾಕಾರಾಯ ವೈ ತುಭ್ಯಂ ಕೇವಲಾಯ ನಮೋ ನಮಃ .. 36..
ಸ್ವಸಂವೇದ್ಯಾಯ ದೇವಾಯ ಯೋಗಾಯ ಗಣಪಾಯ ಚ .
ಶಾಂತಿರೂಪಾಯ ತುಭ್ಯಂ ವೈ ನಮಸ್ತೇ ಬ್ರಹ್ಮನಾಯಕ .. 37..
ವಿನಾಯಕಾಯ ವೀರಾಯ ಗಜದೈತ್ಯಸ್ಯ ಶತ್ರುವೇ .
ಮುನಿಮಾನಸನಿಷ್ಠಾಯ ಮುನೀನಾಂ ಪಾಲಕಾಯ ಚ .. 38..
ದೇವರಕ್ಷಾಕರಾಯೈವ ವಿಘ್ನೇಶಾಯ ನಮೋ ನಮಃ .
ವಕ್ರತುಂಡಾಯ ಧೀರಾಯ ಚೈಕದಂತಾಯ ತೇ ನಮಃ .. 39..

ತ್ವಯಾಸಯಂ ನಿಹತೋ ದೈತ್ಯೋ ಗಜನಾಮಾ ಮಹಾಬಲಃ .
 ಬ್ರಹ್ಮಾಂಡೇ ಮೃತ್ಯುಸಂಹೀನೋ ಮಹಾಶ್ಚರ್ಯಂ ಕೃತಂ ವಿಭೋ .. 40..
 ಹತೇ ದೈತ್ಯೇಽಧುನಾ ಕೃತ್ಸಂ ಜಗತ್ ಸಂತೋಷಮೇಷ್ಯತಿ .
 ಸ್ವಾಹಾಸ್ವಧಾಯುತಂ ಪೂರ್ಣಂ ಸ್ವಧರ್ಮಸ್ಥಂ ಭವಿಷ್ಯತಿ .. 41..
 ಏವಮುಕ್ತ್ವಾ ಗಣಾಧೀಶಂ ಸರ್ವೇ ದೇವರ್ಷಯಸ್ತತಃ .
 ಪ್ರಣಮ್ಯ ತೂಷ್ಟಿಂಭಾವಂ ತೇ ಸಂಪ್ರಾಪ್ತಾ ವಿಗತಜ್ವರಾಃ .. 42..
 ಕರ್ಣೌ ಸಂಪೀಡ್ಯ ಗಣಪಚರಣೇ ಶಿರಸೋ ಧ್ವನಿಃ .
 ಮಧುರಃ ಪ್ರಕೃತಸ್ತೈಸ್ತು ತೇನ ತುಷ್ಟೋ ಗಜಾನನಃ .. 43..
 ತಾನುವಾಚ ಮದೀಯಾ ಯೇ ಭಕ್ತಾಃ ಪರಮಭಾವಿತಾಃ .
 ತೈಶ್ಚ ನಿತ್ಯಂ ಪ್ರಕರ್ತವ್ಯಂ ಭವದ್ಭಿರ್ನಮನಂ ಯಥಾ .. 44..
 ತೇಭ್ಯೋಽಹಂ ಪರಮಪ್ರೀತೋ ದಾಸ್ಯಾಮಿ ಮನಸೀಪ್ಷಿತಂ .
 ಏತಾದೃಶಂ ಪ್ರಿಯಂ ಮೇ ಚ ನಮನಂ ನಾತ್ರ ಸಂಶಯಃ .. 45..
 ಏವಮುಕ್ತ್ವಾ ಸ ತಾನ್ ಸರ್ವಾನ್ ಸಿದ್ಧಿಬುದ್ಧ್ಯಾದಿಸಂಯುತಃ .
 ಅಂತರ್ದಧೇ ತತೋ ದೇವಾ ಮುನಯಃ ಸ್ವಸ್ಥಲಂ ಯಯುಃ .. 46..
 ಪಿತಾ ಪರಾಶರಸ್ತಸ್ಯ ಮಾತಾ ವೈ ವತ್ಸಲಾ ಪ್ರಭೋಃ .
 ಶೋಕಸಾಗರಮಗ್ನೌ ತೌ ಶ್ರುತ್ವಾ ವಾರ್ತಾಂ ನಿಪೇತತುಃ .. 47..
 ತತಃ ಕಾರುಣಿಕೋ ದೇವಸ್ತಯೋಶ್ಚಿತ್ತಪ್ರಕಾಶಕಃ .
 ಯೋಗಶಾಂತಿಮಯಂ ಜ್ಞಾನಂ ಬೋಧಯಾಮಾಸ ಶಾಶ್ವತಂ .. 48..
 ಮೂರ್ತಿಂ ಮದೀಯಾಂ ವೈ ಕೃತ್ವಾ ಸಂಸ್ಥಾಪ್ಯ ಬ್ರಾಹ್ಮಣೈಃ ಸಹ .
 ತಸ್ಯಾಃ ಪೂಜಾ ಪ್ರಕರ್ತವ್ಯಾ ಭವದ್ಭ್ಯಾಂ ನಿತ್ಯಮಾದರಾತ್ .. 49..
 ದೇಹವ್ಯಾಪಾರಿತಾ ತತ್ರ ಕರ್ತವ್ಯಾ ಹೃದಿ ಶಾಂತಿದಂ .
 (Page ಖಂ. 2 ಅ. 34 ಪಾನ 71)
 ಯೋಗರೂಪಧರಂ ದೃಷ್ಟ್ವಾ ಕಾಲಮಾಕ್ರಮತಂ ಸದಾ .. 50..
 ಏವಮುಕ್ತ್ವಾ ಹೃದಿಸ್ಥೋಽಸೌ ಗಣೇಶೋಽಂತರ್ದಧೇ ತತಃ .
 ಕೃತವಂತೌ ಮಹಾಭಾಗೌ ತಥಾ ದಕ್ಷಸುಯೋಗಿನೌ .. 51..
 ಅಚಲಾ ಸ್ಥಾಪಿತಾ ಮೂರ್ತಿಃ ಸಿದ್ಧಿದಾ ಸಾಽಭವತ್ಪರಾ .
 ದರ್ಶನಾನ್ ಮೋಕ್ಷದಾ ದಕ್ಷ ಸಕಾಮಾನಾಂ ಪ್ರಕಾಮದಾ .. 52..
 ಏತತ್ತೇ ಕಥಿತಂ ಸರ್ವಂ ಗಜಾಸುರವಧಾಶ್ರಿತಂ .
 ಚರಿತಂ ಗಣನಾಥಸ್ಯ ಸರ್ವಪಾಪಹರಂ ಶುಭಂ .. 53..
 ಯಃ ಶೃಣೋತಿ ನರೋ ಭಕ್ತ್ಯಾ ಪಠೇದ್ವಾ ತು ಪ್ರಜಾಪತೇ .
 ತಸ್ಮೈ ಭುಕ್ತಿಪ್ರದಂ ಪೂರ್ಣಂ ಮುಕ್ತಿದಂ ಪ್ರಭವಿಷ್ಯತಿ .. 54..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಗಜಾಸುರವಧಾಖ್ಯಾನಂ ನಾಮ ತ್ರಯಸ್ತಿಂಶೋಽಧ್ಯಾಯ

.. 2.33

2.34 ವ್ಯಾಸಮಾಹಾತ್ಮ್ಯಂ ನಾಮ ಚತುಸ್ತಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಪರಾಶರಸ್ಯ ಪುತ್ರೋಽಭೂತ್ ವ್ಯಾಸಃ ಸಾಕ್ಷಾಜ್ಜನಾರ್ದನಃ .

ವೇದಾದಿಭಾಗಸಿದ್ಧ್ಯರ್ಥಂ ದೇವೈಃ ಸಂಪ್ರಾರ್ಥಿತಃ ಪುರಾ .. 1..

ಸ ಏವ ಜ್ಞಾನಗವೇಣ ನ ಸಸ್ಮಾರ ಗಜಾನನಂ .

ನಮನಂ ನ ಪ್ರಕರ್ತವ್ಯಂ ಮಯಾ ವಿಷ್ಣುಸ್ವರೂಪಿಣಾ .. 2..

ತತಸ್ತಸ್ಯ ಗತಂ ಜ್ಞಾನಂ ಸಕಲಂ ವೇದಶಾಸ್ತ್ರಜಂ .

ಪ್ರಯಯೌ ದುಃಖಿತಸ್ತೇನ ಬ್ರಹ್ಮಾಣಂ ಶರಣಂ ಪುರಾ .. 3..

ಬ್ರಹ್ಮಣಾ ಬೋಧಿತೋ ವ್ಯಾಸಃ ಪುರಾಣಂ ಶ್ರುತವಾನ್ ಪ್ರಭೋಃ .

ಗಾಣೇಶಮಾದಿಭೂತಂ ತತ್ತೇನ ಸ ಜ್ಞಾನವಾನಸಭೂತ್ .. 4..

ತಪಸ್ತಪ್ತ್ವಾ ಸುವಿಪುಲಂ ಗಾಣಪತ್ಯೋ ಬಭೂವ ಹ .

ಶಾಂತಿಯೋಗಧರಃ ಸಾಕ್ಷಾದ್ವ್ಯಾಸೋ ನಾರಾಯಣಃ ಸ್ವಯಂ .. 5..

ತತೋ ವ್ಯಾಸೇನ ವೇದಾನಾಂ ಶಾಖಾ ಭಿನ್ನಾಃ ಕೃತಾಃ ಪರಾಃ .

ಸೌಲಭ್ಯಾರ್ಥಂ ನರಾಣಾಂ ವೈ ಕರ್ಮಾದಿಜ್ಞಾನಸಿದ್ಧಯೇ .. 6..

ಆದೌ ವೇದಂ ಯಜುಃಸಂಜ್ಞಂ ತಂ ಚತುರ್ಧಾ ವಿಭಜ್ಯ ಸಃ .

ಚಾತುರ್ಹೋತ್ರಂ ಚಕಾರೈವ ಕರ್ಮ ಸರ್ವಂ ಪ್ರಜಾಪತೇ .. 7..

ಯಜುಷಾದ್ಧರ್ಯವಂ ಚಕ್ರೇ ಋಗ್ನಿಹೋತ್ಯತ್ವಮಂಜಸಾ .

ಉದ್ಗಾತ್ಯತ್ವಂ ಚಕಾರಾಸೌ ಸಾಮಭಿಃ ಸರ್ವಸಮ್ಮತಃ .. 8..

ಬ್ರಾಹ್ಮಮೇವಾಕರೋದ್ವಿಪ್ರೋಽಧರ್ವಭಿಃ ಸುಸಮಾಹಿತಃ .

ಏವಂ ಚತುರ್ವಿಧಂ ಕರ್ಮ ಕೃತ್ವಾ ಮಾನ್ಯೋ ಬಭೂವ ಹ .. 9..

ಮಂತ್ರೈರ್ಯುಕ್ತಾ ಪುರಾ ತೇನ ಸಂಹಿತಾ ವಿವಿಧಾ ಕೃತಾ .

ಯಜ್ಞಾರ್ಥಂ ಬ್ರಾಹ್ಮಣಂ ಪ್ರೋಕ್ತಂ ಯೋಗಾರ್ಥಂ ಯದರಣ್ಯಕಂ .. 10..

ವೈಲಂ ಶಿಷ್ಯಂ ಮಹಾಬುದ್ಧಿಮೃಗ್ವೇದೇ ಭೇದಧಾರಕಂ .

ವೈಶಂಪಾಯನಮೇವಂ ಸ ಯಜುಷಾಂ ಭೇದಧಾರಕಂ .. 11..

ಜೈಮಿನಿಂ ಸಾಮವೇದಸ್ಯ ಪಾರಗಂ ಪ್ರಚಕಾರ ಹ .

ಅಧರ್ವಧಾರಕಂ ವಿಪ್ರಂ ಸುಮಂತುಂ ಮುನಿಸತ್ತಮಃ .. 12..
 ತೇನ ಚಾಷ್ಟೈ ಕೃತಾ ಭೇದಾ ಋಗ್ವೇದಸ್ಯ ಮಹಾತ್ಮನಾ .
 ಷಡಶೀತಿಃ ಕೃತಾ ಭೇದಾ ಯಜುರ್ವೇದಸ್ಯ ವೈ ತಥಾ .. 13..
 ಏಕಂ ಸಹಸ್ರಂ ಶಾಖಾನಾಂ ಸಾಮವೇದಸ್ಯ ವೈ ಕೃತಂ .
 ಅಧರ್ವಣಸ್ತಥಾ ಭೇದಾ ಕೃತಾ ನವ ವಿವೇಕಿನಾ .. 14..
 ಪುರಾಣಮೇಕರೂಪಂ ವೈ ಶಿಷ್ಯಾಯ ಪ್ರದದೌ ಮುನಿಃ .
 ರೋಮಹರ್ಷಣಸಂಜ್ಞಾಯ ಸೂತಾಯ ನತರೂಪಿಣೇ .. 15..
 ಪುರಾಣಸ್ಯ ಕೃತಾ ಭೇದಾ ಅಷ್ಟಾದಶ ಮಹಾತ್ಮನಾ .
 ಪುರಾಣೋಪಪುರಾಣಾಖ್ಯಾ ದ್ವಿವಿಧಾ ಸಂಹಿತಾ ಸ್ಮೃತಾ .. 16..
 ಬ್ರಾಹ್ಮಂ ಚ ವೈಷ್ಣವಂ ಪಾದ್ಮಂ ಶೈವಂ ಭಾಗವತಂ ತಥಾ .
 (Page ಖಂ. 2 ಅ. 34 ಪಾನ 72)
 ಭವಿಷ್ಯಂ ಬ್ರಹ್ಮವೈವರ್ತಂ ಮಾರ್ಕಂಡೇಯಂ ಚ ವಾಮನಂ .. 17..
 ಆಗ್ನೇಯಂ ವಾಯವಂ ಮಾತ್ಸ್ಯಂ ವಾರಾಹಂ ಕೌರ್ಮಮೇವ ಚ .
 ಲೈಂಗಂ ಗಾರುಡಕಂ ಸ್ಕಾಂದಂ ಬ್ರಹ್ಮಾಂಡಂ ಚ ಪ್ರಜಾಪತೇ .. 18..
 ಅಷ್ಟಾದಶ ಪುರಾಣಾನಿ ಕಥಿತಾನಿ ವಿಶೇಷತಃ .
 ತಥೈವೋಪಪುರಾಣಾನಿ ಕಥಯಾಮಿ ಪ್ರಜಾಪತೇ .. 19..
 ಗಾಣೇಶಂ ನಾರದೀಯಂ ಚ ನಾರಸಿಂಹಂ ಚ ಕಾಪಿಲಂ .
 ನಾಂದಿಕೇಯಂ ಚ ವಾರುಣ್ಯಂ ದೌರ್ವಾಸಸಮಧಾಂಬಿಕಂ .. 20..
 ಕಾಲಿಕೇಯಂ ಚ ಮಾರೀಚಮೌಶನಸಂ ಚ ಭಾರ್ಗವಂ .
 ಸಾನತ್ಕುಮಾರಕಂ ಚೈವ ಕೌಮಾರಂ ಚ ಪ್ರಜಾಪತೇ .. 21..
 ಮಾಹೇಶ್ವರಂ ಚ ಸೌರಂ ವೈ ಪಾರಾಶರ್ಯಂ ಚ ಮೌದ್ಗಲಂ .
 ಅಷ್ಟಾದಶ ಪುರಾಣಾನಿ ಕಥಿತಾನಿ ಸಮಾಸತಃ .. 22..
 ಧರ್ಮಾಧರ್ಮವ್ಯವಸ್ಥಾರ್ಥಂ ಚಕ್ರೇ ಭಾರತಮುತ್ತಮಂ .
 ಏತತ್ಸರ್ವಂ ಸ ಜಗ್ರಾಹ ವ್ಯಾಸಾತ್ ಸೂತೋ ಮಹಾಮತಿಃ .. 23..
 ಏತಾನಿ ಗಾಣಪತ್ಯಾನಿ ಜ್ಞಾತವ್ಯಾನಿ ವಿಚಕ್ಷಣೈಃ .
 ಅನ್ಯಾನಿ ಸೇತಿಹಾಸಾನಿ ಗಣೇಶಸ್ತುತಿಮಂತಿ ವೈ .. 24..
 ಶ್ರುತ್ವಾ ಸುವಚನಂ ತಸ್ಯ ಮೋಹಿತಾ ಮುನಯಃ ಪುನಃ .
 ಊಚುಃ ಸೂತಂ ಮಹಾಪ್ರಜ್ಞಂ ಸಂಶಯಚ್ಛೇದನಾಯ ತೇ .. 25..
 ಶೌನಕಾದ್ಯಾ ಊಚುಃ .
 ಕಥಂ ಸೂತ ಶಿವಾದೀನಾಂ ಪುರಾಣಾನಿ ಮಹಾಮತೇ .
 ಪ್ರೋಕ್ತಾನಿ ಗಾಣಪತ್ಯಾನಿ ವದ ಸಂಶಯಮುಕ್ತಯೇ .. 26..
 ತೇಷಾಂ ವಚನಮಾರ್ಕಣ್ಯ ಸೂತಃ ಸರ್ವಾರ್ಥಕೋವಿದಃ .

ಜಗಾದ ತಾನ್ ಮಹಾಬುದ್ಧಿಃ ಸಂಶಯಚ್ಛೇದನಂ ವಚಃ .. 27..
 ಸೂತ ಉವಾಚ .
 ಗಣೇಶಸ್ಯ ಸ್ವರೂಪಂ ಯತ್ ಪಂಚಧಾ ವ್ಯಾಸಭಾಷಿತಂ .
 ಜ್ಞಾತವ್ಯಂ ಮುನಿಶಾರ್ದೂಲಾಸ್ತೇಷಾಂ ಭೇದಂ ವದಾಮ್ಯಹಂ .. 28..
 ಆದ್ಯಂ ಬ್ರಾಹ್ಮಂ ಪುರಾಣಂ ಯದ್ಗಾಣಪತ್ಯಂ ಪ್ರಕೀರ್ತಿತಂ .
 ನಿರ್ಗುಣೋ ಗಣಪಸ್ತತ್ರ ವರ್ಣಿತೋ ಬ್ರಹ್ಮವಾಚಕಃ .. 29..
 ಹೃದಯೇಷು ಜನಾನಾಂ ವೈ ಬುದ್ಧೀನಾಂ ಯತ್ ಪ್ರಕಾಶಕೃತ್ .
 ತದೇವ ತಸ್ಯ ರೂಪಂ ತದ್ಧ್ಯಾಯಂತಿ ತ್ಯಾಗಿನಃ ಪ್ರಭೋಃ .. 30..
 ಆಕಾರಾದಿ ವಿಹೀನಂ ತತ್ ಸಾಕ್ಷಿಭೂತಂ ಸದಾ ಪರಂ .
 ಮನೋವಾಣೀವಿಹೀನಂ ಚ ಜ್ಞಾತವ್ಯಂ ನ್ಯಾಸಿಭಿರ್ಮುನೇ .. 31..
 ತಂ ಧ್ಯಾಯಂತಿ ಮಹಾಭಾಗಾ ಯೋಗಿನಶ್ಚ ಚತುರ್ವಿಧಾಃ .
 ಸಂನ್ಯಾಸಿನೋ ಹೃದಿಸ್ಥಂ ತೇ ಗಣೇಶಂ ಬುದ್ಧಿಚಾಲಕಂ .. 32..
 ಅನ್ಯದಂತ್ಯಂ ಪುರಾಣಂ ಯದ್ಬ್ರಹ್ಮಾಂಡಂ ಗಣಪಸ್ಯ ತತ್ .
 ತತ್ರೋಂಕಾರಮಯಾಕಾರಃ ಸಗುಣೋ ವರ್ಣಿತಃ ಪ್ರಭುಃ .. 33..
 ಜಗದ್ವಿಹಾರಕಾರೀ ಸ ಪಂಚಧಾ ಪ್ರಬಭೂವ ಹ .
 ಪ್ರಣವಃ ಪ್ರಣವಾಕಾರೋ ಗಜಾನನ ಉದಾಹೃತಃ .. 34..
 ಅಕಾರೋಕಾರಕೋ ಚೈವ ಮಕಾರೋ ನಾದ ಆಬಭೌ .
 ಬಿಂದುಃ ಪಂಚ ವಿಭಜ್ಯಾತ್ಮಾ ನಾನಾಖೇಲಂ ಕರೋತಿ ಸಃ .. 35..
 ಜಗದಾಕಾರರೂಪೇಣ ಸ್ಥಿತಂ ವಿಘ್ನೇಶಮಾದರಾತ್ .
 ಧ್ಯಾಯಂತಿ ಜಗದಾತ್ಮಾನಂ ಪ್ರಣವಾಕೃತಿಲಕ್ಷಣಂ .. 36..
 ಸ್ಮರಂತಿ ತಂ ದ್ವಿಜಾ ನಿತ್ಯಂ ವೇದಾದೌ ಕರ್ಮಸಿದ್ಧಯೇ .
 ಬ್ರಹ್ಮಾಂಡಾಕಾರವಿಘ್ನೇಶಃ ಸಗುಣಃ ಪರಿಕೀರ್ತಿತಃ .. 37..
 ತಥೈವೋಪಪುರಾಣೇಷು ಗಾಣೇಶಂ ಚಾದ್ಯಮಂಜಸಾ .
 ಪುರಾಣಂ ತದ್ಗಣೇಶಸ್ಯ ಭಿನ್ನಮೂರ್ತಿಧರಸ್ಯ ಚ .. 38..
 ಸಗುಣಂ ಜಗದಾಕಾರಂ ನಿರ್ಗುಣಂ ಬುದ್ಧಿಚಾಲಕಂ .
 ತಯೋರ್ಜ್ಞಾನಪ್ರಸಿದ್ಧ್ಯರ್ಥಂ ಮೂರ್ತಿಮಂತಂ ಸ್ತುವಂತಿ ತೇ .. 39..
 ಗಜವಕ್ತ್ರಾದಿಚಿಹ್ನೆಶ್ಚ ಚಿಹ್ನಿತಂ ಗಣನಾಯಕಂ .
 ಮಂತ್ರಾದಿನಾ ಭಜಂತೇ ತಂ ಭಾವಯುಕ್ತಾ ಮಹರ್ಷಯಃ .. 40..
 ತಸ್ಮೋಪಾಸನಮಾತ್ರೇಣ ಸಗುಣಂ ನಿರ್ಗುಣಂ ತಥಾ .
 ಸುಲಭಂ ಪ್ರಾಪ್ಯತೇ ಬ್ರಹ್ಮ ಯೋಗಿಭಿಸ್ತಾಪಸೋತ್ತಮೈಃ .. 41..
 ಅಂತ್ಯಂ ಮೌದ್ಗಲಮೇತಚ್ಚ ಪುರಾಣೋಪನಿಷತ್ಪರಂ .
 ತತ್ರ ವಿಘ್ನೇಶಮಾಹಾತ್ಮ್ಯಂ ಯೋಗಾಕಾರಂ ಪ್ರಕೀರ್ತಿತಂ .. 42..

(Page ಖಂ. 2 ಅ. 35 ಪಾನ 73)

ಸಗುಣಂ ನಿರ್ಗುಣಂ ಬ್ರಹ್ಮ ಮೂರ್ತಿರೂಪಧರಂ ಮುನೇ .
 ತ್ರಯಾಣಾಂ ಯೋಗರೂಪಂ ವೈ ಮುದ್ದಲೇನ ಪ್ರಕಾಶಿತಂ .. 43..
 ಯೋಗಿನಃ ಶುಕಮುಖ್ಯಾಸ್ತಂ ಪ್ರಭಜಂತಿ ಯಥಾತಥಂ .
 ಯೋಗೇನಾಭೇದಸಂಜ್ಞೇನ ವರ್ಣಾಶ್ರಮವಿವರ್ಜಿತಾಃ .. 44..
 ತಸ್ಮಾದಾದೌ ಗಣೇಶಸ್ಯ ಪೂಜನಂ ಸರ್ವಸಮ್ಮತಂ .
 ಅಂತೇ ಸೋಽಪಿ ನ ಸಂದೇಹೋ ವೇದಾಂತೇಷು ವಿಶೇಷತಃ .. 45..
 ಯ ಆದಿಃ ಪ್ರಲಯಾಂತೇ ಸ ತಿಷ್ಠೇದ್ವೈ ಸರ್ವಸಮ್ಮತಂ .
 ತಸ್ಮಾದಾದ್ಯಂತಭಾಗೇಷು ಪುರಾಣೇಷು ಗಣೇಶ್ವರಃ .. 46..
 ಪಂಚಮಂ ಮಧ್ಯರೂಪಂ ಚ ಗಣೇಶಸ್ಯ ಮಹಾತ್ಮನಃ .
 ಕಲಾಂಶೇನ ಪ್ರಸಂಖ್ಯಾತಂ ನಾಮರೂಪಧರಂ ಮುನೇ .. 47..
 ಶಿವವಿಷ್ಟಾ ದಿಭೇದೈಶ್ಚ ಸ ಖೇಲತಿ ಗಜಾನನಃ .
 ತೇಷಾಂ ಮಧ್ಯೇ ಪುರಾಣಾನಿ ವ್ಯಾಸೇನ ಕಥಿತಾನಿ ವೈ .. 48..
 ತಸ್ಮಾತ್ ಸರ್ವಪುರಾಣೇಷು ಗಣೇಶಸ್ಯೈವ ವರ್ಣನಂ .
 ಕಥಿತಂ ನಾತ್ರ ಸಂದೇಹೋ ವ್ಯಾಸೇನಾಮಿತಬುದ್ಧಿನಾ .. 49..
 ಇದಂ ಪಂಚವಿಧಂ ರೂಪಂ ಗಣೇಶಸ್ಯ ಮಹಾತ್ಮನಃ .
 ಯೋ ಜಾನಾತಿ ನರಃ ಸೋಽಪಿ ಮೋಹಹೀನೋ ಭವಿಷ್ಯತಿ .. 50..
 ಚತುರ್ವಿಧಂ ಗಣೇಶಸ್ಯ ಪೂಜನಂ ಕಥಿತಂ ಸದಾ .
 ಸರ್ವಾರಂಭೇಷು ಸಿದ್ಧೀನಾಂ ದಾಯಕಂ ಭಕ್ತಿಕಾರಿಣೇ .. 51..
 ಮೂರ್ತಿಪೂಜನಮೇಕಂ ಚ ದ್ವಿತೀಯಂ ಪ್ರಣವಾತ್ಮಕಂ .
 ತೃತೀಯಂ ಬುದ್ಧಿದಂ ಚೈವ ಶಾಂತಿರೂಪಂ ಚತುರ್ಥಕಂ .. 52..
 ಅತ ಆದೌ ಜನಾಃ ಕೇಚಿದ್ ಗ್ರಂಥೇಷು ಬ್ರಹ್ಮರೂಪಕಂ .
 ಸ್ಮರಂತಿ ವಾ ಪೂಜಯಂತಿ ಸರ್ವಸಿದ್ಧಿಪ್ರದಾಯಕಂ .. 53..
 ಕೇಚಿದ್ ಬುದ್ಧಿಪ್ರದಂ ದೇವಂ ಹೃದಿಸ್ಥಂ ಸಂಸ್ಮರಂತಿ ವಾ .
 ಪೂಜಯಂತಿ ದ್ವಿಜೇಂದ್ರಾದ್ಯಾಃ ಸರ್ವದಾ ಗಣನಾಯಕಂ .. 54..
 ಕೇಚಿದೋಂಕಾರರೂಪಂ ತಂ ಪೂಜಯಂತಿ ಸ್ಮರಂತಿ ವಾ .
 ಸರ್ವಾದೌ ಸರ್ವಸಿದ್ಧೀನಾಂ ದಾಯಕಂ ವಿಘ್ನನಾಯಕಂ .. 55..
 ಕೇಚಿನ್ ಮೂರ್ತಿಧರಂ ದೇವಂ ಪೂಜಯಂತಿ ಸ್ಮರಂತಿ ವಾ .
 ಸರ್ವಾದೌ ಗಣನಾಥಂ ಚ ಜ್ಞಾತವ್ಯಂ ಶಾಸ್ತ್ರಸಮ್ಮತಂ .. 56..
 ಅತ ಆದೌ ತಥಾ ಮಧ್ಯೇ ಸರ್ವಾಂತೇ ಸ ಗಜಾನನಃ .
 ಶೋಭತೇ ಯೋಗರೂಪೇಣ ಶಾಂತಿದೋ ಭಕ್ತವತ್ಸಲಃ .. 57..
 ಬ್ರಹ್ಮಣಾ ಬೋಧಿತೋ ವ್ಯಾಸೋ ಗಾಣಪತ್ಯಃ ಪ್ರತಾಪವಾನ್ .

ಗಣೇಶಪ್ರಾಪ್ತಿಕಾಮಾರ್ಥಂ ನಾನಾಭೇದಂ ಚಕಾರ ಸಃ .. 58..

ವಾಸನಾಚ್ಛೇದನಾರ್ಥಂ ಚ ಜನಾನಾಂ ಯೋಗಸಿದ್ಧಯೇ .

ಶಿವಾದೀನಾಂ ಪುರಾಣಾನಿ ಕ್ರಮಾರ್ಥ ವರ್ಣಿತಾನಿ ವೈ .. 59..

ಏತದ್ವ್ಯಾಸಸ್ಯ ಮಾಹಾತ್ಮ್ಯಂ ಕಥಿತಂ ಸಕಲಂ ತವ .

ಯಃ ಶೃಣೋತಿ ನರೋ ಭಕ್ತ್ಯಾ ಪಠೇದ್ವೈ ತಸ್ಯ ಸರ್ವದಂ .. 60..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ವ್ಯಾಸಮಾಹಾತ್ಮ್ಯಂ ನಾಮ ಚತುಸ್ತ್ರಿಂಶೋಽಧ್ಯಾಯಃ

.. 2.34

2.35 ಶುಕೋಪಾಖ್ಯಾನಂ ನಾಮ ಪಂಚತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ವ್ಯಾಸಸ್ಯಾಽಪಿ ಸುತೋ ಜಜ್ಞೇ ಶುಕಃ ಸಾಕ್ಷಾಚ್ಛಿವಃ ಸ್ವಯಂ .

ತಪಸಾರಾಧಿತಸ್ತೇನ ಯೋಗಿನಾಂ ಸ ಶಿರೋಮಣಿಃ .. 1..

ಶುಕೋ ಗರ್ಭಾದ್ವಿನಿಸೃತ್ಯ ಸಂಗಭೀತ್ಯಾಽಪಲಾಯತ .

ಸಂಗೇನ ಜ್ಞಾನಭಂಗೋ ವೈ ಜಾಯತೇ ವಿಷಯಾತ್ಮನಾಂ .. 2..

ತಂ ಗಚ್ಛಂತಂ ಸಮಾಲೋಕ್ಯ ವ್ಯಾಸೋ ವೈ ಧಾವಿತೋಽಭವತ್ .

ಬೋಧಯನ್ ಹೇತುಭಿರ್ವಾಕ್ಯೈರ್ನಾನಾಕ್ರಮಮಯೈಃ ಸುತಂ .. 3..

ತಿಷ್ಠ ತಿಷ್ಠ ಮಹಾಯೋಗಿನ್ ಶೃಣು ಮೇ ಪರಮಂ ವಚಃ .

ಪ್ರಥಮಂ ಬ್ರಹ್ಮಚರ್ಯಂ ಚ ತತೋ ಗಾರ್ಹಸ್ಥ್ಯಮಂಜಸಾ .. 4..

ತತೋ ವನಾಶ್ರಮಃ ಪ್ರೋಕ್ತಸ್ತತಃ ಸನ್ಯಾಸ ಆದರಾತ್ .

ಕ್ರಮೇಣ ಸೇವಿತಾ ಏತೇ ತದಾ ಯೋಗಃ ಸುಸಿದ್ಧತಿ .. 5..

ಅನ್ಯಥಾ ಸಹಸಾ ಕೃತ್ವಾ ಯೋಗಭ್ರಷ್ಟೋ ನರೋ ಭವೇತ್ .

ಅಥವಾ ಭ್ರಷ್ಟಭಾವೇನ ನಾರಕೀ ಧರ್ಮನಾಶತಃ .. 6..

ಅತೋ ಮನೋಜಯಾರ್ಥಂ ತ್ವಂ ಕ್ರಮಮಾರ್ಗಂ ಸಮಾಚರ .

ಅಂತೇ ಯೋಗೀಂದ್ರಸಂಸೇವ್ಯೋ ಭವಿಷ್ಯಸಿ ನ ಸಂಶಯಃ .. 7..

ಸಹಸಾ ಮಾ ಚರ ತ್ವಂ ವೈ ತ್ಯಾಗಂ ಪರಮದುಸ್ತರಂ .

ಮನಶ್ಚಂಚಲಭಾವೇನ ಪತಿಷ್ಯಸಿ ನ ಸಂಶಯಃ .. 8..

ಇತ್ಯಾದ್ಯೈರ್ವಿವಿಧೈರ್ವಾಕ್ಯೈಃ ಸುತೋ ವ್ಯಾಸೇನ ಬೋಧಿತಃ .

ಸಂಗಸ್ಯೈವ ಭಯಾದ್ಯೋಗೀ ನ ಬುಬೋಧ ಶುಕೋ ಮುನೇ .. 9..

ವ್ಯಾಸೋಽಪಿ ಭಾವಿ ಚ ಜ್ಞಾತ್ವಾ ಯಯೌ ಸ್ವಸ್ವಾಶ್ರಮಂ ಸ್ವಯಂ .
 ಗಣೇಶಂ ಮನಸಾ ಧ್ಯಾತ್ವಾ ಸಂಸ್ಥಿತಶ್ಚಿಂತಯಾನ್ವಿತಃ .. 10..
 ಏತಸ್ಮಿನ್ನಂತರೇ ತತ್ರ ಬ್ರಹ್ಮಾ ಸ್ವಯಮುಪಾಗತಃ .
 ತಂ ಪ್ರಣಮ್ಯ ಶುಕಸ್ಯಾಽಪಿ ವೃತ್ತಾಂತಮವದನ್ಮುನಿಃ .. 11..
 ತತಸ್ತಂ ಪ್ರತ್ಯುವಾಚಾಥ ಬ್ರಹ್ಮಾ ಚಿಂತಾಂ ತು ಮಾ ಕುರು .
 ಶುಕೋ ನ ಭವಿತಾ ಶಂಭುರ್ಭ್ರಷ್ಟೋ ವೈ ನಾತ್ರ ಸಂಶಯಃ .. 12..
 ಏವಮಾಶ್ವಾಸ್ಯ ತಂ ವ್ಯಾಸಂ ತಸ್ಯ ಪೂಜಾಂ ಪ್ರಗೃಹ್ಯ ಸಃ .
 ಯಯೌ ಸ್ವಭವನಂ ಬ್ರಹ್ಮಾ ವ್ಯಾಸೋ ವೈ ಹರ್ಷಿತೋಽಭವತ್ .. 13..
 ಶುಕಃ ಸ ನರ್ಮದಾತೀರೇ ಸಂಸ್ಥಿತೋ ಯೋಗಸೇವಯಾ .
 ಸರ್ವತ್ರ ಬ್ರಹ್ಮಭಾವೇನಾಚಿಂತಯದ್ಬ್ರಹ್ಮ ಶಾಶ್ವತಂ .. 14..
 ಸಂಪ್ರಜ್ಞಾತೋಽಷ್ಟಧಾ ತೇನ ಸಾಧಿತೋ ವೇದಮಾರ್ಗತಃ .
 ಅಸಂಪ್ರಜ್ಞಾತಯೋಗೇಷು ಸಂಸ್ಥಿತೋ ಯೋಗಿಸತ್ತಮಃ .. 15..
 ಶುಕೇಶ್ವರಸ್ತತ್ರ ಸಾಕ್ಷಾಚ್ಚಂಕರಸ್ತಿಷ್ಠತಿ ಪ್ರಭುಃ .
 ಶಿವೇನ ಹೃದಿ ಸಂಸ್ಥೇನ ಬೋಧಿತೋ ಬಾದರಾಯಣಿಃ .. 16..
 ಗುರುಣಾ ತೇನ ಹೀನೋಽಯಂ ಶುಕೋ ಯೋಗಂ ಸಮಭ್ಯಸತ್ .
 ಯೋಗಭೂಮಿಕ್ರಮೇಣೈವಾಸಾಧಯದ್ಯೋಗಮುತ್ತಮಂ .. 17..
 ಸ್ವತ ಉತ್ಥಾನಕಂ ಬ್ರಹ್ಮ ಸಾಧಯಿತ್ವಾ ವಿಧಾನತಃ .
 ಪ್ರಾಪ್ತಂ ಪರತ ಉತ್ಥಾನಂ ತೇನ ಸಾಂಖ್ಯಂ ಮಹಾತ್ಮನಾ .. 18..
 ತತ್ರ ಬ್ರಹ್ಮಣಿ ಸಂಸಕ್ತೋ ಯೋಗಾಭೇದೇನ ಕೇವಲೇ .
 ಬಭ್ರಾಮ ಪೃಥಿವೀಂ ಸರ್ವಾಂ ವಿದೇಹೋಽಸೌ ಮಹಾಮುನಿಃ .. 19..
 ಬ್ರಹ್ಮ ಸಾಂಖ್ಯಂ ನಿರಾಧಾರಂ ದೃಷ್ಟ್ವಾ ಸಂಶಯವಾನಭೂತ್ .
 ತದರ್ಥಂ ಜನಕಂ ಸೋಽಪಿ ಯಯೌ ಹರ್ಷಸಮನ್ವಿತಂ .. 20..
 ಜನಕೇನ ತಥಾ ಸಾಂಖ್ಯಂ ವಿದೇಹಂ ಕಥಿತಂ ಪರಂ .
 ತತಃ ಸಂಶಯಹೀನಶ್ಚ ಜಾತೋ ವೈಯಾಸಕಿಃ ಪ್ರಭುಃ .. 21..
 ಸಾಂಖ್ಯೇ ಬೋಧಸ್ಯ ನಾಶಃ ಸ್ಯಾತ್ತತ್ ದೃಷ್ಟ್ವಾ ವಿಸ್ಮಿತೋ ಮುನಿಃ .
 ವಿಚಾರಮಕರೋಚ್ಚಿತ್ತೇ ಯೋಗಭಾವೇನ ಭಾವಿತಃ .. 22..
 ಬೋಧೇನೋತ್ಥಾನಕಂ ಜಂತೋರ್ಜಾಯತೇ ನಾತ್ರ ಸಂಶಯಃ .
 ಬೋಧಹೀನೇನ ಯೋಗೇನೋತ್ಥಾನಂ ನಾಸ್ಯ ಭವೇತ್ ಕದಾ .. 23..
 ಬ್ರಹ್ಮ ಯೋಗಮಯಂ ಪ್ರೋಕ್ತಂ ತತ್ರೋತ್ಥಾನವಿಹೀನತಾ .
 ಉತ್ಥಾನಂ ವಿದ್ಯತೇ ನೈವ ಬ್ರಹ್ಮಾಕಾರಂ ಪ್ರವರ್ತತೇ .. 24..
 ಸಾಂಖ್ಯಂ ಬ್ರಹ್ಮ ವಿದೇಹತ್ವಾನ್ಮತಂ ಚೋಪಾಧಿವರ್ಜಿತಂ .
 ನ ಮುಖ್ಯಂ ಶಾಂತಿದಂ ಪ್ರೋಕ್ತಂ ಯೋಗೀಂದ್ರೈರ್ಯೋಗಚಿಂತಕೈಃ .. 25..

ವ್ಯಾಸೇನ ವೇದಶಾಖಾಶ್ಚ ಕೃತಾ ಭಿನ್ನಾ ಮಹಾತ್ಮನಾ .
 ಪುರಾಣಾನಿ ವಿಭಿನ್ನಾನಿ ಕೃತಾನಿ ಸಮವೇದಿನಾ .. 26..
 ಅಹಂ ತಂ ಶರಣಂ ಯಾಮಿ ತಾತಂ ಶಾಂತ್ಯರ್ಥಮಾದರಾತ್ .
 ಸ ಏವ ಸರ್ವವಿತ್ ಸಾಕ್ಷಾಚ್ಛಾಂತಿದಾತಾ ಭವಿಷ್ಯತಿ .. 27..
 ವಿಚಾರ್ಯ ಮತಿಮಾನೇವಂ ಶುಕೋ ಹರ್ಷಸಮನ್ವಿತಃ .
 ಆಗತ್ಯ ನಿಕಟೇ ತಸ್ಯ ತಂ ನನಾಮ ಕೃತಾಂಜಲಿಃ .. 28..
 ತತ್ರ ವ್ಯಾಸೋಽಪಿ ಯೋಗಿಭ್ಯಃ ಪ್ರಾವದದ್ಯೋಗಮುತ್ತಮಂ .
 ತಂ ಶ್ರುತ್ವಾ ಹರ್ಷಿತೋ ಭೂತ್ವಾ ಶುಕೋ ವಚ ಉವಾಚ ತಂ .. 29..
 ಸ್ವಾಮಿಂಭೃಣು ಮದೀಯಂ ವೈ ಪ್ರಶ್ನಂ ಯೋಗಪ್ರಸಿದ್ಧಯೇ .
 ಶಾಂತಿಯೋಗಸ್ಯ ದಾತಾ ಕಃ ಕೀದೃಶೋ ಯೋಗ ಉತ್ತಮಃ .. 30..

(Page ಖಂ. 2 ಅ. 36 ಪಾನ 75)

ವದ ಮಾಂ ಕರುಣಾಸಿಂಧೋ ಯೋಗಿಭ್ಯೋ ಯೋಗದಾಯಕ .
 ಯೋಗೀಂದ್ರಸ್ತ್ವಂ ನ ಸಂದೇಹೋ ಭ್ರಾಂತ್ಯಾಽಹಂ ಭ್ರಮಿತೋಽಭವಂ .. 31..
 ಶುಕಸ್ಯ ವಚನಂ ಶ್ರುತ್ವಾ ತಂ ವ್ಯಾಸಃ ಪ್ರತ್ಯುವಾಚ ಹ .
 ಶೃಣುಷ್ವ ತ್ವಂ ಮಹಾಭಾಗ ಯೋಗಂ ಶಾಂತಿಪ್ರದಾಯಕಂ .. 32..
 ಗಣೇಶಃ ಶಾಂತಿರೂಪಶ್ಚ ಯೋಗಶಾಂತಿಪ್ರದಾಯಕಃ .
 ತಂ ಭಜಸ್ವ ಮಹಾಯೋಗಿನ್ ತೇನ ಶಾಂತೋ ಭವಿಷ್ಯಸಿ .. 33..
 ಬ್ರಹ್ಮಣಾ ಬೋಧಿತೋಽಹಂ ತಂ ಭಜಾಮಿ ಗಣನಾಯಕಂ .
 ತೇನ ಸರ್ವಜ್ಞತಾಂ ಯಾತೋ ಯೋಗೀಂದ್ರೈಃ ಸೇವಿತೋಽಭವಂ .. 34..
 ಗಣೋ ಧಾತುಃ ಸಮೂಹೇ ಚ ಕಥಿತೋ ನಾತ್ರ ಸಂಶಯಃ .
 ಬಾಹ್ಯಾಂತರಾದಿಸಂಯೋಗೇ ಸಮೂಹೋ ಭವತಿ ಪ್ರಭೋ .. 35..
 ಬ್ರಹ್ಮರೂಪಾಃ ಸಮೂಹಾಶ್ಚ ತೇಷಾಂ ಸ್ವಾಮೀ ಗಣೇಶ್ವರಃ .
 ಸಂಯೋಗಾಯೋಗಯೋಗೇನ ಪ್ರಾಪ್ಯತೇ ಯೋಗಿಭಿಃ ಪರಃ .. 36..
 ಏವಮುಕ್ತ್ವಾ ಗಣೇಶಸ್ಯ ವೇದಪಾದಸ್ತವಂ ದದೌ .
 ರಚಿತಂ ವಿಷ್ಣುನಾ ಪೂರ್ವಂ ಶಾಂತಿಯೋಗಪ್ರದಾಯಕಂ .. 37..
 ಯೇನ ವಿಷ್ಣುಃ ಸುಶಾಂತೋಽಭೂದಿಹಲೋಕೇ ಸುಖಾತ್ಮಕಃ .
 ಜಾತಃ ಪಾಲಕಭಾವೇನ ಭಗವನ್ನಾಮಧಾರಕಃ .. 38..
 ಪ್ರಗೃಹ್ಯ ಸಾಧಯಾಮಾಸ ಶುಕಸ್ತಂ ಪರಮಾದ್ಭುತಂ .
 ಗಾಣಪತ್ಯೋ ಬಭೂವಾಥ ಯೋಗಿವಂದ್ಯೋ ಮಹಾದ್ಯುತಿಃ .. 39..
 ನಿತ್ಯಂ ಗಣೇಶಮಾಹಾತ್ಮ್ಯಂ ವೇದಪಾದಸ್ತವಂ ಶುಕಃ .
 ಜಪತಿ ಸ್ನೇಹಭಾವೇನ ದಿವಾನಕ್ರಮಖಂಡಿತಂ .. 40..
 ಏತಚ್ಛುಕಸ್ಯ ಮಾಹಾತ್ಮ್ಯಂ ಕಥಿತಂ ತೇ ಪ್ರಜಾಪತೇ .

ಪಠತೇ ಶೃಣ್ವತೇ ಸರ್ವಸುಖದಂ ಪ್ರಭವೇತ್ ಪರಂ .. 41..

.. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಶುಕೋಪಾಖ್ಯಾನಂ ನಾಮ ಪಂಚತ್ರಿಂಶೋಽಧ್ಯಾಯಃ

.. 2.35

2.36 ಗೌತಮಚರಿತಂ ನಾಮ ಷಟ್ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ತ್ರಯಃ ಪುತ್ರಾ ಅಂಗಿರಸೋ ಬಭೂವುರ್ಬ್ರಹ್ಮವಾದಿನಃ .

ಗಾಣಪತ್ಯಾ ಮಹಾಭಾಗಾಃ ಸರ್ವಜ್ಞಾಃ ಸುಖದಾಯಿನಃ .. 1..

ಉತಥ್ಯಃ ಪ್ರಥಮಃ ಪ್ರೋಕ್ತೋ ದ್ವಿತೀಯಸ್ತು ಬೃಹಸ್ಪತಿಃ .

ಸಂವರ್ತಶ್ಚ ತೃತೀಯೋಽಭೂದ್ಯೋಗಶಾಸ್ತ್ರಪರಾಯಣಃ .. 2..

ಶಿಕ್ಷಿತೋಂಗಿರಸಾ ಪುತ್ರ ಉತಥ್ಯಃ ಸ್ವಲ್ಪಕಾಲತಃ .

ಬ್ರಹ್ಮಭೂತೋಽಭವತ್ಸದ್ಯೋ ಗಾಣಪತ್ಯೋ ವಿಶೇಷವಿತ್ .. 3..

ಬೃಹಸ್ಪತಿಃ ಕ್ರಮೇಣೈವ ಯೋಗಭೂಮಿವಿಶಾರದಃ .

ಭೂಮೀನಾಂ ಸಾಧನೇ ಸಕ್ತೋಽಭವಚ್ಛೈವಃ ಸ್ವಭಾವತಃ .. 4..

ತತ್ರ ಸ್ವಾಧೀನತಾಂ ದೃಷ್ಟ್ವಾ ಶಾಂತ್ಯರ್ಥಂ ಶಂಕರಂ ಯಯೌ .

ಶಿವೇನ ಗಣರಾಜಸ್ಯ ಮಂತ್ರೋ ದತ್ತಃ ಷಡಕ್ಷರಃ .. 5..

ಶಾಂತಿಯೋಗಸ್ಯ ರೂಪಂ ಯತ್ ಕಥಿತಂ ತತ್ ಪ್ರವಿಸ್ತರಾತ್ .

ಶಿವಂ ನತ್ವಾ ವನಂ ಸೋಽಪಿ ಯಯೌ ದಕ್ಷಬೃಹಸ್ಪತಿಃ .. 6..

ಸ ನಿತ್ಯಂ ಗಣಪಂ ಧ್ಯಾತ್ವಾಽಪೂಜಯತ್ತಂ ವಿಧಾನತಃ .

ದರ್ಶನಾರ್ಥಂ ಗಣೇಶಸ್ಯ ಲಾಲಸಾಭೂನ್ಮಹಾಮತೇಃ .. 7..

ಯೋಗಮಾರ್ಗೇಣ ಯೋಗೀ ಸ ಜಾತಃ ಶಾಂತಿಧರಃ ಸ್ವಯಂ .

ಗಾಣಪತ್ಯತ್ವಮಾಪನ್ನಃ ಶಿವತುಲ್ಯೋ ಬೃಹಸ್ಪತಿಃ .. 8..

ತುಷ್ಟಸ್ತದಾ ಗಣೇಶಾನೋ ಯಯೌ ತಸ್ಯಾಶ್ರಮಂ ಪ್ರಭುಃ .

ಸ್ತುತಃ ಸಂಪೂಜಿತಸ್ತೇನ ತುತೋಷ ಗಣನಾಯಕಃ .. 9..

ಅಖಂಡಭಕ್ತಿಭಾವಂ ಸ ದದೌ ತಸ್ಮೈ ಮಹಾತ್ಮನೇ .

ಅಂತರ್ಧಾಯ ಸ್ವಮಾತ್ಮಾನಂ ಗಣೇಶಃ ಸ್ವಾಲಯಂ ಯಯೌ .. 10..

ಪ್ರಕಥ್ಯತೇ ಮಹಾಯೋಗೀ ತದಾರಭ್ಯ ಬೃಹಸ್ಪತಿಃ .

(Page ಖಂ. 2 ಅ. 36 ಪಾನ 76)

ಬ್ರಹ್ಮಿಷ್ಠಾನಾಮಯಂ ಶ್ರೇಷ್ಠೋ ವಿಭೂತಿಪದಮಾಗತಃ .. 11..
 ಸಂವರ್ತಃ ಪ್ರಥಮಂ ಯೋಗೀ ದ್ವೇಷಿತೋ ವೈ ವಿಶೇಷತಃ .
 ಯತ್ರ ತತ್ರ ವಿಭಾಗಾರ್ಥಂ ಗುರುಣಾ ಭ್ರಾತೃಭಾವತಃ .. 12..
 ಸ ಸಂಸಾರಂ ಪರಿತ್ಯಜ್ಯ ನಗ್ನ ಉನ್ಮತ್ತವತ್ ಸ್ವಯಂ .
 ಸಹಜಂ ಬ್ರಹ್ಮ ಕಾಶೀಸ್ಥೋ ಧ್ಯಾಯದ್ವೈ ಶಾಂಕರಂ ಸದಾ .. 13..
 ತತಃ ಕದಾಚಿದ್ರಾಜೇಂದ್ರೋ ಮರುತ್ತೋ ಯಜ್ಞಕಾಮ್ಯಯಾ .
 ಉಪಾಧ್ಯಾಯಂ ಯಯೌ ರಾಜಾ ಸ್ವರ್ಗಸ್ಥಂ ತಂ ಬೃಹಸ್ಪತಿಃ .. 14..
 ತದ್ವೈತ್ತಾಂತಂ ಸಮಾದಾಯ ದೇವೇಂದ್ರಃ ಪ್ರಾಬ್ರವೀದ್ ಗುರುಂ .
 ಮತ್ಸ್ಯ ಧೀನಂ ಮರುತ್ತಂ ಮಾ ಯಜಸ್ವ ತ್ವಂ ಬೃಹಸ್ಪತೇ .. 15..
 ದೇವಾನಾಂ ವಾ ಮನುಷ್ಯಾಣಾಮೇಕಪಕ್ಷಧರೋ ಭವ .
 ತಸ್ಯೈವ ವಚಸಾ ರಾಜಾ ತ್ಯಕ್ತಃ ಸ ಗುರುಣಾ ಮಹಾನ್ .. 16..
 ಮರುತ್ತಂ ಕ್ಷುಭಿತಂ ಜ್ಞಾತ್ವಾ ತಂ ಯಯೌ ನಾರದೋ ಮುನಿಃ .
 ಕಾಶ್ಯಾಂ ಸಂವರ್ತಕಂ ರಾಜನ್ನಾನೀಯ ಕುರು ಸದ್ಗುರುಂ .. 17..
 ಜಡೋನ್ಮತ್ತಸ್ವಭಾವೇನ ಸ ತಿಷ್ಠತಿ ಮುನೀಶ್ವರಃ .
 ಪ್ರಾತಃಕಾಲೇ ಪ್ರಣಾಮಾರ್ಥಂ ಶಂಕರಸ್ಯ ಚ ಗಚ್ಛತಿ .. 18..
 ಶವಂ ತತ್ರ ಸಮಾಗೃಹ್ಯ ತಿಷ್ಠ ತ್ವಂ ದ್ವಾರಿ ಭೂಮಿಪಂ .
 ವಿಮುಖಶ್ಚಾತ್ಮಹೀನಂ ತಂ ದೃಷ್ಟ್ವಾ ಗಚ್ಛತಿ ವಿಪ್ರಪಃ .. 19..
 ಏವಮುಕ್ತ್ವಾ ಗತೋ ಯೋಗೀ ನಾರದಃ ಸೋಽಪಿ ಹರ್ಷಿತಃ .
 ತಥಾ ಚಕಾರ ಧರ್ಮಜ್ಞಃ ಕಾಶ್ಯಾಂ ಗತ್ವಾ ನರಾಧಿಪಃ .. 20..
 ದೃಷ್ಟ್ವಾ ನಗ್ನಂ ನನಾಮಾಸೌ ಸ್ವಗುರುಂ ತತ್ರ ಭೂಮಿಪಃ .
 ಛಲಿತಶ್ಚೇಷ್ಟಯಾ ದಕ್ಷ ನ ಮುಮೋಚ ತಥಾಽಪಿ ತಂ .. 21..
 ಸಂವರ್ತಸ್ತಸ್ಯ ವೃತ್ತಾಂತಂ ಶ್ರುತ್ವಾ ಸ್ವಯಮುಪಾಗತಃ .
 ಯಜ್ಞಾರ್ಥಂ ತಸ್ಯ ರಾಜರ್ಷೇರುಪಾಧ್ಯಾಯೋ ಬಭೂವ ಹ .
 ಜೀವೇನ ತಸ್ಯ ವೃತ್ತಾಂತೋ ಜ್ಞಾತಸ್ತೇನಾಪಿ ಭೂಮಿಪಃ .. 22..
 ಛಲಿತೋಽಹಂ ಭವಿಷ್ಯಾಮಿ ಗುರುಸ್ತೇ ತ್ಯಜ ಮೇಽನುಜಂ .. 23..
 ಮರುತ್ತೇನ ತ್ವದೀಯಂ ವೈ ನ ಗೃಹೀತಂ ವಚಸ್ತದಾ .
 ಗುರುಣಾ ಪ್ರೇರಿತೋ ದೇವ ಇಂದ್ರೋ ವಜ್ರಂ ಸಮಾಕ್ಷಿಪತ್ .. 24..
 ಸಂವರ್ತೇನ ಚ ತದ್ವಜ್ರಂ ಕೃತಂ ಮೋಘಂ ಸಮಾಧಿನಾ .
 ಶರಣಂ ತದ್ಭಯಾದಿಂದ್ರೋ ಯಯೌ ದೇವಗಣೈಃ ಸ ತಂ .. 25..
 ತತೋ ದೇವಗಣೈಸ್ತೇನ ಮುನಿಭಿಃ ಸಂಸ್ಕೃತೋ ಮುಖಃ .
 ಸಮಾಪ್ಯ ಯಜ್ಞಮೇತಸ್ಯ ಸಂವರ್ತಃ ಸ್ವಸ್ಥಲಂ ಯಯೌ .. 26..

ಸಮಾಧಿತತ್ಪರತ್ವೇನ ಜ್ಞಾತಂ ತೇನಾಪಿ ಶಾಂಭವಂ .
ಸ್ವಾಧೀನಂ ತದ್ಭವೇನುಖ್ಯಂ ಬ್ರಹ್ಮಶಾಂತಿಪ್ರದಂ ಕದಾ .. 27..
ಯಯಾವಂಗಿರಸಂ ಪ್ರಷ್ಟುಂ ತೇನ ಯೋಗಃ ಪ್ರಕಾಶಿತಃ .
ಶಾಂತಿಯೋಗಮಯಃ ಸಾಕ್ಷಾದ್ಗಣೇಶಃ ಪರಮಾದ್ಭುತಃ .. 28..
ಸಂವರ್ತೇನ ತಥಾ ದಕ್ಷ ಸಾಧಿತೋ ಯೋಗ ಉತ್ತಮಃ .
ಶಾಂತಿರೂಪಧರೋ ಯೋಗೀ ಸಂವರ್ತಃ ಪ್ರಬಭೂವ ಹ .. 29..
ಆಗತ್ಯ ಸಂಸ್ಥಿತಃ ಸೋಽಪಿ ಕ್ಷೇತ್ರೇ ಸ್ವಾನಂದರೂಪಿಣಿ .
ಮಯೂರೇಶಂ ಸದಾ ತತ್ರ ಸಿಷೇವೇ ಭಕ್ತಿತತ್ಪರಃ .. 30..
ತೇಷಾಂ ಪುತ್ರಾ ಮಹಾಭಾಗಾ ಜಾತಾಃ ಸರ್ವಜ್ಞಸಮ್ಮತಾಃ .
ಕ್ರಮೇಣಾಂತೇ ಚ ತೇ ಸರ್ವೇ ಗಾಣಪತ್ಯಾ ಬಭೂವಿರೇ .. 31..
ಪ್ರೋಕ್ತಾ ದೀರ್ಘತಮಸ್ವಾದ್ಯಾಸ್ತೇಷಾಂ ಪುತ್ರಾದಿಭಿಸ್ತಥಾ .
ಗಣೇಶೋ ಮನಸಾ ಭಕ್ತ್ಯಾಽಖಂಡಭಾವೇನ ಸಂದೃತಃ .. 32..
ಗೌತಮಸ್ತತ್ರ ಮುಖ್ಯಶ್ಚ ಶಾಂತಿಮಾರ್ಗಪರಾಯಣಃ .
ವಿಖ್ಯಾತೋ ಮುನಿವರ್ಗೇಷು ಸ ಬಭೂವ ಪ್ರಜಾಪತೇ .. 33..
ಕದಾಚಿತ್ ಪೃಥಿವೀಮಧ್ಯೇ ಹ್ಯನಾವೃಷ್ಟಿಃ ಸುದಾರುಣಾ .
ಬಭೂವ ದ್ವಾದಶಾಬ್ದಾನ್ ಯಾ ತಯಾ ಸಂಪೀಡಿತಂ ಜಗತ್ .. 34..
ಪೀಡಾಂ ದೃಷ್ಟ್ವಾ ಜನಾನಾಂ ಸ ದಯಾಯುಕ್ತೋ ಬಭೂವ ಹ .
ಗೌತಮಂ ಶಂಕರಂ ದೇವಂ ವೃಷ್ಟಿಹೇತೋರ್ನುನೋದ ಸಃ .. 35..
ತತಸ್ತಂ ಶಂಕರಃ ಸಾಕ್ಷಾದವೋಚದ್ ಭಕ್ತಮುತ್ತಮಂ .
(Page ಖಂ. 2 ಅ. 36 ಪಾನ 77)
ಅನಾವೃಷ್ಟಿಃ ಕೃತಾ ಮುಖ್ಯಾ ಕಾಲೇನ ಬ್ರಹ್ಮರೂಪಿಣಾ .. 36..
ಚಾಲಿತುಂ ನ ಸಮರ್ಥಸ್ತಂ ಕೋಽಪಿ ಬ್ರಹ್ಮಾಂಡಮಂಡಲೇ .
ಅತೋಭಿಮಾನಮುತ್ಸೃಜ್ಯ ತಿಷ್ಠ ತ್ವಂ ಮುನಿಸತ್ತಮ .. 37..
ಶಿವಸ್ಯ ವಚನಂ ಶ್ರುತ್ವಾ ದುಃಖಿತಸ್ತಮುವಾಚ ಹ .
ಗೌತಮೋ ಮುನಿವರ್ಯಶ್ಚ ವಿಸ್ಮಿತೋಽಭೂತ್ ಸ ಮಾನಸೇ .. 38..
ಗೌತಮ ಉವಾಚ .
ಕಿಮಿದಂ ನಾಥ ವದಸಿ ತ್ವಮೀಶಃ ಸರ್ವಸಮ್ಮತಃ .
ಕುರು ಮೇ ವಾಂಛಿತಂ ನೋಚೇದ್ಧೇಹತ್ಯಾಗಂ ಕರೋಮ್ಯಹಂ .. 39..
ಗೌತಮಸ್ಯಾಭಿಮಾನಂ ತಂ ದೃಷ್ಟ್ವಾ ಶಂಭುಃ ಸುವಿಸ್ಮಿತಃ .
ಭಾವಂ ಜ್ಞಾತ್ವಾ ಸ್ವಯಂ ಪ್ರಾಹ ಗೌತಮಂ ಮುನಿಸತ್ತಮಂ .. 40..
ಶೃಣು ಗೌತಮ ಮಾಹಾತ್ಮ್ಯಂ ದೇಹಂ ತ್ಯಜಸಿ ವೈ ವೃಥಾ .
ವಿನಾಯಕಂ ಭಜಸ್ವ ತ್ವಂ ತೇನ ಸರ್ವಂ ಭವಿಷ್ಯತಿ .. 41..

ನಾಯಕೇನ ವಿಹೀನೋಽಯಂ ಸರ್ವೇಷಾಂ ಸ ವಿಶೇಷತಃ .
ನಾಯಕಸ್ತೇನ ನಾಮಾಽಭೂದ್ವಿನಾಯಕ ಇತಿ ಸ್ಫುಟಂ .. 42..
ವಯಂ ತದಾಜ್ಞಯಾ ಸರ್ವೇ ವರ್ತೇಮಹಿ ನ ಸಂಶಯಃ .
ಗಮನಂ ವೇದಮಾರ್ಗೇಣಾಸ್ತಾಕಂ ಸರ್ವತ್ರ ಸಮ್ಮತಂ .. 43..
ಉತ್ಪಥೇ ಗಮನಂ ನಶ್ಚೇತ್ತದಾ ವಿಘ್ನಂ ಕರೋತಿ ಸಃ .
ಅತಸ್ತಂ ವಿಘ್ನಾರಾಜಂ ಚ ಶರಣಂ ಗಚ್ಛ ಗೌತಮ .. 44..
ಏವಮುಕ್ತ್ವಾ ಮಹಾದೇವೋ ದದೌ ತಸ್ಮೈ ಷಡಕ್ಷರಂ .
ಮಂತ್ರಾರಾಜಂ ಗಣೇಶಸ್ಯ ವಿಧಾನಂ ತಸ್ಯ ಚೋತ್ತಮಂ .. 45..
ಗೌತಮಸ್ತಂ ಪ್ರಣಮ್ಯಾದೌ ತಪಸೇ ವನಮಾಯಯೌ .
ಸಮಾಧಿನಾ ಮಹೋಗ್ರೇಣ ತೋಷಯಾಮಾಸ ವಿಘ್ನಪಂ .. 46..
ಏವಂ ವರ್ಷೇಣ ತಂ ಥುಂಥಿಯಯೌ ದಾತುಂ ವರಂ ಪ್ರಭುಃ .
ತಂ ದೃಷ್ಟ್ವಾ ಹರ್ಷಿತೋಽತ್ಯಂತಂ ನನಾಮ ಮುನಿಸತ್ತಮಃ .. 47..
ಅಥರ್ವಶಿರಸಾ ತೇನ ಸಂಸ್ತುತೋ ಗಣನಾಯಕಃ .
ಪ್ರಸನ್ನಸ್ತಮುವಾಚೈವಂ ವಚನಂ ಬ್ರೂಹಿ ವಾಂಛಿತಂ .. 48..
ಸ ವವ್ರೇ ಯದಿ ತುಷ್ಟೋಽಸಿ ಭಕ್ತಿಂ ದೇಹಿ ದೃಢಾಂ ತ್ವಯಿ .
ಗಾಣಪತ್ಯಂ ಚ ಸಂಪೂರ್ಣಂ ಮಾಂ ಕುರುಷ್ವ ಗಜಾನನ .. 49..
ಅನಾವೃಷ್ಟಿಭವಂ ದುಃಖಂ ಜಹಿ ದೇವ ವಿನಾಯಕ .
ಏತಮೇವ ವರಂ ಯಾಚೇ ವಾಂಛಿತಂ ನಾತ್ರ ಸಂಶಯಃ .. 50..
ತಮುವಾಚ ಗಣಾಧ್ಯಕ್ಷಸ್ತ ಯೋಕ್ತಂ ಮುನಿಸತ್ತಮ .
ತವಾಶ್ರಮೇಽಧುನಾ ಸರ್ವಂ ಭವಿಷ್ಯತಿ ನ ಸಂಶಯಃ .. 51..
ಸಾಯಂಕಾಲೇ ಚ ಬೀಜೇಭ್ಯಃ ಕ್ಷಿಪ್ತೇಭ್ಯೋ ಭೂಮಿಮಂಡಲೇ .
ಸಸ್ಯಾನಾಂ ವೈ ಸಮುತ್ತತ್ತಿಃ ಪ್ರಾತಃಕಾಲೇ ಭವಿಷ್ಯತಿ .. 52..
ತೈರ್ಧಾನ್ಯೈರ್ನಿತ್ಯಮೇವ ತ್ವಂ ಪೋಷಯಸ್ವ ಮಹಾಮುನೀನ್ .
ಸಮಾಗತಾನ್ ತಥಾಭೂತಾನ್ ಸಮಯೇ ಮುನಿಸತ್ತಮ .. 53..
ನಿತ್ಯಂ ಪ್ರಮುದಿತಾಃ ಸರ್ವೇ ಭವಿಷ್ಯಂತಿ ತವಾಶ್ರಮೇ .
ಸಮಾಗತಾ ನರಾಃ ಸರ್ವೇಽನಾವೃಷ್ಟೇರ್ದುಃಖವರ್ಜಿತಾಃ .. 54..
ಮದೀಯಾ ಭಕ್ತಿರಚಲಾ ಭವಿಷ್ಯತಿ ತಥಾ ಪರಾ .
ಯೋಗಶಾಂತಿಧರಃ ಪೂರ್ಣೋ ಭಾವೀ ತ್ವಂ ಮತ್ಪ್ರಸಾದತಃ .. 55..
ಏವಮುಕ್ತ್ವಾ ಗಣೇಶಾನೋ ಗತಃ ಸ್ವಾನಂದಕೇ ಪುರೇ .
ಗೌತಮೋ ಗಾಣಪತ್ಯಶ್ಚ ತದ್ವಿನಾತ್ ಸಂಬಭೂವ ಹ .. 56..
ಸ ಮುನಿಃ ಸ್ವಾಶ್ರಮೇ ಗತ್ವಾ ಚಕಾರ ಗಣಪೋದಿತಂ .

ಅನಾವೃಷ್ಟಿಭವಂ ದುಃಖಂ ಜನಾನಾಂ ಸ ನಿರಾಕರೋತ್ .. 57..
 ತತ್ರಾಗತಾನ್ ಸ್ವಯಂ ವಿಪ್ರಾನ್ನಾನಾದಿಗ್ಭ್ಯಃ ಪ್ರಜಾಪತೇ .
 ತಾನ್ ಸರ್ವಾನ್ ಪೋಷಯಾಮಾಸ ಧಾನ್ಯೈರ್ನಿತ್ಯಸಮುದ್ಭವೈಃ .. 58..
 ಕ್ರಮೇಣ ದ್ವಾದಶಾಬ್ದಾಸ್ತೇ ಗತಾ ವೈ ದುಸ್ತರಾ ಮುನೇ .
 ತತ್ರ ಸರ್ವತ್ರ ಸಂಜಾತಾ ವೃಷ್ಟಿವೈ ದುಃಖಹಾರಿಣೀ .. 59..
 ತತೋ ಮುನಿಗಣೈಃ ಸರ್ವೈರ್ವಿಪರೀತಂ ವಿಚಾರಿತಂ .
 ಗೌತಮೇನ ವಯಂ ಸರ್ವೇ ಪೋಷಿತಾ ನಾತ್ರ ಸಂಶಯಃ .. 60..
 ಸರ್ವೇಷು ಗೌತಮೋ ಧನ್ಯಸ್ತದುತ್ಕರ್ಷೋ ಭವಿಷ್ಯತಿ .
 (Page ಖಂ. 2 ಅ. 36 ಪಾನ 78)
 ಅತ ಉತ್ಕರ್ಷನಾಶಾರ್ಥಂ ಕರ್ತವ್ಯಂ ಕಿಂ ದ್ವಿಜೋತ್ತಮಾಃ .. 61..
 ತತಸ್ತೈರ್ಮಾಯಯಾ ಗೌಶ್ಚ ಕೃತ್ವಾ ಗೌತಮಸನ್ನಿಧೌ .
 ಪ್ರೇಷಿತಾ ಸಾ ಹುತದ್ರವ್ಯಂ ಭಕ್ಷಯಾಮಾಸ ವೈ ಮುನೇಃ .. 62..
 ಗೌತಮೇನ ಸ್ವಹಸ್ತೇನ ತಾಡಿತಾ ಮೃದುಭಾವತಃ .
 ಸ್ತೃಷ್ಟಮಾತ್ರಾ ಮಮಾರಾಸೌ ಪತಿತಾ ಗೌರ್ಧರಾತಲೇ .. 63..
 ತತೋ ಹಾ ಹಾ ಕೃತಂ ಸರ್ವೈರ್ಬ್ರಾಹ್ಮಣೈಶ್ಚದ್ಮದರ್ಶಿಭಿಃ .
 ಗೌತಮಸ್ಯಾಶ್ರಮೇ ಸರ್ವೈರಾಪೃಚ್ಛ್ಯ ಗಮನಂ ಕೃತಂ .. 64..
 ಗೌತಮೇನ ತಪಃ ಕೃತ್ವಾ ಪ್ರಾರ್ಥಿತಾ ಸ್ವರ್ಗವಾಹಿನೀ .
 ತ್ಯಂಬಕಸ್ಯ ಶಿರಃಸಂಸ್ಥಾ ಪ್ರಾದುರ್ಭೂತಾ ಚ ತತ್ಕ್ಷಣಾತ್ .. 65..
 ತತ್ರ ಸ್ನಾನೇನ ಸದ್ಯೋ ವೈ ಪವಿತ್ರೋ ಗೌತಮೋಽಭವತ್ .
 ಗೋವಧಾದಿಮಹಾಪಾಪಂ ಗಚ್ಛತಿ ಸ್ನಾನಮಾತ್ರತಃ .. 66..
 ತತಃ ಕದಾಚಿದ್ವಿಪ್ರೇಶೋ ಗೌತಮೋ ಧ್ಯಾನಮಾಶ್ರಿತಃ .
 ವಿಚಾರಮಕರೋಚ್ಚಿತ್ತೇ ಜ್ಞಾತ್ವಾ ತೇಷಾಂ ವಿಚೇಷ್ಟಿತಂ .. 67..
 ಭಲನಾರ್ಥಂ ದ್ವಿಜೈಃ ಸರ್ವೈರ್ನಿರ್ಮಿತಾ ಗೌಶ್ಚ ಮಾಯಯಾ .
 ತತಃ ಕೋಪಪರೀತಾಂಗಃ ಶಶಾಪ ಬ್ರಾಹ್ಮಣಾನ್ ಮುನಿಃ .. 68..
 ವೇದಬಾಹ್ಯಾ ಭವಿಷ್ಯಂತಿ ಕೃತಘ್ನಾ ಯೇ ಮಹರ್ಷಯಃ .
 ಮದೀಯಚ್ಛಲನೇನೈವ ಪಾತಕೇನ ನ ಸಂಶಯಃ .. 69..
 ತತಸ್ತೇ ಶಾಪಯೋಗೇನ ಭ್ರಾಂತಾ ಜಾತಾ ಮಹರ್ಷಯಃ .
 ಜ್ಞಾತ್ವಾಕಸ್ಮಾದ್ ದ್ವಿಜಾಃ ಶಾಪಂ ಸಂಭೀತಾ ಅಭವಂಸ್ತತಃ .. 70..
 ಶಂಕರಂ ಶರಣಂ ಸರ್ವೇ ಯಯುದೇವಂ ಮಹರ್ಷಯಃ .
 ಶಂಕರಃ ಸ್ಮರಣಂ ಚಕ್ರೇ ವಿಷ್ಣೋಶ್ಚೈವ ಸುವಿಸ್ಮಿತಃ .. 71..
 ಸಮಾಗತಂ ಮಹಾವಿಷ್ಣುಂ ಪಪ್ರಚ್ಛ ದ್ವಿಜಸೌಖ್ಯದಂ .

ಮಾರ್ಗಂ ತತೋ ಹರಿಃ ಶಂಭುಮುವಾಚ ವಚನಂ ಹಿತಂ .. 72..

ವಿಷ್ಣುರುವಾಚ .

ವೇದಬಾಹ್ಯದ್ವಿಜಾನಾಂ ಯತ್ಕರ್ಮ ಸರ್ವಂ ನಿರರ್ಥಕಂ .

ನ ಗತಿಃ ಕುತ್ರ ದೇಹಾಂತೇ ತೇಷಾಂ ಶಂಭೋ ನ ಸಂಶಯಃ .. 73..

ಅತಸ್ತೇಷಾಂ ಹಿತಾರ್ಥಾಯ ಗ್ರಂಥಾಃ ಕಾರ್ಯಾಃ ಸದಾಶಿವ .

ಮೋಹದಾಶ್ಚ ಜನಾನಾಂ ತೇ ಭಜತಾಂ ನರಕಪ್ರದಾಃ .. 74..

ತತಃ ಶಿವೇನ ವಾಮಂ ಚ ತಂತ್ರಂ ತತ್ರ ಪ್ರಕಾಶಿತಂ .

ವಿಷ್ಣುನಾ ಬೌದ್ಧಶಾಸ್ತ್ರಂ ವೈ ರಚಿತಂ ಮೋಹದಾಯಕಂ .. 75..

ಋಷಿಭಿಶ್ಚ ತಥಾನ್ಯಾನಿ ಶಾಸ್ತ್ರಾಣಿ ರಚಿತಾನಿ ವೈ .

ಕಾಪಾಲಾದೀನಿ ಭೋ ದಕ್ಷ ಮೋಹದಾನಿ ವಿಶೇಷತಃ .. 76..

ಫಲಾನಿ ತತ್ರ ದತ್ತಾನಿ ಭಜತಾಂ ಶಂಭುನಾಮುನಾ .

ವಿಷ್ಣುನಾ ಬ್ರಾಹ್ಮಣಾನಾಂ ಚ ಕೃತಘ್ನಾನಾಂ ಹಿತಾಯ ವೈ .. 77..

ನರಾ ಯೇ ತಾನಿ ಸೇವಂತೇ ನಾರಕಾಃ ಸಂಭವಂತಿ ತೇ .

ಇಹಾಮುತ್ರ ವಿಹೀನಾಶ್ಚ ಶಾಸ್ತ್ರಾರ್ಥಾರಪ್ರವರ್ತಿನಃ .. 78..

ಜನಾನಾಂ ಭಜತಾಂ ಸರ್ವೇ ಪಾಪಾಂಶಾಸ್ತೇ ಮಹರ್ಷಯಃ .

ಸ್ವಲ್ಪಕಾಲೇನ ನಷ್ಟಾಃ ಸ್ಯುಃ ಕಲೌ ಜನ್ಮಧರಾಸ್ತತಃ .. 79..

ತತ್ರ ತೇ ಪಾಪಕರ್ಮಣೋ ಭವಿಷ್ಯಂತಿ ವಿಶೇಷತಃ .

ತೇಷು ಮಾರ್ಗೇಷು ಸಂಸಕ್ತಾಃ ಪ್ರಪತಿಷ್ಯಂತಿ ರೌರವೇ .. 80..

ಪುನಃ ಶುದ್ಧಾ ಭವಿಷ್ಯಂತಿ ನರಾಃ ಕೃತಯುಗೇ ಪ್ರಭೋ .

ತತ್ತ್ವೈವ ಯೋಗಮಾರ್ಗೇಣ ಗಮಿಷ್ಯಂತ್ಯಪುನರ್ಭವಂ .. 81..

ಏವಂ ತೇಷಾಂ ಹಿತಾರ್ಥಾಯ ಶಿವಾದ್ಯೈ ರಚಿತಾನಿ ವೈ .

ಶಾಸ್ತ್ರಾಣಿ ಚತುರೈಸ್ತಾನಿ ನ ಸೇವ್ಯಾನಿ ಕದಾಚನ .. 82..

ವೇದಾಧಾರಯುತಂ ಶಾಸ್ತ್ರಂ ತದೇವ ಸುಖದಂ ಪರಂ .

ತೇನ ಹೀನಂ ಚ ಯಚ್ಛಾಸ್ತ್ರಂ ಮೋಹಕಂ ನರಕಪ್ರದಂ .. 83..

ನ ಸೇವ್ಯಂ ಮಾನವೈಃ ಸರ್ವೈಃ ಕಲಿದೋಷವಿವರ್ಜಿತೈಃ .

ಯುಕ್ತಂ ಗೌತಮಶಾಪೇನ ಮಹಾಭಯಕರಂ ಮತಂ .. 84..

ಕಲೌ ಪಾಪಾ ವಿಭೂಮಾನೋ ಭವಿಷ್ಯಂತಿ ಮಹರ್ಷಯಃ .

(Page ಖಂ. 2 ಅ. 37 ಪಾನ 79)

ನರಸ್ತೈಃ ಕಥಿತಂ ಶಾಸ್ತ್ರಂ ನವಾಮಾದಿಕಮಾಚರೇತ್ .. 85..

ಇದಂ ಗೌತಮಮಾಹಾತ್ಮ್ಯಂ ಯಃ ಶೃಣೋತಿ ನರೋ ಭವೇತ್ .

ಪಠೇದ್ವಾ ಮಲಹೀನಃ ಸನ್ನಿಹಾಮುತ್ರ ಸುಖೀ ಪರಂ .. 86..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಢಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಗೌತಮಚರಿತಂ ನಾಮ ಷಟ್ಪಿಂಶೋಽಧ್ಯಾಯಃ

.. 2.36

2.37 ನೃಸಿಂಹಮಾಹಾತ್ಮ್ಯಂ ನಾಮ ಸಪ್ತತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ದಿತೇಃ ಪುತ್ರೌ ಮಹಾವೀರ್ಯೋ ಕಶ್ಯಪಾತ್ ಸಂಬಭೂವತುಃ .

ಸಂಧ್ಯಾಯಾಮೃತುದಾನೇನ ದೈತ್ಯೌ ಪರಮದಾರುಣೌ .. 1..

ತಾಭ್ಯಾಂ ತಪ್ತಂ ತಪೋ ಘೋರಂ ದಿವ್ಯವರ್ಷಸಹಸ್ರಕಂ .

ತಯೋಸ್ತಪಃಪ್ರಭಾವೇಣ ಬ್ರಹ್ಮಾ ತು ವರದೋಽಭವತ್ .. 2..

ಮರಣಂ ಸರ್ವಭೂತೇಭ್ಯೋ ನ ಭವೇದೀಪ್ಸಿತಂ ವರಂ .

ತಾಭ್ಯಾಂ ದತ್ತಾ ಸ್ವಯಂ ಬ್ರಹ್ಮಾ ಸ್ವಸ್ಥಾನಮಗಮತ್ ಪುನಃ .. 3..

ಸಾಯಂಕಾಲಂ ಚ ಶುಷ್ಕಾದ್ರ್ಧಂ ವಿಸ್ಮರಂತೌ ಮಹಾಸುರೌ .

ತದೇವ ಮರಣಸ್ಥಾನಂ ತಯೋರ್ಜಾತಂ ಪ್ರಜಾಪತೇ .. 4..

ವರಪ್ರಭಾವತಸ್ತಾಭ್ಯಾಂ ಸರ್ವಂ ತ್ರಿಭುವನಂ ಜಿತಂ .

ಹಿರಣ್ಯಕಶಿಪುರ್ಜ್ಯೇಷ್ಠಶ್ಚಕ್ರೇ ವೈ ರಾಜ್ಯಮುತ್ತಮಂ .. 5..

ಕರ್ಮಮಾರ್ಗಂ ದ್ವಿಷನ್ ಸರ್ವಂ ದೇವಬ್ರಾಹ್ಮಣದುಃಖದಃ .

ರಾಜ್ಯಂ ಚಕ್ರೇ ಸುದುಷ್ಟಾತ್ಮಾ ಪರಸ್ತ್ರೀಮದ್ಯಲಾಲಸಃ .. 6..

ಉಪೋಷಣೇನ ಸಂಯುಕ್ತಾ ದೇವಾ ಇಂದ್ರಪುರೋಗಮಾಃ .

ಬ್ರಹ್ಮಾಣಂ ತೇ ಪುರಸ್ಕೃತ್ಯ ಶರಣ್ಯಂ ವಿಷ್ಣುಮಾಯಯುಃ .. 7..

ತತಶ್ಚ ವಿಷ್ಣುನಾ ತತ್ರ ಧೃತಂ ರೂಪಂ ಭಯಪ್ರದಂ .

ನಾರಸಿಂಹಂ ಮಹೋಗ್ರಂ ವೈ ಸರ್ವೇಭ್ಯೋ ಭಯದಾಯಕಂ .. 8..

ಆಯಯೌ ದೈತ್ಯರಾಜಸ್ಯ ನಗರೇ ಕ್ರೋಧಸಂಯುತಃ .

ಶಬ್ದೈಃ ಸಭುವನಂ ಘೋರೈರ್ನಾದಯಾಮಾಸ ತತ್ಕ್ಷಣಾತ್ .. 9..

ಭೀತಾ ದೈತ್ಯಗಣಾಃ ಸರ್ವೇ ಶಶಂಸುಸ್ತಸ್ಯ ಚೇಷ್ಟಿತಂ .

ರಾಜ್ಞೇ ಶ್ರುತ್ವಾ ವಚಸ್ತೇಷಾಂ ಹಿರಣ್ಯಕಶಿಪುಃ ಸ್ವಯಂ .. 10..

ದೈತ್ಯೈಃ ಸಮಾವೃತೋ ಯೋದ್ಧಂ ಯಯೌ ತೇನ ಮಹಾಬಲಃ .

ಕ್ರೂರಃ ಸಮಾಗತಃ ಸೋಽಪಿ ನೃಸಿಂಹಾಕೃತಿಧಾರಕಃ .. 11..

ಮೇರುಮಂದರಸಂಕಾಶಂ ವಪುರ್ಯಸ್ಯ ವಿರಾಜಿತಂ .

ತೇಜಸಾ ವಹ್ನಿಸಂಕಾಶೋ ಯೋದ್ಧಾಕಾಮೋ ಸುರೈಃ ಪ್ರಭೋ .. 12..
 ಪ್ರಹ್ಲಾದಪ್ರಮುಖೈಃ ಪುತ್ರೈಃ ಸಂವೃತೋ ದೈತ್ಯಸತ್ತಮಃ .
 ನೃಸಿಂಹಂ ಯೋಧಯಾಮಾಸ ಶಸ್ತ್ರಾಸ್ತ್ರೈರ್ಮರ್ಮಭೇದಿಭಿಃ .. 13..
 ನೃಸಿಂಹೇನ ಹತಾ ದೈತ್ಯಾ ಬಹವೋ ರಣಮಂಡಲೇ .
 ಶೋಣಿತೌಘವಹಾ ನದ್ಯಃ ಸಂಪ್ರವೃತ್ತಾ ದಿಶೋ ದಶ .. 14..
 ಖಡ್ಗಾದಿಭಿರ್ಮಹಾಸ್ತ್ರೈಶ್ಚ ನಖೈರ್ಯುಕ್ತಃ ಸ ದೇವರಾಟ್ .
 ನೃಸಿಂಹೋ ಯುಯುಧೇ ತತ್ರ ಪ್ರಲಯಾಗ್ನಿಸಮೋ ಬಭೌ .. 15..
 ತಂ ದೃಷ್ಟ್ವಾ ಪೂರ್ವಸಂಸ್ಕಾರಾತ್ ಪ್ರಹ್ಲಾದಸ್ಯ ಮಹಾತ್ಮನಃ .
 ವೈಷ್ಣವಂ ಜ್ಞಾನಮತ್ಯಂತಂ ಪ್ರಾದುರ್ಭೂತಂ ವಿಶೇಷತಃ .. 16..
 ಏತಸ್ಮಿನ್ನಂತರೇ ತತ್ರ ಗದಯಾ ತಾಡಿತಃ ಪ್ರಭುಃ .
 ನೃಸಿಂಹೋ ದೈತ್ಯರಾಜೇನ ಪತಿಸೋ ಮೂರ್ಚ್ಛಯಾ ಭೃಶಂ .. 17..
 ದ್ವಿಮುಹೂರ್ತಾತ್ ಸುಸಂಭೂತಃ ಸ್ವಸ್ಥದೇಹೋ ಮಹಾಬಲಃ .
 ಅಶಕ್ತಂ ಮಾನಯಾಮಾಸಾತ್ಮಾನಂ ತೇನ ಪಲಾಯತ .. 18..
 ಹಿರಣ್ಯಕಶಿಪುಃ ಸರ್ವೈರ್ವಿಜಯೀ ಸ್ವಗೃಹಂ ಯಯೌ .
 ಚಕಾರ ವಿಷ್ಣುಭಕ್ತಿಂ ವೈ ಪ್ರಹ್ಲಾದೋ ಭಾವಸಂಯುತಃ .. 19..
 ಪಿತರಂ ಬೋಧಯಾಮಾಸ ವಿಷ್ಣುಮಾನಂದರೂಪಿಣಂ .
 ಶರಣಂ ಯಾಹಿ ಸರ್ವತ್ರ ಸಮಂ ದೈತ್ಯಪತೇಽಧುನಾ .. 20..
 ಪುತ್ರಸ್ಯ ವಚನಂ ಶ್ರುತ್ವಾ ಕ್ರೋಧಾವಿಷ್ಟೋ ಮಹಾಸುರಃ .
 ಮುಷ್ಟಿನಾ ತಾಡಯಾಮಾಸಂ ಶತ್ರು ಮೇ ಕಿಂ ಸಮಾಶ್ರಿತಃ .. 21..
 ತದಾಽಪಿ ದೃಢಭಾವೇನ ನ ಚಚಾಲ ಸ ವೈಷ್ಣವಃ .
 ಪ್ರಹ್ಲಾದಶ್ಲಾಧಿಕಾಂ ಭಕ್ತಿಂ ಚಕಾರ ಪ್ರೇಮಸಂಯುತಃ .. 22..
 ತತೋ ಜಲೇ ಸ್ಥಲೇ ಹ್ಯಗ್ನೌ ಹಿರಣ್ಯಕಶಿಪುಃ ಸ್ವಯಂ .
 ವಿಷ್ಣುಃ ಸೋಽಪೀಡಯತ್ತುತ್ರಂ ನಿಷ್ಫಲೋ ವಿಷ್ಣುನಾ ಕೃತಃ .. 23..
 ಶಸ್ತ್ರೈ ರಸ್ತ್ರಾದಿಭಿಃ ಪುತ್ರಮಾರಣಾಯ ಸಮುದ್ಯತಃ .
 ಪ್ರಹ್ಲಾದೋ ನ ಮಮಾರಾಸೌ ರಕ್ಷಿತೋ ವಿಷ್ಣುನಾ ಸದಾ .. 24..
 ಏವಂ ಪಿತುಃ ಸುತಸ್ಯಾಽಪಿ ದ್ವಂದ್ವೇ ಪ್ರಾಪ್ತ ಪ್ರಜಾಪತೇ .
 ಕಾಲೇ ಕ್ರಾಂತೇ ತು ಕಿಂಚಿದ್ವೈ ನೃಸಿಂಹಚರಿತಂ ಶೃಣು .. 25..
 ವೈಕುಂಠೇ ಸುಖಮಾಸೀನಂ ನಾರಾಯಣಮನಾಮಯಂ .
 ಯಯೌ ತತ್ರ ನೃಸಿಂಹಸ್ತಂ ಪ್ರಣನಾಮ ಭಯಾತುರಃ .. 26..
 ವೃತ್ತಾಂತಂ ನೃಹರೇಸ್ತಸ್ಯ ಶ್ರುತ್ವಾ ಸೋಽಪಿ ಸುವಿಸ್ಮಿತಃ .
 ಕಾರಣಂ ಚಿಂತಯಾಮಾಸ ವಿಚಾರೇಣ ಜನಾರ್ದನಃ .. 27..

ಗಣೇಶಂ ವೈ ವಿಸ್ಮೃತವಾನ್ ತತೋ ದೈತ್ಯೋ ನ ನಿರ್ಜಿತಃ .
 ಅಷ್ಟಾಕ್ಷರಂ ಗಣೇಶಸ್ಯ ಮಂತ್ರಂ ತಸ್ಮೈ ದದೌ ಸ್ವಯಂ .. 28..
 ವನೇ ಸೋಽಪಿ ಸಮಾಸೀನಸ್ತತಾಪ ಪರಮಂ ತಪಃ .
 ನಿರಾಹಾರೇಣ ಸಂಯುಕ್ತೋಽಧ್ಯಾಯತ್ತಂ ಗಣಪಂ ಹೃದಿ .. 29..
 ಏಕವರ್ಷೇ ಗತೇ ತತ್ರ ಯಯೌ ವಿಘ್ನಪತಿಃ ಸ್ವಯಂ .
 ವರೇಣ ಚ್ಛಂದಯಾಮಾಸ ನೃಸಿಂಹಂ ಭಕ್ತಮುತ್ತಮಂ .. 30..
 ಪ್ರಣಮ್ಯಾಪೂಜ್ಯ ವಿಘ್ನೇಶಂ ಪರಮೇಶಂ ಕೃತಾಂಜಲಿಃ .
 ಸೂಕ್ತೈರ್ಗಾಣೇಶಸಂಜ್ಞೈಸ್ತಂ ತುಷ್ಟಾವ ನೃಹರಿಃ ಸ್ವಯಂ .. 31..
 ಯಯಾಚೇ ದೇವದೇವೇಶಂ ಭಕ್ತಿಂ ತೇ ದೇಹಿ ವಿಘ್ನಪ .
 ಜಯಂ ದೈತ್ಯರಣೇ ಸ್ವಾಮಿಸ್ತಥೇತಿ ಗಣಪೋಽಬ್ರವೀತ್ .. 32..
 ಅಂತರ್ಧಾನಂ ಗತಃ ಸದ್ಯೋ ಗಣೇಶೋ ಭಕ್ತಪಾಲಕಃ .
 ನೃಸಿಂಹೋ ಹರ್ಷಸಂಯುಕ್ತೋ ದೈತ್ಯಂ ಹಂತುಂ ಯಯೌ ತತಃ .. 33..
 ಏತಸ್ಮಿನ್ನಂತರೇ ದಕ್ಷ ಹಿರಣ್ಯಕಶಿಪುಃ ಸ್ವಯಂ .
 ಪ್ರಹ್ಲಾದಂ ಹಂತುಮಾರೇಭೇ ಸ್ವಯಂ ಖಡ್ಗಧರೋಽಭವತ್ .. 34..
 ಪ್ರಹ್ಲಾದೇನ ಸ್ಮೃತೋ ವಿಷ್ಣುಃ ಪ್ರಕಟೋಽಭೂತ್ತದಂತರೇ .
 ನೃಸಿಂಹಃ ಕಾಲರೂಪಶ್ಚ ತಲೇನಾಽತಾಡಯತ್ ಖಲಂ .. 35..
 ಮೂರ್ಚ್ಛಿತೋ ದೈತ್ಯರಾಜಸ್ತು ಲೇಭೇ ಸಂಜ್ಞಾಂ ಮಹಾಬಲಃ .
 ಗದಾಂ ಧೃತ್ವಾ ನೃಸಿಂಹಂ ತಂ ಯುಯುಧೇ ಸೈನಿಕೈಃ ಸಹ .. 36..
 ನೃಸಿಂಹಾಂಗಾತ್ ಸಮುದ್ಭೂತಾ ನೃಸಿಂಹಾ ಬಹವಸ್ತತಃ .
 ಸೈನ್ಯಂ ತನ್ನಾಶಯಾಮಾಸುರ್ಹಿರಣ್ಯಕಶಿಪೋಃ ಪರಂ .. 37..
 ತತಃ ಕ್ರೋಧಪರೀತಾಂಗಃ ಸಾಯಂಕಾಲೇ ದಿತೇಃ ಸುತಂ .
 ಧೃತ್ವಾ ನಖೈರ್ಮಹಾದೈತ್ಯಂ ದಾರಯಾಮಾಸ ಕೇಶವಃ .. 38..
 ನ ಶುಷ್ಕಾರ್ದ್ರಮಯೈಃ ಸ್ವಸ್ಯ ನಖೈಸ್ತೇನ ವಿದಾರಿತಃ .
 ಮಮಾರ ದೈತ್ಯರಾಜೋಽಪಿ ದೇವಾಸ್ತಂ ತುಷ್ಟುವುರ್ಹರಿಂ .. 39..
 ಸ್ತುತಃ ಸಂಪೂಜಿತೋ ವಿಷ್ಣುರ್ನೃಸಿಂಹೋ ಗಣಪಂ ಸ್ಮರನ್ .
 ಅಂತರ್ಧಾನಂ ಯಯೌ ಸದ್ಯೋ ದೇವಾಸ್ತೇ ಸ್ವಪದಂ ಯಯುಃ .. 40..
 ಇದಂ ನರಹರೇಃ ಪ್ರೋಕ್ತಂ ಮಾಹಾತ್ಮ್ಯಂ ಯಃ ಶೃಣೋತಿ ವಾ .
 ಪಠತಿ ಪ್ರಭವೇತ್ಸಸ್ಯ ಸರ್ವದಂ ನಾತ್ರ ಸಂಶಯಃ .. 41..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ನೃಸಿಂಹಮಾಹಾತ್ಮ್ಯಂ ನಾಮ ಸಪ್ತತ್ರಿಸೋಧ್ಯಾಯಃ

.. 2.37

(Page ಖಂ. 2 ಅ. 38 ಪಾನ 81)

2.38 ವಾರಾಹಮಾಹಾತ್ಮ್ಯಂ ನಾಮಾಷ್ಟತ್ರಿಸೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಹಿರಣ್ಯಕಶಿಪೌ ನಷ್ಟೇ ಹಿರಣ್ಯಾಕ್ಷಂ ಚ ದೈತ್ಯಪಾಃ .

ರಾಜಾನಂ ಕಾರಯಾಮಾಸುಃ ಸೋಽಪಿ ಚಕ್ರೇ ತಥಾಽಖಿಲಂ .. 1..

ಭ್ರಾತೃವರ್ಧೇನ ಸಂತಪ್ತೋ ದೇವಾನ್ ಜಿತ್ವಾ ಮಹಾಬಲಃ .

ತೇಷಾಂ ಮೂಲವಿನಾಶಾರ್ಥಂ ಮತಿಂ ಚಕ್ರೇ ಚ ದೈತ್ಯಪಃ .. 2..

ತತ್ರ ತೇನ ವಿಚಾರೇಣ ಸಂಪ್ರಾಪ್ತಂ ಜ್ಞಾನಮುತ್ತಮಂ .

ಕರ್ಮನಾಶೇ ಚ ದೇವಾನಾಂ ಮರಣಂ ಪ್ರಭವಿಷ್ಯತಿ .. 3..

ಕರ್ಮರೂಪಮಯಂ ತೇಷಾಮಮೃತಂ ನಾತ್ರ ಸಂಶಯಃ .

ಅನ್ನೇ ನಷ್ಟೇ ಕಥಂ ದೇವಾಃ ಸ್ಥಾಸ್ಯಂತಿ ತನುಧಾರಕಾಃ .. 4..

ಕರ್ಮಮೂಲಮಯೀಂ ಭೂಮಿಂ ಪ್ರಗೃಹ್ಯ ಪ್ರಯಯೌ ಖಲಃ .

ಪಾತಾಲಂ ದೈತ್ಯರಾಜಸ್ತು ಖೇಲಯನ್ ಸ್ವೇಚ್ಛಯಾ ಸ್ವಯಂ .. 5..

ದೇವಾಶ್ಚ ಮುನಯೋ ಜಗ್ಮುಸ್ತತಃ ಸರ್ವೇ ಪ್ರಜಾಪತಿಂ .

ನಷ್ಟೇ ಚರಾಚರೇ ಭೂಮ್ಯಾಂ ಶಶಂಸುದೈತ್ಯಚೇಷ್ಟಿತಂ .. 6..

ಬ್ರಹ್ಮಣಾ ನೋದಿತಾಃ ಸರ್ವೇ ವೈಕುಂಠಂ ಜಗ್ಮುರಾದರಾತ್ .

ತುಷ್ಟವುಸ್ತಂ ರಮಾನಾಥಂ ಶಶಂಸುಶ್ಚೇಷ್ಟಿತಂ ಮಹತ್ .. 7..

ತತಃ ಸೋಽಪಿ ದಯಾಯುಕ್ತಃ ಸೌಕರಂ ರೂಪಮಾಸ್ಥಿತಃ .

ಕೈಲಾಸೇ ಗಣಪಂ ಚೇಷ್ಟ್ವಾ ಯಯೌ ಪಾತಾಲಮೋಜಸಾ .. 8..

ತತ್ರ ದಂಷ್ಟಾಗ್ರಸಂಯುಕ್ತಾಂ ಪೃಥ್ವೀಂ ಕೃತ್ವಾ ಬಹಿಃ ಪ್ರಭುಃ .

ನಿಯಯೌ ತಂ ಹಿರಣ್ಯಾಕ್ಷೋ ಯೋದ್ಧಕಾಮಃ ಸಮಾಯಯೌ .. 9..

ತತೋ ಯುದ್ಧಂ ಮಹಾಘೋರಂ ತಯೋರ್ಜಾತಂ ಪ್ರಜಾಪತೇ .

ಶುಷ್ಕಾರ್ದ್ರದಂಷ್ಟಯಾ ದುಷ್ಟಂ ಸಂಧ್ಯಾಕಾಲೇ ಜಘಾನ ಸಃ .. 10..

ಮಮಾರ ಸಹಸಾ ದೈತ್ಯೋ ವರಾಹೋ ಧರಣೀಸುತಃ .

ನಿರ್ಗತ್ಯ ಸ್ಥಾಪಯಾಮಾಸ ಪೃಥ್ವೀಂ ಪೂರ್ವವದಚ್ಯುತಃ .. 11..

ಸಂಸ್ಥಾಪ್ಯ ಪೃಥ್ವೀಂ ವಾರಾಹೋ ಮಯೂರೇಶಂ ಸಮಾಯಯೌ .

ಅಕ್ಷರಬ್ರಹ್ಮರೂಪಶ್ಚ ಸರ್ವೇಭ್ಯೋ ಜ್ಞಾನದಾಯಕಃ .. 12..

ಸ್ತ್ರೀಸ್ವರೂಪೇಣ ಪೃಥಿವೀ ಪತ್ನೀಭಾವೇನ ತಂ ಯಯೌ .
 ಕರ್ಮಮೂಲಮಯೀ ಪ್ರೋಕ್ತಾಽಕ್ಷರಾಧಾರಾ ಸುಖಪ್ರದಾ .. 13..
 ತತ್ರಾನುಷ್ಠಾನಮತ್ಯಂತಂ ಚಕ್ರತುರ್ಭಕ್ತಿತತ್ಪರೌ .
 ದೃಢವಾಸಸುಸಿದ್ಧ್ಯರ್ಥಂ ಕ್ಷೇತ್ರೇ ಸ್ವಾನಂದರೂಪಿಣಿ .. 14..
 ಪ್ರಸನ್ನೋ ಭಗವಾಂಸ್ತತ್ರ ಗಣೇಶೋ ದೇವನಾಯಕಃ .
 ವರದಸ್ತೌ ಯಯೌ ಪ್ರೀತ್ಯೋವಾಚ ಸಂವೃಣುತಂ ವರಂ .. 15..
 ತತಸ್ತಾಭ್ಯಾಂ ಪ್ರಣಮ್ಯಾದೌ ಪೂಜಿತೋ ಗಣನಾಯಕಃ .
 ನಾಮಾಷ್ಟಕೇನ ಸಾಮ್ನಾ ವೈ ಸಂಸ್ತುತೋ ಭಕ್ತಿಭಾವಿತಃ .. 16..
 ವರಂ ತೌ ವೃಣುತಾಂ ಕ್ಷೇತ್ರೇ ಸ್ವಾನಂದೇ ದೇಹಿ ವಿಘ್ನಪ .
 ವಾಸಂ ಭಕ್ತಿಸುಸಿದ್ಧ್ಯರ್ಥಂ ಬ್ರಹ್ಮಭೂತಸುಖಪ್ರದೇ .. 17..
 ತಯೋರ್ವಚನಮಾಕರ್ಣ್ಯ ಗಣೇಶಃ ಕೃಪಯಾ ಯುತಃ .
 ಭಕ್ತಿಂ ಜ್ಞಾತ್ವಾ ಮಹೋಗ್ರಾಂ ವೈ ಸೂರ್ಯಂ ಪ್ರೋವಾಚ ಹರ್ಷಿತಃ .. 18..
 ಗಣೇಶ ಉವಾಚ .
 ಶುಕ್ಲಗತ್ಯಾತ್ಮಕಂ ದ್ವಾರಂ ತ್ವದೀಯಂ ಮುಕ್ತಿದಂ ಪರಂ .
 ತತ್ರ ಪೃಥ್ವೀ ವರಾಹೌ ಚ ತವಾಂಗೇ ಕುರು ಮಾನದ .. 19..
 ತಥೇತಿ ಕೃತವಾನ್ ಸೂರ್ಯಃ ಸಂಸ್ಥಿತೌ ದ್ವಾರಿ ತಾವುಭೌ .
 ಉತ್ತರಾಂಗಂ ಗಣೇಶಸ್ಯಾಶ್ರಿತ್ಯ ಪೂಜಾಂ ಪ್ರಚಕ್ರತುಃ .. 20..
 ಇದಂ ವರಾಹರೂಪಸ್ಯ ಮಾಹಾತ್ಮ್ಯಂ ಕಥಿತಂ ಮಯಾ .
 ಶ್ರವಣಾತ್ ಪಠನಾತ್ ಸರ್ವಮುಕ್ತಿದಂ ಪ್ರಭವೇನ್ಮೃಣಾಂ .. 21..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ವಾರಾಹಮಾಹಾತ್ಮ್ಯಂ ನಾಮಾಷ್ಟತ್ರಿಂಶೋಽಧ್ಯಾಯಃ
 .. 2.38

(Page ಖಂ. 2 ಅ. 39 ಪಾನ 82)

2.39 ಚ್ಯವನೋತ್ಪತ್ತಿಕಥನಂ ನಾಮೈಕೋನಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ತತೋ ದೈತ್ಯಪದೇ ರಾಜಾ ಪ್ರಹ್ಲಾದೋ ವೈಷ್ಣವೋಽಭವತ್ .

ಸ ತು ವೈರಂ ಸಮುತ್ಸೃಜ್ಯ ದೇವೈಃ ಸಮಾನಿತೋ ಬಭೌ .. 1..

ಗತೇ ಕಿಯತಿ ಕಾಲೇ ಚ ಗೃಹೇ ತಸ್ಯ ಮಹಾತ್ಮನಃ .

ವಿಧಾತಾ ದೈತ್ಯರಾಜನ್ಯಾಯಯೌ ಪ್ರೀತ್ಯಾ ಪ್ರಜಾಪತೇ .. 2..
 ಸ ತು ದುಷ್ಟೈರ್ಮಹಾದೈತ್ಯೈಃ ಕ್ರಮೇಣ ಭ್ರಂಶಿತೋಽಸುರಃ .
 ಸಂಸರ್ಗದೋಷಯುಕ್ತೋಭೂನ್ನ ತಂ ಮೇನೇ ಪಿತಾಮಹಂ .. 3..
 ಕೋಧೇನ ವಿಧಿನಾ ತತ್ರ ಶಪ್ತೋಽಸೌ ವೈಷ್ಣವಾಧಮಃ .
 ಜ್ಞಾನಂ ಪ್ರಹ್ಲಾದ ನಷ್ಟಂ ಚ ತ್ವದೀಯಂ ಪ್ರಭವಿಷ್ಯತಿ .. 4..
 ಪ್ರಹ್ಲಾದಮೇವಂ ಶಪ್ತಾ ಸ ಯಯೌ ಸ್ಥಾನಂ ನಿಜಂ ವಿಧಿಃ .
 ಪ್ರಹ್ಲಾದಶ್ಚ ತಥಾ ದೈತ್ಯೈರ್ದೇವಾನಾಂ ಹನನೇ ರತಃ .. 5..
 ನ ಮೇನೇ ಮನಸಾ ವಿಷ್ಣುಂ ಶಂಭುಂ ವಾಮರನಾಯಕಂ .
 ಜಿತ್ವಾ ದೇವಾನ್ ಸಮಸ್ತಾನ್ ಸ ರಾಜ್ಯಂ ಚಕ್ರೇಽಸುರಾಧಿಪಃ .. 6..
 ಪ್ರಹ್ಲಾದಃ ಸ ತತೋ ದೇವೈರ್ಮಿತ್ರಭಾವೇನ ಧಾರಿತಃ .
 ಸಹನಂ ಕೃತಮತ್ಯಂತಂ ತದ್ಧರಾತ್ಮ್ಯಸ್ಯ ಚಾದರಾತ್ .. 7..
 ದೇವೈವಿಷ್ಣುಸಹಾಯೈಶ್ಚ ಕಾಲೇನ ವಿಜಿತಾ ಬಲಾತ್ .
 ದೈತ್ಯಾಃ ಪ್ರಹ್ಲಾದಮತ್ಯಂತಂ ಸಂರಕ್ಷ್ಯ ಸುರನಾಯಕೈಃ .. 8..
 ಸ್ವರಾಜ್ಯೇ ಸಂಸ್ಥಿತಂ ದೈತ್ಯಂ ಪ್ರಹ್ಲಾದಂ ಚ ಮಹಾಮುನಿಃ .
 ಭ್ರಮನ್ ಸಮಾಯಯೌ ದ್ರಷ್ಟ್ವಂ ಶಕ್ತೋ ಗೃತ್ವಮದೋ ಮಹಾನ್ .. 9..
 ತಂ ದೃಷ್ಟ್ವಾ ದೈತ್ಯರಾಜಃ ಸ ಪ್ರಣನಾಮ ಮಹಾಯಶಾಃ .
 ಸ್ವಾಸನೇ ತಂ ಸಮಾವೇಶ್ಯ ಪೂಜಯಾಮಾಸ ಭಕ್ತಿತಃ .. 10..
 ಭಕ್ತೋ ಮುನಿವರಂ ದೈತ್ಯಃ ಪಾದಸಂವಾಹನೇ ಸ್ಥಿತಃ .
 ಉವಾಚ ಮಧುರಂ ವಾಕ್ಯಂ ಪ್ರಹ್ಲಾದೋ ಹರ್ಷಸಂಯುತಃ .. 11..
 ಪ್ರಲ್ಘಾದ ಉವಾಚ .
 ಧನ್ಯಂ ಮೇಽದ್ಯ ಕುಲಂ ಜ್ಞಾನಂ ವಿದ್ಯಾ ದಾನಾದಿಕಂ ಚ ಯತ್ .
 ತವಾಂಘ್ರಿಯುಗುಲಂ ದೃಷ್ಟ್ವಾ ಪವಿತ್ರೋ ನಾತ್ರ ಸಂಶಯಃ .. 12..
 ಮುನೇ ಯೋಗೀಂದ್ರಮುಖ್ಯಸ್ತ್ವಂ ತವ ದರ್ಶನಮುತ್ತಮಂ .
 ನ ಭವೇತ್ ಪಾಪಕಾರಾಣಾಂ ಭುಕ್ತಿಮುಕ್ತಿಕ್ರಮಪ್ರದಂ .. 13..
 ಅಹಂ ಶಪ್ತಶ್ಚ ಯೋಗೀಂದ್ರ ವಿಧಿನಾ ತೇನ ಮೋಹಿತಃ .
 ಅಸುರೈಃ ಸಂವೃತೋಽತ್ಯಂತಂ ದುಷ್ಟಕರ್ಮರತೋಽಭವಂ .. 14..
 ಸ್ತ್ರೀಮದ್ಯಾದಿರತೋ ನಿತ್ಯಂ ಜ್ಞಾನಹೀನೋ ನಿರಂತರಂ .
 ದೇವಾನಾಂ ದ್ವೇಷಬುದ್ಧ್ಯಾ ವೈ ಭೇದನೇ ಪ್ರಯತೋಽಭವಂ .. 15..
 ಅಧುನಾ ಪಾದಪದ್ಮಸ್ಯ ದರ್ಶನೇನ ಮಹಾಮುನೇ .
 ಜ್ಞಾನಸ್ಯ ಸ್ತೂರ್ತಿರಲ್ಪಾ ಮೇ ಸಂಜಾತಾ ನಾತ್ರ ಸಂಶಯಃ .. 16..
 ಪೂರ್ವಪುಣ್ಯಬಲೇನೈವ ಜಾತಂ ತೇ ದರ್ಶನಂ ಮಹತ್ .

ಆಸುರೀ ಪ್ರಕೃತಿಮೇಽದ್ಯ ಗತಾ ತೇನ ಮಹಾಮುನೇ .. 17..
 ವದ ಜ್ಞಾನಂ ಮಹಾಯೋಗಿಂಸ್ತಾರಯಸ್ವ ಭವಾರ್ಣವಾತ್ .
 ಮಾಂ ವೈ ಶರಣಾರ್ಥಿನಂ ವಿಪ್ರ ಶಿಷ್ಯಂ ತೇ ಚ ಜಗದ್ಗುರೋ .. 18..
 ಮುದ್ದಲ ಉವಾಚ .
 ಏವಂ ಸಂಪ್ರಾರ್ಥಿತೋ ದಕ್ಷ ಮುನಿಗೃತ್ಸಮದೋ ಮಹಾನ್ .
 ಕೃಪಯಾ ಪರಯಾಽಽವಿಷ್ಟಸ್ತಮುವಾಚ ವಿಶೇಷತಃ .. 19..
 ಗೃತ್ಸಮದ ಉವಾಚ .
 ಶೃಣು ಪ್ರಹ್ಲಾದ ವಕ್ಷ್ಯಾಮಿ ಜ್ಞಾನಂ ಶಾಂತಿಸುಖಪ್ರದಂ .
 ಗಣನಾರ್ಥಂ ಭಜಸ್ವ ತ್ವಂ ವಿಘ್ನಹೀನೋ ಭವಿಷ್ಯಸಿ .. 20..
 ಮದಾಸುರಶ್ಚ ದೈತ್ಯೇಶೋ ಹೃದಯೇ ತೇ ಪ್ರತಾಪವಾನ್ .
 ಆಸುರೇಣ ಸ್ವಭಾವೇನ ಸಂಸ್ಥಿತೋ ಜ್ಞಾನಖಂಡಕಃ .. 21..
 ಅತಸ್ತಮೇಕದಂತಸ್ಯ ಭಜನೇನ ಜಹಿ ಪ್ರಭೋ .
 ತದಾ ಜ್ಞಾನಂ ದೃಢಂ ತೇ ವೈ ಹೃದಯೇ ಸಂಸ್ಥಿತಂ ಭವೇತ್ .. 22..
 ಇತಿ ತಸ್ಯ ವಚಃ ಶ್ರುತ್ವಾ ಪ್ರಹ್ಲಾದಸ್ತಂ ಪುನರ್ಜಗೌ .
 ಕೋಽಸೌ ಮದಾಸುರಃ ಪಾಪೀ ಹೃದಯೇ ತಿಷ್ಠತಿ ಪ್ರಭೋ .. 23..
 ಏಕದಂತಸ್ಯ ಭಜನಂ ಕೀದೃಶಂ ವದ ಸಾಂಪ್ರತಂ .
 ಮದಾಸುರಸ್ಯ ಹಂತಾಽಸೌ ಕಥಂ ಜಾತೋ ಗಜಾನನಃ .. 24..
 ಏತತ್ಸರ್ವಂ ಸುವಿನ್ತಾರ್ಯ ವದ ಮಹ್ಯಂ ಪ್ರಯಾಚತೇ .
 ಶಿಷ್ಯಾಯ ಸಕಲಂ ವಿಪ್ರ ಯೇನ ಜ್ಞಾನಂ ದೃಢಂ ಭವೇತ್ .. 25..
 (Page ಖಂ. 2 ಅ. 39 ಪಾನ 83)
 ಮುದ್ದಲ ಉವಾಚ .
 ಪ್ರಹ್ಲಾದಸ್ಯ ವಚಃ ಶ್ರುತ್ವಾ ಮುನಿಗೃತ್ಸಮದೋಽಬ್ರವೀತ್ .
 ಮದಾಸುರಸ್ಯ ಮಾಹಾತ್ಮ್ಯಮೇಕದಂತಾಶ್ರಿತಂ ಪ್ರಭೋ .. 26..
 ಗೃತ್ಸಮದ ಉವಾಚ .
 ಶೃಣು ಪ್ರಹ್ಲಾದ ಯತ್ ಪೃಷ್ಟಂ ತತ್ಸರ್ವಂ ಕಥಯಾಮಿ ತೇ .
 ಚರಿತ್ರಮೇಕದಂತಸ್ಯ ಸರ್ವಸಿದ್ಧಿಪ್ರದಾಯಕಂ .. 27..
 ಏಕದಾ ರಾಕ್ಷಸಃ ಕಶ್ಚಿದ್ಯಯೌ ಭೃಗ್ವಾಶ್ರಮಂ ಮಹಾನ್ .
 ಮಹಾಖಲಶ್ಚಿದ್ರದರ್ಶೀ ಸಮಿದರ್ಥಂ ಗತೇ ಮುನೌ .. 28..
 ಸ ತತ್ಕೈಕಾಕೀನೀಂ ವೀಕ್ಷ್ಯ ಭೃಗುಪತ್ನೀಂ ವಚೋಽಬ್ರವೀತ್ .
 ಸುಲೋಮಾ ಕಿಂ ಭೃಗೋಃ ಪತ್ನೀ ತ್ವಂ ಹಿ ಮಾಂ ವದ ಸಾಂಪ್ರತಂ .. 29..
 ಮಹ್ಯಂ ಕನ್ಯಾಂ ಮಹೀಪಾಲೋ ದಾತುಂ ಸ ಹ್ಯುದ್ಯತೋಽಭವತ್ .
 ಏತಸ್ಮಿನ್ನಂತರೇ ಕನ್ಯಾ ಯಾಚಿತಾ ಭೃಗುಣಾಽಭವತ್ .. 30..

ಮಾಂ ತ್ಯಕ್ತ್ವಾ ಭೃಗವೇ ಕನ್ಯಾ ದತ್ತಾ ತೇನ ಮಹೀಭೃತಾ .
ತಸ್ಮಾಧ್ಭೃಗೋರ್ಹರಿಷ್ಯಾಮಿ ಭಾರ್ಯಾಂ ಚಾಹಂ ನ ಸಂಶಯಃ .. 31..
ತಸ್ಯ ತದ್ವಚನಂ ಕ್ರೂರಂ ಶ್ರುತ್ವಾ ತೂಷ್ಣೀಂ ಬಭೂವ ಹ .
ಸುಲೋಮಾ ಸಾ ಭೃಗೋಃ ಪತ್ನೀ ತತಃ ಸೋಽಪ್ಯಗ್ನಿಮಬ್ರವೀತ್ .. 32..
ರಾಕ್ಷಸ ಉವಾಚ .
ಅಗ್ನೇ ವದ ಮಹಾಭಾಗ ತ್ವಂ ಸಾಕ್ಷೀ ಸರ್ವಸಮ್ಮತಃ .
ಇಯಂ ಪತ್ನೀ ಭೃಗೋಃ ಕಿಂ ವಾನ್ಯಸ್ಯ ಸತ್ಯಂ ಮಹಾದ್ಯುತೇ .. 33..
ರಾಕ್ಷಸಸ್ಯ ವಚಃ ಶ್ರುತ್ವಾ ನ ಕಿಂಚಿತ್ತಂ ವಚೋಽಬ್ರವೀತ್ .
ಉತ್ತರಂ ಶಾಪಭೀತೋಽಸೌ ಹವ್ಯವಾಹಃ ಪ್ರತಾಪವಾನ್ .. 34..
ಪುನಸ್ತೇನ ಚ ಸಂಪೃಷ್ಟೋಽಗ್ನಿನೋರ್ವಾಚ ಸುದುರ್ಮತಿಂ .
ಪುನಃ ಪೃಷ್ಟಸ್ತಥಾಗ್ನಿಸ್ತಮುವಾಚ ಭಯಸಂಕುಲಃ .. 35..
ಅಜಾನತಾ ನರಃ ಪೃಷ್ಟಃ ಸಂಶಯೇ ಪ್ರಸಮುದ್ಯತೇ .
ಕಥಯೇತ್ತಂ ನ ಪಾಪೀಯಾನ್ ಭವೇದ್ವೈ ಸೋಽಪಿ ನಿಶ್ಚಿತಂ .. 36..
ಅತೋಽಹಂ ಕಥಯಿಷ್ಯಾಮಿ ಸತ್ಯಂ ತುಭ್ಯಂ ನ ಸಂಶಯಃ .
ಆದೌ ರಾಜ್ಞಾ ಚ ಸಂದಾತುಂ ಕಥಿತಾ ರಾಕ್ಷಸಾಯ ಸಾ .. 37..
ಅತಸ್ತಂ ರಾಕ್ಷಸೋ ಭಾಗೀ ಮತಃ ಶಾಸ್ತ್ರೇ ನ ಸಂಶಯಃ .
ತವಾಗ್ನೇ ಕಥಿತಂ ಚೇನ್ನೇ ಪಾಪಂ ನ ಸ್ಯಾತ್ ಕದಾಚನ .. 38..
ಅತಃ ಕನ್ಯಾಂ ಪ್ರದಾತುಂ ವೈ ನರಾಯ ದೃಢನಿಶ್ಚಯಃ .
ನ ಕರ್ತವ್ಯೋಽಸುರೇಶ ತ್ವಂ ವಿಚಾರಯ ಮಹಾಮತೇ .. 39..
ಯದಿ ದಾತುಂ ಕೃತಾ ಕನ್ಯಾ ಕಸ್ಮೈಚಿನ್ನಿಶ್ಚಿತಾ ಭವೇತ್ .
ತಸ್ಮೈ ಸಾ ವೈ ಪ್ರದಾತವ್ಯಾಽನ್ಯಥಾ ದೋಷೀ ಭವೇನ್ನರಃ .. 40..
ಆಶಾಭಂಗಮಯಂ ಪಾಪಂ ಸಂಪ್ರಾಪ್ತಂ ತಸ್ಯ ದೈತ್ಯಪ .
ನ ಕನ್ಯಾ ದೃಷ್ಟತೇ ತತ್ರಾನ್ಯಸ್ಮೈ ದತ್ತಾ ನರಾಯ ಚೇತ್ .. 41..
ತತಸ್ತಂ ರಾಕ್ಷಸಂ ಕ್ರೂರಮೂಚೇ ವೈ ಹವ್ಯವಾಹನಃ .
ಪತ್ನೀ ಭೃಗೋರಿಯಂ ಸಾಧೋ ಮಾ ಗೃಕ್ಷೀಷ್ಟ ಪರಸ್ತ್ರಿಯಂ .. 42..
ಅಗ್ನೇರ್ವಚನಮಾಕರ್ಣ್ಯ ಗೃಹೀತ್ವಾ ರಾಕ್ಷಸೋ ಯಯೌ .
ಅಂತರ್ವತ್ನೀಂ ರುದಂತೀಂ ಚ ಮೂರ್ಚ್ಛಿತಾಂ ಸ ವಿಹಾಯಸಾ .. 43..
ತಸ್ಯಾಮುದರವಾಸೀ ಚ ಭೃಗೋಸ್ತೇಜೋಧರೋ ಮುನಿಃ .
ಕುಪಿತೋ ರಾಕ್ಷಸಂ ಹಂತುಂ ಚ್ಯುತೋ ವೈ ಜಠರಾತ್ ಸ್ವಯಂ .. 44..
ತಸ್ಯ ಕ್ರೋಧಾನಲೇನೈವ ಭಸ್ಮಸಾದಭವತ್ಕ್ವಣಾತ್ .
ರಾಕ್ಷಸಃ ಸೋಽಪಿ ಸಂಗೃಹ್ಯ ಪುತ್ರಂ ಸ್ವಗೃಹಮಾಯಯೌ .. 45..

ದುಃಖಿತಾ ರುದತೀ ದೇವೀ ಸುಲೋಮಾ ಭಯವಿಹ್ವಲಾ .
 ವನಾದ್ ಭೃಗುಃ ಸಮಾಯಾತಸ್ತಸ್ಮಿನ್ ಕಾಲೇ ಪ್ರತಾಪವಾನ್ .. 46..
 ರುದಂತ್ಯಾ ಕಥಿತಸ್ತಸ್ಮೈ ವೃತ್ತಾಂತೋ ಮುನಿಭಾಯರ್ಯಾ .
 ತಂ ಶ್ರುತ್ವಾ ಕುಪಿತೋ ಯೋಗೀ ಸಾಕ್ಷಾದ್ಭ್ರೂವಾಪರಃ .. 47..
 ಉವಾಚ ಕೋಪರಕ್ತಾಕ್ಷೋಽಗ್ನೇ ತ್ವಂ ಶಪ್ತೋ ಮಯಾಧುನಾ .
 ಸರ್ವಭಕ್ಷೋ ಭವಾಙ್ಜಾನೀ ದುಷ್ಟಕರ್ಮಪರಾಯಣ .. 48..
 ಏವಂ ಶಪ್ತ್ವಾ ಮಹಾದೇವಂ ಭೃಗುರಗ್ನಿಂ ಸ್ವಯಂ ಮುನಿಃ .
 ಸುಲೋಮಾಂ ಸಾಂತ್ವಯಾಮಾಸ ಪುತ್ರಂ ಸ್ವಂ ಪ್ರಶಶಂಸ ಹ .. 49..
 ಉದರಾತ್ತು ಚ್ಯುತಃ ಕ್ರೋಧಾಚ್ಚ್ಯವನೋ ನಾಮ ಸತ್ತಮಃ .
 ತೇನಾಸಯಂ ಭವಿತಾ ಪುತ್ರೋ ಮದೀಯೋ ಮಾತೃಪಾಲಕಃ .. 50..
 ಸುಖೇನ ಸ್ವಾಶ್ರಮೇ ಯೋಗೀ ಭೃಗುಃ ಪರಮತತ್ತ್ವವಿತ್ .
 ಪತ್ನ್ಯಾ ಪುತ್ರೇಣ ಸಂಯುಕ್ತಃ ಸ್ಥಿತೋ ಗಣಪತಿಂ ಸ್ಮರನ್ .. 51..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಚ್ಯವನೋತ್ಪತ್ತಿಕಥನಂ ನಾಮೈಕೋನಚತ್ವಾರಿಂಶೋಽಧ್ಯಾಯಃ
 .. 2.39

2.40 ಅಗ್ನಿಮಾಹಾತ್ಮ್ಯಂ ನಾಮ ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಶಾಪಿತೋ ಭೃಗುಣಾಗ್ನಿಶ್ಚ ಯಯೌ ಸ್ಥಾನಂ ನಿಜಂ ತತಃ .
 ಅಂತಃಧಾಯ ಸ್ವಮಾತ್ಮಾನಂ ಸ್ಥಿತಃ ಪರಮದುಃಖಿತಃ .. 1..
 ಅಗ್ನಿಂ ವಿನಾ ಚ ಸರ್ವತ್ರ ಹಾಹಾಕಾರೋ ಮಹಾನಭೂತ್ .
 ಮುನಯಃ ಸಹಿತಾ ದೇವೈರ್ಬ್ರಹ್ಮಾಣಂ ಶರಣಂ ಯಯುಃ .. 2..
 ಮುನಯ ಉಚುಃ .
 ಶಪ್ತೋಽಗ್ನಿರ್ಭೃಗುಣಾ ಸ್ವಾಮಿನ್ನಂತರ್ಧಾಯ ಯಯೌ ಸ್ವಯಂ .
 ಕರ್ಮಹೀನಾ ವಯಂ ನಾಥ ವಹ್ನಿಹೀನಾ ಭವಾಮಹೇ .. 3..
 ಶರಣಂ ತ್ವಾಂ ಪ್ರಪನ್ನಾಃ ಸ್ಮೋ ರಕ್ಷ ರಕ್ಷ ಪಿತಾಮಹ .
 ನೋಚೇಚ್ಚರಾಚರಂ ಸರ್ವಂ ನಶ್ಯತ್ಯತ್ರ ನ ಸಂಶಯಃ .. 4..
 ಶ್ರುತ್ವಾ ಸ ವಚನಂ ತೇಷಾಂ ತ್ರೈಃ ಸಹಾಽಗ್ನಿಂ ಯಯೌ ವಿಧಿಃ .
 ಸಾಂತ್ವಯಾಮಾಸ ತಂ ವಾಕ್ಯೈರ್ವೇದಾನಾಂ ಪರಮಾಧ್ಭುತೈಃ .. 5..

ಬ್ರಹ್ಮೋವಾಚ .

ಅಗ್ನೇ ಶೃಣು ಮಹಾಭಾಗ ವೇದೇಷು ಕಥಿತಂ ಮಹತ್ .

ಸರ್ವಭಕ್ಷಃ ಶುಚಿಷ್ಮಾನ್ ವೈ ತವ ನಾಮ ವಿನಿಶ್ಚಿತಂ .. 6..

ಭೃಗೋರ್ನೈವಾಪರಾಧೋಽಸ್ತಿ ಭಾವಿ ಜಾತಂ ನ ಸಂಶಯಃ .

ಮಾ ಕುರುಷ್ವ ವೃಥಾ ಚಿಂತಾಂ ಭವ ಸೌಮ್ಯೋ ಮಹಾಮತೇ .. 7..

ಅತಸ್ತ್ವಂ ಸರ್ವಭಕ್ಷೋಽಪಿ ಪವಿತ್ರಃ ಪರಮೋ ಮತಃ .

ಭಕ್ಷದೋಷವಿಹೀನಸ್ತ್ವಂ ಭವಿತಾಸಿ ನ ಸಂಶಯಃ .. 8..

ವಚಃ ಶ್ರುತ್ವಾ ಚುಕೋಪಾಸಗ್ನಿಃ ಪ್ರಲಯಂ ಕರ್ತುಮುದ್ಯತಃ .

ಜ್ವಾಲಾಃ ಸಾಂವರ್ತಿಕಾಃ ಕ್ರೋಧಾಚ್ಚಿಕ್ಷೇಪ ಸ ಚರಾಚರೇ .. 9..

ಜ್ವಾಲಾಭಿದರ್ಹ್ಯಮಾನಾಸ್ತೇ ಬ್ರಹ್ಮಾದ್ಯಾಃ ಪ್ರಯಯುಸ್ತತಃ .

ಗಣೇಶಂ ಮನಸಾ ಧ್ಯಾತ್ವಾ ಸ್ಥಿತಾಸಭಯಸಮನ್ವಿತಾಃ .. 10..

ಏತಸ್ಮಿನ್ನಂತರೇ ತತ್ರೈಕದಂತೋ ಬ್ರಾಹ್ಮಣೋಽಭವತ್ .

ಆಯಯಾವಗ್ನಿಸಾನ್ನಿದ್ಯೇ ತಮುವಾಚ ಹಿತಂ ವಚಃ .. 11..

ಬ್ರಾಹ್ಮಣ ಉವಾಚ .

ಅಗ್ನೇ ಕಿಂ ಕ್ಷುಭಿತೋಽತ್ಯಂತಂ ಹರಸಿ ತ್ವಂ ಕಥಂ ಜಗತ್ .

ಅಕಾಲೇ ಕ್ರೋಧಸಂಯುಕ್ತೋ ನ ಸ್ಮೃತಸ್ತೇ ವಿನಾಯಕಃ .. 12..

ಸ್ವಾತಂತ್ರ್ಯಂ ಪಶ್ಯ ಯತ್ರಾಸ್ತಿ ಮಾ ಗರ್ವಂ ಕುರು ದೇವಪ .

ವಿನಾಯಕಂ ಪರಿತ್ಯಜ್ಯ ಸ್ವಾತಂತ್ರ್ಯಂ ನ ಭವೇದ್ಯತಃ .. 13..

ಏವಮುಕ್ತೋಽಪಿ ತಂ ವಿಪ್ರಂ ದದಾಹ ಸ್ವೀಯತೇಜಸಾ .

ಪ್ರಹಸ್ಯ ಸ ಮುನೀಂದ್ರೋಽಸಾವುವಾಚ ಗಣನಾಯಕಃ .. 14..

ಶಲಾಕಾಂ ಚನ್ ಮಹಾವಹ್ನೇ ದಹಸಿ ತ್ವಂ ಸ್ವಸತ್ತಯಾ .

ಮಯಾ ದತ್ತಾಂ ಸ್ವಸಾಮರ್ಥ್ಯಾತ್ತದೈವಂ ಸಚರಾಚರಂ .. 15..

ಏವಮುಕ್ತ್ವಾ ಶಲಾಕಾಂ ಸ ತತ್ರ ಚಿಕ್ಷೇಪ ಭೂಸುರಃ .

ನ ತಾಂ ಶಕ್ತೋ ದಾಹಯಿತುಂ ಜಾತೋ ವಹ್ನಿಃ ಸ್ವಸತ್ತಯಾ .. 16..

ತತಸ್ತಂ ಪ್ರಣನಾಮಾಥ ಗತಗರ್ವೋ ಹುತಾಶನಃ .

ಕೋ ವಿನಾಯಕನಾಮಾ ವೈ ಸರ್ವೇಷಾಂ ನಾಯಕಃ ಸ್ಮೃತಃ .. 17..

ವದ ಮೇ ಕರುಣಾಸಿಂಧೋ ತಂ ಭಜಾಮಿ ವಿಶೇಷತಃ .

ತ್ವಂ ಕೋಽಸಿ ವಿಪ್ರರೂಪೇಣ ಪ್ರಮೋಹಯಸಿ ಮಾಂ ಪ್ರಭೋ .. 18..

ಶಾಂತಮಗ್ನಿಮುವಾಚಾಸಥ ವಿಪ್ರರೂಪೀ ಗಜಾನನಃ .

(Page ಖಂ. 2 ಅ. 40 ಪಾನ 85)

ಬೋಧಯನ್ ಹೇತುಗರ್ಭಾಭಿರ್ವಾಗ್ನಿಃ ಸರ್ವಾರ್ಥಕೋವಿದಃ .. 19..

ವಿಪ್ರ ಉವಾಚ .

ಸ್ವಾನಂದವಾಸಿನಂ ವಿಧಿ ವಿನಾಯಕಮನಾಮಯಂ .

ಸರ್ವೇಷಾಂ ನಾಯಕಂ ಪೂರ್ಣಂ ನಾಯಕೈರ್ವರ್ಜಿತಂ ಪರಂ .. 20..

ಶಾಂತಿಯೋಗೇನ ಶಾಂತಿಜ್ಞಾಸ್ತಂ ಭಜಂತೇ ದ್ವಿಜೋತ್ತಮಾಃ .

ತಂ ಯೋಗಂ ತೇಽಭಿಧಾನ್ಯಾಮಿ ಶೃಣುಷ್ಟೈಕಮನಾಃ ಪ್ರಭೋ .. 21..

ಏಕಾನೇಕಾದಿಭೇದೈಶ್ಚ ಸಂಯುಕ್ತಃ ಪ್ರಣವಃ ಸ್ಮೃತಃ .

ಸಂಪ್ರಜ್ಞಾತಸಮಾಧಿಂ ತಂ ವಿಧಿ ವಹ್ನೇ ಮಹಾದ್ಯುತೇ .. 22..

ಸಂಯೋಗಾಯೋಗಭೇದೈಶ್ಚ ಸಂಯುಕ್ತಂ ಬ್ರಹ್ಮ ಯತ್ ಸ್ಮೃತಂ .

ಅಸಂಪ್ರಜ್ಞಾತರೂಪಸ್ಥಂ ವಿಧಿ ತದ್ರೋಗಸೇವಯಾ .. 23..

ಸಂಪ್ರಜ್ಞಾತಾಸಂಪ್ರಜ್ಞಾತಯೋಗೇ ವೈ ಶಾಂತಿದಾಯಕಃ .

ಶಾಂತಿಯೋಗಃ ಸಮಾಖ್ಯಾತೋ ಗಾಣೇಶೋ ಹವ್ಯವಾಹನ .. 24..

ಗಣಾಃ ಸಮೂಹರೂಪಾಶ್ಚ ತೇಷಾಂ ಸ್ವಾಮೀ ಗಜಾನನಃ .

ತಂ ಭಜಸ್ವ ಮಹಾತೇಜೋ ವಹ್ನೇ ಭಕ್ತಿಸಮನ್ವಿತಃ .. 25..

ಏವಮುಕ್ತ್ವಾ ದದೌ ತಸ್ಮೈ ಮಂತ್ರಮೇಕಾಕ್ಷರಂ ಪರಂ .

ವಿಧಿಯುಕ್ತಂ ಸ ದೈತ್ಯೇಂದ್ರ ಗಾಣೇಶಂ ಸರ್ವಸಿದ್ಧಿದಂ .. 26..

ದರ್ಶಯಾಮಾಸ ರೂಪಂ ಸ್ವಂ ತ್ಯಕ್ತ್ವಾ ಬ್ರಾಹ್ಮಣರೂಪಕಂ .

ಗಜಾನನಾದಿ ಚಿಹ್ನೈಶ್ಚ ಚಿಹ್ನಿತಂ ಭಕ್ತಪಾಲಕಂ .. 27..

ತಂ ದೃಷ್ಟ್ವಾ ನಿಪಪಾತೋರ್ವ್ಯಾಂ ವಹ್ನಿರ್ಹರ್ಷಸಮನ್ವಿತಃ .

ತಾವದಂತರ್ಹಿತಂ ರೂಪಂ ತತಃ ಖಿನ್ನೋಽಭವಚ್ಛುಚಿಃ .. 28..

ಸ್ವರ್ಗಂ ತ್ಯಕ್ತ್ವಾ ವನಂ ವಹ್ನಿಯಯೌ ಯೋಗವಿಧಿತ್ಸಯಾ .

ಸಮಾಧಿನಾ ತಪಸ್ತೇಪೇ ಗಣೇಶಪ್ರಾಪ್ತಿಹೇತವೇ .. 29..

ದಿವ್ಯವರ್ಷಶತೇನೈವ ತಂ ಯಯೌ ಭಕ್ತವತ್ಸಲಃ .

ಗಜಾನನಃ ಪ್ರಸನ್ನಾತ್ಮಾ ಪರಮಾತ್ಮಾ ಪರಾತ್ಪರಃ .. 30..

ದೃಷ್ಟ್ವಾ ಗ್ನಿಂ ತಪಸಾ ಯುಕ್ತಂ ಸ್ವಭಕ್ತಂ ಪ್ರತ್ಯುವಾಚ ಹ .

ವರಂ ವೃಣು ಮಹಾಭಾಗ ತುಷ್ಟೋಽಹಂ ತಪಸಾ ಚ ತೇ .. 31..

ಗೃತ್ಸಮದ ಉವಾಚ .

ಗಣೇಶವಚನಂ ರಮ್ಯಂ ಶ್ರುತ್ವಾ ಹರ್ಷಸಮನ್ವಿತಃ .

ನನಾಮ ದಂಡವದ್ಭೂಮೌ ಭಾವಯುಕ್ತೇನ ಚೇತಸಾ .. 32..

ಪೂಜಯಿತ್ವಾ ಯಥಾನ್ಯಾಯಂ ತುಷ್ಟಾವ ಸ ಕೃತಾಂಜಲಿಃ .

ಹವ್ಯವಾಹಃ ಪ್ರಸನ್ನಾತ್ಮಾ ಗಣೇಶಂ ಯೋಗಶಾಂತಿದಂ .. 33..

ಅಗ್ನಿರುವಾಚ .

ನಮಸ್ತೇ ವಿಘ್ನನಾಶಾಯ ಭಕ್ತಾನಾಂ ಹಿತಕಾರಕ .
 ನಮಸ್ತೇ ವಿಘ್ನಕರ್ತ್ರೇ ವೈ ಹ್ಯಭಕ್ತಾನಾಂ ವಿನಾಯಕ .. 34..
 ನಮೋ ಮೂಷಕವಾಹಾಯ ಗಜವಕ್ತ್ರಾಯ ಧೀಮತೇ .
 ಆದಿಮಧ್ಯಾಂತಹೀನಾಯಾದಿಮಧ್ಯಾಂತಸ್ವರೂಪಿಣೇ .. 35..
 ಚತುರ್ಭುಜಧರಾಯೈವ ಚತುರ್ವರ್ಗಪ್ರದಾಯಿನೇ .
 ಏಕದಂತಾಯ ವೈ ತುಭ್ಯಂ ಹೇರಂಬಾಯ ನಮೋ ನಮಃ .. 36..
 ಲಂಬೋದರಾಯ ದೇವಾಯ ಗಜಕರ್ಣಾಯ ಥುಂಥಯೇ .
 ಯೋಗಶಾಂತಿಸ್ವರೂಪಾಯ ಯೋಗಶಾಂತಿಪ್ರದಾಯಿನೇ .. 37..
 ಯೋಗಿಭ್ಯೋ ಯೋಗದಾತ್ರೇ ಚ ಯೋಗಿನಾಂ ಪತಯೇ ನಮಃ .
 ಚರಾಚರಮಯಾಯೈವ ಪ್ರಣವಾಕೃತಿಧಾರಿಣೇ .. 38..
 ಸಿದ್ಧಿಬುದ್ಧಿಮಯಾಯೈವ ಸಿದ್ಧಿಬುದ್ಧಿಪ್ರದಾಯಕ .
 ಸಿದ್ಧಿಬುದ್ಧಿಪತೇ ತುಭ್ಯಂ ನಮೋ ಭಕ್ತಪ್ರಿಯಾಯ ಚ .. 39..
 ಅನಂತಾನನ ದೇವೇಶ ಪ್ರಸೀದ ಕರುಣಾನಿಧೇ .
 ದಾಸೋಽಹಂ ತೇ ಗಣಾಧ್ಯಕ್ಷ ಮಾಂ ಪಾಲಯ ವಿಶೇಷತಃ .. 40..
 ಧನ್ಯೋಽಹಂ ಸರ್ವದೇವೇಷು ದೃಷ್ಟ್ವಾ ಪಾದಂ ವಿನಾಯಕ .
 ಕೃತಕೃತ್ಯೋ ಮಹಾಯೋಗೀ ಬ್ರಹ್ಮಭೂತೋ ನ ಸಂಶಯಃ .. 41..
 ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .
 ತದಾ ಮಾಂ ಶಾಪಹೀನಂ ತ್ವಂ ಕುರು ದೇವೇಂದ್ರಸತ್ತಮ .. 42..
 ತವ ಭಕ್ತಿಂ ದೃಢಾಂ ದೇಹಿ ಯಯಾ ಮೋಹೋ ವಿನಶ್ಯತಿ .
 ತವ ಭಕ್ತೈಃ ಸಹಾವಾಸೋ ಮಮಾಸ್ತು ಗಣನಾಯಕ .. 43..
 ಯದಾ ಸಂಕಟಸಂಯುಕ್ತಸ್ತದಾ ಸ್ಮರಣತಸ್ತವ .
 ನೀಸಂಕಟೋಽಹಮತ್ಯಂತಂ ಭವಾಮಿ ತ್ವತ್ಪ್ರಸಾದತಃ .. 44..
 ಏವಮುಕ್ತ್ವಾ ಗಣಾಧೀಶಂ ಪ್ರಣತೋ ಭಕ್ತಿಸಂಯುತಃ .
 ತಮುವಾಚ ಗಣಾಧ್ಯಕ್ಷೋ ಭಕ್ತವತ್ಸಲಭಾವತಃ .. 45..
 ಗಣೇಶ ಉವಾಚ .
 ತ್ವಯಾ ಕೃತಮಿದಂ ಸ್ತೋತ್ರಂ ಮಮ ಪ್ರೀತಿವಿವರ್ಧನಂ .
 ಭವಿಷ್ಯತಿ ನೃಣಾಂ ಚೈವ ಶೃಣ್ವತಾಂ ಪಠತಾಂ ಸದಾ .. 46..
 ಯಂ ಯಂ ಚಿಂತಯಸೇ ಕಾಮಂ ತಂ ತಂ ದಾಸ್ಯಾಮಿ ಶಾಶ್ವತಂ .
 ಭಕ್ತಿಭಾವೇನ ಸಂತುಷ್ಟೋ ಭೃಶಂ ಸ್ತೋತ್ರೇಣ ಸಂಸ್ಥಿತಃ .. 47..
 ಮದೀಯಾ ಭಕ್ತಿರಚಲಾ ಭವಿಷ್ಯತಿ ಸದಾಽನಘ .
 ಸಂಕಟಂ ಸ್ಮರಣೇನೈವ ಮದೀಯೇನ ವಿನಶ್ಯತಿ .. 48..
 ಭೃಗುರ್ಮಮ ವಿಶೇಷೇಣ ಭಕ್ತೋಽಸೌ ಶಾಂತಿಯೋಗಧೃಕ್ .

ತನ್ಯಾಪಿ ವಚನಂ ಮಿಥ್ಯಾ ನ ಕರೋಮಿ ಕದಾಚನ .. 49..
ಯದ್ಯಪಿ ತ್ವಂ ಸರ್ವಭಕ್ಷಃ ಪವಿತ್ರೋ ಭವಿತಾ ಸದಾ .
ಪೂರ್ವವತ್ ಸರ್ವಮಾನ್ಯಂ ತ್ವಾಂ ಕರಿಷ್ಯಂತಿ ದ್ವಿಜಾದಯಃ .. 50..
ಸರ್ವಭಕ್ಷೇ ಚ ತೇ ದುಃಖಂ ಹರಾಮಿ ಶೃಣು ಮೇ ವಚಃ .
ಪ್ರಾಪ್ತಂ ಶುಭಾಶುಭಂ ತತ್ರಾಮೃತಭುಕ್ತ್ವಂ ಭವಿಷ್ಯಸಿ .. 51..
ಸರ್ವಭಕ್ಷಣರೂಪಾ ಯೇ ವಿಕಾರಾ ನ ಭವಂತಿ ತೇ .
ಅಮೃತಾಶೀ ಮಯಾ ತತ್ರ ತ್ವಂ ಕೃತೋಽಸಿ ನ ಸಂಶಯಃ .. 52..
ಏವಮುಕ್ತ್ವಾ ಗಣಾಧೀಶೋಽತರ್ಧಾನಮಗಮತ್ ಸ್ವಯಂ .
ವಹ್ನಿಹರ್ಷಸಮಾಯುಕ್ತಃ ಸ್ವಗೃಹಂ ಪ್ರತ್ಯಪದ್ಯತ .. 53..
ತದಹಾದ್ಧಹನೋ ದೈತ್ಯ ಸರ್ವಭಕ್ಷೋ ಬಭೂವ ಹ .
ಶುಚಿಶ್ಚಾಮೃತಭುಗ್ ದೇವೋ ಯೋಗಶಾಂತಿಧರಃ ಸ್ವಯಂ .. 54..
ಗಾಣಪತ್ಯಸ್ವಭಾವೇನಾಭಜತ್ತಂ ಗಣನಾಯಕಂ .
ಗಣೇಶಭಕ್ತಸಂಗೇಷು ನಿರತಃ ಸೋಽಸುರೇಶ್ವರ .. 55..
ಏತದಗ್ನೇಶ್ಚ ಮಾಹಾತ್ಮ್ಯಂ ಯಃ ಶೃಣೋತಿ ನರೋತ್ತಮಃ .
ಪರೇದ್ವಾ ಭವಿತಾ ತಸ್ಯ ಕಾಮೋಪ್ಯತ್ಯಂತದುರ್ಲಭಃ .. 56..
.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ
ದ್ವಿತೀಯೇ ಖಂಡೇ ಏಕದಂತಚರಿತೇ ಅಗ್ನಿಮಾಹಾತ್ಮ್ಯಂ ನಾಮ ಚತ್ವಾರಿಂಶೋಽಧ್ಯಾಯಃ
.. 2.40

2.41 ಚ್ಯವನತಪೋವರ್ಣನಂ ನಾಮೈಕಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
ಗೃತ್ಸಮದ ಉವಾಚ .
ಭೃಗೋಃ ಪುತ್ರಶ್ಚ ಯೋಗೀಶಂ ಭೃಗುಂ ನತ್ವಾ ಯಯೌ ವನಂ .
ತತಾಪ ತಪ ಉಗ್ರಂ ವೈ ಪ್ರಯಾಗೇ ಸ ಜಲೇ ಸ್ಥಿತಃ .. 1..
ದಶವರ್ಷಸಹಸ್ರಾಣಿ ಗತಾನಿ ತಪತೋ ಮುನೇಃ .
ತಸ್ಯೈವ ತೇಜಸಾ ಸರ್ವಂ ವ್ಯಾಪ್ತಂ ಬ್ರಹ್ಮಾಂಡಮಂಡಲಂ .. 2..
ಏಕದಾ ಧೀವರೈಸ್ತತ್ರ ಜಲೇ ಜಾಲೈರ್ಮಹಾಮತೇ .
ಗೃಹೀತಾ ಮತ್ಸ್ಯಕಾದ್ಯಾಶ್ಚ ದೈವಾತ್ ಸೋಽಪಿ ಸಮಾಗತಃ .. 3..
ದೃಷ್ಟ್ವಾ ಮುನಿವರಂ ಸರ್ವೇ ಭಯಭೀತಾ ಯಯುರ್ನ್ಯಪಂ .
ಧೀವರಾ ನಹುಷಂ ಸರ್ವಮೂಚುವೃತ್ತಾಂತಮಾದರಾತ್ .. 4..

ಭಯಭೀತೋ ನೃಪಸ್ತತ್ರ ಪ್ರಧಾನೈರ್ಬ್ರಾಹ್ಮಣೈರ್ವೃತಃ .
 ಮುನಿಂ ಯಯೌ ಮಹಾಭಾಗಂ ಪ್ರಣಮ್ಯ ಸ ಪುರಃಸ್ಥಿತಃ .. 5..
 ಮತ್ಸ್ಯಾ ಜಲವಿಯೋಗೇನ ವ್ಯಾಕುಲಾ ಮರಣೋನ್ಮುಖಾಃ .
 ತಾನ್ ಸ್ವರ್ಗೇ ಸ್ಥಾಪಯಾಮಾಸ ಸಾಂಸರ್ಗಿಕಸುಭಾವತಃ .. 6..
 ಕೃತಾಂಜಲಿಪುಟಂ ದೃಷ್ಟ್ವಾ ನಹುಷಂ ಮುನಿಸತ್ತಮಃ .
 ಉವಾಚ ಮೋಚಯ ಪ್ರಾಜ್ಞ ದೃತಂ ಧೀವರತೋಽಧುನಾ .. 7..
 ಮದೀಯದೇಹಮೌಲ್ಯೇನ ಧೀವರಾಂಸ್ತ್ವಂ ಪ್ರಸಾದಯ .
 ಶ್ರುತ್ವಾ ತಸ್ಯ ವಚಃ ಸರ್ವಮೂಚೇ ವೈ ಧೀವರಾನ್ಮೃಪಃ .. 8..
 ಶತಂ ಸೌವರ್ಣಮುದ್ರಾಣಾಂ ಗೃಹೀತ್ವಾ ಮುಚ್ಯತಾಂ ಮುನಿಃ .
 ಭವದ್ಭಿಶ್ಚ ಮಹಾಭಾಗೈಸ್ತತಸ್ತಂ ಮುನಿರಬ್ರವೀತ್ .. 9..
 (Page ಖಂ. 2 ಅ. 41 ಪಾನ 87)
 ಶತಂ ಸೌವರ್ಣಮುದ್ರಾಣಾಂ ಮೌಲ್ಯಂ ಕಿಂ ಮೇ ತ್ವಯಾ ಕೃತಂ .
 ತತೋ ರಾಜಾ ಧನಂ ಲಕ್ಷಂ ಮೌಲ್ಯಂ ಚ ಕೃತವಾನ್ ಮುನೇಃ .. 10..
 ನ ಯೋಗ್ಯಂ ಮುನಿನಾ ತತ್ರ ಕಥಿತಂ ಸ ತತೋ ನೃಪಃ .
 ಗ್ರಾಮಮೇಕಂ ಮುನೇರ್ಮೌಲ್ಯಂ ಚಕಾರ ಭಯಸಂಯುತಃ .. 11..
 ಮುನಿನಾ ತನ್ನ ಯೋಗ್ಯಂ ವೈ ಕೃತಂ ತತ್ರ ನೃಪಃ ಪುನಃ .
 ನಗರಂ ದೇಶಸಂಯುಕ್ತಂ ಮೌಲ್ಯಂ ಸ ಕೃತವಾನ್ ಮುನೇಃ .. 12..
 ತಥಾಽಪಿ ಮುನಿನಾ ಮಾನ್ಯಂ ನ ಕೃತಂ ತತ್ತತೋ ನೃಪಃ .
 ರಾಜ್ಯಮಧ್ಯಂ ತತೋ ಮೌಲ್ಯಂ ಧೀವರಾನ್ ದಾತುಮುದ್ಯತಃ .. 13..
 ಮುನಿನಾ ಕಥಿತಂ ತತ್ರ ಮಮ ಯೋಗ್ಯಂ ನ ಮೂಲ್ಯಕಂ .
 ತತೋ ರಾಜ್ಯಂ ಸ ಸಂಪೂರ್ಣಂ ಮೌಲ್ಯಂ ತಸ್ಯ ಚಕಾರ ಹ .. 14..
 ತತೋಽಪಿ ಮುನಿನಾ ದೈತ್ಯ ನ ಮಾನ್ಯಂ ತತ್ಕೃತಂ ತತಃ .
 ಭಯಭೀತೋ ನೃಪೋಽಮಾತ್ಯೈಃ ಕರ್ತವ್ಯಂ ನಾಭ್ಯಪದ್ಯತ .. 15..
 ಅಧುನಾ ಕೋಪಸಂಯುಕ್ತಶ್ಚೈವನಃ ಶಾಪಯಿಷ್ಯತಿ .
 ಮಾಂ ತತ್ರ ನೈವ ಸಂದೇಹೋ ಮದ್ವೈವೇನ ಪ್ರಚೋದಿತಃ .. 16..
 ತತಸ್ತಂ ವ್ಯಾಕುಲಂ ದೃಷ್ಟ್ವಾ ಚ್ಯವನೋ ಮುನಿರಬ್ರವೀತ್ .
 ಬ್ರಾಹ್ಮಣೈಃ ಸಹ ರಾಜೇಂದ್ರ ದೇಹಿ ಮೌಲ್ಯಂ ವಿಚಾರ್ಯ ಚ .. 17..
 ತತಸ್ತತ್ರಾಯಯೌ ಯೋಗೀ ಗಾಣಪತ್ಯೋ ಮಹಾಯಶಾಃ .
 ಭರದ್ವಾಜಃ ಸ ತಂ ದೃಷ್ಟ್ವಾ ನಹುಷಃ ಪ್ರಣನಾಮ ಹ .. 18..
 ಭರದ್ವಾಜೇನ ವೃತ್ತಾಂತೋ ಜ್ಞಾತಃ ಸರ್ವೋ ಹೃಶೇಷತಃ .
 ಉವಾಚ ನೃಪಶಾರ್ದೂಲಂ ಚಿಂತಾಂ ಮಾ ಕುರು ಭೂಮಿಪ .. 19..

ಬ್ರಾಹ್ಮಣಾನಾಂ ಗವಾಂ ರಾಜನ್ ಕುಲಮೇಕಂ ದ್ವಿಧಾ ಕೃತಂ .
 ಕರ್ಮಸಂಸಿದ್ಧಯೇ ಧಾತ್ರಾ ಪೂಜ್ಯಂ ಚ ದ್ವಿವಿಧಂ ಸಮಂ .. 20..
 ಹವಿಷ್ಯಂ ಗೋಭಿರತ್ಯಂತಂ ಧೃತಂ ವೈ ಯಜ್ಞಸಿದ್ಧಯೇ .
 ಮಂತ್ರಾಶ್ಚ ಬ್ರಾಹ್ಮಣೈಸ್ತತ್ರ ಧೃತಾಸ್ತದ್ವನ್ನ ಸಂಶಯಃ .. 21..
 ಗಾಂ ದತ್ತಾ ಧೀವರೇಭ್ಯಸ್ತ್ವಂ ಬಂಧಹೀನಂ ಮುನಿಂ ಕುರು .
 ಏವಮುಕ್ತ್ವಾ ಭರದ್ವಾಜೋ ಯಯೌ ಸ್ವೇಚ್ಛಾಚರೋ ಮುನಿಃ .. 22..
 ತಥಾ ನಹುಷಭೂಪೇನ ಕೃತಂ ಧೃಷ್ಟ್ವಾ ಪ್ರಹರ್ಷಿತಃ .
 ಚ್ಯವನೋ ಮುನಿಶಾರ್ದೂಲ ಆಶಿಷಂ ವಿವಿಧಾಂ ದದೌ .. 23..
 ತಂ ನೃಪಂ ಮಾನಯಿತ್ವಾ ಸ ಯಯೌ ವನಮನುತ್ತಮಂ .
 ಸುಚ್ಛಾಯಂ ಸುಫಲಂ ರಮ್ಯಂ ಸುಜಲಂ ಮುನಿಸತ್ತಮಃ .. 24..
 ತತ್ರ ಸ್ಥಿತ್ವಾ ತಪಸ್ತೇಪೇ ಮಹೋಗ್ರಂ ತೇಜಸಾ ಯುತಃ .
 ನಿರಾಹಾರೇಣ ಸಂಯುಕ್ತೋ ವರ್ಷಾಣಾಂ ಚ ಸಹಸ್ರಕಂ .. 25..
 ಏತಸ್ಮಿನ್ನಂತರೇ ತತ್ರ ಶರ್ಯಾತಿಶ್ಚ ನೃಪೋ ಯಯೌ .
 ಮೃಗಯಾಭಿರತೋ ದೈವಾತ್ ಮುದಾ ಯುಕ್ತಸ್ತದಾಸ್ಸಶ್ರಮೇ .. 26..
 ತತ್ರ ತಸ್ಯ ಶರೀರೇ ಚ ವಲ್ಮೀಕಸ್ಯ ಣಸಂಯುತಃ .
 ಜಾತಸ್ತದಪಿ ಘೋರಂ ವೈ ತತಾಪ ಸ ತಪೋ ಮಹತ್ .. 27..
 ನರಾನ್ ಸರ್ವಾನ್ನಿವಾರ್ಯೈವ ಸಂಸ್ಥಿತಸ್ತತ್ರ ಭೂಮಿಪಃ .
 ಮಾ ಕುರುಧ್ವಂ ಪ್ರವೇಶಂ ಸಚ್ಚ್ಯವನಾಶ್ರಮಮಂಡಲೇ .. 28..
 ಏತಸ್ಮಿನ್ನಂತರೇ ತತ್ರ ಸುಕನ್ಯಾ ಸಸಖೀ ಯಯೌ .
 ವನಂ ಕ್ರೀಡಾರ್ಥಮುಗ್ರೇಣ ತಪಸಾ ಸಂಯುತಂ ಮುನೇಃ .. 29..
 ಭ್ರಮಂತ್ಯಾ ಚಾಲಿಭಿಸ್ತತ್ರ ದೃಷ್ಟೋ ವಲ್ಮೀಕ ಉತ್ತಮಃ .
 ತತ್ರ ಜ್ಯೋತಿರ್ಮಯೇ ನೇತ್ರೇ ದೃಷ್ಟ್ವಾ ಸಾ ವಿಸ್ಮಿತಾಽಭವತ್ .. 30..
 ಅಜ್ಞಾನೇನ ತಥಾ ಮುಗ್ಧಭಾವಾದ್ವೈ ಕಂಟಕೇನ ಚ .
 ಕನ್ಯಯಾ ಚಕ್ಷುಷೀ ಭಿನ್ನೇ ಜ್ಯೋತೀರೂಪೇ ಮಹಾಮುನೇಃ .. 31..
 ತಾಭ್ಯಾಂ ರಕ್ತಂ ಪ್ರಸುಸ್ರಾವ ದೃಷ್ಟ್ವಾ ಸಾ ಭಯಸಂಕುಲಾ .
 ಸ್ವನಿವಾಸಂ ಯಯೌ ಶೀಘ್ರಂ ಸಖೀಭಿರಸುರೇಶ್ವರ .. 32..
 ತತಃ ಪುರೀಷಮೂತ್ರೇ ವೈ ಸೈನ್ಯಾನಾಂ ಬಂಧಮಾಗತೇ .
 ಭೂಪಸ್ಯ ತೇನ ಶರ್ಯಾತಿರ್ಭಯಭೀತೋ ಬಭೂವ ಹ .. 33..
 ಪಪ್ರಚ್ಛ ಸರ್ವಲೋಕಾನ್ ಸ ಮುನೇರಾಶ್ರಮಮಂಡಲೇ .
 ಛಿದ್ರಂ ಕೇನ ಕೃತಂ ಘೋರಂ ಯೇನ ಸಂಕುಪಿತೋ ಮುನಿಃ .. 34..
 ತತಃ ಸಾ ರಾಜಕನ್ಯಾ ತಂ ಪಿತರಂ ಪ್ರಾಹ ಲಜ್ಜಿತಾ .

ಕ್ಷುಭಿತಾ ಭಯಭೀತಾ ವೈ ಸುಕನ್ಯಾ ರಚಿತಾಂಜಲಿಃ .. 35..
ವನೇ ಕ್ರೀಡನಭಾವೇನ ವಲ್ಮೀಕೇ ಕಂಟಕೇನ ಚ .
ವಿದ್ಧೇ ಮಯಾ ಮಹಾರಾಜ ಜ್ಯೋತಿಷೀ ನಾತ್ರ ಸಂಶಯಃ .. 36..
ತತೋ ರಾಜಾ ವನಂ ಗತ್ವಾ ವಲ್ಮೀಕೇ ಸಂಸ್ಥಿತಂ ಮುನಿಂ .
ಸ್ತುತ್ವಾ ಪ್ರಸಾದಯಾಮಾಸ ವಿನಯೇನ ಸಮನ್ವಿತಃ .. 37..
ತತಸ್ತಂ ರಾಜಶಾರ್ದೂಲಮುವಾಚ ಭೃಗುನಂದನಃ .
ಅಜ್ಞಾನೇನ ಕೃತಂ ಕರ್ಮ ತವ ಪುತ್ರಾ ನೃಪಾಲಕ .. 38..
ಅತೋ ಮದೀಯಸೇವಾರ್ಥಂ ಕನ್ಯಾಂ ದೇಹಿ ಮಹಾಮತೇ .
ತದಾ ಸುಖಯುತಂ ಸರ್ವಂ ಭವಿಷ್ಯತಿ ನ ಸಂಶಯಃ .. 39..
ತತೋ ರಾಜಾ ಸ್ವಯಂ ಭೀತೋ ದದೌ ಕನ್ಯಾಂ ಸುಲೋಚನಂ .
ತಸ್ಮೈ ಸಸೈನ್ಯಮಾದಾಯ ಸ್ವಪುರಂ ಪ್ರಯಯೌ ಮುದಾ .. 40..
ಸುಕನ್ಯಾ ರಾಜಪುತ್ರೀ ಸಾ ಪತಿಂ ಪ್ರಾಪ್ಯ ಮಹಾಮುನಿಂ .
ಚ್ಯವನಂ ಸೇವನೇ ಸಕ್ತಾ ತ್ಯಕ್ತ್ವಾ ದೇಹಭ್ರಮಂ ಬಭೌ .. 41..
ತತಃ ಕದಾಚಿತ್ತತ್ಪ್ರವಾಸ್ತಿನೌ ತೌ ಭಿಷಜಾಂ ವರೌ .
ಆಗತೌ ಮುನಿಶಾರ್ದೂಲಂ ಪ್ರಣಮ್ಯ ಚ ಪುರಃ ಸ್ಥಿತೌ .. 42..
ಮುನಿಃ ಪ್ರೋವಾಚ ತೌ ತತ್ರ ಮಾಂ ಚ ಯೌವನಶಾಲಿನಂ .
ಕುರುತಂ ಭಿಷಜಾಂ ಶ್ರೇಷ್ಠಾ ಸನೇತ್ರಂ ಪರಮಾದ್ಭುತಂ .. 43..
ತತಸ್ತಂ ಮುನಿಶಾರ್ದೂಲಮೂಚತುಶ್ಚಾಶ್ವಿನೌ ವಚಃ .
ದೇವೈಃ ಸಾಕಂ ಯಜ್ಞಭುಜೌ ಕುರ್ವಾವಾಂ ತಪಸೋ ಬಲಾತ್ .. 44..
ತಥೇತಿ ಮುನಿನಾ ಪ್ರೋಕ್ತಂ ಸಭಾರ್ಯಂ ಮುನಿಸತ್ತಮಂ .
ಗೃಹೀತ್ವಾ ಚಾಶ್ವಿನೌ ಕುಂಡಂ ಯಯತೂ ರೂಪದಂ ಪರಂ .. 45..
ತತ್ರ ಸ್ನಾನಂ ತ್ರಯಃ ಕೃತ್ವಾ ಪುನಸ್ತೇ ನಿಃಸೃತಾ ಬಹಿಃ .
ರೂಪಲಾವಣ್ಯಸಂಯುಕ್ತಾಃ ಕಾಮದೇವೋಪಮಾ ಬಭುಃ .. 46..
ಏಕರೂಪಧರಾನ್ ದೃಷ್ಟ್ವಾ ಸುಕನ್ಯಾ ವಿಸ್ಮಿತಾಽಭವತ್ .
ನಮೋಶ್ಚಿಭ್ಯಾಂ ಚ ಮೇ ಭರ್ತಾ ದಾತವ್ಯೋ ದೇವಸತ್ತಮೌ .. 47..
ತಸ್ಯಾಃ ಸತೀಸ್ವಭಾವೇನ ಸಂತುಷ್ಟೌ ದದತುರ್ಮುನಿಂ .
ಚ್ಯವನಂ ತೌ ಗತೌ ಸ್ಥಾನಂ ಮುನಿಶ್ಚ ಸ್ವಸ್ಥಲಂ ಯಯೌ .. 48..
ಕದಾಚಿನ್ನೃಪವರ್ಯಂ ತಂ ಶರ್ಯಾತಿಂ ಸ್ವಾಶ್ರಮಾಗತಂ .
ಸುಕನ್ಯಾ ತಂ ಪುರೋ ದೃಷ್ಟ್ವಾ ಪಿತರಂ ಸಸ್ವಜೇ ಸತೀ .. 49..
ದೃಷ್ಟ್ವಾ ಮುನಿವರಂ ರಾಜಾ ಯೌವನಸ್ಥಂ ಮಹಾದ್ಯುತಿಂ .
ಪಪ್ರಚ್ಛ ತನಯಾಂ ವೃತ್ತಂ ತಯಾ ಸರ್ವಂ ಪ್ರಕಾಶಿತಂ .. 50..

ತತಸ್ತಂ ಪ್ರಣನಾಮಾಥ ನೃಪಸ್ತೇನಾಽಪಿ ಮಾನಿತಃ .
ಯಜ್ಞಾರ್ಥಂ ಸಹಿತಂ ಪುತ್ರಾ್ಯ ಗೃಹೀತ್ವಾ ಚ್ಯವನಂ ಯಯೌ .. 51..
ಶರ್ಯಾತಿಯರ್ಜ್ಞಸಂಭಾರಾಂಶ್ಚಕ್ರೇ ವೈ ಹರ್ಷಿತೋ ಭೃಶಂ .
ಆರೇಭೇ ಮುನಿಭಿಯರ್ಜ್ಞಂ ಸರ್ವಸಂಪದ್ವಿರಾಜಿತಃ .. 52..
ತತ್ರ ದೇವಾ ಮುದಾ ಸರ್ವೇ ಯಯುರಪ್ಸರಸಾಂ ಗಣಾಃ .
ಮುನಯಶ್ಚ ಮಹಾಭಾಗಾ ನಾನಾದಿಗ್ಭ್ಯಃ ಸಮಾಯಯುಃ .. 53..
ವರ್ಣಾಃ ಸರ್ವೇ ತಥಾ ತತ್ರ ಮಾನವಾನಾಂ ಸಮಾಯಯುಃ .
ದ್ರಷ್ಟುಂ ಪ್ರಹ್ಲಾದಯಜ್ಞಂ ತಮಾನಂದೇನ ಸಮನ್ವಿತಾಃ .. 54..
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ
ದ್ವಿತೀಯೇ ಖಂಡೇ ಏಕದಂತಚರಿತೇ ಚ್ಯವನತಪೋವರ್ಣನಂ ನಾಮೈಕಚತ್ವಾರಿಂಶೋಽಧ್ಯಾಯಃ
.. 2.41

(Page ಖಂ. 2 ಅ. 42 ಪಾನ 89)

2.42 ಭೃಗುಚರಿತಂ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
ಗೃತ್ಸಮದ ಉವಾಚ .
ಚ್ಯವನೇನ ತಥಾ ಯಜ್ಞೇಽಶ್ವಿನೌ ತೌ ಭಾಗಸಂಯುತೌ .
ಕೃತ್ವಾ ಚಾವಹಿತೌ ತತ್ರ ತತ ಇಂದ್ರೋಽಬ್ರವೀದ್ವಚಃ .. 1..
ಇಂದ್ರ ಉವಾಚ .
ಅಶ್ವಿನೌ ಭಿಷಜೌ ಪ್ರೋಕ್ತೌ ಮುನೇ ತಸ್ಮಾನ್ನ ಯೋಗ್ಯತಾ .
ಯಜ್ಞಭಾಗೇ ತಯೋಃ ಸ್ವಾಮಿನ್ ಮಾಹ್ವೇಯತಿ ವದಾಮ್ಯಹಂ .. 2..
ಅಭವನ್ ಮುನಿಮುಖ್ಯೋ ಸೌ ತ್ಯಕ್ತ್ವೇಂದ್ರವಚನಂ ತತಃ .
ಸಮುದ್ಯುಕ್ತಶ್ಚ ತೌ ತತ್ರಾಹ್ವಯಿತುಂ ತ್ವಸುರೇಶ್ವರ .. 3..
ತತ ಇಂದ್ರೋಽಬ್ರವೀದ್ವಿಪ್ರಂ ಚ್ಯವನಂ ಕ್ರೋಧಸಂಯುತಃ .
ವಜ್ರೇಣೈವ ಹನಿಷ್ಯಾಮಿ ಯದ್ಯಾಯಾತೌ ಮುನೇಽಶ್ವಿನೌ .. 4..
ಚ್ಯವನೇನ ಸಹಾಯೇನಾಶ್ವಿನೌ ತತ್ರಾಗತೌ ಮಖೇ .
ಅಶ್ವಿನೌ ತೌ ತದಾ ದೃಷ್ಟ್ವಾ ವಜ್ರಂ ದಧ್ರೇ ಪುರಂದರಃ .. 5..
ಚ್ಯವನೇನ ಸವಜ್ರಸ್ತು ತಸ್ಯ ಪ್ರಸ್ತಂಭಿತೋ ಭುಜಃ .
ತಪಸಾ ಸ್ವಪ್ರಭಾವೇಣ ಮದಂ ಸಂಸಸೃಜೇ ಮುನಿಃ .. 6..
ಗ್ರಸಿತುಂ ಸ ಯಯಾವಿಂದ್ರಂ ಚ್ಯವನೇನ ಪ್ರಚೋದಿತಃ .

ವಿಸ್ಮಿತಾ ಮುನಯೋ ದೇವಾ ದೃಷ್ಟ್ವಾ ವೀರ್ಯಂ ಮಹಾಮುನೇಃ .. 7..
 ವಿಕರಾಲಮುಖಂ ವೀರಂ ಲೇಲಿಹಾನ್ ನಭಸ್ತಲಂ .
 ಅಂಜನಾದ್ರಿಸಮಂ ಶ್ಯಾಮಂ ದದೃಶುಸ್ತಂ ಮದಂ ಮಖೇ .. 8..
 ಭಯಭೀತಾಸ್ತತೋ ದೇವಸೇನಾ ಮುನಿಗಣಾ ಜನಾಃ .
 ಅನ್ಯೇ ಪ್ರದುದ್ರವುಸ್ತತ್ರ ತ್ಯಕ್ತ್ವಾ ಯಜ್ಞಂ ದಿಶೋ ದಶ .. 9..
 ಮದಸ್ತು ಗ್ರಸಿತುಂ ತತ್ರೇಂದ್ರಸಾನ್ನಿಧ್ಯಂ ಸಮಾಯಯೌ .
 ತಂ ದೃಷ್ಟ್ವಾ ಭಯಭೀತಃ ಸ ಚ್ಯವನಂ ಶರಣಂ ಯಯೌ .. 10..
 ಇಂದ್ರ ಉವಾಚ .
 ಅಶ್ವಿನೌ ಭಾಗಸಂಯುಕ್ತೌ ಮಯಾ ಮಾನ್ಯೌ ಕೃತೌ ಮುನೇ .
 ಮದಾನ್ ಮಾಂ ರಕ್ಷ ವಿಪ್ರೇಶ ಗ್ರಸಿಷ್ಯತಿ ನ ಸಂಶಯಃ .. 11..
 ತತಸ್ತೇನಾಭಯಂ ದತ್ತಮಿಂದ್ರಾಯ ಶರಣಾರ್ಥಿನೇ .
 ಮದಂ ಚ ತಪಸಾ ಸ್ವೇನ ವಾರಯಾಮಾಸ ಭಾರ್ಗವಃ .. 12..
 ಸಮಾಪ್ಯ ಚ್ಯವನೋ ಯಜ್ಞಂ ಯಯೌ ಪಿತೃಗೃಹೇ ಮುನಿಃ .
 ಪ್ರಣನಾಮ ಸಭಾರ್ಯಸ್ತಂ ಭೃಗುಂ ಯೋಗವಿದಾಂವರಂ .. 13..
 ತೇನ ಸಮ್ನಾನಿತಃ ಪುತ್ರಸ್ತಪಃಸಿದ್ಧಶ್ಚ ಸನ್ನಿಧೌ .
 ಚ್ಯವನಶ್ಚ ಕಿಯತ್ಕಾಲಮವಸತ್ ಸೇವನೋತ್ಸುಕಃ .. 14..
 ಕದಾಚಿಚ್ಯವನಂ ವಿಪ್ರಂ ಭೃಗುಃ ಪರಮತತ್ತ್ವವಿತ್ .
 ಉವಾಚ ಜ್ಞಾನಸಿದ್ಧ್ಯರ್ಥಂ ಸ್ವಸುತಂ ಕೃಪಯಾ ಯುತಃ .. 15..
 ಭೃಗುರುವಾಚ .
 ಶೃಣು ಪುತ್ರ ಪ್ರವಕ್ಷ್ಯಾಮಿ ಕಿಂ ಕೃತಂ ದುಃಖದಂ ತ್ವಯಾ .
 ಮದಃ ಸ್ವತಪಸಾ ಸೃಷ್ಟೋ ದೇವೇಂದ್ರಸ್ಯ ಭಯಾವಹಃ .. 16..
 ತಪೋಬಲಮದೇನೈವಂ ಕುರುಷೇ ಕರ್ಮ ತಾಪಸ .
 ಮದಯುಕ್ತೋಽಸಿ ಪುತ್ರ ತ್ವಂ ತ್ಯಜ ತಂ ಯೋಗಸೇವಯಾ .. 17..
 ಶೃಣು ವೃತ್ತಾಂತಮಾದೌ ತ್ವಂ ಮದೀಯಂ ಕಥಯಾಮಿ ತೇ .
 ಮಯಾ ತನ್ಮದಯುಕ್ತೇನ ತಪೋವೀರ್ಯೇಣ ಯತ್ಕೃತಂ .. 18..
 ಸತತಂ ತಪಸಾ ಯುಕ್ತೋ ಪ್ರತಪಾಮಿ ತಪೋ ಮಹತ್ .
 ಮಧ್ಯೇ ಮುನೀನಾಂ ಸರ್ವೇಷಾಂ ಶ್ರೇಷ್ಠೋಽಹಂ ತಪಸಾಽಭವಂ .. 19..
 ಏಕದಾ ಮುನಯಃ ಸರ್ವೇ ಮಿಲಿತಾ ಗೌತಮೀತಟೇ .
 ಸಿಂಹಸ್ಥೇ ಚ ಗುರೌ ಪುತ್ರ ತತ್ರ ವಾದೋ ಭವನ್ಮಹಾನ್ .. 20..
 ಪಿತಾಮಹಂ ಪರಂ ಶ್ರೇಷ್ಠಂ ಜಾನಾಮಿ ಸಗುಣಂ ಸುತ .
 ಬ್ರಹ್ಮರೂಪಂ ಮಹಾತ್ಮಾನಂ ಸರ್ವಸ್ರಷ್ಟಾರಮಂಜಸಾ .. 21..
 ಸಗುಣಂ ಕೇಚಿದೂಚುಶ್ಚ ಭಿನ್ನದೇಹಧರಂ ಶಿವಂ .

ಕೇಚಿದ್ವಿಷ್ಣುಂ ತಥಾ ಬ್ರಹ್ಮನ್ ಕೇಚಿದ್ಬ್ರಹ್ಮಾಣಮಂಜಸಾ .. 22..
 ತತ್ರ ಸರ್ವೈರಹಂ ಪುತ್ರ ಪ್ರೇಷಿತಃ ಕಾರ್ಯಸಿದ್ಧಯೇ .
 ಪರೀಕ್ಷಾರ್ಥಂ ತಪಃಸಿದ್ಧಸ್ತಿಷ್ಠೇವಂ ನಿಶ್ಚಯಾರ್ಥಿಭಿಃ .. 23..
 ಅಹಂ ಪಿತಾಮಹಂ ಶ್ರೇಷ್ಠಂ ಜಾನಾಮ್ಯತ್ರ ನ ಸಂಶಯಃ .
 ತಂ ಯಯೌ ಪಿತರಂ ಸಿದ್ಧಂ ಪರೀಕ್ಷಾರ್ಥಂ ಮಹಾಮುನೇ .. 24..
 ತಮಪ್ರಣಮ್ಯ ವಿಶ್ವೇಶಂ ಸಮಾಸೀನೋ ಮಹಾಸನೇ .
 ಮಾಂ ದೃಷ್ಟ್ವಾ ದುವಿನೀತಂ ಸ ಕುಪಿತಶ್ಚ ಪಿತಾಮಹಃ .. 25..
 ಉವಾಚ ಮಾಂ ಸುರಶ್ರೇಷ್ಠಃ ಕಿಂ ಮದೇನ ಸಮನ್ವಿತಃ .

(Page ಖಂ. 2 ಅ. 42 ಪಾನ 90)

ಸಮಾಗತೋಽಸಿ ದುರ್ಬುದ್ಧೇ ಗಚ್ಛ ತ್ವಂ ಸ್ವಗೃಹೇಽಧುನಾ .. 26..
 ತತೋಽವದಂ ಸುತಾ ಚಾಽಽದೌ ಪತ್ನೀಭಾವೇನ ಸಂದೃತಾ .
 ತ್ವಯಾ ತತ್ ಕಿಂ ಮಯಾ ತಾತ ದುರ್ಬುದ್ಧಿತ್ವಂ ಕೃತಂ ವದ .. 27..
 ತಾತಸ್ತು ಕ್ಷುಭಿತೋಽತ್ಯಂತಂ ಸ ಚ ಮಾಂ ಶಪ್ತುಮುದ್ಯತಃ .
 ತಾತಂ ತಂ ದಂಡವದ್ಭೂಮೌ ನತೋಽಹಂ ಭಕ್ತಿಸಂಯುತಃ .. 28..
 ಅವದಂ ತಂ ಮಹಾಭಾಗಂ ಮಾಂ ಕ್ಷಮಸ್ವ ಮಹಾಗಸಂ .
 ಪರೀಕ್ಷಾರ್ಥಂ ಮಹಾವಿಪ್ರೈಃ ಪ್ರೇಷಿತೋಽಹಂ ಪಿತಾಮಹ .. 29..
 ಕ್ಷಮಸ್ವೇದಂ ಕೃತಂ ಕರ್ಮ ತ್ವಂ ಶ್ರೇಷ್ಠಃ ಸರ್ವಭಾವತಃ .
 ಸ್ತುತ್ವಾ ತಂ ವಿವಿಧೈರ್ವಾಕ್ಯೈಸ್ತತಃ ಕೈಲಾಸಮಾಗಮಂ .. 30..
 ದೃಷ್ಟ್ವಾ ಮಾಂ ತಾಪಸಂ ಪುತ್ರ ಭ್ರಾತರಂ ಸಹಸಾ ಶಿವಃ .
 ಆಲಿಂಗಿತುಂ ಸಮಾಯಾತೋ ನಿಜಭಕ್ತಸುಖಪ್ರದಃ .. 31..
 ಅವದನ್ ಮಹದತ್ಯಂತಂ ದುರ್ವಚಸ್ತಂ ಪರೀಕ್ಷಿತುಂ .
 ಮಾ ಮಾಂ ಸ್ವೌಶ ಪಿಶಾಚೇಶ ವರ್ಣಾಶ್ರಮವಿವರ್ಜಿತ .. 32..
 ನರಮಸ್ತಕಮಾತ್ರಾದಿಚಿಹ್ನಯುಕ್ತೋಽಶುಚಿಃ ಸದಾ .
 ನಾಮ್ನಾ ಶಿವೋಽಶಿವಸ್ತ್ವಂ ವೈ ಜ್ಞಾತಂ ತೇ ಚೇಷ್ಟಿತಂ ಮಯಾ .. 33..
 ಇತಿ ಮದ್ಗಿರಮಾಕರ್ಣ್ಯ ಕ್ರೋಧಯುಕ್ತಃ ಸದಾಶಿವಃ .
 ತೈತೀಯಂ ನೇತ್ರಮುದ್ಗಾಟ್ಕೃ ಜ್ವಾಲಿತುಂ ಚೋದ್ಯತೋಽಭವತ್ .. 34..
 ತತಸ್ತಂ ಸ್ತುತವಾನ್ ಪುತ್ರ ಪ್ರಣತೋ ದಂಡವತ್ ಕ್ಷಿತೌ .
 ಪರೀಕ್ಷಾರ್ಥಮಿದಂ ಕರ್ಮ ಕೃತಂ ತ್ವಂ ಕ್ಷಂತುಮರ್ಹಸಿ .. 35..
 ಬ್ರಾಹ್ಮಣಂ ಮಾಂ ವಿದಿತ್ವಾ ಸ ಕ್ರೋಧಂ ಸಂಹೃತ್ಯ ಶಂಕರಃ .
 ಸಂಸ್ಥಿತಸ್ತತ್ರ ಕೈಲಾಸೇ ವೈಕುಂಠೇ ಗತವಾನಹಂ .. 36..
 ಲಕ್ಷ್ಮ್ಯಾ ಸಹ ಸಮಾಸೀನಂ ವಿಷ್ಣುಂ ದೃಷ್ಟ್ವಾ ಪ್ರಹರ್ಷಿತಃ .

ಸೋಽಪಿ ಲಕ್ಷ್ಮ್ಯಾ ನತಃ ಸದ್ಯಃ ಪಾದಯೋರ್ಮಮ ಪುತ್ರಕ .. 37..
 ಮಯಾ ನಿರ್ಭರ್ತ್ವಿತೋಽತ್ಯಂತಂ ಪಾದಂ ಮಾ ಸ್ಪೃಶ ದುರ್ಮತೇ .
 ಸ್ತ್ರೀವೇಷಧಾರೀ ಜಾತೋಽಸಿ ತ್ವಂ ತೇನ ಮಲಿನೋ ಮತಃ .. 38..
 ಮದೀಯಾ ಸ್ತ್ರೀ ತ್ವಯಾ ದುಷ್ಟ ವರ್ಧಿತಾ ಗರ್ಹಿತಂ ಕೃತಂ .
 ಇತ್ಯಾದ್ಯೈರ್ವಿವಿಧೈರ್ವಾಕ್ಯಮರ್ಯಾಸೌ ನಿಂದಿತೋ ಭೃಶಂ .. 39..
 ತತೋ ವಿಷ್ಣುಃ ಸ್ವಯಂ ಪುತ್ರ ಕೃತಾಂಜಲಿಪುಟಃ ಸ್ಥಿತಃ .
 ಮಯಾ ಕ್ರೋಧೇನ ಪಾದೇನ ಹೃದಿ ಸಂತಾಡಿತಸ್ತದಾ .. 40..
 ತಥಾಽಪಿ ನ ಚುಕೋಪಾಸೌ ಪಾದಂ ಧೃತ್ವಾ ಮದೀಯಕಂ .
 ತಾಡನಶ್ರಮಯುಕ್ತಂ ಸಂವಾಹಿತಂ ತಂ ಚಕಾರ ಹ .. 41..
 ತದೈವ ಹೃದಯೇ ತೇನ ಬ್ರಾಹ್ಮಣಪ್ರಿಯಕಾಮ್ಯಯಾ .
 ಪುತ್ರ ಲಾಂಛನಮೇವೇದಂ ಭೃಗುಪಾದಾಂಕಿತಂ ಧೃತಂ .. 42..
 ಅಹಂ ಚ ನಿಶ್ಚಯಂ ಕೃತ್ವಾ ಗತೋ ಬ್ರಾಹ್ಮಣಸಂಸದಿ .
 ಕಥಿತಃ ಸರ್ವವೃತ್ತಾಂತಃ ಶ್ರೇಷ್ಠೋ ನಾರಾಯಣಃ ಸ್ಮೃತಃ .. 43..
 ಕ್ಷಮಾ ಯತ್ರ ಭವೇದ್ವಿಪ್ರಾಸ್ತತ್ರ ಸರ್ವಂ ಪ್ರತಿಷ್ಠಿತಂ .
 ಕ್ರಮೇಣ ಪ್ರಾಪ್ಯತೇ ಬ್ರಹ್ಮ ಕ್ಷಮಾಯುಕ್ತೇನ ಚೇತಸಾ .. 44..
 ತತೋಽಹಂ ವೈಷ್ಣವೋ ಜಾತೋ ಯದಾ ವಿಷ್ಣುಪರಾಯಣಃ .
 ಕದಾಚಿದ್ಧಕ್ಷಯಜ್ಞೇ ವೈ ವಿಷ್ಣುರ್ಮುಖ್ಯೋ ಬಭೂವ ಹ .. 45..
 ಶಂಭುಂ ತೈಕ್ತ್ವಾ ಹರಿಂ ಮುಖ್ಯಂ ಧೃಷ್ಟ್ವಾಽಹಂ ಯಜ್ಞಕರ್ಮಣಿ .
 ಮುಖ್ಯತ್ವಮಾಸ್ಥಿತಃ ಪುತ್ರ ಯಜ್ಞಕರ್ಮಪ್ರವರ್ತಕಃ .. 46..
 ಪಾರ್ವತೀ ತತ್ರ ದಗ್ಧಾತಃ ಶಂಭುಃ ಕೋಪಸಮನ್ವಿತಃ .
 ಮೃತಾಂ ಸತೀಂ ಸ ವಿಜ್ಞಾಯಾಯಯೌ ಗಣಸಮಾವೃತಃ .. 47..
 ವಿಷ್ಣುಂ ನಿರ್ಜಿತ್ಯ ದಕ್ಷಂ ತಂ ಹತ್ವಾ ಯಜ್ಞಃ ಪ್ರಣಾಶಿತಃ .
 ಮದೀಯಂ ಚಿಬುಕಂ ತತ್ರ ವೀರಭದ್ರೇಣ ಪಾತಿಸಂ .. 48..
 ಬ್ರಹ್ಮಣಾ ಸಾಂತ್ವಿತಃ ಶಂಭುರ್ದಕ್ಷಂ ಸಂಜೀವ್ಯ ತಂ ಮುಖಂ .
 ಚಕಾರ ಸ್ವಯಮೇವೇಶಃ ಸಂಪೂರ್ಣಂ ಭಾಗಸಂಯುತಃ .. 49..
 ಆಜಂ ಚ ಚಿಬುಕಂ ಮೇ ಚ ಕೃತಂ ತೇನ ಮಹಾತ್ಮನಾ .
 ನಂದಿನಾ ಶಾಪಿತಸ್ತತ್ರ ವಾರುಣಿಹ್ಯಭವಂ ಕಿಲ .. 50..
 ತತೋಽಹಂ ಮಾನಸೇ ಪುತ್ರ ವಿಸ್ಮಿತಃ ಶಂಕರಂ ಸ್ಮರನ್ .
 ಕಾಲರೂಪೀ ಸ್ವಯಂ ಶಂಭುಃ ಕಾಲಾಧೀನಮಿದಂ ಜಗತ್ .. 51..
 ಈಶ್ವರೋಽಯಂ ಶಿವಃ ಪ್ರೋಕ್ತಃ ಪರಂ ತಸ್ಮಾನ್ನ ವಿದ್ಯತೇ .
 (Page ಖಂ. 2 ಅ. 42 ಪಾನ 91)
 ವಿಚಾರ್ಯ ಶಂಕರಂ ಚಿತ್ತೇ ಧೃತ್ವಾಽಹಂ ಭಜನೇ ರತಃ .. 52..

ಶೈವೋ ಜಾತೋಽಹಮತ್ಯಂತಂ ಭಸ್ಮಾಂಗಾಲೇಪನೇ ರತಃ .
 ನಾನಾಪಾಶುಪತೈರ್ಮಾರ್ಗೈರ್ಭಜಂ ಶಂಕರಂ ಸದಾ .. 53..
 ಏಕದಾ ಯಜ್ಞಮಾರೇಭೇ ಕ್ಷೇತ್ರೇ ನಾಮ್ನಾ ಮಹಾಬಲೇ .
 ಶೈವೇ ದೇವಗಣೈರ್ಬ್ರಹ್ಮಾ ಮುನಿಭಿಶ್ಚ ಸಮನ್ವಿತಃ .. 54..
 ತತ್ರಾಸ್ಮೈ ತಿರ್ಗಣೇಶಸ್ಯ ಜಾತಾ ತೇಷಾಂ ಮಹಾಮುಖೇ .
 ಉಷಃಕಾಲೇ ತತೋ ಜ್ಯೇಷ್ಠಾಂ ತ್ಯಕ್ತ್ವಾ ಯಜ್ಞಂ ವಿತೇನಿರೇ .. 55..
 ಗಾಯತ್ರೀಂ ಮುಖ್ಯಭಾವಾಂ ವೈ ಪ್ರಾಪ್ತಾಂ ವೀಕ್ಷ್ಯ ಮಹಾಸತೀ .
 ಸಾವಿತ್ರೀ ಕೋಪಸಂಯುಕ್ತಾ ಶಶಾಪ ಸಕಲಾಮರಾನ್ .. 56..
 ಜಲರೂಪಾ ಭವಂತೋ ವೈ ಭವಿಷ್ಯಂತಿ ನ ಸಂಶಯಃ .
 ಜ್ಯೇಷ್ಠಾಂ ಸಂತ್ಯಜ್ಯ ಯಜ್ಞೋಽಯಮಾರಬ್ಧಸ್ತೇನ ಭೋಃ ಸುರಾಃ .. 57..
 ಜಲರೂಪಾಸ್ತತೋ ದೇವಾಃ ಶಂಭುಮುಖ್ಯಾ ಬಭೂವಿರೇ .
 ದೇವಸ್ತ್ರೀಭಿರ್ಗಣೇಶಸ್ಯ ತಪಃ ಕೃತ್ವಾ ವಿಮೋಚಿತಾಃ .. 58..
 ಪುನಶ್ಚ ದೇವರೂಪಾಸ್ತೇ ಜಾತಾಸ್ತಸ್ಯ ಪ್ರಸಾದತಃ .
 ಗಣೇಶಸ್ಯ ನ ಸಂದೇಹೋಂಶರೂಪೇಣ ಜಲೇ ಸ್ಥಿತಃ .. 59..
 ತದಾ ಮಯಾ ಚ ವಿಜ್ಞಾತೋ ಗಣೇಶೋ ವಿಘ್ನನಾಯಕಃ .
 ಸರ್ವಸತ್ತಾಧರಃ ಪುತ್ರ ಸ್ವಭಾವಾಚ್ಚ ನಿರಂಕುಶಃ .. 60..
 ನಾಮತೋ ಗಣಪಸ್ತತ್ರ ಸ್ವಯಮೇವ ಮಖೋ ಮಹಾನ್ .
 ಧ್ವಂಸಿತೋಽನೇನ ದೇವಾಶ್ಚ ಜಲರೂಪಾಃ ಕೃತಾಃ ಸುತ .. 61..
 ಪುನಶ್ಚ ಭಕ್ತಿಭಾವೇನ ಸಂತುಷ್ಟೋ ಯಜ್ಞಮಾಯಯೌ .
 ದೇವರೂಪಾಂಶ್ಚಕಾರಾಸೌ ದೇವಾನೇವಾಽಕರೋನ್ ಮುಖಂ .. 62..
 ಸರ್ವತ್ರ ಸಂಸ್ಥಿತೋಽಯಂ ವೈ ತೇನೇದೃಕ್ ಚ ಚಕಾರ ಹ .
 ಇತಿ ಮತ್ಪಾ ಗಣೇಶಸ್ಯ ಭಜನೇ ತತ್ಪರೋಽಭವಂ .. 63..
 ತತಃ ಕದಾಚಿದ್ವ್ಯಾಸಸ್ಯ ಸಂಗತಿರ್ಮೇ ಮಹಾಮತೇ .
 ಜಾತಾ ಭಾಗ್ಯವಶೈನೈವ ಮಯಾ ಪೃಷ್ಟೋ ಮಹಾಮುನಿಃ .. 64..
 ವ್ಯಾಸ ತ್ವಂ ವೇದಶಾಖಾನಾಂ ಮುನೇ ಕರ್ತಾ ನ ಸಂಶಯಃ .
 ಪುರಾಣಾನಾಂ ವಿಭಾಗಸ್ಯ ಭಾರತಸ್ಯ ಮಹಾಮತೇ .. 65..
 ವೇದೇಷು ಚ ಪುರಾಣೇಷು ಕಿಂ ಸಾರಂ ಸರ್ವಸಮ್ಮತಂ .
 ವದ ಮಾಂ ತ್ವಂ ದಯಾಸಿಂಧೋ ಯೇನ ಶಾಂತಿಂ ಲಭೇನ್ನರಃ .. 66..
 ಅವದತ್ ಸ ಮಹಾಭಾಗೋ ಗಾಣೇಶಂ ಪದಮುತ್ತಮಂ .
 ಪುರಾಣಂ ಗಣನಾಥಸ್ಯ ಶ್ರಾವಯಾಮಾಸ ಮಾಂ ಸುತ .. 67..
 ತತೋಽಹಂ ಯೋಗಮಾರ್ಗೇಣ ಸಾಧಯಿತ್ವಾ ಗಣೇಶ್ವರಂ .

ಮದಾದಿಂ ಸರ್ವಮುತ್ಸೃಜ್ಯ ಶಾಂತಿಂ ಪ್ರಾಪ್ನೋ ನ ಸಂಶಯಃ .. 68..

ಮದೇನಾಸಹಂ ಪರಿಭ್ರಷ್ಟಃ ಪರೀಕ್ಷಾಂ ಕರ್ತುಮುದ್ಯತಃ .

ಸರ್ವಜ್ಞೋಽಹಂ ಪರೀಕ್ಷಾಯಾಂ ಸಮರ್ಥಃ ಶೃಣು ಪುತ್ರಕ .. 69..

ಅತಸ್ತ್ವಂ ಭಜ ವಿಘ್ನೇಶಂ ಮಮ ಪುತ್ರ ಕೃತಾಜ್ಞಯಾ .

ಶಾಂತಿಂ ಪ್ರಾಪ್ಸ್ಯಸಿ ಸರ್ವತ್ರ ಗಾಣಪತ್ಯೋ ಭವಿಷ್ಯಸಿ .. 70..

ಸರ್ವತ್ರ ವ್ಯಾಪಕತ್ವೇನ ಮದೋಯಂ ಸಂಸ್ಥಿತೋಽಭವತ್ .

ತ್ವಯಾ ಸೃಷ್ಟೋಽಧುನಾ ಪಾಪೀ ಪೀಡಯಿಷ್ಯತಿ ನಿಶ್ಚಿತಂ .. 71..

ತಪಸಾ ಮದಯುಕ್ತೇನ ಕಿಂ ಕೃತಂ ಪುತ್ರ ದುಃಖದಂ .

ಅಧುನಾ ಗಣಪಂ ಭಕ್ತ್ಯಾ ಭಜ ಯೋಗಸ್ಯ ಸೇವಯಾ .. 72..

ಇತ್ಯುಕ್ತ್ವಾ ವಿರರಾಮಾಽಥ ಭೃಗುಃ ಸರ್ವಾರ್ಥಕೋವಿದಃ .

ಶಾಂತಿಂ ಯೋಗಪ್ರದಃ ಸಾಕ್ಷಾದ್ಗಾಣಪತ್ಯೋ ಮಹಾಯಶಾಃ .. 73..

ಇದಂ ಭೃಗೋಶ್ಚರಿತ್ರಂ ಯಃ ಶೃಣುಯಾದ್ವಾ ಪಠೇನ್ನರಃ .

ಸ ಲಭೇದೀಪ್ಸಿತಂ ಸರ್ವಂ ಪ್ರಹ್ಲಾದಾಽತ್ರ ನ ಸಂಶಯಃ .. 74..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಭೃಗುಚರಿತಂ ನಾಮ ದ್ವಿಚತ್ವಾರಿಂಶೋಽಧ್ಯಾಯಃ
.. 2.42

2.43 ಚ್ಯವನಮಾಹಾತ್ಮ್ಯಂ ನಾಮ ತ್ರಿಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ಭೃಗೋರ್ವಚನಮಾಕರ್ಣ್ಯ ಲಜ್ಜಿತಶ್ಚ್ಯವನೋಽಭವತ್ .

ತಂ ಪ್ರಣಮ್ಯ ಮಹಾಭಕ್ತ್ಯಾ ಪ್ರಪಚ್ಛ ಸ ಕೃತಾಂಜಲಿಃ .. 1..

ಚ್ಯವನ ಉವಾಚ .

ಕ್ಷಮಸ್ವ ಮೇಽಪರಾಧಂ ಚ ಯತ್ಕೃತಂ ಸರ್ಜನಂ ಮಯಾ .

ಮದಸ್ಯ ಭಾಗಹೀನೌ ತಾವಶ್ವಿನೌ ಭಾಗಸಂಯುತೌ .. 2..

ಅಧುನಾ ಗಣನಾಥಸ್ಯ ಜ್ಞಾನಂ ಮೇ ವದ ಶಾಂತಿದಂ .

ಮದಾದಿಕಂ ಸಮುತ್ಸೃಜ್ಯ ಯೇನ ಶಾಂತೋ ಭವಾಮ್ಯಹಂ .. 3..

ಗೃತ್ಸಮದ ಉವಾಚ .

ತದೀಯಂ ವಾಕ್ಯಮಾಕರ್ಣ್ಯ ಭೃಗುಸ್ತಂ ಪ್ರಾಹ ಸಿದ್ಧಿದಂ .

ಯೋಗಂ ಪೂರ್ಣಂ ಗಣೇಶಾಖ್ಯಂ ತಂ ಶೃಣುಷ್ವ ವದಾಮ್ಯಹಂ .. 4..

ಭೃಗುರುವಾಚ .

ಗಣೇಶೋ ಬ್ರಹ್ಮರೂಪೋಽಯಂ ಪೂರ್ಣಶಾಂತಿಮಯಃ ಸ್ಮೃತಃ .

ಭೇದಾಭೇದಾದಿಯೋಗೇನ ಗಣೇಶಃ ಪ್ರಾಪ್ಯತೇ ನರೈಃ .. 5..

ಮಾಯಾಮಯಮಿದಂ ಸರ್ವಂ ಭೇದಾಭೇದಮಯಂ ಸುತ .

ತ್ಯಕ್ತ್ವಾ ಗಣೇಶ್ವರತ್ವೇನ ನ ಚಿತ್ತಂ ಸಂಭವೇತ್ ಕದಾ .. 6..

ತದಾ ಚಿತ್ತಸ್ಯ ವೃತ್ತೀನಾಂ ಪಂಚಾನಾಂ ನಾಶ ಏವ ಚ .

ಜಾಯತೇ ನಾತ್ರ ಸಂದೇಹೋ ಯೋಗಶಾಂತಿಮಯೋ ಭವೇತ್ .. 7..

ಅತಸ್ತ್ವಂ ಗಣರಾಜಂ ತಂ ಭಜ ಯೋಗಸ್ಯ ಸೇವಯಾ .

ಮಯೋಕ್ತೇನ ವಿಧಾನೇನ ಶಾಂತಿಯುಕ್ತೋ ಭವಿಷ್ಯಸಿ .. 8..

ಇತ್ಯುಕ್ತ್ವಾ ವಿರರಾಮಾಽಥ ಭೃಗುಃ ಶಾಂತಿಸಮನ್ವಿತಃ .

ತಂ ಪ್ರಣಮ್ಯ ಯಯೌ ಸೋಽಪಿ ಚ್ಯವನಃ ಪರಾಮಾದೃತಃ .. 9..

ವನೇ ಗತ್ವಾ ತಪಸ್ತಪ್ತಂ ತೇನ ಯೋಗಪ್ರದಾಯಕಂ .

ಕ್ರಮೇಣ ಚಿತ್ತಭೂಮೀನಾಂ ಶೋಧನಂ ಚ ಕೃತಂ ಬಲಾತ್ .. 10..

ಶಮಶ್ಚೈವ ದಮಸ್ತೇನ ಸೇವಿತೌ ಭೂಮಿನಾಶನಾತ್ .

ಸರ್ವಂ ಸುಸುಲಭಂ ಪ್ರಾಪ್ತಂ ತತೋ ಬ್ರಹ್ಮವಿಚಾರತಃ .. 11..

ಶಾಂತಿಯೋಗಂ ಸಮಾಸಾದ್ಯ ತದಾಕಾರೇಣ ಸಂಸ್ಥಿತಃ .

ಗಣೇಶಮಭಜನ್ನಿತ್ಯಂ ಗಾಣಪತ್ಯಸ್ವಭಾವತಃ .. 12..

ತಂ ಗಣೇಶೋ ಯಯೌ ದೈತ್ಯ ಮೂಷಕೋಪರಿ ಸಂಸ್ಥಿತಃ .

ಗಜಾನನಶ್ಚತುರ್ಬಾಹುಃ ಪ್ರತಾಪೀ ಚ ಮಹೋದರಃ .. 13..

ತಂ ದೃಷ್ಟ್ವಾ ದಂಡವದ್ಭೂಮೌ ಪತಿತಶ್ಚ್ಯವನೋ ಮುನಿಃ .

ಪೂಜಯಿತ್ವಾ ವಿಧಾನೇನ ತತಃ ಸ್ತೋತುಂ ಪ್ರಚಕ್ರಮೇ .. 14..

ಹೇರಂಬಸ್ಯೋಪನಿಷದಾ ಸಂಸ್ತುತೋ ಗಣನಾಯಕಃ .

ತತಃ ಪ್ರಸನ್ನತಾಂ ಯಾತಃ ಪ್ರದದೌ ವರಮುತ್ತಮಂ .. 15..

ಗಣೇಶ ಉವಾಚ .

ಯದ್ಯದಿಚ್ಛಸಿ ವಿಪ್ರೇಂದ್ರ ತತ್ತತ್ತೇ ಸಫಲಂ ಭವೇತ್ .

ಯೋಗಶಾಂತಿಸ್ಥಭಾವೇನ ಸದಾ ತಿಷ್ಠಸಿ ಮಾನದ .. 16..

ಭಕ್ತಿರ್ಮದೀಯಪಾದೇ ವೈ ದೃಢಾ ತವ ಭವಿಷ್ಯತಿ .

ಸ್ಮೃತೋಽಹಂ ಪುರತೋ ವಿಪ್ರ ತುಭ್ಯಂ ದಾಸ್ಯಾಮಿ ದರ್ಶನಂ .. 17..

ಏವಮುಕ್ತ್ವಾ ಗಣಾಧೀಶೋಂತರ್ಧಾನಮಗಮತ್ ಪ್ರಭುಃ .

ತೇನಾಽಪಿ ಸ್ಥಾಪಿತಾ ಮೂರ್ತಿರ್ಗಣೇಶಸ್ಯ ಚತುರ್ಭುಜಾ .. 18..

ಚ್ಯವನಾಶ್ರಮವಾಸೀ ಸ ತದಹಾತ್ ಗಣಪೋಽಭವತ್ .

ದರ್ಶನಾತ್ ಸ್ಮರಣಾತ್ ಸದ್ಯೋ ಭುಕ್ತಿರ್ಮುಕ್ತಿಶ್ಚ ಜಾಯತೇ .. 19..

ಏತತ್ತೇ ಕಥಿತಂ ಪುಣ್ಯಂ ಚ್ಯವನಸ್ಯ ಮಹಾತ್ಮನಃ .

ಆಖ್ಯಾನಂ ಸರ್ವದೋಷಘ್ನಂ ನಾನಾಸಿದ್ಧಿಫಲಪ್ರದಂ .. 20..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಚ್ಯವನಮಾಹಾತ್ಮ್ಯಂ ನಾಮ ತ್ರಿಚತ್ವಾರಿಂಶೋಽಧ್ಯಾಯಃ

.. 2.43

(Page ಖಂ. 2 ಅ. 44 ಪಾನ 93)

2.44 ಮದಾಸುರಸ್ಯ ರಾಜ್ಯಾಭಿಷೇಕೋ ನಾಮ ಚತುಶ್ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಪ್ರಲ್ಪಾದ ಉವಾಚ .

ಶ್ರುತಂ ಚ್ಯವನಮಾಹಾತ್ಮ್ಯಂ ವಿಶ್ರಾಂತಂ ಮೇ ಚ ಮಾನಸಂ .

ಮದಸ್ಯ ಚರಿತಂ ಬ್ರೂಹಿ ಕಿಂ ಚಕಾರ ಮಹಾಮುನೇ .. 1..

ಮುದ್ದಲ ಉವಾಚ .

ಏವಂ ಪೃಷ್ಠೋ ಗೃತ್ಸಮದೋ ಮಹಾಯೋಗೀ ಪ್ರತಾಪವಾನ್ .

ಗಾಣಪತ್ಯವರಿಷ್ಠಶ್ಲೋವಾಚ ತಚ್ಚೈ ಣು ಸಾದರಂ .. 2..

ಗೃತ್ಸಮದ ಉವಾಚ .

ಶೃಣು ಪ್ರಹ್ಲಾದ ಮಾಹಾತ್ಮ್ಯಂ ಮದಸ್ಯ ಕ್ರಮಸಂಯುತಂ .

ಚ್ಯವನೇನ ಸ ಸಂಸೃಷ್ಟೋ ಮದಃ ಪಾತಾಲಮಾಯಯೌ .. 3..

ವಿಚಾರ್ಯ ಬಲವಾನ್ ದೈತ್ಯೈರ್ಯೌ ಶುಕ್ರಂ ಮಹಾಮುನಿಂ .

ತಂ ಪ್ರಣಮ್ಯ ಸ್ಥಿತೋ ದೂರಂ ಬದ್ಧಾಂಜಲಿಪುಟೋ ಮದಃ .. 4..

ವಿನಯೇನ ಸಮಾಯುಕ್ತಂ ಮದಂ ದೃಷ್ಟ್ವಾ ಸ ಭಾರ್ಗವಃ .

ಕಾವ್ಯಸ್ತಂ ಮಾನಯಾಮಾಸ ಕುತಃ ಕೋಽಸಿ ವದಸ್ವ ಮಾಂ .. 5..

ತತಃ ಸ ಹರ್ಷಿತೋ ಭೂತ್ವಾ ಜಗಾದ ಮುನಿಸತ್ತಮಂ .

ಚ್ಯವನಾಚ್ಚ ಸಮುತ್ಪನ್ನಂ ಭಾರ್ಗವಂ ವಿದ್ಧಿ ಮಾಂ ಮುನೇ .. 6..

ತವ ಭ್ರಾತೃಸುತೋಽಹಂ ವೈ ಶರಣಂ ತ್ವಾಮುಪಾಗತಃ .

ಶಿಷ್ಯಂ ಮಾಂ ಕುರು ಯೋಗೀಶ ಯೇನಾಽಹಂ ಮಾನಿತೋ ಭುವಿ .. 7..

ಬ್ರಹ್ಮಾಂಡಸ್ಯ ಮಹದ್ರಾಜ್ಯಂ ಕರ್ತುಮಿಚ್ಛಾಮಿ ಭಾರ್ಗವ .

ಮದೋಽಹಂ ಮದರೂಪೇಣ ಜೇಷ್ಠಾಮಿ ತ್ವತ್ಪ್ರಸಾದತಃ .. 8..

ಇತಿ ತಸ್ಯ ವಚಃ ಶ್ರುತ್ವಾ ನಾತಿಹೃಷ್ಟೇನ ಚೇತಸಾ .

ಮದಂ ತಂ ಶಿಷ್ಯಭಾವೇನ ಜಗ್ರಾಹ ಮುನಿಸತ್ತಮಃ .. 9..
ಶಕ್ತಿಮಂತ್ರಂ ದದೌ ತಸ್ಮೈ ಕವಿಃ ಸರ್ವಾರ್ಥಕೋವಿದಃ .
ಏಕಾಕ್ಷರವಿಧಾನೇನ ಸಹಿತಂ ಭಾರ್ಗವಾಗ್ರಣೀಃ .. 10..
ಸ ಯಯೌ ತಂ ನಮಸ್ಕೃತ್ಯ ವನಂ ತಪಸಿ ಸಂಸ್ಥಿತಃ .
ನಿರಾಹಾರಯುತೋ ದೈತ್ಯಃ ಶಕ್ತಿಧ್ಯಾನಪರಾಯಣಃ .. 11..
ತಸ್ಯ ದೇಹೇ ಸಮುತ್ಪನ್ನೋ ವಲ್ಮೀಕೋ ಬಹುಕಾಲತಃ .
ಲತಾತರುಸಮಾಯುಕ್ತಸ್ತಥಾಽಪಿ ತಪಸಿ ಸ್ಥಿತಃ .. 12..
ಅಸ್ಥಿಮಾತ್ರಾವಶಿಷ್ಟೋಽಭೂದಜಪನ್ ಮನುಮಾದರಾತ್ .
ಧ್ಯಾನಂ ಸಾಂಗಂ ಚಕಾರಾಽಸೌ ಸ್ಥಿರಚಿತ್ತೇನ ತಾಪಸಃ .. 13..
ದಿವ್ಯವರ್ಷಸಹಸ್ರಾಣಿ ಪಂಚ ವೈ ತಪತಃ ಕಿಲ .
ಗತಾನಿ ದೈತ್ಯರಾಜೇಂದ್ರಾತುರಂ ಸರ್ವಂ ತದಾಽಭವತ್ .. 14..
ತತಃ ಶಕ್ತಿಯಯೌ ತಸ್ಯಾಽಶ್ರಮೇ ಭಕ್ತಿಪ್ರಭಾವಿತಾ .
ಸಿಂಹಾರೂಢಾ ಮಹಾಭಾಗಾ ಶಕ್ತಿಭಿಃ ಸಂವೃತಾ ಪರಾ .. 15..
ಪುರುಷಾಕೃತಿಸಂಸ್ಥಾ ತು ತದಧೀನಾಶ್ಚರಂತಿ ತಾಃ .
ಪುರತೋ ಭಕ್ತಿಸಂಯುಕ್ತಾಃ ಪ್ರಕೃತೀನಾಂ ಮಹಾಬಲಾಃ .. 16..
ಬೋಧಯಾಮಾಸ ಸಾ ಶಕ್ತಿರಾದಿಮಾಯಾ ಮದಂ ತತಃ .
ಸ್ವಭಕ್ತಂ ತಾಪಸಂ ನೈವ ಸ ಬುಬೋಧ ಮದಾಸುರಃ .. 17..
ತತಸ್ತಯಾ ಜಲೇನೈವ ಮಾರ್ಜಿತಾಂಗೋ ಮಹಾಮದಃ .
ಸಾವಧಾನೋಽಭವತ್ತತ್ರ ದೃಷ್ಟ್ವಾ ಶಕ್ತಿಂ ಸಮುತ್ಥಿತಃ .. 18..
ತಾಂ ಪ್ರಣಮ್ಯ ಮಹಾಭಕ್ತ್ಯಾಽಪೂಜಯನ್ ಭಕ್ತಿಸಂಯುತಃ .
ಕೃತ್ವಾ ಕರಪುಟಂ ದೇವೀಂ ತುಷ್ಟ್ವಾವ ಚ ಯಥಾಮತಿ .. 19..
ಮದ ಉವಾಚ .
ನಮಾಮಿ ತ್ವಾಂ ಮಹಾಮಾಯೇ ಸರ್ವಶಕ್ತಿಸಮನ್ವಿತಾಂ .
ತ್ವದಾಧಾರಮಿದಂ ಸರ್ವಂ ಶಕ್ತಿಯುಕ್ತಂ ಪ್ರವರ್ತತೇ .. 20..
ಅನಾದಿಮಪ್ರಮೇಯಾಂ ತ್ವಾಂ ನ ಜಾನಂತಿ ಮಹರ್ಷಯಃ .
ವೇದಾಂತವೇದ್ಯರೂಪಾಂ ವೈ ನಮಾಮಿ ಪರಮೇಶ್ವರೀಂ .. 21..
ನಾನಾಭೇದಕರೀಂ ದೇವೀಂ ನಾನಾಭೇದವಿವರ್ಜಿತಾಂ .
ಭೇದಾಭೇದಮಯೀಂ ತ್ವಾಽಹಂ ನಮಾಮಿ ಸಕಲೇಶ್ವರೀಂ .. 22..
ಪಾರ್ವತೀಂ ದಕ್ಷಪುತ್ರೀಂ ಚ ಹಿಮಾಚಲಸುತಾಂ ತಥಾ .
ಸಮುದ್ರತನಯಾಂ ಲಕ್ಷ್ಮೀಂ ಸಾವಿತ್ರೀಂ ತ್ವಾಂ ನಮಾಮ್ಯಹಂ .. 23..
ತ್ವಾಂ ಸ್ವಾಹಾಂ ತ್ವಾಂ ಸ್ವಧಾಂ ಚೈವ ವಷಟ್ಕಾರಾತ್ಮಿಕಾಂ ಶಿವಾಂ .
ಬುದ್ಧಿರೂಪಾಂ ದೇವಮಯೀಂ ಜ್ಞಾನರೂಪಾಂ ನಮಾಮ್ಯಹಂ .. 24..

ಸಿದ್ಧಿದಾಂ ಸರ್ವಕಾರ್ಯೇಷು ಸಿದ್ಧಿರೂಪಾಂ ತಪಸ್ವಿನೀಂ .
ಯೋಗಿನೀಂ ಯೋಗದಾತ್ರೀಂ ವೈ ಯೋಗೇಶೀಂ ತ್ವಾಂ ನಮಾಮ್ಯಹಂ .. 25..
(Page ಖಂ. 2 ಅ. 44 ಪಾನ 94)
ತ್ವಾಂ ಸ್ತೋತುಂ ನ ಸಮರ್ಥಾ ಯೇ ಮುನಯೋ ವೇದವಾದಿನಃ .
ದೇವಾಃ ಸ್ಕಂದಶ್ಚ ಶೇಷಶ್ಚ ತತ್ರಾಹಂ ಸ್ತಾಮಿ ಕಿಂ ಪರಾಂ .. 26..
ಧನ್ಯಾ ಮೇ ಪಿತರೌ ಜ್ಞಾನಂ ತಪೋ ವಿದ್ಯಾದಿಕಂ ಚ ಯತ್ .
ಯತ್ತವಾಂಘ್ರಿಯುಗಂ ದೃಷ್ಟಂ ಸರ್ವದುಃಖವಿಮೋಚನಂ .. 27..
ಇತ್ಯುಕ್ತ್ವಾ ಸಂಸ್ಥಿತಸ್ತೂಷ್ಣೀಂ ಭಾವೇನ ಸ ಮದಾಸುರಃ .
ತಮುವಾಚ ಮಹಾಶಕ್ತಿರ್ಭಕ್ತಿಭಾವೇನ ಯಂತ್ರಿತಾ .. 28..
ಶಕ್ತಿರುವಾಚ .
ತ್ವಯಾ ಕೃತಮಿದಂ ಸ್ತೋತ್ರಂ ಮಮ ಪ್ರೀತಿವಿವರ್ಧನಂ .
ಭವಿಷ್ಯತಿ ಮಹಾಭಾಗ ಸರ್ವಕಾಮಫಲಪ್ರದಂ .. 29..
ಧರ್ಮಾರ್ಥಕಾಮಮೋಕ್ಷಾಣಾಂ ಸಾಧನಂ ಪ್ರಭವಿಷ್ಯತಿ .
ಪಠತಾಂ ಶೃಣ್ವತಾಂ ಸರ್ವಂ ಸುಖದಂ ಚ ಮಹಾಸುರ .. 30..
ವರಾನ್ ವರಯ ದಾಸ್ಯಾಮಿ ತ್ವಯಾ ಸ್ತೋತ್ರೇಣ ತೋಷಿತಾ .
ತಪಸೋಗ್ರೇಣ ದೈತ್ಯೇಂದ್ರ ದುರ್ಲಭಾನ್ ಮನಸಿ ಸ್ಥಿತಾನ್ .. 31..
ಗೃತ್ಸಮದ ಉವಾಚ .
ದೇವ್ಯಾ ವಚನಮಾರ್ಕಣ್ಯ ಹರ್ಷಿತಃ ಸ ಮದಾಸುರಃ .
ತಾಂ ಪ್ರಣಮ್ಯ ಜಗಾದಾಸಥ ವರಾನ್ ಪರಸುದುರ್ಲಭಾನ್ .. 32..
ಮದಾಸುರ ಉವಾಚ .
ಯದಿ ದೇವಿ ಪ್ರಸನ್ನಾ ತ್ವಂ ಯದಿ ದೇಯಾ ವರಾಃ ಪರಾಃ .
ತರ್ಹಿ ಮೇ ಮರಣಂ ಕುತ್ರ ನ ಭವೇತ್ತ್ವಂ ತಥಾ ಕುರು .. 33..
ದೇಹಿ ಮೇ ಸಕಲಂ ರಾಜ್ಯಂ ತ್ರೈಲೋಕ್ಯಸ್ಯ ಜಗನ್ಮಯಿ .
ಯದ್ಯದಿಚ್ಛಾಮಿ ತತ್ತದ್ವೈ ಪ್ರಸಿದ್ಧೈತು ಸದಾಶಿವೇ .. 34..
ತ್ವಂ ಚ ಪ್ರಕೃತಿರೂಪಾ ವೈ ತ್ವತ್ತಃ ಸರ್ವಂ ಸಮುದ್ಭವಂ .
ಪಂಚಧಾ ತನ್ಮಮಾಧೀನಂ ಜನನಿ ತ್ವಂ ಸದಾ ಕುರು .. 35..
ತತಸ್ತಂ ಜಗದಂಬಾ ಸೋವಾಚ ವಿಸ್ಮಿತಮಾನಸಾ .
ಯದುತ್ಪನ್ನಂ ಮಹಾದೈತ್ಯ ತಸ್ಮಾತ್ತೇ ಮರಣಂ ನ ಹಿ .. 36..
ಪಂಚಧಾ ಯದ್ವಿಭಕ್ತಂ ತತ್ತವಾಧೀನಂ ಭವಿಷ್ಯತಿ .
ಯದ್ಯದಿಚ್ಛಸಿ ತತ್ತದ್ವೈ ಸಫಲಂ ಸರ್ವದಾ ಭವೇತ್ .. 37..
ಆರೋಗ್ಯಮಚಲಂ ರಾಜ್ಯಂ ಬ್ರಹ್ಮಾಂಡಸ್ಯ ಭವಿಷ್ಯತಿ .

ನ ಸಮಸ್ತೇ ಚ ದೈತ್ಯೇಂದ್ರ ಯುದ್ಧೇ ಕಶ್ಚಿದ್ಭವೇದಪಿ .. 38..
 ಇತ್ಯುಕ್ತ್ವಾಂತರ್ದೇ ದೇವೀ ಜಗನ್ಮಾತಾಸುರೇಶ್ವರ .
 ಮದಶ್ಚ ಹರ್ಷಿತೋಽತ್ಯಂತಂ ಸ್ವಗೃಹಂ ಪ್ರತ್ಯಪದ್ಯತ .. 39..
 ಪ್ರಮಾದಾಸುರಕನ್ಯಾಂ ವೈ ಸಾಲಸಾಂ ರೂಪಶಾಲಿನೀಂ .
 ಉಪಯೇಮೇ ವಿಧಾನೇನ ದೈತ್ಯೈಃ ಸಮಾನಿತೋ ಭೃಶಂ .. 40..
 ವಿಲಾಸದಂ ತತಸ್ತೇನ ನಗರಂ ವಾಸಿತಂ ಬಭೌ .
 ತತ್ರಾಯುಶ್ಚ ವಾಸಾರ್ಥಂ ದಿಗ್ಭ್ಯೋ ದೈತ್ಯಾ ಮಹಾಸುರಾಃ .. 41..
 ಅಮಾತ್ಯಾಸ್ತಸ್ಯ ಚತ್ವಾರಃ ಸಂಜಾತಾ ಲೋಕವಿಶ್ರುತಾಃ .
 ಬಾಣಸ್ತ್ರಿಪುರನಾಮಾ ವೈ ತಾರಕಃ ಶಂಖಸಂಜ್ಞಕಃ .. 42..
 ದೈತ್ಯೈಸ್ತತ್ರ ಸಮಾನೀತಃ ಕವಿಃ ಪರಮಯೋಗವಿತ್ .
 ಬ್ರಾಹ್ಮಣೈಃ ಸಹ ತಂ ರಾಜ್ಯೇ ಸಿಷೇಚ ಸ ಮದಾಸುರಂ .. 43..
 ದೈತ್ಯಾನಾಂ ರಾಕ್ಷಸಾನಾಂ ಚಾಸುರಾಣಾಂ ಪತಿರಾದರಾತ್ .
 ಜಾತೋ ಮದಾಸುರಸ್ತತ್ರ ಹರ್ಷಿತಾ ದೈತ್ಯಪಾ ಬಭುಃ .. 44..
 ಪುತ್ರಾಸ್ತ್ರಯಃ ಸಮುತ್ಪನ್ನಾಃ ಸಾಲಸಾಯಾಂ ಮದಾಸುರಾತ್ .
 ವಿಲಾಸೀ ಲೋಲುಪಶ್ಚೈವ ಧನಪ್ರಿಯ ಇತಿ ಸ್ಮೃತಾಃ .. 45..
 ಏವಂ ರಾಜ್ಯಂ ಚಕಾರಾಸೌ ದೈತ್ಯಾನಾಮಸುರೇಶ್ವರಃ .
 ಗರ್ವೇಣ ತೇನ ವಾ ಕೋ ವೈ ನ ದಧ್ರೇ ಬಲಸಂಯುತಃ .. 46..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಮದಾಸುರಸ್ಯ ರಾಜ್ಯಾಭಿಷೇಕೋ ನಾಮ
 ಚತುಶ್ಚತ್ವಾರಿಂಶೋಽಧ್ಯಾಯಃ .. 2.44

(Page ಖಂ. 2 ಅ. 45 ಪಾನ 95)

2.45 ಮದಾಸುರಸ್ವರ್ಗವಿಜಯೋ ನಾಮ ಪಂಚಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ತತಃ ಕದಾಚಿದ್ಧೈತ್ಯೇಂದ್ರೈರ್ಬೋಧಿತೋಽಭೂನ್ ಮದಾಸುರಃ .

ವಿಜಯಾಯ ಸಮುದ್ಯುಕ್ತಸ್ತ್ರೈಲೋಕೈಸ್ಸ್ಯ ಮದಾನ್ವಿತಃ .. 1..

ಸ ಶುಕ್ರಮುಪಸಂಗಮ್ಯ ತಂ ಪ್ರಣಮ್ಯ ವಿಶೇಷತಃ .

ಸಂಗೃಹ್ಯ ಮುನಿಮುಖ್ಯಂ ವೈ ವಿಜಯಾಯಾಕರೋನ್ ಮತಿಂ .. 2..

ನಾನಾದಿಗ್ಭ್ಯಃ ಸಮಾಯಾತಾ ಅಸುರಾ ದೈತ್ಯಪಾಸ್ತತಃ .

ಸನ್ನದ್ಧಾಸ್ತ್ವ ರಮಾಣಾಶ್ಚ ರಾಕ್ಷಸಾಃ ಪ್ರಯಯುರ್ಮದಂ .. 3..
 ಚತುರಂಗಬಲೈರ್ಯುಕ್ತಃ ಸಂಖ್ಯಾತೀತೈರ್ಮದಾಸುರಃ .
 ನಿಯಮೌ ದಿಗ್ಜಯಾರ್ಥಂ ಸ ಸಂಸ್ತುತೋ ಬಂದಿಭಿರ್ನೃಪಃ .. 4..
 ದೈತ್ಯಾಃ ಕೇಪಿ ಮಹಾಘೋರಾ ನಿಃಸೃತಾಸ್ತತ್ಪರೋ ಬಭುಃ .
 ಮೇರುಮಂದರಸಂಕಾಶಾ ಯಮಾಯ ಭಯದಾಯಕಾಃ .. 5..
 ನಾನಾಶಸ್ತ್ರಾಸ್ತ್ರಸಂಯುಕ್ತಾಃ ಕವಚಾದಿಸಮಾವೃತಾಃ .
 ನಾನಾವಾಹನಗಾಸ್ತೇ ವೈ ಕಂಪಯಂತೋ ವಸುಂಧರಾಂ .. 6..
 ಕೇಚಿತ್ಪಾಷಾಣಹಸ್ತಾಶ್ಚ ಕೇಚಿತ್ ವೃಕ್ಷಧರಾಸ್ತಥಾ .
 ಪರ್ವತಸ್ಯ ಧರಾಃ ಕೇಚಿನ್ ಮಹಾಬಲಪರಾಕ್ರಮಾಃ .. 7..
 ನಾನಾಭಯಂಕರಾಕಾರಾ ಬಭುಃ ಸೈನ್ಯೇ ಸಮಂತತಃ .
 ತದಾ ಸಂಶಯಿತಾಃ ಸರ್ವೇ ಬ್ರಹ್ಮಾಂಡೇ ಲೋಕಸಂಕುಲೇ .. 8..
 ಪೃಥಿವೀಜಯನೇ ಸಕ್ತಾ ದೈತ್ಯಾಃ ಪರಮದಾರುಣಾಃ .
 ಆದೌ ತತ್ರಾಸುರೇಶಾನಮದಾಸುರಸುಚೋದಿತಾಃ .. 9..
 ಕೇಚಿತ್ ಕೃತ್ವಾ ಮೃತಾ ಯುದ್ಧಂ ಕೇಚಿತ್ತಾನ್ ಶರಣಂ ಯಯುಃ .
 ರಾಜಾನೋ ಭಯಸಂಯುಕ್ತಾಃ ಕೇಚಿಚ್ಚ್ಯವನಮಾಶ್ರಿತಾಃ .. 10..
 ಪ್ರಲಯಂ ಮೇನಿರೇ ಲೋಕಾ ಭೂಮಿಸ್ಥಾಃ ಸರ್ವಶಸ್ತದಾ .
 ದೈತ್ಯಾ ಭೂಮಂಡಲಂ ಜಿತ್ವಾಽಭವಂಸ್ತೇ ಹರ್ಷಸಂಯುತಾಃ .. 11..
 ಸಪ್ತದ್ವೀಪವತೀಂ ಪೃಥ್ವೀಂ ಜಿತ್ವಾ ದೈತ್ಯಾ ಮಹಾಸುರಾಃ .
 ದೇವಾನಾಂ ಜಯನೇ ಬುದ್ಧಿಂ ಚಕ್ರುಃ ಪರಮದಾರುಣಾಃ .. 12..
 ವಾಯುವೇಗಸಮಾಃ ಸರ್ವೇ ಗತಾಃ ಸ್ವರ್ಗಂ ಕ್ಷಣಾರ್ಧತಃ .
 ವನಾನಿ ತೇ ಬಭಂಜುಶ್ಚ ದೇವೋದ್ಯಾನಾನಿ ದೈತ್ಯಪ .. 13..
 ದೇವೈಃ ಸಂಜ್ಞಾಪಿತಸ್ತತ್ರ ಸುರೇಂದ್ರಃ ಕ್ರೋಧಸಂಯುತಃ .
 ಯುದ್ಧಾಯ ಶಸ್ತ್ರಸಂಯುಕ್ತೈರ್ದೇವೈರ್ವೈ ತತ್ಪರೋಽಭವತ್ .. 14..
 ಬೃಹಸ್ಪತಿಂ ಸಮಾಗಮ್ಯ ಪ್ರಣನಾಮ ಸುರೇಶ್ವರಃ .
 ಸುರೇಶ್ವರೋ ದ್ವಿಜೇಂದ್ರೇಣ ಮಾನಿತೋ ಭಕ್ತಿಸಂಯುತಃ .. 15..
 ತತ ಇಂದ್ರಂ ಜಗಾದಾಸೌ ಮಹಾಕಾಂತಿಬೃಹಸ್ಪತಿಃ .
 ಶೃಣು ದೇವೇಂದ್ರ ವಾಕ್ಯಂ ಮೇ ಕಾಲಕರ್ಮಯುತಂ ಮಹತ್ .. 16..
 ಶಕ್ತೇಃ ಸ ವರದಾನೇನ ದುರ್ಜಯಃ ಸ ಮದಾಸುರಃ .
 ಅತಃ ಸರ್ವಂ ಪರಿತ್ಯಜ್ಯ ಪಲಾಯದ್ಧಂ ಸುರೇಶ್ವರಾಃ .. 17..
 ಏವಮುಕ್ತೇ ಚ ಜೀವೇನ ಪಲಾಯಂತ ಚ ದೇವತಾಃ .
 ಬೃಹಸ್ಪತಿಸಮಾಯುಕ್ತಾಸ್ತಕ್ತ್ವಾ ಸ್ವರ್ಗಾದಿಕಂ ಭಯಾತ್ .. 18..
 ತತೋ ಮದಾಸುರೋ ಜ್ಞಾತ್ವಾ ಸರ್ವಂ ದೇವವಿಚೇಷ್ಟಿತಂ .

ದೈತ್ಯೈರ್ಯುಕ್ತಃ ಸುಸಂಹೃಷ್ಟ ಆಯಯಾವಮರಾವತೀಂ .. 19..

ತತ್ರೇಂದ್ರಾಸನಗೋ ಭೂತ್ವಾ ರರಾಜ ಸ ಮದಾಸುರಃ .

ಸೇವ್ಯಮಾನೋಽಪ್ಸರೋಭಿಶ್ಚ ಗಂಧರ್ವೈರ್ಗಾಢತತ್ಪರೈಃ .. 20..

ವಿವಿಧೈರ್ದಿವ್ಯಭೋಗೈಃ ಸ ಸೇವ್ಯಮಾನೋಽಮರೈಸ್ತಥಾ .

ಬಲದರ್ಪಸಮಾಯುಕ್ತೋ ದೈತ್ಯೈರ್ನಾನಾವಿದೈರ್ಬಭೌ .. 21..

ದೇವಾನಾಂ ಸ ಪದೇಷ್ಟೇವ ಸ್ಥಾಪಯಾಮಾಸ ದೈತ್ಯಪಾನ್ .

ತಾರಕಾದ್ಯಾ ಮಹಾವೀರ್ಯಾಃ ಸಂಸ್ಥಿತಾ ಬುಭುಜುಃ ಸುಖಂ .. 22..

ತತಸ್ತೈಃ ಸ ವಿಚಾರ್ಯೈವ ಯಯೌ ಬ್ರಹ್ಮಪದಂ ಮಹತ್ .

ವಿಧಾತಾ ಸ್ಥಾನಮುತ್ಸೃಜ್ಯ ಕೈಲಾಸಂ ತದ್ಭಯಾದ್ಯಯೌ .. 23..

ಸತ್ಯಲೋಕೇ ಸುರಾಃ ಸರ್ವೇ ಬಭ್ರಮುರ್ಯತ್ರ ತತ್ರ ವೈ .

ನಾನಾಭೋಗಯುತಾ ದುಷ್ಟಾ ರೇಚಿರೇ ಮದಸಂಯುತಾಃ .. 24..

ವಿಮಾನೈರ್ವಾಹ್ಯಮಾನಾಸ್ತೇ ಮನೋವೇಗೈಃ ಸುಖಪ್ರದೈಃ .

ಕಾಮಗೈಶ್ಚ ಮಹಾದೈತ್ಯಾ ಮೇನಿರೇ ಕೃತಕೃತ್ಯತಾಂ .. 25..

ಮದಾಸುರಸ್ತತ್ರ ರಾಜಾ ಬ್ರಹ್ಮಾಸನಸಮಾಶ್ರಿತಃ .

ಮುದಂ ಲೇಭೇಽಸುರೇಶಾನ್ಯೈಃ ಸಂವೃತಃ ಕಾಲಭೀತಿದೈಃ .. 26..

(Page ಖಂ. 2 ಅ. 45 ಪಾನ 96)

ತತಸ್ತೈಃ ಸಂವೃತೋ ದೈತ್ಯೋ ಯಯೌ ವೈಕುಂಠಮಾದರಾತ್ .

ಜ್ಞಾತ್ವಾಽಽಗತಂ ಮಹಾಕ್ರೂರಂ ಪಲಾಯತ ರಮಾಪತಿಃ .. 27..

ಸೋಽಪಿ ಕೈಲಾಸಮಗಮದ್ವಿಷ್ಣುಃ ಸ್ವೈಃ ಪಾರ್ಷದೈರ್ವೃತಃ .

ಮದಾಸುರೋ ಮಹಾದುಷ್ಟೋ ವೈಕುಂಠೇ ಸಂಸ್ಥಿತೋಽಭವತ್ .. 28..

ನಾರಾಯಣಾಸನೇ ಸಂಸ್ಥೋ ದೈತ್ಯರಾಜೈರ್ಮಹಾಬಲೈಃ .

ಸಂವೃತಃ ಶುಶುಭೇಽತೀವ ನಾನಾಭೋಗಸಮನ್ವಿತಃ .. 29..

ಸುಖಂ ಚಾನುಪಮಂ ತತ್ರ ವೈಕುಂಠೇ ವಿಷ್ಣುನಾ ಕೃತಂ .

ತದೇವ ಬುಭುಜೇ ಸೋಽಪಿ ದೈತ್ಯೈರ್ದುಷ್ಟೈಃ ಸಮನ್ವಿತಃ .. 30..

ವಿಮಾನಾನಿ ವಿಚಿತ್ರಾಣಿ ದೇವೋದ್ಯಾನಾನಿ ಸರ್ವಶಃ .

ಕಲ್ಪವೃಕ್ಷಯುತಾನ್ಯೇತೇ ದೈತ್ಯಪಾಃ ಸಮಭುಂಜತ .. 31..

ತತಸ್ತೈಃ ಸಹಿತೋ ವೀರಃ ಪ್ರತಾಪೀ ಸ ಮದಾಸುರಃ .

ಕೈಲಾಸಂ ಶಂಕರಸ್ಥಾನಂ ಯಯೌ ರಣವಿಧಿತ್ಸಯಾ .. 32..

ಶಿವೋಽಪಿ ಸ್ವಗಣೈರ್ಯುಕ್ತೋ ದೇವೈರ್ವಿಷ್ಣ್ವಾ ದಿಭಿರ್ವೃತಃ .

ಶಕ್ತಿಲೋಕಂ ಜಗಾಮಾಽಥ ಭಯಸಂಕುಲಿತೋ ಮದಾತ್ .. 33..

ದೈತ್ಯೇಶ್ವರೋ ಮಹಾದೈತ್ಯೈಃ ಕೈಲಾಸೇ ಸಂಸ್ಥಿತೋಽಭವತ್ .

ಅತುಲಂ ಸುಖಮತ್ಯಂತಂ ಬುಭುಜೇ ತೈಃ ಸಮನ್ವಿತಃ .. 34..
 ಶಿವೇನ ರಚಿತಂ ಪುಣ್ಯಂ ಕೈಲಾಸೇ ಕಲ್ಪಿತಪ್ರದಂ .
 ನಾನಾಶ್ಚರ್ಯಯುತಂ ಹೃಷ್ಣೋ ದೈತ್ಯಸ್ತದ್ಬುಭುಜೇ ಬಲಾತ್ .. 35..
 ಮೋಹಿತೋ ಭೋಗಭಾವೇನ ಧನ್ಯಂ ಚೈವ ಮದಾಸುರಃ .
 ಮೇನೇ ಸ್ವಂ ಸರ್ವದನುಜೈಸ್ತಿಪುರಪ್ರಮುಖೈಃ ಖಲೈಃ .. 36..
 ದೇವಾಃ ಸರ್ವೇ ಯಯುಃ ಶಕ್ತೇರ್ಲೋಕಂ ತದ್ಧಯಸಂಕುಲಾಃ .
 ಶಕ್ತಿಸ್ತಾನ್ ಗಣಸಂಯುಕ್ತಾನ್ ಸಮಾಶ್ವಾಸ್ಯ ಸ್ಥಿತಾಃ ಭವತ್ .. 37..
 ಶಿವಾದೀನಾದಿಮಾಯಾ ಸಾ ಜಗಾದ ವದತಾಂ ವರಾ .
 ಜಗತಶ್ಚ ಜಗನ್ಮಾತಾ ಸೃಷ್ಟಿಸ್ಥಿತ್ಯಂತಕಾರಿಣೀ .. 38..
 ಆದಿಶಕ್ತಿರುವಾಚ .
 ಮಾ ಭಯಂ ದೇವದೇವೇಶಾಃ ಕುರುಧ್ವಂ ಮಮ ಸನ್ನಿಧೌ .
 ತಿಷ್ಠತಾಃ ತ್ರ ನ ದೈತ್ಯೋಽಯಂ ಕದಾಪಿ ತ್ವಾಗಮಿಷ್ಯತಿ .. 39..
 ಮದೀಯವರದಾನೇನ ಗರ್ವಯುಕ್ತೋ ಬಭೂವ ಹ .
 ಮದಾಸುರೋ ಮಹಾಭಾಗೋ ವಚೋ ಮಮ ಕರಿಷ್ಯತಿ .. 40..
 ಆಗಮಿಷ್ಯತಿ ದೈತ್ಯಶ್ಚೇತ್ತದಾ ಮಾಂ ಪೂಜಯಿಷ್ಯತಿ .
 ಮದೀಯಮವಮಾನಂ ವೈ ನ ಕರಿಷ್ಯತಿ ದೇವಪಃ .. 41..
 ಕದಾಚಿತ್ತೇನ ಗರ್ವೇಣ ಮಮಲೋಕನಿವಾಸಿನಃ .
 ಪೀಡಿತಾಶ್ಚೇತ್ ಕ್ಷಣಂ ಸದ್ಯೋ ಹನಿಷ್ಯಾಮಿ ನ ಸಂಶಯಃ .. 42..
 ಏವಮಾಶ್ವಾಸಿತಾ ದೇವಾಃ ಶಕ್ತ್ಯಾ ತೇ ತತ್ರ ಸಂಸ್ಥಿತಾಃ .
 ಭಯಂ ತ್ಯಕ್ತ್ವಾ ಚ ದೈತ್ಯೈರ್ಭ್ಯೋ ದುಃಖಯುಕ್ತಾ ಮಹಾಸುರ .. 43..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಮದಾಸುರಸ್ವರ್ಗವಿಜಯೋ ನಾಮ
 ಪಂಚಚತ್ವಾರಿಂಶೋಽಧ್ಯಾಯಃ .. 2.45

(Page ಖಂ. 2 ಅ. 46 ಪಾನ 97)

2.46 ತಾರಕಾಸುರಸಾಮವರ್ಣನಂ ನಾಮ ಷಟ್ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ಕೈಲಾಸೇ ದೈತ್ಯಪೈರ್ಯುಕ್ತಃ ಸಂಸ್ಥಿತೋಽಭೂನ ಮದಾಸುರಃ .

ಕಿಯತ್ಕಾಲಂ ಪ್ರಭುಂಜಾನೋ ಭೋಗಾನ್ ಪರಮದುರ್ಲಭಾನ್ .. 1..

ಗತೇ ಕಿಯತಿ ಕಾಲೇ ಚ ತ್ರಿಪುರಾದ್ಯಾಸ್ತಮಬ್ರುವನ್ .

ದೇವಾನಾಂ ಛೇದನೇ ದುಷ್ಟಾಃ ಸಂಸಕ್ತಾ ಮದಸಂಯುತಾಃ .. 2..
 ತ್ರಿಪುರಾದ್ಯಾ ಊಚುಃ .
 ಶೃಣು ರಾಜನ್ ಮಹಾಭಾಗ ಮದಾಸುರ ಹಿತಂ ವಚಃ .
 ದೇವಾಃ ಶಂಭುಮುಖಾಃ ಸರ್ವೇ ಶಕ್ತಿಲೋಕಂ ಗತಾ ಬಭುಃ .. 3..
 ತತ್ರ ಶಕ್ತ್ಯಾ ವಿಶೇಷೇಣ ಮಾನಿತಾಃ ಸುರಸತ್ತಮಾಃ .
 ಭಯಹೀನಾಃ ಸುಖೇ ಸಕ್ತಾ ಬುಭುಜುವಿವಿಧಂ ಸುಖಂ .. 4..
 ಅಸ್ಮಾಕಂ ಶತ್ರವಃ ಸರ್ವೇ ದೇವಾ ದೈತ್ಯ ಮತಾಃ ಸದಾ .
 ದೈತ್ಯಾನಾಂ ಕದನೇ ಸಕ್ತಾಃ ಸಮರ್ಥಾಶ್ಚೇನ್ನ ಸಂಶಯಃ .. 5..
 ಹಿರಣ್ಯಾಕ್ಷಾದಯಃ ಸರ್ವೇ ಸೂದಿತಾ ದೇವಪೈಃ ಪುರಾ .
 ಭಿದ್ರದರ್ಶನಸಂಯುಕ್ತೈರಸ್ಮಾಕಂ ತೈರ್ವಿಶೇಷತಃ .. 6..
 ಸರ್ವತ್ರ ಖ್ಯಾತಿಮತ್ಯಂತಂ ಜಾನಂತಿ ಸಕಲಾ ಜನಾಃ .
 ದೇವಾನಾಂ ವೈರಿಭಾವಂ ಚ ಪರಸ್ಪರವಧೇ ರತಂ .. 7..
 ಅಸ್ಮಾಕಂ ಶಕ್ತಿರತ್ಯಂತಂ ವೈರಿಭಾವೇ ಪ್ರವರ್ತಿತಾ .
 ಮಾನ್ಯಾ ತದಪಿ ದೈತ್ಯೇಂದ್ರ ದೇವಾನಾಂ ಸಾ ಹಿತೇ ರತಾ .. 8..
 ಅತಃ ಶಕ್ತಿಪುರೇ ಸ್ವಾಮಿನ್ ಗಮಿಷ್ಯಾಮೋ ನ ಸಂಶಯಃ .
 ಹನಿಷ್ಯಾಮೋಽಮರಾನ್ ಸರ್ವಾನ್ ವೈರಿಭಾವಂ ಸಮಾಶ್ರಿತಾನ್ .. 9..
 ದೈತ್ಯಾನಾಂ ವಚನಂ ಶ್ರುತ್ವಾ ಪ್ರತಾಪೀ ಸ ಮದಾಸುರಃ .
 ಉವಾಚ ತಾನ್ ಮಹಾದೈತ್ಯೋ ವಿನಯೇನ ಸಮನ್ವಿತಃ .. 10..
 ಮದಾಸುರ ಉವಾಚ .
 ಶೃಣುದ್ಧಂ ತ್ರಿಪುರಾದ್ಯಾ ಮೇ ವಚನಂ ಹಿತಕಾರಕಂ .
 ಶಕ್ತಿಪ್ರಸಾದಸಂಭೂತಮೈಶ್ವರ್ಯಂ ಸಕಲಂ ಚ ಮೇ .. 11..
 ಇಷ್ಟಾ ದೇವೀ ಮದೀಯಾ ಸಾ ತಾಂ ಭಜಾಮಿ ವಿಶೇಷತಃ .
 ಅತಸ್ತಸ್ಯಾ ಹಿತಂ ಮಾನ್ಯಂ ಕರ್ತವ್ಯಂ ಸಕಲೈಃ ಸದಾ .. 12..
 ತಾಂ ಚ ದೇವಾ ಯಯುಃ ಸರ್ವೇ ಶರಣಂ ನಾತ್ರ ಸಂಶಯಃ .
 ಮದೀಯದಾಸಭಾವೇನ ಯಂತ್ರಿತಾ ಶಕ್ತಿರಾದರಾತ್ .. 13..
 ದೇವಾನಾಂ ಪಕ್ಷಪಾತೇನ ಸಹ ತೈರ್ನಾಗತಾಽಭವತ್ .
 ಅಸ್ಮಾಕಂ ತು ವಧಾರ್ಥಾಯ ಮಹಾಮಾಯಾ ಚ ದಾನವಾಃ .. 14..
 ಅತಃ ಪ್ರಭಜನೇ ತಸ್ಯಾ ಆಸಕ್ತಾ ಯೇ ಭವಂತಿ ವೈ .
 ತೇ ಸಮಾನ್ಯಾ ಮಯಾ ನಿತ್ಯಂ ಮಾ ವೈರಂ ಕುರುತಾಽಸುರಾಃ .. 15..
 ಮದಾಸುರವಚಃ ಶ್ರುತ್ವಾ ದೈತ್ಯಪಾಸ್ತಂ ಪುನರ್ಜಗುಃ .
 ಕ್ರೋಧಯುಕ್ತಾ ಮದೋತ್ಸಿಕ್ತಾ ದೇವಾನಾಂ ತು ವಧೇ ರತಾಃ .. 16..
 ದೈತ್ಯೇಶಾ ಊಚುಃ .

ಮದಾಸುರ ಶೃಣು ಸ್ವಾಮಿನ್ ಪುರಾವೃತ್ತಂ ಕಥಾನಕಂ .
ಹಿರಣ್ಯಕಶಿಪುಃ ಪ್ರೋಕ್ಷೋ ಬ್ರಹ್ಮಲಬ್ಧವರೋ ಮಹಾನ್ .. 17..
ಅಭವನ್ ಬಹವಶ್ಚಾನ್ಯೇ ದೈತ್ಯೇಶಾ ದೇವಶತ್ರವಃ .
ದೇವಪಕ್ಷಾಶ್ರಯಂ ಸರ್ವೇ ತ್ಯಕ್ತ್ವಾ ಸ್ವಂ ಧರ್ಮಮಾಶ್ರಿತಾಃ .. 18..
ಕಶ್ಯಪಸ್ಯ ಸುತೌ ಚೈವ ತಾವುಭೌ ದೇವಸಂಶ್ರಯಂ .
ತ್ಯಕ್ತ್ವಾ ತು ದೇವಸಂಹಾರೇ ದೈತ್ಯೇಶೌ ತತ್ಪರೌ ಪುರಾ .. 19..
ಅತಸ್ತ್ವ ಯಾಸಪಿ ಕರ್ತವ್ಯಂ ದೇವಾನಾಂ ಮೂಲನಾಶನಂ .
ಅಸುರಾಶ್ಚ ಸುರಾಃ ಪ್ರೋಕ್ತಾ ವೇದೇಽಪಿ ಚ ವಿರೋಧಿನಃ .. 20..
ಶಕ್ತಿಲೋಕಂ ಗಮಿಷ್ಯಾಮೋ ಭಕ್ತಿಯುಕ್ತಾ ವಯಂ ಪ್ರಭೋ .
ದೇವಾಸ್ತಾನ್ನಿರ್ದಲಿಷ್ಯಾಮಃ ಖಲು ಶಕ್ತೇಃ ಪ್ರಸನ್ನಿಧೌ .. 21..
ಯದಿ ಶಕ್ತಿರ್ಮಹಾಮಾಯಾಸ್ಮಾಕಂ ಪಕ್ಷಂ ಸಮಾಶ್ರಿತಾ .
ತದಾ ತಾಂ ಪೂಜಯಿಷ್ಯಾಮಃ ಕುಲದೈವತಮಾದರಾತ್ .. 22..
ಅನ್ಯಥಾ ಯೋಧಯಿಷ್ಯಾಮೋ ವಯಂ ಶಕ್ತ್ಯಾ ನ ಸಂಶಯಃ .
ಶತ್ರುಪಕ್ಷಾಶ್ರಿತಾಂ ಜ್ಞಾತ್ವಾ ನಾಸತ್ರ ದೋಷಃ ಪ್ರವರ್ತತೇ .. 23..
ದೈತ್ಯೇಶಾನಾಂ ವಚಃ ಶ್ರುತ್ವಾ ದುರ್ಮತಿಃ ಸ ಮದಾಸುರಃ .
ತಥೇತಿ ಸತ್ಯಮತ್ಯಂತಂ ಮಾನಯಾಮಾಸ ದೈತ್ಯಪಃ .. 24..
ತದೈವ ದೈತ್ಯಸಂಯುಕ್ತೋ ಯಯೌ ಲೋಕಂ ಮದಾಸುರಃ .
ಶಕ್ತೇಶ್ಚ ಸನ್ನಿಧೌ ದೂತಂ ಪ್ರೇಷಯಾಮಾಸ ದುರ್ಮತಿಃ .. 25..

(Page ಖಂ. 2 ಅ. 46 ಪಾನ 98)

ತಾರಕಂ ಪ್ರಜಗಾದಾಸೌ ಗಚ್ಛ ದೇವೀಂ ಮಹಾಬಲ .
ಸಾಮಯುಕ್ತಂ ವದಾಸಶು ತ್ವಂ ಮಹಾಮಾಯಾಂ ಮಹಾಸುರ .. 26..
ತಂ ಪ್ರಣಮ್ಯ ಯಯೌ ವೇಗಾಚ್ಛಕ್ತೇಃ ಸನ್ನಿಧಿಮಾದರಾತ್ .
ತಾರಕೋ ಮಾನಿತಸ್ತೈಸ್ತು ದೇವೈಃ ಪರಮದಾರುಣಃ .. 27..
ನತ್ವಾ ಶಕ್ತಿಂ ಮಹಾಮಾಯಾಂ ಕೃತಾಂಜಲಿಪುಟೋಽಸುರಃ .
ತಾರಕಸ್ತಾಮುವಾಚಾಽಥ ಸಾಮಯುಕ್ತಂ ವಚಃ ಖಲಃ .. 28..
ತಾರಕಾಸುರ ಉವಾಚ .
ಶೃಣು ಶಕ್ತೇ ಮಹಾಮಾಯೇ ಆಗತಃ ಸ ಮದಾಸುರಃ .
ದರ್ಶನಾರ್ಥಂ ಚ ತೇ ಮಾತಸ್ತೇನಾಸಹಂ ಪ್ರೇಷಿತೋಽಧುನಾ .. 29..
ತೇನೋದಿತಂ ಚ ಶಕ್ತೇ ತ್ವಂ ವಚನಂ ಶೃಣು ಮಾನದೇ .
ಭಕ್ತೇನ ಭಕ್ತಿಸಂಯುಕ್ತಂ ಭಾವಜ್ಞೇ ಜಗದಂಬಿಕೇ .. 30..
ಅಸ್ಮಾಕಂ ಕುಲದೇವೀ ತು ತ್ವಮೇವಾತ್ರ ನ ಸಂಶಯಃ .
ಅಸುರಾ ಹಿ ವಯಂ ಸರ್ವೇ ತ್ವದೀಯಾಃ ಸೇವಕಾ ಮತಾಃ .. 31..

ಯತ್ರಾಸುರಾ ವಿರಾಜಂತಿ ಸುರಾಸ್ತತ್ರ ಹತಪ್ರಭಾಃ .
ಭವಂತಿ ನಾತ್ರ ಸಂದೇಹಃ ಸ್ವಭಾವಾಚ್ಚತ್ರವೋ ಮತಾಃ .. 32..
ಅತೋ ದೇವಾನ್ ಸಮುತ್ಸೃಜ್ಯ ತಿಷ್ಠ ತ್ವಂ ಪೂಜಿತಾಸುರೈಃ .
ಅಸ್ಮಾಕಂ ಶತ್ರವೋ ದೇವಾಸ್ತ್ವ ದೀಯಾಃ ಶತ್ರವೋ ಮತಾಃ .. 33..
ಪ್ರಣಮಂತೋ ವಯಂ ಯಾವತ್ತಾವದ್ದೇವನಿಕ್ಕಂತನಂ .
ಕರಿಷ್ಯಾಮೋ ನ ಸಂದೇಹಸ್ತಸ್ಮಾನ್ ಮಾತಸ್ಯ ಜಾಽಽಶು ತಾನ್ .. 34..
ಏಕಂ ಪಕ್ಷಂ ಸಮಾಶ್ರಿತ್ಯ ತಿಷ್ಠ ತ್ವಂ ಜಗದಂಬಿಕೇ .
ಅಸುರಾಣಾಂ ಸುರಾಣಾಂ ವಾ ಪೂಜಿತಾ ಸತತಂ ಪರೇ .. 35..
ಇತ್ಯೇವಂ ಕಥಿತಂ ದೇವಿ ಮದಸ್ಯ ವಚನಂ ಮಯಾ .
ಕುರು ತ್ವಂ ಭಕ್ತರಾಜಸ್ಯ ಪಾಲನಂ ಪರಮಾದರಾತ್ .. 36..
ಗೃತ್ಸಮದ ಉವಾಚ .
ಮದಸ್ಯ ವಚನಂ ಕ್ರೂರಂ ತಾರಕೇಣ ಪ್ರಕಾಶಿತಂ .
ತಚ್ಚುತ್ವಾ ಕುಪಿತಾ ದೇವೀ ತಂ ಜಗಾದ ಮಹಾಸುರಂ .. 37..
ಶಕ್ತಿರುವಾಚ .
ಮದೀಯಂ ಜಗದಂಬೀತಿ ನಾಮ ವೇದೇ ಪ್ರಕಾಶಿತಂ .
ಕೇನ ಮಾರ್ಗೇಣ ದೈತ್ಯೇಶ ಪಕ್ಷಮೇಕಂ ಸಮಾಶ್ರಯೇ .. 38..
ಯಥಾ ದೇವಾಸ್ತಥಾ ದೈತ್ಯಾ ಮಾನ್ಯಾ ಮೇ ನಾತ್ರ ಸಂಶಯಃ .
ದೇವೈರ್ದೈತ್ಯೈಶ್ಚ ಕರ್ತವ್ಯಃ ಸ್ವಸ್ವಧರ್ಮೋ ಮಹಾಸುರ .. 39..
ಪಾತಾಲೇ ರಾಜ್ಯಮಾನಂದಾದ್ದೈತ್ಯೈಃ ಕರ್ತವ್ಯಮಂಜಸಾ .
ಸ್ವರ್ಗೇಷು ಸರ್ವದಾ ದೇವೈಃ ಕರ್ತವ್ಯಂ ಸ್ವಸ್ವಭಾವಜಂ .. 40..
ವಿಪರೀತೇ ಹನಿಷ್ಯಾಮಿ ಕ್ರುದ್ಧಾಹಂ ನಾತ್ರ ಸಂಶಯಃ .
ಅತೋ ದೈತ್ಯೈಃ ಪ್ರಗಂತವ್ಯಂ ಪಾತಾಲೇ ವೈ ಮದಾಜ್ಞಯಾ .. 41..
ಶಕ್ತೇರ್ವಚನಮಾರ್ಕಣ್ಯ ಕ್ರುದ್ಧಃ ಸೋಽಪಿ ಮಹಾಸುರಃ .
ಉವಾಚ ತಾಂ ಮಹಾಶಕ್ತಿಂ ಭಯಂ ತ್ಯಕ್ತ್ವಾ ಪ್ರಭಾವತಃ .. 42..
ತಾರಕ ಉವಾಚ .
ಮಾ ಗರ್ವಂ ಕುರು ಶಕ್ತೇ ತ್ವಂ ಶತ್ರುಪಕ್ಷಸಮಾಶ್ರಿತೇ .
ತಪಸಾ ವಯಮುತ್ಕೃಷ್ಟಾ ಜಾತಾಃ ಸ್ವಸ್ಯ ನ ಸಂಶಯಃ .. 43..
ಕರ್ಮಣಾ ತ್ವಂ ಪ್ರಸೃಜಸಿ ಜಗಂತಿ ಜಗದಂಬಿಕೇ .
ಕರ್ಮಾಧೀನಮಿದಂ ಸರ್ವಂ ತತ್ರ ತ್ವಂ ಕಿಂ ಕರಿಷ್ಯಸಿ .. 44..
ಕರ್ಮಣಾ ದೈತ್ಯರಾಜಶ್ಚ ಪ್ರತಾಪೀ ಸ ಮದಾಸುರಃ .
ಬ್ರಹ್ಮಾಂಡಾಧಿಪತಿರ್ಭೂತ್ವಾ ದೇವಾನ್ ಸರ್ವಾನ್ ಹನಿಷ್ಯತಿ .. 45..

ಯುದ್ಧಾಯ ಸಜ್ಜ ತ್ವಂ ದೇವಿ ದೇವೈಃಸಹ ಜಗನ್ಮಯಿ .
 ಅಸುರೈಶ್ಚ ಮಹಾಭಾಗೈರ್ಗಚ್ಛಾಮಿ ಮದಸನ್ನಿಧೌ .. 46..
 ಏವಮುಕ್ತ್ವಾ ಮಹಾಶಕ್ತಿಂ ತಾರಕಃ ಕ್ರೋಧಸಂಯುತಃ .
 ಜಗಾಮ ಶಕ್ತಿಲೋಕಾದ್ವೈ ಮದದೈತ್ಯಸ್ಯ ಸನ್ನಿಧೌ .. 47..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ತಾರಕಾಸುರಸಾಮವರ್ಣನಂ ನಾಮ
 ಷಟ್ಚತ್ವಾರಿಂಶೋಽಧ್ಯಾಯಃ .. 2.46
 (Page ಖಂ. 2 ಅ. 47 ಪಾನ 99)

2.47 ಇಂದ್ರತಾರಕಸಮಾಗಮೋ ನಾಮ ಸಪ್ತಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಗೃತ್ಸಮದ ಉವಾಚ .
 ಆಗತಂ ತಾರಕಂ ದೃಷ್ಟ್ವಾ ಹರ್ಷಿತಃ ಸ ಮದಾಸುರಃ .
 ದೈತ್ಯೈಃ ಸಹ ಮಹಾಸಾಧೋ ಪ್ರಹ್ಲನ್ನಶ್ಚಾಭವತ್ ಖಲಃ .. 1..
 ಮದಾಸುರಂ ಪ್ರಣಮ್ಯಾಸೌ ಕಥಯಾಮಾಸ ತಾರಕಃ .
 ವೃತ್ತಾಂತಂ ದೇವಪಕ್ಷೇ ಚ ಸಂಶ್ರಿತಂ ಕುಲದೈವತಂ .. 2..
 ತಪ್ತುತ್ವಾ ಮದ್ಯಪೋ ದೈತ್ಯಃ ಪ್ರತಾಪೀ ಸ ಮದಾಸುರಃ .
 ಕ್ರೋಧಯುಕ್ತೋಽಭವತ್ತತ್ರ ದೇವಾನ್ ಹಂತುಂ ಸಮುದ್ಯತಃ .. 3..
 ಸನ್ನದ್ಧೈರ್ದೈತ್ಯಪೈಃ ಸರ್ವೈಃ ಸನ್ನದ್ಧಶ್ಚ ಮದಾಸುರಃ .
 ಶಕ್ತಿಲೋಕಂ ಜಗಾಮಾಽಥ ಮಹಾಕಾಲ ಇವಾಽಽಬಭೌ .. 4..
 ಪುರಃಪ್ರಾಂತೇ ಸ್ಥಿತಾನ್ ಶಕ್ತೀರ್ಗಣಾನ್ ಪರಮವಿಶ್ರುತಾನ್ .
 ತಾಂಜಘ್ನುಶ್ಚ ಮಹಾದೈತ್ಯಾಃ ಶಸ್ತ್ರೈಃ ಪರಮದಾರುಣೈಃ .. 5..
 ಭಿನ್ನಾಂಗಾಸ್ತೇ ಪಲಾಯಂತ ಗತಾಃ ಸ್ವನಗರೇಽಭವನ್ .
 ವೃತ್ತಾಂತಂ ಕಥಯಾಮಾಸುದೈತ್ಯಾನಾಮಾಗಮಾತ್ಮಕಂ .. 6..
 ಶ್ರುತ್ವಾ ತತ್ರ ಮಹಾಶಕ್ತಿದೇವೈಃ ಸರ್ವೈರ್ಮಹಾಬಲೈಃ .
 ಶಂಕರಾದಿಭಿರನ್ವಿತಾ ಯಯೌ ಸಂಗ್ರಾಮಮಂಡಲಂ .. 7..
 ಸಿಂಹಾರೂಢಾ ಚತುರ್ಬಾಹುಃ ಖಡ್ಗಚರ್ಮಧರಾ ಬಭೌ .
 ಧನುರ್ಬಾಣಧರಾ ಕ್ರೋಧಾನಾನಾಶಕ್ತಿಸಮನ್ವಿತಾ .. 8..
 ವಾಮಾಂಗಾಚ್ಛೈಃ ಸಮುತ್ಪನ್ನಾ ಸಾವಿತ್ರೀ ದಕ್ಷಿಣಾಂಗತಃ .
 ಹೃದಯಾತ್ ಪುರತಃ ಸಂಜ್ಞಾ ತಾಸಾಂ ಸೈನ್ಯಂ ಪೃಥಗ್ಬಭೌ .. 9..

ವಿಷ್ಣುಶಂಕರಮುಖ್ಯಾಶ್ಚ ಸನ್ನದ್ಧಾ ವಾಹನೇ ಸ್ಥಿತಾಃ .
 ಸ್ವಸ್ವಸೈನ್ಯೇನ ಸಂಯುಕ್ತಾ ಬಭುಃ ಕಾಲಸಮಾಃ ಪುರಃ .. 10..
 ಇತ್ಯಾದಿಶಕ್ತಿಭಿಃ ಶಕ್ತೈರ್ದೇವೈವೈ ಸಂಯುತಂ ಮಹತ್ .
 ಸೈನ್ಯಂ ದೈತ್ಯೇಂದ್ರಮುಖ್ಯೈಸ್ತೈರ್ಧೃಷ್ಟಂ ಪರಮದಾರುಣಂ .. 11..
 ತತೋ ದೈತ್ಯೈಶ್ಚ ಶಸ್ತ್ರಾಘೈಸ್ತಾಡಿತಂ ಸಹಸಾ ಬಲಾತ್ .
 ಶಕ್ತಿಸೈನ್ಯಂ ಮಹಾಘೋರಂ ಕ್ರೋಧಯುಕ್ತಂ ಬಭೂವ ಹ .. 12..
 ಶಕ್ತ್ಯಾ ಸಂಪ್ರೇಷಿತಾ ದೇವಾ ಯುಯುಧೂ ರಣಮಂಡಲೇ .
 ಕಾಲಿಕಾದ್ಯಾ ಮಹಾಯುದ್ಧೇ ಶಕ್ತಯಃ ಕುಪಿತಾ ಭೃಶಂ .. 13..
 ಅಕಸ್ಮಾನ್ನಿಲಿತೇ ಸೈನ್ಯೇ ಪರಸ್ಪರಜಯೈಷಿಣೀ .
 ದೈತ್ಯಾನ್ಯಾಂ ಚೈವ ದೇವಾನಾಂ ಮರಣೇ ಕೃತನಿಶ್ಚಯೇ .. 14..
 ಸೈನ್ಯಾನಾಂ ರಜಸಾ ತತ್ರ ಹೃತಂ ಜ್ಞಾನಂ ಸಮಂತತಃ .
 ನ ಪ್ರಕಾಶೋ ರವೇರಾಸೀತ್ ಸ್ವಪರಜ್ಞಾನಕಾರಕಃ .. 15..
 ಹೇಷಿತೈಃ ಕ್ಷೇಡಿತ್ಯೈಸ್ತತ್ರ ಬೃಂಹಿತೈ ರಥನೇಮಿಭಿಃ .
 ವಾದಿತ್ರಾಣಾಂ ಮಹಾಶಬ್ದೈರ್ನಾದಯುಕ್ತಾ ದಿಶೋಽಭವನ್ .. 16..
 ಶಂಖನಾದೈಃ ಸಿಂಹನಾದೈರ್ನಾನಾನಾದೈಶ್ಚ ದೈತ್ಯಪ .
 ಬಧಿರಾ ಇವ ಯೋಧಾಸ್ತೇ ಸಂಜಾತಾ ರಣಮೂರ್ಧನಿ .. 17..
 ಶಸ್ತ್ರೈ ರಸ್ತ್ರೈ ರನೇಕೈಶ್ಚ ಪರಿಜಘ್ನುಃ ಸಮಂತತಃ .
 ದ್ರುಮೈಃ ಪರ್ವತಖಂಡೈಶ್ಚ ಸ್ವಾನ್ ಪರಾನ್ ಯುದ್ಧದುರ್ಮದಾಃ .. 18..
 ಮೃತಾಃ ಕೇಚಿತ್ ಕ್ಷತಾಃ ಕೇಚಿತ್ ಕೇಚಿಚ್ಚಸ್ತ್ರಧರಾ ಬಭುಃ .
 ನಿಜಘ್ನುಃ ಪರವೀರಾಂಸ್ತೇ ಸ್ವಬಲೇನ ಮಹಾಬಲಾಃ .. 19..
 ಭಗ್ನೇ ಶಸ್ತ್ರೇ ಸಮಗ್ರೇ ತೇ ಮಲ್ಲಯುದ್ಧಪರಾಯಣಾಃ .
 ಯುಯುಧುಃ ಕ್ರೋಧಸಂಯುಕ್ತಾಃ ಶಸ್ತ್ರಹೀನಾಸ್ತಥಾಽಪರೇ .. 20..
 ಕಬಂಧಾ ಯುಯುಧುಸ್ತತ್ರ ಶಸ್ತ್ರಹಸ್ತಾ ಮಹಾಬಲಾಃ .
 ಸ್ವಾನ್ ಪರಾನಪಿ ಜಘ್ನುಸ್ತೇ ಸ್ವಪರಜ್ಞಾನವರ್ಜಿತಾಃ .. 21..
 ಬಾಣೈರ್ಬಾಣಾನ್ ಸಮಾಕ್ಷುಬ್ಧಾ ವಿಜಘ್ನುಶ್ಚ ಪರಸ್ಪರಂ .
 ಖಡ್ಗೈಃ ಖಡ್ಗಾಂಸ್ತಥಾ ಚಾನೈ ಗದಾಭಿಶ್ಚ ಗದಾ ಭೃಶಂ .. 22..
 ತೋಮರೈಶ್ಚ ಮಹಾವೀರಾಃ ಪರ್ಶುಭಿಸ್ತು ತಥಾಽಪರೇ .
 ಭಿಂದಿಪಾಲೈಶ್ಚ ಪಾಶೈಶ್ಚ ಪರಿಜಘ್ನುಃ ಪರಸ್ಪರಂ .. 23..
 ರಥಾರೂಢಾ ಗಜಾರೂಢೈರ್ಗಜಾರೂಢಾಃ ಪದಾತಿಭಿಃ .
 ಅಶ್ವಾರೂಢೈಸ್ತಥಾಽನ್ಯೇಽಪಿ ಯುಯುಧುರ್ಜಾತಸಂಭ್ರಮಾಃ .. 24..
 ತುಮುಲಂ ದೈತ್ಯದೇವಾನಾಂ ಯುದ್ಧಂ ತತ್ರ ಪ್ರವರ್ತಿತಂ .

ಉಭಯೋರ್ನಾಶಕಂ ಘೋರಂ ವಕ್ತುಂ ನೈವ ಪ್ರಶಕ್ಯತೇ .. 25..

ಪ್ರವಾಹಬಹುಲೈ ರಕ್ತೈ ರಜಃ ಸಂಪ್ಲಾವಿತಂ ಮಹತ್ .

ಪ್ರಕಾಶಸ್ತತ್ರ ಸಂಜಾತಃ ಸ್ವಪರಜ್ಞಾನಕಾರಕಃ .. 26..

(Page ಖಂ. 2 ಅ. 47 ಪಾನ 100)

ಪ್ರಬೋಧ್ಯ ಕೇಚಿದ್ಧೈತ್ಯಾಂಸ್ತಾನ ಸುರಾ ಜಘ್ನುರ್ಮಹಾಬಲಾಃ .

ಅಸುರಾಶ್ಚ ಸುರಾಂಸ್ತದ್ವನ್ ಮಹಾಕ್ರೋಧಸಮನ್ವಿತಾಃ .. 27..

ಶಕ್ತಯಃ ಕುಪಿತಾಸ್ತತ್ರ ದೈತ್ಯಾಂಶ್ಚೈವ ಪ್ರಜಹ್ನಿರೇ .

ಶಸ್ತ್ರಾಸ್ತ್ರೈರ್ವಿದಿದೈಃ ಸರ್ವಾಃ ಪಿಪಿಷುಶ್ಚಾಸುರೇಶ್ವರಾನ್ .. 28..

ದೈತ್ಯಾಃ ಪ್ರಕುಪಿತಾ ಅನ್ಯೇ ಶಸ್ತ್ರಾಸ್ತ್ರೈರ್ದೇವಮಂಡಲಂ .

ಭಿನ್ನಂ ಭಿನ್ನಮಿಮೇ ಚಕ್ರುಃ ಕ್ರೋಧಯುಕ್ತಾ ಮಹಾಬಲಾಃ .. 29..

ಮೇರುಶೀತಾಚಲಪ್ರಖ್ಯಾ ದೈತ್ಯಾ ದೇವಾಃ ಸ್ಥಿತಾ ಬಭುಃ .

ಚೇಲುರ್ನ ಚ ಪದಂ ತತ್ರ ಪರಸ್ಪರವಧೇ ರತಾಃ .. 30..

ಅಭವನ್ ಶೋಣಿತೌಘಾನಾಂ ಮಹಾನದ್ಯಃ ಸಮಂತತಃ .

ದೇವದೈತ್ಯಶರೀರೇಭ್ಯಃ ಪ್ರಸೂತಾಶ್ಚ ಸಹಸ್ರಶಃ .. 31..

ಮೇದೋಮಾಂಸಮಹಾಪಂಕಾಃ ಪ್ರಪೇತುರ್ಧರಣೀತಲೇ .

ದೇವಾಶ್ಚ ಶತಶೋ ದೈತ್ಯಾ ಗತಪ್ರಾಣಾ ರಣೇಽಸುರ .. 32..

ಮಾಂಸಂ ಕರ್ದಮರೂಪೇಣ ಯತ್ರ ತತ್ರ ಸ್ಥಿತಂ ರಣೇ .

ಮೃತಾನಾಂ ನ ಚ ಸಂಖ್ಯಾಽಽಸೀನ್ ಮಾರ್ಗರೋಧನಕಾರಿಣಾಂ .. 33..

ಅಸೃಕ್ಪವಾಹಜಸ್ತತ್ರ ಪೂರಃ ಸಂದದೃಶೇ ಜನೈಃ .

ಜಲೌಘ ಇವ ದೈತ್ಯೇಂದ್ರ ಮಹಾಮೋಹಪ್ರವರ್ಧನಃ .. 34..

ಮೃತ್ಯೈರ್ಗಜೈಸ್ತಥಾ ಭಗ್ನೈ ರಥೈರ್ವಾಜಿಭಿರೇವ ಚ .

ನಾನಾಪಶುಗಣೈರುಷ್ಟೈಃ ಪಕ್ಷಿಭಿರ್ದುರ್ಗಮಂ ಕೃತಂ .. 35..

ಮುಮೂರ್ಷವಸ್ತತ್ರ ಪೇತುರ್ಮೃತಾಃ ಕೇಚಿಚ್ಚ ಖಂಡಿತಾಃ .

ತದಪಿ ಕ್ರೋಧಸಂಯುಕ್ತಾಃ ಪ್ರಯತ್ನಂ ಚಕ್ರುರಾದೃತಾಃ .. 36..

ಏವಂ ದಶ ದಿನಾನ್ಯೇವ ದಿವಾರಾತ್ರಂ ಮಹಾರಣಂ .

ಬಭೂವ ಸಮಯೇ ತಸ್ಮಿನ್ ದೇವದೈತ್ಯಸಮುದ್ಭವಂ .. 37..

ಪಲಾಯನಪರಾ ದೇವಾಸ್ತತೋ ಜಾತಾ ಮಹಾರಣೇ .

ದಶದಿಕ್ಷು ಭಯೋದ್ವಿಗ್ನಾಃ ಪಲಾಯಂತಾಸುರೇಶ್ವರ .. 38..

ತದ್ ದೃಷ್ಟ್ವಾ ಪರಮಾಶ್ಚರ್ಯಂ ವಜ್ರಭೃದ್ದೇವಪೈರ್ವೃತಃ .

ಸಂಗ್ರಾಮಮಕರೋದ್ಭೋರಂ ದೈತ್ಯನಾಶಕರಂ ಪರಂ .. 39..

ವಜ್ರಪಾತೇನಾಸುರಾನ್ ಸ ಚೂರ್ಣಯಾಮಾಸ ವೇಗತಃ .

ದೇವೇಂದ್ರೋ ವಿವಿದೈರನ್ಯೈರ್ಯಮಾದ್ಯಾ ಆಯುದೈಸ್ತಥಾ .. 40..

ಮೃತಾ ದೈತ್ಯಗಣಾಃ ಕೇಚಿತ್ ಭೃಶಂ ಕೇಚಿಚ್ಚ ಮೂರ್ಚ್ಛತಾಃ .

ಮುಮೂರ್ಷವಃ ಪರೇ ತತ್ರ ಕೃತಾ ವೈ ವಜ್ರಿಣಾಃಭವನ್ .. 41..

ಶಕ್ತ್ಯಾದಿಶಸ್ತ್ರಪಾತೇನ ವಹ್ನಿಚಂದ್ರಯಮಾದಯಃ .

ಅಸುರಾನ್ ಮಾರಯಾಮಾಸುಃ ಕ್ರೋಧಯುಕ್ತಾಃ ಸುರೇಶ್ವರಾಃ .. 42..

ತತೋ ಭಗ್ನಂ ಬಲಂ ಸರ್ವಂ ದೈತ್ಯಾನಾಂ ಭಯಸಂಕುಲಂ .

ದುದ್ರಾವ ದಿಕ್ಷು ಸರ್ವಾಸು ತ್ರಾತಾರಂ ನಾಭ್ಯಪದ್ಯತ .. 43..

ತತಃ ಸಂಹರ್ಷಿತಾ ದೇವಾಸ್ತಥಾ ದೇವಗಣಾಃ ಪರೇ .

ಜಯಶಕ್ತೇ ಮಹಾಮಾಯೇಽವದಂಸ್ತೇ ಜಯ ಸರ್ವದಾ .. 44..

ತತಃ ಕ್ರೋಧಸಮಾಯುಕ್ತಸ್ತಾರಕೋ ದೈತ್ಯಪೈರ್ವೃತಃ .

ಆಯಯೌ ಕ್ರೋಧದೀಪ್ತಾಕ್ಷೋ ಯೋದ್ಧಂ ಶಕ್ರೇಣ ವೀರ್ಯವಾನ್ .. 45..

ಆಗತ್ಯ ರಣಭೂಮಿಂ ಸ ತಮುವಾಚ ಪುರಂದರಂ .

ಗರ್ವಯುಕ್ತಂ ಮಹೋಗ್ರಂ ಚ ಮೋಹಿತೋ ಮದಸಂಯುತಃ .. 46..

ತಾರಕ ಉವಾಚ .

ಕಿಂ ತ್ವಂ ಯುದ್ಯಸಿ ದೇವೇಂದ್ರ ದೈತ್ಯಪೈಃ ಪರಮಾದೃತ್ಯೈಃ .

ಮಯಾ ಯುಕ್ತೈಕಬಾಣೇನ ನ ಸಮೋಽಸಿ ಸುರಾಧಿಪ .. 47..

ಬಲೇನ ಯದಿ ಸಂಯುಕ್ತಸ್ತದಾ ಕಿಮಮರಾವತೀಂ .

ತ್ಯಕ್ತವಾನ್ ವದ ಮೇ ವಾಕ್ಯಂ ವೃಥಾ ಮೃತ್ಯುಮವಾಪ್ಸ್ಯಸಿ .. 48..

ಇತಿ ತಸ್ಯ ವಚಃ ಶ್ರುತ್ವಾ ಸುರೇಂದ್ರಸ್ತಮುವಾಚ ಹ .

ಕ್ರೋಧಸಂರಕ್ತಚಕ್ಷುರ್ಭಿರ್ಭಕ್ತಯನ್ನಿವ ದಾನವಾನ್ .. 49..

ಇಂದ್ರ ಉವಾಚ .

ತಾರಕ ತ್ವಂ ವಲ್ಲಸಿ ಕಿಂ ಪಶ್ಯ ಮೇ ಪೌರುಷಂ ಮಹತ್ .

ಆಸುರಂ ಪ್ರಹರಿಷ್ಯಾಮಿ ಸೈನ್ಯಂ ತೇ ಪಶ್ಯತೋ ಮಹತ್ .. 50..

ಪಶ್ಚಾತ್ತ್ವಾಂ ಚ ಕ್ರಮೇಣಾಹಂ ಮದಂ ಸಬಲವಾಹನಂ .

ಹತ್ವಾಽಭಿವಾದ್ಯ ಶಕ್ತಿಂ ಚ ಗಮಿಷ್ಯಾಮ್ಯಮರಾವತೀಂ .. 51..

(Page ಖಂ. 2 ಅ. 48 ಪಾನ 101)

ಆದೌ ಶಕ್ತಿವಿಹೀನೋಽಹಂ ಕಿಂ ಕರೋಮಿ ಪರಾಕ್ರಮಂ .

ಅಧುನಾ ಶಕ್ತಿಸಂಯುಕ್ತಃ ಕದನಂ ತೇ ಕರೋಮ್ಯಹಂ .. 52..

ಕಿಂ ಬಹೂಕ್ಷೇನ ದೈತ್ಯೇಂದ್ರ ದರ್ಶಯ ಸ್ವಪರಾಕ್ರಮಂ .

ನೋಚೇದ್ಗಚ್ಛಸ್ವ ಪಾತಾಲಂ ಮಿಥ್ಯಾ ವಲ್ಲಸಿ ಕಿಂ ವಚಃ .. 53..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಇಂದ್ರತಾರಕಸಮಾಗಮೋ ನಾಮ
ಸಪ್ತಚತ್ವಾರಿಂಶೋಽಧ್ಯಾಯಃ .. 2.47

2.48 ಇಂದ್ರಪರಾಜಯೋ ನಾಮಾಷ್ಟಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ಏವಂ ಗದಿತ್ವಾ ದೇವೇಂದ್ರೋ ದೈತ್ಯೇಂದ್ರಂ ಕ್ರೋಧಸಂಯುತಂ .

ತಾರಕಂ ಶರವರ್ಷೇಣ ವವರ್ಷ ರಣಮಂಡಲೇ .. 1..

ಏಕಸ್ಮಾನ್ ಮಂತ್ರಿತಾದ್ಭಾಣಾದನಂತೈರ್ನಿಃಸೃತ್ಯೈಃ ಶರೈಃ .

ಬಭೂವುದೈತ್ಯಸಂಘಾತಾಃ ಪೀಡಿತಾಸ್ತೈಃ ಸಮಂತತಃ .. 2..

ತತೋ ದೈತ್ಯಃ ಸ ದೈತ್ಯೇಶಾಃ ಪ್ರಧಾನಪ್ರಮುಖಾಃ ಸ್ಥಿತಾಃ .

ಶರವರ್ಷಾಣಿ ಸರ್ವತ್ರ ಚಕ್ರುಃ ಪರಮದಾರುಣಾಃ .. 3..

ತೈಬಾಣೈರ್ದೇವಸೈನ್ಯಾನಾಂ ಹತಾ ವೀರಾ ಅನೇಕಶಃ .

ಭಿನ್ನಾಂಗಾಃ ಪತಿತಾಸ್ತತ್ರ ರುಧಿರೌಘಪ್ರವರ್ಷಿಣಃ .. 4..

ಯತ್ರ ತತ್ರ ಪಲಾಯಂತ ದೇವಾ ಭಯಸಮಾಕುಲಾಃ .

ತ್ರಾತಾರಂ ನಾಭ್ಯಪದ್ಯಂತ ಪ್ರಲಯೇಷು ಯಥಾ ಪ್ರಜಾಃ .. 5..

ತೇಷಾಂ ತತ್ಕರ್ಮ ದೃಷ್ಟ್ವಾ ತೇ ವವೃಷುಃ ಸುರಪಾ ಶರಾನ್ .

ಅಗ್ನಿಧರ್ಮಾದಯಸ್ತತ್ರ ಕಾಲಮೃತ್ಯೋಪಮಾನ ದೃಢಾನ್ .. 6..

ತೈರಾಹತಂ ಬಲಂ ಪೂರ್ಣಂ ದೈತ್ಯಾನಾಂ ಯತ್ರ ತತ್ರ ತೇ .

ಮೃತಾ ಮುಮೂರ್ಷವಃ ಸರ್ವೇ ಬಭೂವೂ ರಾಕ್ಷಸಾ ಮೃಧೇ .. 7..

ತತೋಽತಿಕುಪಿತೋ ದೈತ್ಯಸ್ತಾರಕೋಽತಿಭಯಾನಕಃ .

ನಿಷ್ಕಾಸ್ಯ ಸುದೃಢಂ ಬಾಣಂ ಮೋಚಯಾಮಾಸ ದಾರುಣಂ .. 8..

ಆಕರ್ಣಂ ಧನುರಾಕೃಷ್ಯ ದೀಪ್ತೋ ಬಾಣೋ ಸುರೇಶ್ವರ .

ಇಂದ್ರಸ್ಯ ಸಹಸಾಗತ್ಯ ಹೃದಿ ಸಂಪತಿಸೋಽಭವತ್ .. 9..

ತೇನ ಸಂಪೀಡಿತೋ ದೇವೋ ಮೂರ್ಚ್ಛಿತೋ ದೇವನಾಯಕಃ .

ಮುಹೂರ್ತಾತ್ ಸಾವಧಾನೋಽಭೂದ್ವಜ್ರಂ ಹಸ್ತೇ ಸಮಾದದೇ .. 10..

ವಜ್ರೇಣ ತಾಡಿತೋಽತ್ಯಂತಂ ತಾರಕೋ ದೈತ್ಯಪುಂಗವಃ .

ಪತಿತಃ ಸ ಧರಾಪೃಷ್ಠೇ ಗತಪ್ರಾಣ ಇವಾಽಭವತ್ .. 11..

ಏವಂ ವರುಣವನ್ತ್ವಾದೈವ್ಯಾರ್ಯಯುಧರ್ಮಕುಬೇರಕೈಃ .

ಹತಾ ದೈತ್ಯಾ ಅನೇಕೇ ಚ ಪತಿತಾ ಮೂರ್ಚ್ಛಿತಾ ಮೃತಾಃ .. 12..

ಹಾಹಾಕಾರಶ್ಚ ಸರ್ವತ್ರ ದೈತ್ಯಸೈನ್ಯೇ ಪ್ರವರ್ತಿತಃ .

ಪಲಾಯಂತ ಚ ದಿಕ್ಪಾಂತೇ ತ್ರಾಸಿತಾ ದೇವನಾಯಕೈಃ .. 13..
 ತತಃ ಶುಕ್ರೇಣ ತೇ ಸರ್ವೇ ತಾರಕಾದ್ಯಾ ಮಹಾಸುರಾಃ .
 ವಿದ್ಯಯಾ ಸಾವಧಾನಾಶ್ಚ ಕೃತಾ ಯುದ್ಧಾಯ ಸಜ್ಜಿತಾಃ .. 14..
 ಅಗ್ನಿಮಂತ್ರಸಮಾಯುಕ್ತಂ ಬಾಣಂ ಧನುಷಿ ಸಂದಧೇ .
 ತಾರಕಃ ಕ್ರೋಧಸಂಯುಕ್ತೋ ದಾಹಕಂ ಸ ಮುಮೋಚ ಹ .. 15..
 ಪತಿತೋ ದೇವಸೈನ್ಯೇ ಚ ಬಾಣಸ್ತಸ್ಮಾನ್ ಮಹಾಬಲಃ .
 ನಿಸೃತಃ ಪುರುಷಸ್ತತ್ರ ಭಕ್ಷಯಾಮಾಸ ವೈ ಸುರಾನ್ .. 16..
 ಮೇರುಮಂದರಸಂಕಾಶೋ ವಿಚಚಾರ ಮಹಾಬಲಃ .
 ದೇವಸೈನ್ಯೇಷು ದೈತ್ಯೇಂದ್ರ ಪ್ರಲಯಾಗ್ನಿಸಮೋಽದಹನ್ .. 17..
 ಅಗ್ನಿಜ್ವಾಲಾಶ್ಚ ಸರ್ವತ್ರ ಸಮುದ್ಭೂತಾ ಭಯಾನಕಾಃ .
 ಅದಹದ್ಧೇವಸಂಘಾಂಸ್ತಾನ್ ವಾಹನೈಃ ಸಹಿತಾನ್ ಮೃಧೇ .. 18..
 ಹಾಹಾಕಾರರವಾ ದೇವಾಃ ಪಲಾಯನಮಕುರ್ವತ .

(Page ಖಂ. 2 ಅ. 48 ಪಾನ 102)

ತತ್ರಾಪಿ ಪುರುಷೋಽತ್ಯಂತಂ ಭಕ್ಷಯಾಮಾಸ ಚಾಮರಾನ್ .. 19..
 ತತಃ ಕ್ರೋಧಸಮಾಯುಕ್ತೋ ಮಹೇಂದ್ರೋ ವಾರುಣಂ ಮಹತ್ .
 ಅಸ್ತಂ ಧನುಷಿ ಸಂಗೃಹ್ಯ ಮೃಧೇ ತತ್ಕಾಜ ದಾರುಣಂ .. 20..
 ತಸ್ಮಾಚ್ಚ ಜಲಧಾರಾಽಭೂತ್ ಸಮಂತಾನ್ನಿಸೃತಾ ಬಹು .
 ವವರ್ಷುರತುಲಾಂ ವೃಷ್ಟಿಂ ಮೇಘಾಃ ಸರ್ವತ್ರ ಗರ್ಜಿತೈಃ .. 21..
 ಜಲೌಘೇನ ಮಹಾವಹ್ನಿಃ ಪ್ರಶಾಂತಃ ಸಹಸಾ ಕೃತಃ .
 ಅಸ್ತ್ರೇಣ ಪುರುಷಃ ಸೋಽಪಿ ಪತಿತೋ ರಣಮೂರ್ಧನಿ .. 22..
 ತತೋ ದೇವಗಣಾಃ ಸರ್ವೇ ಸಾವಧಾನಾ ಬಭೂವಿರೇ .
 ದೈತ್ಯಾ ವೃಷ್ಟ್ಯಾ ಚ ವಾತೇನ ಪೀಡಿತಾ ಬಲಸಂಯುತಾಃ .. 23..
 ವಿದ್ಯುಜ್ವಾ ಲಾಭಿರತ್ಯಂತಂ ದಗ್ಧಾಃ ಕೇಚಿನ್ ಮಹಾಸುರಾಃ .
 ಜಲೌಘೇನ ತಥಾ ಕೇಚಿದ್ವಾಹಿತಾಶ್ಚ ಸವಾಹನಾಃ .. 24..
 ದೈತ್ಯಾನಾಂ ಪ್ರಬಲಂ ಸೈನ್ಯಂ ಪೀಡಿತಂ ವಾರುಣೇನ ಚ .
 ಹಾಹಾಕಾರರವಾ ದೈತ್ಯಾ ಯಯುರ್ಮೃತ್ಯುಂ ಭಯಾನಕಂ .. 25..
 ತತಃ ಸ ತಾರಕೋ ದೈತ್ಯಃ ಕ್ರೋಧಸಂರಕ್ತಲೋಚನಃ .
 ವಾಯ್ವಸ್ತಂ ತನ್ನಿವೃತ್ತ್ಯರ್ಥಂ ಸಂದಧೇಽತಿಭಯಾನಕಂ .. 26..
 ಮುಮೋಚ ಧನುರಾಕೃಷ್ಯ ದೇವಸೈನ್ಯೇ ಮಹಾಸುರಃ .
 ತೇನ ವಾರುಣಮಸ್ತಂ ಚ ಗ್ರಸ್ತಂ ವೈ ಶಾಂತಿಮಾಗಮತ್ .. 27..
 ವಾಯುನಾ ಪ್ರಬಲೇನೈವ ಘೂರ್ಣಿತಾ ದೇವವಾಹಿನೀ .
 ಶುಷ್ಕಪತ್ರಸಮಾ ತತ್ರ ಬಭ್ರಾಮ ಸಮರಾಂಗಣೇ .. 28..

ತತಃ ಸಮಾಗತೋ ದೈತ್ಯಸ್ತಾರಕೋಽತಿಭಯಾನಕಃ .
 ಖಡ್ಗೇನ ದೇವರಾಜಂ ತಂ ಜಘಾನಾಮಷತೋ ದೃಢಂ .. 29..
 ಖಡ್ಗಾಘಾತೇನ ದೇವೇಂದ್ರಂ ಪತಿಸಂ ಮೂರ್ಛಯಾ ಭೃಶಂ .
 ಸಂಗೃಹ್ಯ ದೈತ್ಯರಾಜಸ್ತು ತಾರಕಃ ಸ್ವಬಲಂ ಯಯೌ .. 30..
 ಮದಾಸುರಸ್ಯ ಸಾನ್ನಿಧ್ಯೇ ಸ್ಥಾಪಯಾಮಾಸ ದೇವಪಂ .
 ಮದೇನ ಮೂರ್ಛಿತೋ ದೇವೋ ಬದ್ಧಃ ಪಾಶೈಃ ಸಮಂತತಃ .. 31..
 ತತೋ ಹಾಹಾಕೃತಂ ಸರ್ವೈಃ ಪಲಾಯತ ದಿಶೋ ದಶ .
 ಸೈನ್ಯಂ ದೇವಗಣಾನಾಂ ವೈ ವಿನಾಥಂ ಭಯಸಂಕುಲಂ .. 32..
 ಯಮಂ ಚ ಸಹಸಾಽಽಗತ್ಯ ಗದಯಾ ಹೃದಿ ವಿವ್ಯಥೇ .
 ತಾರಕಃ ಸ ಮಹಾಮೂರ್ಛಾಂ ಜಗಾಮ ಪ್ರೇತನಾಯಕಃ .. 33..
 ಸಂಗೃಹ್ಯ ಸ್ವಬಲೇ ನೀತ್ವಾ ಹರ್ಷಿತೋಽಭೂನ್ ಮಹಾಸುರಃ .
 ಏವಮಗ್ನಿಮುಖಾಃ ಸರ್ವೇ ಧೃತಾಸ್ತೇ ದೈತ್ಯನಾಯಕೈಃ .. 34..
 ಅನಾಥಂ ದೇವಸೈನ್ಯಂ ತತ್ ಪಲಾಯತ ಭಯಾಕುಲಂ .
 ಮೃತಂ ಭಗ್ನಂ ಚ ಶಸ್ತ್ರೈಃ ಸಂಹತಂ ದೈತ್ಯೈರ್ಮಹಾಬಲೈಃ .. 35..
 ಏವಂ ನಿರ್ಜಿತ್ಯ ದೈತ್ಯೇಂದ್ರಾ ಜಹೃಷುರ್ನಾದಸಂಯುತಾಃ .
 ದೇವಾಃ ಸರ್ವೇ ಭಯೋದ್ವಿಗ್ನಾಃ ಶರಣಂ ಶಂಕರಂ ಯಯುಃ .. 36..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಇಂದ್ರಪರಾಜಯೋ ನಾಮಾಷ್ಟಚತ್ವಾರಿಂಶೋಽಧ್ಯಾಯಃ
 .. 2.48

(Page ಖಂ. 2 ಅ. 49 ಪಾನ 103)

2.49 ಶಿವಾದಿದೇವಪರಾಜಯೋ ನಾಮೈಕೋನಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ವಿಷ್ಣುನಾ ಸಹಿತೋ ದೇವೈಸ್ತತಃ ಸರ್ವೈಃ ಸುಸಂವೃತಃ .

ಗಣೈಃ ಸುದಾರುಣೈಸ್ತತ್ರ ಯಯೌ ಶಂಭೂ ರಣಸ್ಥಲಂ .. 1..

ಸಮಾಗತಂ ಶಿವಂ ಜ್ಞಾತ್ವಾ ತಾರಕಃ ಕ್ರೋಧಸಂಯುತಃ .

ಉವಾಚ ತಂ ಮಹಾದೇವಂ ಗರ್ವಯುಕ್ತೇನ ಚೇತಸಾ .. 2..

ತಾರಕ ಉವಾಚ .

ಕಿಮಾಗತೋಽಸಿ ಸಂಗ್ರಾಮೇ ಮದೇನ ತ್ವಂ ಸದಾಶಿವ .

ಸಿಂಹೇನ ಶಶಕೋ ಯುದ್ಧಂ ಕಿಂ ಕರಿಷ್ಯತಿ ಮಾಂ ವದ .. 3..
 ಮದಾಸುರಸ್ಯ ದಾಸೋಽಹಂ ತ್ವಾಂ ಹನಿಷ್ಯಾಮಿ ನಿಶ್ಚಿತಂ .
 ಸಂಹಾರಕಾರಿಣಂ ಸದ್ಯೋ ಮಹಾಸಂಹಾರಕಾರಕಃ .. 4..
 ವಚಃ ಶ್ರುತ್ವಾ ತ್ರಿಶೂಲೇನ ತಾರಕಃ ಶಂಭುನಾ ಹತಃ .
 ಸ ಮೃತಸ್ತತ್ಕ್ವ ಣಾದ್ಧೈತ್ಯಃ ಪತಿತೋ ಭಗ್ನವೃಕ್ಷವತ್ .. 5..
 ತತಶ್ಚಕ್ರೇಣ ದೇವೇಶಃ ಕೇಶವೋ ದೈತ್ಯನಾಯಕಾನ್ .
 ಮಾರಯಾಮಾಸ ಸಂಕ್ರುದ್ಧಃ ಸಕಲಾನ್ಯತ್ರ ತತ್ರ ಚ .. 6..
 ತತೋಽತಿಭಯಸಂಯುಕ್ತಾಃ ಪಲಾಯಂತ ದಿಶೋ ದಶ .
 ದತ್ಯಾಃ ಪ್ರಾಣಪರೀಪ್ಸಾರ್ಥಂ ಹಾಹಾಕಾರಕರಾ ಭೃಶಂ .. 7..
 ದೇವೈಸ್ತತ್ರ ಧೃತಾ ದೈತ್ಯಾ ಮೃತಾಸ್ತಾರಕಮುಖ್ಯಕಾಃ .
 ಶುಕ್ರಸ್ಯ ತು ಭಯಾಚ್ಛೇಷ್ಣಾಸ್ತಕ್ತಾಸ್ತೇ ವಿವರೇ ಸ್ಥಿತಾಃ .. 8..
 ದೇವೇಶಾನಾಂ ಚ ದೈತ್ಯೇಶಾ ದೃಷ್ಟ್ವಾಽತೀವಪರಾಕ್ರಮಂ .
 ಬಾಣಸ್ತಿಪುರಶಂಖೌ ಚ ಸಸೈನ್ಯಾ ಆಯಯುರ್ಮೃಧೇ .. 9..
 ಕೋಲಾಹಲಂ ಪ್ರಕುರ್ವಾಣಾಃ ಶಂಖಶಬ್ದೈಃ ಸಮಂತತಃ .
 ವವೃಷುಃ ಶಸ್ತ್ರಧಾರಾಭಿರ್ವರ್ಷಾಕಾಲೇ ಯಥಾ ಘನಾಃ .. 10..
 ತತಃ ಪರಸ್ಪರಂ ಯುದ್ಧಂ ನಿಯತಂ ಸಂಬಭೂವ ಹ .
 ದೇವಾನಾಂ ಚೈವ ದೈತ್ಯಾನಾಂ ವಿನಾಶಕರಮದ್ಭೂತಂ .. 11..
 ಬಾಣಃ ಸೂರ್ಯಂ ಯಯೌ ಕ್ರುದ್ಧಃ ಶಂಖೋ ವಿಷ್ಣುಂ ಮಹಾಬಲಃ .
 ರುದ್ರಂ ಚ ತ್ರಿಪುರೋ ವೇಗಾತ್ ಪರಸೈನ್ಯನಿಬರ್ಹಣಃ .. 12..
 ಅನ್ಯೇ ಚ ಶತಶಸ್ತ್ರತ್ರ ದೈತ್ಯಾ ದೇವಾನ್ ಸಮಾಯಯುಃ .
 ಗದಿತುಂ ನ ಭವೇಚ್ಛಕ್ಯಂ ಬಹುತ್ವಾದ್ಯದ್ಭಮದ್ಭೂತಂ .. 13..
 ಕ್ರೋಧಯುಕ್ತಾ ನಿಜಘ್ನುಸ್ತೇ ದಾನವಾ ದೇವಮುಖ್ಯಕಾನ್ .
 ಶಸ್ತ್ರಾಸ್ತ್ರೈರ್ವಿವಿದ್ಧೈಃ ಕ್ರುದ್ಧಾ ವೃಕ್ಷೈರ್ವೈ ಪರ್ವತೈರ್ಮೃಧೇ .. 14..
 ದೈತ್ಯಾನಾಂ ಬಲಮುತ್ಕೃಷ್ಟಂ ಜ್ಞಾತ್ವಾ ದೇವಾ ಮಹಾಬಲಾಃ .
 ಯತ್ನಯುಕ್ತಾಶ್ಚ ಸಂಗ್ರಾಮೇ ಯುಯುಧುಃ ಶಸ್ತ್ರಪಾಣಯಃ .. 15..
 ಏವಂ ತ್ರಿದಿವಸಂ ಯುದ್ಧಂ ಸಂಜಾತಂ ದಾರುಣಂ ಮಹತ್ .
 ದೇವಸೇನಾ ತತೋ ಭಗ್ನಾ ಭಯಭೀತಾ ಸಮಂತತಃ .. 16..
 ಜಘಾನ ಶಂಕರೋಽತ್ಯಂತಂ ಕ್ರೋಧಯುಕ್ತೋ ಮಹಾಬಲಂ .
 ಗದಯಾ ತ್ರಿಪುರಂ ತತ್ರ ತತಃ ಪರಮದುರ್ಜಯಂ .. 17..
 ಜಘಾನ ಗದಯಾ ಶಂಭುಂ ಸೋಽಪಿ ತಂ ಚ ಪರಾಕ್ರಮೀ .
 ಗದಾಯುದ್ಧಂ ಮಹತ್ತತ್ರ ಬಭೂವಾಽತಿಭಯಾನಕಂ .. 18..

ತತಸ್ತ್ರಿಶೂಲಘಾತೇನ ಹತೋ ದೈತ್ಯಃ ಪಪಾತ ಹ .
 ತ್ರಿಪುರೋ ಮೂರ್ಚ್ಛಯಾತ್ಯಂತಂ ಪೀಡಿತಃ ಶಂಕರೇಣ ಸಃ .. 19..
 ಜ್ವಾಲಯಾ ರವಿಣಾ ತತ್ರ ಬಾಣೋ ಭೂಮೌ ನಿಪಾತಿತಃ .
 ಚಕ್ರೇಣ ವಿಷ್ಣುನಾ ದುಷ್ಟಃ ಶಂಖಃ ಸಮರ್ದಿತೋಽಭವತ್ .. 20..
 ಧೃತ್ವಾ ತಾನ್ ದೈತ್ಯಮುಖ್ಯಾಂಶ್ಚ ಚಿಕ್ಷಿಪುವರ್ವರೇಸುರಾಃ .
 ಪಾಶೈರ್ಬದ್ಧ್ವಾ ತತೋ ದುಷ್ಟಾನ್ ಪುನರುತ್ಪಾತಶಂಕಯಾ .. 21..
 ತತೋ ದೈತ್ಯಾ ಹತಾಃ ಸರ್ವೇ ದೇವೈರ್ಧೈವಗಣೈರ್ಮೃಧೇ .
 ಮೃತಾ ಮುಮೂರ್ಷವಃ ಕೇಚಿಚ್ಛರಣಂ ತೇ ಯಯುಃ ಸುರಾನ್ .. 22..
 ವಿಜಯಂ ಪ್ರಾಪ್ಯ ದೇವೇಂದ್ರಾ ಹರ್ಷಿತಾಃ ಸಂಬಭೂವಿರೇ .
 ಜಗರ್ಜುರ್ಜಯಶಬ್ದೇನ ಪ್ರಾಟ್ಟಹಾಸಂ ಪ್ರಚಕ್ರೀ .. 23..
 ತತೋ ಮದಾಸುರಃ ಕ್ರುದ್ಧೋ ಜ್ಞಾತ್ವಾ ವೃತ್ತಾಂತಮದ್ಭುತಂ .
 ಸಂರಕ್ತನಯನೋ ದುಷ್ಟೋ ಯಯೌ ರಣವಿಧಿತ್ಸಯಾ .. 24..
 ಶುಕ್ರೇಣ ಸಹಿತಃ ಸೋಽಪಿ ಮಹಾವೀರೈಃ ಸಮಾವೃತಃ .
 ರಥಾರೂಢಃ ಸ್ವಪುತ್ರೈಶ್ಚ ಸಂಗ್ರಾಮೇ ಸಂದಧೇ ಮನಃ .. 25..
 ತತಸ್ತಂ ದೈತ್ಯಮುಖ್ಯಂ ವೈ ತನಯಾಶ್ಚ ಸಮಾಯಯುಃ .
 ಸಂಗ್ರಾಮಾರ್ಥಂ ಮಹಾವೀರ್ಯಾಸ್ತಯೋ ದೇವೈಃ ಶಿವಾದಿಭಿಃ .. 26..

(Page ಖಂ. 2 ಅ. 49 ಪಾನ 104)

ಧನಪ್ರಿಯಶ್ಚ ಸಂಗ್ರಾಮೇ ಸೂರ್ಯಂ ವಿವ್ಯಾಧ ಸಾಯಕೈಃ .
 ಉವಾಚ ಗರ್ವಸಹಿತೋ ರವಿಂ ತ್ರೈಲೋಕ್ಯಭಾವಿನಂ .. 27..
 ಧನಪ್ರಿಯ ಉವಾಚ .
 ಶೃಣು ದುಷ್ಟಾರ್ಯಮಂಸ್ತ್ವಂ ಮೇ ವಚನಂ ಹಿತಕಾರಕಂ .
 ಗಚ್ಛ ಶೀಘ್ರಂ ಮಹಾಬಾಹೋ ನೋಚೇನ್ ಮೃತ್ಯುಮುಪೇಷ್ಯಸಿ .. 28..
 ತ್ವಯಾ ದೈತ್ಯಾ ಹತಾಃ ಪೂರ್ವಂ ಭುಂಕ್ಷ್ವ ತೇಷಾಂ ಫಲಂ ಮಹತ್ .
 ನ ಮುಂಚಾಮಿ ಮಹಾದುಷ್ಟ ಜೀವಂತಂ ತ್ವಾಂ ಚ ಕಾಶ್ಯಪ .. 29..
 ತತಃ ಸೂರ್ಯೇಣ ಖಡ್ಗೇನ ಹತೋ ದೈತ್ಯೋ ಮಹಾಬಲಃ .
 ಪಪಾತ ಮೂರ್ಚ್ಛಯಾಽಽವಿಷ್ಟಃ ಪುನಃ ಸಂಜ್ಞಾಂ ಚ ಸೋಽಲಭತ್ .. 30..
 ಆಗತ್ಯ ಕಾಶ್ಯಪಂ ದೈತ್ಯಪುತ್ರೋ ವೇಗಸಮನ್ವಿತಃ .
 ಖಡ್ಗೇನ ತೀಕ್ಷ್ಣಧಾರೇಣ ಜಘಾನ ದೃಢಮಂಜಸಾ .. 31..
 ದೃಢಾಘಾತೇನ ಸೂರ್ಯಃ ಸ ಪತಿತೋ ಮೂರ್ಚ್ಛಯಾ ಭೃಶಂ .
 ತಂ ಧೃತ್ವಾ ವಿಜಯೀ ದೈತ್ಯಪುತ್ರಶ್ಚ ಸ್ವಸ್ಥಲಂ ಯಯೌ .. 32..
 ಪ್ರಣಮ್ಯ ಪಿತರಂ ಪುತ್ರೋ ನನಂದ ಹ ಧನಪ್ರಿಯಃ .

ಪಾಶ್ಚಿರ್ಭದ್ಧಾ ದೃಢಂ ಸೂರ್ಯಂ ಚಿಕ್ಷೇಪ ವಿವರೇಸುರಃ .. 33..
ವಿಲಾಸೀ ವಿಷ್ಣುಮಾಗತ್ಯ ಕ್ರೋಧೇನ ಮಹತಾಽವೃತಃ .
ಬಾಣಜಾಲೈಃ ಸಮಾಚ್ಛಾದ್ಯೋವಾಚ ತಂ ದಾರುಣಂ ವಚಃ .. 34..
ತ್ವಯಾ ವಿಷ್ಣೋ ಮದೀಯಾ ವೈ ಸೇನಾ ಸನ್ನಾಶಿತಾ ಬಲಾತ್ .
ಗೃಹೀತಾ ದೈತ್ಯವರ್ಯಾಶ್ಚ ನಾಸಹಂ ತತ್ರ ಸ್ಥಿತೋಽಭವಂ .. 35..
ಅಧುನಾ ಶಸ್ತ್ರಘಾತೇನ ಹತಸ್ತ್ವಂ ಗಚ್ಛಸಿ ಪ್ರಭೋ .
ಮೃತ್ಯೋರ್ಭವನಮುಗ್ರಂ ಯನ್ನ ತ್ವಾಂ ಮುಂಚಾಮಿ ಕರ್ಹಿಚಿತ್ .. 36..
ತತಃ ಕ್ರೋಧಸಮಾವಿಷ್ಟೋ ವಿಷ್ಣುಶ್ಚಕ್ಷೇಣ ದೈತ್ಯಪಂ .
ವಿಲಾಸಿನಂ ಜಘಾನಾಽಥ ಚಕ್ರೇ ಸಮೂರ್ಜ್ವಿತಂ ಖಲಂ .. 37..
ಕ್ಷಣೇನ ಸಾವಧಾನೋಽಭೂದಾಗತ್ಯ ಗದಯಾ ವಿಭುಂ .
ಹೃದಿ ವಿವ್ಯಾಧ ದುಷ್ಟೋಽಸೌ ಪಪಾತ ಗರುಡಾದ್ಧರಿಃ .. 38..
ತಂ ದೃತ್ವಾ ದೈತ್ಯಪುತ್ರಃ ಸ ಯಯೌ ಸ್ವಸ್ಥಾನಮುತ್ತಮಂ .
ಪಿತರಂ ಪ್ರಣನಾಮಾಽಥ ಪಿತ್ರಾ ಸಮ್ಮಾನಿತೋಽಭವತ್ .. 39..
ಬದ್ಧಾ ಪಾಶ್ಚಿರ್ಮಹಾವಿಷ್ಣುಂ ಚಿಕ್ಷೇಪ ವಿವರೇ ಮದಃ .
ದೈತ್ಯಾ ಹರ್ಷಸಮಾಯುಕ್ತಾ ಜಗರ್ಜುಶ್ಚ ಭಯಾನಕಂ .. 40..
ಲೋಲುಪಶ್ಚ ಸಮಾಗಮ್ಯ ಶಂಕರಂ ವೃಷಭಧ್ವಜಂ .
ಉವಾಚ ಕೋಪರಕ್ತಾಕ್ಷಃ ಶೃಣು ತ್ವಂ ನೀಲಲೋಹಿತ .. 41..
ಮದೀಯಮತುಲಂ ಸೈನ್ಯಂ ತ್ವಯಾ ಯುಧಿ ನಿಪಾತಿತಂ .
ಅಧುನಾ ತ್ವಾಂ ಹನಿಷ್ಯಾಮಿ ಫಲದಾತಾ ಭವಾಮ್ಯಹಂ .. 42..
ಬ್ರುವಂತಂ ತಂ ತತೋ ಮೂರ್ಖಂ ತ್ರಿಶೂಲೇನ ಜಘಾನ ಹ .
ಶಂಕರಃ ಕ್ರೋಧಸಂಯುಕ್ತಃ ಸೋಽಪತನ್ ಮೂರ್ಛಯಾ ಭೃಶಂ .. 43..
ಶುಕ್ರೇಣ ಸಹಸಾಽಗತ್ಯ ಸಾವಧಾನಃ ಕೃತೋಽಸುರಃ .
ಲೋಲುಪೋ ನಿರ್ಮಮೇ ಮಾಯಾಂ ಸರ್ವದೇವವಿಮೋಹಿನೀಂ .. 44..
ಅಕಸ್ಮಾಜ್ಜಲಧಿಸ್ತತ್ರ ವ್ಯಾಪ್ತಃ ಸರ್ವಭಯಾವಹಃ .
ಅಗ್ನಿಶ್ಚ ಸರ್ವತಃ ಸರ್ವಾನ್ ದಾಹಯಾಮಾಸ ಭೈರವಃ .. 45..
ನಾನಾಶಸ್ತ್ರಧರಾ ಅನ್ಯೇ ನಗ್ನಾಸ್ತೇ ಶೂಲಪಾಣಯಃ .
ನಗ್ನಾಸ್ತ್ರಿಯಶ್ಚ ಶಸ್ತ್ರಾಘೈರ್ಮಾರಯಾಮಾಸುರಂಜನಾ .. 46..
ಶಂಕರೋ ವಿಸ್ಮಿತೋ ಭೂತ್ವಾ ಪಶ್ಚಾದ್ಭಯಸಮನ್ವಿತಃ .
ಮೋಹಿತೋ ಮಾಯಯಾ ತತ್ರ ಲೋಲುಪೇನಾಸುರೇಶ್ವರ .. 47..
ಏತಸ್ಮಿನ್ನಂತರೇ ತತ್ರ ಸಮುದ್ರೇ ಸರ್ವತಃ ಸ್ಥಿತೇ .
ಮಮಜ್ಜ ತತ್ರ ದೇವೇಶಃ ಶಿವಃ ಪ್ರಹ್ಲಾದ ಮೋಹತಃ .. 48..
ಕರ್ಮಣಾ ಚ ತವೋರೂಪೇಣೇದಂ ಸರ್ವಂ ಕೃತಂ ಮೃಧೇ .

ಮಜ್ಜಂತಂ ಶಂಕರಂ ದೃತ್ವಾ ಲೋಲುಪಃ ಸ್ವಸ್ಥಲಂ ಯಯೌ .. 49..
ಪಿತ್ರಾಸೌ ಮಾನಿತೋಽತ್ಯಂತಂ ಪಾಶೈರ್ಬದ್ಧ್ವಾ ಸದಾಶಿವಂ .

(Page ಖಂ. 2 ಅ. 50 ಪಾನ 105)

ಚಿಕ್ಷೇಪ ವಿವರೇ ದೈತ್ಯೋ ಲೋಲುಪಃ ಸರ್ವಲೋಲುಪಃ .. 50..
ತತೋ ಹಾಹಾರವಂ ಕೃತ್ವಾ ದೇವಾ ದೇವಾಗಣಾ ಮೃಧೇ .

ಶರಣಂ ಜಗದಂಬಾಂ ತೇ ಯಯುಃ ಸಂತ್ರಾಸತಾಪಿತಾಃ .. 51..

ದೈತ್ಯೇಂದ್ರಾ ಹರ್ಷಿತಾಃ ಸರ್ವೇ ಜಗರ್ಜುರ್ಘನವದ್ಭೃಶಂ .

ಕುರ್ವಂತೋ ವಾದ್ಯಶಬ್ದಾನ್ ವೈ ಜಯಶಬ್ದಕರಾ ಭೃಶಂ .. 52..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಶಿವಾದಿದೇವಪರಾಜಯೋ ನಾಮೈಕೋನಪಂಚಾಶತ್ತಮೈ

.. 2.49

2.50 ಮದಾಸುರವಿಜಯೋ ನಾಮ ಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ಶಿವವಿಷ್ಟ್ವಾ ದಿದೇವೇಷು ಗೃಹೀತೇಷು ಮಹಾಬಲೈಃ .

ದೈತ್ಯಪುತ್ರೈಃ ಸುರಾಣಾಂ ಚ ಸೈನ್ಯೇ ತ್ರಾಸಃ ಪ್ರವರ್ತಿತಃ .. 1..

ದೇವಾ ದೇವಗಣಾಃ ಕೇಽಪಿ ಕ್ಷತಾ ಭಗ್ನಾಸ್ತಥಾಸಪರೇ .

ಮೃತಾ ಮುಮೂರ್ಷವಸ್ತತ್ರ ಗೃಹೀತಾ ದೈತ್ಯಪೈರ್ಮೃಧೇ .. 2..

ಕೇಚಿತ್ತಾನ್ ಶರಣಂ ಜಗ್ಮುದೈತ್ಯಾನ್ ಕೇಚಿತ್ ಪಲಾಯಿತಾಃ .

ಶಶಂಸುಃ ಸರ್ವವೃತ್ತಾಂತಂ ಶಕ್ತಯೇ ಭಯವಿಹ್ವಲಾಃ .. 3..

ವೃತ್ತಾಂತಮತುಲಂ ಶ್ರುತ್ವಾ ದೈತ್ಯಾನಾಂ ಕರ್ಮಸಂಭವಂ .

ಕ್ರೋಧಯುಕ್ತಾ ಮಹಾಮಾಯಾ ಯಯೌ ಸಂಗ್ರಾಮಮಂಡಲಂ .. 4..

ಆಗತಾಂ ಜಗದಂಬಾಂ ತಾಂ ಸ್ವಯಂ ಜ್ಞಾತ್ವಾ ಮದಾಸುರಃ .

ಪುತ್ರೈಃ ಪ್ರಧಾನಮುಖೈಶ್ಚ ನಾನಾವೀರೈರ್ವೃತೋ ಯಯೌ .. 5..

ಸಮಾಗತಂ ಮಹಾದೈತ್ಯಂ ಜ್ಞಾತ್ವಾ ಕ್ರೋಧಸಮನ್ವಿತಾ .

ಜಗದಂಬಾ ರಣೇ ತತ್ರ ಧನುಃ ಸಜ್ಜಮಥಾಸಕರೋತ್ .. 6..

ಧನುಷಃ ಶಬ್ದಮುಗ್ರಂ ತೇ ಶ್ರುತ್ವಾ ದೈತ್ಯಾ ಭಯಾತುರಾಃ .

ಮೂರ್ಚ್ಛಿತಾಃ ಕೇಽಪಿ ಭೀತಾಶ್ಚ ದುದ್ರುವುಃ ಕೇಽಪಿ ದೈತ್ಯಪಾಃ .. 7..

ತತಃ ಶಂಖನಿನಾದಂ ವೈ ಚಕಾರ ಸ ಮದಾಸುರಃ .

ಮಹತಾ ತಸ್ಯ ನಾದೇನ ವ್ಯಾಪ್ತಂ ಸರ್ವಂ ಜಗತ್ತಯಂ .. 8..
ತತಃ ಶಂಖನಿನಾದೈಶ್ಚ ದೇವೀನಾಂ ಪುರಿತಂ ನಭಃ .
ದೈತ್ಯೇಂದ್ರಾಣಾಂ ಚ ಸರ್ವತ್ರ ಮಹಾನ್ ಕೋಲಾಹಲೋ ಹ್ಯಭೂತ್ .. 9..
ಸಿಂಹನಾದೈರ್ಜಗರ್ಜುಸ್ತೇ ವೀರಾ ವೈ ಶಕ್ತಯಸ್ತಥಾ .
ವಿನೇದುರ್ಬಹುವಾದ್ಯಾನಿ ಸುರಾ ಹರ್ಷಂ ಸಮಾಯಯುಃ .. 10..
ಏತಸ್ಮಿನ್ನಂತರೇ ತತ್ರ ಕಾಲಿಕಾ ಕ್ರೋಧಸಂಯುತಾ .
ಶಕ್ತಿಭಿಃ ಸಂವೃತಾ ಕ್ಷುರಾ ದೈತ್ಯಸೈನ್ಯಂ ಮಮರ್ದ ಹ .. 11..
ತ್ರಿಶೂಲೇನ ತಥಾ ಪಾಶೈಃ ಶಸ್ತ್ರೈರ್ನಾನಾವಿದೈರ್ಮೃಧೇ .
ಶಕ್ತಿಭಿಶ್ಚೇದಿತಾ ದೈತ್ಯಾಃ ಪಲಾಯಂತ ದಿಶೋ ದಶ .. 12..
ತತಃ ಕ್ರೋಧಸಮಾಯುಕ್ತಾ ದೈತ್ಯಪುತ್ರಾಃ ಸಮಾಯಯುಃ .
ವವೃಷುರ್ಬಾಣಜಾಲಾನಿ ಕಾಲರೂಪಾಣಿ ಸಂಯುಗೇ .. 13..
ತೇಷಾಂ ಬಾಣೈರ್ಹತಾಸ್ತತ್ರ ದೇವಾನಾಂ ಶಕ್ತಯೋ ಗಣಾಃ .
ಹಾಹಾಕಾರರವಾಃ ಸರ್ವೇ ಪಲಾಯಂತ ಭಯಾಕುಲಾಃ .. 14..
ತತಃ ಕಾಲೀ ಸಮಾಕ್ರುದ್ಧಾ ರೂಪಂ ಕೃತ್ವಾ ಭಯಾನಕಂ .
ಜಘಾನ ದೈತ್ಯಸೇನಾಂ ತಾಂ ಸಮಂತಾತ್ ಪ್ರಲಯಪ್ರಭಾ .. 15..
ಗೃಹೀತ್ವಾ ದೈತ್ಯಪುತ್ರಾನ್ ವೈ ಬದ್ಧ್ವಾ ಪಾಶೈರ್ಮಹಾಮದಾನ್ .
ಚಿಕ್ಷಿಪುರ್ವಿವರೇ ಸಂಜ್ಞಾಲಕ್ಷ್ಮೀಸಾವಿತ್ರ್ಯ ಆಹವೇ .. 16..
ತತಃ ಕ್ರೋಧಸಮಾಯುಕ್ತೋ ಮದದೈತ್ಯಃ ಪ್ರತಾಪವಾನ್ .
ಧನುಃ ಸಜ್ಜಮಥೋ ಕೃತ್ವಾ ಮುಮೋಚ ಶರಮುಲ್ಬಣಂ .. 17..
ಸಂಹಾರಾಸ್ತಾನ್ ಮಹಾಘೋರಾತ್ತಸ್ಮಾಜ್ಜಾತೋ ಮಹಾಬಲಃ .
ಪುರುಷಃ ಪರ್ವತಾಕಾರಃ ಶಕ್ತೀನಾಂ ಬುಭುಜೇ ಬಲಂ .. 18..
ಅಸ್ತಸ್ಯ ತತ್ರ ದೈತ್ಯೇಂದ್ರ ಜ್ವಾಲಯಾ ಪೀಡಿತಾ ರಣೇ .
(Page ಖಂ. 2 ಅ. 50 ಪಾನ 106)
ಶಕ್ತಯಶ್ಚ ಮೃತಾ ದಗ್ಧಾ ದುದ್ರುವುರ್ಯತ್ರ ತತ್ರ ತಾಃ .. 19..
ನಿಸಹಾಯಾ ಭಯೋದ್ವಿಗ್ನಾಃ ಕಾಲೀಮುಖ್ಯಾಃ ಪ್ರದುದ್ರುವುಃ .
ಮಹಾಮಾಯಾಸಮೀಪೇ ತಾಃ ಸಂಸ್ಥಿತಾಃ ಸಂಜಗುಃ ಕಥಾಃ .. 20..
ತತಃ ಕ್ರೋಧಸಮಾವಿಷ್ಟಾಂ ಸ್ವಯಂ ಶಕ್ತಿಂ ಸಮಾಗತಾಂ .
ಸಿಂಹಾರೂಢಾಂ ಸ ತಾಂ ದೃಷ್ಟ್ವಾ ದೈತ್ಯೇಂದ್ರಃ ಪ್ರಣನಾಮ ಚ .. 21..
ಉವಾಚ ಶಕ್ತಿಂ ಗರ್ವೇಣ ಪುರಿತೋಽಸೌ ಮಹಾಸುರಃ .
ದೇವಾಂಸ್ತಕ್ತ್ವಾ ಜಗನ್ಮಾತರಸ್ಮಾಕಂ ಪಕ್ಷಮಾಶ್ರಯ .. 22..
ನೋಚೇತ್ತ್ವಾಂ ಕರ್ಮಣಾಂ ದೇವೀಂ ಹನಿಷ್ಯಾಮಿ ನ ಸಂಶಯಃ .

ಸದೇವಾಂ ಸಪರೀವಾರಾಂ ಪಶ್ಯ ಮೇ ಪೌರುಷಂ ಮಹತ್ .. 23..
ತತಃ ಕ್ರೋಧಸಮಾಯುಕ್ತಾ ಶೂಲಂ ಚಿಕ್ಷೇಪ ವೈ ರಣೇ .
ವಧಾಯ ದೈತ್ಯರಾಜಸ್ಯ ಮಹಾಮಾಯಾ ಪ್ರಭಾವತಃ .. 24..
ತ್ರಿಶೂಲೇನಾಸ್ಹತೋ ದುಷ್ಟಃ ಪ್ರಹ್ಲಾದ ನ ಚಚಾಲ ಹ .
ಮದಾಸುರೋ ಜಗರ್ಜಾಸಾವತಿಕ್ರೋಧಯುತೋಽಭವತ್ .. 25..
ಶಸ್ತ್ರಾಣಿ ಸಹಸಾ ತ್ಯಕ್ತ್ವಾ ಮಲ್ಲಯುದ್ಧಾಯ ದೈತ್ಯಪಃ .
ಯಯೌ ಶಕ್ತಿರ್ಮಹದ್ರೂಪಂ ಕೃತ್ವಾ ಪ್ರಯಯುಧೇ ತತಃ .. 26..
ನ ಶಕ್ಯತೇ ವರ್ಣಯಿತುಂ ಯುದ್ಧಂ ಘೋರಂ ತಯೋರ್ಮಹತ್ .
ಬಾಹುಭಿರ್ಹಸ್ತಪಾದೈಶ್ಚ ಪ್ರವೃತ್ತಂ ದಾರುಣಂ ಪರಂ .. 27..
ಪರಸ್ಪರಂ ಜಯಂತೌ ತೌ ಜಲ್ಪಂತೌ ಸಾಧು ಸಾಧ್ವಿತಿ .
ದಿವಸಾನಿ ಗತಾನ್ಯೇವ ತ್ರೀಣಿ ತತ್ರಾಸುರೇಶ್ವರ .. 28..
ವರದಾನಬಲೇನೈವ ತೇನ ಕ್ಷೀಣಬಲಾ ಕೃತಾ .
ಶಕ್ತಿಸ್ತ್ವ ಶಕ್ತಿರೂಪಾ ಚ ಜಾತಾ ಕರ್ಮಪ್ರಭಾವತಃ .. 29..
ಮಮರ್ದ ದೇಹಪಾತೇನ ಮಹಾಶಕ್ತಿಂ ಮಹಾಸುರಃ .
ಮೂರ್ಛಿತಾಂ ತಾಂ ಸಮಾದಾಯ ಯಯೌ ಹರ್ಷಸಮನ್ವಿತಃ .. 30..
ಅನ್ಯಾಶ್ಚ ಶಕ್ತಯಸ್ತೇನ ದೃತಾಃ ಕಾಶ್ಚಿತ್ಪಲಾಯಿತಾಃ .
ಹಾಹಾಕಾರಶ್ಚ ಸರ್ವತ್ರಾಽಭವಚ್ಛಕ್ತಿಬಲೇ ಮಹಾನ್ .. 31..
ದೈತ್ಯೇಂದ್ರೋ ವಾರಯಾಮಾಸ ಶಕ್ತೀನಾಂ ಕದನೇ ರತಾನ್ .
ಉವಾಚ ಕುಲದೇವ್ಯಶ್ಚ ಶಕ್ತಯೋ ನೋ ನ ಸಂಶಯಃ .. 32..
ತತೋ ಮದಾಸುರೇಣೈವ ಮೋಚಿತಾಃ ಸ್ವಸುತಾಸ್ತ್ರಯಃ .
ಪ್ರಧಾನಾದಿ ಮಹಾದೈತ್ಯಾ ದೃತಾ ದೇವೈ ರಣೇ ಪುರಾ .. 33..
ಶಕ್ತಿಲೋಕಂ ಸಮಾಸಾದ್ಯ ಗರ್ವಿತಃ ಸ ಮದಾಸುರಃ .
ಭೋಗಾಂಶ್ಚ ವಿವಿಧಾಂಸ್ತತ್ರ ಬುಭುಜೇ ಜ್ಞಾತಿಭಿಃ ಸಹ .. 34..
ನ ಮಮರ್ಷ ನಿಜಾತ್ಮಾನಂ ಮೋಹಿತೋ ದೈತ್ಯನಾಯಕಃ .
ಸ್ತ್ರೀಮಾಂಸಮದಿರಾಸಕ್ತಃ ಪ್ರಬಭೂವಾಸುರೇಶ್ವರ .. 35..
ತತಃ ಶಕ್ತಿಂ ಸಮಾನೀಯೋವಾಚ ಗರ್ವಸಮನ್ವಿತಃ .
ದೇವೈಃ ಸಹ ಮಹಾಶಕ್ತೇ ಗಚ್ಛ ಯತ್ರ ಚ ತೇ ರುಚಿಃ .. 36..
ಉವಾಚ ಮೋಹಿತೋ ವಾಕ್ಯಂ ಶಿವಾದೀನ್ ಸಮದಾಸುರಃ .
ಗಚ್ಛಂತು ಯತ್ರ ಕುತ್ರಾಽಪಿ ಮಮಾಜ್ಞಾ ವಶಗಾಃ ಸುರಾಃ .. 37..
ಶಕ್ತಿಂ ಪ್ರಣಮ್ಯ ದೈತ್ಯೇಂದ್ರ ಊಚಿವಾನ್ ಭಕ್ತಿಸಂಯುತಃ .
ಅಸ್ಮಾಕಂ ಪಕ್ಷಮಾಶ್ರಿತ್ಯ ವಸ ತ್ವಂ ಪೂಜಿತಾ ಮಯಾ .. 38..
ತತಸ್ತಂ ಶಕ್ತಿರಾದೃತ್ಯೋವಾಚ ಮ್ಲಾನಮುಖಶ್ರಿಯಾ .

ದೇವೈಃ ಸಹ ಗಮಿಷ್ಯಾಮಿ ಯತ್ರ ಕುತ್ರ ಮಹಾಸುರ .. 39..
 ತತಸ್ತಾಂ ದೈತ್ಯರಾಜಸ್ತು ಮುಕ್ತವಾನ್ ಗರ್ವಮೋಹಿತಃ .
 ಅನಾದೃತ್ಯ ಮಹಾಮಾಯಾಂ ಸಾಸ್ಸಗತಾ ದೇವಸಂಯುತಾ .. 40..
 ವನೇಷು ಗಿರಿದರ್ಯಾಂ ಚ ಸಂಸ್ಥಿತಾ ಭಯಸಂಕುಲಾ .
 ದೇವೈಃ ಸಹ ಜಗನ್ಮಾತಾ ನಿಸೃತಾ ದಾರುಣಾದ್ಭಯಾತ್ .. 41..
 ದೈತ್ಯೋಽಪಿ ದೈತ್ಯಪೈಸ್ತತ್ರ ಸಂವೃತೋ ಬುಭುಜೇ ಸುಖಂ .
 ಶಕ್ತಿಲೋಕಭವಂ ವೀರಃ ಕರ್ಮಣಾ ನಿರ್ಮಿತಂ ಪರಂ .. 42..
 ತತೋ ಬಾಣಾದಯಸ್ತೇನಾಽಭವಂಶ್ಚ ಸ್ಥಾಪಿತಾಃ ಸುತಾಃ .
 ದೇವಾನಾಂ ಚ ಪದೇ ಮುಖ್ಯಾಃ ಶಕ್ತಿಲೋಕೇ ತಥಾ ಕೃತಾಃ .. 43..
 ಪೃಥಿವ್ಯಾಂ ನಗರೇ ದುಷ್ಟ ಆಯಯೌ ಸ ವಿಲಾಸದೇ .
 ತತ್ರ ಸ್ಥಿತ್ವಾ ತ್ರಿಲೋಕಸ್ಯ ರಾಜ್ಯಂ ಚಕ್ರೇ ಮದಾಸುರಃ .. 44..

(Page ಖಂ. 2 ಅ. 51 ಪಾನ 107)

ತತಃ ಪಾತಾಲವಿವರೇ ಪ್ರೇಷಯಾಮಾಸ ದೈತ್ಯಪಃ .
 ತ್ರಿಪುರಂ ಶೇಷನಾಗೇಂದ್ರಜಯನಾಯ ಮಹಾಬಲಂ .. 45..
 ಶೇಷೋ ಜ್ಞಾತ್ವಾ ಚ ವೃತ್ತಾಂತಂ ಸಾಮ ಚಕ್ರೇ ಪುರೈವ ಚ .
 ದೈತ್ಯೇನ ವಾರ್ಷಿಕಂ ಭಾಗಂ ದದೌ ಜಗ್ರಾಹ ಶಾಸನಂ .. 46..
 ಏವಂ ಮದಾಸುರೋ ದುಷ್ಟೋ ಜಿತ್ವಾ ಬ್ರಹ್ಮಾಂಡಮಂಡಲಂ .
 ರಾಜ್ಯಂ ಚಕಾರ ಸರ್ವೇಷಾಂ ಭುವನಾನಾಂ ಪ್ರತಾಪವಾನ್ .. 47..
 ಅನುತ್ತಮಾನ್ ವಿಚಿತ್ರಾಂಶ್ಚ ದೇವಾದೀನಾಂ ಸುದುರ್ಲಭಾನ್ .
 ಭೋಗಾನ್ ಸರ್ವಾನ್ ಸ ಆಹೃತ್ಯ ಬುಭುಜೇ ಜ್ಞಾತಿಭಿಃ ಸಹ .. 48..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಮದಾಸುರವಿಜಯೋ ನಾಮ ಪಂಚಾಶತ್ತಮೋಽಧ್ಯಾಯಃ
 .. 2.50

2.51 ಸನತ್ಕುಮಾರದೇವಸಮಾಗಮೋ ನಾಮೈಕಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ಶೃಣು ಪ್ರಹ್ಲಾದ ದೈತ್ಯಸ್ಯ ಚೇಷ್ಟಿತಂ ಪರಮಾದ್ಭುತಂ .

ಮದಾಸುರಸ್ಯ ಸರ್ವಂ ಯನ್ ಮದಮೋಹಕರಂ ಮಹತ್ .. 1..

ತತಃ ಕಿಯತಿ ಕಾಲೇ ಸ ಗತೇ ದುಷ್ಟೈರ್ಮಹಾಸುರಃ .

ಬಭೌ ಪರಿವೃತೋ ದೈತ್ಯೈರ್ಮಹಾಬಲಪರಾಕ್ರಮೈಃ .. 2..
 ತತ್ರ ತಂ ತ್ರಿಪುರೋ ದುಷ್ಟ ಉಕ್ತವಾನ್ ದತ್ಯಪೈಃ ಸಹ .
 ಕೃತಾಂಜಲಿಪುಟೋ ಭೂತ್ವಾ ವಚನಂ ಸಾಹಸಂ ಖಲಃ .. 3..
 ತ್ರಿಪುರ ಉವಾಚ .
 ಶೃಣು ಪ್ರಭೋ ಮಹಾರಾಜ ದೈತ್ಯಾನಾಂ ಹಿತಕಾರಕಂ .
 ವಚನಂ ಸುಖದಂ ಸಾಧ್ಯಮಖಂಡಾನಂದದಾಯಕಂ .. 4..
 ಜಿತ್ವಾ ತ್ರಿಭುವನಂ ಪೂರ್ವೇ ದೈತ್ಯಾಃ ಸಂತೋಷಮಾಯಯುಃ .
 ಹಿರಣ್ಯಕಶಿಪುಸ್ತತ್ರಾದ್ಯೋ ಮಹಾನ್ ಪರಮದ್ಯುತಿಃ .. 5..
 ಮೃತ್ಯುಭೀತಿವಿಹೀನೋಽಯಮಾನಂದೇನ ಸಮಾವೃತಃ .
 ಅಖಿಲಂ ಬುಭುಜೇ ರಾಜ್ಯಂ ತ್ರಿಲೋಕಸ್ಯ ನ ಸಂಶಯಃ .. 6..
 ವನೇ ಗಿರಿಗುಹಾಸಂಸ್ಥಾ ದೇವಾಶ್ಚದ್ವಪ್ರದರ್ಶಿನಃ .
 ಶತ್ರವಸ್ತತ್ರ ಕಾಲೇನ ಸಸೃಜುರ್ನರಸಿಂಹಕಂ .. 7..
 ನೃಸಿಂಹೇನ ಹತೋ ನೂನಂ ಹಿರಣ್ಯಕಶಿಪುಃ ಪ್ರಭುಃ .
 ಏವಂ ಕ್ರಮೇಣ ಶ್ರೇಷ್ಠಾ ಯೇ ತೇ ಹತಾ ದೈತ್ಯಪಾಃ ಕ್ರಮಾತ್ .. 8..
 ಅಧುನಾ ತ್ವಂ ತಥಾ ಜಾತೋ ಬ್ರಹ್ಮಾಂಡಾಧಿಪತಿಃ ಸ್ವಯಂ .
 ದೇವಾನ ಮುಕ್ತ್ವಾ ಮಹಾರಾಜ ಕಿಂ ಸ್ಥಿತೋಽಸಿ ವಿಚಾರಯ .. 9..
 ಅಸ್ಮಾಕಂ ಶತ್ರವೋ ನಿತ್ಯಂ ದೇವಾ ವೇದೇ ಪ್ರತಿಷ್ಠಿತಾಃ .
 ಕಥಂ ಮಿತ್ರಾಣಿ ತೇ ರಾಜನ್ ಭವಿಷ್ಯಂತಿ ವದ ಪ್ರಭೋ .. 10..
 ಅತಸ್ತೇಷಾಂ ವಿನಾಶಾಯ ಯತಸ್ವ ನೃಪಸತ್ತಮ .
 ನೋಚೇತ್ತ್ವಾಂ ಕಾಲಯೋಗೇನ ಹನಿಷ್ಯಂತಿ ನ ಸಂಶಯಃ .. 11..
 ಶಸ್ತ್ರಾಸ್ತ್ರೈಃ ಪೀಡಿತಾ ದೇವಾ ನ ಮರಿಷ್ಯಂತಿ ಕರ್ಹಿಚಿತ್ .
 ಅಮರಾಃ ಕಥಿತಾ ವೇದೇ ಘೋರರೂಪಾ ನ ಸಂಶಯಃ .. 12..
 ತೇಷಾಂ ಮರಣಮತ್ಯುಗ್ರಂ ವೇದೇ ಪಶ್ಯ ಪ್ರತಿಷ್ಠಿತಂ .
 ಕರ್ಮನಾಶಾದ್ ಭವೇತ್ ಪೂರ್ಣಂ ಕರ್ಮನ್ನಾ ದೇವತಾ ಯತಃ .. 13..
 ತಸ್ಮಾತ್ ಕರ್ಮಕರಾ ವಿಪ್ರಾಸ್ತಾಡನೀಯಾ ನ ಸಂಶಯಃ .
 ಆಸುರಂ ಕರ್ಮ ಕುರ್ವಂತೋ ಮಂತವ್ಯಾಸ್ತೇ ತ್ವಯಾಽನಿಶಂ .. 14..
 ಅನ್ಯೇ ವರ್ಣಾಶ್ರಮಸ್ಥಾ ಯೇ ಬ್ರಾಹ್ಮಣಾಃ ಕರ್ಮಕಾರಕಾಃ .
 ನಷ್ಟೇಷು ವಿಪ್ರಜಾತೇಷು ಸರ್ವೇ ನಷ್ಟಾ ಭವಂತಿ ತೇ .. 15..
 ಅತ ಆಜ್ಞಾಪಯ ಪ್ರಾಜ್ಞ ಅಸುರಾನ್ ಕರ್ಮಖಂಡನೇ .
 ಸರ್ವತ್ರಾಸುರಭಾವೇನ ಕರ್ಮ ಸರ್ವಂ ಪ್ರವರ್ತತಾಂ .. 16..
 ಏವಮುಕ್ತ್ವಾ ಮಹಾದೈತ್ಯಂ ತೂಷ್ಟೀಂ ಭಾವೇನ ಸಂಸ್ಥಿತಂ .

ಸದಸಿ ತ್ರಿಪುರಂ ವೀಕ್ಷ್ಯ ತಮುವಾಚ ಮದಾಸುರಃ .. 17..
 ಮದಾಸುರ ಉವಾಚ .
 ಸಮೀಚೀನಂ ತ್ವಯಾ ಪ್ರೋಕ್ತಮಸಿ ತ್ರಿಪುರ ಬುದ್ಧಿಮಾನ್ .
 ಯಾದೃಶಂ ಕಥಿತಂ ವಾಕ್ಯಂ ತಾದೃಶಂ ಕುರು ದೈತ್ಯಪೈಃ .. 18..
 ತತೋ ದೈತ್ಯಗಣೈರ್ಯುಕ್ತಸ್ತಿಪುರೋ ನಿರ್ಗತೋಽಸುರಃ .
 ಪೃಥಿವ್ಯಾಂ ಯತ್ರ ತತ್ರಾಽಪಿ ಕರ್ಮಖಂಡನಕೋಽಭವತ್ .. 19..
 ಧೃತಾ ಮುನಿಗಣಾಸ್ತೇನ ತಾಡಿತಾ ವಧಿತಾ ಬಹು .
 ಕೇಚಿತ್ತದಾಜ್ಞಯಾ ಯುಕ್ತಾಃ ಸಂಸ್ಥಿತಾಃ ಕರ್ಮದೂಷಕಾಃ .. 20..
 ಕೇಚಿನ್ ಮುನಿಗಣಾ ದುಷ್ಟಂ ಶರಣಂ ತಂ ಯಯುಸ್ತತಃ .
 ತಸ್ಯಾಜ್ಞಾವರ್ತಿನೋ ಭೂತ್ವಾ ಸಂಸ್ಥಿತಾ ಬ್ರಾಹ್ಮಣಾಧಮಾಃ .. 21..
 ಕೇಚಿಚ್ಚ ದುದ್ರುವಸ್ತಸ್ಯ ವನೇಷು ಬ್ರಾಹ್ಮಣಾ ಭಯಾತ್ .
 ತತ್ರ ಸ್ಥಿತಾಃ ಸ್ವಧರ್ಮಸ್ಥಂ ಕರ್ಮ ಚಕ್ರುರ್ಗತಜ್ವರಾಃ .. 22..
 ಸಿಂಹಾದಿಭಯಮುತ್ಸೃಜ್ಯ ಮರಣೇ ಕೃತನಿಶ್ಚಯಾಃ .
 ಸಿಂಹಾದೀನಾಂ ಸಮೀಪಸ್ಥಾ ಅವಸನ್ ಕರ್ಮಸಿದ್ಧಯೇ .. 23..
 ಏವಂ ದ್ವಿಜಾಃ ಸ್ಥಿತಾಸ್ತತ್ರ ನ ಜ್ಞಾತಾ ದೈತ್ಯಪೇನ ತೇ .
 ಕರ್ಮಭ್ರಷ್ಟಾಃ ಸ್ವಭಾವೇನ ಬ್ರಾಹ್ಮಣಾ ಬಹವೋಽಭವನ್ .. 24..
 ತೀರ್ಥಾನಿ ಯಜ್ಞವೃಕ್ಷಾಶ್ಚ ದೇವತಾಯತನಾನಿ ತೇ .
 ಬಭಂಜುದೈತ್ಯಚಾರಾಶ್ಚ ಯತ್ರ ತತ್ರಾಸುರೇಶ್ವರ .. 25..
 ಆಸುರಂ ಕರ್ಮ ಸರ್ವತ್ರ ಸ್ಥಾಪಿತಂ ತ್ರಿಪುರೇಣ ಚ .
 ವರ್ಣೇಷು ಬ್ರಾಹ್ಮಣಾದ್ಯೇಷು ದುಷ್ಟಸಂಕರಕಾರಕಂ .. 26..
 ತತೋ ಹಾಹಾಸಕರೋತ್ ಸರ್ವಂ ಜಗತ್ತೇನ ದುರಾತ್ಮನಾ .
 ಸ್ವಧರ್ಮವರ್ಜಿತಂ ದುಃಖಾಜ್ಞಾತಂ ದುಷ್ಟಪ್ರಪೀಡಿತಂ .. 27..
 ನ ಸ್ವಾಹಾ ನ ವಷಟ್ಕಾರೋ ನ ಸ್ವಧಾದಿಕಮುತ್ತಮಂ .
 ತೇನ ದೇವಗಣಾಃ ಸರ್ವೇ ದೈತ್ಯಸ್ಯ ವಧಕಾಂಕ್ಷಿಣಃ .. 28..
 ಉಪೋಷಣೈಶ್ಚ ಸಂಯುಕ್ತಾ ಜಾತಾಃ ಕಾಲೇನ ದೇವವಾಃ .
 ಸಗಣಾಃ ಪರಿವಾರಣ ನಿಶ್ತೇಜಸ್ಯಾ ಬಭೂವಿರೇ .. 29..
 ತತೋ ದೇವಗಣಾಃ ಸರ್ವೇ ದೈತ್ಯಸ್ಯ ವಧಕಾಂಕ್ಷಿಣಃ .
 ಮಿಲಿತಾಸ್ತತ್ರ ಚೋಪಾಯಂ ಲೇಭಿರೇ ನ ವಧಸ್ಯ ಚ .. 30..
 ಸನತ್ಕುಮಾರಶ್ಚ ಮಹಾಯೋಗೀ ತತ್ರಾದರಾದ್ಯಯೌ .
 ಸಹಸಾ ಭಾಗ್ಯಯೋಗೇನ ಸರ್ವೇಷಾಂ ಹಿತಕಾರಕಃ .. 31..
 ತಂ ದೃಷ್ಟ್ವಾ ದೇವವಾಃ ಸರ್ವೇ ಸಮುತ್ತಸುಃ ಪ್ರಣಮ್ಯ ತಂ .
 ಪೂಜಯಾಮಾಸುರತ್ಯಂತಮುಪಚಾರೈರ್ಮನೋಹರೈಃ .. 32..

ಕಂದಮೂಲಾದಿಕಂ ತತ್ರ ನಿವೇದ್ಯ ಚ ಸುಭಕ್ತಿತಃ .

ಪಪ್ರಚ್ಛುಸ್ತಂ ಮದಸ್ಯೈತೇ ಮರಣೋಪಾಯಮಂಜಸಾ .. 33..

ದೇವಾ ಊಚುಃ .

ಧನ್ಯಂ ಜನ್ಮ ತಪೋ ವಿದ್ಯಾ ಜ್ಞಾನಂ ದೇಹಾಶ್ಚ ಪೂರ್ವಜಾಃ .

ತವಾಂಘ್ರಿದರ್ಶನಾದ್ಯೋಗಿನ್ ಕೃತಕೃತ್ಯಾ ವಯಂ ತತಃ .. 34..

ಮದಾಸುರೇಣ ಬಲಿನಾ ಜಿತಾಃ ಸರ್ವೇ ಮಹಾಮುನೇ .

ಅತಸ್ತಸ್ಯ ವಧಾರ್ಥಂ ನೋ ವದೋಪಾಯಂ ಮಹಾಮತೇ .. 35..

ಸಾಧವೋ ದೇವತಾ ವಿಪ್ರಾಃ ಪೀಡಿತಾಸ್ತೇನ ಯೋಗಿಪ .

ಅತಃಸಾಧ್ವಾದಿರಕ್ಷಾರ್ಥಂ ವದ ಸರ್ವಜ್ಞ ತೇ ನಮಃ .. 36..

ಸಮಶೀಲೋ ಭವಾನ್ ಸಾಕ್ಷಾನ್ ಮೂರ್ತಂ ಬ್ರಹ್ಮೇವ ಸಂಸ್ಥಿತಃ .

ತಥಾಪಿ ದೋಷಸಂಯುಕ್ತಮೇಕಂ ಹಂತಾ ಭವ ಪ್ರಭೋ .. 37..

ಅತಿದುಷ್ಟಮನಾದೃತ್ಯ ಜಗತ್ಸರ್ವಂ ಸುಖೀ ಕುರು .

ನ ಹತ್ವಾ ತ್ವಂ ಸ್ವಯಂ ಸಾಕ್ಷಾನ್ ಮಾರ್ಗದರ್ಶೀ ಭವಸ್ವ ನಃ .. 38..

ಸಾಧವಃ ಸಮಶೀಲಾಶ್ಚ ಮಾರ್ಗಂ ಸಂದರ್ಶಯಂತಿ ತೇ .

ದೀನಾನಾಂ ಧರ್ಮನಿಷ್ಠಾನಾಮನಾಥಾನಾಂ ಮಹಾಮುನೇ .. 39..

ಸತ್ಕರ್ಮನಿರತಾನ್ ಜಂತೂನ್ ಸದಾ ಕುರ್ವಂತಿ ಸಾಧವಃ .

ವಿಕರ್ಮಣಶ್ಚ ಸಂಹಾರಸ್ತತ್ರ ಸಂಜಾಯತೇ ಯಥಾ .. 40..

ನ ಹಿಂಸಾ ಸಾ ಮಹಾಯೋಗಿನ್ ವಿಕರ್ಮಹಿತಕಾರಿಕಾ .

ಭವಜ್ಞಾನೇನ ಚಾಜ್ಞಾನಂ ನಾಶಯಂತಿ ಸುಸಾಧವಃ .. 41..

ಅತಸ್ತ್ವಂ ವದ ನಾಶಾರ್ಥಮುಪಾಯಂ ಕರವಾಮಹೈ .

ಧರ್ಮಸಂಸ್ಥಾಪನಾರ್ಥಂ ತಂ ಧರ್ಮಾನ್ನಾಶ್ಚ ವಯಂ ಯತಃ .. 42..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಸನತ್ಕುಮಾರದೇವಸಮಾಗಮೋ

ನಾಮೈಕಪಂಚಾಶತ್ತಮೋಽಧ್ಯಾಯಃ .. 2.51

(Page ಖಂ. 2 ಅ. 52 ಪಾನ 109)

2.52 ಏಕದಂತಪ್ರಸನ್ನಭಾವೋ ನಾಮ ದ್ವಿಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ಏವಂ ದೀನಸ್ವಭಾವೇನ ಪ್ರಾರ್ಥಿತೋ ಮುನಿಸತ್ತಮಃ .

ಸನತ್ಕುಮಾರ ಆನಂದದಾಯಕಂ ತಾನುವಾಚ ಹ .. 1..
 ಸನತ್ಕುಮಾರ ಉವಾಚ .
 ಶೃಣುತೇಶಾದಯೋ ದೇವಾ ಮದಾಸುರವಿನಾಶನೇ .
 ಉಪಾಯಂ ಕಥಯಿಷ್ಯಾಮಿ ತತ್ ಕುರುಧ್ವಂ ಸುರೇಶ್ವರಾಃ .. 2..
 ಗಣೇಶಂ ಪೂಜಯಧ್ವಂ ವೈ ಯೂಯಂ ಸರ್ವೇ ಸಮಾದೃತಾಃ .
 ಸಬಾಹ್ಯಾಂತರಸಂಸ್ಥಂ ತಂ ಹನಿಷ್ಯತಿ ಮದಾಸುರಂ .. 3..
 ಸನತ್ಕುಮಾರವಾಕ್ಯಂ ತಚ್ಚುತ್ವಾ ದೇವರ್ಷಿಸತ್ತಮಾಃ .
 ಊಚುಸ್ತಂ ಪ್ರಣಿಪತ್ಯಾದೌ ಭಕ್ತಿನಮ್ರಾತ್ಮಕಂಧರಾಃ .. 4..
 ದೇವರ್ಷಯ ಊಚುಃ .
 ಕೇನೋಪಾಯೇನ ದೇವೇಶಂ ಗಣೇಶಂ ಮುನಿಸತ್ತಮ .
 ಪೂಜಯಾಮ ವಿಶೇಷೇಣ ತಂ ವದ ತ್ವಂ ಯಥಾತಥಂ .. 5..
 ಏವಂ ಪೃಷ್ಠೋ ಮಹಾಯೋಗೀ ದೇವೈಶ್ಚ ಮುನಿಭಿಃ ಸಹ .
 ಉವಾಚಾರಾಧನಂ ತೇಭ್ಯೋ ಗಾಣಪತ್ಯೋ ಮಹಾಯಶಾಃ .. 6..
 ಏಕಾಕ್ಷರೇಣ ತಂ ದೇವಂ ಹೃದಿಸ್ಥಂ ಗಣನಾಯಕಂ .
 ವಿಧಿನಾ ಪೂಜಯಧ್ವಂ ಚ ತುಷ್ಟಸ್ತೇನ ಭವಿಷ್ಯತಿ .. 7..
 ಧ್ಯಾನಂ ತಸ್ಯ ಪ್ರವಕ್ಷ್ಯಾಮಿ ಶೃಣುಧ್ವಂ ಸುರಸತ್ತಮಾಃ .
 ಯೂಯಂ ತಂ ತಾದೃಶಂ ಧ್ಯಾತ್ವಾ ತೋಷಯಧ್ವಂ ನಿಧಾನತಃ .. 8..
 ಏಕದಂತಂ ಚತುರ್ಬಾಹುಂ ಗಜವಕ್ತ್ರಂ ಮಹೋದರಂ .
 ಸಿದ್ಧಿಬುದ್ಧಿಸಮಾಯುಕ್ತಂ ಮೂಷಕಾರೂಢಮೇವ ಚ .. 9..
 ನಾಭಿಶೇಷಂ ಸಪಾಶಂ ವೈ ಪರಶುಂ ಕಮಲಂ ಶುಭಂ .
 ಅಭಯಂ ದಧತಂ ಚೈವ ಪ್ರಸನ್ನವದನಾಂಬುಜಂ .. 10..
 ಭಕ್ತೇಭ್ಯೋ ವರದಂ ನಿತ್ಯಮಭಕ್ತಾನಾಂ ನಿಷೂದನಂ .
 ಏತಾದೃಶಂ ಹೃದಿ ಧ್ಯಾತ್ವಾ ಸೇವಧ್ವಂ ಚೈಕದಂತಕಂ .. 11..
 ಸರ್ವೇಷಾಂ ಹೃದಿ ಸಂಸ್ಥೋಽಯಂ ಬುದ್ಧಿಪ್ರೇರಕಭಾವತಃ .
 ಸ್ವಯಂ ಬುದ್ಧಿಪತಿಃ ಸಾಕ್ಷಾದಾತ್ಮಾ ವೈ ಸರ್ವದೇಹಿನಾಂ .. 12..
 ಏಕಶಬ್ದೋ ಮತಾ ಮಾಯಾ ದೇಹರೂಪಾ ವಿಲಾಸಿನೀ .
 ಸತ್ತಾತ್ಮಕೋ ದಂತಶಬ್ದಃ ಪ್ರೋಕ್ತಸ್ತತ್ರ ನ ಸಂಶಯಃ .. 13..
 ಮಾಯಾಯಾ ಧಾರಕೋಽಯಂ ವೈ ಸತ್ತಾಮಾತ್ರೇಣ ಸಂಸ್ಥಿತಃ .
 ಏಕದಂತೋ ಗಣೇಶಾನಃ ಕಥ್ಯತೇ ವೇದವಾದಿಭಿಃ .. 14..
 ಸರ್ವಸತ್ತಾಧರಂ ಪೂರ್ಣಮೇಕದಂತಂ ಗಜಾನನಂ .
 ಸೇವಧ್ವಂ ಭಕ್ತಿಭಾವೇನ ಭವಿಷ್ಯತಿ ಸದಾ ಸುಖಂ .. 15..
 ಸನತ್ಕುಮಾರ ಉಕ್ತ್ವೈವಂ ಯಯೌ ಯೋಗೀ ಸ ಆದರಾತ್ .

ಜಯಹೇರಂಬಮಂತ್ರಂ ವೈ ಸಮುಚ್ಚಾಯ್ ಮುಖೇನ ಸಃ .. 16..
 ತತೋ ದೇವಗಣಾಃ ಸರ್ವೇ ಮುನಯಸ್ತಪಸಿ ಸ್ಥಿತಾಃ .
 ಏಕಾಕ್ಷರವಿಧಾನೇನ ತೋಷಯಾಮಾಸುರಾದರಾತ್ .. 17..
 ಪತ್ರಭಕ್ಷಾ ನಿರಾಹಾರಾ ವಾಯುಭಕ್ಷಾ ಜಲಾಶಿನಃ .
 ಕಂದಮೂಲಫಲಾಹಾರಾಃ ಕೇಚಿತ್ ಕೇಚಿದ್ಭೂವಿರೇ .. 18..
 ಸಂಸ್ಥಿತಾ ಧ್ಯಾನನಿಷ್ಠಾ ವೈ ಜಪಹೋಮಪರಾಯಣಾಃ .
 ನಾನಾತಪಃಪ್ರಭಾವೇಣಾಽತೋಷಯನ್ ಗಣನಾಯಕಂ .. 19..
 ಗತೇ ವರ್ಷಶತೇ ಚೈವ ಸಂತುಷ್ಟಶ್ಚೈಕದಂತಕಃ .
 ಆಯಯೌ ತಾನ್ ವರಂ ದಾತುಂ ಧ್ಯಾತಸ್ವೈರ್ಯಾದೃಶಸ್ತಥಾ .. 20..
 ಜಗಾದ ಸ ತಪೋಯುಕ್ತಾನ್ ಮುನೀನ್ ದೇವಾನ್ ಗಜಾನನಃ .
 ವರಂ ವೃಣುತ ತುಷ್ಟೋಽಹಂ ದಾಸ್ಯಾಮಿ ಬ್ರಾಹ್ಮಣಾಽಮರಾಃ .. 21..
 ತಸ್ಯ ತದ್ವಚನಂ ಶ್ರುತ್ವಾ ಹೃಷ್ಟಾ ದೇವರ್ಷಯೋಽಭವನ್ .
 ಉನ್ನಿಲ್ಯ ಲೋಚನೇ ದೇವಮಪಶ್ಯನ್ ಸವಿಧಸ್ಥಿತಂ .. 22..
 ದೃಷ್ಟ್ವಾ ಮೂಷಕಸಂಸ್ಥಂ ತಂ ಪ್ರಣೇಮುಸ್ತೇ ಗಜಾನನಂ .
 ಮುನಯೋ ದೇವದೇವೇಂದ್ರಾ ಭಕ್ತಿಯುಕ್ತಾ ಅಪೂಜಯನ್ .. 23..
 ಪೂಜಯಿತ್ವಾ ಯಥಾನ್ಯಾಯಂ ಪ್ರಣಮ್ಯ ಕರಸಂಪುಟೈಃ .
 ತುಷ್ಟ್ವವುಶ್ಚೈಕದಂತಂ ತಂ ಭಕ್ತಿನಮ್ರಾತ್ಮಕಂಧರಾಃ .. 24..
 ದೇವರ್ಷಯ ಊಚುಃ .
 ನಮಸ್ತೇ ಗಜವಕ್ತ್ರಾಯ ಗಣೇಶಾಯ ನಮೋ ನಮಃ .
 ಅನಂತಾನಂದಭೋಕ್ತೇ ವೈ ಬ್ರಹ್ಮಣೇ ಬ್ರಹ್ಮರೂಪಿಣೇ .. 25..
 (Page ಖಂ. 2 ಅ. 52 ಪಾನ 110)
 ಆದಿಮಧ್ಯಾಂತಹೀನಾಯ ಚರಾಚರಮಯಾಯ ತೇ .
 ಅನಂತೋದರಸಂಸ್ಥಾಯ ನಾಭಿಶೇಷಾಯ ತೇ ನಮಃ .. 26..
 ಕರ್ತೇ ಪಾತ್ರೇ ಚ ಸಂಹರ್ತೇ ತ್ರಿಗುಣಾನಾಮಧೀಶ್ವರ .
 ಸರ್ವಸತ್ತಾಧರಾಯೈವ ನಿರ್ಗುಣಾಯ ನಮೋ ನಮಃ .. 27..
 ಸಿದ್ಧಿಬುದ್ಧಿಪತೇ ತುಭ್ಯಂ ಸಿದ್ಧಿಬುದ್ಧಿಪ್ರದಾಯ ಚ .
 ಬ್ರಹ್ಮಭೂತಾಯ ದೇವೇಶ ಸಗುಣಾಯ ನಮೋ ನಮಃ .. 28..
 ಪರಶುಂ ದಧತೇ ತುಭ್ಯಂ ಕಮಲೇನ ಪ್ರಶೋಭಿನೇ .
 ಪಾಶಾಭಯಧರಾಯೈವ ಮಹೋದರ ನಮೋ ನಮಃ .. 29..
 ಮೂಷಕಾರೂಢದೇವಾಯ ಮೂಷಕದ್ವಜಿನೇ ನಮಃ .
 ಆದಿಪೂಜ್ಯಾಯ ಸರ್ವಾಯ ಸರ್ವಪೂಜ್ಯಾಯ ತೇ ನಮಃ .. 30..
 ಗುಣಸಂಯುಕ್ತಕಾಯಾಯ ನಿರ್ಗುಣಾತ್ಮಕಮಸ್ತಕ .

ತಯೋರಭೇದರೂಪೇಣ ಚೈಕದಂತಾಯ ತೇ ನಮಃ .. 31..
ವೇದಾಂತಾಗೋಚರಾಯೈವ ವೇದಾಂತಾಲಭ್ಯಕಾಯ ತೇ .
ಯೋಗಾಧೀಶಾಯ ವೈ ತುಭ್ಯಂ ಬ್ರಹ್ಮಾಧೀಶಾಯ ತೇ ನಮಃ .. 32..
ಅಪಾರಗುಣಧಾರಾಯಾನಂತಮಾಯಾಪ್ರಚಾಲಕ .
ನಾನಾವತಾರಭೇದಾಯ ಶಾಂತಿದಾಯ ನಮೋ ನಮಃ .. 33..
ವಯಂ ಧನ್ಯಾ ವಯಂ ಧನ್ಯಾ ಯೈರ್ಧೃಷ್ಟೋ ಗಣನಾಯಕಃ .
ಬ್ರಹ್ಮಭೂಯಮಯಃ ಸಾಕ್ಷಾತ್ ಪ್ರತ್ಯಕ್ಷಂ ಪುರತಃ ಸ್ಥಿತಃ .. 34..
ಏವಂ ಸ್ತುತ್ವಾ ಪ್ರಹರ್ಷೇಣ ನನ್ಯತುರ್ಭಕ್ತಿಸಂಯುತಾಃ .
ಸಾಶ್ರುನೇತ್ರಾನ್ ಸರೋಮಾಂಚಾನ್ ದೃಷ್ಟ್ವಾ ತಾನ್ ಡುಂಢಿರಬ್ರವೀತ್ .. 35..
ಏಕದಂತ ಉವಾಚ .
ವರಂ ವೃಣುತ ದೇವೇಶಾ ಮುನಯಶ್ಚ ಯಥೇಷ್ಟಿತಂ .
ದಾನ್ಯಾಮಿ ತಂ ನ ಸಂದೇಹೋ ಭವೇದ್ಯದ್ಯಪಿ ದುರ್ಲಭಃ .. 36..
ಭವತ್ಕೃತಂ ಮದೀಯಂ ಯತ್ ಸ್ತೋತ್ರಂ ಸರ್ವಾರ್ಥದಂ ಭವೇತ್ .
ಪಠತೇ ಶೃಣ್ವತೇ ದೇವಾ ನಾನಾಸಿದ್ಧಿಪ್ರದಂ ದ್ವಿಜಾಃ .. 37..
ಶತ್ರುನಾಶಕರಂ ಚೈವಾಂತೇ ಸ್ವಾನಂದಪ್ರದಾಯಕಂ .
ಪುತ್ರಪೌತ್ರಾದಿಕಂ ಸರ್ವಂ ಲಭತೇ ಪಾರತೋ ನರಃ .. 38..
ಗೃತ್ಸಮದ ಉವಾಚ .
ಏವಂ ತಸ್ಯ ವಚಃ ಶ್ರುತ್ವಾ ಹರ್ಷಯುಕ್ತಾಃ ಸುರರ್ಷಯಃ .
ಪ್ರಣಮ್ಯ ಚೈಕದಂತಂ ತಮೂಚುಸ್ತೇ ಭಕ್ತಿಭಾವತಃ .. 39..
ಸುರರ್ಷಯ ಊಚುಃ .
ಯದಿ ತುಷ್ಟೋಽಸಿ ಸರ್ವೇಶ ಏಕದಂತ ಮಹಾಪ್ರಭೋ .
ಯದಿ ದೇಯೋ ವರೋ ನಶ್ಚೇಜ್ಜಹಿ ದುಷ್ಟಂ ಮಹಾಸುರಂ .. 40..
ಸ್ಥಾನಭ್ರಷ್ಟಾಃ ಸುರೇಶಾನಾಃ ಕರ್ಮಭ್ರಷ್ಟಾ ಮುನೀಶ್ವರಾಃ .
ಕೃತಾಸ್ತೇನ ಜಗನ್ನಾಥ ತಸ್ಮಾತ್ತಂ ಜಹಿ ವಿಘ್ನಪ .. 41..
ತ್ವದೀಯಾಂ ಭಕ್ತಿಮತ್ಯಂತಮಚಲಾಂ ದೇಹಿ ಮಾನದ .
ಯಯಾ ಮಾಯಾಭಯಂ ಘೋರಂ ಭವಿಷ್ಯತಿ ಕದಾಪಿ ನ .. 42..
ಏವಮುಕ್ತೋ ಗಣಾಧೀಶಸ್ತಥೇತಿ ಸ ಉವಾಚ ತಾನ್ .
ಅಂತರ್ಧಾನಂ ಯಯೌ ಸದ್ಯ ಏಕದಂತಃ ಪ್ರತಾಪವಾನ್ .. 43..
ಮಹರ್ಷಿಭಿಸ್ತತೋ ದೇವೈಃ ಸ್ಥಾಪನಾ ಗಣಪಸ್ಯ ಚ .
ಕೃತಾ ತತ್ರ ಮಹಾಭಾಗೈರಭೂತ್ ಕ್ಷೇತ್ರಂ ಚ ವೈಘ್ನಪಂ .. 44..
ಆಗ್ನೇಯ್ಯಾಂ ದಿಶಿ ವಿಖ್ಯಾತಂ ಸ್ವಸ್ವಖಂಡೇಷು ವಿದ್ಯತೇ .
ಏಕದಂತಸ್ಯ ತತ್ ಕ್ಷೇತ್ರಂ ಸರ್ವಸಿದ್ಧಿಪ್ರದಾಯಕಂ .. 45..

ತತ್ತ್ವೈವ ದೇವದೇವೇಂದ್ರಾ ಮುನಯಃ ಸಂಸ್ಥಿತಾ ಬಭುಃ .
 ಸೇವಾರ್ಥಂ ಪೂರ್ಣಭಾವೇನ ಸ್ವಾಧಿಕಾರೇ ಕಲಾಂಶತಃ .. 46..
 ತಸ್ಯ ಸಂದರ್ಶನಾಜ್ಜಂತುರ್ಲಭೇದೀಪ್ಸಿತಮುತ್ತಮಂ .
 ತತ್ತ್ವೈವ ಮರಣೇ ಬ್ರಹ್ಮ ಪ್ರಹ್ಲಾದಾತ್ರ ನ ಸಂಶಯಃ .. 47..
 ಮಹಿಮಾ ಗದಿತುಂ ಪೂರ್ಣೋ ವರ್ಷಕೋಟಿಶತ್ಕರಪಿ .
 ನ ಶಕ್ಯತೇ ಮಯಾ ತಸ್ಮಾದುಕ್ತಂ ಸಾರಂ ಚ ಸಾರತಃ .. 48..
 ತತ್ರ ಸಿದ್ಧಿಂ ವಿಶೇಷೇಣ ಪಾಪ್ಯ ದೇವರ್ಷಯೋಽಮಲಾಃ .
 ಭವಂತಿ ಕೃತಕೃತ್ಯಾಸ್ತೇ ಹ್ಯನ್ಯೇ ನಾನಾಜನಾಸ್ತಥಾ .. 49..
 ಧನ್ಯಂ ಜನ್ಮನರಾಣಾಂ ವೈ ದೃಷ್ಟೋ ಯೈರೇಕದಂತಕಃ .
 ಜನ್ಮಮೃತ್ಯುಭಯಘ್ನಶ್ಚ ಸ್ವೇಪ್ಸಿತಾರ್ಥಪ್ರದಃ ಪ್ರಭುಃ .. 50..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಏಕದಂತಪ್ರಸನ್ನಭಾವೋ ನಾಮ
 ದ್ವಿಪಂಚಾಶತ್ತಮೋಽಧ್ಯಾಯಃ .. 2.52

(Page ಖಂ. 2 ಅ. 53 ಪಾನ 111)

2.53 ಮದಾಸುರಪರಾಜಯೋ ನಾಮ ತ್ರಿಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಗೃತ್ಸಮದ ಉವಾಚ .
 ಏವಂ ದತ್ವಾ ವರಂ ದೇವಾನ್ ಮುನೀನ್ ಸರ್ವಾನ್ ಗಜಾನನಃ .
 ಅಂತರ್ಧಾಯ ಸ್ವಮಾತ್ಮಾನಮೇಕದಂತೋ ಯಯೌ ಪುರಂ .. 1..
 ತತಃ ಕದಾಚಿದ್ವೈತ್ಯೇಂದ್ರಂ ಪ್ರಯಯೌ ನಾರದೋ ಮುನಿಃ .
 ಮದಾಸುರಂ ಮಹಾಕ್ರೂರಂ ತೇನಾಯಂ ಮಾನಿತೋಽಭವತ್ .. 2..
 ಉವಾಚ ತಂ ಮಹಾದೈತ್ಯಂ ನಾರದಃ ಪ್ರಹಸನ್ ಮುನಿಃ .
 ಶೃಣು ದೈತ್ಯಪತೇ ವಾಕ್ಯಂ ಮದೀಯಂ ಸರ್ವಸೌಖ್ಯದಂ .. 3..
 ವನೇಷು ದೇವವಿಪ್ರೈಶ್ಚ ತಪಸ್ವಪ್ತಂ ಸುದಾರುಣಂ .
 ಗಣೇಶಸ್ಯ ಮುದೇ ಭೂಪ ಶತವರ್ಷಾಣಿ ಭೂರಿ ವೈ .. 4..
 ತತಸ್ತೇಷಾಂ ಪ್ರಸನ್ನೋಽಭೂದ್ಗಣೇಶೋ ಬ್ರಹ್ಮನಾಯಕಃ .
 ವರದೋ ಹ್ಯಭವತ್ತತ್ರ ಭಕ್ತ್ಯಾ ಸಂತೋಷಿತಃ ಸ್ವಯಂ .. 5..
 ತೈಸ್ತೇ ವಧಾರ್ಥಮತ್ಯಂತಂ ಯಾಚಿತಃ ಸ ತಥಾವದತ್ .
 ತ್ವಾಂ ಹನಿಷ್ಯತಿ ವೇಗೇನ ತಸ್ಮಾದ್ಯತ್ನಪರೋ ಭವ .. 6..

ನಾರದಸ್ಯ ವಚಃ ಶ್ರುತ್ವಾ ಕ್ರೋಧಯುಕ್ತೋ ಬಭೂವ ಹ .
ಮದಾಸುರೋ ಮುನಿಂ ತತ್ರ ವಿಸೃಜ್ಯಾಽಭೂತ್ ಸುದುಃಖಿತಃ .. 7..
ಬ್ರಹ್ಮಾಂಡವಾಸಿನೋ ಯೇ ವೈ ತೇಭ್ಯೋ ಮೃತ್ಯುರ್ನ ಮೇ ಭವೇತ್ .
ಅಯಂ ಕ ಏಕದಂತಶ್ಚ ತಂ ಹನ್ಮಿ ಕ್ರೋಧಸಂಯುತಃ .. 8..
ಮಯಾ ವಿಮೋಚಿತಾ ದೇವಾ ದಯಯಾ ತೈಃ ಕೃತಂ ಮಹತ್ .
ಶತ್ರುಭಾವಯುತಂ ಕಾರ್ಯಂ ತಸ್ಮಾತ್ತಾನ್ ಹನ್ಮಿ ನಿಶ್ಚಿತಂ .. 9..
ದೈತ್ಯೇಂದ್ರೈಃ ಕಥಿತಂ ಸರ್ವಂ ಸತ್ಯಂ ಜಾತಂ ನ ಸಂಶಯಃ .
ದೇವೇಂದ್ರಾಃ ಶತ್ರುವಃ ಸರ್ವೇ ಸುರಾಣಾಂ ವೇದವಾಕ್ಯತಃ .. 10..
ಏವಂ ವಿಚಾರ್ಯ ದೈತ್ಯೇಶಃ ಸಮಾಹೂಯ ಮಹಾಸುರಾನ್ .
ಸನ್ನದ್ಧೋ ದೇವನಾಶಾರ್ಥಂ ಸಸೈನ್ಯೋ ನಿಃಸೃತೋ ಬಹಿಃ .. 11..
ತತೋಽಕಸ್ಮಾನ್ ಮಹಾದೇವ ಏಕದಂತಃ ಪ್ರತಾಪವಾನ್ .
ಬಭೂವ ಪ್ರಕಟಸ್ತೇಷಾಂ ಸಮೀಪೇ ಭಯದಾಯಕಃ .. 12..
ಮೂಷಕಾರೂಢಮುಗ್ರಂ ತಂ ನರನಾಗಸ್ವರೂಪಿಣಂ .
ಶಸ್ತ್ರಪಾಣಿಂ ಚತುರ್ಬಾಹುಂ ದೃಷ್ಟ್ವಾ ದೈತ್ಯಾಃ ಸುವಿಸ್ಮಿತಾಃ .. 13..
ತತಃ ಕೋಲಾಹಲಂ ತತ್ರ ಚಕ್ರುಃ ಸರ್ವೇ ಸಮಂತತಃ .
ಕೋಽಯಂ ಸಮಾಗತೋ ದೈತ್ಯಾ ಮಹತ್ ಪಶ್ಯತ ಕೌತುಕಂ .. 14..
ದೈತ್ಯಾಃ ಸರ್ವೇ ಚ ತಂ ದೃಷ್ಟ್ವಾ ಭಯಭೀತಾ ಬಭೂವಿರೇ .
ಸ್ಥಿತ್ವಾ ತತ್ಕೈವ ದೈತ್ಯೇಶಾ ದೂತಂ ತೇ ಸಂಜಗುರ್ವಚಃ .. 15..
ಗಚ್ಛ ದೂತ ಸಮೀಪಂ ತ್ವಂ ಪುರುಷಸ್ಯ ತ್ವರಾನ್ವಿತಃ .
ವೃತ್ತಾಂತಮಖಿಲಂ ಜ್ಞಾತ್ವಾಽಯಾಹಿ ತ್ವಂ ಸಾಮಸಂಯುತಃ .. 16..
ತತಸ್ತಮೇಕದಂತಂ ಸ ಯಯೌ ದೂತಃ ಪ್ರಣಮ್ಯ ಚ .
ಉವಾಚ ಪ್ರಾಂಜಲಿಭೂತ್ವಾ ಗಣೇಶಂ ದೇವನಾಯಕಂ .. 17..
ದೂತ ಉವಾಚ .
ಸ್ವಾಮಿನ್ ಮದಾಸುರಸ್ಯಾಽಹಂ ದೂತಸ್ತೇನ ಪ್ರಚೋದಿತಃ .
ಸ ತು ಬ್ರಹ್ಮಾಂಡರಾಜೋ ವೈ ತ್ವಾಂ ದೃಷ್ಟ್ವಾ ವಿಸ್ಮಿತೋಽಭವತ್ .. 18..
ಭವಾನ್ ಕಶ್ಚ ಕುತೋ ಯಾತಃ ಕಿಂ ಕಾರ್ಯಂ ನಾಮ ತೇ ಪ್ರಭೋ .
ಕಸ್ಯ ವಾ ವದ ಸರ್ವಜ್ಞ ಸಂಶಯಸ್ಯಾಪನುತ್ತಯೇ .. 19..
ಇತಿ ಪೃಷ್ಟಃ ಸ ದೂತೇನ ಏಕದಂತಸ್ತಮಾದರಾತ್ .
ಜಗಾದ ಹಾಸ್ಯಸಂಯುಕ್ತೋ ದೈತ್ಯದೂತಂ ವಿಚಕ್ಷಣಂ .. 20..
ಏಕದಂತ ಉವಾಚ .
ಅಹಂ ಸ್ವಾನಂದವಾಸೀ ಚ ಸ್ವಾನಂದಾದಾಗತೋಽಧುನಾ .

ಮದಾಸುರಂ ನಿಹಂತುಂ ವೈ ದೇವಾನಾಂ ಸುಖವೃದ್ಧಯೇ .. 21..

ಏಕದಂತ ಇತಿ ಖ್ಯಾತಃ ಸದಾ ಬ್ರಹ್ಮಸುಖಾತ್ಮಕಃ .

ದೂತವರ್ಯ ವದಾಶು ತ್ವಂ ಮೋಹಿತಂ ತಂ ಮದಾಸುರಂ .. 22..

ಇಚ್ಛಸಿ ತ್ವಂ ಜೀವಿತುಂ ಚೇತ್ತದಾ ಮಾಂ ಶರಣಂ ವ್ರಜ .

ದೇವಾನಾಂ ದ್ವೇಷಮುತ್ಸೃಜ್ಯ ವಸ ತ್ವಂ ನಗರೇ ಸ್ವಕೇ .. 23..

ದೇವಾ ಹವಿರ್ಭುಜಃ ಸಂತು ದೈತ್ಯಾಃ ಪಾತಾಲಭೋಗಿನಃ .

ವಿಶ್ವಂ ಸುಖಸ್ಥಂ ಭವತು ಸ್ವಸ್ವಧರ್ಮಪರಾಯಣಂ .. 24..

ಏತದರ್ಥಮಹಂ ಯಾತೋ ವದ ಸರ್ವಂ ಸುವಿಸ್ತರಂ .

ಮದಾಸುರಂ ಮಹಾಕ್ರೂರಂ ನೋಚೇದ್ಧನ್ಮಿ ಕ್ಷಣೇನ ತಂ .. 25..

ಏಕದಂತವಚಃ ಶ್ರುತ್ವಾ ದೈತ್ಯದೂತಃ ಪ್ರಣಮ್ಯ ತಂ .

(Page ಖಂ. 2 ಅ. 53 ಪಾನ 112)

ಯಯೌ ಮದಾಸುರಂ ತತ್ರ ವೃತ್ತಾಂತಂ ಚಾಽಬ್ರವೀತ್ ಪುರಃ .. 26..

ದೂತಸ್ಯ ವಚನಂ ಶ್ರುತ್ವಾ ಮೂರ್ಛಿತೋ ದೈತ್ಯಪುಂಗವಃ .

ದೈತೇಯೈಃ ಸಾವಧಾನಶ್ಚ ಕೃತಃ ಸೋಽಪಿ ಶುಶೋಚ ಹ .. 27..

ಉವಾಚ ದೈತ್ಯಪಾನ್ ಸರ್ವಾನ್ನಾರದೇನ ಸಮೀರಿತಂ .

ವಾಕ್ಯಂ ತದಭವತ್ ಸತ್ಯಂ ಮಮ ಶತ್ರುರಯಂ ಮತಃ .. 28..

ನಾನಾಶಸ್ತ್ರೈಸ್ತಥಾಸ್ತ್ರೈಸ್ತಂ ಹನಿಷ್ಯಾಮಿ ನ ಸಂಶಯಃ .

ಕಥಂ ಕಾಲಸ್ಯ ಮೇ ಮೃತ್ಯುರ್ಭವಿಷ್ಯತಿ ಮಹಾಸುರಾಃ .. 29..

ಏವಮುಕ್ತ್ವಾ ಯಯೌ ಪಾಪೀ ಮದಃ ಸರ್ವಸಮನ್ವಿತಃ .

ಏಕದಂತಂ ಸಮುದ್ದಿಶ್ಯ ಶಸ್ತ್ರಮುಗ್ರಂ ಮುಮೋಚ ಹ .. 30..

ಅನಿವಾರ್ಯಮಮೋಘಂ ಚ ಶಸ್ತ್ರಂ ದೃಷ್ಟ್ವಾ ಗಜಾನನಃ .

ಪರಶುಂ ತೋಲಯಿತ್ವಾ ಸ ಮುಮೋಚ ಯಮಸನ್ನಿಭಂ .. 31..

ಪರಶುಂ ದೈತ್ಯಪಾ ದೃಷ್ಟ್ವಾ ತೇಜಸಾ ಸಂವೃತಂ ಪರಂ .

ಭಯಭೀತಾಃ ಸಮಂತಾತ್ತೇ ಪಲಾಯಂತ ದಿಶೋ ದಶ .. 32..

ಪರಶುದೈತ್ಯರಾಜಾಸ್ತಂ ಸಚ್ಚಿತ್ವಾ ಸ್ವೇನ ತೇಜಸಾ .

ತತೋ ದೈತ್ಯಾಂಶ್ಚ ಸರ್ವತ್ರ ಚಿಚ್ಛೇದ ಯಮಸನ್ನಿಭಃ .. 33..

ಹತಾಃ ಪರಶುನಾ ದೈತ್ಯಾಃ ಸರ್ವೇ ಪ್ರಹ್ಲಾದ ತತ್ಕೃಣಾತ್ .

ತ್ರಿಪುರಾದಯ ಏವಂ ತೇ ದೃಷ್ಟ್ವಾ ವೈ ದುದ್ರುವೃರ್ಭಯಾತ್ .. 34..

ತತೋ ಮದಾಸುರಃ ಕ್ರುದ್ಧೋ ಜಗ್ರಾಹಾಸ್ತ್ರಮನುತ್ತಮಂ .

ಸಂಹಾರಾಖ್ಯಮಮೋಘಂ ವೈ ಯುಯೋಜ ಧನುಷಿ ಸ್ವಯಂ .. 35..

ತಾವತ್ ಪರಶುನಾ ವಿದೋ ಹೃದಯೇ ದೈತ್ಯಪುಂಗವಃ .

ಪಪಾತ ಸ ಧರಾಪೃಷ್ಠೇ ವಾತಾಹತ ಇವ ದ್ರುಮಃ .. 36..
 ತತಸ್ತತ್ರ ಮಹಾಸ್ತಂ ತತ್ ಪರಶೂಪಸ್ಥಿತಂ ತ್ವಭೂತ್ .
 ಪ್ರಹರಾರ್ಥೇನ ದೈತ್ಯೇಶಃ ಸಾವಧಾನೋ ಬಭೂವ ಹ .. 37..
 ಅಪಶ್ಯತ್ ಸ ಮಹಾಸ್ತಂ ತತ್ ಪರಶುಂ ಯಮಸನ್ನಿಭಂ .
 ಸಮೀಪೇ ದೈತ್ಯರಾಜಸ್ತು ವಿಸ್ಮಿತೋ ಹೃದಯೇಽಭವತ್ .. 38..
 ಅಯಂ ಪರಶುರಾಜಃ ಕಿಂ ತೇಜಃಪುಂಜಮಯೋ ಮಯಾ .
 ದೃಶ್ಯತೇ ನ ಚ ಸಂಸೃಷ್ಟೋ ಹೃತ ಆಶ್ಚರ್ಯಕಂ ತ್ವಿದಂ .. 39..
 ತತೋ ಹಸ್ತೇನ ದೈತ್ಯೇನ ಗೃಹೀತಃ ಪರಶುರ್ಮಹಾನ್ .
 ತಥಾಽಪಿ ಹಸ್ತಮಧ್ಯೇಽಸೌ ಖವಚ್ಛೂನ್ಯಸ್ತದಾಽಭವತ್ .. 40..
 ಮದಃ ಸ ಹೃದಿ ವಿಜ್ಞಾಯ ಶಸ್ತ್ರಂ ಬ್ರಹ್ಮಮಯಂ ಪರಂ .
 ಜ್ಞಾತ್ವಾಽವಯವಸಂಹೀನಂ ವಿಚಾರಮಕರೋತ್ತದಾ .. 41..
 ಅಹೋ ಕ ಏಕದಂತೋಽಯಂ ಬ್ರಹ್ಮಾಕಾರೋ ನ ಸಂಶಯಃ .
 ನ ಬ್ರಹ್ಮಾಂಡಮಯಾಕಾರೋ ಭವೇತ್ತ್ವದ್ವರ್ಜಿತೋ ನ ಚ .. 42..
 ಅತೋಽನೇನ ರಣೇ ಪೂರ್ಣಂ ನ ಭವಿಷ್ಯತಿ ಕಿಂಚನ .
 ಮಾರಯಿಷ್ಯತಿ ಮಾಂ ನೂನಂ ನಾತ್ರ ಕಾರ್ಯಾ ವಿಚಾರಣಾ .. 43..
 ಏವಮುಕ್ತ್ವಾ ಹೃದಿ ಕ್ಷುಬ್ಧೋ ದೈತ್ಯೇಶಶ್ಚ ಮದಾಸುರಃ .
 ದೈವಯೋಗೇನ ಸಸ್ಮಾರ ವೇದವಾಕ್ಯಂ ಸುಖಪ್ರದಂ .. 44..
 ಏಕದಂತಾರ್ಥಜಂ ಜ್ಞಾನಂ ವಿಚಾರ್ಯೈವ ಚ ವಿಘ್ನಪಂ .
 ಬುಬೋಧ ಹೃದಿ ದೈತ್ಯೇಂದ್ರೋ ಬ್ರಹ್ಮರೂಪಃ ಪ್ರಧಾರಕಂ .. 45..
 ಮಾಯಾತ್ಮಕಶ್ಚೈಕಶಬ್ದಸ್ತತ್ರ ಸರ್ವಂ ಸಮುದ್ಭವತ್ .
 ಭ್ರಾಂತಿದಂ ಮೋಹದಂ ಪೂರ್ಣಂ ನಾನಾಖೇಲಮಯಂ ಜಗತ್ .. 46..
 ದಂತಸತ್ತಾತ್ಮಕಸ್ತತ್ರ ಮಾಯಾಚಾಲಕಸಂಜ್ಞಕಃ .
 ಬಿಂಬೇನ ಮೋಹಯುಕ್ತಃ ಸ ಸ್ವಯಂ ಸ್ವಾನಂದಗೋಽಭವತ್ .. 47..
 ಮಾಯಾ ಭ್ರಾಂತಿಮಯೀ ಪ್ರೋಕ್ತಾ ಸತ್ತಾ ಚಾಲಕ ಉಚ್ಯತೇ .
 ತಯೋರ್ಯೋಗೇ ಗಣೇಶೋಽಯಮೇಕದಂತಃ ಪ್ರಕಥ್ಯತೇ .. 48..
 ಮಹದ್ಭಾಗ್ಯಂ ಮದೀಯಂ ತದ್ಯೇನಾಽಯಂ ದೃಷ್ಟಿಗೋಚರಂ .
 ಆಯಾಸೇನ ವಿನಾ ಪ್ರಾಪ್ತಸ್ತಂ ಯಾಮಿ ಶರಣಂ ತತಃ .. 49..
 (Page ಖಂ. 2 ಅ. 54 ಪಾನ 113)
 ಭಕ್ತ್ಯಾ ಸಂಯೋಗಿನೋ ನಿತ್ಯಂ ಭಜಂತೇ ಶುಕಮುಖ್ಯಕಾಃ .
 ಬ್ರಹ್ಮಭೂತಾ ಮಹಾಭಾಗಾಸ್ತಂ ಯಾಮಿ ಶರಣಂ ತತಃ .. 50..
 ಏವಂ ಭಕ್ತ್ಯಾ ಮದೋ ದೈತ್ಯಃ ಪರಿಯುಕ್ತೋ ಮಹಾಮತೇ .
 ತ್ಯಕ್ತ್ವಾಽಭಿಮಾನಜಂ ದೋಷಂ ತಮೇವ ಶರಣಂ ಯಯೌ .. 51..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ
ದ್ವಿತೀಯೇ ಖಂಡೇ ಏಕದಂತಚರಿತೇ ಮದಾಸುರಪರಾಜಯೋ ನಾಮ
ತ್ರಿಪಂಚಾಶತ್ತಮೋಽಧ್ಯಾಯಃ .. 2.53

2.54 ಮದಾಸುರಶಾಂತಿಪ್ರಾಪ್ತಿವರ್ಣನಂ ನಾಮ
ಚತುಃಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
ಗೃತ್ಸಮದ ಉವಾಚ .
ಮದಾಸುರಃ ಪ್ರಣಮ್ಯಾಽಽದೌ ಪರಶುಂ ಯಮಸನ್ನಿಭಂ .
ತುಷ್ಟಾವ ವಿವಿಧೈರ್ವಾಕ್ಯೈಃ ಶಸ್ತ್ರಂ ಬ್ರಹ್ಮಮಯಂ ಭಯಾತ್ .. 1..
ಮದಾಸುರ ಉವಾಚ .
ನಮಸ್ತೇ ಶಸ್ತ್ರರಾಜಾಯ ನಮಸ್ತೇ ಪರಶೋ ಮಹನ್ .
ತೇಜಃಪುಂಜಮಯಾಯೈವ ಕಾಲಕಾಲಾಯ ತೇ ನಮಃ .. 2..
ಏಕದಂತಸ್ಯ ಯದ್ವೀರ್ಯಂ ಸ್ವಧರ್ಮಸ್ಥಾಪನಾತ್ಮಕಂ .
ತ್ವಮೇವ ನಾತ್ರ ಸಂದೇಹೋ ರಕ್ಷ ಮಾಂ ಶರಣಾಗತಂ .. 3..
ಕಾಲರೂಪಸ್ವ ಮೇವೇಹ ಮಹಾಪ್ರಲಯಸೂಚಕಃ .
ಕಃ ಸಮರ್ಥಶ್ಚ ತೇ ವೇಗಸಹನೇ ದೇಹಧಾರಕಃ .. 4..
ಅತಸ್ತ್ವಾಂ ಪ್ರಣಮಾಮ್ಯೇವ ಜ್ಯೋತೀರೂಪಂ ಮಹಾದ್ಭುತಂ .
ರಕ್ಷ ಮಾಂ ಭಯಭೀತಂ ವೈ ಶರಣಾಗತವತ್ಸಲ .. 5..
ಏವಂ ಸ್ತುವಂತಮತ್ಯಂತಂ ಪರಶುಃ ಶಾಂತಿಮಾದಧೇ .
ಯಯೌ ತ್ಯಕ್ತ್ವಾ ಪುನರ್ಹಸ್ತೇ ಏಕದಂತಸ್ಯ ದೈತ್ಯಪ .. 6..
ತತೋ ಮದಾಸುರಃ ಶೀಘ್ರಂ ಯಯೌ ತಂ ಶರಣಂ ಭಯಾತ್ .
ಏಕದಂತಂ ಪ್ರಣಮ್ಯಾಽಽದೌ ಪೂಜಯಾಮಾಸ ಸಾದರಂ .. 7..
ಪೂಜಯಿತ್ವಾ ಯಥಾನ್ಯಾಯಂ ಗಣೇಶಂ ಧರಣೀತಲೇ .
ದಂಡವತ್ತಂ ಪ್ರಣಮ್ಯೈವ ಭಕ್ತ್ಯಾ ತುಷ್ಟಾವ ಸಂಯುತಃ .. 8..
ಮದಾಸುರ ಉವಾಚ .
ನಮಸ್ತೇ ಏಕದಂತಾಯ ಮಾಯಾಮಾಯಿಕರೂಪಿಣೇ .
ಸದಾ ಬ್ರಹ್ಮಮಯಾಯೈವ ಗಣೇಶಾಯ ನಮೋ ನಮಃ .. 9..
ಮೂಷಕಾರೂಢರೂಪಾಯ ಮೂಷಕಧ್ವಜಿನೇ ನಮಃ .
ಸರ್ವತ್ರ ಸಂಸ್ಥಿತಾಯೈವ ಬಂಧಹೀನಾಯ ತೇ ನಮಃ .. 10..

ಚತುರ್ಬಾಹುಧರಾಯೈವ ಲಂಬೋದರ ಸುರೂಪಿಣೇ .
ನಾಭಿಶೇಷಾಯ ವೈ ತುಭ್ಯಂ ಹೇರಂಬಾಯ ನಮೋ ನಮಃ .. 11..
ಚಿಂತಾಮಣಿಧರಾಯೈವ ಚಿತ್ತಸ್ಥಾಯ ಗಜಾನನ .
ನಾನಾಭೂಷಣಯುಕ್ತಾಯ ಗಣಾಧಿಪತಯೇ ನಮಃ .. 12..
ಅನಂತವಿಭವಾಯೈವಾನಂತಮಾಯಾಪ್ರಚಾಲಕ .
ಭಕ್ತಾನಂದಪ್ರದಾತ್ರೇ ತೇ ವಿಘ್ನೇಶಾಯ ನಮೋ ನಮಃ .. 13..
ಯೋಗಿನಾಂ ಯೋಗದಾತ್ರೇ ತೇ ಯೋಗಾನಾಂ ಪತಯೇ ನಮಃ .
ಯೋಗಾಕಾರಸ್ವರೂಪಾಯ ಹೈಕದಂತಪ್ರಧಾರಿಣೇ .. 14..
ಮಾಯಾಕಾರಂ ಶರೀರಂ ತ ಏಕಶಬ್ದಃ ಪ್ರಕಥ್ಯತೇ .
ದಂತಃ ಸತ್ತಾಮಯಸ್ತತ್ರ ಮಸ್ತಕಸ್ತೇ ನಮೋ ನಮಃ .. 15..
ಮಾಯಾಸತ್ತಾವಿಹೀನಸ್ತ್ವಂ ತಯೋರ್ಯೋಗಧರಸ್ತಥಾ .
ಕಸ್ತ್ವಾಂ ಸ್ತೋತುಂ ಸಮರ್ಥಃ ಸ್ಯಾದತಸ್ತೇ ವೈ ನಮೋ ನಮಃ .. 16..
ಶರಣಾಗತಪಾಲಾಯ ಶರಣಾಗತವತ್ಸಲ .
ಪುನಃ ಪುನಃ ಸಿದ್ಧಿಬುದ್ಧಿಪತೇ ತುಭ್ಯಂ ನಮೋ ನಮಃ .. 17..
ರಕ್ಷ ಮಾಮೇಕದಂತಸ್ತ್ವಂ ಶರಣಾಗತಮಂಜಸಾ .
ಭಕ್ತಂ ಭಾವೇನ ಸಂವ್ರಾಪ್ತಂ ಸಂಸಾರಾತ್ತಾರಯಸ್ವ ಚ .. 18..
ಏವಮುಕ್ತ್ವಾ ಪ್ರಣಮ್ಯಾಪಿ ಮದಃ ಕೃತ್ವಾ ಪ್ರದಕ್ಷಿಣಾಂ .
ಕೃತಾಂಜಲಿಪುಟೋ ಭೂತ್ವಾ ಸಂಸ್ಥಿತೋ ದೇವಸನ್ನಿಧೌ .. 19..
ತಮುವಾಚ ಗಣಾಧೀಶಃ ಪ್ರಹೃಷ್ಟೇನಾಂತರಾತ್ಮನಾ .
ವಿಕಾರರಹಿತಂ ದೃಷ್ಟ್ವಾ ಹೃದಯಂ ಭಕ್ತಿಸಂಯುತಂ .. 20..

(Page ಖಂ. 2 ಅ. 55 ಪಾನ 114)

ಏಕದಂತ ಉವಾಚ .
ತ್ವಾಂ ಹಂತುಂ ಕ್ರೋಧಸಂಯುಕ್ತೋ ಜಾತೋಽಹಂ ನಾತ್ರ ಸಂಶಯಃ .
ಅಧುನಾ ಶರಣಂ ಪ್ರೇಪ್ಸುಂ ನ ಹನ್ಮಿ ಶರಣಾಗತಂ .. 21..
ಮದಾಜ್ಞಾವಶಗೋ ಭೂತ್ವಾ ತಿಷ್ಠ ಸ್ಥಾನೇ ಸ್ವಕೇ ಸದಾ .
ದೇವಾನಾಂ ವೈರಮುತ್ಸೃಜ್ಯ ಮದ್ಭಕ್ತಿನಿರತೋ ಭವ .. 22..
ವರಂ ವರಯ ಮತ್ತಸ್ತ್ವಂ ತ್ವಯಾ ದಾಸ್ಯಾಮಿ ಚಿಂತಿತಂ .
ವಿನಯೇನ ಚ ಸಂತುಷ್ಟಃ ಸ್ತೋತ್ರೇಣಾಽಹಂ ವಿಶೇಷತಃ .. 23..
ತ್ವಯಾ ಕೃತಮಿದಂ ಸ್ತೋತ್ರಂ ಯಃ ಪರಿಷ್ಯತಿ ದೈತ್ಯಪ .
ಶೃಣುಯಾದ್ವಾ ಪ್ರಯತ್ನೇನ ಭವೇತ್ತಸ್ಯೇಪ್ಸಿತಪ್ರದಂ .. 24..
ನ ತತ್ರ ಮದಸಂಭೂತಂ ಭಯಂ ಭವತಿ ಕರ್ಹಿಚಿತ್ .

ಅಂತೇ ಸ್ವಾನಂದದಂ ತಸ್ಮೈ ಸ್ತೋತ್ರಂ ಮಧ್ವಕ್ತಿದಂ ಭವೇತ್ .. 25..

ಏವಂ ತಸ್ಯ ವಚಃ ಶ್ರುತ್ವೈಕದಂತಸ್ಯ ಮದಾಸುರಃ .

ಆಸುರಂ ಭಾವಮುತ್ಸೃಜ್ಯ ಶಾಂತರೂಪಸ್ತಮಬ್ರವೀತ್ .. 26..

ಮದಾಸುರ ಉವಾಚ .

ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .

ಏಕದಂತಪದೇ ಭಕ್ತಿಂ ದೇಹಿ ನಾಥ ದೃಢಾಂ ಸದಾ .. 27..

ಅನ್ಯಂ ವರಂ ಗಣೇಶಾನ ದೇಹಿ ವೃತ್ತಿಂ ಚ ಶಾಶ್ವತೀಂ .

ಭಕ್ಷಯಿತ್ವಾ ಸದಾ ದೇವ ಭಜೇಯಂ ತೇ ಪದಾಂಬುಜಂ .. 28..

ಮದಸ್ಯ ವಚನಂ ಶ್ರುತ್ವಾ ಹ್ಯೇಕದಂತಸ್ತಮಬ್ರವೀತ್ .

ಮದೀಯಾ ಭಕ್ತಿರುಗ್ರಾ ತೇ ಭವಿಷ್ಯತಿ ಮದಾಸುರ .. 29..

ಯತ್ರ ಮೇ ಸ್ಮರಣಂ ಚಾದೌ ಪೂಜನಂ ವಾ ಮದಾಸುರ .

ತತ್ರ ಕರ್ಮ ಸುಶಾಂತ್ಯಾ ತ್ವಂ ಯುಕ್ತೋ ಭವ ಸುರಕ್ಷಯನ್ .. 30..

ವಿಪರೀತೇ ಸದಾ ದೈತ್ಯ ಆಸುರೇಣ ಸ್ವಭಾವತಃ .

ಪ್ರವರ್ತಯ ಫಲಂ ತೇಷಾಂ ಕರ್ಮಣಾಂ ಭಕ್ಷಯಸ್ವ ಚ .. 31..

ಏವಮುಕ್ತೋ ಮಹಾದೈತ್ಯಸ್ತಂ ತಥೇತಿ ಪ್ರಣಮ್ಯ ಚ .

ನಗರಂ ಸ್ವಂ ಜಗಾಮಾಸಾವೇಕದಂತಪರಾಯಣಃ .. 32..

ದೈತ್ಯಾಸ್ತಿಪುರಕಾದ್ಯಾ ಯೇ ತ್ಯಕ್ತ್ವಾ ತಂ ತೇ ಯಯುಸ್ತತಃ .

ಪಾತಾಲಾನಿ ಭಯೋದ್ವಿಗ್ನಾ ದೇವಾಃ ಸ್ವಸ್ಥಾನಮಾಶ್ರಿತಾಃ .. 33..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಮದಾಸುರಶಾಂತಿಪ್ರಾಪ್ತಿವರ್ಣನಂ ನಾಮ
ಚತುಃಪಂಚಾಶತ್ತಮೋಽಧ್ಯಾಯಃ .. 2.54

2.55 ಮದಾಸುರಚರಿತಸಮಾಪ್ತಿನಾರ್ಥಮ ಪಂಚಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ಮದಾಸುರಂ ಸುಶಾಂತಂ ವೈ ದೃಷ್ಟ್ವಾ ವಿಷ್ಣುಮುಖಾಃ ಸುರಾಃ .

ಭೃಗ್ವಾದಯಶ್ಚ ಯೋಗೀಂದ್ರಾ ಏಕದಂತಂ ಸಮಾಯಯುಃ .. 1..

ಪ್ರಣಮ್ಯ ತಂ ಪ್ರಪೂಜ್ಯಾಽಽದೌ ಪುನಸ್ತೇ ನೇಮುರಾದರಾತ್ .

ತುಷ್ಟುವುರ್ಹರ್ಷಸಂಯುಕ್ತಾ ಏಕದಂತಂ ಗಜಾನನಂ .. 2..

ದೇವರ್ಷಯ ಊಚುಃ .

ಸದಾತ್ಮರೂಪಂ ಸಕಲಾದಿಭೂತಮಮಾಯಿನಂ ಸೋಹಮಚಿಂತ್ಯಬೋಧಂ .
 ಅಧಾದಿಮಧ್ಯಾಂತವಿಹೀನಮೇಕಂ ತಮೇಕದಂತಂ ಶರಣಂ ವ್ರಜಾಮಃ .. 3..
 ಅನಂತಚಿದ್ರೂಪಮಯಂ ಗಣೇಶಮಭೇದಭೇದಾದಿವಿಹೀನಮಾದ್ಯಂ .
 ಹೃದಿ ಪ್ರಕಾಶಸ್ಯ ಧರಂ ಸ್ವಧೀಸ್ಥಂ ತಮೇಕದಂತಂ ಶರಣಂ ವ್ರಜಾಮಃ .. 4..
 ಸಮಾಧಿಸಂಸ್ಥಂ ಹೃದಿ ಯೋಗಿನಾಂ ತು ಪ್ರಕಾಶರೂಪೇಣ ವಿಭಾಂತಮೇವಂ .
 ಸದಾ ನಿರಾಲಂಬಸಮಾಧಿಗಮ್ಯಂ ತಮೇಕದಂತಂ ಶರಣಂ ವ್ರಜಾಮಃ .. 5..
 ಸ್ವಬಿಂಬಭಾವೇನ ವಿಲಾಸಯುಕ್ತಾಂ ಪ್ರಕೃತ್ಯ ಮಾಯಾಂ ವಿವಿಧಸ್ವರೂಪಾಂ .
 ಸುವೀರ್ಯಕಂ ತತ್ರ ದದಾತಿ ಯೋ ವೈ ತಮೇಕದಂತಂ ಶರಣಂ ವ್ರಜಾಮಃ .. 6..
 ಯದೀಯ ವೀರ್ಯೇಣ ಸಮರ್ಥಭೂತಂ ಸ್ವಮಾಯಯಾ ಸಂರಚಿತಂ ಚ ವಿಶ್ವಂ .

(Page ಖಂ. 2 ಅ. 55 ಪಾನ 115)

ತುರೀಯಕಂ ಹ್ಯಾತ್ಮಕವಿತ್ತಿಸಂಜ್ಞಂ ತಮೇಕದಂತಂ ಶರಣಂ ವ್ರಜಾಮಃ .. 7..
 ತ್ವದೀಯಸತ್ತಾಧರಮೇಕದಂತಂ ಗುಣೇಶ್ವರಂ ಯಂ ಗುಣಬೋಧಿತಾರಂ .
 ಭಜಂತ ಆದ್ಯಂ ತಮಜಂ ತ್ರಿಸಂಸ್ಥಾಸ್ತಮೇಕದಂತಂ ಶರಣಂ ವ್ರಜಾಮಃ .. 8..
 ತತಸ್ತ್ವಯಾ ಪ್ರೇರಿತನಾದಕೇನ ಸುಷುಪ್ತಿಸಂಜ್ಞಂ ರಚಿತಂ ಜಗದ್ವೈ .
 ಸಮಾನರೂಪಂ ಚ ತಥೈಕಭೂತಂ ತಮೇಕದಂತಂ ಶರಣಂ ವ್ರಜಾಮಃ .. 9..
 ತದೇವ ವಿಶ್ವಂ ಕೃಪಯಾ ಪ್ರಭೂತಂ ದ್ವಿಭಾವಮಾದೌ ತಮನಾ ವಿಭಾತಂ .
 ಅನೇಕರೂಪಂ ಚ ತಥೈಕಭೂತಂ ತಮೇಕದಂತಂ ಶರಣಂ ವ್ರಜಾಮಃ .. 10..
 ತತಸ್ತ್ವಯಾ ಪ್ರೇರಿತಕೇನ ಸೃಷ್ಟಂ ಸುಸೂಕ್ಷ್ಮಭಾವಂ ಜಗದೇಕಸಂಸ್ಥಂ .
 ಸುಸಾತ್ವಿಕಂ ಸ್ವಪ್ನಮನಂತಮಾದ್ಯಂ ತಮೇಕದಂತಂ ಶರಣಂ ವ್ರಜಾಮಃ .. 11..
 ತತ್ ಸ್ವಪ್ನಮೇವಂ ತಪನಾ ಗಣೇಶ ಸುಸಿದ್ಧಿರೂಪಂ ದ್ವಿವಿಧಂ ಬಭೂವ .
 ಸದೈಕರೂಪಂ ಕೃಪಯಾ ಚ ತೇ ಯತ್ತಮೇಕದಂತಂ ಶರಣಂ ವ್ರಜಾಮಃ .. 12..
 ತ್ವದಾಜ್ಞಯಾ ತೇನ ಸದಾ ಹೃದಿಸ್ಥ ತಥಾ ಸುಸೃಷ್ಟಂ ಜಗದಂಶರೂಪಂ .
 ವಿಭಿನ್ನಜಾಗ್ರನ್ಮಯಮಪ್ರಮೇಯಂ ತಮೇಕದಂತಂ ಶರಣಂ ವ್ರಜಾಮಃ .. 13..
 ತದೇವ ಜಾಗ್ರದ್ರಜನಾ ವಿಭಾತಂ ವಿಲೋಕಿತಂ ತ್ವತ್ಕೃಪಯಾ ಸ್ಮೃತೇಶ್ಚ .
 ಬಭೂವ ಭಿನ್ನಂ ಚ ಸದೈಕರೂಪಂ ತಮೇಕದಂತಂ ಶರಣಂ ವ್ರಜಾಮಃ .. 14..
 ತದೈವ ಸೃಷ್ಟ್ವಾ ಪ್ರಕೃತಿಸ್ವಭಾವಾತ್ತದಂತರೇ ತ್ವಂ ಚ ವಿಭಾಸಿ ನಿತ್ಯಂ .
 ಧಿಯಃ ಪ್ರದಾತಾ ಗಣನಾಥ ಏಕಸ್ತಮೇಕದಂತಂ ಶರಣಂ ವ್ರಜಾಮಃ .. 15..
 ಸರ್ವೇ ಗ್ರಹಾ ಭಾನಿ ಯದಾಜ್ಞಯಾ ಚ ಪ್ರಕಾಶರೂಪಾಣಿ ವಿಭಾಂತಿ ಖೇ ವೈ .
 ಭ್ರಮಂತಿ ನಿತ್ಯಂ ಸ್ವವಿಹಾರಕಾರ್ಯಾತ್ತಮೇಕದಂತಂ ಶರಣಂ ವ್ರಜಾಮಃ .. 16..
 ತ್ವದಾಜ್ಞಯಾ ಸೃಷ್ಟಿಕರೋ ವಿಧಾತಾ ತ್ವದಾಜ್ಞಯಾ ಪಾಲಕ ಏವ ವಿಷ್ಣುಃ .
 ತ್ವದಾಜ್ಞಯಾ ಸಂಹಾರಕೋ ಹರೋ ವೈ ತಮೇಕದಂತಂ ಶರಣಂ ವ್ರಜಾಮಃ .. 17..

ಯದಾಜ್ಞಯಾ ಭೂಸ್ತು ಜಲೇ ಪ್ರಸಂಸ್ಥಾ ಯದಾಜ್ಞಯಾಽಽಪಃ ಪ್ರವಹಂತಿ ನದ್ಯಃ .
 ಸ್ವತೀರಸಂಸ್ಥಶ್ಚ ಕೃತಃ ಸಮುದ್ರಸ್ತಮೇಕದಂತಂ ಶರಣಂ ವ್ರಜಾಮಃ .. 18..
 ಯದಾಜ್ಞಯಾ ದೇವಗಣಾ ದಿವಿಸ್ಥಾ ಯಚ್ಛಂತಿ ವೈ ಕರ್ಮಫಲಾನಿ ನಿತ್ಯಂ .
 ಯದಾಜ್ಞಯಾ ಶೈಲಗಣಾಃ ಸ್ಥಿರಾ ವೈ ತಮೇಕದಂತಂ ಶರಣಂ ವ್ರಜಾಮಃ .. 19..
 ಯದಾಜ್ಞಯಾ ಶೇಷ ಇಲಾಧರೋ ವೈ ಯದಾಜ್ಞಯಾ ಮೋಹದ ಏವ ಕಾಮಃ .
 ಯದಾಜ್ಞಯಾ ಕಾಲಧರೋಽರ್ಯಮಾ ಚ ತಮೇಕದಂತಂ ಶರಣಂ ವ್ರಜಾಮಃ .. 20..
 ಯದಾಜ್ಞಯಾ ವಾತಿ ವಿಭಾತಿ ವಾಯುರ್ಯದಾಜ್ಞಯಾಽಗ್ನಿರ್ಜಲರಾದಿಸಂಸ್ಥಃ .
 ಯದಾಜ್ಞಯೇದಂ ಸಚರಾಚರಂ ಚ ತಮೇಕದಂತಂ ಶರಣಂ ವ್ರಜಾಮಃ .. 21..
 ತದಂತರಿಕ್ಷಂ ಸ್ಥಿತಮೇಕದಂತಂ ತ್ವದಾಜ್ಞಯಾ ಸರ್ವಮಿದಂ ವಿಭಾತಿ .
 ಅನಂತರೂಪಂ ಹೃದಿ ಬೋಧಕಂ ತ್ವಾಂ ತಮೇಕದಂತಂ ಶರಣಂ ವ್ರಜಾಮಃ .. 22..
 ಸುಯೋಗಿನೋ ಯೋಗಬಲೇನ ಸಾದ್ಯಂ ಪ್ರಕುರ್ವತೇ ಕಃ ಸ್ತವನೇ ಸಮರ್ಥಃ .
 ಅತಃ ಪ್ರಣಾಮೇನ ಸುಸಿದ್ಧಿದೋಽಸ್ತು ತಮೇಕದಂತಂ ಶರಣಂ ವ್ರಜಾಮಃ .. 23..
 ಗೃತ್ಸಮದ ಉವಾಚ .
 ಏವಂ ಸ್ತುತ್ವಾ ಗಣೇಶಾನಂ ದೇವಾಃ ಸಮುನಯಃ ಪ್ರಭುಂ .
 ತೂಷ್ಟೀಂಭಾವಂ ಪ್ರಪದ್ಯೈವ ನನೃತುರ್ಹರ್ಷಸಂಯುತಾಃ .. 24..
 ಸ ತಾನುವಾಚ ಪ್ರೀತಾತ್ಮಾ ದೇವರ್ಷೀಣಾಂ ಸ್ತವೇನ ವೈ .
 ಏಕದಂತೋ ಮಹಾಭಾಗಾನ್ ದೇವರ್ಷೀನ್ ಭಕ್ತವತ್ಸಲಃ .. 25..
 ಏಕದಂತ ಉವಾಚ .
 ಸ್ತೋತ್ರೇಣಾಽಹಂ ಪ್ರಸನ್ನೋಽಸ್ಮಿ ಸುರಾಃ ಸರ್ಷಿಗಣಾಃ ಖಲು .
 ವೃಣುದ್ಧಂ ವರದೋಽಹಂ ವೋ ದಾಸ್ಯಾಮಿ ಮನಸೀಪ್ಸಿತಂ .. 26..
 ಭವತ್ಕೃತಂ ಮದೀಯಂ ಯತ್ ಸ್ತೋತ್ರಂ ಪ್ರೀತಿಪ್ರದಂ ಚ ತತ್ .
 ಭವಿಷ್ಯತಿ ನ ಸಂದೇಹಃ ಸರ್ವಸಿದ್ಧಿಪ್ರದಾಯಕಂ .. 27..
 ಯದ್ಯದಿಚ್ಛತಿ ತತ್ತದ್ವೈ ಪ್ರಾಪ್ನೋತಿ ಸ್ತೋತ್ರಪಾರಕಃ .
 (Page ಖಂ. 2 ಅ. 55 ಪಾನ 116)
 ಪುತ್ರಪೌತ್ರಾದಿಕಂ ಸರ್ವಂ ಕಲತ್ರಂ ಧನಧಾನ್ಯಕಂ .. 28..
 ಗಜಾಶ್ವಾದಿಕಮತ್ಯಂತಂ ರಾಜ್ಯಭೋಗಾದಿಕಂ ಧ್ರುವಂ .
 ಭುಕ್ತಿಂ ಮುಕ್ತಿಂ ಚ ಯೋಗಂ ವೈ ಲಭತೇ ಶಾಂತಿದಾಯಕಂ .. 29..
 ಮಾರಣೋಚ್ಚಾಟನಾದೀನಿ ರಾಜ್ಯಬಂಧಾದಿಕಂ ಚ ಯತ್ .
 ಪಠತಾಂ ಶೃಣ್ವತಾಂ ನೃಣಾಂ ಭವೇತ್ತದ್ಧಂಧಹೀನತಾ .. 30..
 ಏಕವಿಂಶತಿವಾರಂ ಯಃ ಶ್ಲೋಕಾನೇವೈಕವಿಂಶತಿಂ .
 ಪಠೇದ್ವೈ ಹೃದಿ ಮಾಂ ಸ್ಮೃತ್ವಾ ದಿನಾನಿ ತ್ವೇಕವಿಂಶತಿಂ .. 31..
 ನ ತಸ್ಯ ದುರ್ಲಭಂ ಕಿಂಚಿತ್ ತ್ರಿಷು ಲೋಕೇಷು ವೈ ಭವೇತ್ .

ಅಸಾಧ್ಯಂ ಸಾಧಯೇನ್ ಮರ್ತ್ಯಃ ಸರ್ವತ್ರ ವಿಜಯೀ ಭವೇತ್ .. 32..
 ನಿತ್ಯಂ ಯಃ ಪಠತಿ ಸ್ತೋತ್ರಂ ಬ್ರಹ್ಮೀಭೂತಃ ಸ ವೈ ನರಃ .
 ತಸ್ಯ ದರ್ಶನತಃ ಸರ್ವೇ ದೇವಾಃ ಪೂತಾ ಭವಂತಿ ಚ .. 33..
 ಏವಂ ತಸ್ಯ ವಚಃ ಶ್ರುತ್ವಾ ಪ್ರಹೃಷ್ಟಾ ಅಮರರ್ಷಯಃ .
 ಊಚುಃ ಸರ್ವೇ ಕರಪುಟೈರ್ಭಕ್ತ್ಯಾ ಯುಕ್ತಾ ಗಜಾನನಂ .. 34..
 ದೇವರ್ಷಯ ಊಚುಃ .
 ಧನ್ಯಾ ವಯಂ ಗಣೇಶಾನ ಏಕದಂತಧರ ಪ್ರಭೋ .
 ತ್ವದೀಯದರ್ಶನಾದೇವ ಭಾಷಣಾನ್ನಾತ್ರ ಸಂಶಯಃ .. 35..
 ವರಂ ದೇಹಿ ತ್ವದೀಯಾ ನೋ ಭಕ್ತಿಶ್ಚ ಸುದೃಢಾ ಭವೇತ್ .
 ಮಾಯಾಹೀನಾಸ್ತಥಾ ದೇವ ಕೃತಕೃತ್ಯಾ ಭವಾಮಹೇ .. 36..
 ಯದಾ ಸಂಕಟಯುಕ್ತಾ ವೈ ವಯಂ ಸ್ಯಾಮ ಗಜಾನನ .
 ತದಾ ನೋ ರಕ್ಷ ದೇವೇಶ ವರಮೇವಂ ವೃಣೀಮಹೇ .. 37..
 ತೇಷಾಂ ವಚನಮಾಕರ್ಣ್ಯ ತಾನುವಾಚ ತಥಾಸ್ವಿತಿ .
 ಏಕದಂತೋಽಂತರ್ದರ್ಧೇಽಸೌ ಸ್ವಸ್ವಾನಂದಗತೋಽಭವತ್ .. 38..
 ದೇವಾ ಮುನಿಗಣಾಃ ಸರ್ವೇ ಯಯುಃ ಸ್ವಸ್ವಪದೇಷು ಚ .
 ಸ್ವಸ್ವಧರ್ಮಯುತಾ ನಿತ್ಯಮಭಜನ್ನೇಕದಂತಕಂ .. 39..
 ಏವಂ ಮದಾಸುರಸ್ತೇನ ಶಾಂತಿರೂಪಧರಃ ಕೃತಃ .
 ಪ್ರಹ್ಲಾದ ಚೈಕದಂತೇನ ಕಥಿತಂ ತೇ ಚರಿತ್ರಕಂ .. 40..
 ದುಷ್ಟಸಂಗತಿಯೋಗೇನ ತ್ವಂ ಮದೋತ್ಸಿಕ್ತಭಾವತಃ .
 ಅನಾದೃತ್ಯ ವಿಧಾತಾರಂ ಭ್ರಷ್ಟೋ ಜ್ಞಾನಾನ್ವ ಸಂಶಯಃ .. 41..
 ಏಕದಂತಂ ಗಣೇಶಂ ತ್ವಂ ಭಜಾತೋ ದೈತ್ಯನಾಯಕ .
 ತೇನ ಶಾಂತೋ ಮಹಾಭಾಗ ಭವಿಷ್ಯಸಿ ನ ಸಂಶಯಃ .. 42..
 ಸ ಏವ ಏಕದಂತಸ್ತು ಭಕ್ತಾನಾಂ ಕಾರ್ಯಸಿದ್ಧಯೇ .
 ಕರೋತಿ ಸ್ವಾವತಾರಾಂಶ್ಚ ನಾನಾರೂಪಾಂಸ್ತು ದೈತ್ಯಪ .. 43..
 ಪರಮೌ ದಾರುಣೌ ದೈತ್ಯೋ ದೇವಾಂತಕನರಾಂತಕೌ .
 ಸಂಭೂತೌ ತೌ ಹತೌ ತೇನ ಭೂತ್ವಾ ಕಶ್ಯಪವೇಶ್ಮಿನಿ .. 44..
 ತಥೈವ ದುರ್ಮತಿನಾಮ ದೈತ್ಯೋಽಭೂದ್ಧರ್ಮಲೋಪಕಃ .
 ಶಾಂತಯೇ ತಸ್ಯ ವಿಘ್ನೇಶಃ ಶಿವಪುತ್ರೋ ಬಭೂವ ಹ .. 45..
 ಗಣಾಸುರೇಣ ದುಷ್ಟೇನ ಧರ್ಮಲೋಪಃ ಕೃತೋ ಯದಾ .
 ತದಾ ಕಪಿಲಪುತ್ರೋಽಭೂತ್ ಸ ಏವ ತ್ವೇಕದಂತಕಃ .. 46..
 ಏವಂ ನಾನಾವತಾರೈಃ ಪಾಲಯತೇ ಸಕಲಂ ಜಗತ್ .
 ಏಕದಂತಃ ಕಲಾಂಶೇನ ಧರ್ಮರಕ್ಷಣತತ್ಪರಃ .. 47..

ತೇಷಾಂ ಕಥಾ ನ ಶಕ್ಯಾ ವೈ ಗದಿತುಂ ಕೇನಚಿತ್ ಪರಾ .
 ಗುಣಾಂತಂ ನ ಯಯುರ್ಯಸ್ಯ ಬ್ರಹ್ಮಾದ್ಯಾ ಮುನಯಃ ಸುರಾಃ .. 48..
 ಅತಸ್ತ್ವ ಮೇಕದಂತಂ ತಂ ಭಜ ಭಾವೇನ ದೈತ್ಯಪ .
 ತೇನ ಸರ್ವಂ ಚ ತೇ ಜ್ಞಾನಂ ಭವಿಷ್ಯತಿ ಸುಶಾಂತಿದಂ .. 49..
 ಏವಂ ಮದಾಸುರಸ್ಯಾಽಪಿ ಕೃತಂ ಖಂಡನಮಂಜಸಾ .
 ಏಕದಂತೇನ ಸಂಕ್ಷೇಪಾಚ್ಚರಿತಂ ಕಥಿತಂ ಮಯಾ .. 50..
 ಪಠೇದ್ಯಃ ಶೃಣುಯಾತ್ಸಸ್ಮೈ ಭಕ್ತಿಂ ಮುಕ್ತಿಂ ದದಾತಿ ಸಃ .
 ಏಕದಂತಃ ಪ್ರಸನ್ನಾತ್ಮಾ ಸದಾ ಭವತಿ ಸೌಖ್ಯದಃ .. 51..
 ನಾಸುರೇಣ ಸ್ವಭಾವೇನ ಮದಸ್ತಂ ಪೀಡಯಿಷ್ಯತಿ .
 ಶಾಂತಿರೂಪೇಣ ನಿತ್ಯಂ ಸ ಸಂರಕ್ಷೇದ್ಧೈತ್ಯನಾಯಕಃ .. 52..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಮದಾಸುರಚರಿತಸಮಾಪ್ತಿನಾಮ
 ಪಂಚಪಂಚಾಶತ್ತಮೋಽಧ್ಯಾಯಃ .. 2.55

(Page ಖಂ. 2 ಅ. 56 ಪಾನ 117)

2.56 ವಿನಾಯಕಕಾಶೀಪ್ರವೇಶೋ ನಾಮ ಷಟ್ಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಕ್ಷ ಉವಾಚ .
 ಪ್ರಹ್ಲಾದೇನ ಶ್ರುತಂ ಪೂರ್ಣಂ ಮದಾಸುರಚರಿತ್ರಕಂ .
 ಪುನಃ ಕಿಂ ಚ ಕೃತಂ ಯೋಗಿಂಸ್ತದ್ವದ ತ್ವಂ ಮಹಾಮತೇ .. 1..
 ಶ್ರುತ್ವಾ ಕಥಾಮೃತಂ ಪೂರ್ಣಂ ಹರ್ಷಶ್ಚೇತಸಿ ಮುದ್ಗಲ .
 ಜಾಯತೇ ನಾಽತ್ರ ಸಂದೇಹೋ ನ ತೃಪ್ತೋಽಹಂ ಭವಾಮೃತಃ .. 2..
 ಸೂತ ಉವಾಚ .
 ದಕ್ಷಸ್ಯ ವಚನಂ ಶ್ರುತ್ವಾ ಮುದ್ಗಲೋ ಹರ್ಷಿತೋಽಭವತ್ .
 ಉವಾಚ ತಂ ಮಹಾಭಾಗಂ ತತ್ತ್ವಂ ಶೃಣು ಚ ಶೌನಕ .. 3..
 ಮುದ್ಗಲ ಉವಾಚ .
 ಧನ್ಯೋಽಸಿ ದಕ್ಷ ಸಾರಜ್ಞ ಗಣೇಶಸ್ಯ ಕಥಾಮೃತಂ .
 ಶ್ರುತ್ವಾ ಹೃಷ್ಯಸಿ ತೇ ಪುಣ್ಯಂ ಕಥಯಾಮಿ ಕಥಾನಕಂ .. 4..
 ಮದಾಸುರಸ್ಯ ಸಂಶಾಂತಿಂ ಶ್ರುತ್ವಾ ಪಪ್ರಚ್ಛ ದೈತ್ಯಪಃ .
 ಪ್ರಹ್ಲಾದಸ್ತಂ ಗೃತ್ವಮದಂ ವಿನಯಾವನತಃ ಕಥಾಂ .. 5..

ಪ್ರಲ್ಪಾದ ಉವಾಚ .

ಮಹದ್ಭಾಗ್ಯಂ ಮುನೇ ಮೇ ಯದ್ಯೇನ ಸಂಶ್ರಾವಿತಂ ತ್ವಯಾ .

ಏಕದಂತಸ್ಯ ಮಾಹಾತ್ಮ್ಯಂ ಪರಮಾನಂದದಾಯಕಂ .. 6..

ತಥಾಪಿ ನ ಸುತೈಶ್ಚೋಹಂ ಶ್ರುತ್ವಾ ಜ್ಞಾನಪ್ರದಾಯಕಂ .

ಚರಿತಂ ಚ ಪುನಸ್ತ್ವಂ ಮೇ ಗಣೇಶಸ್ಯ ಕಥಾಂ ವದ .. 7..

ಕಶ್ಯಪಸ್ಯ ಗೃಹೇ ದೇವಃ ಕಥಂ ಪುತ್ರತ್ವಮಾಗತಃ .

ಕಥಂ ದೈತ್ಯಾ ಹತೌ ಯೋಗಿನ್ ವಿಸ್ತರೇಣ ವದಸ್ವ ಮಾಂ .. 8..

ಕಥಂ ಸ ಶಿವಪುತ್ರೋಽಭೂತ್ ಕಥಂ ದುರ್ಮತಿಕಂ ಪ್ರಭುಃ .

ಅಹನತ್ತಂ ವದಸ್ವ ತ್ವಂ ಸರ್ವಜ್ಞೋಽಸಿ ಕೃಪಾನಿಧೇ .. 9..

ಕಥಂ ಗಣಾಸುರಂ ದೈತ್ಯಂ ಕಾಪಿಲೋ ಹತವಾನ್ ಪುರಾ .

ಏತತ್ ಸರ್ವಂ ವದ ಸ್ವಾಮಿನ್ನೇಕದಂತಚರಿತ್ರಕಂ .. 10..

ಭವಾದೃಶಾ ಮಹಾಭಾಗಾ ನೌಕಾರೂಪೇಣ ಸಂಸ್ಥಿತಾಃ .

ಸಂಸಾರಾಬ್ಧೌ ನರಾಣಾಂ ವೈ ಮಜ್ಜತಾಂ ತರಣಾಯ ತು .. 11..

ಮುದ್ದಲ ಉವಾಚ .

ಏವಂ ಪೃಷ್ಟೋ ಮಹಾಯೋಗೀ ತಮುವಾಚ ಸುಹರ್ಷಿತಃ .

ಗುಣೈರ್ಯುಕ್ತಂ ಗೃತ್ಸಮದಃ ಪ್ರಹ್ಲಾದಂ ಭಾವಧಾರಕಂ .. 12..

ಗೃತ್ಸಮದ ಉವಾಚ .

ಶೃಣು ಪ್ರಹ್ಲಾದ ಯತ್ ಪೃಷ್ಟಂ ತತ್ಸರ್ವಂ ಕಥಯಾಮಿ ತೇ .

ಸುಖದಂ ಚ ಸಮಾಸೇನ ಏಕದಂತಚರಿತ್ರಕಂ .. 13..

ಪುರಾ ಕೃತಯುಗೇ ದೈತ್ಯ ಗೌಡದೇಶೇ ಬಭೂವ ಹ .

ನಗರೇ ಗೌಡಸಂಜ್ಞೇ ಚ ರೌದ್ರಕೇತುಸ್ತಪೋಧನಃ .. 14..

ತಸ್ಯ ಪತ್ನೀ ಮಹಾಭಾಗಾ ಶಾರದಾ ರೂಪಶಾಲಿನೀ .

ಗರ್ಭಯುಕ್ತಾ ಕದಾಚಿತ್ ಸಾ ಬಭೂವೇ ಹರ್ಷಿತಾಽಭವತ್ .. 15..

ಸಮಯೇ ಸುಷುವೇ ಪುತ್ರೌ ಯಮಲೌ ಲೋಕಭೀತಿದೌ .

ನಾಮ್ನಾ ಚಕ್ರೇ ದ್ವಿಜಾತಿಃ ಸ ದೇವಾಂತಕನರಾಂತಕೌ .. 16..

ಕದಾಚಿನ್ನಾರದೇನಾಽಪಿ ಗತ್ವಾ ತತ್ರ ಶಿವಸ್ಯ ಚ .

ಪಂಚಾಕ್ಷರೇಣೋಪದಿಷ್ಟ್ವಾ ಚೇರತುಃ ಪರಮಂ ತಪಃ .. 17..

ದಿವ್ಯವರ್ಷಸಹಸ್ರೈಸ್ತು ಸಂತುಷ್ಟಃ ಸ ಸದಾಶಿವಃ .

ಅಭಯಂ ಗುಣರೂಪೇಭ್ಯೋ ಪ್ರದದೌ ದೈತ್ಯಯೋಃ ಪರಂ .. 18..

ವರಗವೇಣ ದೈತ್ಯೇಂದ್ರೌ ಜಿತ್ವಾ ಸರ್ವಂ ಚರಾಚರಂ .

ತತಸ್ತು ಕರ್ಮನಾಶಂ ತೌ ಚಕ್ರತುಃ ಪೃಥಿವೀತಲೇ .. 19..

ನ ಸ್ವಾಹಾ ನ ಸ್ವಧಾ ಕುತ್ರ ನ ವಷಟ್ಕಾರ ಏವ ಚ .

ಅಭವನ್ನಮರಾಃ ಸರ್ವೇ ಕ್ಷುಧಿತಾಸ್ಪಷಿತಾಸ್ತತಃ .. 20..
 ತ್ರೈಃ ಸರ್ವೈಃ ಪ್ರಾರ್ಥಿತೋ ದೇವ ಏಕದಂತಃ ಪ್ರತಾಪವಾನ್ .
 ತವಸೋಗ್ರೇಣ ಸಂತುಷ್ಟೋ ಬಭೂವ ಪ್ರದದೌ ವರಂ .. 21..
 ಕಶ್ಯಪಸ್ಯ ಚ ಪುತ್ರೋಽಹಂ ಭವಿಷ್ಯಾಮಿ ಪ್ರಸಿದ್ಧಯೇ .
 ದೈತ್ಯೇಂದ್ರಯೋರ್ವಧಸ್ಯೈವಮುಕ್ತ್ವಾ ಗಣಪತಿಯಯೌ .. 22..
 ಅಥ ದೇವಜನಿತ್ರೀ ಸಾ ಕದಾಚಿತ್ ಕಶ್ಯಪಂ ಮುನಿಂ .
 ಜಗಾದ ಹಾಸ್ಯಸಂಯುಕ್ತಾ ಹ್ಯದಿತಿಃ ಕೃತಸಂಪುಟಾ .. 23..
 ಇಂದ್ರೋ ವಿಷ್ಣುಶ್ಚ ಸೂರ್ಯಶ್ಚ ದೇವಾಃ ಪುತ್ರಾಶ್ಚ ಮೇಽಭವನ್ .
 ಸ್ವಾಮಿನ್ ಬ್ರಹ್ಮ ಕಥಂ ಪುತ್ರಃ ಸಂಭವಿಷ್ಯತಿ ಮೇ ಪರಂ .. 24..
 ತದಾ ಮೇ ನಿಶ್ಚಲಂ ಚೇತೋ ಭವೇಚ್ಛೈವ ನ ಸಂಶಯಃ .
 ತಸ್ಯ ಸೇವಾಂ ಕರ್ತುಮೀಹೇ ತತ್ರೋಪಾಯಂ ವದ ಪ್ರಭೋ .. 25..

(Page ಖಂ. 2 ಅ. 56 ಪಾನ 118)

ತಸ್ಯಾಸ್ತದ್ವಚನಂ ಶ್ರುತ್ವಾ ಗಣೇಶಸ್ಯ ಮನುಂ ದದೌ .
 ಅಷ್ಟಾಕ್ಷರಂ ತಯಾ ತೇನಾರಾಧಿತೋ ಹ್ಯೇಕದಂತಕಃ .. 26..
 ಸಹಸ್ರವರ್ಷಪೂರ್ತೌ ತಾಂ ವರದಃ ಸ ಸಮಾಯಯೌ .
 ತಯಾ ಪುತ್ರೋ ಭವ ಸ್ವಾಮಿನ್ ಯಾಚಿತಃ ಸ ತಥಾಽಕರೋತ್ .. 27..
 ಅದಿತ್ಯಾಂ ಕಶ್ಯಪಾಚ್ಛೈವ ಸಂಭೂತಃ ಪುತ್ರತಾಂ ಗತಃ .
 ಮಾಯಾಮಾಸ್ಥಾಯ ವಿಘ್ನೇಶಶ್ಚಿಕ್ರೀಡ ಪ್ರಾಕೃತೋ ಯಥಾ .. 28..
 ಏಕದಾ ರಾಕ್ಷಸೀ ಘೋರಾ ವಿರಜಾಸ್ತಂ ಜಗಾಲ ಹ .
 ವಿದಾರ್ಯ ಜಠರಂ ತಸ್ಯಾ ಬಹಿಯಾರ್ತೋ ಮಮಾರ ಸಾ .. 29..
 ಉದ್ಧತೌ ಧುಂಧುರತ್ಯುಗ್ರೌ ಶುಕರೂಪೌ ಸಮಾಗತೌ .
 ದೃತ್ವಾ ತೌ ಸ್ಫಾಲಿತೌ ಶೈಲೇ ಮೃತೌ ದೈತ್ಯೌ ತಥಾಽಕರೋತ್ .. 30..
 ಕದಾಚಿತ್ ಸಹಿತಾ ತೇನ ಸ್ನಾನಾರ್ಥಮದಿತಿರ್ಯಯೌ .
 ತತ್ರ ತಂ ಮಕರಾಕಾರೋ ಗಂಧರ್ವಶ್ಚ ಪದೇಽಗ್ರಹೀತ್ .. 31..
 ತೇನೋಡ್ಧೀನಂ ಕೃತಂ ಪಶ್ಚಾದ್ಭಹಿಃ ಸ ಚ ಮಮಾರ ಹ .
 ಶಾಪಮುಕ್ತೋಽಭವಚ್ಚಿತ್ರಂ ತಂ ಪ್ರಣಮ್ಯ ಯಯೌ ದಿವಂ .. 32..
 ಉಪವೀತಪ್ರದಾನೇ ವೈ ರಾಕ್ಷಸಾ ವಿಪ್ರಲಿಂಗಿನಃ .
 ಪಂಚ ತಂ ಹಂತುಮಾಯಾತಾ ಹತಾಸ್ತೇನ ಕ್ಷಣೇನ ತೇ .. 33..
 ಕರ್ಮಣಿ ಪ್ರಸಮಾಪ್ತೇ ತಂ ಬ್ರಹ್ಮವಿಷ್ಣ್ವಾದಯಃ ಸುರಾಃ .
 ಮುನಯಶ್ಚ ವಸಿಷ್ಠಾದ್ಯಾ ನೇಮುರ್ಭಕ್ತಿಸಮನ್ವಿತಾಃ .. 34..
 ಇಂದ್ರಸ್ತತ್ರ ಮದೇನೈವ ಸಂಸಿಕ್ತೋ ನ ನನಾಮ ತಂ .
 ಕಶ್ಯಪೇನ ಸಮಾಜ್ಞಪ್ತಸ್ತಥಾಽಪಿ ಜ್ಯೇಷ್ಠಭಾವತಃ .. 35..

ಪರೀಕ್ಷಾರ್ಥಂ ಮಹೇಂದ್ರೇಣ ಬಾಲಂ ಹಂತುಂ ಪ್ರಭಂಜನಃ .
 ಪ್ರೇರಿತಃ ಸೋಽಪಿ ಭಗ್ನೋಽಭೂತ್ತತೋಽಗ್ನಿಂ ಸ ಸಮಾದಿಶತ್ .. 36..
 ಇಂದ್ರೇಣಾಽಽಜ್ಞಾಪಿತೋ ವಹ್ನಿಸ್ತಂ ದಗ್ಧುಂ ಸಹಸಾಽಽಗತಃ .
 ಗಿಲಿತಸ್ತೇನ ಬಾಲೇನ ಮಹೇಂದ್ರೋ ವಿಸ್ಮಿತೋಽಭವತ್ .. 37..
 ವಿನಾಯಕೇನ ದೇವೇಂದ್ರಃ ಶ್ವಾನೇನ ಜಠರೇ ಸ್ವಕೇ .
 ನೀತಸ್ತತ್ರ ಸವಿಸ್ತಾರಂ ದದರ್ಶ ಸಕಲಂ ಜಗತ್ .. 38..
 ಏವಂ ನಾನಾಂಡಕಂ ದೃಷ್ಟ್ವಾ ಹತಗವೋಽಭವತ್ ಸ್ವಯಂ .
 ನ ದದರ್ಶ ಬಹಿಯಾರ್ತುಂ ಮಾರ್ಗಂ ವರ್ಷಶತೇನ ವೈ .. 39..
 ತತಸ್ತಂ ಪ್ರಾರ್ಥಯಾಮಾಸ ವಿನಾಯಕಮನಾಮಯಂ .
 ತೇನಾಽಪಿ ಶ್ವಾಸಮಾರ್ಗೇಣ ಬಹಿರ್ನಿಷ್ಕಾಸಿತೋ ಹರಿಃ .. 40..
 ತತಸ್ತೇನ ಮಹೇಂದ್ರಣ ದೃಷ್ಟಂ ಕೌತುಕಮುತ್ತಮಂ .
 ಕಾಲೋದ್ಭವಂ ಮಹಚ್ಚಿತ್ರಂ ತಚ್ಚ ಉಷ್ಣ ಮಹಾಸುರ .. 41..
 ವಿನಾಯಕಸ್ಯ ವರ್ಷಾಣಿ ಜಠರೇ ಸ ಶತಂ ಸ್ವಯಂ .
 ಸಂಸ್ಥಿತಶ್ಚ ಬಹಿಸ್ತತ್ರ ಕ್ಷಣ ಏಕಸ್ತಥಾಽಭವತ್ .. 42..
 ತತಸ್ತಂ ಪ್ರಣನಾಮಾಽಽದೌ ಸ್ತುತ್ವಾ ಚ ವಿವಿದ್ಧೈಃ ಸ್ತವೈಃ .
 ಚಕಾರ ಸಾಧುಭಾವೇನ ಸ ಭಕ್ತಿಂ ನಿತ್ಯಮಾದರಾತ್ .. 43..
 ತತಃ ಕದಾಚಿತ್ ಕಾಶೀಪೋ ಮುನಿಗೇಹಂ ಸಮಾಯಯೌ .
 ಪುತ್ರಸ್ಯೋದ್ವಾಹಸಿದ್ಧ್ಯರ್ಥಂ ಕಶ್ಯಪಂ ತಮಮಂತ್ರಯತ್ .. 44..
 ಮುನಿಯರ್ಜ್ಜೇನ ರುದ್ಧೋ ವೈ ಪುತ್ರಂ ತಸ್ಮೈ ದದೌ ಲಘುಂ .
 ಉಪಾಧ್ಯಾಯತ್ವಸಿದ್ಧಯರ್ಥಂ ವಿಧಾನಜ್ಞೋ ವಿನಾಯಕಂ .. 45..
 ಕಾಶಿರಾಜೋ ಗಣೇಶಂ ಸಂಗೃಹ್ಯ ಮಾರ್ಗೇ ಜಗಾಮ ಹ .
 ತತ್ರ ಧೂಮ್ರಾಕ್ಷದೈತ್ಯೇಶಂ ಸೂರ್ಯಾಸ್ತೇಣ ಜಘಾನ ಸಃ .. 46..
 ತಸ್ಯ ಪುತ್ರೌ ಮಹಾವೀರ್ಯೌ ಜಘನಶ್ಚ ಮನುಃ ಸ್ಮೃತೌ .
 ಭಕ್ಷಣಾರ್ಥಂ ಸಮಾಯಾತೌ ವಿನಾಯಕಮನಾಮಯಂ .. 47..
 ವಿನಾಯಕೇನ ನಿಃಶ್ವಾನೇನ ನೀತೌ ಗಗನೇ ಗತೌ .
 ಭ್ರಮಂತೌ ಪತಿತೌ ತತ್ರ ನರಾಂತಕಸುಮಂದಿರೇ .. 48..
 ನರಾಂತಕಸ್ತತಸ್ತಾಭ್ಯಾಂ ಜ್ಞಾತ್ವಾ ವೃತ್ತಾಂತಮುಲ್ಲಘಂ .
 ಶತಾನಿ ಪಂಚ ರಕ್ಷಾಂಸಿ ಪ್ರೇಷಯಾಮಾಸ ದೈತ್ಯಪಃ .. 49..
 ತೇನ ದೃಷ್ಟ್ವಾ ಮಹಾವೀರಾ ರಾಕ್ಷಸಾ ಗಣಪೇನ ಚ .
 ಹುಂಕಾರೇಣ ಮಹೋಗ್ರೇಣ ಮಮ್ರುಃ ಸರ್ವೇ ಭಯಾತುರಾಃ .. 50..
 ತತಃ ಸ ಕಾಶಿರಾಜೇನ ಸಹಿತಶ್ಚ ವಿನಾಯಕಃ .
 ಕಾಶೀಂ ಪ್ರಾಪ್ತಸ್ತದಾ ಲೋಕೈರವಿಶತ್ ಪೂಜಿತಃ ಪರಂ .. 51..

(Page ಖಂ. 2 ಅ. 57 ಪಾನ 119)

ಆದೌ ಮುದ್ದಲವಿಪ್ರೇಣೋಪದಿಷ್ಟಃ ಸ ಮಹಾಮನಾಃ .

ಕಾಶಿರಾಜಶ್ಚ ಗಣಪಮಭಜನ್ನಿತ್ಯಮಾದರಾತ್ .. 52..

ಕಾಶೀಸ್ಥಾಶ್ಚ ಜನಾಃ ಸರ್ವೇ ಗಣೇಶಧ್ಯಾನತತ್ಪರಾಃ .

ಮುದ್ದಲಾನ್ ಮಹಿಮಾನಂ ಚಾಽಭವನ್ ಜ್ಞಾತ್ವಾ ವಿಚಕ್ಷಣಾಃ .. 53..

ಕಶ್ಯಪಸ್ಯ ಸ್ವಯಂ ಪುತ್ರೋ ಭವಿಷ್ಯತಿ ವಧಾಯ ಚ .

ದೈತ್ಯಾನಾಂ ಸೋಽಪಿ ಕಾಶ್ಯಾಂ ವೈ ವಿವಾಹಾಯಾಽಽಗಮಿಷ್ಯತಿ .. 54..

ತಸ್ಯ ದರ್ಶನಮಾತ್ರೇಣ ಭವಿಷ್ಯಂತಿ ಸುಯೋಗಿನಃ .

ಸರ್ವೇ ಕಾಶೀಸ್ಥಭೂತಾನಿ ನರಾ ನಾರ್ಯೋ ನ ಸಂಶಯಃ .. 55..

ಏವಂ ಮುದ್ದಲವಿಪ್ರೇಣ ಬೋಧಿತಾಃ ಸಕಲಾ ಜನಾಃ .

ತೇ ಸರ್ವೇಽಪೂಜಯಂಸ್ತಂ ಚ ಜ್ಞಾತ್ವಾ ದೇವಂ ವಿನಾಯಕಂ .. 56..

ಸ್ತ್ರಿಯಃ ಸರ್ವಾಃ ಸಮಾಯಾತಾ ದರ್ಶನಾರ್ಥಂ ಮಹಾಪಥೇ .

ಅನಾದೃತ್ಯ ಪಿತ್ಯಾನ್ ಭ್ರಾತೃನ ಭರ್ತೃನ ಭಕ್ತಿಪರಾಯಣಾಃ .. 57..

ಮಹೋತ್ಸವೋಽಭವತ್ತತ್ರ ಪ್ರವೇಶಾಖ್ಯೋ ಮಹಾಸುರ .

ತತ್ರೈಕಾ ರೋಧಿತಾ ನಾರೀ ದೇಹಂ ತತ್ಯಾಜ ಸೋತ್ತಮಂ .. 58..

ತಾಲುಸ್ಪೋಟೇನ ಸಾ ಯಾತಾ ಸರ್ವಾದೌ ತಂ ವಿನಾಯಕಂ .

ಪಶ್ಯಂತ್ಯಸ್ಯಾಽಭವದ್ಧಹೇ ಲೀನಾ ಭಕ್ತಿಸಮನ್ವಿತಾ .. 59..

ಯತ್ರ ತತ್ರ ಜನೈರ್ದೇವಃ ಪೂಜಿತಶ್ಚ ಮಹಾಪಥೇ .

ಚಚಾರ ತತ್ರ ದೈತ್ಯಾ ದ್ವೌ ಬಾಲರೂಪೌ ಪ್ರಚೇರತುಃ .. 60..

ವಿನಾಯಕೇನ ಹಸ್ತಾಭ್ಯಾಂ ಚೂರ್ಣಿತೌ ದಶಯೋಜನೇ .

ಪತಿಸೌ ವಿಸ್ಮಿತಾ ಲೋಕಾ ಮೇನಿರೇ ಗಣಪಂ ಚ ತಂ .. 61..

ತತೋ ದ್ವೌ ಚಕ್ರವಾತಸ್ಯ ರೂಪೇಣೈವ ಸಮಾಗತೌ .

ಶಿಖಾಂ ದೃತ್ವಾ ತಯೋಸ್ತೇನ ಮಮೃತುಃ ಸ್ಥಾಲಿತೌ ದೃಢೌ .. 62..

ತತಃ ಪಾಷಾಣರೂಪೇಣ ದೈತ್ಯೋ ಮಾರ್ಗೇ ವ್ಯವಸ್ಥಿತಃ .

ಮುಷ್ಟಿನಾ ಬಾಲಕೇನೈವ ಹತೋ ಮೃತ್ಯುಮವಾಪ ಸಃ .. 63..

ಕಾಶಿರಾಜಸ್ತತಸ್ತಂ ಸ ನೀತ್ವಾ ಚ ಸ್ವಗೃಹೇ ಸ್ವಯಂ .

ಪೂಜಯಾಮಾಸ ವಿಧಿವತ್ ಸ್ಥಾಪಯಾಮಾಸ ಭಾವತಃ .. 64..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮುದ್ದಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ವಿನಾಯಕಕಾಶೀಪ್ರವೇಶೋ ನಾಮ

ಷಟ್ಪಂಚಾಶತ್ತಮೋಽಧ್ಯಾಯಃ .. 2.56

2.57 ಭೃಶುಂಡೀಭಕ್ತಿವರ್ಣನಂ ನಾಮ ಸಪ್ತಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ದ್ವಿತೀಯೇ ದಿವಸೇ ತತ್ರ ಧರ್ಮದತ್ತೋ ಮಹಾಮುನಿಃ .

ಸ್ವಗೃಹೇ ತಂ ಮುನೇಃ ಪುತ್ರಮಾನಯಾಮಾಸ ಯತ್ನತಃ .. 1..

ಮಾರ್ಗೇ ದೈತ್ಯೌ ಹತೌ ತೇನ ಖರವೇಷಧರಾವುಭೌ .

ಕಾಮಕ್ರೋಧಾಸುರೌ ಪಶ್ಚಾದ್ಧಜವೇಷಧರೌ ಹತೌ .. 2..

ತತೋ ಮುನಿಃ ಸುಭಾವೇನಾಪೂಜಯತ್ತಂ ವಿನಾಯಕಂ .

ಕನ್ಯೇ ಸ್ವೇ ಪ್ರದದೌ ತಸ್ಮೈ ಸಿದ್ಧಿಬುದ್ಧೀ ಸುಲಕ್ಷಣೇ .. 3..

ತತಸ್ತತ್ರಾಽಽಯಯೌ ಜ್ಯಂಭಾ ರಾಕ್ಷಸೀ ಘೋರರೂಪಿಣೀ .

ರೂಪಂ ದೃತ್ವಾ ಮನುಷ್ಯಸ್ಯ ಸುಪ್ರಸನ್ನಾನನಾಂಬುಜಾ .. 4..

ವಿಷಯುಕ್ತೇನ ತೈಲೇನ ಸಾ ಮಮರ್ದ ವಿನಾಯಕಂ .

ವಿಜ್ಞಾತಾ ದೇವದೇವೇನ ಹತಾ ಮೃತ್ಯುಮವಾಪ ಚ .. 5..

ಚತುರ್ಥೇ ದಿವಸೇ ತತ್ರ ಸಂಪ್ರಾಪ್ತಾ ದೈತ್ಯಪುಂಗವಾಃ .

ಜ್ವಾಲಾಮುಖೋಽಥ ವ್ಯಾಘ್ರಾಸ್ಯೋ ದಾರುಣಶ್ಚ ಮಹಾಬಲಃ .. 6..

ತಾನ್ ಹತ್ವಾ ಯೋಗಭಾವೇನ ಕಾಶ್ಯಪೋ ಲೀಲಯಾಸರಮತ್ .

ಬಾಲಮಧ್ಯೇ ಯಥಾಽನ್ಯೋ ವೈ ಪ್ರಾಕೃತೋ ಮಾಯಯಾಸುರ .. 7..

ಬ್ರಹ್ಮವಿಷ್ಣುಮುಖಾಸ್ತತ್ರ ದ್ರಷ್ಟುಮಾಶ್ಚರ್ಯಮುತ್ಕಟಂ .

ಬಾಲಕ್ರೀಡನಸಂಭೂತಂ ಸಂಸ್ಥಿತಾಶ್ಚ ವ್ಯಲೋಕಯನ್ .. 8..

(Page ಖಂ. 2 ಅ. 57 ಪಾನ 120)

ತತ್ರ ತಂ ಪಂಚಮೇ ದೇವಂ ದಿವಸೇ ಮುನಿನಂದನಂ .

ಪ್ರಣಮ್ಯ ಕಾಶಿರಾಜಃ ಸ ಭೋಜನಾರ್ಥಮಮಂತ್ರಯತ್ .. 9..

ಚತುರ್ಥ್ಯಾಂ ಶುಕ್ಲಪಕ್ಷಸ್ಯ ಪ್ರಾತಃಕಾಲೇ ಮಹಾಮುನಿಃ .

ಭೃಶುಂಡೀ ಚಾಪೂಜಯತ್ತಂ ಮಾನಸ್ಯಾ ಪೂಜಯಾ ಪ್ರಭುಂ .. 10..

ಪೂಜಾಂ ದೃಷ್ಟ್ವಾ ಸ್ವಯಂ ರಾಜಾ ಪ್ರಾತಸ್ತತ್ರ ಸುವಿಸ್ಮಿತಃ .

ಉವಾಚ ತಂ ಕೃತಾ ಕೇನ ಪೂಜೇಯಂ ವದ ಮೇ ಪ್ರಭೋ .. 11..

ತತಸ್ತಂ ಕಥಯಾಮಾಸ ಭೃಶುಂಡೀ ಮೇಽತಿವಲ್ಲಭಃ .

ಮಹಾಭಕ್ತಃ ಕರೋತೀಮಾಂ ಪೂಜಾಂ ಪಶ್ಯ ನರಾಧಿಪ .. 12..

ಏಕನಿಷ್ಠತಯಾ ವಿಪ್ರೋ ಭಜತೇ ಮಾಂ ವಿಶೇಷತಃ .

ಮದ್ವಿನಾನ್ಯನ್ನ ಜಾನಾತಿ ದೇವತೀರ್ಥಾದಿಕಂ ಕದಾ .. 13..

ಶ್ರುತ್ವಾ ತಸ್ಯ ವಚೋ ರಮ್ಯಂ ಜಗಾದ ನೃಪಸತ್ತಮಃ .

ವಿನಾಯಕಂ ಪ್ರಣಮ್ಯೈವ ತಂ ಪ್ರದರ್ಶಯ ಯೋಗಿನಂ .. 14..
 ಕಾಶಿರಾಜವಚಃ ಶ್ರುತ್ವಾ ಪ್ರೇಷಯಾಮಾಸ ತಂ ತತಃ .
 ಜವನಾಶ್ವಸಮಾರೋಡೋ ರಾಜಾ ತನ್ಯಾಶ್ರಮಂ ಯಯೌ .. 15..
 ದೃಷ್ಟ್ವಾ ತಂ ಶುಂಡಯಾ ಯುಕ್ತಂ ಸ ನತ್ವಾ ವಿಸ್ಮಿತೋ ನೃಪಃ .
 ಪ್ರಾರ್ಥಯಾಮಾಸ ಯೋಗೀಶಂ ಕಾಶ್ಯಾಂ ನೇತುಂ ಸುಭಕ್ತಿತಃ .. 16..
 ಕಾಶಿರಾಜ ಉವಾಚ .
 ವಿನಾಯಕಾಜ್ಞಯಾ ಸ್ವಾಮಿನ್ನಾಗತಸ್ತೇಹಮಾಶ್ರಮೇ .
 ತ್ವಾಮಾಹ್ವಯತಿ ದೇವೋಽಸೌ ಮದ್ಗೃಹೇ ಸಂಸ್ಥಿತಃ ಸ್ವಯಂ .. 17..
 ಚತುರ್ಥ್ಯಮದ್ಯ ಯೋಗೀಂದ್ರ ಮಾನಸ್ಯಾ ಪೂಜಯಾ ತ್ವಯಾ .
 ಪೂಜಿತಸ್ತಾಂ ಮಹಾಪೂಜಾಂ ದರ್ಶಯಾಮಾಸ ಮಾಂ ವಿಭುಃ .. 18..
 ಕಶ್ಯಪಸ್ಯ ಗೃಹೇ ಸೋಽಪಿ ವಿನಾಯಕ ಇತಿ ಸ್ಮೃತಃ .
 ತಪಸಾಽಽರಾಧಿತಸ್ತೇನ ಪುತ್ರೋಽಭೂದ್ಗಣನಾಯಕಃ .. 19..
 ಅಹಂ ತಸ್ಯ ತಥಾ ದಾಸೋ ಯಜಮಾನೋ ಮಹಾಮತೇ .
 ವಿವಾಹಾರ್ಥಂ ತು ಪುತ್ರಸ್ಯಾಽಽನೀತೋಽಸೌ ಮದ್ಗೃಹೇ ಮಯಾ .. 20..
 ವಿನಾಯಕೇನ ಕಥಿತಮಾನಯಸ್ವ ಮಹಾಮುನಿಂ .
 ಯಾಚೇ ಹ್ಯತೋಽಹಂ ಯೋಗೀಂದ್ರಾಽಽಗಚ್ಛ ಕಾಶೀಂ ಮಹಾಪುರೀಂ .. 21..
 ತಸ್ಯ ತದ್ವಚನಂ ಶ್ರುತ್ವಾ ವಿಸ್ಮಿತೋ ಮುನಿಸತ್ತಮಃ .
 ಉವಾಚ ತಂ ಸ ಗಾಣೇಶಃ ಕಾಶಿರಾಜಂ ಮಹಾಮತಿಂ .. 22..
 ಭೃಶುಂಡ್ಯವಾಚ .
 ಶೃಣು ರಾಜನ್ ಮಹಾಭಾಗ ವೇದಾಂತಾಗೋಚರೋ ವಿಭುಃ .
 ಯದಿ ಭಕ್ತ್ಯಾ ಸಮಾಯಾತಸ್ವ ದ್ವೈಹೇ ಕಶ್ಯಪಾತ್ಮಜಃ .. 23..
 ತಥಾಪಿ ಶುಂಡಯಾ ಹೀನಂ ನಮಾಮಿ ನ ಕದಾಚನ .
 ಕಲಾಂಶಾದಿಸಮಾಯುಕ್ತಂ ಜಾನೀಹಿ ನೃಪಸತ್ತಮ .. 24..
 ಕಲಾತ್ಮಕಾಸ್ತಸ್ಯ ಸರ್ವೇ ದೇವಾ ವಿಷ್ಣುಶಿವಾದಯಃ .
 ತೇ ಸರ್ವೇ ಮಾಂ ನಮಂತ್ಯೇವ ಶುಂಡಾಭಕ್ತಿಯುತಂ ಪರಂ .. 25..
 ಗಜಾನನಂ ಪರಿತ್ಯಜ್ಯಾಽಹಂ ನಮಾಮಿ ನ ಕಂಚನ .
 ಅತಸ್ತ್ವಂ ಗಚ್ಛ ಕಾಶ್ಯಾಂ ವೈ ತಂ ನಯಾಮಿ ವಿನಾಯಕಂ .. 26..
 ತಸ್ಯ ತದ್ವಚನಂ ಶ್ರುತ್ವಾ ಹೈಕಭಕ್ತಿಸಮನ್ವಿತಂ .
 ಉವಾಚ ತಂ ಪ್ರಣಮ್ಯೈವ ಕಾಶಿರಾಜಃ ಪ್ರತಾಪವಾನ್ .. 27..
 ಕಾಶಿರಾಜ ಉವಾಚ .
 ಮುನೇ ಶೃಣು ವಚೋ ಮೇಽದ್ಯ ನಾಽಹಂ ಶಕ್ತೋ ಭವಾಮಿ ಚ .

ಕಾಶ್ಯಾಂ ಗಂತುಂ ಮಹಾಭಾಗಾಸಪರಾಹ್ಣೇ ಶ್ರಾಂತವಾಹನಃ .. 28..
ತತೋ ಮುನಿರ್ನೃಪಂ ಪ್ರಾಹ ಲೋಚನಾಮೀಲನಂ ಕುರು .
ತಥಾಭೂತಂ ನೃಪಶ್ರೇಷ್ಠಂ ಪ್ರೇಷಯಾಮಾಸ ತಾಂ ಪುರೀಂ .. 29..
ಪುನರುನ್ಮೀಲ್ಯ ನೇತ್ರೇ ಸ್ವೇಽಪಶ್ಯದ್ಗೇಹಂ ಮಹಾನೃಪಃ .
ಸ್ವಾಂ ಪುರೀಂ ವಿಸ್ಮಿತೋ ಭೂತ್ವಾ ಪ್ರಣನಾಮ ವಿನಾಯಕಂ .. 30..
ವೃತ್ತಂ ಸಂಶ್ರುತ್ಯ ಭೂಪೇಶಾತ್ ಪುನಸ್ತಂ ಗಣನಾಯಕಃ .
ಮಾಯಯಾ ಸ ಮುನೇಸ್ತಸ್ಯಾಶ್ರಮಸ್ಥಮಕರೋತ್ತತಃ .. 31..
ಪುನಃ ಸಮಾಗತಂ ವೀಕ್ಷ್ಯ ನೃಪಂ ಪ್ರಾಹ ಮಹಾಮುನಿಃ .
ಕಿಮರ್ಥಮಾಗತೋ ರಾಜನ್ನದ್ಯೈವ ವದ ಮೇ ಗೃಹೇ .. 32..
ತತಸ್ತಂ ರಾಜಶಾರ್ದೂಲೋ ಜಗಾದ ಕಥಿತಂ ಚ ಯತ್ .
ವಿನಾಯಕೇನ ಭೋಃ ಸ್ವಾಮಿಂಸ್ತ್ವಾ ಮಾಹ್ವಯತಿ ವಿಘ್ನಪಃ .. 33..

(Page ಖಂ. 2 ಅ. 57 ಪಾನ 121)

ತೇನಾಸಹಂ ಪ್ರೇಷಿತೋ ನೂನಂ ಶುಂಡಾದಂಡಧರೇಣ ಚ .
ಚಲ ಶೀಘ್ರಂ ಮಯಾ ಸಾರ್ಧಂ ದೃಷ್ಟುಂ ಪೂರ್ಣಂ ಗಜಾನನಂ .. 34..
ಶ್ರುತ್ವಾ ತಸ್ಯ ವಚೋ ರಮ್ಯಂ ಭಕ್ತ್ಯಾಽತ್ಯಂತಂ ಲುಲೋರ ಚ .
ರೋಮಾಂಚಿತಶರೀರೋಽಸೌ ಸಾಶ್ರುನೇತ್ರೋ ಮಹಾಮುನಿಃ .. 35..
ತಂ ದೃಷ್ಟ್ವಾ ವಿಸ್ಮಿತೋಽತ್ಯಂತಂ ಕಾಶಿರಾಜೋ ಮಹಾಮನಾಃ .
ಅಹೋ ಭಕ್ತಿರಿಯಂ ಸಾಕ್ಷಾದ್ ದೃಶ್ಯತೇ ದೇಹಧಾರಿಣೀ .. 36..
ದೇಹಭಾವಂ ಸಮಾಸಾದ್ಯ ಯಾತ್ರಾರ್ಥಂ ತೇನ ಭೂಭುಜಾ .
ಭುಶುಂಡೀ ಚಲಿತಶ್ಚೈವ ಸ್ವಾಶ್ರಮಾತ್ ಪ್ರಜಗಾಮ ಸಃ .. 37..
ದೇಹಶರ್ಮೇಣ ಯಾತ್ರಾ ವೈ ಕರ್ತವ್ಯಾ ಗಣಪಸ್ಯ ಚ .
ವಿಚಾರ್ಯೈವಂ ಯಯೌ ಪದ್ಭ್ಯಾಮವಿಮುಕ್ತಂ ಮಹಾಮುನಿಃ .. 38..
ಜ್ಞಾತ್ವಾ ತಸ್ಯ ಹೃದಿಸ್ಥಂ ಸಾ ನಿಶ್ಚಯಂ ಧರಣೀ ಮುನಿಂ .
ಪ್ರಾಪಯಾಮಾಸ ಕಾಶ್ಯಾಂ ತಂ ಕ್ಷಣೇನ ನೃಪಸಂಯುತಂ .. 39..
ನೃಪೇಣ ನಗರೀ ದೃಷ್ಟ್ವಾ ತಮುವಾಚ ತತಃ ಪರಂ .
ಸ್ವಾಮಿನ್ ಸಮಾಗತಾ ಕಾಶೀ ಪ್ರಭಾವಾತ್ತಪಸಶ್ಚ ತೇ .. 40..
ತತಸ್ತಂ ಸ್ವಗೃಹೇ ನೀತ್ವಾಽಪೂಜಯನ್ ನೃಪಸತ್ತಮಃ .
ವಿನಾಯಕಃ ಸಮಾಯಾತಂ ಭಕ್ತಂ ಪಶ್ಯತಿ ಸಾಶ್ರುಕಃ .. 41..
ತಸ್ಯ ಭಾವಂ ವಿದಿತ್ವಾಽಸೌ ಶುಂಡಾಂ ಧೃತ್ವಾ ವಿನಾಯಕಃ .
ಮೂಷಕೋಪರಿ ಸಂಸ್ಥಾಯ ಪ್ರಜಗಾಮ ಮಹಾಮುನಿಂ .. 42..
ಚತುರ್ಭುಜಧರಂ ವಿಪ್ರೋ ಮಹೋದರವಿರಾಜಿತಂ .

ಶೇಷನಾಭಿಂ ತ್ವೇಕದಂತಂ ದೃಷ್ಟ್ವಾ ತಂ ಪ್ರಣನಾಮ ಚ .. 43..
 ಅಪೂಜಯತ್ ಭೃಶುಂಡೀ ತಂ ಭಕ್ತಿಭಾವಸಮನ್ವಿತಃ .
 ಪುನಃ ಪ್ರಣಮ್ಯ ತುಷ್ಟ್ವಾವ ನಾನಾಸ್ತೋತ್ರೈಃ ಪ್ರಸನ್ನಧೀಃ .. 44..
 ಉವಾಚ ವಿಶ್ವಲದ್ವಾಕ್ಯೋ ಭಕ್ತೇ ರಸಪರಿಪ್ಲತಃ .
 ಗಜಾನನಂ ನಿಜಂ ನಾಥಂ ಕೃತಕೃತ್ಯೋ ಮಹಾಸುರ .. 45..
 ಭೃಶುಂಡ್ಯವಾಚ .
 ತವ ದರ್ಶನಮಾತ್ರೇಣ ಕೃತಕೃತ್ಯೋ ಗಜಾನನ .
 ಮಹತಾ ಭಾಗ್ಯಯೋಗೇನ ದೃಷ್ಟಂ ತೇ ಚರಣಂ ವಿಭೋ .. 46..
 ಅಧುನಾ ಮೇ ವರಂ ದೇಹಿ ತೇನ ತುಷ್ಟೋ ಭವಾಮ್ಯಹಂ .
 ತವ ವಿಸ್ಮರಣಂ ನಾಥ ನ ಭವೇನ್ ಮೇ ತಥಾ ಕುರು .. 47..
 ಅನೇನೈವ ಸ್ವರೂಪೇಣ ಮತ್ಪ್ಲಾನೇ ಸಂಸ್ಥಿತೋ ಭವ .
 ಆಶಾಪೂರಕನಾಮ್ನಾ ತ್ವಂ ಖ್ಯಾತೋ ಭವ ಗಜಾನನ .. 48..
 ತತ್ಪ್ರವಾನನ್ಯಭಕ್ತ್ಯಾ ತ್ವಾಂ ಭಜಾಮಿ ರಸಯುಕ್ತಯಾ .
 ಮುದ್ಗಲೇನ ಸಮಂ ಮಾಂ ತ್ವಂ ಪೂರ್ಣಂ ಭಕ್ತಂ ಕುರು ಪ್ರಭೋ .. 49..
 ಅಥವಾ ಮುದ್ಗಲಾಚ್ಛೈವಾಧಿಕಂ ಮಾಂ ಕುರು ವಿಘ್ನಪ .
 ಗುರೋರತಿಕ್ರಮಾಚ್ಛಿಷ್ಯಃ ಪುತ್ರೋ ವಾ ತಸ್ಯ ನಾಲ್ಪಕಃ .. 50..
 ಏವಂ ಪ್ರಾರ್ಥಯಮಾನಂ ತಂ ತಥೇತಿ ಗಣನಾಯಕಃ .
 ಜಗಾದ ಸ ಪುನರ್ಬಾಲೋ ಭೂತ್ವಾಽಖೀಲತ್ತು ಸಾದರಂ .. 51..
 ತಂ ಪ್ರಣಮ್ಯ ಯಯೌ ಸ್ಥಾನಂ ಸ್ವಕೀಯಂ ಮುನಿಸತ್ತಮಃ .
 ಭೃಶುಂಡೀ ಚ ತತಃ ಕಾಶಿರಾಜಃ ಸಂವಿಸ್ಮಿತೋಽಭವತ್ .. 52..
 ಹೃದಿ ರಾಜಾ ವಿಚಾರ್ಯಾಸಾವೇಕನಿಷ್ಠೋ ಬಭೂವ ಹ .
 ಗಣೇಶಭಜನೇ ದೃಷ್ಟ್ವಾ ಭೃಶುಂಡೀಚರಿತಂ ಮಹತ್ .. 53..
 ಅಹೋ ಮುನಿವರೋ ಧನ್ಯೋ ನಾನಾರೂಪಾತ್ಮಿಕಾಂ ಪರಾಂ .
 ಮಾಯಾಂ ತ್ಯಕ್ತ್ವಾ ಸ ಯೋಗೇನ ಭಜತೇ ಗಣನಾಯಕಂ .. 54..
 ಸರ್ವೇಷಾಂ ಬ್ರಹ್ಮಣಾಂ ಯೋಗೋ ಗಣೇಶೇ ಭವತಿ ಪ್ರಭೋ .
 ಅತಸ್ಸಮೇಕಭಾವೇನ ಭಜತೇಽಸೌ ಮಹಾಮುನಿಃ .. 55..
 ಏಕನಿಷ್ಠಾ ಸಮಾ ಭಕ್ತಿರ್ನ ಭೂತಾ ನ ಭವಿಷ್ಯತಿ .
 ಕೋಟ್ಯಂಶೇನ ಸಮಾ ನಾನ್ಯಾ ತತ್ ಭಜೇತ್ ಯೋಗಿಸತ್ತಮಃ .. 56..
 ಸರ್ವತ್ರ ಗಣರಾಜೋಽಯಂ ವಸತ್ಯತ್ರ ನ ಸಂಶಯಃ .
 ಕಲಾಂಶೇನ ತತೋಽನ್ಯೇಷಾಂ ಭಜನೇ ಚ ಫಲಂ ಲಭೇತ್ .. 57..
 ಗಣೇಶಭಜನಂ ಹ್ಯೇಕಂ ಚೇತ್ ಪೂರ್ಣಂ ಭಜನಂ ಭವೇತ್ .

ಸರ್ವೇಷಾಂ ಚ ಗಣೇಶಸ್ಯ ಭುಶುಂಡೀ ತತ್ ಸಮಾಶ್ರಿತಃ .. 58..

ಅಹೋ ಭುಶುಂಡಿನಾ ತುಲ್ಯೋ ದೃಶ್ಯತೇ ನ ಕದಾಚನ .

(Page ಖಂ. 2 ಅ. 58 ಪಾನ 122)

ಪ್ರತ್ಯಕ್ಷೋ ಗಣರಾಜೋಽಯಂ ಶುಂಡಾವಾನ್ನಾತ್ರ ಸಂಶಯಃ .. 59..

ಕಾಶ್ಯಾಂ ಮುಕ್ತಿಸ್ವರೂಪಾಯಾಮಾಗತೋಽಸೌ ಮಹಾಮುನಿಃ .

ಮಣಿಕರ್ಣೇಂ ಚ ವಿಶ್ವೇಶಂ ಸಸ್ಮಾರ ಮನಸಾಽಪಿ ನ .. 60..

ಗಣೇಶಾರ್ಥಂ ಸಮಾಯಾತಸ್ತಂ ಪ್ರಣಮ್ಯ ಮಹಾಮುನಿಃ .

ಸ್ವಾಶ್ರಮಂ ಪುನರೇವಾಸೌ ಜಗಾಮ ಸುಖದಾಯಕಂ .. 61..

ಏವಂ ವಿಸ್ಮಯಭಾವೇನ ಕಾಶಿರಾಜಸ್ತಥಾಽಭಜತ್ .

ಗಣೇಶಂ ಸಾಧುಭಾವಜ್ಞಃ ಸೋಽಪಿ ತತ್ಸಮತಾಂ ಯಯೌ .. 62..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಭುಶುಂಡೀಭಕ್ತಿವರ್ಣನಂ ನಾಮ

ಸಪ್ತಪಂಚಾಶತ್ತಮೋಽಧ್ಯಾಯಃ .. 2.57

2.58 ಯಮಶಾಪವರ್ಣನಂ ನಾಮಾಷ್ಟಪಂಚಾಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಪ್ರಲ್ಪಾದ ಉವಾಚ .

ಶೃಣು ಗೃತ್ಸಮದ ತ್ವಂ ಮೇ ವಚನಂ ದೀನಪಾಲಕ .

ಕೋಽಸೌ ಭುಶುಂಡಿನಾಮಾ ವೈ ಮುನಿರ್ಮೇ ಬ್ರೂಹಿ ಸಾಂಪ್ರತಂ .. 1..

ತಪಸಾ ಕೇನ ತಸ್ಯಾಽಪಿ ಭುಶುಂಡಾ ನಿಸೃತಾ ಪ್ರಭೋ .

ಕೀದೃಶೀ ಮಾನಸೀ ಪೂಜಾ ಕೃತಾ ಮಾಂ ವದ ವಿಸ್ತರಾತ್ .. 2..

ಆಶ್ಚರ್ಯಂ ಪರಮಂ ಪ್ರಾಪ್ತಃ ಶ್ರುತ್ವಾ ಮುನಿವರಸ್ಯ ಚ .

ಮಹಿಮಾನಂ ಮಹಾಭಾಗ ಧನ್ಯೋ ಭೂಮಂಡಲೇಽಭವತ್ .. 3..

ಗಣೇಶಭಜನೇ ಸಕ್ತಾ ನರಾಸ್ತೇ ಬ್ರಹ್ಮರೂಪಿಣಃ .

ತೇಷಾಂ ಕಥಾ ಪ್ರವಕ್ತಾರಂ ಶ್ರೋತಾರಂ ಪ್ರಪುನಾತಿ ಚ .. 4..

ಮುದ್ದಲ ಉವಾಚ .

ಏವಂ ಪೃಷ್ಟೋ ಗೃತ್ಸಮದೋ ಮಹಾಯೋಗೀ ತಮಬ್ರವೀತ್ .

ಪ್ರಹ್ಲಾದಂ ಭಕ್ತಿಪಾತ್ರಂ ವೈ ದೃಷ್ಟ್ವಾ ಹರ್ಷಸಮನ್ವಿತಃ .. 5..

ಗೃತ್ಸಮದ ಉವಾಚ .

ಶೃಣು ಪ್ರಹ್ಲಾದ ಭಾವೇನ ಕಥಾಂ ಲೋಕೈಕಪಾವನೀಂ .

ಭುಶುಂಡಿಸಂಶ್ರಿತಾಂ ಪುಣ್ಯಾಂ ಬ್ರಹ್ಮಭೂತಪದಪ್ರದಾಂ .. 6..

ನಂದುರೇ ತ್ವವಸದ್ ಗ್ರಾಮೇ ನಾಮಾ ಕೈವರ್ತಕಃ ಪುರಾ .
 ನಾಮ್ನಾ ಪಾಪೀ ಸುವಿಖ್ಯಾತೋ ಮಹಾಪಾಪಪರಾಯಣಃ .. 7..
 ಧೃತ್ವಾ ಗ್ರಾಮೇಷು ಶಸ್ತ್ರಾದೀನ್ ವನೇಷು ವಿಚಚಾರ ಹ .
 ಜೀವಹಿಂಸಾಂ ಸದಾ ತತ್ರ ಚಕಾರ ಕಾಮವರ್ಜಿತಃ .. 8..
 ಮಾರ್ಗಸ್ಥಾಂಶ್ಚ ಜನಾನ್ ವೀಕ್ಷ್ಯಾಮಾರಯದ್ಧನಲಿಪ್ಸಯಾ .
 ಸಂಗೃಹ್ಯ ಮಿಲಿತಂ ಗ್ರಾಮೇ ಜಗಾಮ ಪ್ರತ್ಯಹಂ ಖಲಃ .. 9..
 ದ್ರವ್ಯವಸ್ತ್ರಾದಿಹೀನಾಂಸ್ತಾನ್ ದೃಷ್ಟ್ವಾ ಮಾರಯತಾಪ್ಯಹೋ .
 ಜೀವಂ ದೃಷ್ಟ್ವಾ ಕ್ರೂರಕರ್ಮಾ ನ ಮುಮೋಚ ವಧಪ್ರಿಯಃ .. 10..
 ಧನಂ ತೇಷಾಂ ಗೃಹೀತ್ವಾಸೌ ಧನವಾನ್ ಪ್ರಬಭೂವ ಹ .
 ದ್ರವ್ಯಸಂಚಯಭಾವೇನ ನ ತುತೋಷ ಕದಾಚನ .. 11..
 ನ ಸಂಖ್ಯಾಂ ಕರ್ತುಮತ್ಯಂತಂ ತಸ್ಯ ಪಾಪಸ್ಯ ವೈ ಭವೇತ್ .
 ಬ್ರಹ್ಮಾ ಸಮರ್ಥಃ ಶೇಷಶ್ಚ ಪಾಪಾನಾಂ ಭಾಗಿನೌ ಭಯಾತ್ .. 12..
 ಸ್ತ್ರೀಗೋಬಾಲದ್ವಿಜಾದೀನಾಂ ಹತ್ಯಾಪಾರಾ ಕೃತಾ ಪುರಾ .
 ತೇನ ತಸ್ಯ ಚ ಭಾರೇಣ ಪೀಡಿತಾ ಭೂರಭೂತ್ತತಃ .. 13..
 ಏಕದಾ ವನಮಧ್ಯೇನೌ ಕಂಚಿತ್ತುರುಷಮುತ್ತಮಂ .
 ದೃಷ್ಟ್ವಾ ವಧಾರ್ಥಮಾನಂದಾದಧಾವಚ್ಛಸ್ತ್ರಸಂಯುತಃ .. 14..
 ತಮಾಗತಂ ಸಮಾಲೋಕ್ಯ ದುಷ್ಟಂ ದೂರೇ ಪಲಾಯ್ಯ ಸಃ .
 ಗವ್ಯೂತಿಮಾತ್ರಮಾಸಾದ್ಯ ಗ್ರಾಮಂ ತತ್ರ ಜಗಾಮ ಹ .. 15..
 ನಾಮಾ ಪ್ರಹ್ಲಾದ ಮಾರ್ಗೇ ಸ ಪತಿತೋಽಧಾವನಾಽಽಕುಲಃ .
 ಜಾತಶ್ಚ ದುಃಖಿತೋಽತ್ಯಂತಂ ವಿರರಾಮ ವಧಾತ್ತದಾ .. 16..
 ಮಂದಗತ್ಯಾ ಚಚಾಲಾಽಸೌ ಮಾರ್ಗೇ ಕುಂಡಂ ದದರ್ಶ ಹ .
 ತತ್ರ ಶ್ರಮಾಪನೋದಾರ್ಥಂ ಸ್ನಾನಂ ಚಕ್ರೇ ಮಹಾಖಲಃ .. 17..
 ತದೇವ ಗಣರಾಜಸ್ಯ ತೀರ್ಥಂ ಪುಣ್ಯಪ್ರದಂ ಮಹತ್ .

(Page ಖಂ. 2 ಅ. 58 ಪಾನ 123)

ತಸ್ಯ ಪ್ರಭಾವಯೋಗೇನ ಪಾಪಂ ಸಂಶಿಥಿಲಂ ತ್ವಭೂತ್ .. 18..
 ಸ ಪಾಪಶಿಥಿಲೋ ನಾಮಾ ವಿಚಾರಮಕರೋದ್ ಹೃದಿ .
 ಅಹೋ ಮಯಾ ಚ ಪಾಪಾನಿ ಕೃತಾನಿ ಕತಿ ನಾಽವಿದಂ .. 19..
 ಮೃತೋಽಹಂ ನರಕೇ ಘೋರೇ ಪತಿಷ್ಯಾಮಿ ನ ಸಂಶಯಃ .
 ಕಲ್ಪಾನ್ ದುಃಖಮನೇಕಾಂಶ್ಚ ಸಹಿಷ್ಯಾಮಿ ಕಥಂ ಪರಂ .. 20..
 ಮುದ್ದಲ ಉವಾಚ .
 ಏವಂ ಬ್ರುವಂತಮಾನಂದದಾಯಕಂ ಮುನಿಸತ್ತಮಂ .
 ಪ್ರಹ್ಲಾದೋ ವೈ ಗೃತ್ಸಮದಂ ಪಪ್ರಚ್ಛ ವಿನಯಾನ್ವಿತಃ .. 21..

ಪ್ರಲ್ಪಾದ ಉವಾಚ .

ಕೀದೃಶಂ ಕುಂಡರೂಪಂ ಚ ಕೇನ ವಾ ಚರಿತಂ ತಪಃ .

ತತ್ರ ಯೇನ ಗಣೇಶಸ್ಯ ಸ್ಥಾನಂ ಕುಂಡಾತ್ಮಕಂ ಹ್ಯಭೂತ್ .. 22..

ತತೋ ಗೃತ್ವಮದಃ ಪ್ರಾಹ ಪ್ರಹ್ಲಾದಂ ಸರ್ವಮಂಜಸಾ .

ಆಹ್ಲಾದೇನ ಸಮಾಯುಕ್ತೋ ಗಾಣಪತ್ಯೋ ಮಹಾಯಶಾಃ .. 23..

ಗೃತ್ವಮದ ಉವಾಚ .

ಅತ್ರ ತೇ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .

ಸೂರ್ಯಸ್ಯ ಯಮರಾಜಸ್ಯ ಸಂವಾದಂ ಪಾಪನಾಶನಂ .. 24..

ಸೂರ್ಯಾಯ ಪ್ರದದೌ ಕನ್ಯಾಂ ವಿಶ್ವಕರ್ಮಾ ಮಹಾದ್ಭುತಾಂ .

ಸಂಜ್ಞಾಂ ಕರ್ಮಮಯೀಂ ದೇವೀಂ ಮಾಯಾರೂಪಾಂ ಮಹಾದ್ಯುತಿಃ .. 25..

ತಪಸಾ ಶತವರ್ಷೇಸ್ತಾಂ ಪ್ರಸನ್ನಾಂ ಸ ಚಕಾರ ಹ .

ಯಯಾಚೇ ವಿಶ್ವಕರ್ಮಾ ತಾಂ ಪುತ್ರೀ ಮೇ ಭವ ಮಾನದೇ .. 26..

ಸಾಽಽದಿಮಾಯಾ ವರಾತ್ಮಸ್ಯ ಪುತ್ರೀ ಜಾತಾ ಸುರೇಶ್ವರ .

ತಾಂ ಗೃಹೀತ್ವಾ ಗೃಹಂ ದೇವ ಸವಿತಾ ಪ್ರಜಗಾಮ ಹ .. 27..

ತಯಾ ರೇಮೇ ಮಹಾತೇಜಾಶ್ಚಿರಕಾಲಂ ವಿಭಾವಸುಃ .

ತಸ್ಯಾಂ ಪುತ್ರೌ ಚ ಪುತ್ರೀಂ ವೈ ಜನಯಾಮಾಸ ವೀರ್ಯತಃ .. 28..

ವೈವಸ್ವತೋ ಮನುಜ್ಯೇಷೋ ಯಮಶ್ಚ ಯಮುನಾ ನದೀ .

ಸರ್ವೇ ಸ್ವಧರ್ಮಶೀಲಾಸ್ತೇ ಮಹಾಭಾಗಾ ಬಭೂವಿರೇ .. 29..

ತೀಕ್ಷ್ಣೇ ನ ತೇಜಸಾ ತಪ್ತಾ ಸಂಜ್ಞಾ ಸೂರ್ಯಸ್ಯ ನಿತ್ಯದಾ .

ನಿರ್ಮಮೇ ಮಾಯಯಾ ಛಾಯಾಂ ಸ್ವಸ್ಯಾಕೃತಿಧರಾಂ ತತಃ .. 30..

ತಸ್ಯೈ ಸರ್ವಂ ನಿವೇದ್ಯೈವ ಪುತ್ರೀಂ ಪುತ್ರೌ ಗೃಹಾದಿಕಂ .

ಉವಾಚ ರವಿಣಾ ಪೃಷ್ಠಾ ಮಾ ವದ ತ್ವಂ ಸ್ವಚೇಷ್ಟಿತಂ .. 31..

ತಾಂ ಛಾಯಾ ಪ್ರತ್ಯುವಾಚೇದಂ ಯದಿ ಮಾಂ ಧರ್ಷಯಿಷ್ಯತಿ .

ಸವಿತಾ ಚೇನ್ ಮಹಾಭಾಗೇ ವದಿಷ್ಯಾಮಿ ನ ಸಂಶಯಃ .. 32..

ಗಚ್ಛ ದೇವಿ ಯಥಾ ಚಿತ್ತೇ ನಿಶ್ಚಯಸ್ತಾದೃಶಂ ಕುರು .

ಅಹಂ ಸರ್ವಂ ತ್ವದೀಯಂ ಯತ್ ಕಾರ್ಯಂ ಸಂಸಾಧಯಾಮಿ ತತ್ .. 33..

ತತಃ ಸಂಜ್ಞಾ ಯಯೌ ಗೇಹಂ ಪಿತುಸ್ತೇನ ತಿರಸ್ಕೃತಾ .

ಭರ್ತಾರಂ ತ್ಯಜ ಮೈವಂ ತ್ವಂ ಸ್ವಗೃಹಂ ಗಚ್ಛ ಮಾ ಕುರು .. 34..

ತತಃ ಸಾ ವನವಾಸಾಯ ಜಗಾಮಾಶ್ವಸ್ವರೂಪಿಣೀ .

ಭೂತ್ವಾ ತತಾಪ ಸಾ ಧ್ಯಾತ್ವಾ ತಪೋ ಗಣಪತಿಂ ಪ್ರಭುಂ .. 35..

ಮಾಲಾಮಂತ್ರೇಣ ವಿಘ್ನೇಶಂ ತೋಷಯಾಮಾಸ ಸಾ ಸತೀ .

ಪೂರ್ಣೇ ವರ್ಷಶತೇ ತತ್ರಾಜಗಾಮ ಗಣನಾಯಕಃ .. 36..

ತಯಾ ಸಂಪೂಜಿತೋ ದೇವಃ ಸ್ತುತಶ್ಚೈವ ವಿಶೇಷತಃ .

ವರಂ ದದೌ ಮಹಾರಾಜ ಮನಸೀಪ್ಸಿತಮಾದರಾತ್ .. 37..

ದೇವ್ಯರ್ಯಮಾ ಸೌಮ್ಯತೇಜಾ ಭವಿಷ್ಯತಿ ನ ಸಂಶಯಃ .

ತ್ವಂ ಮಾಯಾಬಂಧಹೀನಾ ವೈ ಮದ್ಭಕ್ತಿನಿರತಾ ಭವ .. 38..

ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಪ್ರಭವಿಷ್ಯತಿ .

ಕೋಪಹೀನಃ ಸ್ವಯಂ ಭಾನುಸ್ತ್ವಾಮತ್ರಾಗತ್ಯ ನೇಷ್ಯತಿ .. 39..

ಏವಮುಕ್ತ್ವಾ ಗಣಾಧೀಶೋಂತರ್ಧಾನಂ ಪ್ರಚಕಾರ ಹ .

ಸಾ ತತ್ರ ಗಣಪಂ ದೇವಂ ಧ್ಯಾಯಂತೀ ಸಂಸ್ಥಿತಾಸಭವತ್ .. 40..

ಭಾಯಾಯಾಂ ಸವಿತಾ ತದ್ವತ್ ಪುತ್ರೌ ಪುತ್ರೀಂ ಮಹಾಯಶಾಃ .

ಅಥ ಸಂಜನಯಾಮಾಸ ಧರ್ಮಯುಕ್ತಾನ್ ಮಹೌಜಸಃ .. 41..

ಸಾವರ್ಣಿಶ್ಚ ಮನುಜ್ಯೇಷ್ಠಃ ಸಂಭೂತಶ್ಚ ಶನೈಶ್ಚರಃ .

ತಾಪೀ ನಾಮ್ನೀ ನದೀ ಕನ್ಯಾ ತ್ರಯಸ್ತೇ ಪ್ರಥಿತಾ ಭುವಿ .. 42..

ಭಾಯಾ ಸ್ವಪುತ್ರವಾತ್ಸಲ್ಯಾತ್ ಸಂಜ್ಞಾ ಪುತ್ರಾಂಶ್ಚ ಭೇದತಃ .

(Page ಖಂ. 2 ಅ. 59 ಪಾನ 124)

ಸತತಂ ನ್ಯೂನಭಾವೇನಾಸವರ್ತಯತ್ ಸಾಧುಸತ್ತಮ .. 43..

ಮನುಶ್ಚ ನೇಹೇ ತಂ ಮಾತುರಪರಾಧಂ ವಿಚಕ್ಷಣಃ .

ಧರ್ಮರಾಜಃ ಸ ತಾಂ ತತ್ರ ನಿಷಿಷೇಧ ಮುಹುರ್ಮುಹುಃ .. 44..

ಸಾ ಸ್ವಭಾವಂ ಸ್ವಕೀಯಂ ತಂ ನ ತತ್ಯಾಜ ಕದಾಚನ .

ಕುಪಿತೋ ಧರ್ಮರಾಜಸ್ತಾಂ ಪದಾ ಹಂತುಂ ಪ್ರಚಕ್ರಮೇ .. 45..

ತಂ ಚಾವಿನಯಸಂಯುಕ್ತಂ ಶಶಾಪ ಜನನೀ ಸುತಂ .

ಪಾದಸ್ತೇ ಕ್ಲೇದ್ಯತಾಂ ಪ್ರಾಪ್ಯ ಪತಿಷ್ಯತಿ ಧರಾತಲೇ .. 46..

ಧರ್ಮಃ ಕ್ರೋಧಂ ಸಮಾಗೃಹ್ಯ ಸವಿತಾರಂ ಜಗಾಮ ಹ .

ಭಯಭೀತಶ್ಚ ಶಾಪೇನ ವೃತ್ತಾಂತಂ ತಂ ಜಗಾದ ಸಃ .. 47..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಯಮಶಾಪವರ್ಣನಂ ನಾಮಾಷ್ಟಪಂಚಾಶತ್ತಮೋಽಧ್ಯಾಯಃ

.. 2.58

2.59 ಕುಂಡಸಂಭವಚರಿತ್ರಂ ನಾಮೈಕೋನಷಷ್ಟಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ಯಮಸ್ಯ ವಚನಂ ಶ್ರುತ್ವಾ ಸವಿತಾ ವಿಸ್ಮಿತೋಽಭವತ್ .
ಧರ್ಮಶೀಲಸ್ಯ ಸಂಕ್ರೋಧೋ ಮಾತರಿ ಪ್ರಬಭೂವ ಹ .. 1..
ಮಾತಾ ಸ್ವದೇಹಜಂ ಪುತ್ರಂ ಭೇದಬುದ್ಧಯಾ ಶಶಾಪ ಹ .
ಅತಃ ಕಾರಣಕಂ ಕಿಂಚಿದ್ವಿಪರೀತಂ ಭವೇದಿಹ .. 2..
ತತೋ ಜ್ಞಾನೇನ ಬುದ್ಧ್ವಾ ಸ ಯಮಂ ಭಾನುರುವಾಚ ಹ .
ಮಾತುಃ ಶಾಪಂ ಕದಾ ಮಿಥ್ಯಾ ಮಯಾ ಕರ್ತುಂ ನ ಶಕ್ಯತೇ .. 3..
ಅತೋ ವಿನಾಯಕಂ ದೇವಂ ಭಜ ತ್ವಂ ಭಕ್ತಿಭಾವತಃ .
ಸ ಚೇತ್ ಪ್ರಸನ್ನತಾಂ ಯಾತಸ್ತದಾ ಸುಖಮವಾಪ್ಸ್ಯಸಿ .. 4..
ಏವಮುಕ್ತ್ವಾ ಯಮಾ ಪುತ್ರಂ ಮಂತ್ರಂ ಪಂಚಾಕ್ಷರಂ ದದೌ .
ವಿಧಿಯುಕ್ತಂ ಗಣೇಶಸ್ಯ ಸ ಯಯೌ ವನಮಾದರಾತ್ .. 5..
ಸವಿತಾಸೌ ಜಗಾಮೇದಂ ಛಾಯಾಂ ವಚನಮಬ್ರವೀತ್ .
ಸಂಜ್ಞಾ ಕುತ್ರ ಗತಾ ದೇವಿ ವದ ನೋಚೇಚ್ಛಪಾಮ್ಯಹಂ .. 6..
ಸಾ ಭೀತಾ ಸತ್ಯಮೇವೇದಂ ವಚನಂ ತಂ ಜಗಾದ ಹ .
ಪಿತುರ್ಗೇಹಂ ಗತಾ ಸಂಜ್ಞಾಸ್ಥಾಪ್ಯ ಮಾಂ ತ್ವದ್ಗೃಹೇ ಪ್ರಭೋ .. 7..
ಸತ್ಯಭಾಷಣಯೋಗೇನ ತುಷ್ಟಸ್ತಾಂ ನ ಶಶಾಪ ಸಃ .
ಜಗಾಮ ವಿಶ್ವಕರ್ಮಾಣಂ ಕ್ರೋಧಯುಕ್ತೋ ದಿವಾಕರಃ .. 8..
ತಂ ಪ್ರಣಮ್ಯ ಸ ಪಪ್ರಚ್ಛ ವೃತ್ತಾಂತಂ ರಕ್ತಲೋಚನಃ .
ಸಂಜ್ಞಾಯಾ ವಿಶ್ವಕರ್ಮಾ ತಂ ಸಾಂತ್ವಯಾಮಾಸ ಯುಕ್ತಿಭಿಃ .. 9..
ವಿಶ್ವಕರ್ಮೋವಾಚ .
ಮಯಾ ತೇ ಗೃಹಮೇವಂ ಸಾ ಪ್ರೇಷಿತಾ ನಾಗತಾ ಯದಾ .
ಮಾಯಯಾ ಗುಪ್ತರೂಪೇಣ ಕುತ್ರ ವೈ ಸಂಸ್ಥಿತಾ ಭವೇತ್ .. 10..
ತ್ವದೀಯತೇಜಸಾ ತಪ್ತಾ ಗತಾ ಶುಷ್ಕಶರೀರಕಾ .
ಅತಸ್ತ್ವಂ ತೇಜಸಾ ಸೌಮ್ಯೋ ಭವ ತಸ್ಯಾಂ ರಮಸ್ವ ಚ .. 11..
ತತಃ ಸೋಽಪಿ ಜಗಾದೇದಂ ವಚನಂ ತಂ ವಿಭಾವಸುಃ .
ತ್ವಂ ವಿಶ್ವಕರ್ಮತಾಂ ಪ್ರಾಪ್ತೋಽತೋ ಮಾಂ ಸೌಮ್ಯಂ ಕುರು ಪ್ರಭೋ .. 12..
ತತಸ್ತೇನ ಸ್ವಯಂತ್ರೇ ಸಂಸ್ಥಾಪ್ಯ ತೇಜೋ ಹೃತಂ ಮಹತ್ .
ತೀಕ್ಷ್ಣಂ ತೇನ ಸುಸೌಮ್ಯಶ್ಚ ಸೂರ್ಯಸ್ತಾಂ ಪ್ರಜಗಾಮ ಹ .. 13..
ಅಶ್ವಿನೀ ರೂಪಭಾವೇನ ಸ್ಥಿತಾಂ ವೀಕ್ಷ್ಯ ವನೇಷು ಸಃ .
ಅಶ್ವೋ ಭೂತ್ವಾ ಪ್ರಯತ್ನೇನ ಧರ್ತುಂ ತಾಮುದ್ಯತೋಽಭವತ್ .. 14..
ಸಾಪರಂ ಪುರುಷಂ ಜ್ಞಾತ್ವಾ ಗಣೇಶಂ ಮನಸಾಸ್ಮರತ್ .
ತತಃ ಸೂರ್ಯೇಣ ವೀರ್ಯಂ ಸ್ವಂ ನಸಿ ನಿಕ್ಷಿಪ್ತಮಾದರಾತ್ .. 15..

ತತಸ್ತಯಾ ರವೇರ್ವೀರ್ಯಂ ಸ್ವಶ್ವಾಸೇನ ಬಹಿರ್ಬಲಾತ್ .
ನಿಷ್ಕಾಸಿತಂ ಪರಸ್ಯೈವ ಜ್ಞಾತ್ವಾ ಸುವಿಮನಾಸ್ತ್ವ ಭೂತ್ .. 16..
(Page ಖಂ. 2 ಅ. 59 ಪಾನ 125)
ಏವಂ ದೃಢಾಗ್ರಹಂ ದೃಷ್ಟ್ವಾ ಸವಿತಾ ತೋಷವಾನಭೂತ್ .
ಸ್ವರೂಪಂ ದರ್ಶಯಾಮಾಸ ತಾಂ ಪ್ರಗೃಹ್ಯ ಗೃಹಂ ಯಯೌ .. 17..
ಸಂಜ್ಞಯಾ ಸವಿತುರ್ವೀರ್ಯಂ ತ್ಯಕ್ತಂ ತಸ್ಮಾತ್ ಸಮುದ್ಭವೌ .
ಅಶ್ವಿನೌ ಭಿಷಜಾಂ ಶ್ರೇಷ್ಠಾ ಸರ್ವಮಾನ್ಯೋ ಬಭೂವತುಃ .. 18..
ಗಣೇಶಭಕ್ತಿಭಾವೇನ ಸಂಜ್ಞಾ ಸುಖಯುತಾಸಭವತ್ .
ತಮೇವ ಸತತಂ ದೇವೀ ಭಜತೇನನ್ಯಮಾನಸಾ .. 19..
ಯಮೋಽಪಿ ಚ ತಪಸ್ತೇಪೇ ದಾರುಣಂ ಭಾವಸಂಯುತಃ .
ನಿರಾಹಾರತಯಾ ದೇವಂ ಧ್ಯಾತ್ವಾ ಜಪಪರೋಽಭವತ್ .. 20..
ಸಂವತ್ಸರಸಹಸ್ರೇಣ ಗಣೇಶೋ ವರದೋಽಭವತ್ .
ತಂ ದೃಷ್ಟ್ವಾ ಸಹಸೋತ್ಥಾಯಾಽಪೂಜ್ಯ ತುಷ್ಟ್ವಾವ ಭಾನುಜಃ .. 21..
ಯಮ ಉವಾಚ .
ನಮೋ ಗಣಪತೇ ತುಭ್ಯಂ ನಾನಾಮಾಯಾವಿಲಾಸಿನೇ .
ಮಾಯಾಧಾರಕವೇಷೇಣ ಸ್ಥಿತಾಯ ತು ನಮೋ ನಮಃ .. 22..
ಮಾಯಾಮೋಹವಿಹೀನಾಯ ಸಾಕ್ಷಿಣೇ ಜಗದಾದಯೇ .
ಬ್ರಹ್ಮಾದಯೇ ಬ್ರಹ್ಮವಿದೇ ಬ್ರಹ್ಮಣೇ ವೈ ನಮೋ ನಮಃ .. 23..
ಅನಂತಾಯ ನಮಸ್ತುಭ್ಯಂ ಹೇರಂಬಾಯ ಚ ಢುಂಢಯೇ .
ವಿಘ್ನೇಶಾಯ ತ್ರಿನೇತ್ರಾಯ ಲಂಬೋದರ ನಮೋಽಸ್ತು ತೇ .. 24..
ಗಜಾನನಾಯ ದೇವಾಯ ದೇವಾನಾಂ ಪತಯೇ ನಮಃ .
ದೇವಾನಾಂ ಗರ್ವಹಂತ್ರೇ ಚ ರಕ್ಷಸಾಂ ಮರ್ದಿನೇ ನಮಃ .. 25..
ಭಕ್ತಿಪ್ರಿಯಾಯ ಭಕ್ತೇಭ್ಯೋ ನಾನಾಸೌಖ್ಯಪ್ರದಾಯ ತೇ .
ಅನಂತಾನನಧಾರಾಯಾನಂತಹಸ್ತಾಯ ತೇ ನಮಃ .. 26..
ಅನಂತಶಿರಸೇ ತುಭ್ಯಂ ಬ್ರಹ್ಮಭೂತಾಯ ವೇಧಸೇ .
ಶಿವಾಯ ಶಿವವಂದ್ಯಾಯ ಶಿವದಾಯ ನಮೋ ನಮಃ .. 27..
ಅಖಂಡವಿಭವಾಯೈವ ಮೂಷಕಧ್ವಜಿನೇ ನಮಃ .
ಮೂಷಕಶ್ರೇಷ್ಠವಾಹಸ್ಥಾಯೈಕದಂತಾಯ ತೇ ನಮಃ .. 28..
ಆದಿಮಧ್ಯಾಂತರೂಪಾಯ ಸರ್ವಕಾರಾಯ ತೇ ನಮಃ .
ಪಾಶಾಂಕುಶಧರಾಯೈವ ಸರ್ವಭೋಕ್ತೇ ನಮೋ ನಮಃ .. 29..
ತ್ವಾಂ ಸ್ತೋತುಂ ಕಃ ಸಮರ್ಥಃ ಸ್ಯಾದ್ಯೋಗಾಕಾರಸ್ವರೂಪಿಣಂ .
ಅತೋಽಹಂ ಪ್ರಣಮಾಮೀಹ ತೇನ ತುಷ್ಟೋ ಭವ ಪ್ರಭೋ .. 30..

ಧನ್ಯೋಽಹಂ ಸರ್ವಭಾವೈಶ್ಚ ಯೇನ ದೃಷ್ಟೋ ಗಣೇಶ್ವರಃ .
 ಅಧುನಾ ರಕ್ಷ ಮಾಂ ಭಕ್ತಂ ಶರಣಾಗತವತ್ಸಲ .. 31..
 ಏವಂ ಸ್ತುವಂತಮತ್ಯಂತಮುವಾಚ ಗಣನಾಯಕಃ .
 ಯಮಂ ಪರಮಭಕ್ತಂ ಚ ಸೂರ್ಯಪುತ್ರಂ ಯಶಸ್ವಿನಂ .. 32..
 ಗಣೇಶ ಉವಾಚ .
 ವರಂ ವೃಣು ಮಹಾಭಾಗ ಯಮ ತ್ವಂ ಮನಸೀಪ್ಸಿತಂ .
 ದಾಸ್ಯಾಮಿ ತೇ ಮಹಾಭಕ್ತ್ಯಾ ತೋಷಿತೋಽಹಂ ನ ಸಂಶಯಃ .. 33..
 ತತಸ್ತಂ ಭಾನುಜಸ್ತತ್ರೋವಾಚ ದೇಹಿ ಗಜಾನನ .
 ಭಕ್ತಿಂ ತ್ವದೀಯಪಾದೇ ವೈ ಸುದೃಢಾಂ ಮೇ ಮಹೋದರ .. 34..
 ಅನ್ಯಂ ವರಂ ಚ ಮೇ ದೇಹಿ ಮಾತೃಶಾಪಹರಂ ಪರಂ .
 ಯದ್ಯದಿಚ್ಛಾಮಿ ದೇವೇಶ ತತ್ತತ್ ಸಿದ್ಧತು ವಿಘ್ನಪ .. 35..
 ಏವಂ ತಸ್ಯ ವಚಃ ಶ್ರುತ್ವಾ ತಥೇತಿ ಗಣಪೋಽಬ್ರವೀತ್ .
 ಮದೀಯಾ ತೇ ಮಹಾಭಕ್ತಿರ್ಭವಿಷ್ಯತಿ ನ ಸಂಶಯಃ .. 36..
 ಮಾತೃಶಾಪಸ್ಯ ಯೋಗೇನ ಕಿಂಚಿದ್ ದುಃಖಮವಾಪ್ಸ್ಯಸಿ .
 ಕ್ಲೇದ್ಯಪಾದಾಚ್ಚ ಮಾಂಸಂ ತೇ ಕೀಟಾಃ ಸಂಗೃಹ್ಯ ಸತ್ತರಂ .. 37..
 ಪತಿಷ್ಯಂತಿ ಪೃಥಿವ್ಯಾಂ ತೇ ತ್ವಂ ಸುಪಾದೋ ಭವಿಷ್ಯಸಿ .
 ಯದ್ಯದಿಚ್ಛಸಿ ತತ್ತತ್ತೇ ಸುಲಭಂ ಪ್ರಭವಿಷ್ಯತಿ .. 38..
 ದಕ್ಷಿಣಸ್ಯಾಂ ದಿಶಿ ಪ್ರಾಜ್ಞ ದಿಕ್ಪಾಲಸ್ತ್ವಂ ಭವಿಷ್ಯಸಿ .
 ಧರ್ಮರಾಜ ಇತಿ ಖ್ಯಾತೋ ನಾಮ್ನಾ ಸರ್ವತ್ರ ಪೂಜಿತಃ .. 39..
 ಸ್ವಧರ್ಮಪಾಲಕೇಷು ತ್ವಂ ಶ್ರೇಷ್ಠೋ ಧರ್ಮಕರೋ ಮತಃ .
 ಜೀವಾನಾಂ ಕರ್ಮಯೋಗೇನ ಫಲದಶ್ಚ ಭವಿಷ್ಯಸಿ .. 40..
 ತ್ವದೀಯಾಽಽಜ್ಞಾ ತ್ರಿಲೋಕೇಷು ವರ್ತತಾಂ ಧರ್ಮಭಾವತಃ .
 ತ್ವಯಾ ಸ್ತೋತ್ರಮಿದಂ ಪುಣ್ಯಂ ಕೃತಂ ತಚ್ಚ ಸುಸಿದ್ಧಿದಂ .. 41..
 ಪಠತೇ ಶೃಣ್ವತೇ ಪೂರ್ಣಂ ಭವಿಷ್ಯತಿ ನ ಸಂಶಯಃ .
 ಯಮಸ್ಯ ಯಾತನಾಂ ಘೋರಾಂ ಸ್ತೋತ್ರೇಣ ಪ್ರಸ್ತುತೋ ಯಮ .. 42..
 (Page ಖಂ. 2 ಅ. 60 ಪಾನ 126)
 ಹರಾಮಿ ನಾತ್ರ ಸಂದೇಹೋಽತೇ ಸ್ವಾನಂದಂ ದದಾಮ್ಯಹಂ .
 ತ್ವಯಾ ಯತ್ರ ಕೃತಂ ಸ್ನಾನಂ ನಿತ್ಯಂ ಮದ್ಭಕ್ತಿಭಾವಿನಾ .. 43..
 ಗಣೇಶತೀರ್ಥಸಂಜ್ಞಂ ತದ್ಭವಿಷ್ಯತಿ ನ ಸಂಶಯಃ .
 ಅತ್ರೈವ ಸ್ನಾನಮಾತ್ರೇಣ ಸರ್ವಪಾಪಕ್ಷಯೋ ಭವೇತ್ .. 44..
 ಸುಬುದ್ಧಿಪ್ರದಮೇತಚ್ಚ ತತ್ಕೃಣಾತ್ ಪ್ರಭವಿಷ್ಯತಿ .

ಏವಮುಕ್ತಾಂತರ್ದಧೇಸೌ ಯಮಸ್ತತ್ರ ಸ್ಥಿತೋಽಭವತ್ .. 45..

ಸಂಸ್ಥಾಪ್ಯ ಮೂರ್ತಿಮಚಲಾಂ ಹೇರಂಬಸ್ಯ ಮಹಾದ್ವಿಜೈಃ .

ಕುಂಡಂ ಚಕಾರ ಭಾವೇನ ಗಣೇಶಪದಲಾಂಭಿತಂ .. 46..

ಹೇರಂಬಗಣಪೋ ನಾಮ್ನಾ ತತ್ರ ಖ್ಯಾತೋ ಬಭೂವ ಹ .

ಯಮಃ ಶಾಪವಿಹೀನಶ್ಚ ಬಭೂವ ಸ ದಿಶೋಧಿಪಃ .. 47..

ಸದಾ ಗಣಪತಿಂ ಚಿತ್ತೇಽಧ್ಯಾಯದ್ವೈ ರವಿನಂದನಃ .

ಸಮಃ ಸರ್ವತ್ರ ಸಂಜಾತಃ ಸರ್ವಮಾನ್ಯೋ ಮಹಾಯಶಾಃ .. 48..

ಏತತ್ತೇ ಕಥಿತಂ ದಿವ್ಯಂ ಚರಿತ್ರಂ ಕುಂಡಸಂಭವಂ .

ಯಮೇನ ರಚಿತಂ ಪುಣ್ಯಂ ಸರ್ವಸಿದ್ಧಕರಂ ಮಹತ್ .. 49..

ಏತದ್ಯಮಸ್ಯ ಮಾಹಾತ್ಮ್ಯಂ ಯಃ ಶೃಣೋತಿ ನರೋತ್ತಮಃ .

ಪಠೇದ್ವಾ ಶುಭದಂ ತಸ್ಮೈ ಸರ್ವದಂ ಪ್ರಭವಿಷ್ಯತಿ .. 50..

ಅಧುನಾ ಶೃಣು ದೈತ್ಯೇಂದ್ರ ಪ್ರಕೃತಂ ಯತ್ ಕಥಾನಕಂ .

ಭೃಶುಂಡಿನಶ್ಚ ಪಾಪಘ್ನಂ ವಾಂಛಿತಾರ್ಥಪ್ರದಂ ಪರಂ .. 51..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಕುಂಡಸಂಭವಚರಿತ್ರಂ ನಾಮೈಕೋನಷಷ್ಟಿತಮೋಽಧ್ಯಾಯಃ

.. 2.59

2.60 ಭೂಶೂಂಡಿಬ್ರಾಹ್ಮಣತ್ವವರ್ಣನಂ ನಾಮ ಷಷ್ಟಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ಕೈವರ್ತಕಸ್ತತೋ ನಾಮಾ ಮಹಾದುಷ್ಟೋ ದದರ್ಶ ಹ .

ಮುದ್ದಲಂ ಮುನಿಶಾರ್ದೂಲಂ ಸ್ಥಿತಂ ತತ್ರ ಮಹಾವನೇ .. 1..

ದೃಷ್ಟ್ವಾ ಮುನಿವರಂ ಹೃಷ್ಟಃ ಪಾಪಚೇತಾ ಬಭೂವ ಸಃ .

ಖಡ್ಗಮುದ್ಯಮ್ಯ ತಂ ಹಂತುಂ ಯಯೌ ನಾಮಾ ದೃಢಾಗ್ರಹಃ .. 2..

ಯಾವತ್ ಸಮೀಪಗೋ ಭೂತ್ವಾ ಹಂತುಂ ತಮುಪಚಕ್ರಮೇ .

ತಾವತ್ಸಸ್ಯ ಕರಾತ್ ಖಡ್ಗಃ ಪಪಾತ ಧರಣೀತಲೇ .. 3..

ಶಸ್ತ್ರಾಣ್ಯನ್ಯಾನಿ ಸರ್ವಾಣಿ ದೃಢಬದ್ಧಾನಿ ಸರ್ವತಃ .

ಪೇತುರ್ಧರಾತಲೇ ತಾನಿ ತೇನಾಸೌ ವಿಸ್ಮಿತೋಽಭವತ್ .. 4..

ಅಪಶ್ಯನ್ಮುದ್ದಲಂ ದುಷ್ಟೋ ವದನ್ನೇವಂ ಕಿಮದ್ಭುತಂ .

ತೇನ ನಿರ್ಮಲಚಿತ್ತೋಽಸೌ ಪ್ರಬಭೂವಾತಿದಾರುಣಃ .. 5..

ತಂ ಪ್ರಣಮ್ಯ ಮಹಾದುಷ್ಟ ಉವಾಚ ಪ್ರಾಂಜಲಿರ್ಮುನಿಂ .
ಯೋಗಿದರ್ಶನಮಾತ್ರೇಣ ಯಥಾ ಸಾಧುಸ್ತಥಾ ವಚಃ .. 6..
ನಾಮೋವಾಚ .

ಆಜನ್ಮನೋಽದ್ಯಪಯಂತಂ ಬುದ್ಧಿರ್ಮೇ ಪಾಪನಿಶ್ಚಯಾ .
ತಯಾ ಕೃತಾನಿ ಪಾಪಾನಿ ತೇಷಾಂ ಸಂಖ್ಯಾ ನ ವಿದ್ಯತೇ .. 7..
ಅಧುನಾ ಕುಂಡಜೇನೈವ ಕಿಂಚಿತ್ ಸ್ನಾನೇನ ಚಾಂಜಸಾ .
ಜಾತಾ ನಿರ್ಮಲಭಾವಾ ಸಾ ಪಾಪಾದ್ವೈ ಸಂಬಿಭೇತಿ ಚ .. 8..

ತವದರ್ಶನಮಾತ್ರೇಣ ಸಂತೋಷೇ ಸಂಸ್ಥಿತಾ ಮುನೇ .
ಮುಕ್ತಿಮಿಚ್ಛತಿ ಮೇ ಬುದ್ಧಿರ್ಮಹಾಪಾಪಿನ ಆದರಾತ್ .. 9..

ಶಸ್ತ್ರಾಣಿ ಗಲಿತಾನ್ಯೇವ ನ ಗ್ರಹೀಷ್ಯಾಮಿ ತಾನಿ ವೈ .
ಉಪದೇಶಂ ವದ ಪ್ರಾಜ್ಞ ಸಂಸಾರೋತ್ತಾರಣಾತ್ಮಕಂ .. 10..

ತಸ್ಯ ತದ್ವಚನಂ ಶ್ರುತ್ವಾ ಮುದ್ಗಲಸ್ತಮುವಾಚ ಹ .
ಗಚ್ಛ ತ್ವಂ ಸ್ವಗೃಹಂ ತಾತ ಸ್ವಶಸ್ತ್ರಾಣಿ ಪ್ರಗೃಹ್ಯ ಚ .. 11..

ತತಸ್ತಂ ಮುನಿಶಾರ್ದೂಲಂ ಜಗಾದಾಸೌ ಮಹಾಖಲಃ .
ಕೈವರ್ತಕಃ ಪ್ರಣಮ್ಯಾಽಽದೌ ರುದನ್ನಶ್ರುಜಲಾವಿಲಃ .. 12..

ನಾಮೋವಾಚ .

ಶಿಷ್ಯಂ ಮಾಂ ಕುರು ಯೋಗೀಂದ್ರ ನೋಚೇದ್ ದೇಹಂ ತ್ಯಜಾಮ್ಯಹಂ .

(Page ಖಂ. 2 ಅ. 60 ಪಾನ 127)

ಸನ್ನಿಧೌ ತೇ ಮಹಾಭಾಗ ನೇಚ್ಛಾಮಿ ವಿಷಯೇ ಸುಖಂ .. 13..

ಇತಿ ತಸ್ಯ ವಚಃ ಶ್ರುತ್ವಾ ಶರಣಾಗತವತ್ಸಲಃ .

ಗಣೇಶಾಯ ನಮೋ ಮಂತ್ರಂ ಯೋಗೀ ತಸ್ಮೈ ದದೌ ಸ್ವಯಂ .. 14..

ಸ್ವಯಂಷ್ಟಿಂ ತತ್ರ ಯೋಗೀಂದ್ರಃ ಸಮಾರೋಪ್ಯ ಜಗಾದ ತಂ .

ಶುಷ್ಕಾಮತ್ಸೈವ ತಿಷ್ಠ ತ್ವಂ ಜಪನ್ಮಂತ್ರಂ ಮಹಾಖಲ .. 15..

ಯಾವದ್ಯಷ್ಟಿಶ್ಚ ನಾಮಾನ್ ಮೇ ಸಾಂಕುರಾ ಪ್ರಭವಿಷ್ಯತಿ .

ತಾವತ್ತ್ವಂ ಜಪ ತಂ ಮಂತ್ರಂ ತದಾ ಶುದ್ಧೋ ಭವಿಷ್ಯಸಿ .. 16..

ನ ಫಲಂ ನ ಜಲಂ ಮೂಲಂ ಪರ್ಣಮನ್ನಾದಿಕಂ ಕದಾ .

ಭಕ್ಷಸ್ವ ವಾಯುಮಾತ್ರಂ ತ್ವಂ ತದಾ ಶುದ್ಧೋ ಭವಿಷ್ಯಸಿ .. 17..

ಏವಮುಕ್ತ್ವಾ ಮಹಾದುಷ್ಟಂ ಮುದ್ಗಲೋ ಗಾಣಪಾಗ್ರಣೀಃ .

ಅಂತರ್ಧಾನಂ ಚಕಾರೈವ ಸೋಽಪಿ ತಾದೃಶಮಾಚರತ್ .. 18..

ಗತೇ ವರ್ಷಸಹಸ್ರೇ ತು ವಲ್ಮೀಕೋಽಲ್ಪಸ್ತದಂಗಳೇ .

ಸಮುತ್ಪನ್ನಸ್ತೌಘಾದ್ವೈಃ ಸಂವೃತಃ ಸರ್ವತೋ ಬಭೌ .. 19..

ತಥಾಪಿ ನಾಮಮಂತ್ರಂ ಸ ನಾಮಾಽಜಾಪೀಚ್ಛ ಭಾವತಃ .

ನಾಮಮಂತ್ರಪ್ರಭಾವೇಣ ಸಾಂಕುರಾ ಯಷ್ಟಿರಾಬಭೌ .. 20..
ಪಾಪಂ ಸರ್ವಂ ಲಯಂ ಪ್ರಾಪ್ತಂ ತಸ್ಯ ಮಂತ್ರಪ್ರಭಾವತಃ .
ಪುಣ್ಯರಾಶಿಃ ಸಮುತ್ಪನ್ನೋಽಪಾರರೂಪೋ ಮಹಾಸುರ .. 21..
ಅತಿಪುಣ್ಯೇನ ಭಕ್ತ್ಯಾ ಚ ಶುಂಡಾ ತಸ್ಯ ವಿನಿಸೃತಾ .
ಭ್ರೂಮಧ್ಯಾತ್ತೇನ ಸಂಜಾತೋ ಗಜಾನನ ಇವಾಸಪರಃ .. 22..
ತತಸ್ತತ್ರ ಸಮಾಯಾತೋ ಮುದ್ದಲಶ್ಚ ಮಹಾಯಶಾಃ .
ಶಿಷ್ಯಂ ಕೈವರ್ತಕಂ ದೈವಾತ್ ಸೋಽಸ್ಮರತ್ ಸಾಧುಸತ್ತಮಃ .. 23..
ತತೋ ಯಷ್ಟಿಂ ದದರ್ಶಾಸೌ ಸಾಂಕುರಾ ವಿಸ್ಮಿತೋಽಭವತ್ .
ಅಹೋ ದುಷ್ಟಮತಿನಾಮಾ ತಪಸೇ ಸಂಸ್ಥಿತೋಽಭವತ್ .. 24..
ಚಂಚಲಂ ಭಾವಮುತ್ಸೃಜ್ಯ ದೇಹಶೋಷಣತತ್ಪರಃ .
ಕುತ್ರಾಸ್ಮಿ ಸ ಮಯಾ ಶಿಷ್ಯೋ ದೃಶ್ಯತೇ ನ ಮಹಾತಪಾಃ .. 25..
ತತೋ ವಲೋಕರೂಪಂ ಸ ಚಾಪಶ್ಯತ್ತತ್ರ ಮುದ್ದಲಃ .
ಕೈವರ್ತಕಸ್ಯ ತಸ್ಯೈವ ನೇತ್ರೇ ದೃಷ್ಟೇ ತತಃ ಕಿಲ .. 26..
ತತೋ ಯಷ್ಟ್ಯಾ ಸ ವಲೋಕಮುತ್ಪಾಯ ಚ ಜಲೇನ ತಂ .
ಸಿಷೇಚ ತೇನ ನಾಮಾಸಪಿ ಸಾವಧಾನೋ ಬಭೂವ ಹ .. 27..
ಗುರುಂ ದೃಷ್ಟ್ವಾ ಸಮುತ್ಸನ್ನೌ ತಂ ಪ್ರಣಮ್ಯ ಪುರಃಸ್ಥಿತಃ .
ತತಃ ಸಮಾನ್ಯ ಯೋಗೀಶೋ ದೃತ್ವಾಽಽಲಿಂಗ್ಯ ಜಗಾದ ತಂ .. 28..
ವಲೋಕಾತ್ತ್ವಂ ಸಮುತ್ಸನ್ನಃ ಪುತ್ರೋ ಮೇ ನಾತ್ರ ಸಂಶಯಃ .
ಭವ ಬ್ರಾಹ್ಮಣಮುಖ್ಯಶ್ಚ ಭೃಶುಂಡೀ ಸಂಜ್ಞಯಾಽಧುನಾ .. 29..
ಸಿದ್ಧೋಽಸಿ ನಾಮಮಂತ್ರೇಣ ಸರ್ವವಂದ್ಯೋ ಭವಿಷ್ಯಸಿ .
ತವ ದರ್ಶನಮಾತ್ರೇಣ ನರಾ ಮುಕ್ತಿಮವಾಪ್ನುಯುಃ .. 30..
ಲಕ್ಷಕಲ್ಪಮಯಂ ಕಾಲಂ ಜೀವಂ ಸ್ಥಾಸ್ಯಸಿ ಭೋ ಮುನೇ .
ಕಲ್ಪೇ ಕಲ್ಪೇ ಚ ಶಿಷ್ಯಾಸ್ತೇ ಭವಿಷ್ಯಂತಿ ಶಿವಾದಯಃ .. 31..
ಏವಮುಕ್ತ್ವಾ ಗಣೇಶಸ್ಯ ದದೌ ತಸ್ಮೈ ಮಹಾಮನುಂ .
ಏಕಾಕ್ಷರಂ ವಿಧಾನೇನ ತತೋಽಂತರ್ಧಾನಮಾಯಯೌ .. 32..
ಸೋಽಪಿ ತತ್ರ ಪುನಸ್ತೇನ ತತಾಪ ತಪ ಉತ್ತಮಂ .
ವರ್ಷಮಾತ್ರೇಣ ತಸ್ಯಾಽಗ್ರೇ ಪ್ರತ್ಯಕ್ಷೋಽಭೂದ್ಗಜಾನನಃ .. 33..
ಉವಾಚ ತಂ ಮಹಾಭಕ್ತಂ ಕಿಂ ವಾಂಛಸಿ ವದಸ್ವ ಮೇ .
ತತಸ್ತಂ ಸ್ತೋತುಮಾರೇಭೇ ಸ್ತೋತ್ರೈಃ ಸ್ವಾನುಭವಾತ್ಮಕೈಃ .. 34..
ಭೃಶುಂಡ್ಯವಾಚ .
ನಮೋ ನಮಸ್ತೇ ಗಣನಾಥ ಥುಂಥೇ ಸದಾ ಸುಶಾಂತಿಪ್ರದ ಶಾಂತಿಮೂರ್ತೇ .

ಅಪಾರಯೋಗೇನ ಚ ಯೋಗಿನಸ್ತ್ವಾಂ ಭಜಂತಿ ಭಾವೇನ ನಮೋ ನಮಸ್ತೇ .. 35..
 ಪ್ರಜಾಪತೀನಾಂ ತ್ವಮಥೋ ವಿಧಾತಾ ಸುಪಾಲಕಾನಾಂ ಗಣನಾಥ ವಿಷ್ಣುಃ .
 ಹರೋಽಸಿ ಸಂಹಾರಕರೇಷು ದೇವ ಕಲಾಂಶಮಾತ್ರೇಣ ನಮೋ ನಮಸ್ತೇ .. 36..
 ಕ್ರಿಯಾತ್ಮಕಾನಾಂ ಜಗದಂಬಿಕಾ ತ್ವಂ ಪ್ರಕಾಶಕಾನಾಂ ರವಿರೇವ ಡುಂಡೇ .
 ಯತ್ಪ್ರದಾನಾಂ ಚ ಗುಣೇಶ ನಾಮಾ ಕಲಾಂಶಮಾತ್ರೇಣ ನಮೋ ನಮಸ್ತೇ .. 37..
 (Page ಖಂ. 2 ಅ. 60 ಪಾನ 128)
 ಶರೀರಭಾಜಾಂ ತ್ವಮಥಾಸಿ ಬಿಂದುಃ ಶರೀರಿಣಾಂ ಸೋಽಹಮಥೋ ವಿಭಾಸಿ .
 ಸುಬೋಧರೂಪಃ ಸ್ವತ ಉತ್ಕಕಾನಾಂ ಕಲಾಂಶಮಾತ್ರೇಣ ನಮೋ ನಮಸ್ತೇ .. 38..
 ವಿದೇಹಕಾನಾಮಸಿ ಸಾಂಖ್ಯರೂಪಃ ಸಮಾಧಿದಾನಾಂ ಚ ನಿಜಾತ್ಮಕಸ್ತ್ವಂ .
 ನಿವೃತ್ತಿಯೋಗೇ ತ್ವಮಯೋಗಧಾರೀ ಕಲಾಂಶಮಾತ್ರೇಣ ನಮೋ ನಮಸ್ತೇ .. 39..
 ಗಣಾಸ್ತ ಏತೇ ಗಣನಾಥ ನಾಮ್ನಾ ತ್ವಮೇವ ವೇದಾದಿಷು ಯೋಗಕೀರ್ತೇ .
 ಸದಾ ಸುಶಾಂತಿಪ್ರದ ಸಂಸ್ಥಿತೋಽಸಿ ಭಕ್ತೇಶ ಭಕ್ತಿಪ್ರಿಯ ತೇ ನಮೋ ವೈ .. 40..
 ಗಕಾರಸಿದ್ಧಿಸ್ತ್ವ ಪಿ ಮೋಹದಾತ್ರೀ ಣಕಾರಬುದ್ಧಿಸ್ತ್ವ ಧ ಮೋಹಧಾತ್ರೀ .
 ತಯೋರ್ವಿಲಾಸೀ ಪತಿರೇವ ನಾಮ್ನಾ ಗಣೇಶ್ಚರಸ್ತ್ವಂ ಚ ನಮೋ ನಮಸ್ತೇ .. 41..
 ಗಕಾರರೂಪೇಣ ಭವಾನ್ ಸ ಗೌಣೋ ಣಕಾರರೂಪೇಣ ಚ ನಿರ್ಗುಣೋಽಸಿ .
 ತಯೋರಭೇದೇ ಗಣನಾಥನಾಮಾ ಯೋಗೇಶ ಭಕ್ತೇಶ ನಮೋ ನಮಸ್ತೇ .. 42..
 ಕಿಂ ವದಾಮಿ ಗಣಾಧೀಶ ಮಹಿಮಾನಂ ಮಹಾದ್ಭುತಂ .
 ಯತ್ರ ವೇದಾದಯೋ ಭ್ರಾಂತಾ ಇವ ಜಾತಾಃ ಪ್ರವರ್ಣನೇ .. 43..
 ಪತಿತಾನಾಮಹಂ ಶ್ರೇಷ್ಠಃ ಪತಿತೋತ್ತಮ ಏವ ಚ .
 ತವ ನಾಮಪ್ರಭಾವೇಣ ಜಾತೋಽಹಂ ಬ್ರಾಹ್ಮಣೋತ್ತಮಃ .. 44..
 ಕಿಂಚಿತ್ ಸಂಸ್ಕಾರಯೋಗೇನ ವಿಶ್ವಾಮಿತ್ರಾದಯಃ ಪ್ರಭೋ .
 ಜಾತಾ ವೈ ಬ್ರಾಹ್ಮಣತ್ವಸ್ಯ ಬ್ರಾಹ್ಮಣಾ ನಿರ್ಮಲಾಃ ಪುರಾ .. 45..
 ಅಹಂ ಸಂಸ್ಕಾರಹೀನಶ್ಚ ಜಾತ್ಯಾ ಕೈವರ್ತಕೋದ್ಭವಃ .
 ತತ್ಸಾಪಿ ಪಾಪಸಕ್ತಾತ್ಮಾ ತ್ವಯಾ ಚ ಬ್ರಾಹ್ಮಣಃ ಕೃತಃ .. 46..
 ಏವಮುಕ್ತ್ವಾ ನತಂ ವಿಪ್ರಂ ಪ್ರಾಂಜಲಿಂ ಪುರತಃ ಸ್ಥಿತಂ .
 ಭಕ್ತಿಭಾವೇನ ಸಂತುಷ್ಟಸ್ತಮುವಾಚ ಗಜಾನನಃ .. 47..
 ಗಣೇಶ ಉವಾಚ .
 ವರಾನ್ ವರಯ ದಾಸ್ಯಾಮಿ ಯಾಂಸ್ತ್ವಂ ವಿಪ್ರ ಪ್ರವಾಂಛಸಿ .
 ತ್ವತ್ಸಮೋ ನೈವ ತೇಜಸ್ವೀ ಭಕ್ತೋ ಮೇ ಪ್ರಭವಿಷ್ಯತಿ .. 48..
 ತಸ್ಯ ತದ್ವಚನಂ ಶ್ರುತ್ವಾ ಸಾಶ್ರುನೇತ್ರೋ ಮಹಾಮುನಿಃ .
 ಭೃಶುಂಡೀ ಗದ್ಗದೋಕ್ತ್ವಾ ಚ ತಂ ಜಗಾದ ಗಜಾನನಂ .. 49..

ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .
 ತ್ವದೀಯಾಂ ಭಕ್ತಿಮುಗ್ರಾಂ ಮೇ ದೇಹಿ ಸಂಪೂರ್ಣಭಾವತಃ .. 50..
 ತಥೇತಿ ತಮುವಾಚಾಽಥ ಗಣೇಶೋ ಭಕ್ತವತ್ಸಲಃ .
 ಕ್ಷೇತ್ರಂ ತ್ವದೀಯಮತ್ಯೈವ ಭವಿಷ್ಯತಿ ಮದಾಜ್ಞಯಾ .. 51..
 ಅಮಲಾಶ್ರಮಕಂ ನಾಮ್ನಾ ಜನಾನಾಂ ಸೇವಿನಾಂ ಸದಾ .
 ಅಜ್ಞಾನಜಂ ಮಲಂ ಹತ್ವಾ ಜ್ಞಾನಂ ದಾಸ್ಯತಿ ನಿರ್ಮಲಂ .. 52..
 ಏವಮುಕ್ತ್ವಾಽತರ್ಧಥೇ ಚ ಗಣೇಶೋ ದೇವನಾಯಕಃ .
 ಭೃಶುಂಡೀ ಭಕ್ತಿಭಾವೇನ ಭೇಜೇ ವೈ ತಂ ನಿರಂತರಂ .. 53..
 ನಾನ್ಯತ್ ಸ ಮನಸಾ ಕ್ವಾಪಿ ಕ್ಷೇತ್ರಂ ದೇವಾದಿಕಂ ಮುನಿಃ .
 ತೀರ್ಥಂ ಜಜ್ಞೌ ಸ ಯೋಗೀಂದ್ರೋ ಗಣೇಶಾನಾನ್ನ ಸಂಶಯಃ .. 54..
 ತತಸ್ತತ್ರ ಮಹಾಕ್ಷೇತ್ರೇ ಬ್ರಾಹ್ಮಣಾದ್ಯಾ ಯಯುರ್ಮುದಾ .
 ತತ್ಯೈವ ಗಣನಾಥಂ ತೇ ಭೇಜಿರೇ ಭಕ್ತಿಭಾವತಃ .. 55..
 ಶಿಷ್ಯಾಸ್ತಸ್ಯ ಮಹಾಭಾಗಾ ಜಾತಾ ಬ್ರಹ್ಮರ್ಷಯೋಽಮಲಾಃ .
 ಕ್ಷೇತ್ರಸಂನ್ಯಾಸಭಾವೇನ ತೇಽಸೇವಂತ ಮಹಾಮುನಿಂ .. 56..
 ಭೃಶುಂಡಿನಸ್ತತ್ರ ತೀರ್ಥಂ ಗಣೇಶಸ್ಯ ಚ ಸುಂದರಂ .
 ಭುಕ್ತಿಮುಕ್ತಿಪ್ರದಂ ಪ್ರೋಕ್ತಂ ಸ್ನಾನಮಾತ್ರೇಣ ಜಂತವೇ .. 57..
 ತಸ್ಯೈವಂ ದರ್ಶನಾರ್ಥಂ ಚ ಮುನಯಃ ಕಶ್ಯಪಾದಯಃ .
 ಶುಕಾದಿಯೋಗಿನಃ ಸರ್ವೇ ಗತ್ವಾ ತೇಽಪೂಜಯನ್ ಮುದಾ .. 58..
 ಕೃತಾರ್ಥಂ ಮನ್ಯಮಾನಾಶ್ಚ ಸ್ವಸ್ಥಲಂ ತೇ ಯಯುಃ ಪುನಃ .
 ಪ್ರಶಂಸಂತೋ ಮುನಿಂ ಸರ್ವೇ ಸಾಕ್ಷಾಚ್ಛುಂಡಾಧರಂ ಪ್ರಭುಂ .. 59..
 ಇಂದ್ರಾದಯಸ್ತಮೇವಂ ಚ ದರ್ಶನಾರ್ಥಂ ಸಮಾಗತಾಃ .
 ಕೃತಕೃತ್ಯಾಃ ಸ್ವಭಾವೇನ ಸ್ವಾಲಯಂ ತೇ ಯಯುಃ ಪುನಃ .. 60..
 ಬ್ರಹ್ಮವಿಷ್ಣುಮಹೇಶಾದ್ಯಾ ಈಶ್ವರಾಸ್ತೇ ಮಹಾಮುನೇಃ .
 (Page ಖಂ. 2 ಅ. 61 ಪಾನ 129)
 ನಿತ್ಯದರ್ಶನಸಂಸಕ್ತಾ ಬಭೂವುಹ್ಯಷ್ಟಮಾನಸಾಃ .. 61..
 ಏವಂ ಪ್ರಭಾವಯುಕ್ತಃ ಸ ಭೃಶುಂಡೀ ಕಥಿತೋ ಮಯಾ .
 ಚಾಂಡಾಲೋ ಬ್ರಾಹ್ಮಣೋ ಜಾತೋ ಗಣೇಶಸ್ಮರಣೇನ ವೈ .. 62..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಭ್ರೂಶುಂಡಿಬ್ರಾಹ್ಮಣತ್ವವರ್ಣನಂ ನಾಮ
 ಷಷ್ಠಿತಮೋಽಧ್ಯಾಯಃ .. 2.60

2.61 ಭೃಶುಂಡಿಚರಿತಂ ನಾಮೈಕಷಷ್ಟಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ವಮದ ಉವಾಚ .

ನಿತ್ಯಂ ಸ ಮಾನಸೀಂ ಪೂಜಾಮಕರೋತ್ ಬ್ರಾಹ್ಮಣೋತ್ತಮಃ .

ಬಾಹ್ಯಾಂ ಚೈವ ಮಹಾಭಾಗೋ ಗಣೇಶಸ್ಯ ಯಥಾವಿಧಿ .. 1..

ಮಾನಸೀ ಯಾ ತ್ವಯಾ ಪೃಷ್ಟಾ ತಾಂ ಶೃಣುಷ್ವ ಮಹಾಮತೇ .

ಯಥಾ ಸ್ವಲ್ಪೇನ ಕಾಲೇನ ಗಾಣಪತ್ಯೋ ನರೋ ಭವೇತ್ .. 2..

ಚತುರ್ಧಾ ಮಾನಸೀ ಪೂಜಾ ಜ್ಞಾತವ್ಯಾ ಚಾಸುರೋತ್ತಮ .

ಸಾಧಾರಾ ದ್ವಿವಿಧಾ ಪ್ರೋಕ್ತಾ ನಿರಾಧಾರಾ ತಥಾ ದ್ವಿಧಾ .. 3..

ಹೃದಿ ಮೂರ್ತಿಂ ಗಣೇಶಸ್ಯ ಧ್ಯಾತ್ವಾ ತತ್ರೋಪಚಾರಕೈಃ .

ಮಾನಸೈಃ ಪೂಜಯೇದ್ದೇವಂ ಸಾಧಾರಾ ಸಾ ಮತಾ ಬುದ್ಧೈಃ .. 4..

ಅನ್ಯಾ ಹೈಕಾಗ್ರಚಿತ್ತೇನ ಸರ್ವತ್ರೈಕಾತ್ಮಭಾವನಾ .

ತಯಾ ಯತ್ತಸ್ಯ ಭೋಗಾದಿ ಕೃತಂ ತತ್ ಪೂಜನಂ ಭವೇತ್ .. 5..

ತತ್ರೈಕಾತ್ಮಸ್ವರೂಪಶ್ಚಾಧಾರಃ ಪ್ರಾಪ್ನೋ ಜನೇನ ವೈ .

ತೇನ ಸಾಧಾರರೂಪಾ ಸಾ ಪ್ರೋಕ್ತಾ ಪೂಜಾ ಮನೀಷಿಭಿಃ .. 6..

ನಿರೋಧಚಿತ್ತವೃತ್ತಾ ಯಜ್ಜನೈಃ ಸರ್ವಾತ್ಮವರ್ಜಿತಂ .

ಮನೋವಾಣೀಮಯಂ ಸರ್ವಮುಪಚಾರೇಣ ಚಾರ್ಪಿತಂ .. 7..

ತದೇವ ಪೂಜನಂ ತೇನ ಕೃತಂ ಪ್ರಹ್ಲಾದ ನಿಶ್ಚಿತಂ .

ನಿರಾಧಾರಾ ಮತಾ ಪೂಜಾ ಗಣೇಶಸ್ಯ ಮಹಾತ್ಮನಃ .. 8..

ಚಿತ್ತಸ್ಯ ಪಂಚ ಭೂಮೀನಾಂ ಲಯಂ ಕೃತ್ವಾ ಸಮಾ ಸ್ಥಿತಿಃ .

ತತ್ರ ಶಾಂತಿಸ್ವರೂಪಂ ಯದ್ಯೋಗಾಕಾರೇಣ ದೃಶ್ಯತೇ .. 9..

ಯೋಗೇ ವಿಧಿನಿಷೇಧಾದಿ ಸರ್ವಂ ತೇನೋಪಚಾರಕೈಃ .

ಸಮರ್ಪಿತಂ ಗಣೇಶಾಯ ತದೇವಂ ಪೂಜನಂ ಭವೇತ್ .. 10..

ಶಾಂತಿಯೋಗೇ ನಿರಾಧಾರಾ ಪೂಜಾ ಪ್ರೋಕ್ತಾ ಚ ಯೋಗಿಭಿಃ .

ಏವಂ ಮಾನಸಜಂ ದೈತ್ಯ ಚತುರ್ಧಾ ಪೂಜನಂ ಭವೇತ್ .. 11..

ಏವಂ ಭೃಶುಂಡಿನಾ ತೇನ ಕೃತಾ ಪೂಜಾ ವಿಶೇಷತಃ .

ಭಕ್ತಿಭಾವೇನ ಕಾಶ್ಯಾಂ ಸಾ ಪ್ರಾಪ್ತಾಽಭೂದ್ಗುಣಪಾಯ ಚ .. 12..

ಇದಂ ಭೃಶುಂಡಿನಶ್ಚಿತ್ರಂ ಚರಿತ್ರಂ ಚ ನರೋತ್ತಮಃ .

ಯಃ ಶೃಣೋತಿ ಶ್ರಾವಯತಿ ಸ ವೈ ಸ್ವಾನಂದಗೋ ಭವೇತ್ .. 13..

ಯಂ ಯಮಿಚ್ಛತಿ ತಂ ತಂ ವೈ ಲಭತೇ ನಾಽತ್ರ ಸಂಶಯಃ .

ಮಹಾಪುಣ್ಯತಮಂ ಶ್ರೇಷ್ಠಂ ಕಥಿತಂ ತೇ ಕಥಾನಕಂ .. 14..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಭೃಶುಂಡಿಚರಿತಂ ನಾಮೈಕಷಷ್ಟಿತಮೋಽಧ್ಯಾಯಃ

.. 2.61

(Page ಖಂ. 2 ಅ. 62 ಪಾನ 130)

2.62 ವಿನಾಯಕಚರಿತಂ ನಾಮ ದ್ವಿಷಷ್ಟಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ತತೋ ವಿನಾಯಕಸ್ತತ್ರ ಕಾಶ್ಯಾಂ ಬಾಲಗಣೈಃ ಸಹ .

ಚಿಕ್ರೀಡ ಪ್ರಾಕೃತೋ ಭೂತ್ವಾ ಭಕ್ತಾನಂದವಿವರ್ಧನಃ .. 1..

ತತೋ ಗಣಕರೂಪೇಣ ದೈತ್ಯೋ ಹೇಮಾಸುರೋ ಯಯೌ .

ತಂ ಮಾಯಯಾ ಗಣೇಶಾನೋ ಮಾರಯಾಮಾಸ ದೈತ್ಯಪ .. 2..

ತತಃ ಕೂಪಾಸುರಸ್ತತ್ರ ಕಂದರೇಣ ಸಹಾಗತಃ .

ಪರಸ್ಪರವಿಭೇದೇನ ತೌ ಹತೌ ಗಣಪೇನ ಚ .. 3..

ತತೋಽಽಭೋಸುರನಾಮಾ ಯಃ ಪ್ರತಾಪೀ ಚ ತಥಾಽಽಧಕಃ .

ತುಂಗಾಸುರಸ್ತಯಃ ಪಾಪ್ತಾ ಬ್ರಹ್ಮಲಬ್ಧವರಾಃ ಖಲಾಃ .. 4..

ಖಗರೂಪಗಣೇಶೇನ ಹತಾ ಮುಕ್ತಿಂ ಪ್ರಲೇಭಿರೇ .

ವಿನಾಯಕಸ್ಯ ಹಸ್ತಸ್ಯ ಸ್ಪರ್ಶನಾದಿಪ್ರಭಾವತಃ .. 5..

ತೇಷಾಂ ಮಾತಾ ಸಮಾಯಾತಾ ಭ್ರಮರೀ ನಾಮ ರಾಕ್ಷಸೀ .

ರೂಪಂ ಕೃತ್ವಾ ಹ್ಯದಿತ್ಯಾಶ್ಚ ಸಾ ಹತಾ ತೇನ ದೈತ್ಯಪ .. 6..

ಪರೀಕ್ಷ್ಯ ವಿಸ್ಮಿತಾಸ್ತತ್ರ ಮಾನವಾ ಭೋಜನಾರ್ಥಿನಃ .

ನಿಮಂತ್ರ್ಯ ತಂ ಯಯುಃ ಸರ್ವೇ ಕಾಶಿರಾಜಸಮನ್ವಿತಾಃ .. 7..

ಏಕಸ್ಮಿನ್ ದಿವಸೇ ತತ್ರ ಗೇಹೇ ಗೇಹೇ ಮಹೋತ್ಸವಃ .

ಭೋಜನಾರ್ಥಂ ಕಾಶ್ಯಪಸ್ಯ ಸಾಮಗ್ರೀಂ ಚಕ್ರೀರೇ ಜನಾಃ .. 8..

ತತ್ರ ಶುಕ್ಲೋ ಮಹಾಭಕ್ತಃ ಕಾಶೀಪ್ರಾಂತನಿವಾಸಕಃ .

ಶುಕ್ಲವೃತ್ಯಾಽಚರದ್ವಿಕ್ಷಾಂ ಪ್ರಭೋಃ ಶುಶ್ರಾವ ಚೇಷ್ಟಿತಂ .. 9..

ಶುಕ್ಲೋ ದಾರಿದ್ರ್ಯಸಂಯುಕ್ತಃ ಸಂತೋಷೀ ಭಜನೇ ರತಃ .

ವಿದ್ರುಮಾ ತಸ್ಯ ಪತ್ನೀ ಸಾ ಪತಿಭಕ್ತಿಯುತಾಽಭವತ್ .. 10..

ಸರ್ವಸ್ವದಾನಭಾವೇನ ಚಕ್ರತುಸ್ತೌ ಮಹೋತ್ಸವಂ .

ಭೋಜನಾರ್ಥಂ ಕಾಶ್ಯಪಸ್ಯ ಮಾರ್ಜಿತಂ ಸ್ವಾಂಗಣಂ ತಯಾ .. 11..

ದರ್ಭಾನ್ ಬದ್ಧ್ವಾ ಮಹಾಯಷ್ಟ್ರಾಂ ದ್ವಜಂ ಚಕ್ರೇ ಮಹಾಮುನಿಃ .
 ಸರ್ವಧಾನ್ಯಸ್ಯ ಪಿಷ್ಟೇನ ಚಕ್ರೇ ವೈ ಭಾಸ್ಕರೀಂ ಸತೀ .. 12..
 ತಂದುಲಾನ್ನಂ ಜಲೈರ್ಯುಕ್ತಂ ಚಕ್ರೇ ಪರಮಹರ್ಷಿತಾ .
 ಪ್ರಯತ್ನೇನಾಲ್ಪತೈಲಂ ಚ ಶುಕ್ಲ ಆನಯದಾದರಾತ್ .. 13..
 ಗೃಹೇ ಪಲಾನಿ ಶುಕ್ಲಸ್ಯ ತ್ರೀಣಿ ಸಂಚಯಮಾನತಃ .
 ತಂದುಲಾನಾಂ ಹಿ ಪಿಷ್ಟಸ್ಯಾಽಭವನ್ ಪಂಚ ಪಲಾನಿ ಚ .. 14..
 ಕಾಶ್ಯಪಸ್ಯ ಚ ಭಕ್ಷ್ಯಾರ್ಥಂ ಪಾಕಂ ಚಕ್ರೇ ಚ ಭಾವತಃ .
 ಶುಷ್ಕಾಮಲಕಖಂಡಂ ಸೋಽಸ್ಥಾಪಯನ್ ಮುಖಶುದ್ಧಯೇ .. 15..
 ನೈವೇದ್ಯಂ ವೈಶ್ವದೇವಂ ಚ ಕೃತ್ವಾ ಧ್ಯಾನಪರೋಽಭವತ್ .
 ವಿನಾಯಕಸ್ಯ ಶುಕ್ಲೋಽಪಿ ಮಹಾಭಕ್ತಿಪರಾಯಣಃ .. 16..
 ಏತಸ್ಮಿನ್ನಂತರೇ ತತ್ರ ಸನಕಶ್ಚ ಸನಂದನಃ .
 ದರ್ಶನಾರ್ಥಂ ಸಮಾಯಾತೌ ಕಾಶ್ಯಪಸ್ಯ ಮಹಾತ್ಮನಃ .. 17..
 ರಾಜ್ಞಾ ಸಮ್ಮಾನಿತೌ ವಿಪ್ರೌ ದೃಷ್ಟ್ವಾ ಬಾಲಸಮನ್ವಿತಂ .
 ವಿನಾಯಕಂ ತಥಾ ತೌ ನಿರ್ಭರ್ತ್ಸ್ಯ ಗಂಗಾಂ ಪ್ರಜಗ್ಮತುಃ .. 18..
 ವಿನಾಯಕೋ ಯಯೌ ಬಾಲ್ಯೈಃ ಶುಕ್ಲಸ್ಯಾಽಽದೌ ಗೃಹಂ ಪ್ರತಿ .
 ಕುತ್ಸಿತಾನ್ನಂ ಬಭಕ್ಷೈವ ದದೌ ಸಂಪತ್ತಿಮುತ್ತಮಾಂ .. 19..
 ತತೋ ವಿನಾಯಕೋ ದೇವೋಽನಂತರೂಪಧರಃ ಸ್ವಯಂ .
 ಸ ಕಾಶಿರಾಜತಾಂ ಪ್ರಾಪ್ಯ ಗೇಹೇ ಗೇಹೇ ಬಭಕ್ಷ ಸಃ .. 20..
 ಏತಸ್ಮಿನ್ ಸಮಯೇ ತೌ ತಂ ಸನಕಶ್ಚ ಸನಂದನಃ .
 ಭಿಕ್ಷಾರ್ಥಂ ವೈ ದದೃಶತುಃ ಪರ್ಯಟಂತೌ ಚ ಕಾಶ್ಯಪಂ .. 21..
 ಗೃಹೇ ಗೃಹೇ ಚ ದೃಷ್ಟ್ವಾ ತಂ ಭ್ರಷ್ಟಾಚಾರಯುತಂ ಮುನೀ .
 ತ್ಯಕ್ತ್ವಾ ಕಾಶೀಂ ಕ್ಷುಧಾಯುಕ್ತೌ ಜಗ್ಮತುರ್ಬಹಿರೇವ ತೌ .. 22..
 ತತೋ ವಿನಾಯಕೇನೈವ ಸರ್ವಂ ರೂಪಂ ಪ್ರದರ್ಶಿತಂ .
 ಪುನಸ್ತೌ ಶರಣಂ ಭ್ರಾಂತಾವೇವ ತಂ ಜಗ್ಮತುರ್ಹೃದಾ .. 23..
 ತತೋ ಗಾಣೇಶಕಂ ಜ್ಞಾನಂ ದತ್ತಂ ತೇನ ಮಹಾತ್ಮನಾ .
 ಗಾಣಪತ್ಯಸ್ವಭಾವೇನ ಚೇರತುಸ್ತೌ ಗತೌ ತತಃ .. 24..
 ಕಾಶಿರಾಜೇನ ತತ್ಸರ್ವಂ ನ ಜ್ಞಾತಂ ಚೇಷ್ಟಿತಂ ಮಹತ್ .
 ಭ್ರಾಂತೋ ರಾಜಾ ಸ ತಂ ನೇತುಂ ಯಯೌ ಶುಕ್ಲಗೃಹಂ ಮುದಾ .. 25..
 ಶಿಬಿಕಾಯಾಂ ಗಣೇಶಂ ಸಂಸ್ಥಾಪಯಿತ್ವಾ ಯಯೌ ನೃಪಃ .
 ಸ್ವಗೃಹಂ ತತ್ರ ದೈತ್ಯೌ ದ್ವೌ ವಿದ್ಯುದ್ರೂಪೌ ಪ್ರಪೇತತುಃ .. 26..
 (Page ಖಂ. 2 ಅ. 62 ಪಾನ 131)

ವಿನಾಯಕೇನ ತೌ ತ್ಯಕ್ತೌ ಶಿಖಾಂ ಸಂದೃತ್ಯ ದೈತ್ಯಪೌ .
 ಪ್ರಜಗ್ಮತುಃ ಸ್ವವೃತ್ತಾಂತಂ ಕಥಯಿತ್ವಾ ನರಾಂತಕಂ .. 27..
 ರಾಜಾಽಪಿ ಸ್ವಗೃಹಂ ಪ್ರಾಪ ತತೋ ದೈತ್ಯಃ ಸಮಾಯಯೌ .
 ಶ್ರುತ್ವಾ ವೃತ್ತಾಂತಮತ್ಯಂತಂ ತಾಭ್ಯಾಂ ಸರ್ವಂ ನರಾಂತಕಃ .. 28..
 ಗುಲ್ಮಸ್ಥಾ ನಗರದ್ವಾರಿ ಕಾಶಿರಾಜಂ ಯಯುರ್ಜನಾಃ .
 ಅವದನ್ ದೈತ್ಯವೃತ್ತಾಂತಂ ನರಾಂತಕ ಉಪಾಗತಃ .. 29..
 ಸನ್ನದ್ಧಃ ಸರ್ವಸೈನ್ಯೇನ ಕಾಶಿರಾಜಃ ಸ ತಂ ಯಯೌ .
 ಯುಯುಧೇ ತೇನ ದೈತ್ಯೇನ ಧೃತೋ ರಾಜಾ ಕ್ಷಣೇನ ವೈ .. 30..
 ತತೋ ವಿನಾಯಕಃ ಕ್ರುದ್ಧಃ ಸಿದ್ಧಿಮಾಜ್ಞಾಪಯತ್ ಪ್ರಭುಃ .
 ತಯಾ ಸೃಷ್ಟಂ ಮಹಾಸೈನ್ಯಂ ಕಾಲರೂಪಂ ಚ ತದ್ಭೌ .. 31..
 ತತ್ರೈಕೋ ನಾಯಕಃ ಕ್ರೂರಃ ಪ್ರಣಮ್ಯ ಗಣನಾಯಕಂ .
 ಯಯೌ ತಸ್ಯ ಮಹಾಸೇನಾಂ ಭಕ್ಷಯನ್ ಪಶ್ಯತಃ ಕ್ಷಣಾತ್ .. 32..
 ಧೃತ್ವಾ ನರಾಂತಕಂ ಸೋಽಪಿ ಜಗಾಮ ಚ ವಿನಾಯಕಂ .
 ವಿನಾಯಕೇನ ಸೈನ್ಯೇಶೋ ಮುಖೇ ಲೀನಃ ಕೃತಃ ಸ್ವಕೇ .. 33..
 ತಸ್ಯೋದರೇ ಗಣೇಶೇನ ರಕ್ಷಿತಃ ಕಾಶಿಪಾಲಕಃ .
 ತೇನ ಸಾರ್ಥಂ ಗಣೇಶಸ್ಯ ದೇಹೇ ಲೀನೋಽಭವನ್ನೃಪಃ .. 34..
 ತಂ ನೃಪಂ ಜರರೇ ದೇವೋ ದರ್ಶಯಿತ್ವಾ ಜಗತ್ ಪುನಃ .
 ರೋಮಮಾರ್ಗೇಣ ಪುತ್ರಾಭ್ಯಾಂ ಬಹಿಶ್ಚಕ್ರೇ ಸ ವಿಘ್ನಪಃ .. 35..
 ಪ್ರಧಾನಾಭ್ಯಾಂ ಚ ಪುತ್ರಾಭ್ಯಾಂ ನಿಸೃತಂ ನೃಪಸತ್ತಮಂ .
 ವಿಸ್ಮಿತಂ ಮಾಯಯಾ ತಂ ಸ ಮೋಹಿತಂ ಪ್ರಚಕಾರ ಹ .. 36..
 ತತ್ ದೃಷ್ಟ್ವಾ ದೈತ್ಯರಾಜಃ ಸ ವಿಸ್ಮಿತೋ ತರ್ಕಯತ್ ಸ್ವಯಂ .
 ಅಯಂ ಬ್ರಹ್ಮಮಯೋ ದೇವಃ ಕಶ್ಯಪಾತ್ಮಜ ಏವ ಚ .. 37..
 ಅಸ್ಯ ಹಸ್ತೇನ ಮೇ ಮೃತ್ಯುರ್ಭವಿತಾ ಚೇತ್ ಸುಮಂಗಲಂ .
 ಬ್ರಹ್ಮಭೂಯಕರಂ ತಸ್ಮಾದ್ಯದ್ಧೈಯಂ ಹರ್ಷಸಂಯುತಃ .. 38..
 ನರಾಂತಕೇನ ಕೃತ್ವಾ ಚ ಯುದ್ಧಂ ತೇನ ಮಹತ್ತತಃ .
 ಮೋಹಯಿತ್ವಾ ತಂ ಜಘಾನ ವಿರಾಡ್ರೂಪೇಣ ವಿಘ್ನಪಃ .. 39..
 ಮಮಾರ ದೈತ್ಯರಾಜಸ್ತು ಮಸ್ತಕಸ್ತಸ್ಯ ವೈ ಗೃಹೇ .
 ಪತಿತಸ್ತಂ ವಿಲೋಕ್ಯೈವ ಶುಶೋಚ ಜನನೀ ಪಿತಾ .. 40..
 ಶಿರೋ ಧೃತ್ವಾ ಗತೌ ಸ್ವರ್ಗೇ ದೃಷ್ಟ್ವಾ ದೇವಾಂತಕೋ ಹಿ ತತ್ .
 ಸೋಽಪಿ ಕ್ರೋಧಸಮಾಯುಕ್ತೋ ಯಯೌ ಕಾಶ್ಯಾಂ ಸ ದೈತ್ಯಪಃ .. 41..
 ಕೃತ್ವಾ ಯುದ್ಧಂ ಮಹಾಘೋರಂ ತೇನ ಸಾರ್ಥಂ ವಿನಾಯಕಃ .

ಗಜಾನನಸ್ವರೂಪಂ ಚ ದರ್ಶಯಾಮಾಸ ಶತ್ರುವೇ .. 42..
 ದೃಷ್ಟ್ವಾ ದೈತ್ಯೇನ ದಂತಸ್ತು ಭಗ್ನೋ ವಾಮೋಽಸ್ಯ ತತ್ಕೃಣಾತ್ .
 ದೈತ್ಯೇಂದ್ರಂ ತೇನ ದಂತೇನ ಮಾರಯಾಮಾಸ ವಿಘ್ನಪಃ .. 43..
 ತತೋ ಹರ್ಷಯುತೈರ್ದೇವಃ ಸ್ತುತೋ ದೇವರ್ಷಿಭಿಃ ಪ್ರಭುಃ .
 ಪ್ರವಿವೇಶ ನೃಪೇಣಾಽಸೌ ಕಾಶೀಂ ಭಕ್ತಪರಾಯಣಃ .. 44..
 ರಾಜಪುತ್ರಸ್ಯ ದೇವೇಶೋ ವಿವಾಹಂ ಚ ಚಕಾರ ಹ .
 ರಾಜ್ಞಾ ಸಂಪೂಜಿತೋ ಡುಂಡಿಃ ಸ್ವಾಶ್ರಮಂ ಗಂತುಮುತ್ಸುಕಃ .. 45..
 ತತೋ ಲೋಕಾ ಮಹಾ ಭಕ್ತಾಸ್ತುಕ್ತ್ವಾ ಗೇಹಾದಿಕಂ ಯಯುಃ .
 ತೇಭ್ಯೋ ಜ್ಞಾನಂ ದದೌ ದೇವಃ ಶಾಂತಿಂ ಪ್ರಾಪ್ತಾ ಗೃಹಾನ್ ಯಯುಃ .. 46..
 ರಾಜ್ಞಾ ರಥೇನ ಶೀಘ್ರಂ ವೈ ಸ್ವಾಶ್ರಮಂ ಸ ಜಗಾಮ ಹ .
 ಕಾಶಿರಾಜಂ ಚ ಕಾಶ್ಯಾಮಪ್ರೇಷಯದ್ಗಣನಾಯಕಃ .. 47..
 ಲೋಕೈರ್ನೃಪೋ ಡುಂಡಿರಾಜಂ ಸ್ಥಾಪಯಾಮಾಸ ವೈ ಪುರೇ .
 ನಿತ್ಯಂ ತಂ ಪೂಜಯಾಮಾಸ ಸರ್ವೈರ್ಭಕ್ತಿಸಮನ್ವಿತಃ .. 48..
 ಅದಿತಿಂ ಕಶ್ಯಪಂ ದೇವಸ್ತೌ ಪ್ರೋವಾಚ ವಿನಾಯಕಃ .
 ಭೂಭಾರಹರಣಾರ್ಥಂ ಚ ಜಾತೋಽಹಂ ಯುವಯೋಃ ಸುತಃ .. 49..
 ತಚ್ಚ ಸರ್ವಂ ಕೃತಂ ಕರ್ಮಾಧುನಾ ಯಾಮಿ ನಿಜಂ ಪುರಂ .
 ಏವಮುಕ್ತ್ವಾ ದದೌ ತಾಭ್ಯಾಂ ಜ್ಞಾನಂ ಸೋಽಂತರ್ಹಿತೋಽಭವತ್ .. 50..
 ತತಸ್ತಾಭ್ಯಾಂ ಗಣೇಶಸ್ಯ ಮೂರ್ತಿಃ ಸಂಸ್ಥಾಪಿತಾ ಪ್ರಭೋಃ .
 ವಿನಾಯಕೇತಿ ನಾಮ್ನಾ ಸಾ ವಿಖ್ಯಾತಾ ಪ್ರಬಭೂವ ಹ .. 51..

(Page ಖಂ. 2 ಅ. 63 ಪಾನ 132)

ಪ್ರಹ್ಲಾದ ಕಾಶಿರಾಜೋಽಪಿ ಮುದ್ಗಲಸ್ಯೋಪದೇಶತಃ .
 ಸದೇಹಃ ಸ ಯಯೌ ರಾಜಾ ಸ್ವಾನಂದೇ ಗಣನಾಯಕಂ .. 52..
 ಏತತ್ತೇ ಕಥಿತಂ ಸರ್ವಂ ವಿನಾಯಕಚರಿತ್ರಕಂ .
 ಸಂಕ್ಷೇಪೇಣ ಮಹಾಭಾಗ ಏಕದಂತಾವತಾರಜಂ .. 53..
 ಶೃಣುಯಾದ್ಯಃ ಪಠೇದ್ವಾಽಪಿ ಸ ಲಭೇದೀಪ್ಸಿತಂ ಫಲಂ .
 ಅಂತೇ ಸ್ವಾನಂದವಾಸೇನ ಬ್ರಹ್ಮಭೂತೋ ಭವಿಷ್ಯತಿ .. 54..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ವಿನಾಯಕಚರಿತಂ ನಾಮ ದ್ವಿಷಷ್ಟಿತಮೋಽಧ್ಯಾಯಃ
 .. 2.62

2.63 ಶನಿಸಮಾಗಮೋ ನಾಮ ತ್ರಿಷಷ್ಟಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ಶೃಣು ಪುಷ್ಟಿಪತೇಃ ಖ್ಯಾತಂ ಸರ್ವಪಾಪಹರಂ ಪರಂ .

ಭುಕ್ತಿಮುಕ್ತಿಪ್ರದಂ ಚೈವ ಗಣೇಶಸ್ಯ ಮಹಾತ್ಮನಃ .. 1..

ಶಕುನೇಶ್ಚ ಮಹಾಮಾನೀ ಪುತ್ರೋಽಭೂದ್ ದುರ್ಮತಿಃ ಪುರಾ .

ದೈತ್ಯರಾಜಸ್ಯ ತೇಜಸ್ವೀ ಮಹಾಪರ್ವತಸನ್ನಿಭಃ .. 2..

ತತಾಪ ತಪ ಉಗ್ರಂ ಸ ಶಕ್ತಿಂ ಧ್ಯಾತ್ವಾ ಮಹಾಸುರಃ .

ನವಾರ್ಣೇನ ಸುಮಂತ್ರೇಣ ಶುಕ್ರಶಿಷ್ಯಃ ಪ್ರತಾಪವಾನ್ .. 3..

ಸಹಸ್ರವರ್ಷೇ ಪ್ರಗತೇ ಶಕ್ತಿಃ ಸಾ ವರದಾಸಭವತ್ .

ಆಯಯೌ ಭಕ್ತಮುಖ್ಯಂ ಸಾಸಬೋಧಯತ್ತಂ ವರಂ ವೃಣು .. 4..

ತೇನಾಸಪಿ ಪೂಜಿತಾ ದೇವೀ ಮಾಹಾತ್ಮ್ಯೇನ ಚ ಸಂಯುತಾ .

ಶಕ್ತೇಸ್ತೇನ ಪ್ರಸನ್ನಾ ಸಾ ತಸ್ಮೈ ಸರ್ವಾಽಭಯಂ ದದೌ .. 5..

ತ್ಪೈಲೋಕ್ಯರಾಜಮುಗ್ರಂ ಚ ಸಂಗ್ರಾಮೇ ಜಯಮಾದರಾತ್ .

ಆರೋಗ್ಯಂ ಚ ಸ್ವಲೋಕೇ ಸಾ ಪ್ರಯಯೌ ಸಿಂಹವಾಹಿನೀ .. 6..

ತತ್ರ ತೇನ ಕ್ರಮೇಣೈವ ಜಿತಂ ಸರ್ವಂ ಚರಾಚರಂ .

ವಿಷ್ಣುಮುಖ್ಯಾಃ ಸುರಾಃ ಸರ್ವೇ ವನೇ ವಾಸಂ ಪ್ರಚಕ್ರಿರೇ .. 7..

ಶಕ್ತಿಂ ಶಿವೇನ ಸಂಯುಕ್ತಾಂ ಪೀಡಯಿತ್ವಾ ಮಹಾಖಲಃ .

ಪತ್ನೀಂ ಕರ್ತುಂ ಸಮುದ್ಯುಕ್ತೋ ದೇವೀಂ ದೈತ್ಯಾಧಿಪೋಽಭವತ್ .. 8..

ಶಕ್ತಿಲೋಕಂ ಪರಿತ್ಯಜ್ಯ ಶಿವೇನ ಸಹಿತಾ ಯಯೌ .

ಅಂತರ್ಧಾಯ ಸ್ವಮಾತ್ಮಾನಂ ವನೇ ವಾಸಂ ಚಕಾರ ಹ .. 9..

ಗತೇ ಕಿಯತಿ ಕಾಲೇ ತೌ ನಾರದಸ್ತತ್ರ ಚಾಗತಃ .

ಜಗಾದ ವಿಘ್ನರಾಜಸ್ಯ ತಾಭ್ಯಾಂ ಚೋಪಾಸನಾಂ ಶುಭಾಂ .. 10..

ಪುತ್ರಭಾವೇನ ದೇವೇಶೋ ಭವಿಷ್ಯತಿ ಗಣೇಶ್ವರಃ .

ಆರಾಧಿತೋ ನ ಸಂದೇಹೋ ದುರ್ಮತಿಂ ಸ ಹನಿಷ್ಯತಿ .. 11..

ಏವಮುಕ್ತ್ವಾ ಗತೇ ಚೈವ ನಾರದೇ ಶಕ್ತಿಶಂಕರೌ .

ತೇವಾತೇ ತಪ ಉಗ್ರಂ ತೌ ಷೋಡಶಾಕ್ಷರಮಾನತಃ .. 12..

ಮಂತ್ರಂ ಷೋಡಶವರ್ಣಾಖ್ಯಂ ಜೇಪತುರ್ಗಣಪಸ್ಯ ಚ .

ಏವಂ ವರ್ಷಶತೇ ಪೂರ್ಣೇ ಗಣೇಶೋ ವರದೋಽಭವತ್ .. 13..

ಆಗತಂ ಗಣಪಂ ದೃಷ್ಟ್ವಾ ನೇಮತುಶ್ಚರಣಾಂಬುಜೇ .

ಗಣಾಧೀಶಂ ತುಷ್ಟುವತಃ ಶಿವಶಕ್ತೀ ಕೃತಾಂಜಲೀ .. 14..

ಶಕ್ತಿಶಿವಾವೂಚತುಃ .

ನಮಸ್ತೇ ಗಣನಾಥಾಯ ಗಣಾನಾಂ ಪತಯೇ ನಮಃ .

ಭಕ್ತಿಪ್ರಿಯಾಯ ದೇವೇಶ ಭಕ್ತೇಭ್ಯಃ ಸುಖದಾಯಕ .. 15..

ಸ್ವಾನಂದವಾಸಿನೇ ತುಭ್ಯಂ ಸಿದ್ಧಿಬುದ್ಧಿವರಾಯ ಚ .

ನಾಭಿಶೇಷಾಯ ದೇವಾಯ ಢುಂಢಿರಾಜಾಯ ತೇ ನಮಃ .. 16..

ವರದಾಭಯಹಸ್ತಾಯ ನಮಃ ಪರಶುಧಾರಿಣೇ .

ಅನಾಮಯಾಯ ಸರ್ವಾಯ ಸರ್ವಪೂಜ್ಯಾಯ ತೇ ನಮಃ .. 17..

ಸಗುಣಾಯ ನಮಸ್ತುಭ್ಯಂ ಬ್ರಹ್ಮಣೇ ನಿರ್ಗುಣಾಯ ಚ .

ಬ್ರಹ್ಮಭ್ಯೋ ಬ್ರಹ್ಮದಾತ್ರೇ ಚ ಗಜಾನನ ನಮೋಽಸ್ತು ತೇ .. 18..

(Page ಖಂ. 2 ಅ. 63 ಪಾನ 133)

ಜ್ಯೇಷ್ಠಾಯ ಚಾದಿಪೂಜ್ಯಾಯ ಜ್ಯೇಷ್ಠರಾಜಾಯ ತೇ ನಮಃ .

ಮಾತ್ರೇ ಪಿತ್ರೇ ಚ ಸರ್ವೇಷಾಂ ಹೇರಂಬಾಯ ನಮೋ ನಮಃ .. 19..

ಅನಾದಯೇ ಚ ವಿಘ್ನೇಶ ವಿಘ್ನಕರ್ತ್ರೇ ನಮೋ ನಮಃ .

ವಿಘ್ನಹರ್ತ್ರೇ ಸ್ವಭಕ್ತಾನಾಂ ಲಂಬೋದರ ನಮೋಽಸ್ತು ತೇ .. 20..

ತ್ವದೀಯಭಕ್ತಿಯೋಗೇನ ಯೋಗೀಶಾಃ ಶಾಂತಿಮಾಗತಾಃ .

ಕಿಂ ಸ್ತುವೋ ಯೋಗರೂಪಂ ತ್ವಾಂ ಪ್ರಣಮಾವಶ್ಚ ವಿಘ್ನಪ .. 21..

ತೇನ ತುಷ್ಟೋ ಭವ ಸ್ವಾಮಿನ್ನಿತ್ಯುಕ್ತ್ವಾ ತಂ ಪ್ರಣೇಮತುಃ .

ತಾವುತ್ಥಾಪ್ಯ ಗಣಾಧೀಶ ಉವಾಚಾಸೌ ಮಹೇಶ್ವರೌ .. 22..

ಗಣೇಶ ಉವಾಚ .

ಭವತ್ಕೃತಮಿದಂ ಸ್ತೋತ್ರಂ ಮಮ ಭಕ್ತಿವಿವರ್ಧನಂ .

ಪಠತೇ ಶೃಣ್ವತೇ ಚೈವ ಭವಿಷ್ಯತಿ ಸುಖಪ್ರದಂ .. 23..

ಭುಕ್ತಿಮುಕ್ತಿಪ್ರದಂ ಚೈವ ಪುತ್ರಪೌತ್ರಾದಿಕಂ ತಥಾ .

ಧನಧಾನ್ಯಾದಿಕಂ ಸರ್ವಂ ಲಭತೇ ತೇನ ನಿಶ್ಚಿತಂ .. 24..

ವರಂ ಚ ವದತಂ ದೇವೌ ಪ್ರಸನ್ನೋಽಹಂ ದದಾಮಿ ತಂ .

ಭವತೋರ್ಭಕ್ತಿಭಾವೇನ ವಿಭುಃ ಸ್ತೋತ್ರೇಣ ತೋಷಿತಃ .. 25..

ಶಕ್ತಿಶಿವಾವೂಚತುಃ .

ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .

ತದಾ ನೌ ಪುತ್ರತಾಂ ಯಾಹಿ ಕೃತಕೃತ್ಯಾ ತಯಾ ವಿಭೋ .. 26..

ಭಕ್ತಿಂ ದೇಹಿ ದೃಢಾಂ ದೇವ ತ್ವದೀಯೇ ಪಾದಪಂಕಜೇ .

ದುರ್ಮತಿಂ ಜಹಿ ವಿಘ್ನೇಶ ತ್ರೈಲೋಕ್ಯಂ ಚ ಸುಖೀಕುರು .. 27..

ಗೃತ್ಸಮದ ಉವಾಚ .

ತಯೋರ್ವಚನಮಾಕರ್ಷೋಮಿತ್ಯುಕ್ತ್ವಾಽತರ್ಧಧೇ ವಿಭುಃ .

ಶಿವೌ ಸಂತೋಷಯುಕ್ತೌ ಚ ತತ್ರ ಸಂಚೇರತುರ್ಭಯಾತ್ .. 28..
 ಏಕದಾ ಪಾರ್ವತೀ ಶಂಭುವೈಶಾಖಸ್ನಾನಮಾದರಾತ್ .
 ಚಕ್ರತುರ್ಗಣನಾಥಸ್ಯ ಪ್ರೀತಯೇ ಹಿಮಪರ್ವತೇ .. 29..
 ಭಾಗೀರಥೀಜಲೇ ನಿತ್ಯಂ ಸ್ನಾತ್ವಾಪೂಜಯತಾಂ ಚ ವೈ .
 ದೂರ್ವಾದಿಭಿರ್ಮೃನ್ಮಯಂ ತೌ ಗಣನಾಥಂ ಸುಭಕ್ತಿತಃ .. 30..
 ವೈಶಾಖಪೂರ್ಣಿಮಾಯಾಂ ತಾವುಷಃಕಾಲೇ ತು ಭಕ್ತಿತಃ .
 ಸ್ನಾತ್ವಾ ಮೂರ್ತಿಂ ಶಿವೌ ಕೃತ್ವಾ ಧ್ಯಾನಂ ಚಕ್ರತುರಾದರಾತ್ .. 31..
 ಧ್ಯಾತ್ವಾ ಹೃದ್ಯಾವಾಹಯತಾಂ ಗಣಾಧೀಶಂ ತಮಂಜಸಾ .
 ಮೂರ್ತೌ ಸಾ ಹ್ಯಚಲಾ ಮೂರ್ತಿಃ ಸಚೈತನ್ಯಾ ಬಭೂವ ಹ .. 32..
 ಚತುರ್ಭುಜಧರಸ್ತತ್ರ ಗಣರಾಜೋ ಬಭೌ ಸ್ವಯಂ .
 ಉವಾಚ ಪಿತರೌ ದೇವಃ ಪುತ್ರೋಽಹಂ ವಾಂ ನ ಸಂಶಯಃ .. 33..
 ವರದಾನಪ್ರಭಾವೇಣ ವೈಶಾಖಸ್ನಾನಜೇನ ಚ .
 ತಪಸಾ ಪುತ್ರರೂಪಂ ಮಾಂ ರಕ್ಷತಂ ಪಿತರೌ ಸದಾ .. 34..
 ತತಃ ಪ್ರಣಮ್ಯ ತಂ ದೇವಃ ಶಂಕರಃ ಶಕ್ತಿಸಂಯುತಃ .
 ತುಷ್ಠಾವಾಧರ್ವವೇದೋಕ್ತೋಪನಿಷದ್ಭಿರ್ಮಹಾಯಶಾಃ .. 35..
 ತತೋ ಗಣಪತಿಃ ಪ್ರೀತ್ಯಾ ಮೋಹಯಾಮಾಸ ಮಾಯಯಾ .
 ಶಿವಂ ಸಶಕ್ತಿಕಂ ತತ್ರ ಪುತ್ರಭಾವಪ್ರಕಾಶನಾತ್ .. 36..
 ತತಸ್ತಸ್ಯ ಸ ಸಂಸ್ಕಾರಾನ್ ಕಾರಯಾಮಾಸ ವೈ ದ್ವಿಜೈಃ .
 ಶಿವಶ್ಚ ಜಾತಕರ್ಮಾದೀನ್ ಹರ್ಷಯುಕ್ತೇನ ಚೇತಸಾ .. 37..
 ತತೋ ಲಕ್ಷ್ಮೀಸುತಾ ಪುಷ್ಟಿಸ್ತಪಸಾ ಚ ಬಭೂವ ಹ .
 ತಾಂ ದದೌ ಸ ಗಣೇಶಾಯ ವಿಷ್ಣುಃ ಪರಮಹರ್ಷಿತಃ .. 38..
 ಏಕದಾ ತತ್ರ ಸಂಯಾತೋ ಗ್ರಹೋತ್ತಮಶನೈಶ್ಚರಃ .
 ದರ್ಶನಾರ್ಥಂ ಗಣೇಶಸ್ಯ ಸಸ್ತ್ರೀಕಸ್ಯ ಮಹಾಮತಿಃ .. 39..
 ಪ್ರಣನಾಮ ಸ ಸಸ್ತ್ರೀಕಂ ಗಣೇಶಂ ದೈತ್ಯನಾಯಕ .
 ಜಗಾದ ಭಕ್ತಿಸಂಯುಕ್ತೋ ವಚನಂ ಸರ್ವಸನ್ನಿಧೌ .. 40..
 ಧನ್ಯಂ ಮೇ ಜನ್ಮ ವಿದ್ಯಾ ಚ ತಪೋ ವಿದ್ಯಾದಿಕಂ ಮಹತ್ .
 ಯೇನ ತೇ ದರ್ಶನಂ ಪ್ರಾಪ್ತಂ ಸಸ್ತ್ರೀಕಸ್ಯ ಗಜಾನನ .. 41..
 ತ್ವಂ ಸಾಕ್ಷಾದ್ಯೋಗರೂಪಶ್ಚ ಪುಷ್ಟಿಃ ಪೋಷಣಕಾರಿಣೀ .
 ವಿಶ್ವಂಭರಾ ಮಹಾಶಕ್ತಿಸ್ತಸ್ಮಾದ್ವಾಂ ವೈ ನಮೋ ನಮಃ .. 42..
 (Page ಖಂ. 2 ಅ. 64 ಪಾನ 134)
 ಏತಸ್ಮಿನ್ನಂತರೇ ತತ್ರ ಶಕ್ತಿಃ ಸ್ವಯಮುಪಾಗತಾ .
 ಪ್ರಣತಂ ರವಿಪುತ್ರಂ ತಮುವಾಚ ಪ್ರೇಮನಿರ್ಭರಾ .. 43..

ಪಶ್ಯ ಪಶ್ಯ ಗ್ರಹಶ್ರೇಷ್ಠ ಸಮ್ಯಕ್ ಸರ್ವತ್ರ ಭಾವತಃ .

ತತಸ್ತಾಂ ಸ ಶನಿರ್ದೇವೀಮವೋಚದ್ ದುಃಖಿತೋ ಭೃಶಂ .. 44..

.. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಶನಿಸಮಾಗಮೋ ನಾಮ ತ್ರಿಷಷ್ಟಿತಮೋಽಧ್ಯಾಯಃ

.. 2.63

2.64 ವಿಷ್ಣುದೌತ್ಯವರ್ಣನಂ ನಾಮ ಚತುಃಷಷ್ಟಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಪ್ರಲ್ವಾದ ಉವಾಚ .

ಕಿಮರ್ಥಂ ದುಃಖಿತೋ ದೇವಃ ಶನಿಸ್ತತ್ರ ಬಭೂವ ಹ .

ತನ್ಮೇ ತ್ವಂ ಸಕಲಂ ಬ್ರೂಹಿ ರವಿಪುತ್ರಸ್ಯ ಚೇಷ್ಟಿತಂ .. 1..

ಗೃತ್ಸಮದ ಉವಾಚ .

ಶೃಣು ತತ್ರೈವ ಸಂಜಾತಂ ವೃತ್ತಾಂತಂ ಸಾಧುಸತ್ತಮ .

ತೇನ ತೇ ಸರ್ವಸಂದೇಹೋ ನಾಶಂ ಯಾಸ್ಯತಿ ನಿಶ್ಚಿತಂ .. 2..

ಶನಿರುವಾಚ .

ಶೃಣು ಶಕ್ತೇ ಮಹಾಮಾಯೇ ಏಕದಾಽಹಂ ಗೃಹೇ ಸ್ಥಿತಃ .

ಸೂರ್ಯಪೂಜನಸಂಶೀಲೋ ಧ್ಯಾನನಿಷ್ಠೋಽಭವಂ ಪುರಾ .. 3..

ನಿಶಿ ತತ್ರ ಸಮಾಯಾತಾ ಪತ್ನೀ ಮೇ ವೇಷಧಾರಿಣೀ .

ಭೂಷಣೈರ್ಭೂಷಿತಾ ಸರ್ವೈರ್ಮಾಂ ಜಗಾದ ಸುವಿಹ್ವಲಾ .. 4..

ಋತುದಾನಮಿದಾನೀಂ ತ್ವಂ ಮಹ್ಯಂ ದೇಹ್ಯೇವ ಭಾನುಜ .

ಪಶ್ಯ ಮಾಂ ಸರ್ವಶೃಂಗಾರಯುಕ್ತಾಂ ಭರ್ತರ್ನಮೋಽಸ್ತು ತೇ .. 5..

ಅಹಂ ಧ್ಯಾನಸಮಾಯುಕ್ತೋ ನಾಪಶ್ಯಂ ಚ ಹಿ ತಾಂ ಪ್ರಿಯಾಂ .

ದ್ವಿಮುಹೂರ್ತೇ ಗತೇ ಸಾ ಮಾಂ ಶಶಾಪ ಕ್ರೋಧಸಂಯುತಾ .. 6..

ಯದಿ ಮಾಂ ಪಶ್ಯಸಿ ನ ಚ ಭರ್ತಸ್ತ್ವಂ ವಿಫಲಂ ಋತುಂ .

ಕರೋಷಿ ತೇನ ದೃಷ್ಟಂ ಯತ್ತ್ವಯಾ ನಷ್ಟಂ ಭವಿಷ್ಯತಿ .. 7..

ಏವಮುಕ್ತ್ವಾ ಗತಾ ಸಾ ವೈ ತದಹಾದಹಮಂಜಸಾ .

ನ ಪಶ್ಯಾಮಿ ಕದಾ ಕುತ್ರ ಜಗದಂಬ ಯಥಾಯಥಂ .. 8..

ತಸ್ಯ ತದ್ವಚನಂ ಶ್ರುತ್ವಾ ಜಗದಂಬಾ ತಮಬ್ರವೀತ್ .

ಪಶ್ಯ ತ್ವಂ ಗ್ರಹ ವೈ ಠುಂಠಿಂ ತೇನ ಸರ್ವಂ ಶುಭಂ ಭವೇತ್ .. 9..

ಏವಮುಕ್ತಃ ಶನಿಸ್ತತ್ರ ಗಣೇಶಾನಮಲೋಕಯತ್ .

ಸರ್ವಾಂಗೈಃ ಶೋಭಮಾನಂ ವೈ ಸಸ್ತ್ರೀಕಂ ಸಾಧುಸತ್ತಮ .. 10..
 ತತಸ್ತಸ್ಯ ಗಣೇಶಸ್ಯ ಮಸ್ತಕಂ ಸಹಸಾ ಗತಂ .
 ಅಂತರ್ಧಾನಂ ಚ ತದ್ ದೃಷ್ಟ್ವಾ ಹಾಹಾಕಾರೋ ಬಭೂವ ಹ .. 11..
 ಮುಹೂರ್ತೇ ಪ್ರಗತೇ ತತ್ರ ಪುನಸ್ತಂ ದೇವವಿಪ್ರಪಾಃ .
 ಅಪಶ್ಯನ್ ಶಿರಸಾ ಯುಕ್ತಂ ಸರ್ವಾವಯವಸುಂದರಂ .. 12..
 ತತೋ ಹರ್ಷಯುತಾಃ ಸರ್ವೇ ತುಷ್ಟುವುಸ್ತಂ ಗಜಾನನಂ .
 ಶನಿಃ ಪ್ರಣತಭಾವೇನ ತುಷ್ಟಾವ ಗಣನಾಯಕಂ .. 13..
 ಶನಿರುವಾಚ .
 ನಮಸ್ತೇ ಗಣನಾಥಾಯ ಪುಷ್ಟಿಕಾಂತಾಯ ತೇ ನಮಃ .
 ವಿಶ್ವಂಭರಾಯ ಸರ್ವಾದಿಪೂಜ್ಯಾಯ ತು ನಮೋ ನಮಃ .. 14..
 ಸರ್ವೇಷಾಂ ಮಾತೃರೂಪೇಣ ಸ್ಥಿತೇಯಂ ಪುಷ್ಟಿಕಾರಿಕಾ .
 ಪಿತಾ ತ್ವಂ ಪುಷ್ಟಿದಾತಾ ಚ ಸತ್ತಾರೂಪೇಣ ಸಂಸ್ಥಿತಃ .. 15..
 ಕ್ಷಮಸ್ವೈತಂ ಚಾಪರಾಧಂ ಮದೀಯಂ ಗಣನಾಯಕ .
 ಪುತ್ರೋಽಹಂ ತೇ ಮಹಾಭಾಗ ಪ್ರಾರ್ಥಯೇ ದ್ವಿರದಾನನ .. 16..
 ಕಿಂ ಸ್ತೌಮಿ ತ್ವಾಂ ಚ ಹೇರಂಬ ಯೋಗರೂಪಂ ಸನಾತನಂ .
 ವೇದಾದ್ಯೈರ್ಯೋಗಿಭಿಃ ಸ್ತೋತುಂ ಶಕ್ಯತೇ ನ ನಮಾಮ್ಯಹಂ .. 17..
 ತಥಾಪಿ ಬುದ್ಧಿಪ್ರಾಮಾಣ್ಯಾತ್ ಸ್ತುವಂತಿ ತ್ವಾಂ ಮಹೇಶ್ವರಾಃ .
 ಅತೋಽಹಂ ತ್ವಾಂ ಮಹಾರಾಜ ಸ್ತೌಮಿ ಭಕ್ತಿಸಮನ್ವಿತಃ .. 18..
 ನಮಸ್ತೇ ಬುದ್ಧಿಕಾಂತಾಯ ಸಿದ್ಧಿನಾಥ ನಮೋಽಸ್ತು ತೇ .
 ಬ್ರಹ್ಮಣಾಂ ಪತಯೇ ತುಭ್ಯಂ ಹೇರಂಬಾಯ ನಮೋ ನಮಃ .. 19..
 (Page ಖಂ. 2 ಅ. 64 ಪಾನ 135)
 ಸಗುಣತ್ವೇ ಸರೂಪಾಯ ನೈರ್ಗುಣ್ಯೇ ಗಜರೂಪಿಣೇ .
 ತಯೋರ್ಯೋಗೇ ಚ ಯೋಗಾಯ ಶಾಂತಿರೂಪಾಯ ತೇ ನಮಃ .. 20..
 ಪುನ್ನಾಮನರಕಾತ್ತಾತಾ ಪುತ್ರಸ್ತೇನ ಪ್ರಕೀರ್ತಿತಃ .
 ಶಿವಪುತ್ರಾಯ ವೈ ತುಭ್ಯಂ ಗಣೇಶಾಯ ನಮೋ ನಮಃ .. 21..
 ಸಿದ್ಧಿರ್ಮಾಯಾ ಚ ವಾಮಾಂಗೇ ಮಾಯಿಕೇ ದಕ್ಷಿಣ ಚ ಧೀಃ .
 ತಯೋರಭೇದಯೋಗೇ ತ್ವಮೇಕದಂತಾಯ ತೇ ನಮಃ .. 22..
 ಏವಮುಕ್ತ್ವಾ ಪ್ರಹರ್ಷೇಣ ಸರೋಮಾಂಚೋ ಬಭೂವ ಹ .
 ಪ್ರಣನಾಮ ಸ ಸಾಷ್ಟಾಂಗಂ ಭಕ್ತಿಭಾವೇನ ಸಂಪ್ಲುತಃ .. 23..
 ತಮುತ್ಥಾಪ್ಯ ಗಣಾಧೀಶೋ ಜಗಾದ ಸ ಶನೈಶ್ಚರಂ .
 ವರಂ ವರಯ ದಾಸ್ಯಾಮಿ ಯಸ್ತೇ ಚಿತ್ತೇ ಪ್ರವರ್ತತೇ .. 24..
 ತ್ವಯಾ ಕೃತಮಿದಂ ಸ್ತೋತ್ರಂ ಮಮ ಪ್ರೀತಿಕರಂ ಭವೇತ್ .

ಯಃ ಪರಿಷ್ಕೃತಿ ಯೋ ಮರ್ತ್ಯಃ ಶೃಣುಯಾತ್ ಸರ್ವದಂ ಭವೇತ್ .. 25..
ತತಸ್ತಂ ಗಣನಾಥಂ ಸ ಉವಾಚ ರವಿನಂದನಃ .
ಭಕ್ತಿಂ ದೇಹಿ ತ್ವದೀಯಾಂ ಮೇ ಶಾಪಾನ್ ಮೋಚಯ ಮಾಂ ಪ್ರಭೋ .. 26..
ತತಸ್ತಂ ಗಣರಾಜಶ್ಚ ಸ ಜಗಾದಾಸುರೇಶ್ವರ .
ಭಕ್ತಿರ್ಮದೀಯಾ ಭವಿತಾ ದೃಢಾ ಸೌರೇ ನ ಸಂಶಯಃ .. 27..
ಕೂರದೃಷ್ಟ್ಯಾ ಚ ಯಂ ಕಂಚಿತ್ ಪಶ್ಯಸಿ ತ್ವಂ ಶನೈಶ್ಚರ .
ಸ ಏವ ನಾಶಮಾಯಾತು ನಿಶಾಪೋ ಭವ ಸರ್ವದಾ .. 28..
ತತೋ ವಿಷ್ಣುಂ ಜಗಾಮಾಸೌ ತಂ ಪ್ರಣಮ್ಯ ಚ ಭಾನುಜಃ .
ಉವಾಚ ದೇಹಿ ಮೇ ನಾಥ ಗಣೇಶೋಪಾಸನಾಂ ಶುಭಾಂ .. 29..
ತತಸ್ತೇನ ಸಮಾಖ್ಯಾತಂ ಕವಚಾದಿಕಮುತ್ತಮಂ .
ಗೀತಾಸಾರಂ ದದೌ ತಸ್ಮಾ ಏಕಾಕ್ಷರಮನುಂ ಪ್ರಭೋಃ .. 30..
ತತಸ್ತಂ ಪ್ರಯಯೌ ಗೇಹೇ ಪ್ರಣಮ್ಯ ಸ ಶನೈಶ್ಚರಃ .
ಯೋಗಂ ಚ ಸಾಧಯಾಮಾಸ ಗಾಣಪತ್ಯೋ ಬಭೂವ ಹ .. 31..
ತತಃ ಕಿಯತಿ ಕಾಲೇ ಚ ಗತೇ ಶಂಕರಮಬ್ರವೀತ್ .
ಗಣೇಶೋ ಭಾವಯುಕ್ತಂ ಯದ್ವಚನಂ ಭಕ್ತವತ್ಸಲಃ .. 32..
ಕಿಂ ತಾತ ದೇವದೇವೇಶೈರ್ಮುನಿಭಿಶ್ಚ ಸದಾಶಿವ .
ವನವಾಸಂ ಕರೋಷಿ ತ್ವಂ ವದ ಕಾರಣಮತ್ರ ಮಾಂ .. 33..
ಜಗಾದ ಶಂಕರೋ ಹೃಷ್ಯಸ್ತತಸ್ತಂ ಭಕ್ತಿಭಾವಿತಃ .
ಜಗತ್ ಸರ್ವಂ ದುರ್ಮತಿನಾಸುರೇಶೇನ ಪರಾಜಿತಂ .. 34..
ಬ್ರಹ್ಮಾಂಡಾಧಿಪತಿಃ ಸೋಽಪಿ ಪ್ರಜಾತೋ ವರದಾನತಃ .
ಅಸ್ಮಾಕಂ ಸಕಲೈಶ್ಚರ್ಯಂ ಹೃತ್ವಾ ಶ್ರೇಷ್ಠೋಽಭವತ್ ಸ್ವಯಂ .. 35..
ಗೃತ್ಸಮದ ಉವಾಚ .
ಶಿವಸ್ಯ ವಚನಂ ಶ್ರುತ್ವಾ ಕ್ರೋಧಯುಕ್ತೋ ಬಭೂವ ಹ .
ಗಜಾನನೋ ಜಗಾದೇದಂ ವಚನಂ ಹಿತಕಾರಕಂ .. 36..
ಗಣೇಶ ಉವಾಚ .
ಮಯಿ ತೇ ಪುತ್ರತಾಂ ಯಾತೇ ದುರ್ಲಭಂ ಕಿಂ ಚ ತೇ ಭವೇತ್ .
ಹನಿಷ್ಯಾಮಿ ಮಹಾದೈತ್ಯಂ ಪಶ್ಯ ಮೇ ಪೌರುಷಂ ಶಿವ .. 37..
ಏವಮುಕ್ತ್ವಾ ಮಹಾದೇವಂ ಸನ್ನದ್ಧಃ ಸ ಗಜಾನನಃ .
ಮೂಷಕಾರೂಢಕೋ ಭೂತ್ವಾ ತ್ವಗಮದೈತ್ಯನಾಯಕಂ .. 38..
ತಮನು ಪ್ರಯಯುರ್ದೇವಾ ಮುನಯೋ ಭಕ್ತಿತತ್ಪರಾಃ .
ನಗರಪ್ರಾಂತಭಾಗೇ ಚ ಸ ಗತ್ವಾ ಸಂಸ್ಥಿತೋಽಭವತ್ .. 39..
ದೂತಂ ಸಂಪ್ರೇಷಯಾಮಾಸ ವಿಷ್ಣುಂ ದೇವವರಂ ತತಃ .

ಸ ಗತ್ವಾ ದುರ್ಮತಿಂ ದುಷ್ಟಮಬೋಧೀದ್ಯುಕ್ತಿಭಿಶ್ಚ ತಂ .. 40..

ವಿಷ್ಣುರುವಾಚ .

ಸ್ವಾನಂದವಾಸಕಾರೀ ಯೋ ಗಣೇಶೋ ಬ್ರಹ್ಮನಾಯಕಃ .

ಶಿವೇನ ತಪಸಾ ಸೋಽಪಿ ಯಾಚಿತಃ ಪುತ್ರಕಾಮ್ಯಯಾ .. 41..

ಸ ಏವ ಪುತ್ರತಾಂ ಪ್ರಾಪ್ತಃ ಪುಷ್ಪೀಶೋ ಯಃ ಸಮಾಗತಃ .

ತ್ವಾಂ ಬೋಧಿತುಂ ಚ ಮಾಂ ಸೋಽಪಿ ಪ್ರೇಷಯಾಮಾಸ ದುರ್ಮತೇ .. 42..

ದೇವಾನಾಂ ದ್ವೇಷಮುತ್ಸೃಜ್ಯ ವಸ ಪಾತಾಲಮಂಡಲೇ .

ಸ್ವಸ್ವಧರ್ಮರತಾ ಲೋಕಾ ಭವಂತು ವಿಗತಜ್ವರಾಃ .. 43..

ಏವಮುಕ್ತೋ ಮಹಾದೈತ್ಯಸ್ತಮುವಾಚ ಜನಾರ್ದನಂ .

ದೂತ್ಯೇನ ತ್ವಂ ಸಮಾಯಾತೋ ನೋ ಚೇದ್ಧನ್ಮಿ ಪ್ರಭಾವತಃ .. 44..

ಕಃ ಸ್ವಾನಂದಪತಿಃ ಸೋಽಪಿ ದೇವಪಕ್ಷಧರೋಽಭವತ್ .

(Page ಖಂ. 2 ಅ. 65 ಪಾನ 136)

ತಂ ಹನಿಷ್ಯಾಮಿ ವೇಗೇನ ದೃಕ್ಷಸಿ ತ್ವಂ ಗಜಾನನಂ .. 45..

ತತೋ ವಿಷ್ಣುಃ ಸಮಾಯಾತೋ ಗಣೇಶಂ ತಸ್ಯ ದುರ್ಮತೇಃ .

ವೃತ್ತಾಂತಮವದತ್ತೀವ್ರಂ ಶ್ರುತ್ವಾ ಚುಕ್ರೋಧ ವಿಘ್ನಪಃ .. 46..

ಬಭೂವ ಮೂಷಕಾರೂಢೋ ತಂ ಹಂತುಂ ಶಸ್ತ್ರಧಾರಕಃ .

ದೇವಾಃ ಸರ್ವೇ ಚ ಸನ್ನದ್ಧಾ ಬಭೂವುರಸುರೇಶ್ವರ .. 47..

.. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ವಿಷ್ಣು ದೌತ್ಯವರ್ಣನಂ ನಾಮ ಚತುಃಷಷ್ಟಿತಮೋಽಧ್ಯಾಯಃ

.. 2.64

2.65 ದ್ರವ್ಯಪ್ರಯತ್ನೋ ನಾಮ ಪಂಚಷಷ್ಟಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ವಾಚ .

ತತಃ ಸ ದೈತ್ಯರಾಜೋಽಪಿ ಸ್ವಸೇನಾಸಂವೃತೋ ಯಯೌ .

ರಥಾರೂಢೋ ಮಹಾತೇಜಾಃ ಶಸ್ತ್ರಾಸ್ತ್ರೈಃ ಸಂಯುತೋ ಬಭೌ .. 1..

ದುರ್ಮತಿರ್ಗಣಪಂ ದೃಷ್ಟ್ವಾ ಚುಕ್ರೋಪಾತಿತರಾಂ ಖಲಃ .

ಆಜ್ಞಾಪಯತ್ ಸ್ವಸೇನಾಂ ವೈ ದೇವಾನಾಂ ಕದನಾಯ ಚ .. 2..

ತತೋ ದೈತ್ಯಾಶ್ಚ ದೇವಾಸ್ತೇ ಯುಯುಧುಶ್ಚಾತಿದಾರುಣಂ .

ಅಸಂಬದ್ಧಂ ಮಹಾಕ್ರೋಧಾ ಜಗ್ಮುಃ ಸಪ್ತ ಚ ವಾಸರಾಃ .. 3..

ದೇವಸೇನಾ ತತೋ ಭಗ್ನಾ ಪಲಾಯತ ದಿಶೋ ದಶ .
 ಭಯಭೀತಾ ತತಃ ಕ್ರೋಧಾದ್ಯಯುಧೇ ಶಂಕರೋ ಭೃಶಂ .. 4..
 ತತೋ ದುರ್ಮತಿನಾ ತತ್ರ ಕೃತಂ ಯುದ್ಧಂ ಮಹಾದ್ಭುತಂ .
 ಮೂರ್ಛಿತಾಃ ಪತಿತಾಃ ಕೇಚಿದ್ಧೇವೇಶಾಃ ಖಂಡಿತಾಃ ಶರೈಃ .. 5..
 ಶಂಭುಂ ವಿಷ್ಟುಂ ಚ ದೇವೇಂದ್ರಂ ಸರ್ವಾನನ್ಯಾನ್ ಸುಮೂರ್ಛಿತಾನ್ .
 ತಾನ್ ದೃಷ್ಟ್ವಾ ಗಣರಾಜಸ್ತು ಕ್ರೋಧಯುಕ್ತೋ ಬಭೂವ ಹ .. 6..
 ಮೂಷಕಾರುಢ ಏವಾಸೌ ಸಂಗ್ರಾಮಾಯ ಸಮಾಯಯೌ .
 ತಂ ದೃಷ್ಟ್ವಾ ದುರ್ಮತಿಃ ಪ್ರಾಹ ಕ್ರೋಧಾರುಣವಿಲೋಚನಃ .. 7..
 ದುರ್ಮತಿರುವಾಚ .
 ಕಿಮರ್ಥಂ ಮೂರ್ಛಭಾವೇನ ಯುದ್ಧಾಯ ಸಮುಪಾಗತಃ .
 ಬಾಣೇನೈಕೇನ ಹನ್ಮಿ ತ್ವಾಂ ಪಶ್ಯ ಮೇ ಪೌರುಷಂ ಖಲ .. 8..
 ಬ್ರಹ್ಮಾಂಡಂ ನಿರ್ಜಿತಂ ಯೇನ ತೇನ ಯುದ್ಧಂ ಕರಿಷ್ಯಸಿ .
 ಅಜ್ಞಾನೇನಾವೃತೋ ನೂನಂ ಗಚ್ಛ ತ್ವಾಂ ನೈವ ಹನ್ಮ್ಯಹಂ .. 9..
 ಏವಂ ವದಂತಮುಗ್ರಂ ತಂ ದೈತ್ಯೇಶಂ ದುರ್ಮತಿಂ ಪ್ರಭುಃ .
 ಜಗಾದ ಹಾಸ್ಯಸಂಯುಕ್ತಃ ಪತಿಃ ಪುಷ್ಟೇಃ ಪ್ರತಾಪವಾನ್ .. 10..
 ಪುಷ್ಟಿಪತಿರುವಾಚ .
 ಮಾ ಗರ್ವಂ ಕುರು ದೈತ್ಯೇಶ ದುರ್ಮತೇ ಶೃಣು ಮೇ ವಚಃ .
 ತ್ವಾಂ ಹನಿಷ್ಯಾಮಿ ನೂನಂ ಚ ಪಶ್ಯ ಮೇ ಪೌರುಷಂ ಮಹತ್ .. 11..
 ಇತ್ಯುಕ್ತವಂತಮಪ್ಯೇನಂ ದುರ್ಮತಿಃ ಸಹಸಾ ಯಯೌ .
 ದಂತಂ ದೃತ್ವಾ ಗಣೇಶಸ್ಯಾಕರ್ಷಯತ್ ಕ್ರೋಧಸಂಯುತಃ .. 12..
 ಮಹಾಬಲೇನ ದೈತ್ಯೇನ ವಾಮದಂತಃ ಪ್ರಪಾತಿತಃ .
 ಭಕ್ತ್ವಾ ಸ ಧರಣೀ ಪೃಷ್ಟೇ ತಂ ದಂತಂ ಗಣಪೋಃಗ್ರಹೀತ್ .. 13..
 ದಂತೇನ ಶಿರಸಿ ಪ್ರೋತೋ ದುರ್ಮತಿಃ ಸ ಮಮಾರ ಹ .
 ತತಃ ಪುಷ್ಟಿಪತಿರ್ದೇವಾನ್ ಸಾವಧಾನಾಂಶ್ಚಕಾರ ಹ .. 14..
 ತತೋ ದೈತ್ಯಗಣಾಃ ಸರ್ವೇ ಪಲಾಯಂತ ದಿಶೋ ದಶ .
 ಪಾತಾಲಂ ಜಗ್ಮುರತ್ಯಂತಂ ಭಯಭೀತಾಃ ಸಮಂತತಃ .. 15..
 ತತೋ ದೇವೇಶ್ವರಾಸ್ತತ್ರ ಮುನಯೋ ಹರ್ಷಸಂಯುತಾಃ .
 ಅಪೂಜಯಂಸ್ತಥಾ ಪುಷ್ಟಿಪತಿಂ ತೇ ತುಷ್ಟುವುಃ ಪುನಃ .. 16..
 ದೇವರ್ಷಯ ಊಚುಃ .
 ಜಯ ದೇವ ಗಣಾಧೀಶ ಜಯ ವಿಘ್ನಹರಾವ್ಯಯ .
 ಜಯ ಪುಷ್ಟಿಪತೇ ಢುಂಢೇ ಜಯ ಸರ್ವೇಶ ಸತ್ತಮ .. 17..
 ಜಯಾನಂತ ಗುಣಾಧಾರ ಜಯ ಸಿದ್ಧಿಪ್ರದ ಪ್ರಭೋ .

ಜಯ ಯೋಗೇನ ಯೋಗಾತ್ಮನ್ ಜಯ ಶಾಂತಿಪ್ರದಾಯಕ .. 18..

ಜಯ ಬ್ರಹ್ಮೇಶ ಸರ್ವಜ್ಞ ಜಯ ಸರ್ವಪ್ರಿಯಂಕರ .

ಜಯ ಸ್ವಾನಂದಪಸ್ಥಾಯಿನ್ ಜಯ ವೇದವಿದಾಂವರ .. 19..

(Page ಖಂ. 2 ಅ. 65 ಪಾನ 137)

ಜಯ ವೇದಾಂತವಾದಜ್ಞ ಜಯ ವೇದಾಂತಕಾರಣ .

ಜಯ ಬುದ್ಧಿಧರ ಪ್ರಾಜ್ಞ ಜಯ ಸರ್ವಾಮರಪ್ರಿಯ .. 20..

ಜಯ ಮಾಯಾಮಯೇ ಖೇಲಿನ್ ಜಯಾವ್ಯಕ್ತ ಗಜಾನನ .

ಜಯ ಲಂಬೋದರಃ ಸಾಕ್ಷಿನ್ ಜಯ ದುರ್ಮತಿನಾಶನ .. 21..

ಜಯೈಕದಂತಹಸ್ತಸ್ತ್ವಂ ಜಯೈಕರದಧಾರಕ .

ಜಯ ಯೋಗಿಹೃದಿಸ್ಥ ತ್ವಂ ಜಯ ಬ್ರಾಹ್ಮಣಪೂಜಿತ .. 22..

ಜಯ ಕರ್ಮ ತಪೋರೂಪ ಜಯ ಜ್ಞಾನಪ್ರದಾಯಕ .

ಜಯಾಮೇಯ ಮಹಾಭಾಗ ಜಯ ಪೂರ್ಣಮನೋರಥ .. 23..

ಜಯಾನಂದ ಗಣೇಶಾನ ಜಯ ಪಾಶಾಂಕುಶಪ್ರಿಯ .

ಜಯ ಪರ್ಶುಧರ ತ್ವಂ ವೈ ಜಯ ಪಾವನಕಾರಕ .. 24..

ಜಯ ಭಕ್ತಾಭಯಾಧ್ಯಕ್ಷ ಜಯ ಭಕ್ತಮಹಾಪ್ರಿಯ .

ಜಯ ಭಕ್ತೇಶ ವಿಘ್ನೇಶ ಜಯ ನಾಥ ಮಹೋದರ .. 25..

ನಮೋ ನಮಸ್ತೇ ಗಣನಾಯಕಾಯ ನಮೋ ನಮಸ್ತೇ ಸಕಲಾತ್ಮಕಾಯ .

ನಮೋ ನಮಸ್ತೇ ಭವಮೋಚನಾಯ ನಮೋ ನಮಸ್ತೇಽತಿಸುಖಪ್ರದಾಯ .. 26..

ಇತಿ ಸ್ತುತ್ವಾ ಗಣಾಧೀಶಂ ಪ್ರಣೇಮುಸ್ತಂ ಮಹಾಮತೇ .

ಉತ್ಥಾಯ ನನೃತುಃ ಸರ್ವೇ ಹರ್ಷಯುಕ್ತಾಃ ಸುರರ್ಷಯಃ .. 27..

ತೇಷಾಂ ಮಹೋತ್ಸವಂ ದೃಷ್ಟ್ವಾ ತಾನ್ ಜಗಾದ ಮಹಾಪ್ರಭುಃ .

ಪ್ರಸನ್ನಾತ್ಮಾ ಪುಷ್ಟಿಪತಿರ್ಭಕ್ತಾನ್ ಭಕ್ತಪ್ರಿಯಂಕರಃ .. 28..

ಪುಷ್ಟಿಪತಿರುವಾಚ .

ಭವತ್ಕೃತಮಿದಂ ಸ್ತೋತ್ರಂ ಯಃ ಪರಿಷ್ಯತಿ ನಿತ್ಯಶಃ .

ಶ್ರೋಷ್ಯತೇ ಸಕಲಂ ತಸ್ಯ ಜಯರೂಪಂ ಭವಿಷ್ಯತಿ .. 29..

ಪಠನಾಚ್ಛ್ರವಣಾದಸ್ಯ ಸರ್ವಂ ಜಯತಿ ಮಾನವಃ .

ಅಂತೇ ಮದೀಯಸಾಯುಜ್ಯಂ ಪ್ರಾಪ್ನೋತ್ಯತ್ರ ನ ಸಂಶಯಃ .. 30..

ಏವಮುಕ್ತ್ವಾಂತರ್ದೇಹಸೌ ಪತಿಃ ಪುಷ್ಟೇರ್ಗಣೇಶ್ವರಃ .

ದೇವಾಶ್ಚ ಮುನಯಃ ಸರ್ವೇ ವಿಸ್ಮಿತಾ ಅಭವಂಸ್ತದಾ .. 31..

ಸ್ವೇ ಸ್ವೇ ಪದೇ ಚ ತೇ ಜಗ್ಮುರ್ಯಥಾ ಸುಖರತಾಃ ಪುರಾ .

ತಥಾ ಪುನಃಸ್ವಲೋಕಸ್ಥಾ ಮೋದಂತೇ ಸ್ಮ ಚ ತತ್ಪರಾಃ .. 32..

ಸ್ವಾಚಾರಂ ಮುನಯಶ್ಚಕುರ್ವಣಾರ್ಶಮರತಾ ಜನಾಃ .

ಬಭೂವುರಭಜಂಸ್ತಂ ತೇ ಸ್ವಧರ್ಮೇಣ ಗಜಾನನಂ .. 33..
 ಶಿವಶ್ಚ ಶಕ್ತಿಸಂಯುಕ್ತಸ್ತಮೇವ ಹೃದಯೇ ಸ್ಥಿತಂ .
 ಅಭಜತ್ ಭಾವಯುಕ್ತಶ್ಚ ಗಾಣಪತ್ಯಃ ಪ್ರತಾಪವಾನ್ .. 34..
 ಮೂರ್ತಿಂ ಚಕ್ರುರ್ಗಣೇಶಸ್ಯ ಸ್ಥಾಪಯಾಮಾಸುರಾದರಾತ್ .
 ವೈಶಾಖಪೂರ್ಣಿಮಾಯಾಂ ಚಾಭವತ್ತತ್ರ ಮಹೋತ್ಸವಃ .. 35..
 ತತ್ರ ಸಿದ್ಧಿರನುಪ್ರಾಪ್ತಾ ಶಿವೇನ ನನು ಮಾನದ .
 ಚಕ್ರುಃ ಸಿದ್ಧಾಶ್ರಮಂ ನಾಮ್ನಾ ಕ್ಷೇತ್ರಂ ದೇವರ್ಷಯಃ ಪರಂ .. 36..
 ತತ್ರೈವ ಸಿದ್ಧಿಮಾಪನ್ನಾ ದೇವಾ ಬ್ರಹ್ಮರ್ಷಯಃ ಪುರಾ .
 ಸನಕಾದ್ಯಾ ಮಹಾತ್ಮಾನೋ ಗಾಣೇಶಾಸ್ತೇಽಭವಂಸ್ತತಃ .. 37..
 ಅತ್ರ ತೇ ವರ್ಣಯಿಷ್ಯೇಽಹಮಿತಿಹಾಸಂ ಪುರಾತನಂ .
 ಅಗಸ್ಯಸ್ಯ ಚ ಸಂವಾದಯುಕ್ತಂ ಚ ಬ್ರಹ್ಮಣಃ ಪುರಾ .. 38..
 ಏಕದಾ ವನಗೋ ಭೂತ್ವಾಽಗಸ್ಯಸ್ತಪಸಿ ಸಂಸ್ಥಿತಃ .
 ಲೋಪಾಮುದ್ರಾ ಚ ಸೇವಾಯಾಂ ರತಾ ಪತ್ನೀ ತಥಾಽಭವತ್ .. 39..
 ರಾಜಪುತ್ರೀ ಮಹಾಭಾಗಾ ಪಾತಿವ್ರತ್ಯಪರಾಯಣಾ .
 ಸುಕುಮಾರಾಽಭವತ್ತತ್ರ ಕರ್ಷಿತಾ ಸೇವನೋತ್ಸುಕಾ .. 40..
 ಘರ್ಮೇಣ ಸಕಲಂ ವ್ಯಾಪ್ತಂ ವಪುಸ್ತಸ್ಯಾ ರಜೋಯುತಂ .
 ಶಿರೋ ಜಟಾಯುತಂ ವೀಕ್ಷ್ಯ ತುತೋಷ ಮುನಿಸತ್ತಮಃ .. 41..
 ತಾಮುವಾಚ ವರಂ ಬ್ರೂಹಿ ದಾಸ್ಯೇಽಹಂ ಭಾವಯಂತ್ರಿತಃ .
 ಸೋವಾಚ ರಾಜಭೋಗೇನ ಯುಕ್ತಂ ದೇಹಿ ಮುನೇ ಋತುಂ .. 42..
 ತತಃ ಸ ರಾಜಭೋಗಾರ್ಥಂ ದ್ರವ್ಯೇಪ್ಪುಶ್ಚ ಸಮಾಗತಃ .
 ರಾಜಾನಂ ಯಾಚನಾರ್ಥಾಯ ಸಾರ್ವಭೌಮಂ ಯಯಾಚ ವೈ .. 43..
 ದಿಲೀಪಸ್ತಮುವಾಚಾಥ ಕಿಯನ್ಮಾನಂ ಧನಂ ವದ .
 ದಾಸ್ಯಾಮಿ ಭಾವಸಂಯುಕ್ತಸ್ತುಭ್ಯಂ ತತ್ತಾಪಸೋತ್ತಮ .. 44..
 ರಾಜ್ಞೋ ವಚನಮಾಕರ್ಷೋಽವಾಚ ತಂ ಮುನಿಸತ್ತಮಃ .
 ವ್ಯಯಾದುರ್ವರಿತಂ ಯನ್ ಮೇ ಧನಂ ದೇಹಿ ಸುಪುಷ್ಕಲಂ .. 45..

(Page ಖಂ. 2 ಅ. 65 ಪಾನ 138)

ತತೋ ದಿಲೀಪೋ ರಾಜಾ ತಂ ಜಗಾದ ವ್ಯಯಮಾನಕಂ .
 ದ್ರವ್ಯಂ ಮೇಽಸ್ತಿ ಮಹಾಭಾಗ ತಸ್ಮಾತ್ ಸಂಖ್ಯಾಂ ವದಸ್ವ ಭೋ .. 46..
 ಜಗಾದ ಮುನಿಶಾರ್ದೂಲಃ ತತಸ್ತಂ ವಿಸ್ಮಯಾನ್ವಿತಃ .
 ನ ಗ್ರಹೀಷ್ಯಾಮಿ ತೇ ದ್ರವ್ಯಂ ದರಿದ್ರಸ್ಯ ನ ಸಂಶಯಃ .. 47..
 ಮಯಾ ದ್ರವ್ಯಂ ತ್ವದೀಯಂ ವೈ ಗ್ರಹೀತಂ ಚೇನ್ನರಾಧಿಪ .
 ತದಾ ಸರ್ವೇ ಜನಾ ರಾಜನ್ ಭವಂತಿ ಚ ನಿಪೀಡಿತಾಃ .. 48..

ಅತಸ್ತ್ವಂ ರಾಜಭಿಯುಕ್ತಶ್ಚಲ ಶೀಘ್ರಂ ನರಾಧಿಪ .
 ಮಯಾ ಸಾರ್ಥಂ ಮಹದ್ ದ್ರವ್ಯಂ ಯತ್ರ ವೈ ಸಂಚಿತಂ ಭವೇತ್ .. 49..
 ತತೋ ರಾಜಾ ಚ ವೃತ್ತಾಂತಂ ಕಥಯಾಮಾಸ ತಂ ಮುನಿಂ .
 ವಾತಾಪಿದೈತ್ಯಪೋಗಸ್ಯದ್ರವ್ಯಯುಕ್ತೋ ಭವತ್ಯಪಿ .. 50..
 ದೇವೈರವಧ್ಯತಾಂ ಪ್ರಾಪ್ಯ ಹಂತಿ ವಿಪ್ರಾಂಶ್ಚ ನಿತ್ಯಶಃ .
 ಪಶುಂ ಕೃತ್ವಾನುಜಂ ದುಷ್ಟ ಇಲ್ವಲಂ ಶ್ರಾದ್ಧಕರ್ಮಣಿ .. 51..
 ದೇವಾನಾಂ ನಿಧನಾರ್ಥಾಯ ಕರ್ಮಮೂಲನಿಕ್ಯಂತನಃ .
 ಅಖಿಲಂ ಬ್ರಾಹ್ಮಣಾಧಾರಂ ಕರ್ಮ ತೇನ ಹಿನಸ್ತಿ ತತ್ .. 52..
 ಇಲ್ವಲಶ್ಚಾಪಿ ಯೋಗೀಂದ್ರ ವರಯುಕ್ತಪ್ರಭಾವತಃ .
 ಗತ್ವೋದರೇ ಕಾಮರೂಪೋ ವಾತಾಪ್ಯಾಹೂತ ಏವ ಸಃ .. 53..
 ತದಾ ತೇಷಾಂ ನಖೇನೈವ ಸ್ಪೋಟಯಿತ್ವಾ ಮಹೋದರಂ .
 ನಿರ್ಗತ್ಯ ಪೂರ್ವವದ್ದೇಹಸಂಯುಕ್ತೋ ಭವತೀತ್ಯಹೋ .. 54..
 ಅತಸ್ತ್ವಂ ಗಚ್ಛ ಯೋಗೀಂದ್ರ ತಂ ಹತ್ವಾ ದ್ರವ್ಯಸಂಚಯಂ .
 ಗೃಹಾಣಾಸ್ಮಾಭಿರತ್ಯಂತಂ ವಾತಾಪಿಂ ಭ್ರಾತೃಸಂಯುತಂ .. 55..
 ದಿಲೀಪಸ್ಯ ವಚಃ ಶ್ರುತ್ವಾ ಹರ್ಷಯುಕ್ತೋ ಮಹಾಮುನಿಃ .
 ರಾಜಭಿರ್ಬ್ರಾಹ್ಮಣೈರ್ಯುಕ್ತಸ್ತತ್ರ ಗಂತುಂ ಮನೋ ದಧೇ .. 56..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಪುಷ್ಪಿಪತ್ಯುಪಾಖ್ಯಾನೇ ಅಗಸ್ಯಸ್ಯ
 ದ್ರವ್ಯಪ್ರಯತ್ನೋ ನಾಮ ಪಂಚಷಷ್ಠಿತಮೋಽಧ್ಯಾಯಃ .. 2.65

2.66 ಕೃಷ್ಣರಾಧಾಶಾಪವರ್ಣನಂ ನಾಮ ಷಟ್ಷಷ್ಠಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಗೃತ್ವಮದ ಉವಾಚ .
 ಅಗಸ್ತೋ ರಾಜಭಿಯುಕ್ತೋ ಬ್ರಾಹ್ಮಣೈಶ್ಚ ಸಮನ್ವಿತಃ .
 ವಾತಾಪೇಃ ಸುಸ್ಥಲಂ ರಮ್ಯಂ ಯಯೌ ಕ್ರೋಧಸಮನ್ವಿತಃ .. 1..
 ತಮಾಗತಂ ಸ ವಿಜ್ಞಾಯ ವಾತಾಪಿರ್ಹರ್ಷಿತೋ ಯಯೌ .
 ಪ್ರಣಮ್ಯ ಪ್ರತ್ಯುವಾಚೇದಂ ವಚನಂ ವಿನಯಾನ್ವಿತಃ .. 2..
 ವಾತಾಪಿರುವಾಚ .
 ಸ್ವಾಮಿಂಸ್ತೇ ಸ್ವಾಗತಂ ಮೇದ್ಯ ಭಾಗ್ಯಂ ಸುಫಲಿತಂ ಮಹತ್ .
 ಬ್ರಾಹ್ಮಣೈ ರಾಜಭಿಃ ಸಾರ್ಥಂ ಪ್ರಪಶ್ಯಾಮೀಹ ತಾಪಸಂ .. 3..

ಶ್ರಾದ್ಧಂ ಮೇ ಭಗವನ್ನದ್ಯ ಪಿತುರತ್ರ ಸಮಾಗತಂ .
 ನಿಮಂತ್ರಯಾಮ್ಯಹಂ ಸರ್ವೈಸ್ತ್ವಾಂ ಮಹಾಭಾಗ ವೈ ಸಹ .. 4..
 ಜಗಾದ ತಂ ತಥೇತ್ಯೇವ ದೈತ್ಯಃ ಸಂಹರ್ಷಿತೋಽಭವತ್ .
 ಇಲ್ವಲಂ ಪಶುಭಾವಸ್ಥಂ ಕೃತ್ವಾ ಸಂಭಿದ್ಯ ದೈತ್ಯಪಃ .. 5..
 ಪಪಾಚ ವಿಧಿವನ್ಮಾಂಸಂ ಬ್ರಾಹ್ಮಣಾರ್ಥಂ ವಿಧಾನವಿತ್ .
 ತತೋಽಗಸ್ತ್ಯಂ ಸಮಾಯಾತಂ ಭೋಜನಾರ್ಥಂ ಸಹಾನುಗಂ .. 6..
 ವಿಧಿವತ್ ಪೂಜಯಿತ್ವಾ ತಂ ಸ್ಥಾಪಯಾಮಾಸ ಚಾಸನೇ .
 ತೇನಾಂಗುಷ್ಠೇನ ಭೂಮಿಃ ಸಾ ಪೀಡಿತಾ ಮುನಿನಾ ಕೃತಃ .. 7..
 ಗರ್ತಸ್ತತ್ರ ಚ ಸರ್ವಾನ್ಮಂ ಪೂರಿತಂ ದೈತ್ಯದೇಹಜಂ .
 ತಜ್ಜ್ಞಾ ತ್ವಾ ವಿಸ್ಮಿತೋ ದೈತ್ಯೋ ನ ಕಿಂಚಿತ್ತಮುವಾಚ ಹ .. 8..
 ಅನ್ಯಾನ್ ಸರ್ವಾನ್ ಸುಭೋಜ್ಯೇನ ಭೋಜಯಾಮಾಸ ಚಾಂಧಸಾ .
 ಅಗಸ್ತ್ಯಃ ಸಕಲಂ ಭುಕ್ತ್ವಾ ಚಾನ್ನಮಿಲ್ವಲಜಂ ಮಹತ್ .. 9..
 ಮಂತ್ರೇಣ ವೈದಿಕೇನಾಸೌ ಮಂತ್ರಯಾಮಾಸ ಚೋದರಂ .
 (Page ಖಂ. 2 ಅ. 66 ಪಾನ 139)
 ತಸ್ಯ ಮಂತ್ರಪ್ರಭಾವೇಣ ದೈತ್ಯಃ ಸಂಜೀರ್ಣತಾಂ ಗತಃ .. 10..
 ಅಪಾನವಾಯುರತ್ಯುಗ್ರೋ ನಿಸೃತೋ ಧೂಲಿಮುದ್ವಹನ್ .
 ತೇನ ನಾದೇನ ಸರ್ವೇ ತೇ ವಿಸ್ಮಿತಾಃ ಪ್ರಬಭೂವಿರೇ .. 11..
 ತತೋ ಮುನಿಃ ಸಮುತ್ತಸ್ಥೌ ಮುಖಪಕ್ಷಾಲನಾಯ ಚ .
 ಕ್ಷಾಲಯಿತ್ವಾ ಸ ಹಸ್ತಾದಿ ಸಂಸ್ಥಿತಃ ಸ ಮಹಾಧನೇ .. 12..
 ತತೋ ವಾತಾಪಿನಾ ಭ್ರಾತೃಹೀತ್ಯಾಹೂತೋಽಭವತ್ತದಾ .
 ಉವಾಚ ಮುನಿಶಾರ್ದೂಲಸ್ತತಸ್ತಂ ದೈತ್ಯಪುಂಗವಂ .. 13..
 ಸ ಮೃತೋ ಮೇ ಚ ಮಂತ್ರೇಣ ಸಂಜೀರ್ಣೋ ಜರರಸಧುನಾ .
 ಅಧುನಾ ತ್ವಾಂ ಹನಿಷ್ಯಾಮಿ ದುಷ್ಟ ಬ್ರಾಹ್ಮಣಹಿಂಸಕಂ .. 14..
 ಪಲಾಯತ ಸ ತಚ್ಚುತ್ವಾ ವಾತಾಪಿರ್ಭಯಸಂಕುಲಃ .
 ತತಃ ಸರಾಜಕಾ ವಿಪ್ರಾಃ ಸ್ಥಾಪಿತಾ ಮುನಿನಾಽಮುನಾ .. 15..
 ತತ್ತ್ವೇವ ಸ್ವಯಮೇನಂ ತಮಗಮತ್ ದೈತ್ಯನಾಯಕಂ .
 ಅಗಸ್ತ್ಯಃ ಪೃಷ್ಠಗಂ ದೃಷ್ಟ್ವಾ ಸಮುದ್ರಂ ಶರಣಂ ಯಯೌ .. 16..
 ವಾತಾಪಿಸ್ತೇನ ದೈತ್ಯೇಂದ್ರಃ ಸ್ಥಾಪಿತಃ ಸ್ವಜಲೇಽಭವತ್ .
 ತತಸ್ತಂ ಜಲಾಧಿಂ ವಿಪ್ರ ಉವಾಚ ಕ್ರೋಧಸಂಯುತಃ .. 17..
 ದೇಹಿ ದೈತ್ಯಂ ಸಮುದ್ರ ತ್ವಂ ನೋಚೇಚ್ಛಾಪಂ ದದಾಮ್ಯಹಂ .
 ತತೋಽಗಸ್ತ್ಯಂ ಸಮುದ್ರಶ್ಚ ಜಗಾದ ಭಯಸಂಕುಲಃ .. 18..
 ಸ್ವಭಾವೋ ಮೇ ಮಹಾಭಾಗ ಅತೋ ನಾಹಂ ದದಾಮಿ ತಂ .

ದೈತ್ಯಾ ದೇವಭಯಾದ್ವಿಪ್ರ ಶರಣಂ ಮಾಮುಪಾಗತಾಃ .. 19..
 ಅನ್ಯೇ ಪರ್ವತಭೂಪಾಶ್ಚ ನ ದತ್ತಾಸ್ತೇ ಮಯಾ ಮುನೇ .
 ಅತಸ್ತ್ವಾಂ ಪ್ರಾರ್ಥಯಾಮೀಹ ಕೃಪಾಂ ಕುರು ದಯಾನಿಧೇ .. 20..
 ತ್ಯಕ್ತ್ವಾ ದೈತ್ಯಂ ಮುನಿಶ್ರೇಷ್ಠ ಗಚ್ಛ ತ್ವಂ ಪ್ರಣಮಾಮ್ಯಹಂ .
 ಕ್ಷುಭಿತೋಽಭೂತ್ತತೋಽಗಸ್ಮೋ ಗರ್ವಿಷ್ಣೋಽಯಂ ಮಹೋದಧಿಃ .. 21..
 ಮದಮಸ್ಯ ಹರಿಷ್ಯಾಮಿ ತಾದೃಶಂ ನ ದದರ್ಶ ಹ .
 ತತೋ ಮುನಿರ್ವಿಧಾತಾರಂ ಶರಣಂ ವೈ ಜಗಾಮ ಹ .. 22..
 ಪ್ರಣಮ್ಯ ಲೋಕನಾಥಂ ತಂ ಪಪ್ರಚ್ಛ ಚ ಜಗದ್ಗುರುಂ .. 23..
 ಅಗಸ್ಯ ಉವಾಚ .
 ಸ್ವಾಮಿನ್ ಸಮುದ್ರಸಮ್ಮಗ್ನೋ ವಾತಾಪಿರ್ದ್ವಿಜಹಿಂಸಕಃ .
 ತದರ್ಥಂ ಜಲಧಿಂ ನಾಥ ಶೋಷಯಾಮಿ ಮದಾನ್ವಿತಂ .. 24..
 ತತ್ರೋಪಾಯಂ ವದ ಬ್ರಹ್ಮನ್ ತಂ ಕರಿಷ್ಯಾಮಿ ಯತ್ನತಃ .
 ತ್ವಂ ಸರ್ವಜ್ಞಶ್ಚ ಸರ್ವೇಷಾಂ ಪಿತಾಮಹ ವಿಶೇಷತಃ .. 25..
 ಏವಂ ತಸ್ಯ ವಚಃ ಶ್ರುತ್ವಾ ತಂ ಜಗಾದ ಮಹಾಮುನಿಂ .
 ಅಗಸ್ಯಂ ಲೋಕನಾಥಸ್ತು ಹರ್ಷಯುಕ್ತೇನ ಚೇತಸಾ .. 26..
 ಬ್ರಹ್ಮೋವಾಚ .
 ಶೃಣು ಪುತ್ರ ಮಹಾಭಾಗ ಗರ್ವಿಷ್ಣೋಽಯಂ ಮಹೋದಧಿಃ .
 ಅಧರ್ಮಚಾರಿಣೋ ದೈತ್ಯಾ ರಕ್ಷಿತಾಸ್ತೇನ ನಿಶ್ಚಿತಂ .. 27..
 ವಾತಾಪಿರಧುನಾಽರಕ್ಷ್ಯಃ ಸತ್ಕೃತಸ್ತೇನ ಪುತ್ರಕ .
 ಅತಸ್ತಚ್ಛೋಷಣಾರ್ಥಾಯ ಗಣಪಂ ಶರಣಂ ವ್ರಜ .. 28..
 ತಸ್ಯ ತದ್ವಚನಂ ಶ್ರುತ್ವಾ ಜಗಾದ ಸ ಪಿತಾಮಹಂ .
 ಕಥಂ ತ್ಯಕ್ತ್ವಾ ವಿಧೇ ದೇವಾನ್ ಗಣೇಶಾನಂ ಪ್ರಶಂಸಸಿ .. 29..
 ತತಸ್ತಂ ಮುನಿಮುಖ್ಯಂ ಸ ಬ್ರಹ್ಮೋವಾಚ ಪ್ರಜಾಪತಿಃ .
 ಶೃಣು ಪುತ್ರ ಮಹಾಭಾಗ ಕಥಾಂ ಪಾಪಪ್ರಣಾಶಿನೀಂ .. 30..
 ವಿಘ್ನಕರ್ತಾ ಚ ತದ್ಧರ್ತಾ ಗಣೇಶೋಽಯಂ ನ ಸಂಶಯಃ .
 ತೇನ ವಿಘ್ನೇಶ್ವರೋ ನಾಮ್ನಾ ವರ್ತತೇ ಸರ್ವಮಂಡಲೇ .. 31..
 ವಿಘ್ನಾಃ ಸತ್ತಾತ್ಮಕಾಃ ಪ್ರೋಕ್ತಾಸ್ತೇಷಾಂ ಸ್ವಾಮೀ ಗಣೇಶ್ವರಃ .
 ಸರ್ವಸತ್ತಾಧರಃ ಪೂರ್ಣಸ್ತಸ್ಮಾತ್ತಂ ಕಥಯಾಮ್ಯಹಂ .. 32..
 ಅನ್ಯಚ್ಛ ಶೃಣು ಪುತ್ರ ತ್ವಂ ವಿನಾಯಕ ಇತಿ ಶ್ರುತಿಃ .
 ನಾಯಕೈಃ ಸೇವ್ಯತೇ ಸರ್ವೈಃ ಸ್ವಸ್ವಕಾರ್ಯಾರ್ಥಮಾದರಾತ್ .. 33..
 ನಾಯಕೈರ್ವರ್ಜಿತಃ ಸಾಕ್ಷಾತ್ತೇನ ಸ್ವಾಧೀನತಾಂ ಗತಃ .
 ಸಂಸೃಷ್ಟಂ ಸಕಲಂ ವಿಶ್ವಂ ಕಲಾಂಶೇನ ಮಹಾಮುನೇ .. 34..

ಸ್ವಸ್ವಾಧಿಕಾರಸಂಯುಕ್ತಾ ಕಲಾಂಶಜವಿಭೂತಯಃ .
 ಸಮುದ್ರಸ್ತಾಸು ತಂ ಪುತ್ರ ಚಾಲಿತುಂ ನ ಕ್ಷಮಾ ವಯಂ .. 35..
 ಅತ್ರ ತೇ ವರ್ಣಯಿಷ್ಯೇಽಹಮಿತಿಹಾಸಂ ಪುರಾತನಂ .
 ಶ್ರವಣಾತ್ ಸಂಶಯಸ್ತೇ ಚ ನಾಶಮೇಷ್ಯತಿ ನಿಶ್ಚಿತಂ .. 36..
 ಗೋಲೋಕೇ ರಾಧಯಾ ಯುಕ್ತಃ ಕೃಷ್ಣೋ ಗೋಲೋಕವಾಸಿಭಿಃ .
 ಉವಾಸ ತತ್ರ ದೇವೇಶಃ ಸರ್ವವಂದ್ಯಃ ಪ್ರತಾಪವಾನ್ .. 37..
 ಸರ್ವೇಷಾಂ ಮದಹಂತಾ ಸ ಜಾತಃ ಸ್ವಸ್ಮೈವ ತೇಜಸಾ .
 ಅಸ್ಮಾಕಂ ಪಾಲಕೋ ಭೂತ್ವಾ ವಿಘ್ನಹೀನಃ ಸ್ವಭಾವತಃ .. 38..
 ತಥಾ ರಾಧಾಸಪಿ ದೇವೀನಾಂ ಮದಸ್ಯ ಹರಣಂ ಬಲಾತ್ .
 ಕೃತ್ವಾ ವಂದ್ಯಾ ಸ್ವಯಂ ಭೂತ್ವೋವಾಸ ವಿಘ್ನವಿವರ್ಜಿತಾ .. 39..
 ತ್ರಿಪುರಾದಿಭಿರುಗೈಶ್ಚ ಪರಸ್ಪರವಿರೋಧತಃ .
 ವಿಘ್ನಯುಕ್ತಾಃ ಶಿವಾದ್ಯಾಸ್ತೇ ಶರಣಂ ತ್ವಗಮನ್ ಪರಂ .. 40..
 ಅನ್ಯಾಶರಣಕೃಷ್ಣಸ್ಯ ಹೃದಿ ಗರ್ವಃ ಸಮಾಗತಃ .
 ಸತತಂ ಮದಯುಕ್ತಃ ಸ ಬಭೂವ ಪರಮಾದ್ಭುತಃ .. 41..
 ಅಹಂ ಬ್ರಹ್ಮೇತಿ ಯತ್ ಪ್ರೋಕ್ತಂ ತದೇವಾಹಂ ನ ಸಂಶಯಃ .
 ಮದಾಧಾರಮಿದಂ ಸರ್ವಂ ತಸ್ಮಾನ್ನಾನ್ಯೋಽಸ್ತಿ ಮತ್ಪರಃ .. 42..
 ಮದನುಗ್ರಹಮಾತ್ರೇಣ ದೇವಾಃ ಶಂಭುಪುರೋಗಮಾಃ .
 ಶಕ್ತಾಃ ಸ್ವವ್ಯವಹಾರೇಷು ತಸ್ಮಾನ್ನಾನ್ಯೋಽಸ್ತಿ ಮತ್ಪರಃ .. 43..
 ಏವಂ ಮನಸಿ ಗರ್ವೇಣ ಮದೇನ ಚ ಸಮಾಕುಲಃ .
 ಮದಯುಕ್ತಾ ತಥಾ ರಾಧಾ ಬಭೂವ ಮುನಿಸತ್ತಮ .. 44..
 ತತೋ ವಿಘ್ನಕರೋ ವಿಘ್ನಂ ಚಕಾರ ಪರಮಾದ್ಭುತಂ .
 ಸ್ವಭಕ್ತಿಭಾವದಾನಾರ್ಥಂ ಶಾಂತಿಯೋಗಾರ್ಥಮಾದರಾತ್ .. 45..
 ವಿರಾಮೈಕದಾ ಯುಕ್ತೋ ರಾಧಯಾ ವನಮಂಡಲೇ .
 ರತಿಕ್ರೀಡಾಸಮಾಯುಕ್ತೋ ಬಭೂವೇ ಕಾಮಸಂಯುತಃ .. 46..
 ತತ್ರೈಕಾ ನಾಯಿಕಾ ತಸ್ಯ ಪ್ರೀತಿದಾ ವಿರಜಾಽಭವತ್ .
 ತಯಾ ಸಂಸ್ಮರಣಂ ಸದ್ಯಃ ಕೃತಂ ಕೃಷ್ಣಸ್ಯ ತತ್ಕ್ಷಣೇ .. 47..
 ಅಧಃ ಸ್ಥಿತಾಂ ಪರಿತ್ಯಜ್ಯ ರಾಧಾಂ ಕೃಷ್ಣೋ ಯಯೌ ಮುನೇ .
 ವಿರಜಾಂ ಸ ತಯಾ ಸಾರ್ಥಂ ಕ್ರೀಡಾಸಕ್ತೋ ಬಭೂವ ಹ .. 48..
 ತತಃ ಸಂಕುಪಿತಾ ರಾಧಾ ರತಿಭಂಗೇನ ಮಾನದ .
 ಜಗಾದ ಯಾಃ ಸಮೀಪಸ್ಥಾ ಗೋಪಿಕಾ ವಚನಂ ತದಾ .. 49..
 ಕುತ್ರ ದೃಷ್ಟೋ ಮಹಾಮಾನೀ ಕೃಷ್ಣಃ ಸ್ತ್ರೀಲಂಪಟಾಗ್ರಣೀಃ .

ತಂ ಮಾಂ ವದತ ವೈ ದೇವ್ಯಸ್ಯ ಜಾಮಿ ಮನಸಾ ಪತಿಂ .. 50..
ತತಸ್ತಾಂ ಗೋಪಿಕಾ ಕಾಚಿದುವಾಚ ವಿನಯಾನ್ವಿತಾ .
ವಿರಜಾಯಾ ಮಯಾ ರಾಧೇ ದೃಷ್ಟ ಆಶ್ರಮಸನ್ನಿಧೌ .. 51..
ತತಃ ಸಾ ಕ್ರೋಧತಾಮ್ರಾಕ್ಷೀ ರಥೋಪರಿ ಯಯೌ ಸ್ಥಿತಾ .
ವಿರಜಾಶ್ರಮಸಾನ್ನಿಧ್ಯಂ ಗೋಪೀಭಿಃ ಸಂವೃತಾ ಮುನೇ .. 52..
ತಾಮಾಗತಾಂ ಸಮಾಜ್ಞಾಯ ಕೃಷ್ಣಶ್ಚಾಂತರ್ದಧೇ ಭಯಾತ್ .
ವಿರಜಾ ಜಲರೂಪಾ ಸಾ ಜಾತಾ ಭಯಸಮನ್ವಿತಾ .. 53..
ತಯಾ ನ ದೃಷ್ಟಃ ಸಸ್ತ್ರೀಕೋ ದೇವೇಶಸ್ತತ್ರ ರಾಧಯಾ .
ಪುನಃ ಸ್ವಮಂದಿರೇ ಗತ್ವಾಽತಿಷ್ಠಚ್ಚ ಕ್ರೋಧಸಂಯುತಾ .. 54..
ತತಃ ಸ ಪ್ರಕಟಃ ಕೃಷ್ಣೋ ಬಭೂವ ಹ ಚಕಾರ ತಾಂ .
ಸ್ತ್ರೀರೂಪಾಂ ಜಲಭಾವಸ್ಥಾಂ ಚಿಕ್ರೀಡ ಭೃಶಹರ್ಷಿತಃ .. 55..
ಸಂತೋಷೇಣ ಸಮಾಯುಕ್ತಾಂ ಕೃತ್ವಾ ಸ ವಿರಜಾಂ ಯಯೌ .
ರಾಧಾಂ ದ್ವಾರಸಮೀಪೇ ಚಾಗತಂ ವೀಕ್ಷ್ಯ ಜಗಾದ ಸಾ .. 56..
ರಾಧೋವಾಚ .
ಕಿಮರ್ಥಂ ಲಂಪಟೋಽತ್ಯಂತಮಾಗತೋಽಸಿ ಮಮಾಂತಿಕಂ .
ಗಚ್ಛ ತಾಂ ವಿರಜಾಂ ದೇವ ಕದಾ ನ ತ್ವಾಂ ಸ್ಪೃಶಾಮ್ಯಹಂ .. 57..
ಮದೀಯಸತ್ತಯಾ ಲೋಕೋ ರಚಿತೋಽಯಂ ಮಯಾ ಪುರಾ .
ತ್ಯಕ್ತ್ವಾ ಲೋಕಂ ಮದೀಯಂ ವೈ ಗಚ್ಛ ತ್ವಂ ಯತ್ರ ತೇ ರುಚಿಃ .. 58..
ಇತ್ಯಾದಿವಿದ್ಯೈರ್ವಾಕ್ಯೈಃ ಪತಿಂ ನಿರ್ಭತ್ಸ್ಯ ರಾಧಿಕಾ .
ಶಶಾಪ ಕ್ರೋಧಸಂಯುಕ್ತಾ ಮೃತ್ಯುಲೋಕೇ ಪತೇತಿ ತಂ .. 59..
ತತಃ ಶಪ್ತಂ ಚ ತಂ ಜ್ಞಾತ್ವಾ ಶ್ರೀದಾಮಾ ಗೋಪನಾಯಕಃ .
(Page ಖಂ. 2 ಅ. 17 ಪಾನ 141)
ನ್ಯಭರ್ತ್ಸಯತ್ ಸ ತಾಂ ಕ್ರುದ್ಧಃ ಕೃಷ್ಣಮಿತ್ರಂ ಪ್ರತಾಪವಾನ್ .. 60..
ತಮತಿಕ್ರೋಧಸಂಯುಕ್ತಾ ರಾಧಿಕಾ ಹ್ಯಸುರೋ ಭವ .
ಶಶಾಪ ಸಾ ಮುನಿಶ್ರೇಷ್ಠ ಸೋಽಪಿ ಕ್ರೋಧಯುತೋಽಭವತ್ .. 61..
ರಾಧಾಂ ಶಶಾಪ ಮರ್ತ್ಯೇಷು ಭವ ನಾರೀ ತ್ವಮಂಜಸಾ .
ಶತವರ್ಷಾಣಿ ಕೃಷ್ಣಸ್ಯ ವಿಯೋಗೇನ ಸಮನ್ವಿತಾ .. 62..
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ
ದ್ವಿತೀಯೇ ಖಂಡೇ ಏಕದಂತಚರಿತೇ ಕೃಷ್ಣರಾಧಾಶಾಪವರ್ಣನಂ ನಾಮ
ಷಟ್ಪಟ್ಟಿತಮೋಽಧ್ಯಾಯಃ .. 2.66

2.67 ರಾಧಾಕೃಷ್ಣಗೋಲೋಕಪ್ರಾಪ್ತಿವರ್ಣನಂ ನಾಮ
ಸಪ್ತಷಷ್ಟಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಬ್ರಹ್ಮೋವಾಚ .

ಏವಂ ಪರಸ್ಪರಂ ಶಪ್ತ್ವಾ ಖೇದಯುಕ್ತಾ ಬಭೂವಿರೇ .

ಗತಗರ್ವಾಶ್ಚ ಸರ್ವೇ ತೇ ವಿಚಾರಂ ಚಕ್ರುರಾದರಾತ್ .. 1..

ಅಹಂ ಗೋಲೋಕರಾಜೋಽಹಂ ಸರ್ವಾಧೀಶೋ ನ ಸಂಶಯಃ .

ಇಯಂ ಪ್ರಕೃತಿರೂಪಾ ಮೇ ಕೃತೌ ಕೇನಾಪರಾಧಿನೌ .. 2..

ಕೃಷ್ಣೋಽಹಂ ಸರ್ವದೇವೇಶ ಅಪಿ ಮಾಂ ವಿಘ್ನ ಉತ್ಥಿತಃ .

ಅತೋ ವೈ ವಿಘ್ನರಾಜಃ ಸ ಗಣೇಶಃ ಕುರುತೇಽಖಿಲಂ .. 3..

ಹಿತಾಹಿತಂ ನ ಸಂದೇಹಸ್ತದಾಧಾರಮಿದಂ ಜಗತ್ .

ಸಸ್ತ್ರೀಕಃ ಶರಣಂ ಯಾಮಿ ಬ್ರಹ್ಮಾಕಾರಮತಶ್ಚ ತಂ .. 4..

ಏವಂ ವಿಚಾರ್ಯ ದೇವೇಶಃ ಸಸ್ತ್ರೀಕೋ ಮಿತ್ರಸಂಯುತಃ .

ಪಪಾತ ಭಗವಾನ್ ಕೃಷ್ಣೋ ಮೃತ್ಯುಲೋಕೇ ಮಹಾಮುನೇ .. 5..

ಮಥುರಾಯಾಂ ಚ ದೇವಕ್ಯಾಂ ವಸುದೇವಾತ್ ಸಮುದ್ಭವಃ .

ಕೃಷ್ಣೋ ಯಾದವವಂಶೇ ವೈ ತೇಷಾಂ ಸ ಸುಖದೋಽಭವತ್ .. 6..

ವೃಷಭಾನುಸುತಾ ಜಾತಾ ರಾಧಾ ಸಾ ಗೋಕುಲೇ ಮುನೇ .

ಶಂಖಚೂಡೋ ಬಭೂವಾಽಥ ಶ್ರೀದಾಮಾಽಸುರಸತ್ತಮಃ .. 7..

ತತಶ್ಚ ಗೋಕುಲಂ ಕೃಷ್ಣಃ ಕಂಸಸ್ಯೈವ ಭಯಾದ್ಯಯೌ .

ತತ್ರ ರಾಧಾಸಮಾಯುಕ್ತೋ ಬಭೂವ ಸ ಜನಾರ್ದನಃ .. 8..

ತತೋ ವಿಘ್ನೇಶಮತ್ಯಂತಂ ಭೇಜತುಸ್ತೌ ಸ್ವಭಾವತಃ .

ಷೋಡಶಾಕ್ಷರಮಂತ್ರೇಣ ಪರೇ ತಪಸಿ ಸಂಸ್ಥಿತೌ .. 9..

ಪುರಶ್ಚರಣಮೇಕಂ ತೌ ಚಕ್ರತುಃ ಪರಮಾದರಾತ್ .

ಬಭೂವತುಸ್ತತೋ ಧ್ಯಾನಸಮಾಯುಕ್ತೌ ನಿರಂತರಂ .. 10..

ತಪಸ್ತುಕ್ತ್ವಾ ತಸ್ಯ ಹೃದಿ ಧ್ಯಾನಯುಕ್ತೌ ವಿಶೇಷತಃ .

ತಪಸೋಽಧಿಕಮುಗ್ರಂ ವೈ ಧ್ಯಾನಂ ಶಾಸ್ತ್ರೇಷು ಸಮ್ಮತಂ .. 11..

ಸಂವತ್ಸರಾನ್ ಸ ತತ್ರೈವ ಕೃಷ್ಣಶ್ಚೈಕಾದಶ ಸ್ಥಿತಃ .

ತತಶ್ಚ ಮಥುರಾಯಾಂ ಸ ಜಗಾಮಾಕ್ರೂರಸಂಯುತಃ .. 12..

ಶತವರ್ಷಂ ವಿಯೋಗೇನ ರಾಧಾಕೃಷ್ಣೌ ಬಭೂವತುಃ .

ಯುಕ್ತೌ ಪರಮದುಃಖಾತ್ೌ ಧ್ಯಾಯಂತೌ ಗಣನಾಯಕಂ .. 13..

ತತಸ್ತಯೋಶ್ಚ ಸಂಪ್ರಾಪ್ತೋ ಯೋಗಃ ಶಾಂತಿಪ್ರದಾಯಕಃ .

ತೇನ ಸಂತೋಷಮಾಪನ್ನೌ ಗಾಣಪತ್ಯೈ ಬಭೂವತುಃ .. 14..
 ಗತೇ ವರ್ಷಶತೇ ವಿಪ್ರ ಜಗ್ಮತುಸ್ತೌ ಸಹಾನುಗೌ .
 ವೈಶಾಖಪೂರ್ಣಿಮಾಯಾಂ ವೈ ಮುನೇ ಬದರಿಕಾಶ್ರಮಂ .. 15..
 ತತ್ರ ಶಂಭುಮುಖಾ ದೇವಾಃ ಸಸ್ತ್ರೀಕಾಶ್ಚ ಸಮಾಗತಾಃ .
 ಯಾತ್ರಾರ್ಥಂ ಗಣನಾಥಸ್ಯ ಮುನಯಶ್ಚ ಯಯುರ್ಮುಢಾ .. 16..
 ಶೇಷಾದಯೋ ಮಹಾನಾಗಾ ರಾಜಾನಶ್ಚ ವಿಶೇಷತಃ .
 ತ್ರಿಲೋಕಸ್ಥಾ ಜನಾಃ ಸರ್ವೇ ಜಗ್ಮುಸ್ತತ್ರ ಮಹಾಮುನೇ .. 17..
 ಯೋಗಿನಃ ಕಪಿಲಾದ್ಯಾಶ್ಚ ತತ್ರಾಹಂ ಸಂಗತೋ ಮುನೇ .
 ಸರ್ವೈರ್ಮಹೋತ್ಸವಸ್ತತ್ರ ವಾರ್ಷಿಕಃ ಕ್ರಿಯತೇ ಸದಾ .. 18..
 ತತಸ್ತಂ ಪೂಜಯಿತ್ವಾ ತೇ ಸರ್ವೇ ಚೋಪೋಷಣಾನ್ವಿತಾಃ .
 ಸ್ಥಿತಾಶ್ಚಕುಃ ಪ್ರತಿಪದಿ ಪಾರಣಂ ತೇ ಮಹಾಮುನೇ .. 19..
 ತತ್ರ ರಾಧಾ ಚ ಕೃಷ್ಣಶ್ಚ ಮಿಲಿತೌ ಗಣಪಂ ನಿಶಿ .

(Page ಖಂ. 2 ಅ. 57 ಪಾನ 142)

ಧ್ಯಾಯಂತೌ ಭಾವಸಂಯುಕ್ತೌ ಜೇಪತುರ್ಮಂತ್ರಮುತ್ತಮಂ .. 20..
 ತತಸ್ತಯೋರ್ಗಣೇಶಾನೋ ದರ್ಶಯಾಮಾಸ ಚೋತ್ತಮಂ .
 ರೂಪಂ ಚತುರ್ಭುಜಂ ಸಾಕ್ಷಾದ್ಭಜವಕ್ತಾದಿಚಿಹ್ನಿತಂ .. 21..
 ತಂ ದೃಷ್ಟ್ವಾ ಸಹಸೋತ್ಥಾಯ ನೇಮತುಶ್ಚರಣಾಂಬುಜೇ .
 ಸರೋಮಾಂಚೌ ತುಷ್ಟುವತುಃ ಸಾಶ್ರುನೇತ್ರೌ ಗಣೇಶ್ವರಂ .. 22..
 ರಾಧಾಕೃಷ್ಣಾವೂಚತುಃ .
 ನಮಸ್ತುಭ್ಯಂ ಪುಷ್ಟಿಪತೇ ನಮಃ ಶಂಕರಸೂನವೇ .
 ಬ್ರಹ್ಮಭೂತಾಯ ದೇವಾಯ ಸರ್ವಸಿದ್ಧಿಪ್ರದಾಯ ತೇ .. 23..
 ಸ್ವಾನಂದವಾಸಿನೇ ತುಭ್ಯಂ ಬ್ರಹ್ಮಪುತ್ರಾಯ ತೇ ನಮಃ .
 ಸಿದ್ಧಿಬುದ್ಧಿಪತೇ ತೇ ವೈ ಗಣೇಶಾಯ ನಮೋ ನಮಃ .. 24..
 ಹೇರಂಬಾಯ ನಮಸ್ತುಭ್ಯಂ ನಮೋ ಯೋಗಮಯಾಯ ಚ .
 ಸರ್ವಾದಯೇ ಚ ಸರ್ವೇಶ ಸರ್ವಜ್ಞಾಯ ನಮೋ ನಮಃ .. 25..
 ನಿಗುಣಾಯ ನಮಸ್ತುಭ್ಯಂ ಸಗುಣಾಯ ನಮೋ ನಮಃ .
 ಗಜಾನನಾಯ ವೈ ತುಭ್ಯಮಭೇದಾಯ ತಯೋರ್ನಮಃ .. 26..
 ಶಾಂತಿರೂಪಾಯ ಶಾಂತಾಯ ಶಾಂತಿದಾಯ ಮಹೋದರ .
 ಮೂಷಕಶ್ರೇಷ್ಠಯಾನಾಯ ಗಾಣಪತ್ಯೈಪ್ರಿಯಾಯ ತೇ .. 27..
 ಅನಂತಾನಂತರೂಪಾಯ ಭಕ್ತಸಂರಕ್ಷಕಾಯ ಚ .
 ಭಕ್ತಿಪ್ರಿಯಾಯ ದೇವಾಯ ಭಕ್ತಧೀನಾಯ ತೇ ನಮಃ .. 28..
 ಚತುರ್ಬಾಹುಧರಾಯೈವ ನಾಗಯಜ್ಞೋಪವೀತಿನೇ .

ಶೂರ್ಪಕರ್ಣಾಯ ಶೂರಾಯ ಪರಶೋರ್ಧರ ತೇ ನಮಃ .. 29..
 ವಿಷ್ಣುಪುತ್ರಾಯ ಸರ್ವೇಷಾಂ ಪಿತೃೇ ಮಾತ್ರೇ ನಮೋ ನಮಃ .
 ವಿನಾಯಕಾಯ ವಿಪ್ರಾಣಾಂ ಪುತ್ರಾಯ ಚ ನಮೋ ನಮಃ .. 30..
 ಸರ್ವೇಷಾಂ ಗರ್ವಹಂತ್ರೇ ಚ ಸರ್ವೇಭ್ಯಃ ಸುಖದಾಯ ತೇ .
 ಲಂಬೋದರಾಯ ವಿಘ್ನೇಶ ಬ್ರಹ್ಮನಾಯಕ ತೇ ನಮಃ .. 31..
 ಕಿಂ ಸ್ತುವಸ್ವಾಂ ಗಣಾಧೀಶ ಯತ್ರ ವೇದಾದಯಃ ಪ್ರಭೋ .
 ಶಂಭುಃ ಶುಕಾದಯಶ್ಚೈವ ಬಭೂವುಃ ಕುಂಠಿತಾಃ ಪರಂ .. 32..
 ಆವಾಂ ಗರ್ವಯುತೌ ಜಾತೌ ಬ್ರಹ್ಮಾಕಾರೌ ವೃಥಾ ಪ್ರಭೋ .
 ತವ ತತ್ರ ಚ ವಿಘ್ನೇನ ಕೃತಂ ಗರ್ವಸ್ಯ ಖಂಡನಂ .. 33..
 ಸಾಧೂನಾಂ ವಿಘ್ನದಾತಾ ತ್ವಂ ಶಾಂತಿಯೋಗಾರ್ಥಮಂಜಸಾ .
 ಅಸಾಧೂನಾಂ ವಿನಾಶಾಯ ಹ್ಯತಸ್ವಾಂ ಪ್ರಣಮಾವಹೇ .. 34..
 ವಿಘ್ನಯುಕ್ತತಯಾ ಥುಂಥೇ ಆವಾಭ್ಯಾಂ ಯೋಗಸೇವಯಾ .
 ಸಾಕ್ಷಾತ್ಕಾರಕೃತಸ್ತ್ವಂ ವೈ ಸಮೀಚೀನಮಿದಂ ಕೃತಂ .. 35..
 ಹೃದಿ ಚಿಂತಾಮಣಿಂ ತ್ವಾಂ ಚ ಪಶ್ಯಾವಃ ಸತತಂ ಪ್ರಭೋ .
 ಅತಃ ಸ ಶುಭದೋ ವಿಘ್ನಃ ಸಂಜಾತೋ ನೌ ಗಜಾನನ .. 36..
 ಅಧುನಾ ದೇಹಿ ವಿಘ್ನೇಶ ಭಕ್ತಿಂ ತೇ ಚರಣಾಂಬುಜೇ .
 ದೃಢಾಂ ಯಯಾ ಚ ಗರ್ವೇಣ ನ ಭವಾವಃ ಸಮಾಯುತೌ .. 37..
 ಇತ್ಯುಕ್ತ್ವಾ ತಂ ನನೃತತುಃ ಪ್ರಣಮ್ಯೈವ ಮುದಾನ್ವಿತೌ .
 ಧನ್ಯೌ ಧನ್ಯೌ ಪ್ರಬ್ರುವಂತೌ ದರ್ಶನಾದ್ಗಣಪಸ್ಯ ತೌ .. 38..
 ಬ್ರಹ್ಮೋವಾಚ .
 ಜಗಾದ ಗಣನಾಥಸ್ತೌ ತತೋ ವೈ ಭಕ್ತಿಭಾವಿತಃ .
 ದೃಷ್ಟ್ವಾ ಬ್ರಹ್ಮರಸಾಹ್ಲಾದಯುತೌ ರಾಧಾಜನಾರ್ದನೌ .. 39..
 ಪುಷ್ಪಿಪತಿರುವಾಚ .
 ಭೋ ರಾಧೇ ಕೃಷ್ಣ ಮೇ ವಾಕ್ಯಂ ಶೃಣುತಂ ಜಗದೀಶ್ವರೌ .
 ಮದೀಯಾಂ ಭಕ್ತಿಮತ್ಯಂತಂ ಸಂಶಯೋ ನ ಕರಿಷ್ಯಥಃ .. 40..
 ಸಂಕಟೇ ಸ್ಮರಣೇನೈವ ಪ್ರಕಟಃ ಸಂಭವಾಮ್ಯಹಂ .
 ಯಂ ಯಮಿಚ್ಛಥ ಆನಂದಂ ಸಫಲಃ ಸ ಭವಿಷ್ಯತಿ .. 41..
 ಭವತ್ಕೃತಮಿದಂ ಸ್ತೋತ್ರಂ ಪಠತಾಂ ಶೃಣ್ವತಾಂ ನೃಣಾಂ .
 ಸರ್ವಸಿದ್ಧಿಪ್ರದಂ ಪೂರ್ಣಂ ಭವಿಷ್ಯತಿ ಸುರೇಶ್ವರೌ .. 42..
 ಮತ್ಪ್ರೀತಿವರ್ಧನಂ ನಿತ್ಯಂ ವಾಂಛಿತಾರ್ಥಕರಂ ಭವೇತ್ .
 ಅಂತೇ ಸ್ವಾನಂದದಂ ಕೃಷ್ಣ ಭವಿಷ್ಯತಿ ನ ಸಂಶಯಃ .. 43..

ಏವಮುಕ್ತ್ವಾಽತರ್ದಧೇಽಸೌ ಗಣೇಶೋ ಬ್ರಹ್ಮನಾಯಕಃ .

ತೌ ತಂ ಹೃದಿ ವಿಶೇಷೇಣ ಪಶ್ಯಂತೌ ತಸ್ಥತುನಿಶಿ .. 44..

ತತಃ ಪುನಶ್ಚ ಗೋಲೋಕೇ ಗತೌ ರಾಧಾಹರಿ ಸ್ವಕೇ .

ಬಭೂವತುರಖಂಡೈಶ್ಚರ್ವಯಸಂಯುಕ್ತೌ ಮಹಾಮುನೇ .. 45..

(Page ಖಂ. 2 ಅ. 68 ಪಾನ 143)

ಅತಸ್ತ್ವಂ ಮದಹೀನಶ್ಚ ಶರಣಂ ಗಣಪಂ ವ್ರಜ .

ಅಗಸ್ಯ ತೇನ ತೇ ವಾಂಛಾಂ ಪೂರಯಿಷ್ಯತಿ ಸ ಪ್ರಭುಃ .. 46..

ಬ್ರಹ್ಮಾಂಡಂ ವರ್ತತೇ ತಸ್ಯಾಽಧಾರೇಣ ಮುನಿಸತ್ತಮ .

ಸರ್ವತ್ರ ಗಣನಾಥೋಽಯಂ ಕ್ರೀಡತಿ ಸ್ವೇಚ್ಛಯಾ ಸ್ವಯಂ .. 47..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ರಾಧಾಕೃಷ್ಣಗೋಲೋಕಪ್ರಾಪ್ತಿವರ್ಣನಂ
ನಾಮ ಸಪ್ತಷಷ್ಟಿತಮೋಽಧ್ಯಾಯಃ .. 2.67

2.68 ಪುಷ್ಪಿಪತಿಚರಿತಂ ನಾಮಾಷ್ಟಷಷ್ಟಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ .

ಗೃತ್ಸಮದ ಉವಾಚ .

ಶ್ರುತ್ವಾ ಕಥಾಂ ಮಹಾರಮ್ಯಾಮಗಸ್ಯಸ್ತಮುವಾಚ ಹ .

ಪ್ರಣಯಾವನತೋ ಭೂತ್ವಾ ಬ್ರಹ್ಮಾಣಂ ಸರ್ವವೇದಿನಂ .. 1..

ಅಗಸ್ಯ ಉವಾಚ .

ಭಗವನ್ ಸರ್ವತತ್ತ್ವಜ್ಞ ಕಥಿತಂ ಸರ್ವಮಂಜನಾ .

ತ್ವಯಾ ತೇನಾಹಮತ್ಯಂತಂ ಸುತುಷ್ಣೋ ಬ್ರಹ್ಮವಿತ್ತಮ .. 2..

ಏತಾದೃಶೋ ಗಣೇಶೋಽಯಂ ತಸ್ಯ ಜ್ಞಾನಂ ಕಥಂ ಭವೇತ್ .

ತದ್ವದಸ್ವ ದಯಾಸಿಂಧೋ ಭವೇಯಂ ದುಃಖವರ್ಜಿತಃ .. 3..

ತತಸ್ತಂ ಪ್ರತ್ಯುವಾಚೇದಂ ವಚನಂ ಸ ಪಿತಾಮಹಃ .

ಜ್ಞಾನಯುಕ್ತಂ ಗಣೇಶಸ್ಯ ಭಕ್ತಿದಂ ಪರಮಾದ್ಭುತಂ .. 4..

ಬ್ರಹ್ಮೋವಾಚ .

ಶೃಣು ಪುತ್ರ ಪ್ರವಕ್ಷ್ಯಾಮಿ ಜ್ಞಾನಂ ಯೋಗಾತ್ಮಕಂ ಮಹತ್ .

ಯಸ್ಯ ತ್ವಂ ಗಾಣಪತ್ಯೋ ವೈ ಭವಿಷ್ಯಸಿ ಸುಸೇವನಾತ್ .. 5..

ದೇಹದೇಹಿಮಯಂ ಬ್ರಹ್ಮಸ್ವತ ಉತ್ಥಾನವಾಚಕಂ .

ಜಾನೀಹಿ ಸರ್ವಭಾವೇನ ಬೋಧರೂಪಂ ವಿಶೇಷತಃ .. 6..

ಸಾಂಖ್ಯಂ ಯದ್ವದತಿ ಬ್ರಹ್ಮ ಪರತೋತ್ಥಾನವಾಚಕಂ .
ಬೋಧಹೀನಸ್ವಭಾವೇನ ಲಭತೇ ಸ್ವಸುಖಸ್ಥಿತಂ .. 7..
ತಯೋರಭೇದಯೋಗೇ ವೈ ಸ್ವಸಂವೇದ್ಯಮತಃ ಪರಂ .
ಜಾನೀಹಿ ಸರ್ವಸಂಯೋಗಕಾರಕಂ ಯೋಗಸೇವಯಾ .. 8..
ಪಂಚ ಭೇದಾ ಮತಾಸ್ತಸ್ಯ ತಾಂಭೃಣುಷ್ಪ ಮಹಾಮತೇ .
ಜಾನೀಹಿ ಭೇದರೂಪಂ ಯದಸತ್ಯಂ ಶಕ್ತಿವಾಚಕಂ .. 9..
ಸತ್ಯಂ ಭಾನುಮಯಂ ಪ್ರೋಕ್ತಮಾತ್ಮಾಕಾರೇಣ ತತ್ರ ತು .
ಜಾನೀಹಿ ಸಂಸ್ಥಿತಂ ಪುತ್ರ ಸದಾ ಭೇದಾದಿವರ್ಜಿತಂ .. 10..
ತಯೋಃ ಸಂಯೋಗಕರ್ತಾ ಸ ವಿಷ್ಣುರಾನಂದವಾಚಕಃ .
ಸಮಾತ್ಮಕಂ ಮತಂ ಬ್ರಹ್ಮ ಜಾನೀಹಿ ಸುಖದಂ ಪರಂ .. 11..
ತ್ರಯಾಣಾಂ ನೇತಿ ಕರ್ತಾ ಚ ಶಂಕರಃ ಪರಿಕೀರ್ತಿತಃ .
ಅವ್ಯಕ್ತಂ ಬ್ರಹ್ಮ ಜಾನೀಹಿ ತತ್ ಪ್ರೋಕ್ತಂ ಮೋಹವರ್ಜಿತಂ .. 12..
ತ್ರಿವಿಧಂ ಮೋಹಯುಕ್ತಂ ವೈ ತುರೀಯಂ ಮೋಹವರ್ಜಿತಂ .
ತೇಷಾಂ ಸಂಯೋಗಭಾವೇನ ಸ್ವಾನಂದಃ ಪರಿಲಭ್ಯತೇ .. 13..
ಸ್ವಸಂವೇದ್ಯಾತ್ ಪರಂ ಬ್ರಹ್ಮ ನಾಸ್ತಿ ಸಂಯೋಗಧಾರಕಂ .
ಸರ್ವತ್ವಾಯಂ ನಿಜಾನಂದಃ ಸ್ವಾನಂದೇ ಸಕಲೋ ಭವೇತ್ .. 14..
ಅಯೋಗವಾಚಕಂ ಬ್ರಹ್ಮ ನಿಜಾನಂದಾತ್ ಪರಂ ಮತಂ .
ಸಂಯೋಗಹೀನಭಾವೇನ ಲಭ್ಯತೇ ನಾತ್ರ ಸಂಶಯಃ .. 15..
ಸಂಯೋಗಾಯೋಗಯೋರ್ಯೋಗೇ ತಯೋರ್ನಾಶೇ ಮಹಾಮುನೇ .
ಸ ಏವ ಯೋಗ ಆಖ್ಯಾತಃ ಶಾಂತಿರೂಪೇಣ ಲಭ್ಯತೇ .. 16..
ಸ ಏವ ಗಣನಾರ್ಥೋಽಯಂ ಜಾನೀಹಿ ಬ್ರಹ್ಮನಾಯಕಃ .
ಗಕಾರಶ್ಚೈವ ಸಂಯೋಗೋ ಣಕಾರೋ ಯೋಗ ಉಚ್ಯತೇ .. 17..
ತಯೋಃ ಸ್ವಾಮೀ ಸ ವೇದೇಷು ವಿಚಾರಯ ಮಹಾಮತೇ .
ತಮಾರಾಧಯ ಯತ್ತೇನ ತತಃ ಸೌಖ್ಯಮವಾಪ್ಸ್ಯಸಿ .. 18..
ಅಧುನಾ ತ್ವಂ ಸುಸಂಕಷ್ಟಯುಕ್ತಸ್ತತ್ರ ಕುರುಷ್ವ ಭೋ .
ಚತುರ್ಥೀಂ ಕೃಷ್ಣಪಕ್ಷಸ್ಯ ಧ್ಯಾತ್ವಾ ಹೃದಿ ಗಜಾನನಂ .. 19..
(Page ಖಂ. 2 ಅ. 69 ಪಾನ 144)
ಸಮುದ್ರಗರ್ವಂ ತ್ವಂ ತೇನ ಹರಿಷ್ಯಸಿ ಮಹಾದ್ಭುತಂ .
ತಪೋವನಂ ತಾತ ಗಚ್ಛ ವ್ಯವಸಾಯಂ ಕರೋಮ್ಯಹಂ .. 20..
ಗೃತ್ವಮದ ಉವಾಚ .
ಬ್ರಹ್ಮಾಣಂ ಸ ನಮಸ್ಕೃತ್ಯ ಯಯೌ ಸ್ವಕತಪೋವನಂ .
ಷಡಕ್ಷರೇಣ ವಿಘ್ನೇಶಂ ತೋಷಯನ್ ಮುನಿಸತ್ತಮಃ .. 21..

ಸದಾ ಧ್ಯಾನರತೋ ಭೂತ್ವಾ ತತಾಪ ತಪ ಉತ್ತಮಂ .
 ಸಂಕಷ್ಟಹರಣೀಂ ಪ್ರಾಪ್ತಾಂ ಚತುರ್ಥೀಂ ಸ ಚಕಾರ ಹ .. 22..
 ತ್ರಿಮಾಸೇ ಪ್ರಗತೇ ತುಷ್ಟೋ ಗಣೇಶೋ ವ್ರತಸೇವಯಾ .
 ಧ್ಯಾನೇನ ತಸ್ಯ ಪ್ರಹ್ಲಾದ ತಪಸಾ ಭಕ್ತಿಭಾವತಃ .. 23..
 ಪಂಚಮ್ಯಾಂ ಕೃಷ್ಣಪಕ್ಷಸ್ಯ ಬಭೂವಾಕಾಶವಾಕ್ ಪರಾ .
 ಅಗಸ್ಯಸ್ತತ್ರ ಶುಶ್ರಾವ ತಾಂ ವಾಣೀಂ ಸುಖದಾಯಿನೀಂ .. 24..
 ಗಚ್ಛ ತ್ವಂ ಪಿಬ ವಿಘ್ನೇಶಂ ಸ್ಮೃತ್ವಾ ತಂ ಜಲಧಿಂ ಮುನೇ .
 ವಾತಾಪಿಂ ಜಹಿ ತತ್ರಸ್ಥಂ ತಪಸ್ತೇಜಃಸಮನ್ವಿತಃ .. 25..
 ತತಃ ಸ ಹರ್ಷಿತೋ ಭೂತ್ವಾ ಗತ್ವಾ ಜಲಧಿಸನ್ನಿಧೌ .
 ಗಣೇಶಂ ಮನಸಾ ಧ್ಯಾತ್ವಾ ಪಪೌ ತಂ ಕ್ರೋಧಸಂಯುತಃ .. 26..
 ಶೋಷಯಿತ್ವಾ ಜಲಂ ಸರ್ವಂ ಸಂಸ್ಥಿತೋ ಮುನಿಸತ್ತಮಃ .
 ತೇಜಸಾ ಜ್ವಾಲಯಾಮಾಸ ವಾತಾಪಿಂ ವಿಪ್ರಘಾತಿನಂ .. 27..
 ತತೋ ದೇವಗಣಾಃ ಸರ್ವೇ ತುಷ್ಟವ್ರಸ್ತಂ ಮಹಾಮುನಿಂ .
 ದೈತ್ಯಾಂಸ್ತತ್ರ ಸ್ಥಿತಾನ್ ಸರ್ವಾನ್ ಜಘ್ನುದೇವಾ ಉದಾಯುದೈಃ .. 28..
 ಪುನರ್ಗಂಗಾಂ ಸಮಾನೀಯೋದಧಿಮಾಪೂರ್ಯ ತಜ್ಜಲೈಃ .
 ಭಗೀರಥೇನ ದೇವಾಸ್ತೇ ಸಂಸ್ಥಿತಾ ವಿಗತಜ್ವರಾಃ .. 29..
 ತತೋಽಗಸ್ಯಃ ಸಮಾಗಮ್ಯ ವಾತಾಪಿನಗರಂ ಪ್ರಭುಃ .
 ರಾಜಭಿಃ ಪುಷ್ಕಲಂ ದ್ರವ್ಯಂ ಗೃಹೀತ್ವಾ ಸ್ವಸ್ಥಲಂ ಯಯೌ .. 30..
 ಲೋಪಾಮುದ್ರಾಂ ಮಹಾತೇಜಾಸ್ತೋಷಯಾಮಾಸ ಯತ್ನತಃ .
 ಪಶ್ಚಾತ್ತಪಸಿ ಸಂಸ್ಥೋಽಸಾವಜಪನ್ ಮಂತ್ರಮುತ್ತಮಂ .. 31..
 ಜಿತ್ವಾ ಪಂಚವಿಧಂ ಚಿತ್ತಂ ಯೋಗೀಂದ್ರೋ ಯೋಗಸೇವಯಾ .
 ತತೋ ಮಹಾಯಶಾಃ ಶಾಂತಿಮಾಪೇದೇ ಗಣನಾಯಕೇ .. 32..
 ಪುನರ್ಭಕ್ತ್ಯಾ ಗಣೇಶಾನಂ ಮಯೂರೇ ತಂ ಸಮಾಗತಃ .
 ಕ್ಷೇತ್ರೇ ತತ್ರಾಪೂಜಯತ್ ಸ ನಿತ್ಯಂ ಹರ್ಷಸಮನ್ವಿತಃ .. 33..
 ಏವಂ ಪುಷ್ಪಿಪತೇಶ್ಚೈವ ಮಹಿಮಾ ತೇ ನಿರೂಪಿತಃ .
 ಸಂಕ್ಷೇಪೇಣ ಮಯಾ ದೈತ್ಯ ಶೃಣು ಚಿಂತಾಮಣೇಃ ಕಥಾಂ .. 34..
 ಇದಂ ಪುಷ್ಪಿಪತೇಶ್ಚಿತ್ತಂ ಚರಿತಂ ಯಃ ಶೃಣೋತಿ ವಾ .
 ಪಠೇಚ್ಚ ಸಕಲಂ ತಸ್ಯ ಹಸ್ತಗಂ ಪ್ರಭವೇತ್ ಧ್ರುವಂ .. 35..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಪುಷ್ಪಿಪತಿಚರಿತಂ ನಾಮಾಷ್ಟಷಷ್ಟಿತಮೋಽಧ್ಯಾಯಃ
 .. 2.68

2.69 ದೇವಹೂತಿಕರ್ದಮಶಾಂತಿಪ್ರಾಪ್ತಿವರ್ಣನಂ
ನಾಮೈಕೋನಸಪ್ತತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ಸ್ವಾಯಂಭುವೋ ದದೌ ಕನ್ಯಾಂ ಕರ್ದಮಾಯ ಪ್ರಹರ್ಷಿತಃ .

ದೇವಹೂತಿಂ ಚ ತನ್ಯಾಂ ಸ ಕಪಿಲಃ ಸಂಬಭೂವ ಹ .. 1..

ಸಾಕ್ಷಾದ್ವಿಷ್ಟುಃ ಸ್ವಯಂ ದೇವಸ್ತಪಸಾ ಕರ್ದಮೇನ ಸಃ .

ಆರಾಧಿತಶ್ಚ ಪುತ್ರೋಽಭೂತ್ತತ್ತ್ವಜ್ಞಾನಪ್ರಕಾಶಕಃ .. 2..

ತಂ ಮಹೋತ್ಸವಯುಕ್ತಶ್ಚಾಪೂಜಯತ್ ಸ ಮಹಾಮುನಿಃ .

ಬ್ರಹ್ಮಾದಯಃ ಸಮಾಯಾತಾ ದರ್ಶನಾರ್ಥಂ ಗೃಹೇ ಮುನೇಃ .. 3..

ಉಪವೀತಯುತಂ ಕೃತ್ವಾ ಕರ್ದಮೋ ಹರ್ಷನಿರ್ಭರಃ .

ವೇದಾನ್ ಸಾಂಗಾನ್ ಸ್ವಪುತ್ರಾಯ ಹ್ಯಧ್ಯಾಪಯತ ಯತ್ನತಃ .. 4..

ಸ ಚ ಶ್ರವಣಮಾತ್ರೇಣ ಜಗ್ರಾಹ ಗುರುಣೋದಿತಂ .

ಸ್ವಲ್ಪಕಾಲೇನ ಸಂಪೂರ್ಣವಿದ್ಯಾಯುಕ್ತೋ ಬಭೂವ ಹ .. 5..

(Page ಖಂ. 2 ಅ. 69 ಪಾನ 145)

ನನಾಮ ಕರ್ದಮಃ ಪುತ್ರಮೇಕದಾ ಭಕ್ತಿಸಂಯುತಃ .

ಸಸ್ತೀಕಶ್ಚ ಮಹಾಭಾಗಂ ಪಪ್ರಚ್ಛ ವಿನಯಾನ್ವಿತಃ .. 6..

ಕರ್ದಮ ಉವಾಚ .

ತ್ವಂ ಸಾಕ್ಷಾದ್ವಿಷ್ಟುರೂಪೋ ಮಾಂ ಶುಕ್ಲಃ ಸರ್ವಾರ್ಥಕೋವಿದಃ .

ವದ ಜ್ಞಾನಂ ಮಹಾಬಾಹೋ ತಾರಯಸ್ವ ಭವಾರ್ಣವಾತ್ .. 7..

ಏವಂ ಪೃಷ್ಠೋ ಮಹಾತ್ಮಾಽಸೌ ಕಪಿಲಸ್ತಮುವಾಚ ಹ .

ಸರ್ವಸಾರಮಯಂ ಜ್ಞಾನಂ ಗಾಣೇಶಂ ತಾರಕಃ ಪ್ರಭುಃ .. 8..

ಕಪಿಲ ಉವಾಚ .

ಶೃಣು ತಾತ ಮಯಾ ದೃಷ್ಟಮೇವ ತತ್ ಶಾಂತಿದಾಯಕಂ .

ಕಥಯಾಮಿ ಮಹಾಜ್ಞಾನಂ ಶಾಂತಿಯೋಗಪ್ರದಂ ಪ್ರಭೋ .. 9..

ಸರ್ವಂ ಮಾಯಾಮಯಂ ವಿದ್ಧಿ ಪಂಚಕಂ ಪಂಚಕಂ ಯತಃ .

ತ್ರಿವಿಧಂ ಭ್ರಾಂತಿರೂಪಂ ಯನ್ನಾನಾಭೇದಮಯಂ ಭವೇತ್ .. 10..

ಭ್ರಾಂತಿಧಾರಕರೂಪಂ ಯತ್ತಚ್ಚತುರ್ಥಂ ಪ್ರಕಥ್ಯತೇ .

ತೇಷಾಮಭೇದಸಂಯೋಗೇ ಬ್ರಹ್ಮಯೋಗಮಯಂ ಮತಂ .. 11..

ಪೃಥ್ವೀ ಜಲಂ ತಥಾ ತೇಜಸ್ವಿವಿಧಂ ಭ್ರಾಂತಿದಾಯಕಂ .

ವಾಯುಭ್ರಾಂತಿಧರಸ್ತತ್ರ ತುರಿಯಾತ್ಮಾ ಪ್ರಕಥ್ಯತೇ .. 12..

ತೇಷಾಮಭೇದಸಂಯೋಗ ಆಕಾಶಂ ಬ್ರಹ್ಮ ಕಥ್ಯತೇ .
 ಭೂತಾನಾಂ ಜ್ಞಾನದಂ ಕಸ್ಮಾದ್ಭೂತಂ ನೈವ ಪ್ರಕೀರ್ತಿತಂ .. 13..
 ತಥೈವ ಪಂಚಕಂ ಸರ್ವಂ ಜಾನೀಹಿ ಮುನಿಸತ್ತಮ .
 ಮಾಯಾಮಾಯಿಕಸಂಯುಕ್ತಂ ಬ್ರಹ್ಮ ಸ್ವಾನಂದಸಂಜ್ಞಿತಂ .. 14..
 ಕರ್ಮೇಂದ್ರಿಯಾಣಿ ಪಂಚೈವ ಪಂಚಜ್ಞಾನೇಂದ್ರಿಯಾಣಿ ಚ .
 ಪಂಚತನ್ಮಾತ್ಮಕಾಃ ಪ್ರೋಕ್ತಾ ಏವಂ ಜಾನೀಹಿ ಮಾನದ .. 15..
 ಪಂಚ ದೇವಾ ನಿಜೇ ದೇಹೇ ಕರ್ಮೇಂದ್ರಿಯವಿಕಾಶಕಾಃ .
 ತಥಾ ಜ್ಞಾನೇಂದ್ರಿಯಾಣಾಂ ಚ ಪ್ರಕಥ್ಯಂತೇ ಪ್ರಕಾಶಕಾಃ .. 16..
 ಸ್ಥೂಲಂ ಸೂಕ್ಷ್ಮಂ ಸಮಂ ಚೈವಾತ್ಮಪ್ರತೀತಿಪ್ರದಾಯಕಂ .
 ಬಿಂದುಃ ಪಂಚಮಮತ್ರಸ್ಥಂ ದೇಹಪಂಚಕಮುಚ್ಯತೇ .. 17..
 ಸ್ವಗೋರ್ಮೃತ್ಯುಶ್ಚ ಪಾತಾಲಂ ಬ್ರಹ್ಮಾಂಡಂ ಚ ತುರೀಯಕಂ .
 ಗುಣೇಶಃ ಪಂಚಮಃ ಪೂರ್ಣೋಽಡಪಂಚಕಮುದಾಹೃತಂ .. 18..
 ಬ್ರಾಹ್ಮಣಾಃ ಕ್ಷತ್ರಿಯಾ ವೈಶ್ಯಾಃ ಶೂದ್ರಾಶ್ಚೈವ ಮಹಾಮುನೇ .
 ಯೋಗಿಭಿರ್ವರ್ಣಹೀನಾಶ್ಚ ವರ್ಣಪಂಚಕಮುಚ್ಯತೇ .. 19..
 ಬ್ರಹ್ಮಚಾರೀ ಗೃಹಸ್ಥಶ್ಚ ವಾನಪ್ರಸ್ಥೋ ಯತಿಸ್ತಥಾ .
 ಆಶ್ರಮೈರ್ಹೀನರೂಪಶ್ಚಾಶ್ರಮಪಂಚಕಮುಚ್ಯತೇ .. 20..
 ಅಂಡಜಃ ಖೇದಜೋ ವಿಪ್ರೈರುದ್ಭಿಜ್ಜೋ ಜಾರಜಃ ಸ್ಮೃತಃ .
 ಮಾನಸಶ್ಚೈವ ವಿಪೇಂದ್ರ ಯೋನಿಪಂಚಕಮುಚ್ಯತೇ .. 21..
 ರಕ್ತಃ ಶ್ವೇತಸ್ತಥಾ ಶ್ಯಾಮೋ ನೀಲಃ ಪೀತಶ್ಚ ಪಂಚಮಃ .
 ಏವಂ ಕಥಯಿತುಂ ರಂಗಪಂಚಕಂ ನ ಪ್ರಶಕ್ಯತೇ .. 22..
 ದೇಹೇಷು ದೇಹರೂಪಂ ಯದಭಿಮಾನೇನ ಪಂಚಧಾ .
 ದೇಹಿಪಂಚಕಮೇತಚ್ಚ ಜ್ಞಾತವ್ಯಂ ಮುನಿಸತ್ತಮ .. 23..
 ಶಕ್ತಿಃ ಸೂರ್ಯಸ್ತಥಾ ಬ್ರಹ್ಮಾ ವಿಷ್ಣು ರುದ್ರೋ ಮಹಾಮತೇ .
 ಗುಣಪಂಚಕಮಿತ್ಯುಕ್ತಂ ಭಿನ್ನಭಾವಧರಂ ಪಿತಃ .. 24..
 ಶಕ್ತಿಃ ಸೂರ್ಯಶ್ಚ ವಿಷ್ಣುಶ್ಚ ಶಿವಶ್ಚಾಽತ್ರ ತುರೀಯಕಃ .
 ಗಣೇಶಃ ಪಂಚಮೋ ವಿಪ್ರೈಃ ಪಂಚಾಯತನಮುಚ್ಯತೇ .. 25..
 ಪ್ರಕೃತಿಃ ಪುರುಷಶ್ಚೈವ ಸ್ವತ ಉತ್ಥಾನಸಂಜ್ಞಿತಂ .
 ಪರತೋತ್ಥಾನರೂಪಂ ಚ ಸಂಯೋಗಃ ಪಂಚಮಃ ಸ್ಮೃತಃ .. 26..
 ಅಸದ್ವೇದೇಷು ಸದ್ವಿಪ್ರೈರಾನಂದಶ್ಚೋಭಯಾತ್ಮಕಃ .
 ಅವ್ಯಕ್ತಶ್ಚ ನಿಜಾನಂದೋ ನೈಜಂ ಪಂಚಕಮುಚ್ಯತೇ .. 27..
 ದೇಹೋ ದೇಹೀ ಚ ಬೋಧಾಖ್ಯಂ ಸಾಂಖ್ಯಮತ್ರ ಚತುರ್ಥಕಂ .

ಪಂಚಮಂ ಚ ಸ್ವಸಂವೇದ್ಯಂ ಭವಪಂಚಕಮುಚ್ಯತೇ .. 28..
 ಪ್ರಕೃತ್ಯಾಲಯಸಂಜ್ಞಶ್ಚ ವಿದೇಹೋ ಭವಪ್ರತ್ಯಯಃ .
 ಉಪಾಯಪ್ರತ್ಯಯೋ ಯೋಗೋ ಯೋಗಪಂಚಕಮುಚ್ಯತೇ .. 29..
 ಏವಂ ಸರ್ವಂ ಚ ಜಾನೀಹಿ ಪಂಚಕಂ ಪಂಚಕಂ ಪರಂ .
 ಮಯಾಶಕ್ಯಂ ಕಥಯಿತುಂ ತಸ್ಮಾನ್ ಮುಖ್ಯಂ ಪ್ರಕೀರ್ತಿತಂ .. 30..
 ತತ್ರ ಯೋಗೇ ಮಹಾಶಾಂತಿಲಭ್ಯತೇ ಯೋಗಸೇವಯಾ .
 ಯೋಗಾಚ್ಚ ನ ಪರಂ ಬ್ರಹ್ಮ ವೇದೇಷು ಪರಿಕೀರ್ತಿತಂ .. 31..
 ಸರ್ವಬ್ರಹ್ಮಸುಯೋಗಸ್ಯ ಯೋಗಸ್ತೇನ ಮಹಾಮುನೇ .
 (Page ಖಂ. 2 ಅ. 69 ಪಾನ 146)
 ನ ಯೋಗೇ ಕಸ್ಯಚಿದ್ಭಾವೋ ಬ್ರಹ್ಮಣಶ್ಚ ಪ್ರಜಾಪತೇ .. 32..
 ಗೃತ್ವಮದ ಉವಾಚ .
 ಏವಂ ಪುತ್ರಂ ವದಂತಂ ಸ ಪ್ರಣಿಪತ್ಯ ಮಹಾಮುನಿಃ .
 ಉವಾಚ ಕರ್ದಮೋ ಯಜ್ಞಂ ಯೋಗೇಪ್ಪುಃ ಪರಮಾದೃತಃ .. 33..
 ಕರ್ದಮ ಉವಾಚ .
 ಕೇನೋಪಾಯೇನ ಭೋ ವತ್ಸ ಯೋಗಶಾಂತಿಃ ಪ್ರಲಭ್ಯತೇ .
 ತದರ್ಥಂ ಪೂಜನೀಯಂ ಕಿಂ ತದ್ವದಸ್ವ ಜನಾರ್ದನ .. 34..
 ಕಪಿಲ ಉವಾಚ .
 ಗಣೇಶಭಜನಂ ಮುಖ್ಯಂ ಶಾಂತಿಯೋಗಪ್ರದಂ ಮತಂ .
 ಯೋಗಾಕಾರಸ್ವರೂಪಂ ತಂ ಬ್ರಹ್ಮೇಶಂ ಭಜ ಮಾನದ .. 35..
 ಸರ್ವಾದಿಃ ಸರ್ವಪೂಜ್ಯೋಽಯಂ ಸರ್ವಧಾರೋ ಮಹಾಮುನೇ .
 ಯ ಆದಿಃ ಪ್ರಲಯಾಂತೇ ಸ ತಿಷ್ಠತಿ ಶ್ರುತಿಸಮ್ಮತಂ .. 36..
 ಜ್ಯೇಷ್ಠರಾಜಂ ಗಣೇಶಾನಂ ವೇದೇಷು ಪ್ರವದಂತಿ ತಂ .
 ಗಣಾಃ ಸಮೂಹರೂಪಾಶ್ಚ ತೇಷಾಂ ಸ್ವಾಮೀ ಪ್ರಕಥ್ಯತೇ .. 37..
 ನಾನಾಜಗತ್ಸ್ವ ರೂಪಂ ವೈ ದೇಹರೂಪಂ ಕೃತಂ ಮುನೇ .
 ಮಹಾತ್ಮನಾ ತೇನ ಕೃತಂ ನಾನಾಬ್ರಹ್ಮಮಯಂ ಶಿರಃ .. 38..
 ಯಸ್ಮಾಜ್ಜಾತಮಿದಂ ಯತ್ರಾಂತೇ ಗಚ್ಛತಿ ಮಹಾಮತೇ .
 ತದ್ವೇದೇ ಗಜಶಬ್ದಾಖ್ಯಂ ಶಿರಸ್ತೇನ ಗಜಾನನಃ .. 39..
 ತ್ರಿವಿಧಂ ಭೇದಯುಕ್ತಂ ಯದಖಂಡಂ ವೈ ತುರೀಯಕಂ .
 ತಯೋರ್ಯೋಗೇ ಗಣೇಶೋಽಯಂ ದೇಹಮಸ್ತಕಯೋಗತಃ .. 40..
 ಚಿತ್ತಂ ಪಂಚವಿಧಂ ಪ್ರೋಕ್ತಂ ತತ್ರ ಮೋಹಶ್ಚ ಪಂಚಧಾ .
 ಮೋಹರೂಪಾ ಮಹಾಸಿದ್ಧಿರ್ಬುದ್ಧಿವೈ ಮೋಹಧಾರಿಕಾ .. 41..
 ತಯೋಃ ಸ್ವಾಮೀ ಗಣಾಧೀಶಶ್ಚಿತ್ತೇ ನಿತ್ಯಂ ಪ್ರತಿಷ್ಠಿತಃ .

ಚಿಂತಾಮಣಿರ್ಮಹಾಭಾಗೋ ಲಭ್ಯತೇ ಯೋಗಸೇವಯಾ .. 42..
 ಪಂಚಧಾ ಚಿತ್ತಮುತ್ಸೃಜ್ಯ ತದೈಶ್ವರ್ಯಂ ತಥೈವ ಚ .
 ಯೋಗಶಾಂತಿಮಯಃ ಸದ್ಯಃ ಪ್ರಾಪ್ಯತೇ ಬ್ರಹ್ಮಣಸ್ವತಿಃ .. 43..
 ತಸ್ಮಾತ್ತಂ ಭಜ ಮಂತ್ರೇಣೈಕಾಕ್ಷರೇಣ ಮಹಾಮುನೇ .
 ತೇನ ತುಷ್ಟೋ ಗಣೇಶಾನೋ ಯೋಗಂ ದಾಸ್ಯತಿ ಶಾಂತಿದಂ .. 44..
 ಏವಮುಕ್ತ್ವಾ ಮಹಾಯೋಗೀ ಕಪಿಲಸ್ತತ್ತ್ವಧಾರಕಃ .
 ವಿರರಾಮ ಮಹಾಸಾಧೋ ವಿಷ್ಣುಃ ಪ್ರಹ್ಲಾದ ಸೋಽವ್ಯಯಃ .. 45..
 ತತಃ ಪ್ರಣಮ್ಯ ತಂ ಪುತ್ರಂ ಕಪಿಲಂ ಕರ್ದಮೋ ಮುನಿಃ .
 ಯಯೌ ತಪೋವನಂ ಸದ್ಯಸ್ತತಾಪ ಪರಮಂ ತಪಃ .. 46..
 ಏಕಾಕ್ಷರವಿಧಾನೇನ ಪರಿತುಷ್ಟೋ ಗಜಾನನಃ .
 ಯೋಗಂ ಶಾಂತಿಮಯಂ ತಸ್ಮೈ ಪ್ರದದೌ ಭಕ್ತವತ್ಸಲಃ .. 47..
 ಕರ್ದಮಃ ಶಾಂತಭಾವೇನ ಗಣೇಶಮಭಜತ್ ಪರಂ .
 ವಿಚಚಾರ ಮಹಾಯೋಗೀ ಧರಣೀಂ ಲೋಕಧಾರಕಃ .. 48..
 ದೇವಹೂತಿಶ್ಚ ತತ್ತ್ಯೈವ ಯೋಗಂ ಚಾಸಾಧಯತ್ ಪರಂ .
 ಗಣೇಶಂ ಹೃದಿ ಭಾವೇನ ಧೃತ್ವಾ ಕಪಿಲಸನ್ನಿಧೌ .. 49..
 ಕ್ರಮೇಣ ಶಾಂತಿಮಾಪನ್ನಾ ಚಿತ್ತಂ ತ್ಯಕ್ತ್ವಾ ಮಹಾಸತೀ .
 ಚಿಂತಾಮಣೌ ತದಾಕಾರಾ ಬಭೂವ ಭ್ರಮವರ್ಜಿತಾ .. 50..
 ತಾಂ ದೃಷ್ಟ್ವಾ ಸಿದ್ಧಿಮಾಪನ್ನಾಂ ಕಪಿಲಃ ಸ ಯಯೌ ತತಃ .
 ಗಂಗಾಯಾ ದಕ್ಷಿಣೇ ತೀರೇಽಭಜತ್ತಂ ಗಣನಾಯಕಂ .. 51..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ದೇವಹೂತಿಕರ್ದಮಶಾಂತಿಪ್ರಾಪ್ತಿವರ್ಣನಂ
 ನಾಮೈಕೋನಸಪ್ತತಿತಮೋಽಧ್ಯಾಯಃ .. 2.69

(Page ಖಂ. 2 ಅ. 70 ಪಾನ 147)

2.70 ಚಿಂತಾಮಣಿಹರಣಂ ನಾಮ ಸಪ್ತತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಗೃತ್ಸಮದ ಉವಾಚ .
 ಏಕದಾ ಕಪಿಲಸ್ಯೈವಾಶ್ರಮಂ ದೇವಪತಿಯಯೌ .
 ಸರ್ವಾಮರಸಮಾಯುಕ್ತಸ್ತಂ ನನಾಮ ಕೃತಾಂಜಲಿಃ .. 1..
 ಅಪರಾಹ್ಣೇ ಚ ಸಂಪ್ರಾಪ್ತಮಿಂದ್ರಂ ದೃಷ್ಟ್ವಾ ಮಹಾಮುನಿಃ .

ನ್ಯಮಂತ್ರಯತ್ ಕ್ಷುಧಾಯುಕ್ತಂ ಸರ್ವೈರ್ಯೋಗೀಶ್ವರೋ ಮುದಾ .. 2..
 ಸಿದ್ಧಿಯುಕ್ತಂ ಗಣೇಶಾನಂ ಧ್ಯಾತ್ವಾ ಹ್ಯಮೃತಮುತ್ತಮಂ .
 ದೇವಾರ್ಥಂ ಕಲ್ಪಯಿತ್ವಾ ಸ ಭೋಜಯಾಮಾಸ ತೇನ ತಾನ್ .. 3..
 ಪೃಥಿವ್ಯಮೃತಭೋಗೇನ ಸಂತುಷ್ಟಃ ಸುರನಾಯಕಃ .
 ಮುನಯೇ ವಾಯುನಾಽನಾಯ್ಯ ಪ್ರದದೌ ಮಣಿಮುತ್ತಮಂ .. 4..
 ಗಣೇಶಭೂಷಣಂ ಚಿಂತಾಮಣಿಮುಖ್ಯಂ ಪ್ರಕಥ್ಯತೇ .
 ಯೋಗೀ ಧೃತ್ವಾ ತಮಾತ್ಮಾನಂ ಮನ್ಯತೇ ಸ್ಮ ಕೃತಾರ್ಥಕಂ .. 5..
 ಕಪಿಲಸ್ತತ್ರ ಮನಸಿ ವಿಚಾರಮಕರೋತ್ ಪರಂ .
 ಗಣೇಶೋಽಹಂ ನ ಭಿನ್ನಶ್ಚ ಯೋಗಮಾರ್ಗಪರಾಯಣಃ .. 6..
 ಅತೋ ಗಣೇಶದೇವೇನ ಪ್ರೇರಿತೋಽಯಂ ಮಣಿಮರ್ಹಾನ್ .
 ಕಂಠೇ ಚ ತಂ ಬಬಂಧಾಸೌ ಯಥಾ ಗಣಪತಿಸ್ತಥಾ .. 7..
 ತಂ ದೃಷ್ಟ್ವಾ ಹರ್ಷಿತಾ ದೇವಾ ಸೇಂದ್ರಾಃ ಸ್ವಸ್ವಸ್ಥಲಂ ಯಯುಃ .
 ಕಪಿಲಃ ಸ್ವಾಶ್ರಮೇ ತತ್ರ ಸಂಸ್ಥಿತೋ ಮಣಿಸಂಯುತಃ .. 8..
 ಪ್ರಲ್ಬಾದ ಉವಾಚ .
 ಸ್ವಾನಂದವಾಸಕಾರೀ ಚ ಗಣೇಶೋ ಬ್ರಹ್ಮನಾಯಕಃ .
 ತಸ್ಯೇಂದ್ರೇಣ ಮಣಿಯೋಗಿನ್ ಕಥಂ ಲಬ್ಧೋ ವದಸ್ವ ಮಾಂ .. 9..
 ಗೃತ್ಸಮದ ಉವಾಚ .
 ಶೃಣು ಪ್ರಹ್ಲಾದ ಮಾಹಾತ್ಮ್ಯಂ ಚಿಂತಾಮಣಿಸಮುದ್ಭವಂ .
 ಕಥಯಾಮಿ ಚ ತೇ ಪ್ರೀತ್ಯಾ ಸರ್ವಪಾಪಪ್ರಣಾಶನಂ .. 10..
 ಏಕದಾ ವಿಷ್ಣುನಾ ಪೂರ್ವಂ ತಪಸ್ತಪ್ತಂ ಸುದಾರುಣಂ .
 ತೇನ ಶಾಂತಿರನುಪ್ರಾಪ್ತಾ ಷಡಕ್ಷರವಿಧಾನತಃ .. 11..
 ತಸ್ಮೈ ಭಕ್ತಿಪರೀಕ್ಷಾರ್ಥಂ ದದೌ ಚಿಂತಾಮಣಿಂ ಪ್ರಭುಃ .
 ಗಣೇಶೋ ಭಕ್ತಿದಾನಾರ್ಥಂ ಚಿಂತಿತಾರ್ಥಪ್ರದಾಯಿನಂ .. 12..
 ವಿಷ್ಣುನಾ ಪೂಜನೇ ಕ್ಷಿಪ್ತೋ ಮಣಿಶ್ಚಿಂತಾಮಣಿಃ ಪ್ರಭೋ .
 ಅಹಂ ಭಕ್ತೋ ಗಣೇಶಸ್ಯ ನ ಯೋಗ್ಯೋ ಧಾರಣೇ ಮಣಿಃ .. 13..
 ಭೂಷಣಂ ಗಣನಾರ್ಥಸ್ಯ ಪೂಜನೀಯಂ ವಿಶೇಷತಃ .
 ನ ಧಾರ್ಯಂ ದೇವದಾಸೈಸ್ತತ್ ಪೂಜಾ ಕಾರ್ಯಾ ಚ ನಿತ್ಯದಾ .. 14..
 ಶಾಂತಿಯೋಗೇನ ವಿಘ್ನೇಶೋ ಮಯಾ ಹೃದಿ ಹೃತಃ ಸ್ವಕೇ .
 ನ ಭಿನ್ನಸ್ತದಪಿ ಸ್ವಾಮೀ ಸ ದಾಸೋಽಹಂ ಸ್ವಭಾವತಃ .. 15..
 ತತೋ ಬಹುಗತೇ ಕಾಲ ಇಂದ್ರಸ್ತಪಸಿ ಸಂಸ್ಥಿತಃ .
 ಏಕಾಕ್ಷರವಿಧಾನೇನಾತೋಷಯದ್ಗುಣನಾಯಕಂ .. 16..
 ಬಭೂವ ಯುಕ್ತೋ ಧ್ಯಾನೇನ ಸತತಂ ದೇವನಾಯಕಃ .

ಯೋಗಯುಕ್ತಃ ಕ್ರಮೇಣೈವ ಗಾಣಪತ್ಯೋ ಬಭೂವ ಸಃ .. 17..
 ಶಾಂತಿಂ ಪ್ರಾಪ್ಯ ಸ್ವಯಂ ದೇವೋ ಗಣೇಶಾಭೇದತಾಂ ಗತಃ .
 ಆಯಯೌ ಸ್ವಗೃಹಂ ಪಶ್ಚಾದ್ ದೇವರಾಜ್ಯಂ ಚಕಾರ ಹ .. 18..
 ಏತಸ್ಮಿನ್ನಂತರೇ ದೈತ್ಯಗೃಹೇ ಶುಶ್ರಾವ ಕೇಶವಃ .
 ಅಶರೀರಾಂ ಮಹಾವಾಣೀಂ ಶೃಣು ತತ್ ಕಥಯಾಮಿ ತೇ .. 19..
 ಚಿಂತಾಮಣಿಂ ಮಹಾವಿಷ್ಣೋ ದೇಹೀಂದ್ರಾಯ ಮಹಾಮತೇ .
 ಶಾಂತಿಯೋಗಧರಾಯಾದ್ಯ ಮಧ್ಯಕ್ತಾಯ ದದಾಮ್ಯಹಂ .. 20..
 ಶ್ರುತ್ವಾಽಽಕಾಶಭವಾಂ ವಾಣೀಂ ಯಯೌ ವಿಷ್ಣುರ್ದದೌ ಪರಂ .
 ಮಹೇಂದ್ರಾಯಾಮರಾವತ್ಯಾಂ ಮಣಿಂ ತಂ ಚಿಂತಿತಾರ್ಥದಂ .. 21..
 ಮಘವಾ ದಾಸಭಾವೇನ ಸಂಸ್ಥಾಪ್ಯಾಽಪೂಜಯನ್ ಮಣಿಂ .
 ನ ಯೋಗಮದತಾಂ ಪ್ರಾಪ್ತೋ ಮಹೇಂದ್ರಶ್ಚ ಪ್ರತಾಪವಾನ್ .. 22..
 ತಂ ಮಣಿಂ ಕಪಿಲಂ ದೃಷ್ಟ್ವಾ ಶಾಂತಿಯೋಗಧರಂ ಪ್ರಭುಂ .
 ದದೌ ತಸ್ಮೈ ಮಹೇಂದ್ರಃ ಸ ಭಾವಯುಕ್ತೇನ ಚೇತಸಾ .. 23..
 ಅಯಂ ಸಿದ್ಧೇಶ್ವರಃ ಸಾಕ್ಷಾದ್ಯೋಗ್ಯಃ ಸಂಧಾರಣೇ ಮಣೇಃ .
 ವಯಂ ಗೃಹಸ್ಥಸಂಶೀಲಾ ನ ಯೋಗ್ಯಾ ಇತ್ಯಧಾರಯತ್ .. 24..
 ಏವಂ ಕ್ರಮೇಣ ಜಾನೀಹಿ ಚಿಂತಾಮಣಿಸಮಾಗಮಂ .
 ಕಪಿಲಃ ಸ್ವಗಲೇ ನಿತ್ಯಂ ಬಬಂಧ ಗಣರಾಜವತ್ .. 25..

(Page ಖಂ. 2 ಅ. 70 ಪಾನ 148)

ಗತೇ ಕಿಯತಿ ಕಾಲೇ ವೈ ಕಪಿಲಸ್ಯಾಶ್ರಮಂ ಯಯೌ .
 ಮೃಗಯಾಭಿರತೋ ದೈತ್ಯೋ ಗಣಾಸುರ ಇತಿ ಸ್ಮೃತಃ .. 26..
 ಸೇನಾಂ ಬಹಿಃ ಸಮಾಸ್ಥಾಪ್ಯ ಏಕಾಕೇ ಮುನಿಮಾಯಯೌ .
 ಕಪಿಲಂ ಪ್ರಣನಾಮೈವ ಕೃತಾಂಜಲಿಪುಟಃ ಸ್ಥಿತಃ .. 27..
 ವಿನೀತಂ ತಂ ವಿಲೋಕೈವ ಕಪಿಲಸ್ತಮುವಾಚ ಹ .
 ಕೋಽಸಿ ಕಸ್ಮಾದಿಹಾಽಽಯಾತೋ ವದ ಸರ್ವಂ ನರೋತ್ತಮ .. 28..
 ಗಣಾಸುರ ಉವಾಚ .
 ಗಣಾಸುರ ಇತಿ ಖ್ಯಾತೋ ನಾಮ್ನಾಽಹಂ ಮುನಿಸತ್ತಮ .
 ಮೃಗಯಾಭಿರತೋ ಹ್ಯತ್ರ ದೈವೇನೈವೋಪಸಾದಿತಃ .. 29..
 ತವಾಶ್ರಮೇ ಕ್ಷುಧಾಯುಕ್ತಃ ಶ್ರಾಂತವಾಹನ ಏವ ಚ .
 ಸಸೈನ್ಯಃ ಸಹಸಾಽಽಗತ್ಯ ಸಂತೃಪ್ತಃ ಸುಖದಾಯಕೇ .. 30..
 ಜಲಂ ಫಲಾನ್ಯಹಂ ಪೀತ್ವಾ ಭಕ್ಷಯಿತ್ವಾ ಸಸೈನಿಕಃ .
 ದರ್ಶನಾರ್ಥಂ ಸಮಾಯಾತಃ ಸೇನಾ ಮೇ ಸರಸಿ ಸ್ಥಿತಾ .. 31..
 ತ್ವದ್ದರ್ಶನೇನ ನಿಷ್ಪಾಪೋ ಜಾತೋಽಹಂ ಮುನಿಸತ್ತಮ .

ಅಜ್ಞಾಂ ದೇಹಿ ಗಮಿಷ್ಯಾಮಿ ಸನೈನ್ಯೋ ನಗರಂ ಸ್ವಕಂ .. 32..
 ತಸ್ಯ ತದ್ವಚನಂ ಶ್ರುತ್ವಾ ಸಂತುಷ್ಟಃ ಕಪಿಲೋಽವದತ್ .
 ಸನೈನ್ಯೋ ಭುಂಕ್ಷ್ವ ಕಿಂಚಿತ್ತ್ವಂ ಮದ್ವತ್ತಂ ನೃಪಸತ್ತಮ .. 33..
 ಮಮಾಶ್ರಮೇ ಚ ದೈತ್ಯೇಂದ್ರ ಕ್ಷುಧಿತಸ್ತ್ವಂ ಸಮಾಗತಃ .
 ಅತಸ್ತ್ವಾಂ ಪ್ರಾರ್ಥಯೇ ಭೂಪ ಅತಿಥಿಂ ಸುಸಮಾಗತಂ .. 34..
 ತಥೇತಿ ಸಂಸ್ಥಿತಸ್ತತ್ರ ಗಣದೈತ್ಯಃ ಪ್ರತಾಪವಾನ್ .
 ಉಕ್ತ್ವಾ ವಿನಯಸಂಯುಕ್ತಃ ಕಪಿಲೇನ ಸುಸತ್ಕೃತಃ .. 35..
 ತತಃ ಕಪಿಲಶಿಷ್ಯೇಣ ಸೇನಾಽನೀತಾ ಗಣಸ್ಯ ವೈ .
 ಸೇನಯಾ ಸಹ ದೈತ್ಯೇಶಂ ಪೂಜಯಾಮಾಸ ತಂ ಮುನಿಃ .. 36..
 ಚಿಂತಾಮಣಿಂ ಸ ಸಂಪೂಜ್ಯ ಪ್ರಾರ್ಥಯಾಮಾಸ ಭೋಜನಂ .
 ಯಥಾರುಚಿ ಚ ಸರ್ವೇಷಾಂ ತಥಾ ದೇಯಂ ಮಹಾಮಣೇ .. 37..
 ತತೋ ಮಣಿಪ್ರಸಾದೇನ ಷಡ್ರಸೈಃ ಸಂಯುತಂ ಪರಂ .
 ಸ್ಥಿತಂ ಪಾತ್ರೇಷು ಸರ್ವತ್ರ ಪ್ರೇಷಿತಂ ತ್ವನ್ನಮಾದರಾತ್ .. 38..
 ತತಸ್ತೈರ್ಭುಕ್ತಮತ್ಯಂತಂ ಸ್ವಾದಯುಕ್ತಂ ವಿಶೇಷತಃ .
 ಸನೈನ್ಯೋ ಗಣದೈತ್ಯೋಽಭೂದ್ವಿಸ್ಮಿತೋ ಚೇತಸಾ ಭೃಶಂ .. 39..
 ಮುನಿಂ ಪ್ರಣಮ್ಯ ದೈತ್ಯೇಶ ಆರ್ಥಯತ್ತಂ ಮಹಾಮಣಿಂ .
 ನ ದದೌ ತಂ ಮುನಿಶ್ರೇಷ್ಠೋ ಗಾಣೇಶಂ ಭೂಷಣಂ ಮಣಿಂ .. 40..
 ತತೋ ಮುನಿಂ ತಿರಸ್ಕೃತ್ಯ ಹಸ್ತಾತ್ಸಸ್ಯ ಪ್ರಗೃಹ್ಯ ತಂ .
 ಮಣಿಂ ಸ ಪ್ರಯಯೌ ಸ್ಥಾನಂ ಹರ್ಷನಿರ್ಭರಮಾನಸಃ .. 41..
 ಮುನಿಃ ಕ್ಷುಬ್ಧೋ ಮಹಾಭಾಗ ತಸ್ಯ ನಾಶಾಯ ದುರ್ಮತೇಃ .
 ವಿಚಾರಮಕರೋಚ್ಚಿತ್ತೇ ಮಣಿಗ್ರಹಣಲಾಲಸಃ .. 42..
 ಸುಸಾಧುವದಹೋ ದೈತ್ಯೋಽವಿನೀತಃ ಸುಸಮಾಗತಃ .
 ಚಕಾರ ಕರ್ಮ ಪ್ರಹ್ಲಾದ ಪಶ್ಯ ತತ್ ಜಾತಿವತ್ ಪರಂ .. 43..
 ಅತೋ ದುಷ್ಟೋಽವಿನೀತಶ್ಚ ನ ವಿಶ್ವಾಸ್ಯಃ ಕದಾಚನ .
 ದುಷ್ಟಸಂಗತಿಯೋಗೇನ ಜ್ಞಾನಭ್ರಂಶಃ ಪ್ರಜಾಯತೇ .. 44..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ದ್ವಿತೀಯೇ ಖಂಡೇ ಏಕದಂತಚರಿತೇ ಚಿಂತಾಮಣಿಹರಣಂ ನಾಮ ಸಪ್ತತಿತಮೋಽಧ್ಯಾಯಃ
 .. 2.70

2.71 ಕಪಿಲವರಪ್ರದಾನಂ ನಾಮೈಕಸಪ್ತತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಪ್ರಲ್ಪಾದ ಉವಾಚ .

ಕೋಽಸೌ ಗಣಾಸುರೋ ದೈತ್ಯೋ ಯೇನ ಚಾಸತ್ಕೃತೋ ಮುನಿಃ .

ಸಮರ್ಥಃ ಕಪಿಲಃ ಸಾಕ್ಷಾತ್ ಪ್ರಲಯಾಗ್ನಿಸಮದ್ಯುತಿಃ .. 1..

ಯಸ್ಯ ಕ್ರೋಧಯುತಾ ದೃಷ್ಟಿಃ ಸಗರಾನ್ ಪ್ರದದಾಹ ಸಾ .

ತಂ ತಿರಸ್ಯತ್ಯ ಜೀವನ್ ಸ ಕಥಂ ಸ್ವನಗರೇ ಗತಃ .. 2..

ಗೃತ್ಸಮದ ಉವಾಚ .

ಶೃಣು ಪ್ರಹ್ಲಾದ ಯತ್ನೇನ ಗಣಾಸುರವಿಚೇಷ್ಟಿತಂ .

ಸರ್ವಂ ವದಾಮಿ ಪಾಪಘ್ನಂ ಗಣೇಶಚರಿತಾಶ್ರಿತಂ .. 3..

ಅಭಿಜಿನ್ನಾಮ ರಾಜರ್ಷಿರಪುತ್ರಃ ಸಂಬಭೂವ ಹ .

ಪುತ್ರಾರ್ಥಂ ಸ ವನಂ ರಾಜಾ ಯಯೌ ತ್ಯಕ್ತ್ವಾ ಸ್ವರಾಜ್ಯಕಂ .. 4..

ಭ್ರಮನ್ ದದರ್ಶ ಯೋಗೀಶಂ ವೈಶಂಪಾಯನಮಂಜಸಾ .

ತಂ ಪ್ರಣಮ್ಯ ಸಪತ್ನೀಕಃ ಪಪ್ರಚ್ಛ ವಿನಯಾನ್ವಿತಃ .. 5..

ಪುತ್ರಪ್ರಾಪ್ತೇರುಪಾಯಂ ಮೇ ವದ ಸರ್ವಜ್ಞ ತೇ ನಮಃ .

ಮುನಿನಾ ಮಂತ್ರರಾಜಸ್ತು ದತ್ತಸ್ತಸ್ಮೈ ಪ್ರಜಾಪತೇ .. 6..

ಚಾತುರ್ಮಾಸ್ಯಪ್ರಯೋಗಂ ತಂ ವಿಧಿಯುಕ್ತಂ ನೃಪಸ್ಯ ಸಃ .

ಉಪದಿಶ್ಯ ತತಸ್ತೀರ್ಥಂ ಪ್ರಭಾಸಂ ಸಂಸ್ಥಿತೋಽಭವತ್ .. 7..

ಅಭಿಜಿತ್ತಂ ಪ್ರಣಮ್ಯೈವ ಸಸ್ತೀಕಃ ಪ್ರಯಯೌ ಮಹತ್ .

ತೀರ್ಥಂ ತತ್ರ ಯಥಾಯೋಗ್ಯಮನುಷ್ಠಾನಪರೋಽಭವತ್ .. 8..

ತತ್ರ ಬ್ರಹ್ಮಾ ತಪಸ್ತೇಪೇ ಸರಸ್ವತ್ಯಾ ಸಮನ್ವಿತಃ .

ಸ್ನಾನಾರ್ಥಂ ಸುತಯಾ ಯುಕ್ತಃ ಕದಾಚಿತ್ ಸ ಜಗಾಮ ಹ .. 9..

ತತ್ರೈಕವಸ್ತ್ರಸಂಯುಕ್ತಾಂ ವಿಧಿದೃಷ್ಟ್ವಾ ಸರಸ್ವತೀಂ .

ಯೌವನಸ್ಥಾಂ ಕುಚಾಭ್ಯಾಂ ತಾಂ ರೂಪಿಣೀಂ ವಿಸ್ಮಿತೋಽಭವತ್ .. 10..

ಅಕಸ್ಮಾಜ್ಜಲಮಧ್ಯೇಽಸೌ ಕಾಮಬಾಣಾರ್ದಿತೋಽಭವತ್ .

ಪುತ್ರೀಭಾವಂ ಸಮಾಗೃಹ್ಯ ಚಂಚಲಂ ಚಿತ್ತಮಾದದೇ .. 11..

ಕಾಮೇನಾತ್ಯಂತಮುಗ್ರೇಣ ಪೀಡಿತಸ್ಯ ಜಗದ್ಗುರೋಃ .

ವೀರ್ಯಂ ತಸ್ಯಾಸ್ಥಲತ್ತತ್ರ ಜಲಮಧ್ಯೇ ಸುರೇಶ್ವರ .. 12..

ತತಃ ಸುಮನಸಾ ಯುಕ್ತಃ ಸತ್ಯಲೋಕಂ ಯಯೌ ವಿಧಿಃ .

ಪ್ರಯೋಗೋಽಭಿಜಿತಃ ಸೋಽಥ ಸಮಾಪ್ತಸ್ತದ್ದಿನೇಽಭವತ್ .. 13..

ಸಸ್ತೀಕಃ ಸ್ನಾನಸಿದ್ಧ್ಯರ್ಥಂ ಯಯೌ ತೀರ್ಥಂ ನೃಪಸ್ತದಾ .

ತೃಷಿತಾ ತಸ್ಯ ಪತ್ನೀ ಸಾ ಜಲಪಾನರತಾಽಭವತ್ .. 14..
 ದೈವಯೋಗೇನ ತದ್ವೀರ್ಯಂ ಬ್ರಹ್ಮಣೋ ವಾರಿಣಾ ಸಹ .
 ತಸ್ಯಾ ಉದರಗಂ ಜಾತಮಮೋಘಮಸುರೋತ್ತಮ .. 15..
 ರಾಜಾ ಸಮಾಪ್ಯ ತತ್ ಸರ್ವಂ ಮಂತ್ರಾನುಷ್ಠಾನಮಾದರಾತ್ .
 ಯಯೌ ಸ್ವನಗರಂ ಪೂರ್ಣಂ ಚಕ್ರೇ ವೈ ರಾಜ್ಯಮುತ್ತಮಂ .. 16..
 ಕಾಲೇನ ಸುಷುವೇ ರಾಜ್ಞೀ ಪುತ್ರಂ ಸಾ ಚಾರುಹಾಸಿನೀ .
 ತೇಜೋಯುಕ್ತಂ ಮಹಾವೀರ್ಯಂ ಲಕ್ಷಣೈರುಪಶೋಭಿತಂ .. 17..
 ಜಾತಕರ್ಮಾದಿಕಂ ರಾಜಾ ಚಕಾರ ವಿಧಿವದ್ ದ್ವಿಜೈಃ .
 ದತ್ತೋಪವೀತದಾನಂ ಸ ವೇದಾಭ್ಯಾಸೇ ಮತಿಂ ದದೌ .. 18..
 ಸ್ವಲ್ಪಕಾಲೇನ ಪುತ್ರೋಽಸೌ ಗಣೋ ನಾಮ್ನಾ ಮಹಾಬಲಃ .
 ವೇದಶಾಸ್ತ್ರನಿಧಿರ್ಜಾತಸ್ತತೋಽಯಾತ್ ಸ ವನಂ ಸ್ವಯಂ .. 19..
 ಮಾರ್ಗೇ ಚ ಸಹಸಾಽಽಗತ್ಯ ಶುಕ್ರಃ ಪಂಚಾಕ್ಷರಿಂ ದದೌ .
 ತಸ್ಮೈ ದೀಕ್ಷಾಂ ಶಿವಸ್ಯಾಽಸೌ ತಥಾ ಚಕ್ರೇ ಸ ಭಾವತಃ .. 20..
 ಶಿವಂ ಧ್ಯಾತ್ವಾ ತಪಸ್ತೇಪೇ ಮಹೋಗ್ರಂ ವಾಯುಭಕ್ಷಕಃ .
 ದಶವರ್ಷಸಹಸೈಸ್ತಂ ಯಯೌ ಭಕ್ತ್ಯಾ ಸದಾಶಿವಃ .. 21..
 ಆಗತಂ ಶಂಕರಂ ದೃಷ್ಟ್ವಾಽಪೂಜಯದ್ ಭಕ್ತಿಭಾವತಃ .
 ತುಷ್ಟ್ವಾವ ವಿವಿಧೈಸ್ತೋತ್ರೈರ್ವರದಂ ತಂ ಜಗಾದ ಸಃ .. 22..
 ಆರೋಗ್ಯಾದಿಸಮಾಯುಕ್ತಂ ತ್ರಿಗುಣಾನ್ನ ಭಯಂ ಚ ಮೇ .
 ತೈಲೋಕ್ಯರಾಜ್ಯಮುಗ್ರಂ ವೈ ದೇಹಿ ಮೇ ತ್ವಂ ಸದಾಶಿವ .. 23..
 ಓಮಿತ್ಯುಕ್ತ್ವಾ ಮಹಾದೇವಃ ಸ್ವಸ್ಥಾನಂ ಪ್ರಜಗಾಮ ಹ .
 ಗಣಶ್ಚ ಸ್ವಗೃಹಂ ದೈತ್ಯ ಯಯೌ ಪರಮಹರ್ಷಿತಃ .. 24..
 ಸರ್ವಾನಾನಂದಯಾಮಾಸ ಸುಹೃದಃ ಪಿತರೌ ಸ್ವಕೌ .
 ತತೋ ವಿಜಿಗ್ಮೇ ಪೃಥಿವೀಂ ಸೇನಯಾ ಸ್ವೇನ ತೇಜಸಾ .. 25..

(Page ಖಂ. 2 ಅ. 71 ಪಾನ 150)

ತತೋ ಪಿತೃಽಭಿಷಿಕ್ತೋಽಭೂತ್ ಸ್ವರಾಜ್ಯೇ ವನಗೇನ ಸಃ .
 ಸಪತ್ನೀಕೇನ ಭೂಪಾಲೋ ಗಣಃ ಸ್ಥಾನೇ ಬಭೂವ ಹ .. 26..
 ತತೋ ದೈತ್ಯೈಃ ಸಮಾಯಾತ್ರೈರ್ನಾನಾದಿಗ್ಭ್ಯೋ ನೃಪೋ ಗಣಃ .
 ತೈರ್ಯುಕ್ತಃ ಸಕಲಾಂ ಪೃಥ್ವೀಂ ವಿಜಿಗ್ಮೇ ದ್ವೀಪಸಂಯುತಾಂ .. 27..
 ಪಾತಾಲಂ ಸ ತತೋ ನಾಗೈರ್ಜಿಗಾಯ ಬಲಸಂಯುತಃ .
 ಯುದ್ಧಂ ಕೃತ್ವಾ ಮಹಾಘೋರಂ ತತಃ ಸ್ವರ್ಗಂ ಯಯೌ ಗಣಃ .. 28..
 ಸ್ವರ್ಗಂ ಜಿತ್ವಾ ಸಹೇಂದ್ರೈಃ ಸ ತತೋ ಬ್ರಹ್ಮಾಣಮಂಜಸಾ .

ವಿಷ್ಣುಂ ಶಿವಂ ಕ್ರಮೇಣೈವಾಜಯತ್ತೇಜಃಸಮನ್ವಿತಃ .. 29..
 ತತಸ್ತಾನ್ ಕರದಾನ್ ಕೃತ್ವಾ ಸ್ಥಾಪಯಾಮಾಸ ದೇವಪಾನ್ .
 ಸ್ವಸ್ವಸ್ಥಾನೇಷು ತತ್ತ್ವೈಕಂ ದೈತ್ಯಂ ನ್ಯಸ್ಯ ಧರಾಂ ಯಯೌ .. 30..
 ಏವಂ ತ್ರೈಲೋಕ್ಯರಾಜ್ಯಂ ಸ ಜಿತ್ವಾ ಸರ್ವಾಂಶ್ಚಕಾರ ಹ .
 ತತಶ್ಚಿಂತಾಮಣಿಂ ದುಷ್ಟೋ ಜಹಾರ ಕಪಿಲಸ್ಯ ಸಃ .. 31..
 ಕಪಿಲೋ ಗಣನಾಥಸ್ಯ ಭಕ್ತಃ ಪರಮಭಾವಿಕಃ .
 ತತಾಪ ಸ ತಪೋ ಘೋರಂ ಗಣೇಶಸ್ಯ ಮಹಾತ್ಮನಃ .. 32..
 ವರ್ಷೇಣೈಕೇನ ದೇವೇಶೋ ಯಯೌ ಮೂಷಕವಾಹನಃ .
 ಸಿದ್ಧಿಬುದ್ಧಿಸಮಾಯುಕ್ತೋ ಬೋಧಯತ್ತಂ ಮಹಾಮುನಿಂ .. 33..
 ಕಪಿಲಸ್ತಂ ಗಣಾಧ್ಯಕ್ಷಮಾಗತಂ ಪೂಜಯನ್ ಪ್ರಭುಂ .
 ತುಷ್ಠಾವ ಸಾಶ್ರುನೇತ್ರಶ್ಚ ಪ್ರೇಮಗದ್ಗದಯಾ ಗಿರಾ .. 34..
 ಕಪಿಲ ಉವಾಚ .
 ನಮಸ್ತೇ ವಿಘ್ನರಾಜಾಯ ನಮಸ್ತೇ ವಿಘ್ನಹಾರಿಣೇ .
 ಅಭಕ್ತಾನಾಂ ವಿಶೇಷೇಣ ವಿಘ್ನಕರ್ತ್ರೇ ನಮೋ ನಮಃ .. 35..
 ಆಕಾಶಾಯ ಚ ಭೂತಾನಾಂ ಮನಸೇ ಚಾಮರೇಷು ತೇ .
 ಬುದ್ಧೈ ಚೇಂದ್ರಿಯವರ್ಗೇಷು ತ್ರಿವಿಧಾಯ ನಮೋ ನಮಃ .. 36..
 ದೇಹಾನಾಂ ಬಿಂದುರೂಪಾಯ ಸೋಹಂರೂಪಾಯ ದೇಹಿನಾಂ .
 ತಯೋರಭೇದಭಾವೇಷು ಬೋಧಾಯ ತು ನಮೋ ನಮಃ .. 37..
 ಸಾಂಖ್ಯಾಯ ವೈ ವಿದೇಹಾನಾಂ ಸಯೋಗಾನಾಂ ನಿಜಾತ್ಮನೇ .
 ಚತುರ್ಣಾಂ ಪಂಚಮಾಯೈವ ಸರ್ವತ್ರ ತು ನಮೋ ನಮಃ .. 38..
 ನಾಮರೂಪಾತ್ಮಕಾನಾಂ ವೈ ಶಕ್ತಿರೂಪಾಯ ತೇ ನಮಃ .
 ಆತ್ಮನಾಂ ರವಯೇ ತುಭ್ಯಂ ಹೇರಂಬಾಯ ನಮೋ ನಮಃ .. 39..
 ಆನಂದಾನಾಂ ಮಹಾವಿಷ್ಣುರೂಪಿಣೇ ನೇತಿಧಾರಿಣಾಂ .
 ಶಂಕರಾಯ ಚ ಸರ್ವೇಷಾಂ ಸಂಯೋಗೇ ಗಣಪಾಯ ತೇ .. 40..
 ಕರ್ಮಣಾಂ ಕರ್ಮಯೋಗಾಯ ಜ್ಞಾನಯೋಗಾಯ ಜಾನತಾಂ .
 ಸಮೇಷು ಸಮರೂಪಾಯ ಲಂಬೋದರ ನಮೋಽಸ್ತು ತೇ .. 41..
 ಸ್ವಾಧೀನಾನಾಂ ಗಣಾಧ್ಯಕ್ಷ ಸಹಜಾಯ ನಮೋ ನಮಃ .
 ತೇಷಾಮಭೇದಭಾವೇಷು ಸ್ವಾನಂದಾಯ ಚ ತೇ ನಮಃ .. 42..
 ನಿರ್ಮಾಯಿಕಸ್ವರೂಪಾಣಾಮಯೋಗಾಯ ನಮೋ ನಮಃ .
 ಯೋಗಾನಾಂ ಯೋಗರೂಪಾಯ ಗಣೇಶಾಯ ನಮೋ ನಮಃ .. 43..
 ಶಾಂತಿಯೋಗಪ್ರದಾತ್ರೇ ತೇ ಶಾಂತಿಯೋಗಮಯಾಯ ಚ .
 ಕಿಂ ಸ್ತೌಮಿ ತತ್ರ ದೇವೇಶ ಅತಸ್ತ್ವಾಂ ಪ್ರಣಮಾಮ್ಯಹಂ .. 44..

ಜಗಾದ ಗಣನಾಥೋ ವೈ ತತಸ್ತಂ ಭಕ್ತಮುತ್ತಮಂ .

ಹರ್ಷೇಣ ಮಹತಾ ಯುಕ್ತೋ ಹರ್ಷಯನ್ ಮುನಿಸತ್ತಮಂ .. 45..

ಗಣೇಶ ಉವಾಚ .

ತ್ವಯಾ ಕೃತಂ ಮದೀಯಂ ಯತ್ ಸ್ತೋತ್ರಂ ಯೋಗಪ್ರದಂ ಭವೇತ್ .

ಧರ್ಮಾರ್ಥಕಾಮಮೋಕ್ಷಣಾಂ ದಾಯಕಂ ಚ ನ ಸಂಶಯಃ .. 46..

ವರಂ ವರಯ ದಾಸ್ಯಾಮಿ ಮತ್ತಸ್ತ್ವಂ ಭಕ್ತಿಯಂತ್ರಿತಃ .

ತ್ವತ್ಸಮೋ ನ ಭವೇತ್ತಾತ ತತ್ತ್ವಜ್ಞಾನಪ್ರಕಾಶಕಃ .. 47..

ತಸ್ಯ ತದ್ವಚನಂ ಶ್ರುತ್ವಾ ಕಪಿಲಸ್ತಮುವಾಚ ಹ .

ತ್ವದೀಯಾಮಚಲಾಂ ಭಕ್ತಿಂ ದೇಹಿ ವಿಘ್ನೇಶ ಮೇ ಪರಾಂ .. 48..

ತ್ವದೀಯಭೂಷಣಂ ದೈತ್ಯೋ ಗಣೋ ಹೃತ್ವಾ ಜಗಾಮ ಹ .

ಮತ್ತಶ್ಚಿಂತಾಮಣಿಂ ನಾಥ ಜಹಿ ತಂ ಮಣಿಮಾನಯ .. 49..

ಸ್ಮರಾಮಿ ಚೇದ್ಯದಾಹಂ ತ್ವಾಂ ತದಾತ್ಮಾನಂ ಪ್ರದರ್ಶಯ .

ಏತಮೇವ ವರಂ ಪೂರ್ಣಂ ದೇಹಿ ನಾಥ ನಮೋಽಸ್ತು ತೇ .. 50..

ಗೃತ್ಸಮದ ಉವಾಚ .

ತಸ್ಯ ತದ್ವಚನಂ ಶ್ರುತ್ವಾ ಹರ್ಷಯುಕ್ತೋ ಗಜಾನನಃ .

ಉವಾಚ ತಂ ಮಹಾಭಾಗಂ ಪ್ರೇಮಯುಕ್ತಂ ವಿಶೇಷತಃ .. 51..

(Page ಖಂ. 2 ಅ. 72 ಪಾನ 151)

ಗಣೇಶ ಉವಾಚ .

ತ್ವಯಾ ಯತ್ ಪ್ರಾರ್ಥಿತಂ ವಿಷ್ಣೋ ತತ್ ಸರ್ವಂ ಪ್ರಭವಿಷ್ಯತಿ .

ತವ ಪುತ್ರೋ ಭವಿಷ್ಯಾಮಿ ಗಣಾಸುರವಧಾಯ ಚ .. 52..

ಏವಮುಕ್ತ್ವಾಂತರ್ದೇಹಿಸೌ ಢುಂಡಿರಾಜಃ ಪ್ರತಾಪವಾನ್ .

ಮುನಿಸ್ತಂ ಹೃದಿ ಸಂಚಿಂತ್ಯ ಸ್ವಾಶ್ರಮಸ್ಥೋ ಬಭೂವ ಹ .. 53..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೃದ್ಗಲೇ

ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಕಪಿಲವರಪ್ರದಾನಂ ನಾಮೈಕಸಪ್ತತಿತಮೋಽಧ್ಯಾಯಃ

.. 2.71

2.72 ಗಣಾಸುರವಧೋ ನಾಮ ದ್ವಿಸಪ್ತತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ತತಃ ಸ್ವಲ್ಪೇ ಗತೇ ಕಾಲೇ ಮುನಿಹೋಮಪರಾಯಣಃ .

ಹುತ್ವಾಽಗ್ನಿಂ ಧ್ಯಾನನಿಷ್ಕೋಽಭೂದ್ಗಣೇಶಸ್ಯ ಮಹಾತ್ಮನಃ .. 1..
ತತೋಽಗ್ನಿಕುಂಡಮಧ್ಯಾದ್ವೈ ಗಣೇಶೋ ನಿಸೃತಃ ಪುರಃ .
ಚತುರ್ಬಾಹುಧರೋ ರಕ್ತಃ ಸ ಬಭೌ ಪರಮಶ್ರಿಯಾ .. 2..
ಸಿದ್ಧಿಬುದ್ಧಿಸಮಾಯುಕ್ತಂ ಸಿಂಹಗಂ ಪರಶೋರ್ಧರಂ .
ಏಕದಂತಂ ವಿಶಾಲಾಕ್ಷಂ ಶುಂಡಾದಂಡವಿರಾಜಿತಂ .. 3..
ನಾಭಿಶೇಷ ಕ್ಷಣತ್ವಾದಂ ದದರ್ಶ ಕಪಿಲಃ ಪರಂ .
ಉತ್ಥಾಯ ತಂ ನನಾಮಾಸೌ ಭಕ್ತಿಯುಕ್ತೇನ ಚೇತಸಾ .. 4..
ಪೂಜಯಿತ್ವಾ ಪ್ರತುಷ್ಟಾವಾಥರ್ವಶೀರ್ಷಭವೇನ ವೈ .
ಸ್ತೋತ್ರೇಣ ತೇನ ಸಂತುಷ್ಟಸ್ತಮುವಾಚ ಗಜಾನನಃ .. 5..
ಗಣೇಶ ಉವಾಚ .
ತವ ಪುತ್ರೋ ಮುನೇಽಹಂ ವೈ ಜಾತೋ ಗಣವಧಾಯ ಚ .
ಹನಿಷ್ಯಾಮಿ ಮಹಾದೈತ್ಯಂ ಗ್ರಹೀಷ್ಯಾಮಿ ಮಹಾಮಣಿಂ .. 6..
ತತಸ್ತಂ ಮುನಿಶಾರ್ದೂಲಃ ಪ್ರಣಮ್ಯ ಪ್ರತ್ಯುವಾಚ ಹ .
ಧನ್ಯಂ ಮೇ ಜನ್ಮ ದೇವೇಶ ಪಿತರೌ ತಪ ಆಶ್ರಮಃ .. 7..
ವಿದ್ಯಾ ವ್ರತಾದಿಕಂ ಸರ್ವಂ ತವ ಪಾದಸ್ಯ ದರ್ಶನಾತ್ .
ಪುತ್ರಭಾವೇನ ಸಂಪ್ರಾಪ್ತಸ್ತಾರಣಾನ್ ಮಾಂ ನ ಸಂಶಯಃ .. 8..
ತತಸ್ತಸ್ಯ ಮಹಾಭಕ್ತಿಂ ಚಕ್ರೇ ವೈ ನಿತ್ಯಮಾದರಾತ್ .
ತೇನ ಭಕ್ತಿರಹಸ್ಯಂ ಯತ್ತಜ್ಞಾ ತ್ವಾ ದುಃಖಿತೋಽಭವತ್ .. 9..
ತತಃ ಸ್ವಾತ್ಮಾನಮತ್ಯುಗ್ರಂ ನಿಂದಯಾಮಾಸ ಮಾನಸೇ .
ಅಹೋ ಮಾನವರೂಪೋಽಹಂ ಶಾಂತಿಯೋಗೇನ ಸಂಗತಃ .. 10..
ಮಯಾ ಜ್ಞಾನಮದೇನೈವ ಗಲೇ ಚಿಂತಾಮಣಿಧೃತಃ .
ಗಣೇಶವನ್ನ ಸಂದೇಹಸ್ತದ್ಭಕ್ತ್ಯಾ ಹೀನಚೇತಸಾ .. 11..
ದೇವಸ್ಯ ಸಮತಾ ನೈವ ಕರ್ತವ್ಯಾ ಭಜನಾರ್ಥಿನಾ .
ಬ್ರಹ್ಮಣಸ್ಪತಿನಾಮಾ ಸ ಗಣೇಶಶ್ಚೈಕರಾಟ್ ಬಭೌ .. 12..
ತಸ್ಯ ದೇಹೇ ಮದಧರ್ವಂ ವೈ ಸತ್ತಾ ಪೂರ್ಣಾ ಪ್ರವರ್ತತೇ .
ಯೋಗಿದೇಹೇನ ಸಾ ಸತ್ತಾ ತಸ್ಮಾತ್ತಂ ಭಜತೇ ಮಹಾನ್ .. 13..
ಚಿಂತಾಮಣಿರ್ಮಯಾ ಪ್ರಾಪ್ತಃ ಪೂಜಾಯಾಂ ಸ್ಥಾಪಿತೋ ನ ಸಃ .
ಗಲೇ ಧೃತೋ ಮಯಾ ಮೋಹಾದ್ಗತಶ್ಚಿಂತಾಮಣಿಧೃವಂ .. 14..
ದೇವಸ್ಯ ಭಕ್ತಿಮಾಹಾತ್ಮ್ಯಾತ್ ಪ್ರಾಪ್ತಂ ಭಕ್ತೇನ ಭೂಷಣಂ .
ವಸ್ತ್ರಂ ವಾಹನಕಾದ್ಯಂ ಚ ಪೂಜನೀಯಂ ನ ಸಂಶಯಃ .. 15..
ಗಂಧಪುಷ್ಪಾದಿಕಂ ತಸ್ಯೋಚ್ಚಿಷ್ಟಂ ಧಾರ್ಯಂ ವಿಶೇಷತಃ .
ನೈವೇದ್ಯಂ ಭಕ್ಷಣೀಯಂ ವೈ ಸದಾ ಭಕ್ತ್ಯಾಽಽದರೇಣ ಚ .. 16..

ನ ದೇವಸಮತಾ ಕಾರ್ಯಾ ದಾಸೈರ್ವೈ ನಿತ್ಯಮಾದರಾತ್ .
 ಭಯಯುಕ್ತೇನ ಸಂಸೇವಾ ಕಾರ್ಯಾ ಭಕ್ತೇನ ಧೀಮತಾ .. 17..
 ಮದೀಯಸಂಗತಶ್ಚಿಂತಾಮಣಿಶ್ಚಾಹೋ ಸುದುಃಖಿತಃ .
 ಗತೋ ದೈತ್ಯಕರೇ ಸಾಕ್ಷಾದಸುರಸ್ತಂ ಪ್ರಪೀಡಯೇತ್ .. 18..
 ಅತೋ ಗಣೇಶಮತ್ಯಂತಂ ಪ್ರಾರ್ಥಯಾಮಿ ವಧಾಯ ಚ .
 ಗಣಸ್ಯ ತದ್ವಧಾಚ್ಚಿಂತಾಮಣಿಃ ಸದ್ಯಃ ಸುಲಭ್ಯತೇ .. 19..
 (Page ಖಂ. 2 ಅ. 72 ಪಾನ 152)
 ವಿಚಾರ್ಯೇತಿ ಸ ಯೋಗೀಂದ್ರ ಏಕದಂತಂ ಜಗಾದ ಚ .
 ಸ್ವಾಮಿನ್ ಹತ್ವಾ ಗಣಂ ಶೀಘ್ರಂ ಮಣಿಮಾನಯ ವಿಘ್ನಪ .. 20..
 ಕಪಿಲಸ್ಯ ವಚಃ ಶ್ರುತ್ವಾ ಹೃಷ್ಟಸ್ತಂ ತ್ವೇಕದಂತಕಃ .
 ಜಗಾದ ತೇ ಪ್ರಿಯಂ ತಾತ ಕರಿಷ್ಯಾಮಿ ನ ಸಂಶಯಃ .. 21..
 ಏಕದಂತೇನ ತದ್ರಾತ್ರೈ ಸ್ವಪ್ನೋ ದತ್ತೋ ಗಣಸ್ಯ ಚ .
 ಸ್ವಪ್ನೇನ ಭ್ರಾಂತರೂಪೋಽಭೂದ್ವಿಚಾರಮಕರೋತ್ ಸ್ವಯಂ .. 22..
 ಸಿಂಹಾರೂಢಶ್ಚತುರ್ಬಾಹುಃ ಕುಂಜರಾನನಧಾರಕಃ .
 ಪರಶ್ವಧಧರಃ ಕ್ರೂರಃ ಕೋರಯಂ ಸ್ವಪ್ನೇ ಪ್ರದರ್ಶಿತಃ .. 23..
 ಕಪಿಲೇನ ಸಮಾದಿಷ್ಟೋ ಮಸ್ತಕಂ ಮೇ ಚ ಸೋಽಚ್ಛಿನತ್ .
 ಮಣಿಂ ಸಮಾಗೃಹ್ಯ ದದೌ ಕಪಿಲಾಯ ಮಹಾತ್ಮನೇ .. 24..
 ಅಯಂ ಸ್ವಪ್ನೋ ಮಯಾ ದುಷ್ಟೋ ದೃಷ್ಟಃ ಕಿಂ ವಾ ಭವಿಷ್ಯತಿ .
 ಅತಃ ಕಪಿಲನಾಶಾರ್ಥಂ ಯಾಮಿ ಸೈನ್ಯಸಮನ್ವಿತಃ .. 25..
 ತತೋ ದೃತ್ವಾ ಚ ಶಸ್ತ್ರಾದೀನ್ ನಾನಾವೀರಸಮನ್ವಿತಃ .
 ರಾತ್ರೈ ಕಪಿಲಮುಗ್ರೋಽಸೌ ಯಯೌ ಹಂತುಂ ತದಾಶ್ರಮಂ .. 26..
 ಪ್ರಭಾತೇ ದೈತ್ಯರಾಜಃ ಸ ಸಂಪ್ರಾಪ್ತಃ ಕಪಿಲಾಶ್ರಮಂ .
 ಶಿಷ್ಯೈರ್ಧೃಷ್ಟೋ ಮಹಾದುಷ್ಟಃ ಕಪಿಲಂ ತೇ ಯಯುಸ್ತತಃ .. 27..
 ಸ್ವಾಮಿನ್ ಸಮಾಗತೋ ದೈತ್ಯೋ ಗಣನಾಮಾ ಸಸೈನಿಕಃ .
 ಊಚುಃ ಶಿಷ್ಯಾಃ ಪ್ರಣಮ್ಯೈನಂ ಕಪಿಲಂ ಭಯಸಂಯುತಾಃ .. 28..
 ತತೋ ಗಣಪತಿಂ ನತ್ವಾ ವಧಾರ್ಥಂ ತಸ್ಯ ವೈ ಮುನಿಃ .
 ಪ್ರಾರ್ಥಯಾಮಾಸ ಶೀಘ್ರಂ ಸ ಗಣಸ್ಯ ವಿನಯಾನ್ವಿತಃ .. 29..
 ತತಃ ಕ್ರುದ್ಧೋ ಗಣೇಶಾನಃ ಸಿಂಹಾರೂಢೋ ಯಯೌ ಗಣಂ .
 ಗಣೇನ ಪುರುಷೋ ದೃಷ್ಟಃ ಸ್ವಪ್ನಗಃ ಸ ಚ ನಿಶ್ಚಿತಂ .. 30..
 ತತೋ ಗಣೇನ ಯೋಧಾಶ್ಚ ದೈತ್ಯೇಶಾಃ ಪ್ರೇರಿತಾ ರಣೇ .
 ಉದಾಯುಧಾ ಮಹೋಗ್ರಾಸ್ತ ಆಯಯುರ್ದೇವಸನ್ನಿಧಿಂ .. 31..
 ತಾನ್ ದೃಷ್ಟ್ವಾ ಕುಪಿತಾ ದೇವೀ ಸಿದ್ಧಿರ್ವಾಮಾಂಗಸಂಸ್ಥಿತಾ .

ಗಣೇಶಂ ಮನಸಿ ಧ್ಯಾತ್ವಾ ಪುತ್ರಂ ಸಾ ನಿರ್ಮಮೇಽತುಲಂ .. 32..
 ತೇನ ಸರ್ವಂ ಹತಂ ಸೈನ್ಯಂ ಪ್ರೇರಿತೇನ ಗಣಸ್ಯ ವೈ .
 ಸಿದ್ಧ್ಯಾ ಪಲಾಯತ ತತಃ ಸೈನ್ಯಂ ತಸ್ಯ ದಿಶೋ ದಶ .. 33..
 ವಿಜಯೇ ಪುರುಷಃ ಸೋಽಪಿ ಗಣೇಶಂ ಪ್ರಣನಾಮ ಹ .
 ಸಸ್ತ್ರೀಕಂ ತೇನ ನಾಮ್ನಾ ಸ ಕೃತೋ ಲಕ್ಷ ಇತಿ ಪ್ರಭುಃ .. 34..
 ಜಗತಿ ಬ್ರಹ್ಮಣಿ ತ್ವಂ ವೈ ತಿಷ್ಠ ಸರ್ವತ್ರ ಪುತ್ರಕ .
 ನರೇಣ ಯಾದೃಶಂ ಲಕ್ಷಂ ಕ್ರಿಯತೇ ಭುಂಕ್ಷ್ವ ತಾದೃಶಂ .. 35..
 ಹೃದಿ ಲಕ್ಷಪ್ರತಾಪೀ ತ್ವಂ ಸರ್ವೇಭ್ಯೋ ನಾಸತ್ರ ಸಂಶಯಃ .
 ಸಿದ್ಧಿಪುತ್ರ ಮಹಾಭಾಗ ಮದ್ಭಕ್ತಾನ್ ರಕ್ಷ ಯತ್ನತಃ .. 36..
 ಬುದ್ಧಿಪುತ್ರಃ ಸ್ವಯಂ ಲಾಭಃ ಫಲದಾತಾ ಭವಿಷ್ಯತಿ .
 ಅನುಸಾರೇಣ ಲಕ್ಷಸ್ಯ ತವ ಭ್ರಾತಾ ಮಹಾಬಲಃ .. 37..
 ಭುಕ್ತೌ ಮುಕ್ತೌ ತಥಾ ಪಾಪೇ ಹೃದಿ ಬ್ರಹ್ಮಣಿ ಜಂತವಃ .
 ಲಕ್ಷಂ ಕುರ್ವಂತಿ ಯೇ ತೇಷಾಂ ಲಾಭಶ್ಚೈತಾದೃಶೋ ಭವೇತ್ .. 38..
 ಏವಮುಕ್ತ್ವಾ ಸ್ವಪುತ್ರಂ ತಂ ಲಕ್ಷಮೇಕರದಸ್ತತಃ .
 ಯುದ್ಧಾಯ ಸ ಯಯೌ ತತ್ರ ಯತ್ರ ದೈತ್ಯಾಧಿಪೋಽಭವತ್ .. 39..
 ತಮಾಗತಂ ಸ ವಿಜ್ಞಾಯ ಪ್ರತಾಪೀ ಸ ಗಣಾಸುರಃ .
 ಹಂತುಂ ಶಸ್ತ್ರಮಮೋಘಂ ಯದಾದದೇ ಧನುಷಿ ಸ್ವಯಂ .. 40..
 ತಾವಚ್ಚ ಗಣರಾಜೇನ ಪರ್ಶುನಾ ತೂಗ್ರವೇಗಿನಾ .
 ದೈತ್ಯರಾಜಗಣಸ್ಯೈವ ಶಿರಶ್ಚಿನ್ನಂ ಪಪಾತ ಸಃ .. 41..
 ಹಾಹಾಕೃತ್ವಾಸುರಾಃ ಸರ್ವೇ ಪಾತಾಲಂ ವಿವಿಶುಸ್ತತಃ .
 ದೇವಾ ಹರ್ಷಯುತಾಃ ಸರ್ವೇ ಮುನಯಸ್ತೇ ಯಯುರ್ವಿಭುಂ .. 42..
 ಕಪಿಲಂ ಸಾಂತ್ವಯಾಮಾಸಾಗೃಹ್ಯ ದತ್ವಾ ಮಣಿಂ ಪುನಃ .
 ಕಪಿಲಾಯೈಕದಂತಸ್ತು ಕಪಿಲಃ ಪ್ರಣನಾಮ ತಂ .. 43..
 ಜಗಾದ ಭಕ್ತಿಸಂಯುಕ್ತಃ ಕಪಿಲೋ ಗಣನಾಯಕಂ .
 ಸ್ವಾಮಿಂಸ್ತ್ವ ದೀಯಮೇತದ್ವೈ ಭೂಷಣಂ ತದ್ ಗೃಹಾಣ ಭೋಃ .. 44..
 ಅಸ್ಮಾಭಿಃ ಪೂಜನೀಯಂ ತಚ್ಚಾಯೋಗ್ಯಂ ಧಾರಣೇ ಪ್ರಭೋ .
 ಅತಸ್ತ್ವ ಮೇವ ವಿಘ್ನೇಶ ಸ್ವಗಲೇ ಧಾರಯಸ್ವ ತತ್ .. 45..
 (Page ಖಂ. 2 ಅ. 73 ಪಾನ 153)
 ಚಿತ್ತೇ ನಿವಾಸಿನಾ ಸ್ವಾಮಿಂಸ್ತ್ವ ಯಾ ಜ್ಞಾತಮತಃ ಪ್ರಭೋ .
 ಮದೀಯಂ ಚಿಂತಿತಂ ಸರ್ವಂ ತಾದೃಶಂ ಸಫಲಂ ಕೃತಂ .. 46..
 ಅತಸ್ತೇ ಭವಿತಾ ಚಿಂತಾ ಮಣಿರ್ನಾಮ ನ ಸಂಶಯಃ .

ಏವಮುಕ್ತ್ವಾ ಸ್ವಯಂ ತಸ್ಯಾರೋಪಯತ್ತಂ ಮಣಿಂ ಗಲೇ .. 47..

ತತಃ ಸ ಮಣಿಮಾದಾಯ ಸ್ವಾನಂದಂ ಚೈಕದಂತಕಃ .

ಅಂತರ್ಧಾನಂ ಚಕಾರಾಽಪಿ ದೇವೇಶಾ ವಿಸ್ಮಿತಾ ಯಯುಃ .. 48..

ಕಪಿಲೇನ ಸದಾ ಧ್ಯಾನಬಲೇನ ಹೃದಯೇ ವಿಭುಃ .

ಚಿಂತಾಮಣಿಃ ಸುಭಾವೇನ ಪೂಜಿತಸ್ತತ್ತ್ವ ಬೋಧಿನಾ .. 49..

ಏವಂ ಗಣಾಸುರಂ ಹತ್ವಾ ಭಕ್ತಿಂ ದತ್ವಾ ಸುರೇಶ್ವರ .

ಕಪಿಲಾಯೈಕದಂತಸ್ತು ಚಕ್ರೇ ವೈ ಸಾಧುರಕ್ಷಣಂ .. 50..

ಇದಮೇಕರದಸ್ಯೈವ ಚರಿತಂ ಸರ್ವದಂ ಪರಂ .

ಶೃಣುಯಾತ್ ಸರ್ವಪಾಪಘ್ನಂ ಪಠೇದ್ವಾ ತಸ್ಯ ಸಂಭವೇತ್ .. 51..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಗಣಾಸುರವಧೋ ನಾಮ ದ್ವಿಸಪ್ತತಿತಮೋಽಧ್ಯಾಯಃ

.. 2.72

2.73 ಗೃತ್ಸಮದಪ್ರಲ್ಪಾದಸಂವಾದಸಮಾಪ್ತಿವರ್ಣನಂ ನಾಮ ತ್ರಿಸಪ್ತತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗತ್ಸಮದ ಉವಾಚ .

ಏವಂ ನಾನಾವತಾರಾ ಯ ಏಕದಂತಸ್ಯ ಧೀಮತಃ .

ತೇಷಾಂ ಚರಿತ್ರವಿಸ್ತಾರಂ ಮಯಾ ವಕ್ತುಂ ನ ಶಕ್ಯತೇ .. 1..

ಯತ್ರ ವೇದಾದಯೋ ದೈತ್ಯ ನ ಸಮರ್ಥಾ ಭವಂತಿ ವೈ .

ತತ್ರ ಕೋಹಂ ಮಹಾಸಾಧೋ ಸ್ವಲ್ಪಬುದ್ಧಿಪ್ರಧಾರಕಃ .. 2..

ಗಣೇಶ ಏಕದಂತೋಽಯಂ ಸೋಹಂ ಬ್ರಹ್ಮಣಿ ಸಂಸ್ಥಿತಃ .

ದೇಹಿನಾಂ ಜ್ಞಾನದಾನೇ ಚ ಸ್ವಸ್ವವ್ಯಾಪಾರಕೇ ಪ್ರಭುಃ .. 3..

ಏಕದಂತಃ ಸ ಸರ್ವೇಶಃ ಪೂರ್ಣಯೋಗಸ್ಯ ಧಾರಕಃ .

ತತ್ರಾರ್ಥಾಂತರಭಾವೇನ ಜ್ಞಾತವ್ಯೋ ವಿಬುದ್ಧಿಃ ಪರಃ .. 4..

ಏಕವಾಚ್ಯಾ ಮಹಾಮಾಯಾ ತತ್ರ ಸತ್ತಾಪ್ರಧಾರಕಃ .

ದಂತಶ್ಚ ಮಾಯಿಕಃ ಪ್ರೋಕ್ತಸ್ತಯೋರ್ಯೋಗೇ ಹಿ ಸ ಸ್ಮೃತಃ .. 5..

ತಂ ಭಜಸ್ವ ಮಹಾಭಾಗ ಪ್ರಹ್ಲಾದ ವಿಧಿಪೂರ್ವಕಂ .

ನಷ್ಟಶಾಪಶ್ಚ ಭಾವೀ ತ್ವಮೇಕದಂತಪ್ರಸಾದತಃ .. 6..

ಮುದ್ದಲ ಉವಾಚ .

ಪುನರ್ಗೃತ್ಸಮದಂ ಪ್ರಾಹ ಪ್ರಹ್ಲಾದೋ ವಿನಯಾನ್ವಿತಃ .
 ಗಣೇಶಜ್ಞಾನಭೋಗಾರ್ಥಂ ವೈಷ್ಣವಾನಾಂ ಶಿರೋಮಣಿಃ .. 7..
 ಪ್ರಲ್ಪಾದ ಉವಾಚ .
 ವಿಷ್ಣುಭಕ್ತೋಽಹಮತ್ಯಂತಂ ಮುನೇ ಜನ್ಮಾದಿತಃ ಖಲು .
 ಅತಃ ಕೇನ ಪ್ರಕಾರೇಣ ಭಜಾಮಿ ಗಣನಾಯಕಂ .. 8..
 ಸರ್ವಜ್ಞಸ್ತ್ವಂ ವಿಶೇಷೇಣ ಪೃಚ್ಛಾಮಿ ತ್ವಾಮತಃ ಪ್ರಭೋ .
 ವದ ಸರ್ವಂ ಗಣೇಶಸ್ಯ ಯೋಗಸಾಧನಮುತ್ತಮಂ .. 9..
 ಗೃತ್ಸಮದ ಉವಾಚ .
 ಗಣೇಶಸ್ಯಾವತಾರಾಶ್ಚ ಚತ್ವಾರಃ ಪರಿಕೀರ್ತಿತಾಃ .
 ಗೌಣಾಂಸ್ತಾಂಸ್ತೇ ವದಾಮೀಹ ಸಂಶಯಚ್ಛೇದನಾಯ ವೈ .. 10..
 ಸ್ವಾನಂದನಗರೇ ದೇವೋ ಗಣೇಶಾನಃ ಪ್ರತಿಷ್ಠಿತೇ .
 ಸ್ವಯಂ ಸಸರ್ಜ ಲೀಲಾರ್ಥಂ ಜಗದ್ಬ್ರಹ್ಮಾ ಸುರೇಶ್ವರ .. 11..
 ತೇಷು ನಾನಾವಿಧಾಂ ಕ್ರೀಡಾಂ ಕರೋತಿ ಗಣನಾಯಕಃ .
 ಜಗತ್ಸು ಬ್ರಹ್ಮ ಜಾನೀಹಿ ಸ ತ್ವಂ ತಂ ಯೋಗಸೇವಯಾ .. 12..
 ಸ ಬ್ರಹ್ಮಣಿ ಚತುರ್ಧಾ ವೈ ಜಾತಃ ಕ್ರೀಡಾರ್ಥಮಾದರಾತ್ .
 ಪಂಚಮೋ ನಿಜಲೋಕಸ್ಥಸ್ತೇಷಾಂ ಸಂಯೋಗಧಾರಕಃ .. 13..
 ಚತುರೋ ಮೋಹಯಿತ್ವಾ ವೈ ಮಾಯಯಾ ಸ ಗಣೇಶ್ವರಃ .
 ತಿಷ್ಠತಿ ಸ್ವಸ್ವರೂಪೇಣ ತೇಷಾಂ ಹೃದಿ ಗಜಾನನಃ .. 14..
 (Page ಖಂ. 2 ಅ. 73 ಪಾನ 154)
 ನಾಮರೂಪಾತ್ಮಕೇಷ್ಟೇವ ಬ್ರಹ್ಮ ಯತ್ ಪರಿತಿಷ್ಠತಿ .
 ಜಾನೀಹಿ ವೇದೇಷು ತದಸದ್ರೂಪಂ ಶಕ್ತಿವಾಚಕಂ .. 15..
 ತೇಷ್ವಾತ್ಮಾಮೃತರೂಪಶ್ಚ ಭಾನುಃ ಸದ್ರೂಪವಾಚಕಃ .
 ತಯೋರಭೇದಭಾವೇಷ್ವಾನಂದೋ ವಿಷ್ಣುಃ ಸ ಉಚ್ಯತೇ .. 16..
 ತ್ರಿಷ್ಪವ್ಯಕ್ತಸ್ವರೂಪಂ ಯನ್ನೇತಿ ಕರ್ತಾ ವಿಶೇಷತಃ .
 ನಿರ್ಮೋಹಃ ಶಿವ ಏವಾಸೌ ತುರ್ಯೋ ವೇದೇ ಪ್ರಕಥ್ಯತೇ .. 17..
 ಚತುರ್ಣಾಂ ಚೈವ ಸಂಯೋಗೇ ಸ್ವಾನಂದಃ ಪರಿಕೀರ್ತಿತಃ .
 ತದ್ಬ್ರಹ್ಮ ಗಣನಾರ್ಥೋಽಯಂ ನಾನಾಖೇಲಕರೋಽಭವತ್ .. 18..
 ಏವಂ ತಸ್ಯಾವತಾರಾಶ್ಚ ಚತ್ವಾರಃ ಪರಿಕೀರ್ತಿತಾಃ .
 ಚತುರ್ಭಾವಪ್ರಸಿದ್ಧ್ಯರ್ಥಂ ಗೌಣರೂಪಾಸ್ತತೋಽಭವನ್ .. 19..
 ಆನಂದಾತ್ಮಕಲಾಂಶೇನ ವಿಷ್ಣುಂ ಗಣಪರೂಪಿಣಂ .
 ಜಾನೀಹಿ ತಂ ಗಣೇಶಾನಾನ್ ಭಿನ್ನಂ ದಾನವೋತ್ತಮಂ .. 20..
 ಚತುರ್ಣಾಂ ಭಜನೇನೈವ ಮನಃ ಶುದ್ಧಿಮವಾಪ್ನುಯಾತ್ .

ತತೋ ಗಾಣೇಶಯೋಗೇ ಸೋಽಧಿಕಾರೀ ಭವತಿ ಸ್ವಯಂ .. 21..
 ಯಥಾಽಽಶ್ರಮವಿಭಾಗೇನ ನರಃ ಕ್ರಮಪರಾಯಣಃ .
 ಏಕಂ ತ್ಯಕ್ತ್ವಾ ಸ ಗೃಹ್ಣಾತಿ ದ್ವಿತೀಯಂ ಭಕ್ತಿಸಂಯುತಃ .. 22..
 ಅಂತೇ ಯೋಗೀ ಸ ಶಾಂತಿಸ್ಥ ಆಶ್ರಮೈ ರಹಿತೋ ಭವೇತ್ .
 ತದ್ವತ್ ಕ್ರಮೇಣ ಗಾಣೇಶಾ ಭವೇಯುವ್ಯೇಷ್ಟವಾದಿಕಾಃ .. 23..
 ಅಧುನಾ ಶೃಣು ದೇವಸ್ಯ ಸಾಧನಂ ಯೋಗದಂ ಪರಂ .
 ಸಾಧಯಿತ್ವಾ ಸ್ವಯಂ ಯೋಗೀ ಭವಿಷ್ಯತಿ ನ ಸಂಶಯಃ .. 24..
 ಸ್ನಾನಂದಃ ಸ ವಿಹಾರೇಣ ಸಂಯುಕ್ತಶ್ಚ ವಿಶೇಷತಃ .
 ಸರ್ವಸಂಯೋಗಕಾರಿತ್ವಾದ್ಗಣೇಶೋ ಮಾಯಯಾ ಯುತಃ .. 25..
 ವಿಹಾರೇಣ ವಿಹೀನಶ್ಚಾಯೋಗೋ ನಿರ್ಮಾಯಿಕಃ ಸ್ತೃತಃ .
 ಸಂಯೋಗಾಭೇದಹೀನತ್ವಾದ್ಭವಹಾ ಗಣನಾಯಕಃ .. 26..
 ಸಂಯೋಗಾಯೋಗಯೋರ್ಯೋಗಃ ಪೂರ್ಣಯೋಗಃ ಪ್ರಕೀರ್ತಿತಃ .
 ಪ್ರಹ್ಲಾದ ಗಣನಾಥಸ್ತು ಪೂರ್ಣೋ ಬ್ರಹ್ಮಮಯಃ ಪರಃ .. 27..
 ಯೋಗೇನ ತಂ ಗಣಾಧೀಶಂ ಪ್ರಾಪ್ನುವಂತೀಹ ಯೋಗಿನಃ .
 ತಂ ವಿದ್ಧಿ ಪೂರ್ಣಭಾವೇನ ಸಂಯೋಗಾಯೋಗವರ್ಜಿತಂ .. 28..
 ತಸ್ಯ ಮಾಯಾ ದ್ವಿದಾ ಪ್ರೋಕ್ತಾ ಸಿದ್ಧಿಬುಧ್ವಿಶ್ಚ ದೈತ್ಯಪ .
 ಬುದ್ಧಿಃ ಸಾ ಪಂಚಧಾ ಜಾತಾ ಚಿತ್ತರೂಪಾ ಸ್ವಭಾವತಃ .. 29..
 ಕ್ಷಿಪ್ತಂ ಮೂಢಂ ಚ ವಿಕ್ಷಿಪ್ತಮೇಕಾಗ್ರಂ ಚ ನಿರೋಧಕಂ .
 ಪಂಚಧಾ ಚಿತ್ತವೃತ್ತಿಶ್ಚ ಸಾ ಮಾಯಾ ಗಣಪಸ್ಯ ವೈ .. 30..
 ಕ್ಷಿಪ್ತಂ ಮೂಢಂ ಚ ಚಿತ್ತಂ ಯತ್ ಕರ್ಮಣ್ಯಪಿ ವಿಕರ್ಮಣಿ .
 ಸಂಸ್ಥಿತಂ ತೇನ ವಿಶ್ವಂ ವೈ ಚಲತಿ ಸ್ವಸ್ವಭಾವತಃ .. 31..
 ಅಕರ್ಮಣಿ ಚ ವಿಕ್ಷಿಪ್ತಂ ಚಿತ್ತಂ ಜಾನೀಹಿ ಮಾನದ .
 ತೇನ ಮೋಕ್ಷಮವಾಪ್ನೋತಿ ಶುಕ್ಲಗತ್ಯಾ ನ ಸಂಶಯಃ .. 32..
 ಏಕಾಗ್ರಮಷ್ಟಧಾ ಚಿತ್ತಂ ತದೇವೈಕಾತ್ಮನಿ ಸ್ಥಿತಂ .
 ಸಂಪ್ರಜ್ಞಾತಸಮಾಧಿಸ್ಥಂ ಸಾಧು ಜಾನೀಹಿ ಸತ್ತಮ .. 33..
 ನಿರೋಧಸಂಜ್ಞಿತಂ ಚಿತ್ತಂ ನಿವೃತ್ತೇ ರೂಪಧಾರಕಂ .
 ಅಸಂಪ್ರಜ್ಞಾತಯೋಗಸ್ಥಂ ಜಾನೀಯಾದ್ಯೋಗಸೇವಯಾ .. 34..
 ಪಂಚಧಾ ಚಿತ್ತವೃತ್ತಿಶ್ಚ ಬುದ್ಧಿರೂಪಾ ಪ್ರಕೀರ್ತಿತಾ .
 ಮಾಯಾ ಸಾ ಗಣನಾಥಸ್ಯ ತ್ಯಕ್ತ್ವಾ ಯೋಗಸೇವಯಾ .. 35..
 ಸಿದ್ಧಿನಾನಾವಿಧಾ ಪ್ರೋಕ್ತಾ ಭ್ರಾಂತಿದಾ ತತ್ರ ಸಮ್ಮತಾ .
 ಸಿದ್ಧ್ಯರ್ಥಂ ತತ್ರ ಲೋಕಾಶ್ಚ ಭ್ರಮಯುಕ್ತಾ ಭವಂತ್ಯತಃ .. 36..
 ಧರ್ಮಾರ್ಥಕಾಮಮೋಕ್ಷಾಣಾಂ ಸಿದ್ಧಿರ್ಭಿನ್ನಾ ಪ್ರಕೀರ್ತಿತಾ .

ಬ್ರಹ್ಮಭೂತಕರೀ ಸಿದ್ಧಿಸ್ವಕ್ತವ್ಯಾ ಪಂಚಧಾ ಸದಾ .. 37..

ಮೋಹದಾ ಸಿದ್ಧಿರತ್ಯಂತಂ ಮೋಹಧಾರಕತಾಂ ಗತಾ .

ಬುದ್ಧಿಶ್ಚೈವ ಸ ಸರ್ವತ್ರ ತಾಭ್ಯಾಂ ಖೇಲತಿ ವಿಘ್ನಪಃ .. 38..

ಬುದ್ಧಿಯಾ ಯದ್ ಬುದ್ಧ್ಯತೇ ತತ್ರ ಪಶ್ಚಾನ್ ಮೋಹಃ ಪ್ರವರ್ತತೇ .

ಅತೋ ಗಣೇಶಭಕ್ತ್ಯಾ ಸ ಮಾಯಾಭ್ಯಾಂ ವರ್ಜಿತೋ ಭವೇತ್ .. 39..

(Page ಖಂ. 2 ಅ. 74 ಪಾನ 155)

ಪಂಚಧಾ ಚಿತ್ತವೃತ್ತಿಂ ಚ ಪಂಚಧಾ ಸಿದ್ಧಿಮಾದರಾತ್ .

ತ್ಯಕ್ತ್ವಾ ಗಾಣೇಶಯೋಗೇನ ಗಣೇಶಂ ಭಜ ಭಾವತಃ .. 40..

ತತಃ ಸ ಗಣರಾಜಸ್ಯ ಮಂತ್ರಂ ತಸ್ಮೈ ದದೌ ಸ್ವಯಂ .

ಗಣಾನಾಂ ತ್ವೇತಿ ವೇದೋಕ್ತಂ ಸ ವಿಧಿಂ ಮುನಿಸತ್ತಮಃ .. 41..

ತೇನ ಸಂಪೂಜಿತೋ ಯೋಗೀ ಪ್ರಹ್ಲಾದೇನ ಮಹಾತ್ಮನಾ .

ಯಯೌ ಗೃತ್ಸಮದೋ ದಕ್ಷ ಸ್ವರ್ಗಲೋಕಂ ವಿಹಾಯಸಾ .. 42..

ಪ್ರಹ್ಲಾದಶ್ಚ ತಥಾ ಸಾಧುಃ ಸಾಧಯಿತ್ವಾ ವಿಶೇಷತಃ .

ಯೋಗೀ ಯೋಗೀಂದ್ರವಂದ್ಯಃ ಸ ಶಾಂತಿಸಂಧಾರಕೋಽಭವತ್ .. 43..

ವಿರೋಚನಾಯ ರಾಜ್ಯಂ ಸ ದದೌ ಪುತ್ರಾಯ ದೈತ್ಯಪಃ .

ಗಣೇಶಭಜನೇ ಯೋಗೀ ಸಂಸಕ್ತಃ ಸರ್ವದಾಽಭವತ್ .. 44..

ಸಗುಣಂ ವಿಷ್ಣುರೂಪಂ ಚ ನಿರ್ಗುಣಂ ಬ್ರಹ್ಮವಾಚಕಂ .

ಗಣೇಶೇನ ದೃತಂ ಸರ್ವಂ ಕಲಾಂಶೇನ ನ ಸಂಶಯಃ .. 45..

ಏವಂ ಜ್ಞಾತ್ವಾ ಮಹಾಯೋಗೀ ಪ್ರಹ್ಲಾದೋಽಭೇದಮಾಶ್ರಿತಃ .

ಹೃದಿ ಚಿಂತಾಮಣಿಂ ಜ್ಞಾತ್ವಾಽಭಜಚ್ಚಾನನ್ಯಭಾವತಃ .. 46..

ಸ್ವಲ್ಪಕಾಲೇನ ದೈತ್ಯೇಂದ್ರಃ ಶಾಂತಿಯೋಗಪರಾಯಣಃ .

ಶಾಂತಿಂ ಪ್ರಾಪ್ನೋ ಗಣೇಶೇ ಚೈಕಭಾವಃ ಸೋಽಭವತ್ಪರಃ .. 47..

ಶಾಪಶ್ಚೈವ ಗಣೇಶೇನ ಪ್ರಹ್ಲಾದಸ್ಯ ನಿರಾಕೃತಃ .

ನ ಪುನರ್ದುಷ್ಟಸಂಗೇನಾಽಭವದ್ ಭ್ರಾಂತಃ ಸ ಮಾನದ .. 48..

ಏವಂ ಮದಂ ಪರಿತ್ಯಜ್ಞೈಕದಂತಸ್ಯ ಸಮಾಶ್ರಯಾತ್ .

ಅಸುರೋಽಪಿ ಮಹಾಯೋಗೀ ಪ್ರಹ್ಲಾದಃ ಸಂಬಭೂವ ಹ .. 49..

ಏತತ್ ಪ್ರಹ್ಲಾದಮಾಹಾತ್ಮ್ಯಂ ಯಃ ಶೃಣೋತಿ ನರೋತ್ತಮಃ .

ಪಠೇತ್ತು ತಸ್ಯ ವೈ ದಕ್ಷ ಭವೇದೀಪ್ಸಿತದಾಯಕಂ .. 50..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ದ್ವಿತೀಯೇ ಖಂಡೇ ಏಕದಂತಚರಿತೇ ಗೃತ್ವಮದಪ್ರಲ್ಪಾದಸಂವಾದಸಮಾಪ್ತಿವರ್ಣನಂ
ನಾಮ ತ್ರಿಸಪ್ತತಿತಮೋಽಧ್ಯಾಯಃ .. 2.73

2.74 ಚರಿತಮಾಹಾತ್ಮ್ಯಂ ನಾಮ ಚತುಃಸಪ್ತತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಏಕದಂತಸ್ಯ ಯತ್ ಕ್ಷೇತ್ರಂ ಸಂಕ್ಷೇಪೇಣ ಮಯಾ ಶ್ರುತಂ .

ಯಾತ್ರಾದಿ ವಿಸ್ತರೇಣೈವ ಕಥಯಸ್ವ ಮಹಾಮುನೇ .. 1..

ಮುದ್ಗಲ ಉವಾಚ .

ಅಗ್ನಿಕೋಣೇ ದಿಶಾಂ ಪ್ರಾಂತೇ ಸ್ವಸ್ವಖಂಡೇಷು ಮಾನದ .

ಏಕದಂತಸ್ಯ ಚ ಕ್ಷೇತ್ರಂ ಜ್ಞಾತವ್ಯಂ ಜಲಧೇಸ್ತಟೇ .. 2..

ದಶ ಯೋಜನವಿಸ್ತಾರಂ ಸಮಂತಾತ್ತತ್ರ ಮಧ್ಯಗಃ .

ಏಕದಂತೋ ಗಣೇಶಾನಃ ಪೂಜ್ಯತೇ ಸಿದ್ಧಸಾಧಕೈಃ .. 3..

ತದ್ವಾಮಾಂಗೇ ಸ್ವಯಂ ಸಿದ್ಧಿದರ್ಶಿಣಾಂಗೇ ಪ್ರಜಾಪತೇ .

ಬುದ್ಧಿಶ್ಚ ಮೂಷಕಸ್ತಸ್ಯ ಸಮೀಪೇ ಸಂಸ್ಥಿತಃ ಪ್ರಭೋಃ .. 4..

ಸಿದ್ಧಯೋಽಷ್ಟೌ ಪುರಸ್ತಸ್ಯ ಸಂಸ್ಥಿತಾ ಭಕ್ತಿಕಾರಿಣಾಃ .

ವಾಮೇ ದೇವಾದಯಃ ಸರ್ವೇ ಭಕ್ತ್ಯಾ ತಿಷ್ಠಂತಿ ಸಂಯುತಾಃ .. 5..

ದಕ್ಷಿಣಾಂಗೇ ಚ ವೇದಾದಿ ಶಾಸ್ತ್ರಾಣಿ ಪ್ರಸ್ತುವಂತಿ ತಂ .

ಪೃಷ್ಠೇ ಕಾಶ್ಯಾದಿ ಕ್ಷೇತ್ರಾಣಿ ತೀರ್ಥಾನಿ ಚ ಭಜಂತಿ ತಂ .. 6..

ಶ್ರೇಷ್ಠಸ್ವರೂಪಕಾಃ ಸಂಸ್ಥಾಃ ಸರ್ವೇ ತ್ರಿಭುವನೇಷು ಯೇ .

ತೇ ಕ್ಷೇತ್ರವಾಸಿನೋ ಭೂತ್ವಾ ಭಜಂತೇ ತ್ವೇಕದಂತಕಂ .. 7..

ಸಮುದ್ರೇ ಸ್ನಾನಕರ್ತಾರಃ ಸ್ವಸ್ವನಾಮ್ನಾಂಕಿತೇಷು ವೈ .

ತೀರ್ಥೇಷು ಸೂಕ್ಷ್ಮರೂಪೇಷು ಸೂಕ್ಷ್ಮರೂಪಧರಾಃ ಸದಾ .. 8..

ತತ್ರೈಕದಂತತೀರ್ಥಂ ವೈ ಸರ್ವಲೋಕೇಷು ವಿಶ್ರುತಂ .

ದರ್ಶನಾತ್ ಸರ್ವಪಾಪಘ್ನಂ ಭುಕ್ತಿಮುಕ್ತಿಪ್ರದಂ ಭವೇತ್ .. 9..

ಭಾದ್ರಶುಕ್ಲಚತುರ್ಥ್ಯಾಂ ಮಹೋತ್ಸವಸ್ತತ್ರ ವರ್ತತೇ .

ಯಾತ್ರಾರ್ಥಂ ಸರ್ವಲೋಕಶ್ಚ ತ್ರಿಲೋಕಸ್ಥಾ ವ್ರಜಂತಿ ತಂ .. 10..

(Page ಖಂ. 2 ಅ. 74 ಪಾನ 156)

ಬ್ರಹ್ಮಭೂಯಕರಂ ಕ್ಷೇತ್ರಂ ಗಾಣೇಶಂ ಶಾಸ್ತ್ರಸಮ್ಮತಂ .

ಮರಣೇ ತತ್ರ ಸಂಪ್ರಾಪ್ತೇ ಸ್ವಾನಂದೇ ವಸತಿರ್ಭವೇತ್ .. 11..

ಸಂಕ್ಷೇಪೇಣ ಮಯಾ ಪ್ರೋಕ್ತಂ ಯತ್ಕ್ಷೇತ್ರಸ್ಯ ಯಶೋಮಲಂ .

ಅಯುತಾಯುತವರ್ಷೈಶ್ಚ ವಿಸ್ತಾರೇ ಕಃ ಕ್ಷಮೋ ಭವೇತ್ .. 12..
 ಏತಚ್ಚರಿತ್ರಮಾದ್ಯಂ ವೈ ಕಥಿತಂ ತೇ ಮಹಾಮತೇ .
 ಏಕದಂತಸ್ಯ ಮಾಹಾತ್ಮ್ಯಂ ಸಂಕ್ಷೇಪೇಣ ತಥಾ ಮಯಾ .. 13..
 ವಿಸ್ತರೇಣ ನ ಶೇಷೋಽಪಿ ಬ್ರಹ್ಮಾ ವಿಷ್ಣುರ್ಮಹೇಶ್ವರಃ .
 ಶುಕೋ ನೈವ ಸಮರ್ಥಶ್ಚ ಭವೇತ್ ಕಥಯಿತುಂ ಕದಾ .. 14..
 ಯ ಏತದೇಕದಂತಸ್ಯ ಚರಿತ್ರಂ ಸರ್ವಸಿದ್ಧಿದಂ .
 ಶೃಣುಯಾಚ್ಛ್ರಾವಯೇದ್ವಾಪಿ ಪಠೇತ್ ಸ ಲಭತೇಽಖಿಲಂ .. 15..
 ಪುತ್ರಪೌತ್ರಾದಿಕಂ ಸರ್ವಂ ಧನಧಾನ್ಯಸಮನ್ವಿತಂ .
 ಕಲತ್ರಂ ಸುಖದಂ ಜಂತುರ್ಲಭತೇ ನಾತ್ರ ಸಂಶಯಃ .. 16..
 ಅನೇನ ಭಾವಸಂಯುಕ್ತ ಏಕದಂತಂ ಪ್ರಜಾಪತೇ .
 ನಿತ್ಯಂ ಸ್ತುಯಾತ್ ಸ ಏವೈಕದಂತರೂಪೋ ಧರಾತಲೇ .. 17..
 ತಸ್ಯ ದರ್ಶನಮಾತ್ರೇಣ ಕೃತಕೃತ್ಯಾ ಭವಂತಿ ಚ .
 ದೇವಾದಯೋ ನ ಸಂದೇಹೋ ಬ್ರಹ್ಮಾಕಾರಸ್ವರೂಪಿಣಃ .. 18..
 ಶ್ರವಣೇನೈವ ಖಂಡಸ್ಯ ಕೃತಕೃತ್ಯೋ ನರೋ ಭವೇತ್ .
 ನಾರೀ ವಾ ಪಶುರೂಪೋ ವಾ ನಿಶ್ಚಿತಂ ಮುನಿಭಿಃ ಪುರಾ .. 19..
 ಸರ್ವತೀರ್ಥೇಷು ಯಃ ಸ್ನಾಯಾತ್ ಸರ್ವದಾನಂ ಕರೋತಿ ಯಃ .
 ತಪಾಂಸಿ ಯಸ್ತಪೇನ್ನಿತ್ಯಂ ಯಾತ್ಯಾಃ ಸರ್ವಾಃ ಕರೋತಿ ಯಃ .. 20..
 ಇಷ್ಟಾಪೂರ್ತಾದಿಕಂ ಸರ್ವಂ ಕುರುತೇ ಭಕ್ತಿಸಂಯುತಃ .
 ತೇಭ್ಯಃ ಸಂಶ್ರವಣಾತ್ ಪುಣ್ಯಂ ಲಭೇದಸ್ಯ ಶತಾಧಿಕಂ .. 21..
 ಧರ್ಮಾರ್ಥಕಾಮಮೋಕ್ಷಾನ್ ವೈ ಲಭತೇ ಶ್ರವಣೇನ ಚ .
 ಖಂಡಸ್ಯಾಸ್ಯ ನ ಸಂದೇಹೋ ಬ್ರಹ್ಮಭೂತೋ ಭವೇನ್ನರಃ .. 22..
 ಯದ್ಯದಿಚ್ಛತಿ ತತ್ತದ್ವೈ ಸಫಲಂ ಪ್ರಭವೇತ್ ಸದಾ .
 ಶ್ರವಣೇನೈಕದಂತಸ್ಯ ಚರಿತ್ರಸ್ಯ ನರೋ ಮಹಾನ್ .. 23..
 ಸಂಪೂರ್ಣೋ ಮಹಿಮಾ ದಕ್ಷ ನ ವಕ್ತುಂ ಶಕ್ಯತೇ ಮಯಾ .
 ಬ್ರಹ್ಮಾದಿಭಿಶ್ಚ ತಸ್ಮಾತ್ತೇ ಕಥಿತಂ ಸಾರಮಂಜಸಾ .. 24..
 ಸೂತ ಉವಾಚ .
 ಏವಮುಕ್ತ್ವಾ ಮಹಾಯೋಗೀ ಮುದ್ಗಲೋ ವಿರರಾಮ ಹ .
 ದಕ್ಷಸ್ತಂ ಹರ್ಷಿತೋಽತ್ಯಂತಂ ಪ್ರಣನಾಮ ಕೃತಾಂಜಲಿಃ .. 25..
 ಮಹೋದರಸ್ಯ ಮಾಹಾತ್ಮ್ಯ ಶ್ರವಣೇ ಲಾಲಸೀ ಸ್ವಯಂ .
 ದಕ್ಷಸ್ತಂ ಪುನರಪ್ಯಾಹ ತದಗ್ರೇ ವರ್ಣಯಾಮ್ಯಹಂ .. 26..
 ಏತಚ್ಛಿನಕ ಮುಖ್ಯಂ ತೇ ಚರಿತ್ರಂ ಕಥಿತಂ ಮಯಾ .
 ಯಥಾ ದಕ್ಷೇಣ ಸರ್ವಂ ವೈ ಮುದ್ಗಲಾತ್ ಸಂಶ್ರುತಂ ತಥಾ .. 27..

ಸರ್ವಸಿದ್ಧಿಕರಂ ಪ್ರೋಕ್ತಮೇಕದಂತಚರಿತ್ರಕಂ .

ಶ್ರುತಂ ಭಾವೇನ ಭೋ ವಿಪ್ರ ಕಿಂ ಭೂಯಃ ಶ್ರೋತುಮಿಚ್ಛಸಿ .. 28..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ನೌದ್ಗಲೇ
ಮಹಾಪುರಾಣೇ


ದ್ವಿತೀಯೇ ಖಂಡೇ ಏಕದಂತಚರಿತೇ ಚರಿತಮಾಹಾತ್ಮ್ಯಂ ನಾಮ ಚತುಃಸಪ್ತತಿತಮೋಽಧ್ಯಾಯ

.. 2.74


.. ಇತಿ ದ್ವಿತೀಯಃ ಖಂಡಃ ಸಮಾಪ್ತಃ ..

.. ಇತಿ ಶ್ರೀಮುದ್ದಲಪುರಾಣೇ ದ್ವಿತೀಯಃ ಖಂಡಃ ಸಮಾಪ್ತಃ ..

Proofread by Yash Khasbage

——
MudgalapurAna Khanda 2 Ekadantacharitam

pdf was typeset on September 18, 2023

——
Please send corrections to sanskrit@cheerful.com

